

वीर सेवा मन्दिर
दिल्ली




120

क्रम संख्या

काग न०

संख्या

20-1-11 2731



शुक्लयजुर्वेदसंहिता

वाजसनेयिमाध्यन्दिनशाखीया ।

श्री म द्रु व्व टा चार्य वि र चित म न्त्र भा ष्ये ण
श्री म न्म ही ध रा चार्य वि र चित-
वे द दी पे न च स हि ता ।

तस्याः

१—१० अध्यायात्मकं प्रथमं खण्डम् ।

पण्डितश्रीरामसकलमिश्रशर्मणा संशोधितम् ।

VÂJASANEYI-SAMHITÂ,

of the

WHITE YAJURVEDA,

With the Commentaries of

Uvvata and Mahîdhara,

PART I,

Containing one to ten Chapters.

Edited by

PANDIT RAM SAKALA MISRA.

Published and Sold by H. D. Gupta & Sons,

PROPRIETORS,

THE CHOWKHAMBA SANSKRIT BOOK DEPOT.

BENARES CITY:

*Printed by Jan Krishna Das Gupta,
at the Vidya Vilas Press.*

BENARES.

1912

ॐ श्रीगणेशाय नमः ॥
श्रीमते यजुर्वेदाय नमः ॥

अथ वाजसनेयिमाध्यन्दिनी शाखा ।

शुक्लयजुर्वेदसंहिता ।

श्रीमदुक्कटाचार्यविरचितमन्त्रभाष्येण
श्रीमन्महीधराचार्यविरचित-
वेददीपेन च संयुता ।

प्रथमोऽध्यायः ॥

हरिः ॐम् । १५ त्वा । ऊर्जे त्वा । वायव स्थ । देवो वः
सखिता प्रार्थयतु श्रेष्ठतमाय कर्मण आप्यायध्वमघ्न्या
इन्द्राय भागम्प्रजावतीरनमीवा अयक्ष्माः । मा वस्तेन
ईशत माघशस्त्रो ध्रुवा अस्मिन् गोपतौ स्यात ब्रह्मीः ।
यजमानस्य पशून् पोहि ॥ १ ॥

हृदयं दक्षिणं चाक्षि मण्डलं चाऽधिरुह यः ॥

चेष्टते तमहं नौमि ऋग्यजुःसामविग्रहम् ॥ १ ॥

आदित्याल्लब्धवान् यस्तु शाखाः पञ्चदक्षापराः ॥

तं याज्ञवल्क्यं वन्देऽहं मन्त्रभाष्यप्रसिद्धये ॥ २ ॥

गुरुतस्तर्कतश्चैव तथा शातपथश्रुतेः ॥

ऋषीन् बक्ष्यामि मन्त्राणां देवताश्छान्दसं च यत् ॥ ३ ॥

ऋचो यजूंषि सामानि तथार्थः पदवाक्ययोः ॥

श्रुतयश्चात्र याः प्रोक्ता योऽर्थवादश्च कर्मणः ॥ ४ ॥

तत्र पूर्वस्मिन् कल्पे विशिष्टकर्मजनितस्मृतिसंस्कारसन्ताना-
 ऽनुच्छिन्तिधर्माणः मुमप्रबुद्धन्यायेन हिरण्यगर्भप्रभृतयः कल्पादौ
 सह विद्ययाभिव्यज्यमानाः स्मर्तारो द्रष्टार ऋषय उच्यन्ते ।
 सोऽयं हिरण्यगर्भपरम्परयाभिव्यक्तो नित्यो वेदः । हिरण्यगर्भ-
 परम्परा ब्रह्मपङ्क्तिः । ते च श्रुतौ व्यज्यमाना ज्ञायन्ते । तद्यथा ।
 तत एतं परमेष्ठी प्राजापत्यां यज्ञमपश्यद् यदृशपूर्णमासाविति ।
 तत्र दर्शपूर्णमासद्रव्यदेवतामन्त्रादि परमेष्ठिना दृष्टमिन्त्यर्थः ।
 तथा, दध्यङ्ग ह वा आथर्वाण एतं शुक्रमेतं यज्ञं विदाश्चकारे-
 त्युपक्रम्य, न तदुहाश्विनोरनु श्रुतमासेन्येवमादिनेतिहासेन
 प्रवर्ग्यगतानां मन्त्राणां दध्यङ्गङ्गाथर्वाण ऋषिगिति गम्यते ।
 ऋषिश्च ज्ञातव्य इति दर्शयति । प्राजापतिः प्रथमां चितिम-
 ऽपश्यदित्युपक्रम्य, स यां हैतदेवं चितीनामापेयं वेद इत्या-
 दिना ग्रन्थेन फलं दर्शयति । अथ देवता मन्त्रवाक्याभिधेयाः ।
 यथा, अग्निमूद्गी दिवः ककुद्दित्यत्राग्निः । इषे त्वेति शाखा ।
 नन्वाग्निमेद्रेत्यत्राग्नेर्महाभाग्यत्वाद्देवतात्वमुपपद्यते, शाखादीनां
 तु स्थावरत्वाद्देवतात्वं दुर्लभमिति यश्चोदयेत् तं प्रति ब्रूमः । यस्य
 यत्र हविर्भाक्त्वं, स्तुतिर्भाक्त्वं वा विद्यते सा तत्र देवता, न तु रूढ्या ।
 एवञ्च सति शाखादीनां देवतात्वमुपपद्यत एव । यदुक्तं स्थावर-
 त्वादिति, अत्र ब्रूमः । अधिष्ठात्र्यो देवता विद्यन्ते, प्रतिमाभूतास्तु
 शाखादयस्ताः फलं साधयन्तीत्यदोषः । मन्त्रस्य वाच्यं देवतेति
 श्रुतिर्दर्शयति । आशुः शिशानो वृषभो न भीम इत्युपक्रम्य
 ऐन्द्रयोऽभिरूपा इति इन्द्रस्य देवतात्वं दर्शयति । छन्दोऽपि ज्ञेयमि-
 त्यनेनैव दर्शयति येनैवमाह, दक्षिणतो असुरान् रक्षांसि अपहन्ति
 तृष्टभिर्वज्रो वै त्रिष्टवित्युपक्रम्य, ता द्वाविंशतिर्गायत्र्यः संपद्यन्ते
 तदाग्नेर्यो भवन्तीति । न ह्यच्छन्दोविदेवतामाग्नेयी संपदं वेदेति ।

ऋचो यजूषि चात्र विद्यन्ते । तानि च ज्ञेयानीत्यत्र श्रुति-
 भवति । यां वै देवतामृगभ्यनूक्ता यां यजुः सैव देवता मर्क सा
 देवता तद्यजुरिति । उपासनार्थमृग्यजुषयोः पृथग्ग्रहणमतो ज्ञेयं
 ऋग्यजुषमिति । नियताक्षरपादावसाना ऋक् । अनियताक्षरपादा-
 ऽवसानं यजुः । प्रगीतं मन्त्रवाक्यानाम् ॥ अथ पदार्थः । तत्र
 चत्वारि पदजातानि नामाख्यातोपसर्गनिपाता इति नैरुक्ताः पठ-
 न्ति । तत्र नाम पञ्चप्रकारं पठन्ति । धातुजं धातुजाज्जातं सम-
 ऽर्थार्थजमेव च वाक्यजं व्यतिकीर्णं च निर्वाच्यं पञ्चधा पदम् ॥
 तत्र धातुजम् । वन्दारुः, पचमानः । धातुजाज्जातं तद्धितपदम् ।
 आग्नेयः, याजमानम्, देव्याय । समर्थार्थजः समासः । स च
 संक्षेपतश्चतुःप्रकारः । अव्ययीभावस्तत्पुरुषो द्वन्द्वो बहुव्रीहिः ।
 अथोदाहरणानि । उपरिनाभि, वह्निष्पिण्डम् । प्रजापतिः, पशु-
 पतिः । अग्नीषोमौ, उन्द्राग्नी । कृष्णग्रीवः, शितिकण्ठः । यथा-
 संख्यं द्वे द्वे उदाहरणे । वाक्यजम्, क्रयस्य रूपं सोमस्य
 लाजा इत्यत्र सोमस्य क्रयस्य रूपं लाजा इत्येवं प्राप्ते रूपशब्देन
 व्यवधानं व्यत्ययश्च व्यतिकीर्णमन्यत्र प्रसिद्धं यत्पदत्वेन तत्प्रति-
 रूपका ये वर्णास्तैः सहोच्चार्यते यत्तत् । पार्श्वतः श्रोणितः शि-
 तामत इत्यत्र, शितामत इति । त्वमग्नेयुभिस्त्वमाशुशुक्षणिरित्य-
 त्ताशुशुक्षणिरिति । तत्र नाम्नां सामान्यतोऽर्थवचनं सत्त्वप्रधा-
 नानि नामानि च । सतो भावः सत्त्वमस्तिता । तद्यत्र प्रधानं त-
 न्नाम, गुणभूता क्रिया, विभक्त्यर्थः कारकश्च । तानीमानि
 सत्त्वप्रधानानि नामानीति नाम्नोऽर्थः ॥ अथ भावप्रधानमाख्यात-
 म् । भावो नाम क्रियायाः फलम् । तद्यथा ओदनं पचति देव-
 दत्त इत्यत्र देवदत्ताश्रया ओदनाख्यस्य भावस्य गुणभूता पाक-
 क्रिया, अतो भावप्रधानमाख्यातमित्युच्यते । यद्वा भावप्रधानं

भावनाप्रधानं, भावना च पुरुषपरिस्पन्दः, पुरुषप्रयत्नः, आत्मना व्यापारः । परिस्पन्दस्तु भूतानां सा यत्र प्रधानं गुणभूता क्रिया तदिदं भावप्रधानमाख्यातम् । अथवा, भावो धात्वर्थः क्रियेति नार्थान्तरं, सा यत्र प्रधानं गुणभूतानि षट्कारकाणि तदिदम्भावप्रधानमाख्यातम् इत्याख्यातार्थः । तानि च पञ्चति पठतीत्यादीनि । अथ विशतिरुपसर्गाः क्रियाविशेषकरा इति सामान्यतोऽर्थः । विशेषार्थस्त्वनन्त इति । ते च, प्र परा अप सम अनु अव इत्यादयः ॥ अथ निपातानामर्थः सामान्यतोऽसत्त्ववचनता । सत्त्वं द्रव्यमसत्त्वमद्रव्यम् । तद्वचनाश्चादयो निपाता असत्त्ववचनाः । अथ त्रैराश्यम् । उपमार्थीयाः, कर्मोपसंग्रहार्थीयाः, पादपूरणा इति । तत्रोपमार्थीयाः सादृश्यवचनाः, इव न इत्यादयः । तद्यथा- देव इव मविता सत्यधर्मा । इन्द्रो न ॥ कर्मोपसंग्रहार्थीयाः सहायन्ववचनाः, च वा अह इत्यादयः । तद्यथा वातो वा, मनो वा, अग्निश्च पृथिवी चेत्यादयः । पादपूरणाः पादमेव पूरयन्ति, न त्वर्थान्तरं वदन्ति । नार्थान्तरवचना इत्यर्थः । ई कम् इत्यादयः । सद्यो जज्ञानो विही, इमा नु कं भुवना । उक्तं च— क्रियावाचकमाख्यातमुपमर्गो विशेषकृत् * सत्त्वाभिधायकं नाम निपाताः पादपूरणा इति ॥ अथ वाक्यार्थव्याख्यास्यामः । नामाख्यातोपसर्गनिपातसमुदायो वाक्यम् । तस्यार्थो वाक्यार्थः । ननु यदि पदान्येव संहतानि वाक्यमुच्यते एवं तर्हि य एव पदार्थः स एव वाक्यार्थस्ततः पृथग्वाक्यार्थव्याख्या नोपपद्यत इति यश्चोदयेत् तं प्रत्याह । साकाङ्क्षः पदार्थो निराकाङ्क्षो वाक्यार्थः । गौरित्युक्ते किमित्याकाङ्क्षा भवति । ततो गच्छतीत्युक्ते निराकाङ्क्षं भवति । तथा गच्छतीत्युक्ते किमित्याकाङ्क्षा भवति । ततो गौरित्युक्ते निराकाङ्क्षं भवति । अथेदानीं

गौर्गच्छतीत्युक्ते यत्र गौर्वाहदोहादिभ्यो व्यावृत्त्य गमनेऽवतिष्ठते
 गमनं चान्यगन्तृभ्यो व्यावृत्त्य गन्पेवावतिष्ठते, अयं वाक्यार्थः ।
 स एव प्रकरणाविरोधी वाक्यार्थः पदार्थनियमे हेतुः । पदं तु
 पदार्थपरिज्ञानहेतुः । अयं पदार्थवाक्यार्थयोरर्थविशेषः । नन्वस्य
 पदचतुष्टयस्य वाक्यगतस्य कथं गुणप्रधानभाव इति । उच्यते ।
 पदार्थद्वारकः सम्बन्धो गुणप्रधानभावश्च पदानाम् । तत्र प्रधान-
 माख्यातं, गुणभूतान्यन्यानि । आख्यातार्थस्य साध्यत्वाद् इतरेषां
 पदार्थानां स्वभावसिद्धत्वात् । तत्र सिद्धार्थसाध्यार्थयोर्यदेकस्मिन्
 वाक्ये समुच्चारणं तत् साध्यार्थं भवितुमर्हति, न सिद्धार्थम् ।
 तथाच भूतं सिद्धं, भव्यं साध्यम् । भूतभव्यसमुच्चारणे भूतं
 भव्यायोपदिश्यते, न भव्यं भूतायेति न्यायविदः पठन्ति । एते
 च वाक्यार्था, इषे त्वादिके मन्त्रगणे प्रायशो दृश्यन्ते । विध्यर्थ-
 वादयाच्चाशीःस्तुतिप्रैषप्रवहिकाः * प्रश्नो व्याकरणं तर्कः पूर्व-
 वृत्तानुकीर्त्तनम् ॥ अवधारणश्चोपनिषद्वाक्यार्थाः स्युस्त्रयोदश ।
 मन्त्रेषु ये प्रदृश्यन्ते, व्याख्या च श्रुतिचोदिता ॥ अथैतेषामुदा-
 हरणानि । तत्र विधिः परमेष्ठ्यभिधीतः, अश्वस्तूपरो गोमृग
 इत्यादिः । अर्थवादः, देवा यज्ञमतन्वत इत्यादिः । याच्न्वा,
 तनूणाऽअग्नेऽसि तन्वं मे पाहि । आशीः, आ वो देवास ईमहे ।
 स्तुतिः, अग्निर्मूर्द्धा दिवः ककुत् । प्रैषः, होता यज्ञत्समिधाग्निमि-
 त्यादिः । प्रवहिका, इन्द्राग्नी अपादियमित्यादि । प्रश्नः, कः स्वि-
 देकाकी चरतीत्यादिः । व्याकरणम्, सूर्य एकाकी चरतीत्यादिः ।
 तर्कः, मा गृधः कस्य स्विद्धनम् । पूर्ववृत्तानुकीर्त्तनम्, ओषधय-
 समवदन्तेत्यादि । अवधारणम्, तमेव विदित्वातिमृत्युमेति ।
 उपनिषत्, ईशावास्यमित्यादिः ॥ अथ व्याख्याधर्माः ॥
 अतिरिक्तं पदं त्याज्यं हीनं वाक्ये निवेशयेत् * विप्रकृष्टं तु

संदध्यादानुपूर्व्यञ्च कल्पयेत् ॥ लिङ्गं धातुं विभक्तिं च योज्यं वाक्यानुलोमतः । यद्यन्त्याच्छान्दमं वाक्ये कुर्यात्तत्तत्तु लौकिकम् ॥ अथोदाहरणानि । अतिरिक्तं पदं त्याज्यमिति । यथा, इमां तु कं भुवनामीषधामा । कामित्यनर्थको निपातः । हीनं वाक्ये निवेशयेत्, अस्मादन्नादिति भागमवेक्षते इत्यत्राधस्तनो मन्त्र-शेष इहाप्यभिसन्धानीयः, अस्मादन्नान्निर्भक्त इत्यादि । विप्रकृष्टं तु संदध्यादिति, सं रेवतीर्जगतीभिः पृच्यतामित्यत्र संपृच्यता-मिति व्यवहितसंबन्धः ॥

आनुपूर्व्यं च कल्पयेदिति, मानो मित्रो वरुणो अर्यमायुरित्यत्र यद्वाजिनो देवजानस्येतिद्वितीयोऽर्द्धः प्रथमं व्याख्येयः । यतो हि यवृत्तं वाक्ये प्रथमं भवति । लिङ्गं धातुं विभक्तिं च यथार्थं सन्नमयेत्, लिङ्गं तु वाक्यवशान् सन्नमयेत् । पवित्रे स्थो वैष्णव्यौ । अत्र पवित्रे इति नपुसकलिङ्गं, वैष्णव्याविति पुल्लिङ्गम् । तत्र वैष्णव्यावित्यस्य सन्नतिराविष्टलिङ्गत्वात्पवित्रशब्दस्य । धातुं धान्वर्थं च सन्नमयेत् । अग्नेगुवो अग्नेषुव इति । अत्र अग्नेषुव इति संदेहः । किमत्र पिवतेरूपमुत पवतेः । तत्र श्रुतिनो निर्णयः । ता यत्प्रथमाः सोमस्य राज्ञो भक्षयन्तीति व्याख्यानात् पिवतेरत्र रूपमिति । कस्मै देवाय हविषा विधेमिति, हविषेति तृतीयाया द्वितीयासन्नतिः वाक्यसंयोगात् । अन्यदपि यत्किञ्चिच्छान्दसं तत्सर्वं लोकादिर्दत्तः शब्दव्याख्येयमित्ययं सामान्यो व्याख्याक्रम उक्तः । अतः परं वैशेषिकमनुक्रमिष्यामः । अत्र, इषे त्वा द्वाव-ध्यायौ दर्शपूर्णमासमन्त्राः । परमेष्ठिनः प्राजापत्यस्यार्प देवानां वा प्राजापत्यानाम् । तत एतं परमेष्ठी प्राजापत्यो यज्ञमपश्यद्यद्दर्श-पूर्णमासाविति श्रुतेः । परमेष्ठिन आर्षम् । तथा, ते देवा अकामयन्तेत्युपक्रम्य, तत एतं हविर्यज्ञं ददृशुर्यद्दर्शपूर्णमासा-

विति देवानामार्षं कथ्यते । तत्रास्मिन्नध्याये सर्वाण्येव यजुषि ।
पुरा कूरस्येतीयं त्रिष्टुप् । तत्र यजुषां केचिद्वैशेषिकं छन्द इच्छ-
न्ति पिङ्गलपरिपठितं, दैव्येकमित्यादिनेति । तत्र च सर्वसंख्या-
या व्यवहारः, पाद इत्युपरिष्ठादधिकारात् । तत्र, इषे त्वा
द्विपदो मन्त्रः, त्र्यक्षरत्वाद्द्वैव्यनुष्टुप् । श्रुत्या शाखाच्छेदे विनि-
युक्तः । न चाख्यातमुपलभ्यतेऽत्र, न चाख्यातं विना वाक्यं
किञ्चिद्विधत्ते इत्यध्याहारेणानुषङ्गेण वा वाक्यपरिपूर्तिः कर्तव्या ।
नन्वध्याहारानुषङ्गयोः को विशेषः । लौकिकोऽध्याहारः । यथा
भूताय त्वा नारातये परिशेषयामि पिनष्टि, प्राणाय त्वेति
प्रतिमन्त्रम् । प्राणाय त्वा पिनष्टि । अनुषङ्गस्तु मन्त्रावयव एव ।
यथा, अस्मादन्नाग्निर्भक्तां योऽस्मान् द्वेष्टि यं च वयं द्विष्मः ।
तथा, अस्य प्रतिष्ठायै निर्भक्त इत्यादिविष्णुक्रममन्त्रेषु पठित-
मिहाभिसम्बद्ध्यते परिपूर्णत्वाद्वाक्यस्य । अयं विशेषोऽध्याहारा-
ऽनुषङ्गयोः । इह त्वन्यशाखापरिपठितेनाख्यातेन सूत्रकारेण
वाक्यपरिपूर्तिः कृता । छिनद्मीति चोभयोः साकाङ्क्षत्वात्सन्नमया-
मीतिचोत्तर इति ॥ अथ कोऽर्थः । शाखा उच्यते । इषे अन्नाय
त्वां छिनद्मीति । इषु इच्छायाम् । तस्य किपि, इद इति रूपं भवति
तस्य तादर्थ्यं चतुर्थी, इषे । श्रुत्युक्तमभिधेयं, वृष्ट्यै । तदाह
यदाह इषे त्वेति वृष्टिः सर्वेणैवेण्यते । अतोऽभिधानगतस्य धातो-
रभिधेयक्रिया विद्यते इति । इषे इत्यभिधानम्, अभिधेया वृष्टिः ।
न्याय्योऽभिधानाभिधेयलक्षणसंबन्धः । त्वा इति । युष्मदो
द्वितीयैकवचनस्य स्थाने आदेशः । नन्वेवं तत्र यद्येपणक्रिया-
योगादिह वृष्टिरभिधीयते, न तु रूढ्या तदानीं यद्यद्विरण्या-
दि किञ्चिद्विष्यते तत्तत्सर्वमिदित्युच्येत । तथा सति संव्यव-
हारोच्छेद इत्येवमादीन् दापान् केचिद्विदधति । तदसन् । सिद्धे हि

शब्दार्थसंबन्धे पश्चादभिधानाभिधेयभावं क्रियाद्वारकं प्रकाश-
यितुं व्युत्पत्तिः क्रियते । सा च क्रियमाणा तस्मिन्नेवाभिधेये-
ऽवतिष्ठते मगधाधिपतिवत् । यथा मगधाधिपतेर्मगधेषु देशेष्व-
धिपत्यमास्ति, न कान्यकुब्जेषु । एवमिहापि जात्यादिपरिच्छिन्ने-
ष्वभिधेयेषु क्रियाप्रवृत्तिरस्ति, न सर्वत्रेत्यदोषः । व्युत्पत्तिद्वारेण
च शब्दानां परिज्ञानम् अभ्युदये हेतुरिति श्रुतिर्दर्शयति । तत्
प्रणीतानां प्रणीतान्वं प्रति ह प्रतिष्ठति, य एवमेतत्प्रणीतानां
प्रणीतात्वं वेदेति प्रणीताशब्दस्य निर्वचनपरिज्ञानद्वारेण फलं
दर्शयति । तथा पुरुषशब्दव्युत्पत्तिं प्रकृत्याह । स यत् पूर्वो-
ऽस्मात्सर्वस्मात्सर्वान् पाप्मन ओषत्तस्मात्पुरुषः । ओषति ह वै स
तं योऽस्मात् पूर्वो बुभूषति य एवं वेद । एवं तत्र तत्र । एतच्च
स्थालीपुलाकभक्तावमिक्थन्यायेन सर्वेष्वभिधेयेषु द्रष्टव्यम् । आह
च । क्रियाद्वारकमम्बन्धमभिधानाभिधेययोः * ज्ञात्वा फल-
मवाप्नोति श्रुतिर्वक्ति पुनः पुनः ॥ ऊर्जे त्वा द्विपदस्य-
ऽक्षरो मन्त्रः । दैव्यनुष्टुप् यदि यजुषां छन्दोऽस्ति । एवं सर्वेषु
यजुषु ऋक्षु च वक्तव्यं, ग्रन्थगौरवभयात् नोच्यते । उक्तं च-
स्वरो वर्णोऽक्षरं मात्रा तत्प्रयोगोऽर्थ एव च * मन्त्रं जिज्ञास-
मानेन वेदितव्यं पदेपदे ॥ शाखासंनमने विनियुक्तः । सन्नमया-
मीति वाक्यशेषः । यो वृष्टादूर्कं रमो जायते तस्मै तदाहेति श्रुतिः ।
ऊर्जं बलप्राणनयोः । किप् । ऊर्जे । तादर्थ्ये चतुर्थी । व्रीणा-
दर्धन्यस्य क्षीरादेश्च मेचनस्य उत्पत्त्यर्थं त्वां सन्नमयामि ।
यज्ञपरिणामो हि वृष्टिरन्नादिकञ्च तदभिप्रायौ मन्त्रौ । श्रुतिश्चा-
ऽस्मिन्नर्थे भवति । अग्रेर्वै धूमो जायते धुमादभ्रमभ्राद् वृष्टि-
गिति । तथा, इतः प्रदानाद् वृष्टिरितो ह्यग्निर्वृष्टिं वनुते स एतैः
स्तोकैरेतान् स्तोकान् वनुते त एते स्तोका वर्षन्तीति ॥ बायवः

स्थ” । वत्सं शाखयोपस्पृशति । यथा वायुर्वृष्टिद्वारेण गवामा-
 प्यायकः एवं यूयमपि प्रस्तुतिद्वारेणाप्यायका भवथेत्यर्थः ।
 एकस्यापि वत्सस्योपस्पर्शने सर्वेषां संस्कारो बहुवचनोपदेशा-
 त् । पूजार्थं वा बहुवचनम् ॥ “ देवो वः सविता ” अथ मातृ-
 णामेकां शाखयोपस्पृशति । देवो दानादिगुणयुक्तः । देवो
 दानाद् द्योतनादीपनाद्वेति यास्कः । बहुवचनस्य वस्त्रसाविति
 युष्मदो द्वितीयावबहुवचनस्थाने वसादेशः । युष्मान् सविता सर्व-
 स्य प्रसविता प्रार्पयतु समर्पयतु सङ्गमयतु श्रेष्ठतमाय कर्मणे ।
 “ यज्ञो वै श्रेष्ठतमं कर्म ” इति श्रुतिः । प्रशस्यतमाय कर्मणे
 तादर्थ्ये चतुर्थी । यज्ञार्थमित्यर्थः । यूयमपियज्ञार्थं सवित्रा सङ्ग-
 मिताः सत्यः आप्यायध्वम् । ओप्यायी वृद्धौ णिचो लोपः ।
 आप्याययत । हे अन्याः गावः । कम् इन्द्राय भागम् । ता-
 दर्थ्ये चतुर्थी । इन्द्रार्थे यो भागस्तमिति संबन्धः । इन्द्रोऽत्र ह-
 विर्भाक् । कथंभूताः सत्यः “ प्रजावर्तीः ” । छन्दसीति दी-
 र्घत्वम् प्रजावत्यः जीवद्वन्त्साः । “ अनमीवाः ” अम् गौणे ।
 अमीवा व्याधिविशेषः । न विद्यते अमीवा यासां तास्तथोक्ताः ।
 यक्ष्मा व्याधीनां राजा स यासां न विद्यते ता अयक्ष्माः । आ-
 दरार्थं पुनर्वचनम् । अथवा अयनमयः गमनं, क्ष्मा पृथिवी,
 अयः क्षमायां यासां विद्यते यासभक्षणार्थं ता अयक्ष्माः । अ-
 निवारितमोप्रचारा इत्यर्थः । किञ्च मा वः युष्माकं स्तेनः चौर
 ईशत । “ माङ्गिलुङ् ” । मा युष्माकं चौरः ईशनं कार्षीदि-
 त्यर्थः । मा वः अघशंसः अघं पापं यः शंसति भक्षणार्थं वृ-
 को वा चाण्डालो वा मा ईशत । किञ्च “ ध्रुवाः ” शाश्वतिकाः ।
 “ अस्मिन् ” गोपतौ यजमाने “ स्यात ” भवत “ बङ्गीः ”
 बह्वयः ॥ शाखामुपगृह्णाति “ यजमानस्य पशून् पाहि ” । यज-

मानस्य संबन्धिनः पशून्; प्रकृतं गोवत्समभिप्रेतं दोहाङ्गभूतं
पाहि गोपाय ॥ १ ॥

प्रणम्य लक्ष्मीं नृहरिं गणेशं भाष्यं विलोक्यौषट्माधवीयम् ।

यजुर्मनूनां विलिखामि चार्थं परोपकाराय निजेक्षणाय ॥ १ ॥

वृणवसूयां निर्धूय रूपां कृत्वा ममोपरि ।

विलोक्यो वेददीपोऽयं बुद्धिमद्भिर्भिजोत्तमैः ॥ २ ॥

तत्रादौ ब्रह्मपरम्परया प्राप्त वेदं वेदव्यासो मन्दमतीन् मनु-
ष्यान् विचिन्त्य तत्कृपया चतुर्धा ध्यस्य ऋग्यजुःसामाधर्वाख्यां
अतुरो वेदान् पैलवैशम्पायनजैमिनिसुमन्तुभ्यः क्रमात् उपदिदेश
ते च स्वशिष्येभ्यः । एवं परम्परया सहस्रशाखो वेदो जातः ।
तत्र व्यासशिष्यो वैशम्पायनो याज्ञवल्क्यादिभ्यः स्वशिष्येभ्यो य-
जुर्वेदमध्यापयत् । तत्र दैवान् केनापि हेतुना कुद्धो वैशम्पायनो
याज्ञवल्क्यं प्रत्युवाच मधीतं त्यजेति । स यागसामर्थ्यान्मूर्त्तां
विद्यां विधाय उद्वहाम् । वान्तानि यजूंषि गृहीतेति गुरुक्ता अन्ये
वैशम्पायनशिष्यास्तित्तिरयो भूत्वा यजूंषि अभक्षयन् । तानि यजूंषि
बुद्धिमालिन्यात् कृष्णानि जातानि । ततो दुःखितो याज्ञवल्क्यः
सूर्यमाराध्य अन्यानि शुक्लानि यजूंषि प्राप्तवान् । तानि च जा-
बालयौधेयऋषयमाध्यन्दिनादिभ्यः पञ्चदश शिष्येभ्यः पाठितवान् ।
तथा च श्रुतिः [बृहदारण्य० माध्य० ५, ५, ३३] आदित्यानीमानि
शुक्लानि यजूंषि वाजसनेयेन याज्ञवल्क्येनाख्यायन्त इति । अस्यार्थः ।
आदित्यादधीतान्यादित्यानि शुक्लानि शुद्धानि । वाजस्याश्वस्य स-
निर्दान यस्य स वाजसनिस्तदपत्यं वाजसनेयस्तेन याज्ञवल्क्येन
शिष्येभ्य आख्यायन्ते कथ्यन्त इत्यर्थः । तत्र मध्यन्दिनेन महर्षिणा
लब्धो यजुर्वेदशास्त्राविशेषः माध्यन्दिनः । यद्यपि याज्ञवल्क्येन
बहुभ्यः शिष्येभ्य उपदिष्टः तथापि ईश्वरकृपया मध्यन्दिनसम्ब-
न्धितया लोके प्रख्यायते । तं माध्यन्दिनं वेदं येऽधीयन्ते विदन्ति
वा शिष्यपरम्परया वर्त्तमानास्तेऽपि माध्यन्दिना उच्यन्ते ॥

अतएव 'स्वाध्यायोऽध्येतव्यः' इति (शत० ब्रा० ११, ५, ६, ७)
स्वशास्त्राध्ययनं विहितम् । तच्चाध्ययनं प्रतिमन्त्रमृषिच्छन्दोदेवता-
भिनियोगार्थज्ञानपूर्वकं विधेयम् अन्यथा दोषभवणात् । 'एतान्य-

विदित्वा योऽधीतेऽनुमृते अपति जुहोति यजते याजयते तस्य ब्रह्म
निर्वीर्यं यातयामं भवत्यथान्तराश्वगर्तं वापद्यते स्थापुं वच्छति
प्रमीयते वा पापीयान् भवति इति कात्यायनोक्तं । (अनुक्रम० १, १)
ऋष्यादिज्ञाने फलभ्रवणाच्च । अथ विज्ञायैतानि योऽधीते तस्य वी-
र्यवदथ योऽर्थचित्तस्य वीर्यवत्तरं भवति जपित्वा हुत्वेष्ट्वा तत्
फलेन युज्यते—इत्युक्तेश्च । [अनु० १, १] तस्माद्वेदमन्त्राणामृष्या-
दिज्ञानमर्थज्ञानं चावश्यकम् अन्यथा फलवैकल्यात् । तत्र यजुर्वेदम-
न्त्रेषु कानिचित् यजुषि काश्चन ऋचः । तत्र ऋचां नियताक्षरपादा-
धसानानामावश्यकं छन्दः कात्यायनोक्तम् । यजुषां षडुत्तरशता-
क्षरावसानानामेकाक्षरादीनां पिङ्गलेन दैव्यंकमित्यादिनोक्तं छन्दो
बोद्धव्यम् । तदधिकानां तु होता यक्षद्वनस्पतिमभिहीत्यादीनां
[अध्या० २१, ४६] नास्ति छन्द कल्पना ॥—तत्राद्याध्याये द्विती-
याध्यायाष्टाविंशतिकण्डिकाश्चेति दर्शपौर्णमासमन्त्राः । तेषां पर-
मेष्ठी प्रजापतिर्ऋषिर्देवताः प्राजापत्या वा । द्वितीयध्यायान्तिमक-
ण्डिकाषट्कम्पितृयज्ञमन्त्रास्तेषां प्रजापतिर्ऋषिः । आद्येऽध्याये स-
र्वाणि यजुषि एका पुरा क्रूरस्येति [१, २८] ऋक् । यजुषां पि-
ङ्गलोक्तं छन्दो बोद्धव्यं विस्तरभयाञ्चोच्यते । ऋचान्तु छन्दांसि
वक्तव्यानि । तत्राद्यायां कण्डिकायां पञ्च मन्त्राः । द्वौ ज्यक्ष-
रौ । तृतीयश्चतुरक्षरः । चतुर्थो द्विषष्ट्यक्षरः । पञ्चमो नवाक्षरः ॥—
तत्र प्रकृतित्वादादौ दर्शपौर्णमासमन्त्राः । यत्र कृन्क्षाज्ञानामुप-
देशः क्रियते सा प्रकृतिः । यत्र विशेषाङ्गमात्रमुपविश्यतेऽङ्गान्तरा-
णि तु प्रकृतेरतिविद्यन्ते सा विकृतिः । तत्र प्रकृतिस्त्रिविधा अ-
ग्निहोत्रमिष्टिः सोमश्चेति । तत्र यद्यपि कृताधानस्यैव दर्शपौर्ण-
मासयोरधिकारादादौ अग्न्याधानमन्त्रा वक्तुमुचितास्तथाप्या-
धाने पवमानेष्टयो विधेयास्ता अन्तराधानस्यैवासिद्धेः । पवमा-
नेष्टीनाञ्च दर्शपौर्णमासविकृतित्वात्सोमेऽपि दीक्षणीयप्रायणीया-
दिषु दर्शपौर्णमाससापेक्षत्वादादौ दर्शपौर्णमासमन्त्राः गदितु यु-
क्ताः । ते चेष्टेष्वाद्यः ॥—तत्रेष्टे त्वेति द्विषदस्यक्षरो मन्त्रः । त-
स्य दैव्यनुष्टुप्छन्दः । शाखा देवता । पलाशशाखाच्छेदने वि-
नियोगः । शाखादीनामचेतनत्वेऽपि तदभिमानिनीनां षेवतामां
अस्वादेष्टतात्वम् । अभिमानिव्यपदेशस्त्विति व्याससूत्रोक्तेः । मृ-

दध्रवीदापोऽद्भुवभिति श्रुतेऽथ । तस्माच्छास्त्रोक्तापयः स्रुक्यूपादी-
नामपि देवतात्वम् । तत्र प्रतिपदि दर्शयागं चिकोर्षुरमावास्यायां
प्रातरग्निहोत्रं हुत्वा दर्शयागार्थं ममाग्नेर्वर्च इति [कात्या० २, १, १]
मन्त्रेण अग्निषु समिदाधानरूपमन्वाधानं कृत्वा घत्सापाकरणं
कुर्यात् । दर्शयागे ग्रीणि हवीषि सन्ति । आग्नेयोऽष्टाकपाल पेन्द्रं
हव्यैन्द्रमप्य इति तत्र प्रतिपदि दधि होतुं दध्नी निष्पत्त्यै रात्रा-
घामावास्यायां गावो दोग्धव्याः । तद्गोहनार्थं प्रातर्लौकिकदोहादूर्ध्वं
स्वमातृभिः सह चरन्तो वत्साः स्वमातृभ्यः पलाशशास्त्रयापाकर्णी-
याः । तदर्थं पलाशशास्त्राच्छेदनम् । गायत्र्या पक्षिरूपं विधाय
पदा द्विवः सोमवल्ल्या हुता तदा तत्पत्रम्भूमावुप्तं ततः पलाशोऽभ-
वदिति श्रुत्या (शं० ब्रा० १, ७, १-८, २, १०) पलाशस्य प्राशस्य
ब्रह्मत्वञ्चोक्तं तस्मात्पलाशशास्त्राच्छेदनम् ॥

अथ मन्त्रार्थः — क्रियापदाध्याहारं ॥ हे शास्त्रे ! 'इषे' वृष्ट्यै
'त्वा' त्वां छिनत्ति । इष्यते काङ्क्ष्यते सर्वैर्ग्रीह्यादिव्यान्यनिष्पत्तये
सा इह । श्रुत्या वृष्टिर्व्याख्याता । कर्मणि कृष । वृष्ट्यै तदाह
यदाहं त्वेति श्रुतेः (१, ७, १, २) । पर्णशास्त्राच्छिनत्ति शामीलीं
वेषे त्वेत्यूर्जे त्वेति वा छिनत्ति इति बोधयोः साकाङ्क्षत्वात्सन्नम-
यामीति बोधश्च इति कान्यायनोक्तेः (कात्या० ४, २, १-३) ।
छिनदमीति क्रियापदमध्याहर्त्तव्यम् । कात्यायनसूत्रस्यायमर्थः—प-
लाशशास्त्रा शमीशास्त्रा वात्र विकल्पिता । तच्छेदने इषे त्वांर्जे-
त्वेति ऋ मन्त्रौ विकल्पिता । तयोः क्रियापदाकाङ्क्षत्वादर्थावभा-
धाय छिनत्ति इति पदमध्याहर्त्तव्यमित्येकः पक्षः । इषे त्वेति छेद-
नार्थो मन्त्रः । ऊर्जे त्वेति सन्नमनार्थः । सन्नमनं ऋजूकरणं शास्त्रा-
लङ्घनधूल्याद्यपनयनम् । इदं पक्षान्तरमित्यर्थः । ऊर्जे त्वा । शास्त्रेव
दधता । हे शास्त्रे ! 'त्वा' त्वां सन्नमयामि ऋजूकरोमि । किमर्थम्
'ऊर्जे' ऊर्जे बलप्राप्तयः । ऊर्जति सर्वान्मनुष्यपश्वदीन् बलयाति
पानादिना दृढशरीरान् करोति । पद्मा । प्राणयति प्रकर्षेण चेष्टयती-
ति व्युत्पत्तिद्वयेन वृष्टिगतो जलात्मको रस ऊर्जशब्देनोच्यते । तस्मै
रसाय त्वामनुमार्ज्मि । यो वृष्टादूर्गसो जायते तस्मै तदाहेति
श्रुतेः (१, ७, १, २) । एतन्मन्त्रद्वयपाठेनाव्ययुरिष्यमाणमन्नं ब-
लकरमाज्यक्षीणादिरसञ्च यजमाने सम्पादयत्येव । 'इषे त्वोर्जे त्वे-

स्याहेषमेवोर्जं, यजमाने दधाति' इति तित्तिरवचनात् । कात्या-
यनः (४, २, ७) मातृभिर्वत्सान् संसृज्य वत्सं शाखयोपस्पृश-
ति वायवस्थेति' । वायुर्देवता । वा गतिगन्धनयोः । वान्ति ग-
च्छन्ति वायवो गन्तार । हे वत्साः ! यूयं 'वायवः स्थ' मातृभ्यः
सकाशात् अन्यत्र गन्तारो भवत । मातृभिः सह गमने सति सा-
यं दोहो न लभ्यत इत्यभिप्रायः । यद्वा । वायुसादृश्याद् वत्सानां
वायुत्वम् । यथा वायुः पादप्रक्षालननिष्ठोवनादिभिरुपहतां भूमिं
शोषयित्वा पुनाति । एवं वत्सा अप्यनुलेपनहेतुभूतगोमयादिदा-
नेन भूमिं पुनन्ति तस्माद्वायुसादृश्यम् । अथवा नृणां यथा स्व
निवासाय गृहनिर्माणसामर्थ्यमस्ति एवं पशूनां तदभावाभिरा-
वरणेऽन्तरिक्षे सञ्चरणादन्तरिक्षमेव पशूनां देवता । तस्यान्तरि-
क्षस्य वायुरधिपतिः स च वायुः स्वावयवानिव पशून् पालयती-
ति पशूनां वायुरूपत्वम् । तथा पालनाय पशून् वायवे समर्पयि-
तुं वायुरूपत्वमापाद्य वायव स्थेति मन्त्रः प्रवर्त्तते । तदुक्तं ति-
त्तिरिणा वायव स्थेत्याह वायुर्वा अन्तरिक्षस्याध्यक्षोऽन्तरिक्षदे-
वत्याः खलु पशवो वायव पवैतान् परिददातीति । यद्वा तृणभ-
क्षणायाहनि तत्र तत्रारण्ये चरित्वा सायकाले वायुवेगेन यजमा-
नगृहे समागमनाय पशून् प्रवर्त्तयितुं वायुरूपत्वमुच्यते । कात्या-
यनः (४, २, ९, १०) देवो व इति मातृणाम् एकां व्याकृत्यैन्द्र
म्भवति माहेन्द्र वेति' । अस्यार्थः । पूर्वमृशच्छाखयोपस्पृशती-
ति पदद्वयमनुवर्त्तते । वत्सानां मातरो या गावः सन्ति तासां म-
ध्ये एकाङ्गां व्याकृत्य पृथक्कृत्य देवो व इति मन्त्रेण शाखयोप-
स्पृशत् । तथा सति गोसम्बन्धिदधिरूपं हविरैन्द्रं माहेन्द्रं वा
भवतीति । देवो व इति मन्त्रस्थेन्द्रो देवता । पू प्रेरणे । सुवति स्व-
स्वव्यापारे प्रेरयतीति सविता । देवः द्योतमानः परमेश्वरः । हे
गावः ! वो युष्मान् प्रार्पयतु प्रभूततृणोपेतं वनं गमयतु । किमर्थ-
म् ? भेष्टतमाय कर्मणे । चतुर्विधं कर्म । अप्रशस्तम् । प्रशस्त-
म् । भेष्टम् । भेष्टतमञ्चेति । लोकविरुद्धं बधबन्धचौर्यादिकमप्र-
शस्तम् । लोकैः श्लाघनीयं बन्धुवर्गपोषणादिकं प्रशस्तम् । स्मृ-
त्युक्तं वापीकूपतडागादिकं भेष्टम् । वेदोक्तं यज्ञरूपं भेष्टतममिति
तल्लक्षणम् । यज्ञो वै भेष्टतमं कर्मेति श्रुतेः (१, ७, १, ५) । हे

अध्वन्याः गावः । गोबधस्योपपातकरूपत्वाद्धन्तुमयोग्या अध्वन्या उच्य-
न्ते । तथाविधा यूयमिन्द्राय भागम् इन्द्रमुद्दिश्य सम्पादयिष्यमाणं
वधिरूपहेतु क्षीरम् आप्यायध्व समन्ताद्वधयध्वम् । सर्वास्वपि गोषु
प्रभूतक्षीरं कुरुत । ओष्यायी वृद्धा । वो युष्मानपहर्तुं स्तेनश्चौरौ
मा ईशान ईश्वरः समर्थो मा भूत् । अघशसः अघेन तीव्रपापेन भ-
क्षणादिना शंसो घातको व्याघ्रादिरपि मा ईशत वो हिंसको मा भूत् ।
कीदृशीर्युष्मान् ? प्रजावतीः बह्वृत्याः । अनमीवाः अमीवा व्याधिः स
नास्ति यासां ताः अनमीवा' कृमिदुष्टत्वादिस्वल्परोगरहिताः । अ-
यस्माः यस्मा रोगराजः प्रबलरोगरहिताः । किञ्च । यूय गोपतौ गवां
युष्मार्कं पत्यावस्मिन् यजमाने ध्रुवाः शाश्वतकीः बह्वीर्बहुविधाः
स्यात् भवत ॥ का० (४, २, ११) यजमानस्य पशून्त्यग्न्यागार-
स्यान्यतरस्य पुरस्ताच्छाखामुपगूहतीति । हे पलाशशाखे । त्व-
मुन्नतप्रदेशे स्थित्वा प्रतीक्षमाणा सती यजमानस्य पशून् अरण्ये
सञ्चरतश्चोरव्याघ्रादिभ्यान् पाहि रक्ष । शाखया रक्षिता गावो
निरुपद्रवाः सत्यः साय पुनरागच्छन्तीत्याशयः । यद्यप्यचेतना
शाखा तथापि तदभिमानिनीं देवतामुद्दिश्यैवमुक्तम् । यथा शाखान्ना
अचेतनेऽपि शालग्रामे शाखदृष्ट्या विष्णुत्तन्निधिमभिप्रेत्य विष्णुं
सम्बोध्य षोडशोपचारान् विदधत इत्युक्तं प्राक् ॥

अथ व्याकरणप्रक्रिया । 'इपे' इपेरिच्छार्थस्य कर्मणि क्तिप् ।
क्त्वादुपधाया गुणाभावः । तस्माच्चतुर्थ्येकवचनम् । इषशब्दगत
इकारो धातुस्वरेण प्रातिपदिकस्वरेण चोदात्तः । स्वरविधौ व्य-
ञ्जनस्याविद्यमानत्वात् चतुर्थ्येकवचनस्य प्रत्ययत्वादाद्युदात्तत्वे
प्राप्ते अनुदात्तौ सुप्तिताविति तदपवादेनानुदात्तत्वे प्राप्तेऽपि सावे-
काचस्मृतीयादिविभक्तिरित्युदात्तत्वम् तस्मिन् सति अनुदात्तं
पदमेकवर्जमितीकारोऽनुदात्तः यद्यप्येकशब्देन द्वयोरुदात्तयोरन्य-
तरो यः कोऽपि वक्तुं शक्यते तथापि सति शिष्टस्वरो बलीया-
निति न्यायेन विभक्तिगत उदात्त एव प्रबलः ॥ तथा सत्य-
नुदात्तादिकमुदात्तान्तमिदं पदं सम्पन्नम् । 'त्वा' । युपेर्भजनार्थ-
स्य युष्मसिभ्यां मदिगिति मदिक्प्रत्ययान्तस्य युष्मच्छब्दस्य-
द्वितीयायां त्वेति रूपम् । तस्य प्रातिपदिकस्वरेण यद्यपि
उदात्तः प्राप्तस्तथापि अनुदात्तं सर्वमपादादावित्यस्य सूत्रस्य अ-

नुवृत्तौ स्रत्यां त्वामौ द्वितीयाया इति त्वादेशविधानादयं शब्दो-
ऽनुदात्तः ॥ ऊर्जं । ऊर्जं बलप्राणनयोरस्मात् क्षिप् । ऊर्जति
बलवन्तं प्राणवन्तं वा करोति इत्यूर्कं अन्नम् । ऊर्गित्यन्ननामोर्जय-
ति इति सन इति यास्कः (निरु० ९, २७) । स्वर इषेवत् । सहि-
तायां तूदात्तादनुदात्तस्य स्वरित इति त्वाशब्दस्य स्वरितत्वम् ।
मन्त्रद्वयस्य संहितायाम् ऊर्जं इति ऊकारस्य स्वरितात् संहितायां
मनुदात्तानामिति प्रचयाभिधायामेकश्रुतौ प्राप्तायां तदपवादकत्वे-
नोदात्तस्वरितपरस्य सन्नतर इत्यत्यन्तनीचोऽनुदात्तो भवति । अ-
ग्निमस्य त्वाशब्दस्य स्वरितत्वम् । एवमुत्तरपदेषु सहितायां स्वरा
ऊहनीयाः ॥ वायवः ॥ वातर्गत्यर्थान्, कृवापाजिमिस्वदिसाध्यशब्द-
जाणेत्युण् । सति शिष्टप्रत्ययस्वरेणान्तोदात्तो वायुशब्दः । जसः
सुप्त्वादनुदात्तत्वम् । जसि चेति गुणेऽवादेशे च, स्थानेऽन्तर-
तम इति परिभाषया उदात्त एव जाते वायव इति मध्योदात्तं
पदम् । जसः स्वरितत्वं पूर्ववत् ॥ स्थ ॥ अस्तेर्लेटि शपो लुकि,
असोरह्लोप इति अकारलोपः । तिङ्ङतिङ् इति निघातः ॥ देवः ॥
पचादित्वादच् । चित इत्यन्तोदात्तः ॥ वः ॥ बहुवचनस्य वञ्जसावित्य-
नुदात्तो वसादेशः । सविता ॥ पू प्रणे । ण्वुलृत्चाविति तृच् । इडागमः ।
चित्त्वादन्तोदात्तः ॥ प्र ॥ उपसर्गाभ्यामिवर्जमित्याद्युदात्तः ॥ अर्पयतु ॥ ऋ
गतौ । हेतुमति चेति णिच् । अर्त्तिहीष्ठीरीकनूयीश्माय्यातां पुगणाविति
पुक् । पुगन्तेति गुणो निघातश्च ॥ ध्रेष्ठतमाय ॥ प्रशस्यशब्दाद-
तिशायने तमबिष्ठनावितीष्ठन् प्रशस्यस्य अ इति आदेशः । झि-
त्यादेर्नित्यमित्याद्युदात्तत्वम् । ततः पुनस्तमप् । तस्य पित्त्वादनु-
दात्तत्वम् । स्वरितप्रचयाः पूर्ववत् ॥ कर्मणे ॥ करोतेर्मनिन् । नि-
त्त्वादाद्युदात्तः ॥ आ, उदात्तः ॥ प्यायध्वम् ॥ ओप्यायी वृद्धौ । हे-
तुमति णिच् । तस्य, छन्दस्युभयथेत्याद्धेधातुकत्वाण्णेरनिटीति
णिलोपः । निघातः ॥ अघ्न्याः ॥ अघ्न्या अहन्तघ्न्या भवत्यघघ्नीति
घेति यास्कः (निरु० ११, ४३,) । अघे नञि वोपपदे हन्तेरघ्न्या-
दयश्चेति यगन्तो निपातः । सम्बुद्धित्वादामन्त्रितस्य चेति आष्ट-
मिको निघातः ॥ इन्द्राय ॥ इदि परमैश्वर्य्ये, इन्धी दीप्तौ वा । इ-
न्दति इष्यते वा तेजोभिरिति इन्द्रः । ऋज्जेन्देत्यादिना रन्प्रत्यया-
न्तो निपातः । नित्त्वादाद्युदात्तः । स्वरितप्रचयौ च ॥ भागम् ॥ भ-

ज भागमेवमयोः । अकर्त्तरि च कारके सञ्ज्ञायामिति घञ् । अि-
 स्वादाद्युदात्ते प्राप्ते, कर्षात्त्वतो घञोऽन्त उदात्त इत्यन्तोदात्तत्वम् ॥
 तस्मामिपूर्व इत्यमा सहैकादेशः, एकादेश उदात्तेनोदात्त इत्यु-
 दात्त एव ॥ प्रजावतीः ॥ उपसर्गे च सञ्ज्ञायामिति जनेर्देप्रत्य-
 यः । ततएप् । तेन सहैकादेशोऽप्युदात्तान्तः प्रजाशब्दः । तस्मा-
 त्तदस्यास्त्यस्मिन्निति मनुप् । मादुपधायाश्च मतोर्वोऽयवादिभ्यः
 इति मस्य घः । उगितध्वेति डीप् मनुप्डीपोरनुदात्तत्वात् प्रजा-
 शब्दस्वर एव । वा छन्दसीति पूर्वसवर्णदीर्घन्त्वम् ॥ अनमीवाः ॥
 अम रोगे । अमेरीव इति ईवप्रत्ययः यद्वा शेवायङ्गाजिह्वाग्रीवाङ्वा-
 मीवा इत्यमेर्वन्प्रत्ययान्तां निपातः । तस्य नञा बहुव्रीहौ, समा-
 सस्य चेत्यन्तोदात्ते प्राप्ते तदपवादेन, बहुव्रीहौ प्रकृत्या पूर्वपदमिति
 पूर्वपदप्रकृतिस्वरत्वे प्राप्ते तदपवादेन नञ्सुभ्यामित्यन्तोदात्तत्वम् ।
 अयश्मा ॥ तद्वन् स्वरः ॥ मा ॥ निपातत्वादाद्युदात्तः ॥ स्तेनः ॥
 स्तेन चौर्ये । स्तेनयति चोरयतीति स्तेनः । पचाद्यच् । चित्त्वाद्भतो-
 दात्त ॥ ईशत ॥ ईश एद्वय्ये । छन्दास्मि लुङ्ङित इति लङ् । व्यत्य
 यो बहुलमिति बहुवचनम् । न माङ्मोगे इत्यङ्भावः । निघातश्च ॥
 अघशंस ॥ अघ पापकरणे । पचाद्यजन्तोऽघशब्दोऽन्तोदात्तः ।
 अघं शसति इच्छतीत्यघशंसः । शसि इच्छायाम् । अच् । तत्पुरुषे
 तुल्यार्थेन्यादिना पूर्वपदप्रकृतिस्वरत्वम् ॥ ध्रुवाः ॥ ध्रुव स्थैर्ये । इगु-
 पधाङ्गाग्रीकारः क इति कः । प्रत्ययस्वरेणान्तोदात्तो ध्रुवशब्दः ॥
 अस्मिन् ॥ इणो दमुगिति एतेर्दमुक् । अन्तोदात्त इदं शब्दः । त-
 स्मात् डे, स्मिन् । तस्य ऊङिदम्पदाद्यप्युग्रेणुभ्यः इत्युदात्तत्व-
 म् ॥ गोपनी ॥ गमेर्ङोरिति गोशब्दः प्रत्ययस्वरणोदात्तः । गवां
 पतिरिति नत्पुरुषे, पन्थावैश्वर्ये इति पूर्वपदप्रकृतिस्वरत्वम् ॥ स्या-
 त् ॥ अस्ते प्रार्थनायां लिङ् । तस्थस्थमिपां यासुद् । सलोपोऽल्लो-
 पश्च । तिङ्ङतिङ् ॥ बह्वीः ॥ बहुशब्दाद्, वोतो गुणवचनादिति
 डीप् । वा छन्दसीति जसः पूर्वसवर्णत्वम् । प्रत्ययस्वरेणान्तो-
 दात्त ॥ यजमानस्य ॥ पूङ्यजोः शानञ्जिति यजनेः शानन् । नि-
 त्त्वादाद्युदात्तः ॥ पशून् ॥ पश्यन्ति गन्धेनेति पशवः । अर्जिहशिकमी-
 त्यादिना ह्योः कुप्रत्ययः पशादेशश्च । प्रत्ययस्वरेणान्तोदात्तः ॥
 पाहि ॥ पा रक्षणे । लोट् । तिङ्ङतिङ् । एवमग्रे पदस्वरप्रक्रियो-

हनीया विस्तरभयाश्लोच्यते ॥ १ ॥

वसोः पवित्रं मसि । द्यौरसि पृथिव्यसि मातरि-
श्वनो घर्मोऽसि विश्वधा असि । परमेण धाम्ना
दृहस्व मा हवामा ते यज्ञपतिर्द्वाषीत् ॥ २ ॥

तस्यां पवित्रं करोति । “वसोः पवित्रमसि” । वसोर्वासवि-
तुर्यज्ञस्य । यज्ञमाधनभूते पयसि अत्र यज्ञशब्दः । पयसः प-
वित्रं परिपावनं भवमीत्यर्थः । उखामादत्ते । “द्यौरसि पृथि-
व्यसि” । “उपस्तौत्येवैनामेतदि”ति श्रुतिः । सा यदिवो-
ऽवयवभूतेनोदकेन क्रियते तेन द्यौरित्युच्यते । यत्पृथिव्यव-
यवभूतया मृदा क्रियते तेन पृथिवीत्युच्यते । मातरिश्वन इय-
धिश्रयति । उखोच्यते । “मातरिश्वनो घर्मोऽसि” । मात-
रिश्वा वायुः, मातर्यन्तरिक्षे श्रमितीति । वायोः संबन्धी चं
घर्मोऽसि । त्रयो घर्मा अग्निवायुमूर्यदेवत्याः । तत्र मध्यमघर्मः
साधवे त्वेति “अयं वै साधुर्योऽयं पवते” इति । वायुदेवः यः
स चममीत्यर्थः । यतश्च चं वायुरतो “विश्वधा असि” स-
र्वस्य धारयिता भवसि । किञ्च “परमेण धाम्ना दृहस्व”
धामानि त्रीणि भवन्ति स्थानानि नामानि जन्मानीति । उक्त-
ष्टेन नाम्नाभिहिता सती घर्मोऽमीत्यादिना आत्मानं दृहस्व
दृढीकुरुष्वेत्यर्थः । “माहाः” दृष्ट कौटिल्ये । माहाषीः । दृढी-
भूतायामपि लुठितायां पयः स्कन्दनं भवति तन्माभूदियेषमु-
च्यते । मा च तव यज्ञपतिरधिष्ठानान्प्रच्यवतु ॥ २ ॥

का० (४, २, १५, १६) वसोः पवित्रमिति पवित्रमस्यां बध्नाति
कुशौ त्रिवृद्धति । वासयति वृष्ट्यादिद्वारा स्थापयति विश्व-
मिति वसुः यज्ञः । यज्ञो वै वसुर्यज्ञस्य पवित्रमसीति श्रुतेः
(१, ७, १, ९) । यज्ञशब्देन तदीयहविर्द्रव्यरूपं क्षीरं लक्ष्यते ।
हे दर्भमय पवित्र ! ‘वसोः’ इन्द्रदेवताया निवासदेतो. पयसः

शोधकं 'पवित्रं' त्वम् 'असि' । अनेन मन्त्रेण पवित्रं कृत्वा पर्णशा-
खायां बध्नीयात् । हो कुशौ कुशत्रयं वा पवित्रमुच्यते ॥ का०
(४, २, १९) द्यौरसीति स्थाल्यादानमिति । यस्यां स्थाल्यां
क्षीरं प्रक्षेप्तव्यं तद्वग्रहणार्थोऽयं मन्त्रः । हे स्थालि ! मृ-
ज्जलाभ्यां निष्पन्ना त्वं 'द्यौरसि' जलहेतुवृष्टिप्रदद्युलोकरूपासि ।
सुसम्बन्धात्तद्रूपत्वमस्यामुपचर्यते । तथा 'पृथिव्यासि' पृथिव्याः
सकाशादुद्धृतया मृदा निष्पन्नत्वान् पृथिवीरूपत्वम् ॥ का०
(४, २, २०) मातरिश्वन इत्याधिश्रयतीति । गार्हपत्यादुदीचो-
ऽङ्गाराभिरुह्य तेष्वन्नामधिश्रयति । हे उखे ! त्वं 'मातरि-
श्वन' वायोः 'घर्मः' दीपकोऽन्तरिक्षलीकोऽसि । मातर्यन्तरिक्षे
इवसिति निश्वासवच्छेदां करोतीति मातरिश्वा वायुः ।
घर्मः । घृ क्षरणदीप्त्योः । घर्मः दीपकः । सञ्चारस्थानप्र-
दानेन वायोदीपकोऽभिव्यञ्जकोऽन्तरिक्षलोकः । हे स्थालि !
तवाङ्गरेऽप्यन्तरिक्षरूपस्यावकाशस्य वायुसञ्चारस्य सद्भावात्
त्वमपि वायोर्घर्मरूपासि ॥ द्यौरसि पृथिव्यसीति पूर्वमन्त्र
लोकद्वयरूपत्वमुखायाः उक्तम् । अत्र मातरिश्वनो घर्मोऽसीत्य-
न्तरिक्षलोकरूपत्वमुच्यते । तस्मादेतां त्रयाणां लोकानां धा-
रणात् त्वं 'विश्वधा असि, विश्वं दधातीति विश्वधाः विश्व-
धारणसमर्थासि लोकत्रयरूपत्वात् । किञ्च 'परमेण धाम्ना'
उत्तमेन बहुक्षीरधारणसामर्थ्यरूपेण तेजसा हे उखे ! त्वं
'हृहस्व' दृढा भव त्वन्निष्ठस्य क्षीरस्य गलनं वारयितुम् अन्यथा
भग्नायास्तव छिद्रेण क्षीरं गलेत् । दहि वृहि वृद्धाविति धा-
तुर्यद्यपि वृद्धर्थस्तथापि दार्ढ्यं सति भग्नाभावेन चिरमवस्था-
नाद् दार्ढ्यं नाम कालवृद्धरेव भवति । किञ्च । हे उखे !
'मा ह्य' कुटिला मा भव । इवृ कौटिल्ये । यद्युखा कुटिला
भवेत् तदानीमवाङ्मुखायां सत्यां तत्स्थं क्षीरं गलेत् । अतः
क्षीरधारणाय दार्ढ्यमकौटिल्यं चार्थ्यते । किञ्च 'ते यज्ञपतिः'
तत्सम्बन्धी यजमानः 'मा ह्यर्षीन्' कुटिलो मा भूत् त्वन्निष्ठ-
क्षीरस्कन्दनेनानुष्ठानविघ्न एव यजमानस्य कौटिल्यम् । तच्च
त्वदीयेन दार्ढ्येन कौटिल्याभावेन च न भविष्यतीति प्रार्थ्यते ॥ २ ॥

वसोः पवित्रमसि शतधारं वसोः पवित्रमसि

सहस्रधारम् । देवस्त्वा सविता पुनातु वसोः पवित्रेण
शतधारेण सुप्वा । कामधुक्षः ॥ ३ ॥

‘तस्यां पवित्रं निदधाति’ । “ वसोः पवित्रमसि शतधारं
वसोः पवित्रमसि सहस्रधारम् ” । अभ्यासे तूभयं समर्थं मन्यते।
अनन्तधारमित्यर्थः । आसिच्यमाने जपति “ देवस्त्वासविता ”
पय उच्यते । देवस्त्वा सविता पुनातु दोषात् पृथकरोतु नि-
र्दोषं करोतु । वसोः अग्निष्टोमयज्ञस्य सम्बन्धिना आविकेन
अनेकधारेण पवित्रेण । “ सुप्वा ” । शोभनं पुनातीति सुपुः
तेन सुप्वा साधुपत्रेण पवित्रेण । अथाह “ कामधुक्ष ” इति ।
प्रश्नोऽयं गवां मध्ये त्वं कां गाम् अधुक्षः । दुह प्रपूरणे, दुग्ध-
वानसि ॥ ३ ॥

का० (४, २, २१) ‘वसोः पवित्रम्’ इति पवित्रमस्यां करो-
त्युद्वेति । अस्यामुखायां स्थापनीयस्य पवित्रस्य प्रागग्रत्वं
सामान्यतः प्राप्तमिति सिद्धवन् कृत्वोदगग्रत्वं विकल्प्यते । हे
शाखापवित्र ! ‘वसोः’ इन्द्रदेवतानिवासहेतोः पयसः शोधकं
‘पवित्र’ त्वम् ‘असि’ । पवित्रेण व्यवधाने सति क्षीरेण सह
स्थाल्यां पततां तृणपर्णादीनां प्रतिबध्यमानत्वात् पवित्रस्य
क्षीरशोधकत्वम् । किम्भूतं पवित्रम् ? ‘शतधारम्’ शतसंख्या-
धारा यस्मिन् । तथा ‘सहस्रधार’ सूक्ष्मैः पवित्रच्छिद्रैः स्थाल्यां
पतन्तीनां क्षीरधाराणां शतसहस्रसंख्याकानां सङ्गावाच्छोधकत्वमा-
हर्तुम् । वसोः पवित्रमिति द्विरुक्तिः । अभ्यासे भूयांसमर्थं मन्य-
न्ते [निरु० १० ४१] ॥ का० [४, २, २३] ‘देवस्त्वेत्यासिच्यमा-
ने जपतीति’ । पयो देवता । दोहनादूर्ध्वं स्थाल्यां सिच्यमान हे क्षी-
र ! ‘सविता’ प्रेरको देवः पूर्वोक्तरीत्या ‘शतधारेण’ वसोः पवित्रे-
ण ‘त्वा’ त्वां ‘पुनातु’ शोधयतु । सुप्वेति पवित्रविशेषणं सुप्नु
पुनातीति सुपुः तेन ‘सुप्वा’ जुडागमाभाव आर्थः ॥ का० कामधु-
क्ष इति प्रश्न इति [४, २, २४] एकस्यां गवि दुग्धायां दोग्धार-
मप्रत्यध्वर्युः पृच्छेन् । हे दोग्धः ! विद्यमानानां गवां मध्ये त्वं ‘कां

गाम् 'अधुक्ष' दुग्धवानसि ॥ ३ ॥

सा विश्वायुः । सा विश्वकर्मा । सा विश्वधा-
याः । इन्द्रस्य त्वा भागः सोमे नातनक्षमि/विष्णो
हव्यः रक्ष ॥ ४ ॥

अमृमिन्युक्ते दोग्ध्रा “ साविश्वायु”रित्यध्वयुराह ।
सा गौः विश्वस्य जगत आयुषा दात्री । द्वितीयाप्ताह ।
सा गौः “ विश्वस्य ” जगत “ कर्मा ” कर्त्री । तृतीया-
माः । सा गौः “ विश्वस्य ” जगतः धायाः । धायतेर्णिज-
न्तस्यामुनि रूपम् । पाययित्री । यज्ञादेव सर्वाः प्रजा उप-
द्यन्ते आयुर्भोजनसहिताः स गवामुपचर्यन्ते । आतनक्ति ।
“ इन्द्रस्य त्वा भागम् ” । इन्द्रस्य त्वा भागं सोमेन दध्ना
आतनक्षि । तञ्जतिः काठिनीकरणार्थः । दधिभावमापाद-
यामीत्यर्थः । अपिदधाति । “ विष्णो हव्यं रक्ष ” । “ यज्ञो
वै विष्णु”रिति श्रुतिः । हविर्गोपाय ॥ ४ ॥

का० [४, २, २५] प्रोक्ते सा विश्वायुरित्यादेति । पूर्वोक्तप्र-
श्नस्यान्तरे ऽमृ गामिति दोग्ध्रा प्रोक्ते सति सा विश्वायुरिति म-
न्त्रेण दोग्ध्राप्रत्यध्वर्युर्ब्रूयात् । या गौस्त्वया दुग्ध्रा मया च पृष्टा
'सा' विश्वायुःशब्देनाभिधेया । विश्वमायुर्यस्याः सा विश्वायुः ।
यजमानस्य सत्पूर्णं आयुः प्रयच्छतीत्यर्थः ॥ का० (४, २ २६)
एवमितरे उत्तराभ्यामिति । यथा प्रथमा गौः पृष्टा
एवमितरे द्वितीयतृतीये गावौ तद्गोहनादूर्ध्वं कामधुक्ष इति मन्त्रे
ण प्रष्टव्ये । दोग्ध्रा तन्तरेऽमृमिति प्रोक्ते सा विश्वकर्मा सा वि-
श्वधाया इति मन्त्राभ्यां क्रमेण तयोराशिपं ब्रूयात् । या द्वितीया
गौस्त्वया पृष्टा सा विश्वकर्मा या तृतीया गौस्त्वया पृष्टा सा वि-
श्वधायाः । दुग्धाञ्च धारणपोषणयोः । विश्वान् सर्वान् देवान् दधा-
ति क्षीरदध्यादिहविर्दानेन पुष्पाति इति विश्वधायाः । असुनप्रत्य-
यो णिञ्च । णित्वादातो युक्चिण्कृतोरिति युक् । यद्वा घट् पाने ।

विश्वानिन्द्रादिदेवान् क्षीरादिहव्यं धापयति पाययतीति विश्वधा-
याः ॥ का० (४, २, ३२) 'उद्धास्यातनक्ति प्राग्धुतशेषेणेन्द्रस्य त्वे-
ति । कथितं क्षीरमग्नेरुद्धास्य मन्दोष्णे तत्र प्रातः कालीनहोमाव-
शिष्टेन दध्ना दधिनिष्पत्तये आतञ्जनं कुर्यात् । हे क्षीर ! 'इन्द्र-
स्य भागं' त्वां 'सोमेन' सोमवल्लीरसेन 'आतनन्मि' दध्यर्थं कठि-
नीकरोमि । तञ्जतिः कठिनीकरणार्थः । यद्यप्यत्रातञ्जनहेतुर्दधि-
शेषस्तथापि भावनया तस्यैव सोमत्वं सम्पाद्यते । यथा क-
श्चित् पुमान् बन्धुत्वेन भावितो बन्धुर्भवति प्रातिकूल्येन भावितः
शत्रुश्च । तदुक्तं वसिष्ठेन—'कामुत्वे भगवतो बन्धुः शत्रुत्वे भावितः
परः । विष्णुमृतदशैवेह स्थितिर्भावनिबन्धिनीति । भोज्यं वा
विषत्वेन भावितं वान्ति करोति । अमृतत्वेन भावितं जीर्णं स-
द्बलहेतुर्भवति । तथात्र दधिशेषस्य भावनया सोमत्वम् ॥ का०
(४, २, ३४) 'सोदकेनापि दधात्यमृण्मयेन विष्णो हव्यमिति ।
हे 'विष्णो' इदं 'हव्य' क्षीरं 'रक्ष' । सर्वत्र सृष्टौ पालने संहारे
च ब्रह्मविष्णुमहेश्वरा अभिमानिन्यो देवताः । अतो विष्णुं स-
म्बोध्य हविषो रक्षा प्रार्थ्यते ॥ ४ ॥

अग्नें व्रतपते व्रतञ्चरिष्यामि तच्छकेयं तन्मे रा-
ध्यताम् । इदमहमनृतात्सत्यमुपैमि ॥ ५ ॥

व्रतमुपैति । " अग्नेव्रतपते " हे भगवन्नग्ने व्रतस्य पते
व्रतं सत्यादिकं चरिष्यामि । तद्व्रतं तव प्रसादात् शकेयं शक्नु-
याम् । शक्तं च तन्मे मम राध्यताम् सिध्यताम् । यज्ञफलेन
समृद्धिराशस्यते । अनेन वा अग्निरुच्यते । इदमहं त्वत्सा-
क्षिकम् अनृताद् असत्यात् सत्यमुपगच्छामि ॥ ५ ॥

का० (२, १, ११) अपरेणाहवनीयं प्राङ्तिष्ठन्निमीक्षमाणोऽप
उपस्पृश्य व्रतमुपैत्यग्ने व्रतपते इदमहमितिवेति । हे व्रतपते !
व्रतस्यानुष्ठेयस्य कर्मणः पते पालक ! हे अग्ने ! त्वदनुकृपा व्रतं
चरिष्यामि कर्मानुष्ठास्यामि । 'तत् शकेयम्' तत्कर्मानुष्ठातुं शक्तो
भूयासं त्वत्प्रसादात् । 'तन्मे राध्यतां' मदीयं तत्कर्म निर्विघ्न
सत् फलपर्यन्तं सिध्यतु । शकरोशीर्लिङ्ग्यासुद् । लिङ्ग्याशि-

एयं अतो येयः गुणः शक्यम् । अग्निर्वै देवानां व्रतपतिरिति श्रुतिः (१, १, १, २) ॥ इदमहम् ॥ 'अहं' यजमानोऽस्मादनृतात्म-
नुष्यजन्मन उद्रत्य 'सत्य' देवताशरीरम् 'उपैमि' प्राप्नोमि । सत्यमनुष्ठीयमानकर्मरूपेण प्रत्यक्षमिति मन्वान इदमिति विशि-
नष्टि । अनृतं मनुष्यजन्म शीघ्रविनाशित्वात् । यथा स्वप्नगजा-
दयो बोधमात्रेण शीघ्र निवर्त्तमाना अनृता उच्यन्ते । सत्यं देवजन्म बहुकालस्थायित्वात् । यथा जागरणगजादयः । श्रुतिरपि (१, १, १, ४) इदमहमनृतात्सत्यमुपैमीति तन्मनुष्येभ्यो देवानु-
पावर्तन इति । यद्वा लोकप्रसिद्धे एव सत्यानृते ग्राह्ये । नानृतं वदेदिति कर्मण्यनृतनिषेधात् । अनृतवदनादुद्रत्याहमिदं सत्यव-
दनमुपैमि । अत इदं सत्यवदन कर्माङ्गत्वात्कर्मकाले पालनीयम् ॥५॥

कस्त्वां युनक्ति स त्वां युनक्ति कस्मै त्वा युन-
क्ति तस्मै त्वा युनक्ति । कर्मणे वां वेषाय वाम् ॥ ६ ॥

अपः प्रणयति । “कस्त्वा युनक्ति” । यज्ञस्यारम्भकर्मणि आत्म-
नः कर्तृत्वमपनीयाध्वर्युः प्रजापतेर्यज्ञस्य कर्तृत्वमाह । अत्र चत्वारि
सर्वनामानि तत्र प्रथमतृतीये प्रश्नभूते द्वितीयचतुर्थे प्रतिप्रश्न-
भूते । “कस्त्वा युनक्ति” । हे यज्ञ प्रजापते न मनुष्यः स तु यज्ञः
प्रजापतिः त्वां युनक्ति । कस्मै प्रयोजनाय युनक्तीत्यध्वर्युराशङ्क्यो-
त्तरं ददाति । “तस्मै ” प्रयोजनाय “युनक्ति ” । ब्रह्मादुत्प-
त्तिः स्थितिश्च जगतः अतोऽनेन सर्वनाम्ना तदेव निर्दिश्यते ।
सूर्यं चाग्निहोत्रहवर्णीं चादत्ते । “कर्मणे वाम् ” यज्ञकर्मणे
वां युवाम् अहमाददे इति वाक्यशेषः । “वेषाय ” । विष्टु-
न्याप्तौ । यज्ञव्याप्त्यर्थं वां युवाम् अहमाददे इति च ॥ ६ ॥

एवं व्रतमुपेत्य ब्रह्माणं वृत्वापां प्रणयनं कुर्यात् । का० [२,
३, २, ३] ब्रह्मरूपः प्रणेष्यामि यजमान वाच यच्छेत्याहानुज्ञात
उत्तरेणाहवर्नीय सम्प्रति निदधाति कस्त्वा युनक्तीति । अत्र मन्त्रं
प्रयुज्जानोऽध्वर्युर्यज्ञारम्भकर्मण्यात्मनः कर्तृत्वमपनीय प्रजापतेर्यज्ञ-
कर्तृत्वं प्रश्नोत्तररूपाभ्यां मन्त्रवाक्याभ्यां प्रतिपादयति । प्रणी-

तानामपां धारक हे पात्र ! त्वां कः पुरुषो युनक्ति आहवनीयस्यो-
त्तरभागे स्थापयतीति प्रश्नः । तच्छब्दः प्रसिद्धार्थावची । सर्वेषु
वेदेषु जगन्निर्वाहकत्वेन प्रसिद्धो यः प्रजापतिरस्ति 'सः' एव
परमेश्वरः हे पात्र 'त्वा युनक्ति'—इत्युत्तरम् । पुनरपि 'कस्मै'
प्रयोजनाय 'त्वा युनक्ति'—इति प्रश्नः । 'तस्मै' प्रजापतये तत्प्री-
त्यर्थं 'त्वा युनक्ति'—इत्युत्तरम् । सर्वकर्माणि परमेश्वरप्रीत्यर्थमनु-
ष्ठेयानीति भगवद्गीतास्वर्जुनं प्रति भगवतोक्तम् परिस्तीर्य द्वन्द्वशः
पात्राण्यासाद्य शूर्पं चाग्निहोत्रहवणी चादत्ते । का० (२, ३, १०]
कर्मणे वामिति शूर्पाग्निहोत्रहवण्यादायेति ॥ 'कर्मणे' हे अग्निहो-
त्रहवणि ! हे शूर्प ! वां युवां कर्मार्थमहमादद इति शेषः । 'वेषाय'
च । विषल व्याप्तौ । घञ् । वेषो व्याप्तिः । सूचितकर्मसु व्या-
प्त्यर्थं च 'वां' युवामहमाददे । शकटेऽवस्थितानां व्रीहीणां ह-
विरर्थं पृथक्करणं प्रोक्षणार्थोदकधारणमित्यादयोऽग्निहोत्रहवणी-
व्यापाराः । व्रीहिनिर्वापधारणमुल्लेखे व्रीहिप्रक्षेपः पुनरुद्धरणं
चेत्यादयः शूर्पव्यापाराः ॥ ६ ॥

प्रत्युष्टं रक्षः प्रत्युष्टा अरातयः । निष्टप्तं रक्षो
निष्टप्ता अरातयः । उर्वन्तरिक्षमन्वेमि ॥ ७ ॥

प्रतपति “ प्रत्युष्टम् ” । उष दाहे प्रतिज्ञाय दग्धं रक्षः,
प्रतिज्ञाय च दग्धा अरातयः । न विद्यते रातिर्दानं येषां ते
अरातयः । अनेन वा “ निष्टप्तम् ” । तप सन्तापे निरेतस्य
स्थाने नितरां तप्तं रक्षः न तु यज्ञतत्साधनमित्यभिप्रायः । उ-
क्तमन्यत् । गच्छति । “ उर्वन्तरिक्षम् ” । यद्यपि रक्षोभिरा-
कुलमन्तरिक्षं तथाप्यनेन यजुषा ऊरु विस्तीर्णं कृत्वा अन्वेमि
प्रतिगच्छामि ॥ ७ ॥

का० (२, ३, ११) प्रतपनं प्रत्युष्टं निष्टप्तमिति वेति । 'रक्षः' रा-
क्षसजातिः । 'प्रत्युष्ट' प्रत्येकं दग्धम् । उष दाहे । अनेनाग्निहोत्रह-
वणीशूर्पयोः प्रतपनेनात्र स्थिता राक्षसा दग्धा इत्यर्थः । अरात-
योऽपि प्रत्युष्टाः प्रत्येकं दग्धाः । रा दाने । हविषो दक्षिणाया वा

दानं रानिः । रानेः प्रति बन्धका अरातयस्तेऽपि दग्धा अन्यथा न
यज्ञसाधनमित्यर्थः । शूर्पादौ निगूढं 'रक्षो निष्टप्तं' निःशेषेण तप्तं स-
न्तप्तम् । तप सन्तापे । 'अरातयः' च निष्टप्ताः । अनयोर्मन्त्रयोर्विक-
ल्पः ॥ का० गच्छत्युर्वन्तरिक्षमितीति । 'उरु, विस्तीर्णम्' 'अन्तरि-
क्षम्' अवकाशम् 'अन्वेमि' अनुसृत्य गच्छामि । गच्छतः पुरुषस्य
पार्श्वयोरेव स्थितं रक्षोऽनेन मन्त्रेण निराक्रियते इत्याशयः ॥ ७ ॥

धूरसि धूर्व धूर्वं न्तं धूर्वं तं योऽस्मान् धूर्वाति तं
धूर्वं यं वयं धूर्वामः । देवानामसि वह्नि'तम् सस्नित-
मं पप्रितमं जुष्टतमं देवद्वृतमम् ॥ ८ ॥

धुरमिमृशति । "धूरसि" । अनसोऽवयवं धुरं स्तौति ।
तत्र श्रुतिः " अग्निर्वा एष धुर्यस्तमेतदत्येप्यन्ब्रवीतीति " ।
हविर्ग्रहीष्यन् धुर्यमग्निं ब्रवीति । "धूरसि" । धूर्वतेर्वधकर्मणः ।
धूर्वणक्रियानिमित्तं हि ते नाम अतो ब्रवीमि 'धूर्वं धूर्वन्तम्' ।
हिन्धि हिंसन्तम् । " धूर्वं तम् " हिन्धि तम् " योऽस्मान् धूर्व-
ति " । योऽस्मान् हिनस्ति । " तं धूर्वं यं वयं धूर्वामः " तं पु-
रुषं हिन्धि यं वयं हिंसमः । अनस उपस्तम्भनमभिमृशति " दे-
वानामसि " । अन उच्यते देवानामग्न्यादीनां स्वं भवसि ।
"वन्हितमम्" वन्दिर्वोढा वोढृतमम् । सर्वे तमपः अतिशयार्थाः ।
"सस्नितमम्" स्नै वेष्टने । आह्वगमहनेत्यादिना किन्प्रत्ययः ।
चर्मणा स्नायुना परिवृततमम् । अथ वा पार्श्वतः काशैर्गोणिप-
दैश्च परिवृततमम् । "पप्रितमम्" । प्रा पूरणे पूर्ववत्किन् प्रत्ययः ।
हविषा पूर्णतमम् । "जुष्टतमम्" । जुपी प्रीतिसेवनयोः । अभि-
प्रेततमम् । सेविततमं वा । "देवद्वृतमम्" । देवानाह्वयतीति दे-
वहः देवानामाहावृतमम् ॥ ८ ॥

का० (२, ३, १२, १३) श्रपणस्य पश्चादनस्तिष्ठन्तसमङ्गिधूर-
सीति धुरभिमर्शनमिति । अस्यायमर्थः—'श्रपणस्य पुरोडाश-

पाकहेतोर्गाहपत्यस्य पश्चादनः शकटं व्रीहियुक्तं तिष्ठति । तच्च समङ्गि सम्यगङ्गानि यस्य तत् सर्वाङ्गोपेतं तस्य 'धुरं' बलीवर्दवहनयोग्यं युगप्रदेशं धूरसीति मन्त्रेण स्पृशेदिति ॥ अथ मन्त्रार्थः—व्रीहिरूपहविर्यारकशकटसम्बन्धिनो युगस्य बलीवर्दवहनप्रदेशे कश्चिद्विसकोऽग्निः शास्त्रदृष्टोऽस्ति तं प्रार्थयते । अग्निर्वा एष धुर्यस्त मेतदत्येष्यन् भवतीति श्रुते (१, १, २, १०) हे वह्ने ! त्वं धूगसि हिंसकोऽसि । तुर्वीथुर्वीदुर्वीधुर्वी हिंसार्था धूर्वतेः क्प् । यतो धूरसि अतः 'धूर्वन्तं' हिंसन्तं पाप्मानं 'धूर्वं' विनाशय । किञ्च 'यः' राक्षसादिर्यागविघ्नेन 'अस्मान् धूर्वति हिंसितुमुद्युक्तस्तमपि 'धूर्वं' विनाशय 'य' च 'वय' धूर्वामः' तमपि 'धूर्वं' यमालस्यादिरूपं वैरिण वयमनुष्ठातारो धूर्वामो हिंसितुमुद्यतास्तमपि धूर्वं विनाशय । शकटस्थिताग्न्यतिक्रमण-निमित्तमपराधमपह्नोतुमग्नयाधारभूता शकटस्य धूरनेन मन्त्रेण स्पृश्यते ॥ का० [२, ३, १४] देवानामित्युपस्तम्भनस्य पश्चादीषामिति । शकटस्य दीर्घं काष्ठमीषा तदग्रस्य भूमिस्पर्शो मा भूदाति ॥ तदाधारत्वेन स्थापितं काष्ठमुपस्तम्भनं तस्य पश्चाद्भागे तामीषां स्पृशेत् । देवानामसि । हे शकट ! त्व "देवानां" सम्बन्धि "असि" भवसि । किम्भूतं ? वह्नितमम् वह प्रापगे । वहतीति वह्नि अतिशयेन वह्नि बह्नितमम् । व्रीहिरूपस्य हविषाऽतिशयेन प्रापकम् । तथा "सस्नितमम्" ण्णा शौचं । अतिशयेन शुद्धम् । आहुगमेत्यादिना किप्रत्ययः । यद्वा । स्नं वेष्टने । दाढ्याय चर्मादिभिरतिशयेन वेष्टितम् । 'पप्रितमम्' । प्रापूरणे । व्रीहिभिरतिशयेन पूरितम् । 'जुष्टतमम्' जुषी प्रीतिसेवनयोः । देवानामतिशयेन प्रियम् । 'देवहूतमम्' । द्वेत् स्पर्धायां शब्दे च । देवानामतिशयेनाह्वातु । व्रीहिपूर्णं शकटं दृष्ट्वा देवा आहूता इव शीघ्रमागच्छन्ति ॥ ८ ॥

अहूरुतमसि हविर्धानं दृष्ट्वेहस्व मा हवामा ते यज्ञपतिर्द्वाधीत् । विष्णुस्त्वा क्रमताम् । उरु वाताय । अपहतं रक्षः यच्छन्तां पञ्च ॥ ९ ॥

"अहूरुतमसि" । 'इरु हरेश्छन्दसी'ति हरतेल्लण्ठनीयेत्य

निष्ठायां हरुरादेशः । अलुण्ठितं पूर्णमसि । “हविर्धानम्” । ह-
विषां निधानम् । अत आत्मानम् “हृहस्व” दृढीकुरु । ममा-
रुरुक्षतो अवहितं भव । “मा हर्मा ते यज्ञपतिर्हार्षादि”ति ।
उक्तार्थः । आरोहति । “विष्णुस्त्वाक्रमताम्” आरोहतु । अहं
त्वसमर्थ इत्याभिप्रायः । प्रोक्षते हविष्णात् । “उरु वाताय” ।
उरु महत् वाताय प्राणय त्वां करोमीति प्रेक्षते । अपद्रव्यं
निरस्यति । “अपहतम्” । इन हिंसागन्धोः । अत्र गतौ व-
र्त्तते । अपगतम् । अस्माद्विषो रक्षः । आलभते । “यच्छ-
न्ताम्पञ्च” । यम् उपरमे । निबध्नन्तु त्वां हविष्यम् पञ्च अ-
ङ्गुल्यः ॥ ९ ॥

अहरु तमसि हृवु कौटिल्ये । कप्रत्ययः । हरु हरेच्छन्दसीति
निष्ठायां हरु आदेशः । “अहरु तम्” अकुटिलम् “असि” । आरो-
हणेऽपि भङ्गभीतिर्नास्तीत्यर्थः । “हविर्धानम्” दुधाञ् धारणपोष-
णयोः । हविषो ब्रीहिरूपस्य धारकं पोषकं भवसि । अतः “हृ हस्व”
मा हर्मा तेयज्ञपतिर्हार्षादिनि पूर्ववद् व्याख्येयम् । का० (२, ३,
१५) विष्णुस्त्वेत्यारोहणमिति । हे शकट ! “विष्णुः” व्यापको
यज्ञः ‘त्वा’ त्वां “क्रमतां” पादेनाक्रम्यारोहतु नाहं समर्थ इति भा-
षः । का० (२, ३, १६) प्रेक्षत उरु वातायति हविष्यानीति । हे
शकट ! “वाताय” “उरु” भवेति शेषः । तदन्तर्वर्तिब्रीहिषु वा-
युसञ्चाराय विस्तीर्णं भव । शकटस्य ग्रीहीणां तृणाद्याच्छादित-
त्वात् सङ्कोचं वायुप्रवेशाभावादाच्छादनमपनीय यथा वायुः प्रवि-
शति तथा सङ्कोचं परित्यजेत्यर्थः । वायुरूपप्राणप्रवेशाद्भवि-
संप्रा-
णं क्रियते मन्त्रेण । किञ्च । वायुप्रवेशरहितं सर्वं वस्तु वरुणदेव-
त्यं भवति । वरुणश्च बन्धकारित्वाद् यज्ञनिरोधकस्तन्निवृत्त्यर्थम-
यं मन्त्रः । यद्वै किञ्च वातो नाभिभवति तत्सर्वं वरुणदेवत्वमुरु-
वातायेत्याह वारुणमेवैतत् करोतीति तित्तिरिवचनात् ॥ का०) २,
३, ११, १८) ‘अपहतमिति निरस्यत्यन्यद्विद्यमानेऽभिमृशोदिति ।
ब्रीहिभ्योऽन्यत्तृणादिकं यदि तत्र भवेत्तदनेन निरस्येत् तृणाद्य-

भावे व्रीहीनिमृशेदिति सूत्रार्थः । अथ मन्त्रार्थः— ‘रक्षः’ यज्ञविघा-
तकम् ‘अपहत’ निराकृतं तृणादिकमेव रक्ष उच्यते ॥ का० (२, ३,
१९) यच्छन्तामित्यालभते इति । ‘पञ्च’ पञ्चसंख्याका अङ्गुलयो
व्रीहिरूपं हविः ‘यच्छन्तां’ नियच्छन्तु । अनेन पञ्चाङ्गुलियुक्तेन
मुष्टिना व्रीहीन् गृह्णीयादित्यर्थ उक्तो भवति ॥ ९ ॥

देवस्य त्वा सवितुः प्रसवेऽश्विनोर्बाहुभ्यां पूष्णो
हस्ताभ्याम् । अग्नये जुष्टं गृह्णामि । अग्नीषोमा-
भ्यां जुष्टं गृह्णामि ॥ १० ॥

गृह्णाति । “देवस्य त्वा” । त्वा शब्देन हविरुच्यते । “दे-
वस्य सवितुः प्रसवे” अम्यनुज्ञायां वर्तमानः । देवेन सवि-
त्रा प्रसूतः । “अश्विनोर्बाहुभ्याम्” न स्वाभ्याम् । अश्विनौ
हि देवानामध्वर्यू । “पूष्णो हस्ताभ्यां” न स्वाभ्याम् । पूषा
हि देवानां भागधुक् भागपूरकः । ‘अग्नये जुष्टम्” जुषी प्रीति
सेवनयोः । अत्र जुषिः प्रीतौ वर्तते । तथा हि ‘रुच्यर्थानां प्री-
यमाण’ इत्यग्निशब्दस्य चतुर्थी संज्ञाता । अग्नये जुष्टं रुचि-
तमभिप्रेतं गृह्णामि । एतदुक्तं भवति । योऽग्निः सर्वेशः स-
र्वात्मा तस्य तथाभूतमेतदन्नं भवितुमर्हति । नच तथाभूतं म-
नुष्येण तद्गृहीतुं शक्यते । ततोऽहं सावित्रं प्रसवमास्थाया-
श्विनोर्बाहुभ्यां पूष्णो हस्ताभ्यां त्वां हविष्याग्नयेऽभिरुचितं
गृह्णामि । अग्नीषोमाभ्यां त्वां हविष्याभिरुचितं गृह्णामि ॥ १० ॥

का० (२, ३. २०—२२) देवस्य त्वेति गृह्णात्याग्नेयं चतुरो
मुष्टीनेवमग्नीषोमाय यथादेवतमन्यदिति । हे हविः ! ‘सवितुर्देव-
स्य’ ‘प्रसवे’ प्रेरणे सति तेन प्रेरितोऽहम् ‘अग्नये’ जुष्टं प्रियं
‘त्वा’ ‘गृह्णामि’ अग्नीषोमाभ्यां व्यासक्तदेवताभ्यां च जुष्टं
त्वा गृह्णामि । काभ्याम् ‘अश्विनोर्बाहुभ्यां’ ‘पूष्णो हस्ताभ्यां’ च ।
अंसमणिवन्धयोर्मध्यभागो दीर्घदण्डाकारो बाहुः । पञ्चाङ्गुलियु-
क्ताग्रभागो हस्तः । अश्विनौ हि देवानामध्वर्यू पूषा हि देवानां भा-

गधुक । अतो ग्रहणसाधनयोः स्वबाह्वोरश्विबाहुभाषणा कार्या । हस्तयोस्तु पृषहस्तभावेनेति भावः । सर्वात्मकस्याग्नर्हविस्तादृश मनुष्येण कथं ग्रहीतुं शक्यमिति सत्रित्रानुज्ञातोऽश्विबाहुभ्यां पू-
ष्णो हस्ताभ्यां गृह्णामीत्यर्थः । किञ्च । सत्यं देवा अनृतं मनुष्या इति श्रुतेः (१, १, २, १७) देवानां सत्यरूपत्वात् तदनुस्मृतिपूर्वकं हविर्ग्रहणम् फलपर्यवसायित्वात् सत्यं भवति । देवतास्मृत्य-
त्वं तु मनुष्याणामनृतरूपत्वात्तत्कृतमनुष्ठानं निष्फलत्वादनृतं भवतीति देवतास्मरणमित्यभिप्रायः । हविर्गृह्णन्तमध्वर्युं देवताः से-
वन्ते मम नाम ग्रहीष्यतीति । अनामग्रहं हविषि गृहीते तासां मि-
थः कलहो भवेदिदं मदर्थमेव गृहीतमिति तत्कलहनिवृत्त्यर्थमग्नये जुष्टमग्नीषोमाभ्यां जुष्टमिति देवतानिर्देशपूर्वकं हविर्ग्रहणमित्यभि-
प्रायः ॥ १० ॥

भूताय त्वा नारातये । स्वरभिविख्येषम् । दृहं-
न्तां दुर्याः पृथिव्याम् । उर्वन्तरिक्षमन्वेमि । पृथि-
व्यास्त्वा नाभां सादयाम्यदित्या उपस्थेऽग्ने हव्य-
रक्ष ॥ ११ ॥

भूताय त्वेति शेषाभिमर्शनम् । “ भूताय ” भवनाय
त्वां परिशेषयामीति शेषः । “ नारातये ” न अदानाय,
उत्तं रोपितं सत् ग्रीष्मादि पुनरेव बहु भविष्यतीति परिशेष-
यामि न कृपणतायै । स्वगिति प्राडीक्षते । “ स्वरभिविख्येष-
म् ” । पश्येयम् । स्वःशब्देन यज्ञोऽभिधीयते । स हि शोभनं प्रा-
डीरितो भवति । यज्ञार्हदेवाः सूर्यः यज्ञोपि स्वःशब्देनोच्यते ।
“ यज्ञो वै स्वरहर्देवाः सूर्यः ” इति श्रुतेः । दृहन्तामिष्य
वरोदति । दृहि दृहि दृद्धाविति यद्यपि दृद्ध्यर्थो धातुस्तथापि
मन्त्रेषु दृढीकरणार्थः प्रयुज्यते । दृहन्तामितिप्राप्ते “ दृहन्ता-
मि ” ति विकरणव्यत्ययः । दिवादित्वात् श्यन्प्रत्ययः ।
“ दुर्याः ” । दुरः द्वाराणि अर्हन्तीति दुर्या गृहा उ-

च्यन्ते । दुर्या दृढा भवन्तु । “पृथिव्यां” भूम्यां गच्छति
 “उर्वन्तरिक्षमि” ति व्याख्यातम् । पृथिव्यास्त्वेति सादयति ।
 हविरुच्यते । पृथिव्याः त्वा त्वां नाभौ मध्ये अवसादयामि ।
 “अदित्या” देवमातुः “उपस्थे” उत्सङ्गे । “अग्ने हव्यं रक्ष”
 श्रपणं गार्हपत्यमग्निमाह ॥ ११ ॥

का० (२, ३, २३) भूताय त्वेति शेषाभिर्माशानमिति ! हे ब्रीहि-
 शेष शकटावस्थित ‘भूताय’ भवनाय यागान्तराणां ब्राह्मणभोज-
 नस्य च पुनरपि सद्भावाय ‘त्वा’ त्वां संपरिशेषयामीति शेषः ।
 ‘न’ ‘अरातये’ अदानाय शेषयामि । का० (२, ३, २४) स्वरिति प्रा-
 ङ्गीक्षते इति । अहं ‘स्वः अभिविख्येषं’ यज्ञं पश्येयं ‘यज्ञो वै स्वरह-
 र्देवाः सूर्यः’ इति श्रुतेः (१, १, २, २३) । यज्ञादिवसदेवसूर्याः
 स्वःशब्देनोच्यन्ते । स्वर्गहेतुत्वादपि स्वःशब्देन यज्ञः । ख्या प्रकथने ।
 ‘अभिविख्येषम्’ अभितो विशेषेण ख्यापयेयं पश्येयमित्यर्थः । अने-
 न मन्त्रेण प्राङ्मुखो यज्ञभूमिं धीक्षते ॥ का० (२, ३, २५) ‘हृ-
 हन्तामित्यवरोहतीति । ‘पृथिव्यां’ वर्त्तमानाः ‘दुर्याः’ गृहाः ‘हृ-
 हन्तां दृढा भवन्तु । अनेन मन्त्रेण शकटात् अवरोहयेत् । दुरो द्वा-
 राण्यर्हन्तीति दुर्याः गृहा हविर्गृहीत्वात्तरतोऽध्वर्योर्भारेण गृह-
 क्षोभः सम्भाव्यते सोऽनेन मन्त्रेण वार्यते । का० (२, ३, २६) ग-
 च्छत्युर्वन्तरिक्षमिति । व्याख्यातम् । का० (२, ३, २७) श्रपणस्य
 पश्चात्सादयति पृथिव्यास्त्वेति । हे हविः ‘पृथिव्या नाभौ’ मध्ये
 ‘त्वां सादयामि’ स्थापयामि । तस्यैव व्याख्यानम् । अदित्या उप-
 स्थ इति । उपस्थेऽङ्गे यथा सुप्तं बालं पुत्र माता स्वाङ्गे स्थापय-
 ति । एवमिदं हविः अदित्या उपस्थे भूम्या अङ्गे ‘सादयामि । हे
 ‘अग्ने’ तव समीपे स्थापितमिदं ‘हव्यं’ त्व ‘रक्ष’ । सुप्तं पुत्रमिव
 बाधकेभ्यः पालय ॥ ११ ॥

पवित्रे स्थो वैष्णव्यौ । मवितुर्वः प्रसव उत्पु ना-
 म्यच्छिद्रेण पवित्रे ण सूर्यस्य रश्मिभिः । देवी रापो
 अग्नेगुवो अग्नेपुवोऽग्रं इममद्य यज्ञं नयताग्ने यज्ञपतिः

सुधातुं यज्ञपतिं देव युवम् ॥ १२ ॥

पवित्रे छिनत्ति । “पवित्रे स्थः” । पवित्रे पवनक्रियाशीले युवां भवथः । वैष्णव्ये इति प्राप्ते वैष्णव्यावितिलिङ्गव्यत्ययः । “यज्ञो वै विष्णुर्यज्ञिये स्थः” इति श्रुतिः । अपउत्पुनाति । “सवितुर्वः” आप उच्यन्ते । सवितुः प्रसवे वतर्मानः अहं वः युष्मानुत्पुनामि ऊर्ध्वं नीत्वा शोधयामि । केन, “अच्छिद्रेण पवित्रेण” । “यो वा अयं पवन एषोऽच्छिद्रं पवित्रमि”ति श्रुतिः । वायोः सर्वगतत्वादाच्छिद्रत्वम् । “मृर्यस्य” । च “र-विमभिः” । उदिङ्गयति । “देवीराप” इति । आप उच्यन्ते । हे देव्य आपः “अग्रे गुवः अग्रेपुवः” । अग्रेशब्दः पूर्वपदं द्वयोः । पूर्वस्य गमिरुत्तरपदम् । उत्तरस्य तु पिबतिः । उभयोरपि ह्रस्वत्ययः । अग्रेयाः समुद्रंगच्छन्तीत्यग्रेगुवः । अग्रे प्रथमाः सोमस्य राज्ञो भक्षयन्तीत्यग्रेपुवः । अग्रे उत्कृष्टे । “इमं” दर्शपूर्णमामाख्यम् । “अद्य” अस्मिन् द्यावि “यज्ञं नयत” प्रापयत । “अग्रे यज्ञपतिं नयत । ‘सुधातुं’ शोभनदक्षिणं यज्ञपतिम् ‘देवयुवम्’ । देवान्कामयते इति देवयुः । ‘इदंयुरिदंकामयमान’ इति यास्कः । एतदुक्तं भवति । यज्ञं यजमानं पुष्कलदक्षिणं देवकामं च अग्रे नयत ॥ १२ ॥

का० (२, ३, ३०) कुशौ समावप्रशीर्णाग्रावन्तर्गर्भौ कुशौः छिनत्ति पवित्रे स्थ इति त्रीन्वेति । वैष्णवे इति प्राप्ते व्यत्ययोबहुलमिति स्त्रीत्वम् । हे ‘पवित्रे’ शोधके कुशद्वयरूपे । युवां ‘वैष्णव्यौ’ यज्ञसम्बन्धिनी ‘स्थः’ भवथः यज्ञो वै विष्णुर्यज्ञिये स्थ इति श्रुतेः (१, १, ३, १) । का० (२, ३, ३३) हविर्ग्रहण्यामपः कृत्वा ताभ्यामुत्पुनाति सवितुर्व इतीति । ‘सवितुः’ प्रेगकस्य ‘प्रसवे’ प्रेरणे सति हे ‘आपः’ वः’ युष्मान् ‘उत्पुनामि’ उत्कर्षेण शोधयामि । केन ‘अच्छिद्रेण’ छिद्रहीनेन ‘पवित्रेण’ शोधकेन वायुरूपेण । यो

वा अयं पवत एषोऽच्छिद्रं पवित्रमिति श्रुते. (१, १, ३, ६) । 'सूर्यस्य रश्मिभिः' शुद्धिहेतुभिरुत्पुनामीति सम्बन्धः । वायोः सूर्यरश्मीनाञ्च पादप्रक्षालनाद्युपहतभूमिशुद्धिहेतुत्वं प्रसिद्धम् । का० (२, ३, ३५) सव्ये कृत्वा दक्षिणेनोदिक्लयति देवीराप इतीति । उत्पूनाभिरद्भिः पूरितामग्निहोत्रहवर्णां सव्यहस्ते स्थापयित्वा मन्त्रमुच्चारयन् दक्षिणहस्तेनोर्ध्वञ्चालयेदिति सूत्रार्थः । मन्त्राथस्तु—हे 'देवाः आप.' द्योतनात्मिका आपो यूयम् 'अद्य' अस्मिन् दिने 'इमम्' इदानीं प्रवर्त्तमानं यज्ञम् 'अग्रे' 'नयत' पुरतः प्रवर्त्तयत निर्विघ्नं समापयत । किम्भूताः आपः अग्रेगुवः' अग्रे गच्छन्ति इत्यग्रेगुवः पुरतो निम्नदेशं प्रति गमनशीलाः । तथा 'अग्रेपुवः' अग्रे पुनन्ति अग्रेपुव. अग्रे यस्मिन् पूर्वभागे गच्छन्ति तस्मिन्नपहतिनिवारणेन शोधनशीलाः । यद्वा अग्रे पिबन्तीत्यग्रेपुवः । प्रथमं सोमरसस्य पानकर्त्तव्यं । गमेः किप्प्रत्यये गमः कावित्यनुनासिकलोपे पुनातेः पिबतेर्वा कौ ऊङ् च गमादीनामित्यूकारः । किञ्च "यज्ञपति" यजमानमग्रे नयतेत्यनुवर्त्तते । फलभोगाय ग्रेरयत । कथम्भूतम् 'सुधातुम्' सुष्ठु दक्षिणादिना दधाति यज्ञं पुष्णातीति सुधातुस्तं यज्ञस्य पतिं पालयितारम् । एको यज्ञपतिशब्दो योगेन व्याख्येय एको रुढ्या । तथा "देवयुवम्" । यु मिध्रणं । देवान् यौति यज्ञादिना मिथ्रीकरोति देवयुस्तम् । किप् । अनित्यमागमशासनमिति तुगभावः । यद्वा देवान् कामयते इति देवयुस्तम् । 'इदयुरिदं कामयमान इति यास्कोक्तेः (निरु० ६, ३१] सुप आत्मनः क्यजिनि क्यच् क्यचि चेतीत्वे प्राप्ते न छन्दस्यपुत्रस्येतीत्वाभावः । अश्वाघस्यादिति अश्वाघयोरेवात्वविधानादकृत्सार्वधातुकयोरिति प्राप्तो दीर्घो न भवति । ततः क्याच्छन्दसीति उप्रत्ययः । देवयुशब्दस्यामि परेऽमि पूर्वं इति प्राप्तस्य पूर्वरूपस्य वा छन्दसीति विकल्पेन तन्वादीनां वा इयङ्ङुवङावित्युवङ् ॥ १२ ॥

युष्मा । इन्द्रोऽवृणीत वृत्रतूर्यं यूयमिन्द्रं मवृणीध्वं वृत्र तूर्यं प्रोक्षिता स्थ । अग्नये त्वा जुष्टं प्रोक्षामि । अग्नीषोमाभ्यां त्वा जुष्टं प्रोक्षामि । दैव्याण्य कर्मणे

शुन्धध्वं देवयज्यायैः यद्वोऽशुद्धाः पराजघ्नुरिदं व-
स्तच्छुन्धामि ॥ १३ ॥

“युष्माइन्द्रोवृणीतवृत्रतूर्ये” । युष्मान् इन्द्रः साहाय्यार्थम-
वृणीत । किम्पुरस्कृत्य वृत्रतूर्ये तूर्यतिर्वधकर्मा वृत्रवधाय ।
“यूयं” च “इन्द्रमवृणीध्वं” वृत्रवत्यः वृत्रतूर्ये तस्मिन्नेवावसरे
अतिमनुष्यतया । “प्रोक्षिताः स्थे”ति तासां प्रोक्षणम् । प्रोक्षिता
यूयं तावद्भवथ । नह्यसंस्कृता अन्यसंस्कारक्षमा इति
निह्वः । हविः प्रोक्षति । “अग्नयेत्वा जुष्टम्” । अभि-
रुचितम् । अग्निशब्दस्य रुच्यर्थानां प्रीयमाण इति चतुर्थी ।
अग्नीषोमाभ्यामित्युक्तम् । पात्राणि प्रोक्षति । “देव्याय
कर्मणे” देवसंबन्धिने कर्मणे । तादर्थ्ये चतुर्थी ।
‘शुन्धध्वम्’ । शुन्धध्वमिति कर्मणि याकि प्राप्ते
विकरणव्यत्ययः । “देवयज्यायै” । देवयागाय । एताभिर-
द्भिः शुन्धध्वमितिसंबन्धः । “किञ्च यद्वोऽशुद्धाः पराजघ्नुः” ।
यद्वः युष्माकं त्वशुद्धाः भक्षप्रभृतयः पराजघ्नुः पराहतवन्तः ।
इदमिति प्रत्यक्षनिर्देशः । वः युष्माकं तत् शुन्धामि शोधयामि
अपनयामि ॥ १३ ॥

हे आपः ! ‘इन्द्रः’ देवः ‘वृत्रतूर्ये’ तूर्यतिर्वधकर्मा । वृत्रबोधे
निमित्तभूते सति ‘युष्माः’ युष्मान् ‘अवृणीत’ । आकारश्छान्दसः ।
सहकारित्वेन प्रार्थितवान् । ‘यूयम्’ अपि ‘वृत्रतूर्ये’ निमित्ते तम्
‘इन्द्रम्’ ‘अवृणीध्वं’ वृत्रवत्यः सहकारित्वेन । का० (२, ३, ३६)
प्रोक्षिता स्थेति तासां प्रोक्षणमिति । हे आपः ! यूयं ‘प्रोक्षिताः’
भवथ । असंस्कृता अन्यसंस्कारक्षमा न भवन्तीति । का० (२, ३,
३७, ३८) ‘हविश्चाग्नये त्वाग्नीषोमाभ्यां त्वेति यथा देवतमन्य-
दिति । अन्यदपि हविस्तद्वेवतोच्चारेण प्रोक्षणीयम् । अग्नये त्वां
जुष्टं प्रोक्षामि । अग्नीषोमाभ्यां जुष्टं त्वां प्रोक्षामि । का० (२, ३,

३९) पात्राणि दैव्यायेति । कृष्णाजिनोलूखलादीनि पात्राणि प्रोक्ष-
येत् । हे यज्ञपात्राणि ! यूय 'शुन्धध्वम्' शुद्धानि भवत । किमर्थ-
म् 'दैव्याय कर्मणे' अग्न्यादिदेवतासम्बन्धिने कर्मणे । तदेव कर्म
विशिष्यते । 'देवयज्यायै' देवसम्बन्धिन्यै यागक्रियायै दर्शादिका-
यै । किञ्च । 'अशुद्धाः' नीचजातयस्तक्षादयः 'वः' युष्माकं सम्बा-
न्धि यदङ्गं 'पराजन्तुः' पराहतं कृतवन्तः । छेदनतक्षणादिकाले
स्वकीयहस्तस्पर्शरूपमशुचित्वं चक्रुः । 'तदिदं' 'वः' युष्माकमङ्गं
'शुन्धामि' प्रोक्षणेन शुद्धं करोमि ॥ १३ ॥

शर्मासि । अवधूतश्चक्षोऽवधूता अरांतयः । अ-
दित्यास्त्वगसि प्रति त्वादितिर्वेत्तु । अद्रिरसि वा-
नस्पत्यः । ग्रावासि पृथुबुध्नः प्रति त्वादित्यास्त्व-
ग्वेत्तु ॥ १४ ॥

कृष्णाजिनमादत्ते । "शर्मासि" । चर्मासीति प्राप्ते चका-
रस्य शकारः । "शर्म देवत्रेति" श्रुतिः । अवधुनोति । "अ-
वधूतं रक्षः" । धृञ् कम्पने अवकम्पितं रक्षः अवकम्पिताश्च
अरांतयः अदानशीलाः पुरुषाः । न त्वेतद् यज्ञमाधनमित्य-
पन्हवः । कृष्णाजिनमास्तृणाति । "अदित्यास्त्वगसि" । अ-
दित्याः पृथिव्यास्त्वं स्वगभवसि । अतः "प्रतिवेत्तु" । विद
ज्ञाने । प्रतिजानातु त्वाम् अदितिः पृथिवी । "प्रतिहि-
स्वः संजानीत" इति श्रुतिः । तस्मिन्निदधात्युलूखलम् ।
"अद्रिरसि" । आ दृणाति विदारयति आदृणात्यनेन व्री-
ह्यादिकमित्यद्रिः । त्वं भवासि । "वानस्पत्यः"श्च । वनस्प-
तेर्विकारो वानस्पत्यः । अनेन वा निदधाति । "ग्रावा-
सि" । हन्ति व्रीह्यादिकमनेनेति ग्रावा च्चमासि । "पृथुबु-
ध्नः" । बृहन्मूलः । अतः "प्रति त्वादित्यास्त्वग्वेत्तु" । प्र-
तिवेत्तु त्वामुलूखल अदित्यास्त्वक् कृष्णाजिनम् । कथम्

अहं च पृथिव्यास्त्वक् अयं चोलूखलः पृथिव्यास्त्वगिति ।
त्वगेवात्मनात्मानं हिनस्ति ॥ १४ ॥

का० [२, ४, १] शर्मासीति कृष्णाजिनादानमिति । हे कृष्णा-
जिन ! त्वमुलूखलस्य धारणार्थं 'शर्म' सुखहेतुरसि । आजिनस्य
चर्मति मानुषं नाम शर्मति दैवं नाम । का० [२, २, २] अ-
पेत्य पात्रेभ्योऽवधूनोत्यवधूतामिति । 'रक्षः' कृष्णाजिने गृहम् 'अ-
वधूतम्' । कृष्णाजिनकल्पनेन भूमौ पातितम् एवमरातयोऽपि पा-
तिताः । का० (२, ४, ३०) प्रत्यग्ग्रीवमास्तृणात्यदित्यास्त्वगिति-
ति । हे कृष्णाजिन ! त्वम् 'अदित्याः' भूमिदेवतायास्त्वगुरूपम् असि ।
ततोऽदितिर्भूमिस्त्वा त्वां प्रति वेत्तु प्रतिगृह्य मदीयेयं त्वगिति वेत्तु
जानातु । पुरा यज्ञो देवेषु रुष्टः कृष्णमृगो भूत्वागमत्तदा देवा ज्ञा-
त्वा तदीयां त्वचमुत्क्षिप्य जगृहुस्तस्माच्चर्मास्तरणमित्यभिप्रा-
यः श्रुतावाज्ञातः (१, १, ४, १) । का० (२, ४, ४, ५) स-
व्याशून्ये निदधात्युलूखलमद्रिरसि प्रावासीति वा प्रति
त्वेत्युभयोरिति । विकल्पितयोर्मन्त्रयोः प्रति त्वेति शेषो योजनी-
यः । हे उलूखल ! त्वं यद्यपि 'वानस्पत्यः' दारुमयस्तथापि
वृद्धत्वात् 'अद्रिरसि' पाषाणोऽसि । किम्भूतः 'पृथुनुभः' स्थू-
लमूलः । मूलघातोपद्रवेण चाञ्जल्यराहित्याय मूलमूलत्वम् ।
हे उलूखल ! तथाविधस्त्वं 'प्रावासि' दारुण्येन पाषाणसदृशोऽसि ।
'अदित्यास्त्वक्' अधस्तादास्तीर्णा कृष्णाजिनरूपा भूमेर्या त्वगस्ति
सा त्वां 'प्रति वेत्तु' स्वकीयत्वेन जानातु ॥ १४ ॥

अग्नेस्तनूरसि वाचो विसर्जनं देववीतये त्वा
गृह्णामि । वृहद्ग्रावासि वानस्पत्यः । स इदं देवेभ्यो
हविः शमीष्व सुशमि शमीष्व । हविष्कृदेहि हवि-
ष्कृदेहि हविष्कृदेहि ॥ १५ ॥

हविरावपति । "अग्नेस्तनूरसि" । आहवनीयोऽत्राग्निरु-
च्यते । तत्र हविः प्राक्षिप्तमग्निर्भवति । अत एवमुच्यते
अग्नेस्तनुः शरीरमसीति । अथवा अग्निशब्देन यस्यै देव-

तायै हविर्गृह्यते सा लक्ष्यते । तस्या अपि हविस्तनूर्भव-
तीति । “वाचो विसर्जनम्” । वाक् यस्मिन्हविषि प्रक्षिप्ते
विसृज्यतेऽध्वर्युणा तदिदं वाचो विसर्जनम् । “देववीतये” ।
देवतर्पणाय “त्वा गृह्णामि” । आवपामीत्यर्थः । मुसलमादत्ते
“बृहद्ग्रावासि” । दीर्घत्वापेक्षं बृहत्त्वं, इन्त्यपेक्षं ग्रावत्वम् ।
दीर्घग्रावा च्चमासि । “वानस्पत्यः” वनस्पतेर्विकारश्च वान-
स्पत्यः । स इदमित्यवदधाति । स “त्वमिदं” देवेभ्योऽर्थाय
“हविः शमीष्व” । शम्यतिः संस्कारार्थः । “सुशमि” क्रि-
याविशेषणमेतत् । साधु यथा संस्कृतं भवति तथा शमी-
ष्वेति । हविष्कृदेहीति त्रिराहयति । हविष्करोतीति “ह-
विष्कृत्” । “एहि” आगच्छ । अधिदैवं वागुच्यते । अ-
धियज्ञं पत्री ॥ १५ ॥

का० (२, ४, ६,) हविरावपत्यग्नेस्तनूरसीतीति । हे हविः !
त्वं ‘अग्नेः’ आहवनीयस्य ‘तनुः’ शरीरमसि । यतस्तत्र क्षितं हवि-
रग्नीभवति । अतो हविः अग्नेस्तनूः । किम्भूतं हविः । ‘वाचो वि-
सर्जनम्’ अपां प्रणयनकाले नियमिताया यजमानवाचो हविरावप-
नकाले विसर्गो भवति । तस्मादिदं हविर्वीचो विसर्जनम् । अतः
‘देववीतये’ देवानां तर्पणाय ‘त्वा’ त्वां ‘गृह्णामि’ आवपामीत्यर्थः ।
का० (२, ४, ११) बृहद्ग्रावेति मुसलमादत्त इति । हे मुसल !
त्वं यद्यपि ‘वानस्पत्यः’ दारुमयस्तथापि ‘ग्रावासि’ दारुर्ध्वेन पाषाण
सदृशोऽसि । तथा दीर्घत्वेन बृहन्महानसि । का० (२, ४, १२)
स इदमित्यवदधातीति । हे मुसल ! त्वं ‘देवेभ्यः’ अग्न्यादिदेवो-
पकारार्थम् ‘इदं’ हविर्वीहिरूपं ‘शमीष्व’ शमय । भक्षणविरोधितु-
षापनयनेन शान्तं कुरु । तस्यैव पदस्य व्याख्यानम् । ‘सुशमि श-
मीष्व’ सुष्ठु शान्तं यथा भवति तथा शमीष्व शमय । शमु उप-
शमे व्यत्ययेन शपो लुक् । तुरुस्तुशम्यमः सार्वधातुक इति ईडाग-
मः शान्तिर्द्विविधा । बाह्यतुषापनयनादाद्या । सा प्रथमावघातेन
स्यात् । अन्तःस्थितमालिन्यस्यापनयनादन्या । सा फलीकरणे

न भवति । त द्विविधं तण्डुलसंस्कारं कुर्वित्यर्थः । का० (२, ४, १३) हविष्कृदेहीति विराहयतीति । यजमानः पत्नी वान्यो वा यो व्री-
हीनवहन्ति स सम्बोध्याहूयते । हे 'हविष्कृत्' हविः करोतीति ह-
विष्कृत् 'एहि' अत्रागच्छ । विवारमुक्तमर्थं देवा मन्यन्त इति त्रि-
राहानम् ॥ १५ ॥

कुक्कुटोऽसि मधुजिह्व इषमूर्जमावद त्वया वयं
संग्रात संग्रातं जेष्म । वर्षवृद्धमसि । प्रतित्वा वर्षवृद्धं
वेत्तु । परापूतं रक्षः परापूता अरातयः । अपहतं र-
क्षः । वायुर्वो विविनक्तु । देवो वः सविता हिरण्य-
पाणिः प्रतिगृभ्णात्वच्छिद्रेण पाणिना ॥ १६ ॥

आहन्ति अन्यो दृपदुपले । “कुक्कुटोसि” । अत्र म-
नोर्ह वा ऋभ आसेत्यादीतिहाम उत्प्रेक्षितव्यः । कुत्सितं
शङ्खमसुरघ्नमसुराणां तनोतीति कुक्कुटः । अथवा असुरघ्नीं
वाचमुपादाय क क अगुः एवं योऽति असौ कुक्कुटः ।
अस्मिन्पक्षे कशङ्खस्य संप्रसारणमदतेश्चाकारस्य ‘संप्रसार-
णाच्चे’ति पूर्वरूपत्वम् । कुक्कुटस्त्वमस्यसुराणां, देवानां “म-
धुजिह्वः” । अत “इषं” दृष्टिम् “ऊर्ज” मज्जं च “आवद”
आभिमुख्येन वद । त्वया च सहायभूतेन “वयं संग्रा-
तम्” । संपूर्वस्य हन्तेः संग्रातेन संग्रामः समुदायो वाभि-
धेयः । वीप्सार्थं द्विवचनम् । संग्रामं संग्रामं जेष्म । शूर्प-
मादत्ते । “वर्षवृद्धम्” । दृष्ट्या दृढं त्वमसि । हविरुद्वपति ।
“प्रति त्वा वर्षवृद्धं वेत्तु” । प्रतिवेत्तु प्रतिजानातु त्वा दृष्ट्या
दृढं हे हविः । समानजन्मत्वाद्देविः शूर्पयोर्भ्रातृत्वार्थं वच-
नम् । निष्पुनाति । “ परापूतं रक्षः” । पराक्षिप्तं रक्षः ।
„परापूताः” पराक्षिप्ताश्चा“रातयः” अदानशीलाः पुरुषाः ।
तुषानिरस्यति । “अपहतम्” । हन्तिर्गत्यर्थः । अपगतं

रक्षः । विविनक्ति । “वायुर्वः” । तण्डुला उच्यन्ते । वायुः
वः युष्मान्विविनक्तु पृथक्करोतु व्रीहिभ्यः सकाशात् । पात्र्या-
मोष्याभिमन्त्रयते । “देवोवः सविता” । वो युष्मान् हे त-
ण्डुलाः । “हिरण्यपाणिः” । “तत्सवित्रे प्राशित्रं परिजह्रुः ।
तस्य पाणी परिचिच्छद । तस्मै हिरण्ययौ प्रतिदधुः तस्मा-
द्विरण्यपाणिरित्युच्यते” इति बह्वचानां श्रुतिः । “प्रतिगृ-
भ्णातु” प्रतिग्रहं करोतु । “अच्छिद्रेणा” शिथिलेन हस्तेन ॥ १६ ॥

का० (२, ४, १५) आहन्यन्त्यो दृषदुपले कुक्कुटोऽसीति त्रिः
शम्यया द्विर्द्वयं सकुदुपलमिति । हे शम्यारूप ! यज्ञायुधविशेष ! त्वं
‘कुक्कुटोऽसि’ असुराणां “मधुजिह्वः” चासिदेवानाम् । असुराः क
केति तान् हन्तुमिच्छन् योऽति सर्वत्र सञ्चरति स कुक्कुटः । स
कुक्कुटस्तत्तद्वचनं कुटति तनोतीति कुक्कुटः । यद्वा कुक्कुटाख्यप-
क्षिप्तं ध्वनिविशेषमसुरभीक्ष्ण्यर्थं तनोतीति कुक्कुट इत्युपचर्यते ।
मधुजिह्वकनामा कश्चिदेवानां गुह्यः । मधुर्मधुरभाषिणी जिह्वा य-
स्य तद्रूपं हे यज्ञायुध ! त्वमसुरान् पराभवन् यजमानस्य ‘इषमू-
जैश्चावद’ । अन्न रसञ्च यथा समागच्छति तथा शब्दं कुरु । तव
शब्देनासुरेषु पराभूतेषु तदीयमन्नं रसञ्च यजमानः प्राप्नोति । ततः
‘त्वया’ कृत्वा ‘वयं’ सङ्घातं सङ्घातं ‘जेष्म’ असुरैः सह क्रियमाणं तं तं
संप्रामं जेष्म जयेम । कदाचिदपि पराजयोऽस्माकं मास्त्वित्यर्थः ।
सम्यक् हन्यन्ते असुरा यत्रेति सङ्घातो युद्धम् । मनो राक्ष एको-
वृषभ आसीत्तस्मिन्नसुरघ्नी वाक् स्थिता तस्मिन् शब्दं कुर्वति तं
श्रुत्वैवासुरा प्रियन्ते । ततः किलाताकुलीनामानावसुरयाजकौ
मनु गत्वा तेनैव ऋषभेणायाजयतामृषभे हते सा वाङ्मनोजार्यां
प्रविष्टा । तौ पुनस्तथापि मनुमयाजयताम् । ततः सा वाग्यज्ञपात्रा-
णि प्रविष्टेयसुरपराभवाय तद्वाक्प्रकटनार्थं शम्यया दृषदुपल-
हनमिति श्रुत्योक्तोऽभिप्रायः (१, १, ४, १४) का० (२, ४, १६)
वर्षवृद्धमसीति शूर्पमादत्त इति । हे शूर्प ! त्वं वर्षवृद्धमसि वर्षेण-
वृष्ट्या तद्भूतजलेन वृद्धं वर्षवृद्धम् । वर्षवृद्धवेणुशलाकानिर्मित-
त्वात् शूर्पस्य वर्षवृद्धत्वम् । का० [२, ४, १७] प्रति त्वेति हवि-

रुद्धपतीति । हे हविः । 'वर्षवृद्धं' शूर्पे 'त्वा' त्वां 'प्रतिवेष्टु' स्वकीयत्वेन जानातु व्रीहिशूर्पयोर्वर्षवृद्धत्वाद् भ्रातृत्वम् । का० (२, ४, १८) परापृतमिति निष्पुनातीति । 'रक्षः' 'परापृतं निराकृतं शूर्पेण तुषेषु परापृतेषु तद्गतं रक्षोऽपि तैः सह भूमौ पातितम् । 'अरातयः' हविः प्रतिकूला आलस्यादिशत्रवश्च "परापृताः" निराकृताः । का० (२, ४, १९) अपहतमिति तुषाभिरस्यतीति । 'रक्षः' 'अपहतं' दूरेऽपनीय मारितम् । भूमौपतितान् दूरे निः सारयेत् । का० (२, ४, २०) वायुर्व इति विविनकीति । हे तण्डुलाः ! 'वायुः' सूर्यचालनोत्थः 'वः' युष्मान् 'विविनक्तु' सूक्ष्मकणेभ्यः पृथक्करोतु । का० (२, ४, २१) देवो व इति पात्रधामोप्याभिमन्त्रयते इति । हे तण्डुलाः ! 'सविता देवः' 'वः' युष्मान् 'अच्छिद्रेण पाणिना' अङ्गुलिविश्लेषहीनेन स्वहस्तेन प्रतिगृभ्णान्तु' स्वीकरोतु । इप्रहोर्मच्छन्दसीति हस्य भः पात्रीप्रक्षेपसमये भूमौ पतनं मा भूदिति सवितुर्महणं प्राथ्यते । किम्भूत सविता 'हिरण्यपाणिः' हिरण्ययुक्तावङ्गुलीयाद्याभरणयुक्तौ पाणी यस्य स हिरण्यपाणिः । यत्रा दैत्यैः प्राशिञ्चप्रहारेण छिन्नौ सवितुः पाणी देवैर्हिरण्ययौ कृताविति सवितुर्हिरण्यपाणित्वमिति षड्वृचश्रुतौ कथा ॥ १६ ॥

धृष्टिरसि । अपाग्ने अग्निमामादं जहि निष्क्रव्यादं सेध । आ देव्यजं वह । भुव मंसि पृथिवीं दंष्ट्र ब्रह्मवनिं त्वा क्षत्र वनिं सजातवन्युपदधामि भ्रातृव्यस्य अधार्य ॥ १७ ॥

उपवेषमादत्ते । "धृष्टिरसि" । विधृषा प्रागल्भ्ये । अनेनाग्निर्धृष्टमुपचरतीति धृष्टिः उपवेष उच्यते । धृष्टिस्त्वमस्युपवेष । अङ्गारान्माञ्चः करोति । "अपाग्ने अग्निमामादं जहि" । अपजहि परित्यज । हे भगवन्नग्ने अग्निमामादम् आममत्तीत्यामात् तम् येनेदं मनुष्या अपक्रमन्नमश्नन्ति स उच्यते । जहातिस्त्यागार्थः । "निष्क्रव्यादं" सेध । निःसेध क्रव्यादमग्निम् । येन पुरुषं दहन्ति स क्रव्यात् । सेधतिरपि त्यागार्थः ।

अङ्गारमाहरति । “आदेवयजं वह” आवह देवयजमग्निम् । देवा यस्मिन्निज्यन्ते स देवयजं तं देवयजमग्निम् । कपालेनावच्छादयति । “ध्रुवमसि पृथिवीं दृष्टुह” । त्रिभिः कपालैस्त्रील्लोका-
न्यजमानो जयति चतुर्थेन दिशः । यश्चैषु संस्कृतेषु पुरोडाशः सोप्याधारवशात्त्रिलोकविग्रह एव भूत्वा देवान्प्रीणातीति प्रकरणा-
र्थः । “यदु वा आत्मसंमितमन्नं तदवति तन्न हिनस्तीति” श्रुतिः “ध्रुवमसि” । ध्रुवं स्थिरं च्वमसि । अतः पृथिवीं दृष्टुह । दृढीकुरु । न हि स्वयमप्रतिष्ठितोऽन्यस्य प्रतिष्ठां कर्तुं समर्थः । किञ्च इत्थं भूतं त्वामुपदधामि । “ब्रह्मवनिच्चा” ब्रह्मयद्वनोति सम्भजति संश्रयते तत्कपालं ब्रह्मवनि । एवं क्षत्रवनि । सजा-
तवनि समानं जाताः सजाता भ्रातृप्रभृतय उच्यन्ते । भ्रातु ‘व्यन्सपत्ने’ इति आयुदात्तत्वाद्भ्रातृव्यशब्दने शत्रुरभिधेयः । शत्रोश्च वधाय त्वामुपदधामीत्यनुषङ्गः ॥ १७ ॥

का० मूलतः शाखां परिवास्योपवेपं करोतीति । (२, ४, २६) धृष्टिरसीत्युपवेषमादायेति । च । पलाशशाखाया मूलदेशे छिन्नः काष्ठभाग उपवेषस्तमादत्ते । हे उपवेष ! त्वम् ‘धृष्टिरसि’ प्रगल्भोऽसि’ जिघृषा प्रागल्भ्ये । तीव्राङ्गाराणामितस्ततश्चालने प्रभु-
त्वादस्य प्रागल्भ्यम् । का० (२, ४, २६) अपाग्न इत्यङ्गारान् प्रा-
चः करोतीति । तत्र त्रयोऽग्नयः सन्ति । एकः आमात् । आममप-
क्रमत्तीत्यामाल्लौकिकोऽग्निः । द्वितीयः क्रव्यात् । शवदाहे क्रव्यं मां-
समत्तीति क्रव्यात् चिताग्निः । तृतीयो यागयोग्यः । तथाविधान् त्री-
नङ्गारान् गार्हपत्यात्प्राग्भागे पृथक्कृत्य तेषां मध्ये यागयोग्यताहीनौ
छावग्नी आमात् क्रव्यात्संज्ञौ तौ धारयितुं गार्हपत्यं प्रत्युच्यते । हे
‘अग्ने’ ! हे गार्हपत्य ! ‘आमादमग्निम्’ ‘अपजहि’ परित्यज । व्यव-
हिताश्चेति क्रियापदोपसर्गयोर्व्यवधानम् । तथा ‘क्रव्यादम्’ अग्नि
‘निषेध’ निःशेषं दूरे गमय परित्यजेत्यर्थः । का० (२, ४, २७) आ-
देवयजमित्यङ्गारमाहृत्योति । हे गार्हपत्य ! ‘देवयज’ देवानां याग-
योग्यं तृतीयमङ्गारम् ‘आवह’ समीपमानय । देवा इज्यन्ते यस्मि-

असौ देवयज् तं देवयजम् । का० (४, २, २७) कपालेनावच्छा-
दयति ध्रुवमसीति । देवयजमङ्गारं कपालेनावच्छादयेत् । हे कपा-
ल ! त्व 'ध्रुवमसि' स्थिरं भवसि । अङ्गारोपरिवर्त्तमानमपि इत-
स्ततो न पतसि । 'पृथिवी' भूमि 'दृह' दृढीकुरु । पुरोडाशपाक-
समये त्वत्कृतव्यवधानेन भूमेर्दाहकृतं दौर्धिल्यं न भविष्यतीत्य-
र्थः । किञ्च 'त्वाम्' 'उपदधामि' अङ्गारे स्थापयामि । किमर्थं 'भ्रा-
तृव्यस्य' शशोरसुरस्य पाप्मनो वा 'बधाय' हिसार्थम् । व्यन् स-
पत्ने इत्याद्युदात्तत्वात् भ्रातृव्यशब्दः शशुवाची । किम्भूतं त्वां ब्रह्म-
वनि । वन वण सम्भक्तौ ब्रह्मणा ब्राह्मणेन वन्यते पुरोडाशनिष्प-
त्यर्थं स्वीक्रियते इति ब्रह्मवनि । तथा 'क्षत्रवनि' सजातवनीति प-
दद्वयं योन्यम् । सजाताः सपानकुले जाताः यजमानस्य ज्ञातय-
स्तैर्वन्यते इति ॥ १७ ॥

अग्ने ब्रह्मं गृभ्णीष्व । ध्रुणमस्यन्तरिक्षं दृह
ब्रह्म वनि त्वा क्षत्रवनि सजातवन्युपदधामि भ्रातृव्य-
स्य बधाय । धर्त्रमसि दिवं दृह ब्रह्म वनि त्वा क्षत्र-
वनि सजातवन्युपदधामि भ्रातृ व्यस्य बधाय । वि-
श्वाभ्यस्त्वाशाभ्य उपदधामि । चितं स्थाध्वचितं ।
भृगूणामङ्गिरसां तपसा तप्यध्वम् ॥ १८ ॥

सव्याङ्गुल्या शून्येऽङ्गारं निदधाति । “अग्ने ब्रह्म” । हे
भगवन्नग्ने ब्रह्म ब्राह्मणमङ्गुलिप्रदानेन व्यावृत्तमनुगृहीष्व
अनुग्रहं कुर्वित्यर्थः । द्वितीयं निदधाति । “ध्रुणमि”ति सा-
धारणं धारकमसि । ‘अन्तरिक्षं दृह’ । शेषं पूर्ववत् ।
तृतीयं निदधाति । “धर्त्रमसि” । धारयितु आसि । “दिवं
दृह” । चतुर्थं निदधाति । “विश्वाभ्यस्त्वा” सर्वाभ्य
“आशाभ्यो” दिग्भ्य “उपदधामि” । इतराणि कपालान्युप-
दधाति । “चितस्थ” । चिञ् चयने । किबन्तस्य रूपमिदं
बहुवचनं च पूर्वोपाहितकपालाविषयम् । चितानि यूयं भवथ ।

“ऊर्ध्वचितः” पश्चादुपहितकपालेषु चित इति उर्ध्वचित् तस्यो-
र्ध्वचिनः उपचीयमानस्येति शेषः । अङ्गारैरभ्यूहति । “भृ-
गूणामङ्गिरसाम्” । भृगोरपत्त्यानि बहूनि भृगवः तथा अङ्गिरसः
‘तद्राजस्य बहुषु’ लुङ् । भृगूणामङ्गिरसां च तपसा यूयं कपा-
लानि तप्यध्वम् ॥ १८ ॥

का० (२, ४, ३०) सव्याङ्गुल्या शृत्येऽङ्गारं निदध्यात्यग्ने ब्रह्मे-
तीति । हे ‘अग्ने’ निधीयमानाङ्गाररूपं ‘ब्रह्म’ प्राद्व कर्मास्माभिः क्रि-
यमाणं ‘गृभ्णोष्व’ गृह्णीष्व । नाशकरक्षोवधेनानुगृह्णीष्व । यद्वा-
ब्राह्मणं मामनुगृह्णीष्व । अङ्गुलीदानासक्तं मा दहेत्यर्थः । का० (२,
४, ३१) धरुणमिति पश्चादिति । पूर्वस्थापितकपालस्य पश्चा-
द्भागे द्वितीय निदध्याति । हे द्वितीय कपाल ! त्व ‘धरुण’ पुरोडा-
शस्य धारकम् ‘असि’ अतोऽन्तरिक्ष ‘दंह’ दहीकुरु । पुरोडा-
शपाकोत्पन्नज्वालयान्तरिक्षलोकोपद्रवो यथा न म्यात् तथा कु-
रु । यद्यप्येतत् कपालं ज्वालान्तरिक्षयोर्मध्ये व्यवधायक नास्ति
तथाप्यन्तरिक्षदाढ्याय कपालदेवता प्रार्थ्यते । ब्रह्मवनीत्यादि
पूर्वत् का० (२, ४, ३२) पुग्स्ताद्धर्ममिति । प्रथमस्य पू-
र्वभागे तृतीयं स्थापयेत् । हे कपाल ! त्व ‘धर्व’ धारकम् ‘असि’ ।
‘दिवं’ दंह । ज्वालाग्नेण दाहाभावो ध्रुलोकस्य दाढ्यम् । अन्यत्
पूर्ववत् । का० (२, ४, ३३) विश्वाभ्य इति । दक्षिणत इति । हे
चतुर्थ कपाल ! ‘विद्वाभ्यः आशाभ्यः’ सर्वदिग्भ्यः सर्वदिग्दा-
ढ्याय ‘त्वा’ ‘उपदधामि’ । एवं कपालत्रयोपधानेन यजमानो
लोकत्रयं जयति । चतुर्थेन दिशो जयति । तद्वत् पुरोडाशो लो-
कत्रयरूपो भूत्वा देवता प्रीणातीत्याशयः । का० [२, ४, ३४] समं
विभज्य द्वे दक्षिणत एवमुत्तरतश्चित् स्थेतीति । आग्नेयपुरोडा-
शस्याष्टकपालत्वाच्चतुर्णां स्थापितत्वादवशिष्टानां चतुर्णां मध्ये द्वे
द्वे दक्षिणोत्तरयोर्निदध्यात् । चिञ् चयने किबन्तस्य चित इति
बहुवचनम् । हे कपालविशेषाः ! यूयं ‘चितः स्थ’ प्रथमकपा-
लोपचयकारिणः स्थ भवथ । तथा ऊर्ध्वचितः स्थ ऊर्ध्वमुपहितानां
द्वितीयादिकपालानामुपकारिणो भवथ । का० [२, ४, ३८] भृगू-
णामित्यङ्गारैरभ्यूहतीति । अङ्गारैः कपालानि छाद्येत् । हे कपा-

लानि ! यूयं 'भृगूणामाङ्गिरसां' भृगूणामकानामाङ्गिरोनामकानां देव-
र्षीणां तपसा तपोरूपेणाग्निनानेन 'तप्यध्वम्' तप्तानि भवत । अ-
स्याग्नेस्तदीयरूपत्वं भावयेदित्यर्थः ॥ १८ ॥

शर्मासि । अवधूतः रक्षोऽवधूता अरातयः । अ-
दित्यास्त्वर्गसि प्रति त्वादितिर्वेतु । धिषणासि पर्वती
प्रति त्वादित्यास्त्वर्गेतु । दिवः स्कम्भनी रसि । धिष-
णासि पार्वतेयी प्रति त्वा पर्वती वेतु ॥ १९ ॥

शर्मासीत्यादि त्रीणि यजूंषि व्याख्यातानि । कृष्णाजिने
दृषदं निदधाति । “धिषणासि” । धीः कर्म बुद्धिर्वा तदुभयं
सीदति सनोति व्याप्नोति ददाति वा कर्माङ्गत्वात् दृषद् धिषणो-
च्यते । धिषणे त्वमसि “पर्वती” पर्ववती । अतः “प्रतिवेतु”
प्रतिजानातु “ त्वामदि-यास्त्वक् ” पृथिव्यास्त्वक् ।
कृष्णाजिने शम्यामुपदधाति । “दिवस्कम्भनीरसि” । दिवोर्द्या-
वापृथिव्योः दृषदुल्लखलयोः पृथिवी । शुभ्यामुपलक्षितत्वात्
शम्याया अन्तरिक्षभक्तिवमुपपद्यते । दिवोर्द्यावापृथिव्योः
“स्कम्भनीः” स्कम्नोतिः संस्तम्भनकर्मा । संस्तम्भनीर्भवसि ।
“अन्तरिक्षमेव रूपेण हीमे द्यावापृथिवी विस्तब्धे” इति श्रुतिः ।
दृषदुपलमुपदधाति । “धिषणासि” । व्याख्यातम् । “पार्वते-
यी” । पर्वत्या अपत्यम् पार्वतेयी । “कनीयसी हेषा दुहिता
पार्वतेयी भवती”तिश्रुतिः ॥ १९ ॥

का० (२, ५, २) कृष्णाजिनमादत्ते पूर्ववदिति । यथावघातार्थं
कृष्णाजिनप्रयोगस्तद्वदत्रापि । शर्मासि । अवधूतम् । ‘अदित्याः’
इति मन्त्रत्रयं व्याख्यातम् ॥ का० (२, ५, ३) तस्मिन् दृषदं धिष-
णासीति । तस्मिन्श्चर्मणि शिलां स्थापयेत् । हे शिले ! पेषणाभा-
रभूते ! त्वं ‘पर्वती’ पर्वतात्मिका तदुत्पन्ना त्वं ‘धिषणासि’ धियं
बुद्धिं कर्म वा सिनोति व्याप्नोति ददाति वा धिषणा । ह्रस्वत्वमा-
र्थम् । पर्वतवत् धारयन्त्यसि । ‘अदित्याः’ भूमेः ‘त्वक्’ कृष्णा-

जिनरूपा तादृशीं 'त्वा' त्वां 'प्रति वेत्तु' त्वदवस्थानमनुजानातु । का० (२, ५, ४) पश्चाच्छम्यामुपोहत्युदीचीं दिव इतीति । दृषदः पश्चाद्भागोऽधस्ताच्छम्यां स्थापयेत् । तां प्रत्युच्यते । हे शम्ये ! 'दिवः' द्युलोकस्य 'स्कम्भनीः' स्तम्भनकारिणी त्वम् 'असि' व्यत्ययेन द्वितीयाबहुवचनम् पतनवारणाया-न्तरिक्षरूपेण स्तम्भनकारित्वम् । अन्तरिक्षेण ह्रीमे द्यावापृथिवी विष्टब्धे इति श्रुतेः [१, २, १, १६] ॥ का० (२, ५, ५,] दृषदुप-लां धिषणासीति । हे उपले ! उपरितनशिले । त्व 'धिषणासि' पेषणव्यापारधारिकासि । किम्भूता पार्वतेयी' पर्वत्या अधस्तनदृ-षदः पुत्री पार्वतेयी बालस्वरूपा । 'कनीयसो ह्येषा दुहितेव भव-तोति श्रुतेः [१, २, १, १७) अतः 'पर्वती' मातृसमा त्वां 'प्रतिवे-त्तु' पुत्री जानातु ॥ १९ ॥

धान्यमसि धिनुहि देवान् । प्राणाय त्वा । उदा-
नाय त्वा । व्यानाय त्वा । दीर्घामनु प्रसिन्निमायुषे
धां देवो वः सविता हिरण्यपाणिः प्रतिगृभ्णात्वच्छि-
द्रेण प्राणिना । चक्षुषे त्वा । महीनां पयोऽसि ॥ २० ॥

दृषदि तण्डुलानावपति । "धान्यमसि" । धिनोतेः प्रीण-
नार्थस्य धान्यमिति भवति । तदभिप्रायेणैवमाह । यतस्त्वमेवं
स्वभावमसि अतः प्रीणीहि देवान् । पिनष्टि । "प्राणायत्त्वा" ।
अत्र श्रुतिः । "जीवं वै देवानां हविरमृतममृतानां" इत्युपक्रम्य
"दृषदुपलाभ्यां हविर्यज्ञं प्रन्ती"ति प्रतिपाद्य स यदाद "प्राणा-
यत्त्वोदानायत्त्वेति तत्प्राणापानौ दधाती"त्येवमादिना ग्रन्थेन
यथा हविषः पुनर्जीवनं क्रियते तथा श्रुतिः प्रतिपादयति ।
तदनुसारेण व्याख्यानं करिष्यामः । प्राणाय त्वा पिनष्टिम्"
न तु हिंसायै । एवमुत्तरावपि मन्त्रौ व्याख्येयौ । कृष्णाजिने-
प्रक्षिपति । "दीर्घामनुप्रसितिम्" । षड् मर्षणे । प्रसितिः प्र-
सवनात्तन्तुर्वा जालं वा । इह तु प्रसितिशब्देन कृष्णाजिनम-

भिधीयते, तदपि हि पिष्टानि गृह्णाति । दीर्घा कृष्णाजिनाख्यां प्रसितिमनु । “आयुषे” आयुर्दानाय त्वा“धां” दधामि । “देवो वः” । इति व्याख्यातम् । ईक्षते । “चक्षुषे च्वा” चक्षुर्दानाय त्वामहमीक्षे । “एतानि वै जीवतोभवत्येवमुपैतज्जीवमेव देवानां हविर्भवती”तिश्रुतिः । आज्यं निर्वपति । ‘महीनां पयोसी’ति । महीति गोनाम । महीनां गवां पयो भवसि । पयश्शब्देन लक्षणया घृतमभिधीयते ॥ २० ॥

का० (२, ५, ६) धान्यमसीति तण्डुलानोप्येति । हे हविः । त्व ‘धान्यमसि’ । धिनोति प्राणातोति धान्यम् । अतो ‘देवान्’ अग्न्यादीन् ‘धिनुहि’ प्राणय । का० (२, ५, ६) पिनष्टि प्राणाय त्वेति प्रतिमन्त्रमिति । प्रकर्षेण अनिति सर्वदा मुखे चेष्टत इति प्राणः श्वासवायुः । उदानिति ऊर्ध्वं चेष्टत इत्युदानः उत्तक्रान्तिवायुः । व्यनिति व्याप्य चटते इति व्यानो व्यापको बलहेतुर्वायुः । हे तण्डुल ! ‘त्वा’ त्वां ‘प्राणाय’ प्राणदानार्थं पिनष्मति शेषः । पवमुत्तरमन्त्रयोर्येऽयम् । देवानां सजीव हविर्भवतीत्येभिर्मन्त्रैर्हविषां प्राणादिदानेन सजीवत्वं कियत इत्यभिप्रायः ॥ का० (२, ५, ७) दीर्घामिति कृष्णाजिने प्रोहतीति । प्रसयनं प्रसितिः । पिश्रु बन्धनप्रबन्धः कर्मसन्ततिः । दीर्घामविच्छिन्नां ‘प्रसितिमनु कर्मसन्ततिमनुलक्ष्य ‘आयुषे’ यजमानस्यायुरभिवृद्ध्यर्थं हे हविः । त्वां ‘धां’ कृष्णाजिने दधामि । दधानेर्दुडि बहुल छन्दस्यमाङ्गयोगेऽपीति अङ्गमाभावः । यजमानस्यायुर्वृद्धौ सत्यां कर्मसन्तातः प्रवर्त्तत इति भावः । यद्वायमर्थः । पूर्वमन्त्रैर्हविषः प्राणादिदानेन सजीवत्वं कृतम् अनेन पुनरायुर्दायते हविषः । हे हवि ! ‘दीर्घां प्रसितिं कृष्णाजिनाख्यामनु त्वां धां धारयामि कृष्णाजिने प्रक्षिपामीत्यर्थः । किमर्थम् । आयुषे त्वदीयायुर्वृद्ध्यर्थम् । प्रसितिः प्रसयनात् तन्तुर्वा जलवेति (निरु० ६, १२) यास्कोक्तेरिह पिष्टग्राहकत्वात् प्रसिति-शब्देन कृष्णाजिनमुच्यते । देवो व इत्यादिमन्त्रशेषो व्याख्यातः । का० (२, ५, ८) चक्षुषे त्वेतीक्षत इति । हे हविः ! चक्षुषे यजमानस्य चक्षुरिन्द्रियपादवाय ‘त्वा’ त्वां पश्यामीति शेषः । यद्वा च-

क्षुषे तव चक्षुरादिबाह्येन्द्रियदानाय त्वामीक्षे । हविषः सजीव-
त्वे कृते चक्षुराद्यपेक्षा भवतात्यनेन तत् क्रियते इति भावः । का०
(२, ५, ९) पिष्यमाणेषु निर्वपत्वन्यो महीनामित्याज्यमिति । हे
आज्य ! त्वं 'महीनां' गवां 'पयोऽसि क्षीरमसि क्षीरोत्पन्नत्वात् घृत
पयःशब्दनाच्यते । महीति गोनाम् (निघ० २, ११) ॥ २० ॥

देवस्य त्वा सविनुः प्रसवेऽश्विनोर्बाहुभ्यां पूष्णो
हस्ताभ्याम् । संवपामि । समाप ओषधीभिः समोष-
धयो रसेन । सः रे वतीर्जगतीभिः पृच्यन्ताः । संधु-
मतीर्मधुमतीभिः पृच्यन्ताम् ॥ २१ ॥

पात्र्यां पिष्टान्यावपति "देवस्यत्वेति" । व्याख्यातम् । ननु
ग्रहणं देवस्येति यदुक्तं तेनैव दर्शनेनाब्राह्मणतर्पणान्तं कर्म क-
रिष्यति किमनेन पुनर्देवस्यत्वेति । संस्कारोज्ज्वलनार्थं हितं
च पथ्यं च पुनःपुनरुपादिश्यमानं न दोषाय भवतीति । "सं-
वपामि" । समित्येकीकृतामाचष्टे एकत्र क्षिपामि । अप उप-
सर्जनीः प्रतियुह्यति । "समाप ओषधीभिः संपृच्यन्ताम्" ।
पृची संपर्के । सङ्गच्छन्ताम् आप ओषधीभिः पिष्टाभिः ।
"समोषधयो रसेन" । सङ्गच्छन्तां च ओषधयः पिष्टाख्यरसेन
उपसर्जनीभिः । आपो हि ओषधीनां रसः । "सः रेवती-
र्जगतीभिः पृच्यन्ताम्" । पृची संपर्के । "रेवत्य आपो जगत्यः
ओषधयः" इति श्रुतिः । संपृच्यन्तां रेवत्य आपः जगतीभिरो-
षधीभिः पिष्टाख्याभिः । "संधुमतीभिः पृच्यन्ताम्" । मधु-
शब्दो रसवचनः । संपृच्यन्तां मधुमत्स्वादोपेता आपः मधुम-
तीभिः । संपृच्यन्तां वा मधुमत्स्वादोपेताभिरोषधीभिः पिष्टा-
ख्याभिः ॥ २१ ॥

का० [२, ५, १०] पात्र्यां सपवित्रायां पिष्टान्यावपति देवस्य
त्वेतीति । हस्ताभ्यामित्यन्तं व्याख्यातम् । एतानि पिष्टानि 'संव-

पामि' पात्र्यां सम्यक् क्षिपामि । का० (२, ५, १२—१३) उपस-
र्जनोत्तरान्यतन्यः पवित्राभ्यां प्रतिगृह्णाति समाप इतीति । पिष्टसं-
पनोया आप उपसर्जन्यः । ता अग्नीदानयेदध्वर्युः पवित्राभ्यां प्रति-
गृह्णीयात् । 'आपः' उपसर्जनीरूपाः 'ओषधीभिः' पिष्टरूपाभिः
'सम्पृच्यन्ताम्' । पृची सम्पर्के सङ्गच्छन्तां सम्यगेकीभवन्तु । तथा
'ओषधयः' पिष्टाख्या रसेन उपसर्जनीरूपेणोदकेन 'सम्पृच्यन्ताम्' ।
आपो हि ओषधीनां रसः । तथा 'रेवतीः' रेवत्यः आपः 'जग-
तीभिः' पिष्टाख्याभिः 'सम्पृच्यन्तां' रेवत्य आपो जगत्य ओषधय
इति श्रुतेः (१, २, २, २) । 'मधुमतीः' माधुर्य्योपिता आपः 'मधुमती-
भिः' माधुर्य्योपिताभिः पिष्टरूपौषधीभिः सम्पृच्यन्ताम् । अपामोष-
धीनां परस्परं प्रीतिहेतुत्वात् सम्पर्को भवत्वित्यर्थः ॥ २१ ॥

जनयत्यै त्वा संयौमि । इदमग्नेः । इदमग्नीषोम-
योः । इषे त्वां घर्मोऽसि विश्वायुः । उरुप्रथा उरुप्रथ-
स्वोरु ते यज्ञपतिः प्रथताम् । अग्निष्टे त्वचं मा हिं-
सीत् । देवस्त्वां सखिता श्रपयतु वर्षिष्टेऽधि नाकं ॥ २२ ॥

संयौति । “जनयत्यै त्वा” । द्वयोऽयं मन्त्रः । श्रुतिव्या-
चष्टे । जनेर्ष्यन्तस्य क्तिन् । जनयतिः । यजमानस्य जनयत्यै-
श्रीप्रजापशुभिर्यजमानं जनयितुं संमिश्रयितुं त्वां संयौमि । अ-
थवा पुरोडाश उच्यते । जनयत्यै उत्पादनाय त्वां संमिश्रया-
मि । यथा त्वं मिश्रितः पुरोडाशभावमासाद्य अधिश्रितः सन्
देवाद्योनेरग्नेरधिजायस इति । न ह्यनर्त्तं त्वां मर्त्यो जनयितुम-
र्हति । असंहरिष्यन्नालभते । “इदमग्नेरिदमग्नीषोमयोः” ।
अर्द्धशब्दः समविभागवचनो नपुंसकालिङ्गः तदभिप्रायमिदमिति
नपुंसकलिङ्गता । आज्यमधिश्रयति । “इषे त्वा” । व्याख्या-
तम् । पुरोडाशमधिश्रयति । “घर्मोऽसि” । प्रवर्ग्यस्त्वमासि ।
“विश्वायुः” । सर्वायुः । विश्वं सर्वमायुरस्येति विश्वायुः ।
“विश्वायुरिति तदायुर्दधाती”तिश्रुतिः । पुरोडाशं प्रथयति ।

उरुप्रथस्व “उरुप्रथाः” । उरु विस्तीर्णं प्रथसे स्वभावतः तं
त्वां ब्रवीमि “उरुप्रथस्व” । किञ्च उरु ते तव यज्ञपतिर्यजमानः
पुत्रान्नपश्नादिभिः प्रथतां विस्तारमामोतु । अद्भिरभिमृशति ।
“अग्निष्ठे” । हे पुरोडाश अग्निः ते तव स्वचं माहिंसीदिति ।
श्रपयति । “देवस्त्वा” । देवः सविता त्वां श्रपयतु वर्षिष्ठे उ-
त्कृष्टे नाके स्वर्गे अधि उपरिस्थितम् । सविता वा नाके स्थितः ।
सविता नः संस्तर एव स ह्याधियज्ञिको यज्ञमधिकृत्य वर्त्तते ।
देवलोकः पुरोडाशशरीरस्य च यज्ञस्यैतज्जन्म यच्छ्रपणम्, स
यदि देवलोके जायते अतस्तत्समानयोगक्षेमो यजमानोऽपि तत्रैव
जनिष्यत इति तत्र जन्माशास्यत इति ॥ २२ ॥

का० [२, ५, १४] संयौति जनयत्यै त्वेतीति । अपां पिष्टा-
नाञ्च मिश्रीकरणं संयपनम् । हे जलपिष्टरूपपदार्थद्वय त्वां ‘संयौ-
मि’ सम्यग् मिश्रीकरामि । यु मिश्रणामिश्रणयोः । ‘किमर्थं जनयत्यै’
यजमानस्य प्रजोत्पादनार्थम् । जलपिष्टयोर्थं मिश्रणं तथा शु-
क्रशोणितमिश्रणेन यजमानस्य प्रजोत्पत्तिर्भवति तदर्थं त्वां संयौमि ।
यद्वा जनयत्यै पुरोडाशोत्पत्त्यै त्वां संयौमि । का० (२, ५, १५)
‘संविभज्यासंहरिष्यन्नालभते इदमग्नेरिदमग्नीषोमयोरितीति । मि-
श्रीकृतस्य पिष्टस्यावदानाङ्कितं पिण्डद्वयं कृत्वा पुनरमेलायिष्यन्
‘इदमग्नेः अग्निसम्बन्धि भवत्विति प्रथमं पिण्डं स्पृशेत् । इदमग्नीषो-
मयोर्भवत्विति द्वितीयं स्पृशेत् । का० (२, ५, १७) इषे त्वेत्या-
ज्यमधिश्रयतीति । हे आज्य ! ‘इषे’ इष्यमाणवृष्ट्यर्थं त्वामधिश्रया-
मीति शेषः । आज्यप्रविलापनार्थं तत्पात्रस्याग्नौ स्थापनमधिश्रय-
णम् । का० (२, ५, १९) घर्मोऽसीति पुरोडाशमिति । हे पुरो-
डाश ! त्वं घर्मोऽसि । घृ क्षरणदीप्त्योः । घर्मशब्देन दीप्यमानः
प्रवर्ग्य उच्यते । श्रय्यमाणतया दीप्यमानत्वात् प्रवर्ग्योऽसि । तथा
‘विश्वायु’ विश्वं कृत्स्नम् आयुर्यस्मात् स विश्वायुः । यस्माद्य-
जमानः सवमायुरामोतीति भावः । का० (२, ५, २०) उरुप्रथा
इति प्रथयति यावत्कपालमिति । सर्वकपालेषु संश्लेषयितुं तं
प्रसारयेत् । हे पुरोडाश ! त्वं स्वभावतः ‘उरुप्रथाः’ उरु विस्तीर्णं

यथा तथा प्रथते प्रसरतीत्युपस्थाः । अत इदानीमपि 'उरु प्रथस्व' प्रख्यातो भव । किञ्च 'ने यज्ञपतिः' तव यज्ञमानः उरु विस्तीर्णं पुत्रपश्वादिभिः प्रथतां प्रख्यातो भवतु । का० (५, २, २१) अग्निश्च इत्यद्भिरभिमृशतीति । हे पुरोडाश ! 'अग्निः' श्रपणाय प्रवृत्तः ते तव 'त्वत्वं' त्वक्स्वदृशमुपरितनभागं । मा हिंसीत् ॥ मा विनाशयतु-
अनिदाहेन मयीभाषो विनाशः सोऽत्र मास्त्वित्यर्थः । अवघातपे-
षणोत्थः श्रपणाज्ञायमानश्च हविष उपद्रवो जलस्पर्शेन शाम्यती-
ति भाषः । का० (२, ५, २३) देवस्त्विति श्रपणमिति । हे पुरोडा-
श ! सविता देवः ॥ वर्षिष्ठे ॥ अत्यन्तवृद्धे । नाके ॥ शुलोकवर्षिणि-
नाकनाग्नि अग्नौ । त्वा ॥ त्वाम् । अधि ॥ अधिभ्रित्य । श्रपयतु ॥
पक्वं करोतु । मनुष्यस्य श्रपणे कर्तृत्वं मा भूदित्यभिप्रेत्य देवस्त्वे-
त्युच्यते । दिवि नाको नामाग्नी रक्षोहेति तिचिरिवचनाज्जाको ना-
म स्वर्गस्थोऽग्निः ॥ २२ ॥

मा भे र्मा संविकथाः । अतमेर्यज्ञोऽतमेर्य-
जमानस्य प्रजा भूयात् । त्रिताय त्वा । द्विताय त्वा ।
एकताय त्वा ॥ २३ ॥

पुरोडाशमभिमृशति । "माभेर्मासंविकथाः" । मा त्वं भैषीः
मा च त्वं संविकथाः । ओषिजी भयचलनयोः । तत्र भयं प्र-
तिषिद्धं चलनं त्वत्र निषिध्यते । न भैतव्यं न चलितव्यमित्य-
र्थः । पुरोडाशमभिवासयति । "अतमेर्यज्ञः" । तसु अभिका-
ङ्क्षायाम् । यद्ययं धातुरभिकाङ्क्षामात्रे पठ्यते तथापि स्वासाभि-
काङ्क्षायाम् भविष्यति । तमनशीलस्तमेरुः न तमेरुः अतमेरुः यज्ञः ।
अतमेर्यजमानस्य प्रजा भूयात् । भवेत् । पाठ्यङ्गुलिप्रक्षालन-
माप्त्येभ्यो निनयति । "त्रिताय त्वा द्विताय त्वा एकताय
त्वा" । निनयामीति द्रव्यपरो निर्देशः । निनयामीति शेषः । एवं
द्विताय एवमेकताय । तत आप्त्याः संबभूवुः त्रितो द्वित एकत
इत्येवमादिरितिहासोयमवगन्तव्यः ॥ २३ ॥

का० (२, ५, २४) मा भेरित्यालभन इति । हे पुरोडाश ! त्वं ।
मा भे ॥ भयं मा कार्षीः । मा सविरुथाः ॥ चलन मा कार्षीः ।
अिमी भये । ओविजी भयचलनयोरित्यनयोः प्रयोगौ । का० (२,
५, २५) अतमेरुरिति श्रुतावभिवासयति मस्मना वेदेनोपदेष्टेण
वेति । यज्ञः ॥ यागहेतुः पुरोडाशः । अतमेरुः भूयात् । तमु ग्ला-
नौ । ताम्यतीति तमेरुः औणादिक एरुप्रत्ययः । न तमेरुरनमेरुः ।
भस्माच्छादनेन ग्लानिरहितो भवतु । यजमानस्य प्रजा ॥ पुत्रपौ-
त्रप्रपौत्रादि अतमेरु ग्लानिरहिता भूयात् । यजमानस्य प्रजायाः
कदाचिद्दुःखं मास्मिन्नर्थः । का० [२, ५, २६) पादप्रह्वलिप्रक्षाल-
नमाप्तेभ्योः निनयन्यभिन्त्य प्रत्यनमस्यन्दमानं त्रिताय त्वेति
प्रतिमन्त्रमिति । हे पादप्रह्वलिप्रक्षालनोदक ! त्रिताय त्रितनाशने
देवाय त्वां निनयामीति शेषः । तथा द्विताय त्वा निनयामि । तथा
एकताय त्वा निनयामि । पूर्वं कुतश्चिद्धेतोः र्भातोऽग्निरपः प्राविश-
त्ततो देवास्त ज्ञात्वा जगृहुस्तदाश्रिता वीर्यमस्तु मुक्त तत आपत्या-
उत्पन्नास्त्रितान्नैकनसंज्ञास्ते देवैः सह चरन्तां यज्ञ पात्रीप्रक्षालनजल-
लक्षणं भागं लेभिरे इति श्रुतिकथानुसन्धानादव्या (१. २, ३, १) ॥२३॥

दे वस्य त्वा मद्भि तुः प्रसवेऽश्विनो ब्राहुभ्यां
पूष्णो हस्ताभ्याम् । आदेदेऽध्वरकृतं दे वेभ्यः । इन्द्र-
स्य बाहुरसि दक्षिणः सहस्रभृष्टिः शततेजा वायुरसि
तिग्मतेजा छिपतो वधः ॥ २४ ॥

स्फ्यमादत्ते । “देवस्य त्वे”ति व्याख्यातम् । “आदेदे”
गृह्णामि । अध्वरं करोतीति “अध्वरकृतम् देवेभ्यो”र्थाय ।
आलभ्यजपति । “इन्द्रस्य बाहुर्दक्षिणस्त्वमसि” । एष वै वी-
र्यवत्तमो य इन्द्रस्य बाहुर्दक्षिणः “सहस्रभृष्टिः” बहुभारः “श-
ततेजा” बहूनि तेजांसि यस्य स शततेजाः । “वायुरसि तिग्म-
तेजाः” । तिग्मं तेजः । तेजतेरुत्साहकर्मणः उत्साह एव तेजो
यस्य स तथोक्तः । “द्विपतः” शत्रोर्वधः वधकः ॥ २४ ॥

का० (२, ६, १३) देवस्य त्वेति स्फ्यमादायेति । देवस्य त्वेति

ध्याख्यातम् । देवेभ्यो देवोपकारार्थं अध्वरकृतं अध्वर करोतीति वेदिखननादिद्वारेणेत्यध्वरकृतं स्फ्यमहमाददे गृह्णामि । का० (२, १, १३] सतृणः सव्ये कृत्वा दक्षिणेनालभ्य जपतीन्द्रस्य बाहुरितीति । हे स्फ्य ! त्वमिन्द्रस्य दक्षिणो बाहुरसि । तेन बाहुना धृतत्वात्तत्समानवीर्य्योपेतत्वात्ता स्फ्यस्य बाहुरूपत्वोपचारः । किम्भूतः ? स्फ्यः । सहस्रभृष्टिः । भृष्टिर्भर्जनं पाको मारणमिति यावत् । सहस्रसङ्ख्याकानां शङ्खूणां भृष्टिर्यस्य स सहस्रभृष्टिः । तथा शततेजाः । शतं तेजांसि यस्य सः बहुधा दीप्यमानः । किञ्च वायुरसि । न केवलमिन्द्रबाहुसदृशः किन्तु वायुसदृशोऽप्यासि । अत एव तिग्मतंजाः । तीक्ष्णतेजाः यथा वायुर्वह्निं प्रदीप्य तीव्रां ज्वालामुत्पादयंस्तीव्रतेजा भवति । एव स्फ्योऽपि स्तम्बच्छेदरूपं कर्म कुर्वंस्तीव्रतेजा उच्यते । तथा द्विषतो बधः । हन्तीति बधः कर्मद्वेषिणामसुरादीनां हन्तेत्यर्थः ॥ २४ ॥

पृथिवि देवयजन्तोषध्यास्ते मूलं मा हिंसिषम् ।
वृजं गच्छ गोष्ठानम् । वर्षं तु ते द्यौः । ब्रधान देव
सवितः परमस्यां पृथिव्यां शतेन पाशैर्योऽस्मान् द्वे-
ष्टि यं च ब्रह्मस्तमतो मा मौक् ॥ २५ ॥

प्रहरति । “पृथिविदेवयजनि” । वेदिः संबोध्यते । हे पृथिवि देवयजनि देवा यस्यामिज्यन्ते सा तथोक्ता । “ओषध्यास्ते” तव संबन्धिन्या “मूलं मा हिंसिषम्” । तृहि हिंसिषायाम् । “माङ्गिलुङ्” माविनाशिषं वज्रेण प्रहरन् । पुरीषमादत्ते । “वृजं गच्छ” व्रजन्त्यस्माद्वाव इति व्रजो घोषः गोवाटो वा उच्यते । गोव्रजे वा परिवृतं वा गवां स्थानं गच्छ । वेदिं प्रेक्षते । “वर्षं तु ते द्यौः” । वर्षतु तव द्युलोकः । शान्त्यर्थं वचनम् । उत्करे करोति । “ब्रधान” । बध बन्धने बन्धनं कुरु । हे “देव सवितः परमस्यां पृथिव्याम्” इति श्रुतिः । “परमस्यां पृथिव्यां” यत्र अन्धतामिश्रो नरकः तत्र अन्धे-

तमसि बधानेति यदाह । “ शतेन पाशैः ” बहुभिः पाशैः ।
 “ योस्मान्द्वेष्टि ” शत्रुः । “ यं च वयं द्विष्मः ” शत्रुं
 “ तम् ” “ अतः ” । अस्मात् अन्धतमसः “ मा मौक् ” ।
 मुञ्चतु मोक्षणे । मा मुञ्च ॥ २५ ॥

का० (२, ६, १५, १६) पृथिवि देवयजनीति तृणेऽन्तर्हिते प्रह-
 रतीति । हे पृथिवि ! हे देवयजनि ! देवा इज्यन्ते यस्यां सा देवय-
 जनी तस्याः सम्बोधने हे देवयजनि ! ते तव ओषध्यास्तृणरूपाया
 मूलमहं मा हिसिषम् । मा विनाशयामि । का० (२, ६, १७) ब्रजं
 गच्छेति पुरीषमादत्त इति । स्फ्यप्रहारोत्पन्नं मृतं पुरीषमुच्यते ।
 हे पुरीष ! त्वं ब्रजं गच्छ । ब्रजान्ति गच्छन्ति स्थातुं गावो यत्र स
 देशो ब्रजस्त किम्भूतम् गोष्ठानम् गवां स्थानमिदानीमवस्थितिर्यत्र
 तम् गायुक्त तदीयं स्थानं गच्छेत्यर्थः ॥ का० [२, ६, १८] वर्षतु
 त इति वेदिं प्रेक्षत इति ॥ हे वेदे ! ते तुभ्यं त्वर्थं द्यौर्धूलोकाभि-
 मानी देवो वर्षतु जलसेकं करोतु । वृषु मेचने वर्षणेन खननज-
 नितदुःखशान्तिरस्त्वित्यर्थः ॥ का० (२, ६, १९) बधानेत्युत्करे
 करोतीति ॥ स्फ्योत्स्नातां मृदमुत्करे त्यजेत् । हे देव सवितः ।।
 योऽस्मान् द्वेष्टि द्वेषं करोति वयं च यं शत्रुं द्विष्मस्तमुभयविधं शत्रुं
 परमस्यां पृथिव्यां बधान । परमा अन्तिमा पृथिवी । छान्दसः
 स्याद्वागमः । उत्करे क्षिप्तायां धूल्यां निगूढस्य शत्रोस्तत्र बन्धनं कुरु
 यत्र भूमेरन्तिमप्रदेशोऽन्धतामिस्रो नरकोऽस्ति । तथा च श्रुतिः
 (१, २, ४, १६) अन्धे तमसि बधानेति यदाह परमस्यां पृथिव्या-
 मिति । कैर्बन्धनं कर्त्तव्यं तदाह शतेन पाशैः शतसङ्काशकाभिर्ब-
 न्धनरज्जुभिः । किञ्च अस्मादन्धतामिस्राश्रकाशं मा मौक् कदा-
 च्चिदपि मा मुञ्च ॥ २५ ॥

अपाररुं पृथिव्यै देव यजनाद्बध्यासम् । ब्रजं ०-०
 मौक् । अरंरो दिवं मा पंसः । द्रुप्तस्ते यां मा स्कन् ।
 ब्रजं ०—०मौक् ॥ २६ ॥

द्वितीयं प्रहरति । “ अपाररुम् ” । अररुः असुरः तम-
 पनीय । “ पृथिव्यै ” पृथिव्याः देवयजनाच्च अपाररुं “ बध्या-

सम् । ब्रजं गच्छेति समानम् । अभिन्यस्यन्यग्रीदुत्करमररो-
दिवमिति । हे “ अग्रो ” स्वं “ दिवं ” द्युलोकं “ मा पतः ” ।
मा गमः । तृतीयं प्रहरति दृप्सन्तेद्याम् । योऽस्याः पृथिव्या
उपजीवनीयो रसः स द्राव्यः ते तव द्युलोकम् “ मा स्कन् ”
मास्कांसीत् । मा स्कन्तु । ब्रजं गच्छेति समानम् ॥ २६ ॥

का० (२, ६, २१) अपागममिति द्वितीयं प्रहरतीति । पृथिव्यं
देवयजनान् पृथिव्याः सम्यन्विता देवयजनात्याहेदिस्थानात् अर-
भ्य अरुनामानमगुरुमपवध्यास्य । अपनीय यथा हतो भवति
तथा कर्वाणि । अनेन मन्त्रेण द्वितीयवारं पूर्ववत् प्रहरेत् ब्रजं
वर्षतु वधानेन । मन्त्रत्रयस्य प्रयोगो व्याख्या च पूर्ववत् ॥ का०
(२, ६, २२) अभिन्यस्यन्यग्रीदुत्करमररो दिवमिति ॥ हे अग्रो
असुर ! दिव द्युलोकं यागफलम् त्व मा पत मा गमः । स्वर्गे
त्वया न गन्तव्यम् । पतन्तु गतो पत पुषिनि ऋति पुषागमे रूपम् ॥
का० (२, ६, २३) दृप्सन्त इति तृतीयमिति । हे वेदिवेदे ! ते
तव पृथिवीरूपाया यो द्राव्य उपजीवो रसः स द्यौं द्युलोकं मा
स्कन् मा स्कन्दतु मा गच्छतु स्कन्दिर्गतिशोषणयोः । ब्रज गच्छे-
त्यादिमन्त्रत्रयस्य प्रयोगो व्याख्या च पूर्ववत् ॥ २६ ॥

गायत्रेण त्वा छन्दसा परिगृह्णामि । त्रैष्टुभेन
त्वा छन्दसा परिगृह्णामि । जागतेन त्वा छन्दसा ।
परिगृह्णामि । सध्या चासि शिवा चासी स्योना चासि
भूपदा चासि जज्ञिस्तु चासि पथस्वतो च ॥ २७ ॥

पूर्वं परिगृह्णाति । “ गायत्रेणत्वा ” । त्वाशब्देन वि-
ण्णुस्त्वते । ते “ प्राश्चं विष्णुं निपाद्ये ” ति श्रुतिः । “ गायत्रेण
त्वा छन्दसा परिगृह्णामि ” । एवमुत्तरयोः । त्रैष्टुभेन जागतेने-
ति विशेषः । उत्तरं परिग्रहं परिगृह्णाति । पूर्वेषां परिग्रहेण विष्णुं
यज्ञ परिगृह्णतेन इमां पृथिवीं लब्ध्वा चोत्तरेण परिग्रहेण व-
क्ष्यमाणैर्गुणैरयोजयन्देवाः । “ सुक्ष्मा चासि शिवा चा सी-

ति ” दक्षिणतः । सुक्ष्मा इति पृथिवीनाम । शोभना पृथिवी
त्वमसि । शिवा शान्ता च त्वमसि । पश्चिमतः । “ स्योना
चासि सुषदा चासि ” । स्योनमिति सुखनाम । सुखनामरूपा
च त्वमसि । शोभनं यस्यां सीदन्ति सा सुषदा । उत्तरतः ।
“ ऊर्जस्वती चासि पयस्वती च ” । अन्नवती चासि पयो-
विकारैरसैस्तद्वती च ॥ २७ ॥

का० (२, ६, २५) पूर्व परिग्रहं परिगृह्णाति दक्षिणतः पश्चादु-
त्तरतश्च स्फ्येन गायत्रेणाति प्रतिमन्त्रमिति ॥ यस्मात् प्रदेशादरु-
निष्काशितस्तत्र वेदेभ्यस्तां निश्चेतुं दक्षिणादिदिक्त्रयं स्फ्येन रेखा-
त्रयकरण पूर्वः परिग्रहः । विष्णुदेवता मन्त्रत्रयस्य । ते प्राञ्चं विष्णुं
निपात्य छन्दोभिर्गमितः पय्यगृह्णाति । श्रुतेः (१, २, ५, ६) हे
विष्णो ! त्वा त्वां गायत्रेण छन्दसा गायत्र्यादिच्छन्दस्त्रयरूपतया
भावितेन स्फ्येन दिक्त्रये परिगृह्णामि । एवं त्रैष्टुभेन जागतेनेत्युत्तर-
मन्त्रयोः । ततः छन्दोदेवता दिक्त्रयेऽसुरेभ्यस्त्वां पालयिष्यन्ति ।
पूर्वस्यामाहवनीय एव पालकोऽस्तीति भावः । प्रजापतिपुत्रा देवा
असुराश्च पूर्व स्पर्धां चक्रुस्तदा देवान् पराजय प्राप्तान्मत्वा भूमिम
सुरा विभजुस्तदा देवा वामनरूपं विष्णुमग्रे कृत्वाऽसुरानागत्या-
स्मभ्यमपि भूम्यशो दातव्य इति तानयाचिषु । ततोऽसुरा असूय-
न्तोऽयं विष्णुर्यावति भूभागे शेते तावान् भवदीयोऽस्तिव्यूचुस्ततो
देवा बह्वेतदस्माकमित्युक्ता ते प्राञ्चं विष्णुं निपात्य गायत्रेणेत्या-
दिमन्त्रैर्यज्ञभूमिं जगृहुः । यज्ञो विष्णुः स यत्र तिष्ठति सैव यज्ञभूमि-
रिति तैर्घातितत्वाद्धेदिर्गति तद्भूमेर्नामिति (१, २, ५, १—७)
श्रुतिकथामनुसन्धाय वेदिग्रहणं विधेयम् ॥ का० (२, ६, ३१)
उत्तरं परिग्रहं परिगृह्णाति सुक्ष्मा स्योनोर्जस्वतीति ॥ वेदिस्त्रनानात्
पूर्वं क्रियमाणः पूर्वः परिग्रहः पश्चात् क्रियमाण उत्तरपरिग्रहः ।
तत्रापि पूर्ववद्विक्त्रये स्फ्येन, रेखात्रयं कार्यम् । हे वेदे ! त्वं सुक्ष्मा-
सि शिवा शान्ता चासि । क्ष्मा भूमिः शोभना क्ष्मा सुक्ष्मा खनने-
नाश्मादिदोषानिवर्त्तनं भूमेः शोभनत्वम् । उग्रस्यासुरस्य निष्का-
शनेन शान्तत्वम् । गुणद्वयस्यान्योन्यसमुच्चयार्थं चकारौ एकोऽयं

मन्त्रः । स्योना सुखरूपासि । स्योनमिति सुखनाम (निघ० ३, ६)
 सुषदा सुष्ठु सीदन्ति देवा यस्यां सा सुषदा । सम्यगुपवेशनयोग्या
 चासि । चकारौ पूर्ववत् । द्वितीयोऽयं मन्त्रः । ऊर्जस्वती पयस्वती
 चासि । ऊर्जःशब्दोऽश्ववाची । पयःशब्दस्तद्विकारदध्यादिवाची ।
 तदुभयवती । चौ पूर्ववत् । तृतीयो मन्त्रः ॥ २७ ॥

पुरा क्रूरस्य वि सृपो विरप्शिन्नुदादायं पृथिवीं
 जीवदानुम् । यामैरयंश्चन्द्रमसि स्वधाभिस्ताम धीरा-
 सोऽनुदिश्यं यजन्ते ॥ प्रोक्षणीरासादय । द्विषतो ब-
 धोऽसि ॥ २८ ॥

वेदिमनुमाष्टि । “ पुराक्रूरस्येति ” । निदानवतां मन्त्राणां
 पूर्वं निदानं वक्तव्यं पश्चान्मन्त्रार्थः तथा क्षिप्रमवगमो भवती-
 ति । देवा असुरैः सह संग्रामं करिष्यन्त इदमूचुः यदस्याः
 पृथिव्या अनुपहतं देवयजनं तच्चन्द्रमसि स्थापयामः । तत्र यदि
 कथं चिदस्मानसुरा जयेयुः ततस्तेनैव देवयजनेन पुनः प्रति-
 क्रियां करिष्यामः । तदेतच्चन्द्रमसि कृष्णमुपलभ्यते । एतदि-
 यम्वित्रिषुदुवक्तवती । “ पुराक्रूरस्य ” क्रूरशब्दः संग्रामव-
 चनः पञ्चम्यर्थेपठि । प्राक्संग्रामात् । “ विसृपः ” “ सृपि-
 तृदोः कसुन्नि ”ति कसुन्प्रत्ययान्तन्तुमर्थेऽव्ययं पञ्चम्यर्थे । वि-
 विधं सर्पन्ति योद्धारोस्मिन्निति विसृपाः “ विरप्शिन्नि ”ति आ-
 मन्त्रितं महन्नाम । स च विष्णुर्यज्ञवेदित्वमापन्नः सर्वैर्त्रिभि
 र्वेदैर्निर्वर्त्यमानो विविधं रक्षति शब्दं करोति । हेविरप्शिन्
 विष्णोःशृणु “ उदादाय ” उत्क्षिप्य प्रकृतत्वाद्देवाः “ पृथि-
 वीं जीवदानुम् ” । जीवितस्य दात्री सारभूतामित्यर्थः । “ या-
 मैरयंश्चन्द्रमसिस्वधाभिः ” या मैरयन् । ईर गतौ । अनेकार्थ-
 त्वाद्दातृनामिहस्थापनार्थः । चन्द्रमसि स्थापितवन्तः । स्वधा-
 भिः स्वधाशब्दोऽश्ववचनः, इह त्वन्नेहेतुभूतास्तिस्रो विधा शृणु-

न्ते । “ यां चन्द्रमसि ब्राह्मणा दधु ” रिति श्रुतेः । त्रयी-
लक्षणे ब्राह्मणाः संहितां यां पृथिवीं चन्द्रमसि न्यदधुः । “ ता-
मु धीरासो अनुदिश्य यजन्ते ” । तां पृथिवीं धीरासो मेधा-
विनः अनुदिश्य दर्शनेन सम्यक्संपाद्य अद्यापियजन्ते इति
दर्शनप्रसंसा । प्रैषः । “ प्रोक्षणीरासादय ” । प्रोक्ष्यते आ-
भिरिति प्रोक्ष्यः ता आसादय स्थापय । स्फ्यं प्रहरति ।
“ द्विषतो बधोसि ” । द्विषुर्बधो विनाशस्त्वमसि ॥ २८ ॥

का० (२, ६, ३२) पुरा क्रूरस्येत्यनुमार्ष्टीति ॥ अत्रेयमाख्यायिका
मन्त्रेऽभिप्रेता । कदाचिद्देवानामसुरैः सह संग्राम उपस्थितस्तदा
देवैर्मिथो मन्त्रितं यदस्या भूमेरुत्कृष्ट देवयजनस्थलं तच्चन्द्रे संस्था-
प्य युद्धं कुर्मस्तत्र यद्यप्यस्माक पराजयः स्यात्तदा देवयजने यागं
विधाय पुनर्देव्यपराजयं करिष्याम इति संमन्य भूमेः सारभागं
देवयजने चन्द्रे स्थापयामासुस्तत् कृष्णवर्णमिदानीमपि हृष्यत
इत्याख्यानमयं मन्त्रो ब्रूते (१, २, ५, १८) ॥ पुरा क्रूरस्येति त्रिष्टुप्
चन्द्रदेवत्या । विरप्शीति महन्नाम (निघ० ३, ३) विविधं रपति
वेदत्रयरूपेण शब्दं करोतीति विरप्शी । यज्ञो वेदित्वं प्राप्तो विष्णुः
सम्बोध्यते । हे विरप्शिन् विष्णो परमेश्वर ! त्वं शृणु अनुगृहाणेति
शेषः । क्रूरशब्दोऽत्र संग्रामवाची । संग्रामो वैक्रूरमिति श्रुतेः
(१, २, ५, १९) । विविधं सर्पन्ति योधा यस्मिन्निति विसृप् ।
तस्येति क्रूरविशेषणं पञ्चम्यर्थौ पष्ठ्यौ । विसृपो नानायोधयुतात्
क्रूरात् युद्धात् पुरार्थादेवाः जीवदानुं जीवं ददातीति जीवदानुस्तां
जीवस्य धात्री सारभूतां यां पृथिवीमुदादाय ऊर्ध्वं गृहीत्वा स्व-
धाभिः वेदैः सह चन्द्रमसि इन्दौ पेरयन् प्राक्षिपन् स्थापयामासुः
धीरासः धीरा मेधाविनः तामु उ एवार्थे तामेव चन्द्रस्थां पृथिवी-
मनुदिश्य दर्शनेन संपाद्य सैव भूमिरस्यां वेद्यां विद्यत इति भाव-
यित्वा यजन्ते यागं कुर्वन्ति । स्वधाशब्दो यद्यप्यन्नवाची तथाप्य-
न्नाहहेतुभूता वेदत्रयी कथ्यते । यां चन्द्रमसि ब्राह्मणा दधुरिति
श्रुतेः [१, २, ५, १९] ब्राह्मणा वेदेन संहत्यर्थः । अनेन मन्त्रेण
आतायां वेद्यां लोष्टकृतवैषम्यनिवृत्तये समीकरणरूपं मार्जनं कु-

र्यान् । प्रोक्षणीरासादयोनि अग्नीध्रं प्रति प्रेषः । प्रोक्ष्यन्त आभिगिति
प्रोक्ष्यन् आपस्ता आसादय वेद्यां स्थापय ॥ का० (२, ६, ४२)
द्विपतो बध इति स्फ्यमुदञ्चं प्रहरतीति । हे स्फ्य ! त्व द्विपतः
शश्रोर्वधोऽसि हिंसकोऽसि ॥ २८ ॥

प्रत्युष्टं रक्षः प्रत्युष्टा अरातयः । निष्टुप्तं रक्षो
निष्टुप्ता अरातयः । अनिशितोऽसि सपत्नक्षिद् वा-
जिनं त्वा वाजेध्यायै सम्मार्ज्मि । प्रत्युष्टं ०-० । अ-
निशितासि सपत्नक्षिद्वाजिनीं त्वा वाजेध्यायै स-
म्मार्ज्मि ॥ २९ ॥

अथ स्रुवमादत्ते तं प्रतपति । “ प्रत्युष्ट ” मिति । व्या-
ख्यातम् । स्रुवंसंमार्ष्टि । “ अनिशितोऽसि ” । शो तनूकरणे ।
निशितस्तीक्ष्णीकृतः न निशितः अनिशितः अतीक्ष्णीकृतस्त्व-
मासि । तथापि “ सपत्नक्षित् ” सपत्नान् क्षिणोतीतिसपत्नक्षि-
त् । क्षिणक्षिणिहिंमायाम् । क्षिणहिमार्थः । यतश्चत्वं यजमानस्य
सपत्नक्षित अतो “ वाजिनं त्वा ” । वाजशब्दोन्नवचनः इह
तु यज्ञवचनः । यतोऽसि देवानामश्वम् । “ यज्ञोदेवानामश्वमि ”
तिश्रुतिः । तं वाजमन्नं यज्ञाख्यं योऽर्हति स वाजी अर्होर्थे
इति णिन् । वाजिनं यज्ञियं त्वाम् “ वाजेध्यायै ” जिहन्धी
दीप्ति । यज्ञोज्ज्वलनार्थम् । “ सम्मार्ज्मि ” । संशोधयामि । मृ-
जूप शुद्धौ । स्रुवं च प्रतपति । “ प्रत्युष्टमिति ” । व्याख्याते
यजुषी । सम्मार्ष्टि स्रुचम् “ अनिशितासि ” । व्याख्यातम् ।
अनिशितेति स्त्रीत्वविवक्षायां टाप् प्रत्ययः वाजिनीमिति ङीप्
प्रत्ययः । एतावानेव विशेषः ॥ २९ ॥

का० (२, ६, ४६) स्रुव प्रतप्य पूर्ववदिति । यथा शूर्पाग्रिहो-
त्रहवण्योः प्रत्युष्टमिति प्रतपन कृतं तथा स्रुवमपि कार्यमित्यर्थः ।
मन्त्रो व्याख्यातः ॥ का० [२, ६, ४६] वेदाग्रैरन्तरतः प्राक्सम्मा-

एथ निशित इतीति । हे स्रुव ! त्वमानिशितोऽसि । शो तनूकरणे ।
नितरां शितस्तीक्ष्णीकृतो निशितस्तथा न भवतीत्यनिशितः । अस्म-
द्विषये तीक्ष्ण उपद्रवकारी न भवसीत्यर्थः । यतः सपलक्षित् । क्षिणु
हिसायाम् । सपलानम्मच्छन्नून् क्षिणोति हिनस्तीति सपलक्षित् ।
अत एव त्वां सम्मार्जिम सम्यक् शोधयामि । मृज् शुद्धौ । किम्भूतं
त्वां वाजिनं वाजोऽन्नमस्यास्तीति वाजिनं यज्ञद्वारा अन्नहेतुत्वादन्न-
वन्तम् । यद्वा वाजो यज्ञस्तद्वन्तं यज्ञो हि देवानामन्नमिति श्रुतेः (५,
१, १, २) । वाजं यज्ञाख्यमन्नमर्हतीति वाजिनम् । अर्हार्थे इन्प्रत्य
यः । किमर्थं सम्मार्जिम । वाजेध्यायै त्रिहन्धी दीमौ । इन्धनं इध्या
दीप्तिः । वाजस्येध्या वाजेध्या तस्यै वाजेध्यायै यज्ञस्य दीप्त्यै प्र-
काशनार्थम् । शोधितेन स्रुवेणाज्ये गृहीते हुते च सति अग्निर्दी-
प्यते । तद्वदीप्त्याहुतिफलभूतमन्नं प्रकाशितं भवतीत्यर्थः ॥ का० (२,
६, ४७, ४८) प्रतप्य प्रतप्य प्रयच्छत्यनिशितेति स्रुच इति । अ-
निशितेति मन्त्रेण स्रुचस्तिस्त्रो जुह्वपभृद्भ्रुवाः संमृज्य प्रत्येकं प्र-
त्युष्टमिति मन्त्रेण प्रतप्य प्रतप्य वेद्यां स्थापनार्थमध्वर्यवे प्रयच्छ-
तीति सूत्रार्थः । प्रत्युष्टमिति व्याख्यातम् । अनिशितेत्यपि व्याख्या-
तम् । स्रुवस्य पुंस्त्वादादौ स्रुवसम्मार्जनम् । स्रुचां स्त्रीत्वात्पश्चा-
त् । योषा वैस्रुग्वृषा स्रुव इत्यादिश्रुतेः (१, ३, १, ९) । जुह्वादी-
नां स्रुचां स्त्रीलिङ्गत्वात्तद्विशेषणयोरनिशिता वाजिनीमित्यनयाः
स्त्रीत्वं विशेषः ॥ २९ ॥

अदित्यै रास्नासि । विष्णोर्वेण्योऽसि । ऊर्जे त्वां ।
अदग्धेन त्वा चक्षुषावंपश्यामि + अग्नेर्जिह्वासि सुहृद्वे-
वेभ्यो धाम्ने धाम्ने मे भव यजुषे यजुषे ॥ ३० ॥

“ योक्त्रेणपत्री संनहति । “ अदित्यैरास्नासि ” अ-
दित्याः संबन्धिनी या रास्ना सा त्वमसि । रास्ना रसनाः ।
ऊर्ध्वमुद्गूहति “विष्णोर्वेण्योऽसि । विष्णोर्यज्ञस्य वेण्यः । विष्ट्र
व्याप्तौ वेष्ट्र वेष्ट्रने । अनयोर्द्धात्वोरन्यतरस्य रूपम् । यज्ञस्य
व्यापनं वेष्ट्रनं वा त्वमसि । वेण्य आवर्त्त उच्यते । इत्यपर-

म् । आज्यमुद्रासवति । “ऊर्जेत्वे”ति । व्याख्यातम् । पत्न्या-
 ष्यमवेक्षते । “अदब्धेनेति ” । आज्यमुच्यते । “अदब्धेन ” ।
 दम्भनातिर्हिसार्थः अनुपहिंसितेन त्वां चक्षुषा अर्वाचीनं पश्या-
 मि । किञ्च “अग्नेर्जिह्वासि ” । यदा वा एतदग्नौ जुहति
 अथाग्नेर्जिह्वा इवोत्तिष्ठति ज्वालोत्पत्तिनिमित्तमित्यर्थः । “सु-
 हृद्देवेभ्यः ” । साधु हूयतेऽग्नेनेति सुहृः । अथवा शोभनमाह्वानं
 यस्य देवेभ्योर्थाय तदाज्यं सुहृः । उपकृत्य प्रत्युपकारं प्रार्थयते ।
 “धाम्ने धाम्ने मे भव यजुषे यजुषे” । धामानि त्रीणि भवन्ति
 स्थानानि नामानि जन्मानीति च । धाम्ने धाम्ने यजुषे यजुषे इति
 द्विर्वचनं त्रीप्सार्थम् । मम यज्ञस्य यावन्ति स्थानानि यावन्ति
 यजुषि तावन्ति व्याप्नुहीत्यर्थः ॥ ३० ॥

का० [२, ७, १) पत्नी संनम्यति प्रत्यग्दक्षिणत उपविष्टां गार्ह-
 पत्यस्य मुञ्जयोक्त्रेण त्रिवृता परिहरन्त्यर्धावासांऽदित्यै रास्नासीती
 ति । हे योक्त्र ! अदित्यै अदित्या भूम्यास्त्वंरास्नासि रशना भव-
 सि ॥ का० (२, ७, २, ३) दक्षिण पाशमुत्तरे प्रतिमुच्योर्ध्वमुद्गूह-
 ति विष्णोर्वैष्य इति न प्रन्थिं करोतीति । हे दक्षिण पाश ! त्व वि-
 ष्णोर्वैष्यस्य वेप्योऽसि व्यापकोऽसि । विपलं व्याप्तौ ॥ का० (२, ७,
 ४) ऊर्जे त्वेत्याज्यमुद्रास्येति । हे आज्य ! त्वामुद्रासयामीति शे-
 षः । किमर्थम् ! ऊर्जे उत्तमरसलाभाय । विलापितं घृतं सुम्बादु-
 भवति ॥ का० (२, ७, ४) पत्नीमवेक्षयत्यदब्धेनेतीति । दम्भनाति-
 र्हिसार्थः । हे आज्य ! अदब्धेन अनुपहिंसितेन चक्षुषा त्वामवप-
 श्यामि । अर्वाचीनं यथा तथाधोमुखी सती पश्यामि ।
 किञ्च हे आज्य ! त्वमग्नेर्जिह्वासि । यदाज्यमग्नौ हूयते तदा जिह्व
 ज्वालोत्पद्यतेऽतस्त्वमग्नेर्जिह्वा । किम्भूतं देवेभ्योऽर्थाय सुष्ठु हूय-
 ते इति सुहृः पुंस्त्वं छान्दसम् । यद्वा जिह्वाविशेषणं सुष्ठु हूयन्ते
 देवा आहूयन्तेऽनया सा सुहृर्जिह्वा । ज्वालां दृष्ट्वा आयन्तीत्यर्थः ।
 अतो मे मम धाम्ने धाम्ने भव तथा यजुषे यजुषे च भव । धाम स्था-
 नम् । फलेन युज्यत इति यजु शब्दो यागवार्त्ता । धाम्ने धाम्ने तत्त-

द्यागफलोपभोगस्थानसिद्ध्यर्थं भव । यजुषे यजुषे तत्तद्यागसिद्ध्ये योग्यं भवेत्यर्थः ॥ ३० ॥

सवितुस्त्वा प्रसव उत्पुनाम्यच्छिद्रेण पवित्रेण
सूर्यस्पृग्दिमभिः । सवितुर्वः प्रसव०—० रश्मिभिः ।
तेजोऽसि शुक्रमस्यमृतमसि । धाम नामासि प्रियं दे-
वानामनाधृष्टं देव यजनमसि ॥ ३१ ॥

इति माध्यन्दिनीयायां वाजसनेयिसंहितायां
प्रथमोऽध्यायः ॥

आज्यमुत्पुनाति । “ सवितुस्त्वा ” सवितुः प्रसवे वर्त्त-
मानस्त्वामुत्पुनामि । व्याख्यातमन्यत् । प्रोक्षणीरुत्पुनाति ।
“ सवितुर्वः ” इति । व्याख्यातम् । आज्यमवेक्षते । “ तेजोऽसि
शुक्रमसि अमृतमसि ” यो ह्येतद्भक्षयति ददाति जुहोति वा तस्य
तेजःप्रभृतीनि भवन्तीति वाक्यार्थः । यद्वा यत एवैतद्गुण-
युक्तमाज्यम् । आज्यं गृह्णाति । “ धामनामासि ” । धाम
स्थानम्, अन्नम् आयतनम् । धीयतेऽस्मिन्निति धाम इति । धाम
असि । नामयति सर्वाणि भूतानि आत्मानं प्रति अतो नाम ।
“ प्रियं देवानाम् ” इष्टमभिप्रेतं देवानाम् । “ अनाधृष्टम् ” ।
अनाधर्षितम् अप्रतिहतं रक्षोभिः । “ देवयजनमसि ” । देवा
अनेन इज्यन्ते इति देवयजनम् ॥ ३१ ॥

इति मन्त्रभाष्ये उवटकृतौ प्रथमोऽध्यायः ॥ १ ॥

का० [२, ७, ७,) सवितुस्त्वेत्याज्यमुत्पुनातीति । सवितुर्दे-
वस्य प्रसवे आह्वायां वर्त्तमानः सन्त्वामुत्पुनामि शोधयामि । व्या-
ख्यातमन्यत् ॥ का० (२, ७, ८) प्रोक्षणीश्च पूर्ववदिति । सवितु-

र्वं । वो युष्मानुत्पुनामीनि व्याख्यातम् ॥ का० (२, ७, ९) आज्य-
मवेक्षते तेजोऽसीति । हे आज्य ! त्वं तेजोऽसि । शरीरकान्तिहे-
तुत्वात्तेजस्त्वम् । शुक्रमसि दीप्तिमदसि । स्निग्धरूपत्वाद्दीप्तिमत्त्व-
म् । असृतमसि विनाशरहितमसि । बहुदिवसावस्थानेऽप्योदनादि-
वत् पर्युषितत्वादिदोषाभावादविनाशित्वम् ॥ का० (२, ७, ११,
१२) श्रुवेणाज्यग्रहणं चतुर्जुह्वां धाम नामेति सकृन्मन्त्र इति । हे
आज्य ! त्वं धाम स्थानमसि धीयते स्थाप्यते चित्तवृत्तिर्देवैरन्नेति
धाम । तथा नाम नामयति आत्मानं प्रति सर्वाणि भूतानीति ना-
म । आज्यं दृष्ट्वा सर्वेऽप्यक्षुं नमन्ति । तथा देवानां प्रियमिष्टम् अ-
नभिभूतम् । गतसारत्वदीपेणानिरस्कृतं चरुपुरोडाशादीनि क्षिर-
स्थित्या गतसाराणि स्युरितीदं न तथा । देवयजनं देवा इज्यन्तेऽने-
नेति यागसाधनम् ईदृशं त्वमस्यतस्त्वां गृह्णामीति वाक्यशेषः ॥ ३६ ॥

श्रीमन्महीधरकृते वेददीपे मनोहरे ।

शास्त्राद्याज्यग्रहान्तोऽयमध्यायः प्रथमोऽगमत् ॥ १ ॥



द्वितीयोऽध्यायः ॥

कृष्णोऽस्याखरेष्टोऽग्नये त्वा जुष्टं प्रोक्षामि ।
वेदिरसि बर्हिषे त्वा जुष्टां प्रोक्षामि । बर्हिरसि सुग्-
भ्यस्त्वा जुष्टं प्रोक्षामि ॥ १ ॥

इध्मं प्रोक्षति “कृष्णोस्याखरेष्टः” । अस्ति कृष्णशब्दो
वर्णवचनोऽन्तोदात्तः । अस्ति कृष्णशब्दो मृगवचन आद्युदात्तः ।
तदिहाद्युदात्तत्वात्कृष्णमृगो गृह्यते । तथाहि श्रुतिः । “य-
ज्ञो देवेभ्योऽपचक्राम स कृष्णो भूत्वा चचारेति” इध्मपू-
लक उच्यते । कृष्णमृगो यज्ञस्त्वमसि यज्ञसाधनात्वाद् य-
ज्ञ इत्युच्यते । “आखरेष्टः” । आङ्घ्र्यर्थे । आहवनीयाख्ये ख-
रे, खं स्वर्गं राति ददाति, । तत्र अधि उपरि तिष्ठतीत्या-
खरेष्टः । एतदुक्तं भवति । आहवनीयाख्ये खरे स्थितस्त्वं
कृष्णमृगो यज्ञो भवसि अतोऽग्नये त्वा जुष्टमभिप्रेतमभिरुचितं
प्रोक्षामि । वेदिं प्रोक्षति । “वेदिरसि” । “तद्यदेतेनेमां सर्वं
समविन्दत तस्माद्वेदिर्नामेति ” तां व्युत्पत्तिमङ्गीकृत्याह ।
“वेदि” स्त्व “ममि” अतो बर्हिषे त्वामभिरुचितां प्रोक्षामि ।
बर्हिः प्रोक्षति । बर्हिरसि” बर्हिस्त्वमसि । अतः सुग्भ्यस्त्वाम-
भिरुचितं प्रोक्षामि ॥ १ ॥

का० (२, ७, १९) इध्मं प्रोक्षति विस्रस्य वेदिं च बर्हिः प्र-
तिगृह्य वेद्यां कृत्वा पुरस्ताद्ग्रन्थि कृष्णोऽसीति प्रतिमन्त्रमिति ॥
इध्मं विस्रस्य प्रोक्षेत् । वेदिञ्च प्रोक्षेत् । बर्हिरादाय वेद्यां पूर्वग्रन्थि
कृत्वा प्रोक्षेत् कमान्मन्त्रत्रयेणेति सूत्रार्थः ॥ कृष्णोऽसि ॥ हे इध्म !
त्वं कृष्णोऽसि कृष्णमृगरूपो यज्ञोऽसि । इध्मपूलकस्य यज्ञसाधन-
त्वाद्यज्ञत्वोपचारः । किम्भूतः ! आखरेष्टः । आ समन्तात् खरे क-
ठिने वृक्षे तिष्ठतीति आखरेष्टः । यद्वा खं स्वर्गं राति ददातीति ख-

२: आहवनीयस्तत्रा समन्तास्तिष्ठतीत्याखरेष्टः । अन्तोदास्तः कृष्ण-
शब्दो वर्णवाची अयन्तु कृष्णशब्द आगुदास्तत्वान्मृगवाची ॥ य-
ज्ञः कदाचिद्देवेभ्योऽपक्रान्तः स्वगोपनाय कृष्णमृगो भूत्वा वने य-
ज्ञियतरुमध्ये प्रविश्य कुत्रचित्कठिने वृक्षे तस्थौ । तदेतदभिप्रेत्य
कृष्ण आखरेष्ट इति द्वयमुच्यते । यज्ञो ह देवेभ्योऽपचक्राम स कृ-
ष्णो भूत्वा चचारेत्यादिश्रुतेः (१, १, ४, १) । स्थे च भाषाया-
मिति स्थे परपदे [पा० ६, ३, २०] भाषायां सप्तम्या अलुग्निये-
धाद्धेदेऽलुक् । पूर्वपदादिति पत्वम् । अतोऽग्नये जुष्टं प्रियं त्वां प्रो-
क्षामि शुद्ध्यर्थं जलेनेति शेषः । वेदिरसीति वेदिं प्रोक्षति । त्वं वे-
दिरसि । विद्यते लभ्यत इति वेदिः । विदल्ल लाभे । देवैरसुरेभ्यो
लब्धत्वाद्धेदिः ! अतो बर्हिर्जुष्टां बर्हिषो धारणोपयोगितया प्रियां
त्वां प्रोक्षामि । पृथ्वीरूपाया वेदे प्रजारूपस्य बर्हिषो धारकत्व
युक्तम् ॥ बर्हिरसीति बर्हिं प्रोक्षणम् । हे धर्म ! त्वं बर्हिरसि प्रभूत-
त्वाद्धेदिद्वंहणसमर्थमसि । अतः स्रग्भ्यो जुष्टं सुचां धारणान् प्रियं
त्वां प्रोक्षामि ॥ १ ॥

अदित्यै व्युन्दनमसि । विष्णोस्तुपोऽसि । ऊर्ण-
घ्नदसं त्वा स्तृणामि स्वासस्थां देवेभ्यः । भुवनपतये
स्वाहा । भुवनपतये स्वाहा । भूतानां पतये स्वाहा ॥२॥

शेषं मूलेषूपसिञ्चति “ अदित्यै व्युन्दनमसि ” । इयं वै
पृथिव्यदितिः । षष्ठ्यर्थे चतुर्थी । अदित्याः पृथिव्याः व्युन्दनम् ।
उन्दी क्तेदने । क्तेदनं सेचनं भवति । उदकमुच्यते । प्रस्तरं गृह्णा-
ति “ विष्णोस्तुपोऽसि ” । विष्णोर्यज्ञस्यास्तुपः । षष्ठ्यै स्तयै शब्दसंघा-
तयो स्त्यायतेः संघातः शिखा असि । वेदिं स्तृणाति । “ ऊर्ण-
घ्नदसम् ” ऊर्णमिव मृदीं त्वां कर्तुं स्तृणामि । स्तृञ् आच्छादने-
आच्छादयामि । “ स्वासस्थां ” साधु मर्यादया यस्यामासीदन्ति सा
तथोक्ता । तां त्वां स्तृणामि देवेभ्योऽर्थाय । स्कन्नमभिमृशति ।
“ भुवनपतयेस्वाहा ” । अस्याग्नेर्ये आतरः पूर्वे त्रयो बभूवुः ते
वषट्कारभयादिमां पृथिवीं प्राविशन् प्रविष्टाः, अयंचाग्निः प्र-

पलाय्याप्सु प्राविविषत् प्रवेष्टुमैक्षत् तं देवैरानीय स्वाधिकारे
नियुज्यमानएवमुवाच एतैरग्निभिर्मा परिधत्त त एते परिधयः
तेषां चायं भागः कलृप्तोऽग्नीनाम् । भुवः शब्देन मध्यमा व्याह-
तिरुच्यते, भुवनशब्देन जगदुच्यते, भूतानामिति शब्देन भूतान्ये
वोच्यन्ते तेषां येऽधिपतयोऽग्नयस्तेभ्यः स्वाहेति सम्बन्धः ॥२॥

का० [२, ७, २०] शेषं मूलेषूपसिञ्चत्यदित्यै व्युन्दनमिती-
ति ॥ हे प्रोक्षणशेषोदक ! त्वमदित्यै अदित्या भूम्याः व्युन्दनमसि
विशेषेण क्लेदनमसि ॥ का० [२, ७, २१] बर्हिर्विस्त्रस्य पुरस्तात्प्र-
स्तरप्रहणं विष्णोरिति ॥ हे प्रस्तर ! दर्भमुष्टिरूप ! त्वं विष्णोर्य-
ज्ञस्य स्तुपोऽसि । षष्ठ्यै स्तयै शब्दसङ्घातयोः । औणादिको हुपप्र-
त्ययः । दर्भसङ्घातरूपत्वात् केशसङ्घातरूपा शिखेव भवसि ॥
का० (२, ७, २२) वेदिः स्तृणात्यूर्णम्रदसमितीति । हे वेद ! त्वां
स्तृणामि बर्हिषा छादयामि । किम्भूतां त्वाम् ? ऊर्णम्रदसमूर्ण-
मिव मृदुतरामतिशयेन मृदुर्गदीयसी ईयलोपदृच्छान्वसः । यथा
प्रभोरूपवेष्टुं भूमिः कम्बलादिनाच्छाद्यते काठिन्याभावाय तथा
दर्भैराच्छादिता वेदिमृदुः स्यात् । पुनः किम्भूतां त्वां देवेभ्यः स्वा-
सम्थां देवोपकाराय सुखेनासितुं स्थानभूताम् । सुखेन आसेनासनेन
स्थायते यस्यां सा स्वासस्था ताम् । का० स्कन्नममिमृशति भुव-
पतये स्वाहेति ॥ एतन्मन्त्रत्रयम्यात्रोत्कर्षः । भुवपत्यादयस्त्रयोऽग्ने-
र्भ्रातरः ॥ (स्वाहाशब्दो निपातो देवान् प्रति दामवाची । स्वाहाका-
रञ्च वषट्कारञ्च देवा उपजीवन्तीति श्रुतेः) ॥ हविर्ग्रहकाले परिधि-
भ्यो बर्हिर्यज्ञवि- स्कन्नं तद्भुवपत्यादिभ्योऽग्नेर्भ्रातृभ्यो दत्तमिति
मन्त्रार्थः । पुराग्नेर्भ्रातरो वषट्कारभयाद्भूमिं प्राविशन्तदुत्खेना-
ग्निरपि पलाय्योदके प्राविशत्ततो देवैरानीय स्वाधिकारे स्थाप्य-
मान एवमवदद् यदेतैर्मदभ्रातृभिर्मा परिधत्तेषाञ्च यज्ञभागः कल्प-
तामिति । ततस्तेऽग्नेर्भ्रातरः परिधयो जातास्तेषाञ्च स्कन्नहविर्भा-
गः कृत इति कथा (१, ३, १३—१६) २ ॥

गन्धर्वस्त्वां विदवावंसुः परिदधातु विद्वस्यारि-
ष्ट्यै यजमानस्य परिधिरस्यग्निरिड ईडितः । इन्द्रस्य

बाहुरसि दक्षिणो विश्वस्यारिष्ट्यै यजमानस्य परि-
धिरस्याग्निग्निड ईडितः । मित्रावरुणौ त्वोत्तरतः परि-
धत्तां ध्रुवेण धर्मणा विश्वस्यारिष्ट्यै यजमानस्य परि-
धिरस्याग्निग्निड ईडितः ॥ ३ ॥

परिधीन् परिदधाति । “गन्धर्वस्त्वा” परिविरुच्यते गन्ध-
र्वोविश्वावमुस्त्वां परिदधातु सर्वतः स्थापयतु “विश्वस्य” स-
र्वस्य “अरिष्ट्यै” अविनाशाय । रिषिरुषि हिंसायाम् । रि-
षतिः हिंसार्थः । सा तत्र प्रतिषिद्धा । किञ्च “यजमानस्य प-
रिधिरसि” न केवलमाहवनीयस्य किन्तर्हि यजमानस्यापि प-
रिधिरसि । किञ्च “अग्निरसि” आहवनीयस्य भ्राता । अत-
एवमुच्यते । “इडे” स्तोत्राय । होत्रभिप्रायमेतत् “इडितः” ।
इडस्तुतौ । स्तुत इत्यर्थः । दक्षिणं परिदधाति । “इन्द्रस्य बा-
हुरसि दक्षिणः” । इन्द्रस्य दक्षिणेन बाहुना परिधिरुपमीयते ।
व्याख्यातः शेषः । उत्तरं परिदधाति । ‘मित्रावरुणौ त्वोत्त-
रतः’ । मित्रावरुणौ वायवादित्यौ त्वाम् उत्तरतः सर्वतः परि-
धत्ताम् । “ध्रुवेण” अचलेन “धर्मणा” धारकेण । “विश्व-
स्यारिष्ट्या” इति व्याख्यातम् ॥ ३ ॥

का० (२, ८, १) परिधीन् परिदधाति मध्यमदक्षिणोत्तरान् ग-
न्धर्व इति प्रतिमन्त्रमिति ॥ आदौ पश्चात् । हे परिधे ! विश्वाव-
सुनामा गन्धर्वः त्वां परिदधातु आहवनीयस्य पश्चात्सर्वतः स्था-
पयतु । विश्वस्मिन् सर्वस्मिन् प्रदेशे वसतीति विश्वावसुः । घृलो-
कस्थं सोमं रक्षितुं तत्पार्श्वे सर्वत्र गन्धर्वोऽवसदिति श्रुत्यन्तरक-
था । किमर्थं स्थापयतु । विश्वम्यारिष्ट्यै । रिष हिंसायां रेषणं रि-
ष्टिः न रिष्टिः अरिष्टिस्तस्यै । आहवनीयस्थानरूपस्य विश्वस्य हिं-
सापरिहाराय । परिध्यभावेऽसुराः प्रविश्य हिसन्ति । किञ्च त्वं य-
जमानस्य परिधिरसि । न केवलमग्ने परिधिः यजमानमप्यसुरेभ्यो

रक्षितुं पश्चिमादिशि स्थापितोऽसि । किञ्च अग्निरिडः ईडितश्चासि ।
आहवनीयस्य प्रथमो भ्राता भुवपतिनामाग्निरूपस्त्वमसि । ईड्यते
स्तूयते इतीड स्तुतियोग्यः । अत एव ईडितः स्तुतो होत्रादिभिः ।
ईड स्तुतौ ॥ दक्षिणं परिधिं परिदधामि । इन्द्रस्य बाहुरसि । हे
द्वितीय परिधे ! त्वमिन्द्रस्य दक्षिणो बाहुरसि । रक्षणसमर्थत्वादिन्द्र-
बाहुन्वोपचारः । विश्वस्येत्यादि व्याख्यातम् । अत्राग्निशब्दे न भुवन-
पतिनामा द्वितीयो भ्राता ॥ तृतीयमुत्तरं परिधिं परिदधामि ॥ मि-
त्रावरुणौ । हे तृतीय परिधे ! मित्रावरुणौ वाय्वादित्यौ ध्रुवेण स्थिरे-
ण धर्मणा धारणेन उत्तरस्यां दिशि त्वां परिधत्तां परितः स्थापय-
ताम् । विश्वस्येत्यादि पूर्ववत् । अत्राग्निर्भूतानां पतिरतृतीयो भ्राता ॥ ३ ॥

वीतिहोत्रं त्वा कवे द्युमन्तुः समिधीमहि । अग्ने
बृहन्तमध्वरे ॥ ४ ॥

आहवनीये इध्मकाष्ठमादधाति । “वीतिहोत्रम्” अग्नेयी
गायत्री । “वीतिहोत्रम्” । वी गतिप्रजननकान्त्यशनखादने
पु । वीतिः अभिलापः होतृकर्मणि यस्य स वीतिहोत्रः । अ-
थवा विविधा इतिर्गतिर्होत्रप्रशास्त्रादिषु होत्रासु यस्य स वीति-
होत्रः । हे भगवन्नग्नेवीतिहोत्रं त्वाम् । “कवे” क्रान्तदर्शन ।
अतीतानागतविप्रकृष्टविषयं युगपदर्शनं यस्य सः क्रान्तिदर्शनः ।
“द्युमन्तम्” दीप्तिमन्तम् “समिधीमहि” । इन्वी दीप्तौ । सन्दी-
पयामः । अनेन इध्मकाष्ठेन “बृहन्तं” महान्तम् “अध्वरे”
यज्ञे ॥ ४ ॥

का० (२, ८, २) प्रथमं परिधिः समिधोऽप्यमृष्य वीतिहोत्रमि-
त्यादधातीति । इयमृक् अग्निदेवत्या गायत्रीच्छन्दस्का । हे कवे !
क्रान्तदर्शिन ! हे अग्ने ! अध्वरे यागे निमित्ते त्वां वयं समिधीमहि
अनेनेध्मकाष्ठेन दीपयामः । अतीतानागतबुद्धिपदार्थानां यस्य
समृद्धिर्वाक्यं स कविः । किमभूतं त्वाम् । वीतिहोत्रम् । इण् गतौ ।
इतिर्गतिः व्याप्तिः पुत्रपौत्रपशुयनादिभिः समृद्धिर्वाक्यं । वीतये
समृद्धौ होत्र होमो यस्य स वीतिहोत्रस्तं यत्र होमं कृते समृद्धिप्राप्तिः

स्यादित्यर्थः । यद्वा वीतिरभिलाषो होत्रे होतृकर्मणि यस्य तम् ।
तथा घुमन्तं । द्यौः कान्तिरस्यास्तीति घुमान् तं स्वत एव घुत्यु-
पेतम् । तथा बृहन्तम् महान्तम् ॥ ४ ॥

समिदंसि । सूर्यस्त्वा पुरस्तात् + पातु कस्या-
श्चिदभिशास्त्यै । सवितुर्बाहू स्थः । ऊर्णम्रदसं त्वा
स्तृणामि स्वासस्थं देवेभ्यः । आ त्वा वसवो रुद्रा
आदित्याः संदन्तु ॥ ५ ॥

द्वितीयमादधाति । “समिदसि” । अङ्गप्रधानार्थस्याग्नेः
“समिन्धनमसि” । समित् स्तूयते । आहवनीयमीक्षमाणो ज-
पति । “सूर्यस्त्वापुरस्तात्पातु” । गोपायतु । गुप्त्यै वाभितः
परिधयो भवन्ति । “अथैतत्सूर्यमेव पुरस्ताद्गोप्तारं करोतीति”
श्रुतिः । “कस्याश्चिदभिशास्त्यै” । यः कश्चिदभिशापस्तस्मादि-
त्यर्थः । अभिशस्त्या इति चतुर्थी षष्ठ्यर्थे । वहिषस्तृणे तिरश्ची
निदधाति । “सवितुर्बाहूस्थः” । अनेन प्रस्तरस्य धारणकर्म-
णा युवां सवितुर्बाहू भवथः । तयोः प्रस्तरं स्तृणाति । “ऊर्ण-
म्रदसम्” ऊर्णामिवमृदुं त्वां स्तृणामि । “स्वासस्थम्, देवेभ्यः”
साधु अस्मिन्नासीदन्ति तिष्ठन्ति इति स्वासस्थः प्रस्तरः । देवेभ्य
इति षष्ठ्यर्थे चतुर्थी देवानामिति यावत् । प्रस्तरमभिनिदधा-
ति । “आत्वावसवः” । स्कन्दिरगतिशोषणयोः । आसद-
न्तु आसीदन्तु त्वां सवनदेवता वसवो रुद्रा आदित्याः ॥ ५ ॥

का० [२, ८, ३] अनुपस्पृश्य द्वितीयं समिदसीतीति ॥ हे इ-
ध्मकाष्ठ ! त्व समिदसि अग्नेः समिन्धनं दीपनमसि ॥ का० (२, ८, ४.)
सूर्यस्त्वेति जपत्याहवनीयमीक्षमाण इति ॥ हे आहवनीय सूर्य
पुरस्तात्पूर्वस्यां दिशि कस्याश्चिदभिशास्त्यै सर्वस्या अभिशस्तेहिं-
साया सकासान्वा त्वां पातु रक्षतु । चतुर्थी षष्ठ्यर्थे ! या का-
चिद्विंसा प्रसक्ता तां सर्वां परिहरन्तिवन्त्यर्थः । इतरदिक्त्रये परिधित्रयं

रक्षकं पूर्वस्यां तदभावात् सूर्यः । तथा च श्रुतिः [१, ३, ४, ८]
गुप्त्यै वा अभितः परिधयो भवन्त्यथैतत्सूर्यमेव पुरस्ताद्गोप्तारं करो-
तीति । का० [२, ८, ५] वर्हिषस्तृणे तिरश्ची निदधाति सवितुरि-
तीति । तृणद्वयं प्रस्तरस्थापनार्थं तिर्यग् निदध्यात् । हे तृणे ! यु-
वामुभे सवितुर्देवस्य बाहू स्थः । प्रस्तरधारणेन सूर्यस्य बाहू इव
भवथः ॥ का० (२, ८, १०) तयोः प्रस्तरः स्तृणात्यूर्णम्रदसमि-
तीति । ऊर्णमिव मृदु देवेभ्यो देवानां स्वासस्थं सुखेनासनेन स्थी-
यते यत्र तादृशं त्वां स्तृणामि ॥ का० (२, ८, ११) अभिविदधात्या
त्वा वसव इतीति ॥ प्रस्तरं प्रति पाणी निदधाति । वसवो रुद्रा
आदित्याः सवनत्रयाभिमानिनस्त्रयो देवाः त्वामासदन्तु आसाद-
यन्तु सर्वतः प्रसारयन्तु ॥ ५ ॥

घृताच्यसि जुहूर्नाम्ना सेदं प्रियेण धाम्ना प्रियं
सद आसीद । घृताच्यस्युपभृन्नाम्ना सेदं प्रियेण धा-
म्ना प्रियं सद आसीद । घृताच्यसि ध्रुवा नाम्ना
सेदं प्रियेण धाम्ना प्रियं सद आसीद । प्रियेण धाम्ना
प्रियं सद आसीद । ध्रुवा असदन्नृतस्य योनौ ता
विष्णो पाहि । पाहि यज्ञम् । पाहि यज्ञपतिम् । पाहि
मां यज्ञन्यम् ॥ ६ ॥

जुहूनिदधाति । “घृताच्यसि” । अञ्चु गतिपूजनयोः ।
घृतमाञ्चितं प्राप्तं यस्यां स्रुचि घृतं वा अच्यते यया स्रुचा सा
घृताची । “जुहूर्नाम्ना” । क्रियाभिप्रायमेतत् । हूयते अनयेति
जुहूः । “सेदंप्रियेणधाम्ने”ति तदः श्रवणाद्यदोऽध्याहारः । या
त्वं घृताच्यसि जुहूश्च नाम्ना सा इदं प्रियं सदः स्थानम् आ-
सीद अधितिष्ठ । प्रियेण धाम्ना सहिता । “एतद्वै देवानां प्रियं
धाम यदाज्यमि” ति श्रुतिः । आज्यसाहितेत्यर्थः । अथ वा
धामानि भवन्ति स्थानानि नामानि जान्मानीतिवा । अस्मिन् प-
क्षे प्रियेण नाम्ना सहिता सतीति योज्यम् । उपभृतं सादयति ।

“धृताच्येषुपभृन्नान्ना” । उपभरणादुपभृत् । व्याख्यातमन्यत् । ध्रुवां सादयति । “धृताच्यमिध्रुवानाम्ना” । ध्रुवा स्थिरा । व्याख्यातमन्यत् । अन्यद्देविः सादयति । “प्रियेण धाम्ना” । व्याख्यातमन्यत् । तानि हवींष्यभिमृशति । “ध्रुवा असदन” । ता विष्णो पाहीति तदः सवन्धाद्यदोऽध्याहारः । यान्ये तानि ध्रुवाणि अमदन् आसादितानि “ऋतस्य योनौ” यज्ञ-स्योन्मङ्गे “ता विष्णो” तानि हवीषि पाहि गोपाय । किञ्च “पाहि यज्ञम्” गोपाय यज्ञम् । किञ्च “पाहि यज्ञपतिं” यजमानम् । आन्मानमुपस्पृशति । “पाहिमाम्” अध्वर्युरात्मानं ब्रवीति । गोपाय माम् । “यज्ञन्यम्” यज्ञं नयतीति यज्ञनीः । गोपाय मां ययस्य नेतारमित्यर्थः ॥ ६ ॥

का० [२, ८, १२, १३] सव्याशून्ये जुहं प्रतिगृह्य निदधाति घृताचोत्येवमितरे उत्तराभ्यां प्रतिमन्त्रमिति । हे जुहु ! त्व घृताची अस्ति । घृतमश्नति प्राप्नोतीति घृताची घृतपूर्णा भवसि नाम्ना च जुह । हयनेऽनयेति जुहुः । किंपि युतिगमिजुहोतीनां द्वे च जुहोते-दीर्घधेति क्तिन् दीर्घश्च । सा त्व प्रियेण धाम्ना देववह्नुमेताज्येन सह इदं प्रियं सदः प्रस्तरलक्षणमासीद अधितिष्ठ । एतद्वै देवानां प्रियतमं धाम यदाज्यमिति श्रुतेः (२, ३, २, १७) प्रियधामशब्दे-नाज्यम् । उपभृत् सादयति । उप समीपे स्थित्वा बिभर्त्ति आज्यं धारयतीत्युपभृत् । व्याख्यातमन्यत् । ध्रुवां सादयति । ध्रुव स्थैर्यं । यथा होमार्थं जुहपभृतोश्चलन तद्वदस्याश्चलनाभावेन स्थिरत्वाच्चा-म्ना ध्रुवा । अन्यद्वाख्यातम् । का० (२, ८, १९) प्रियेण धाम्नेति हवींषि वेद्यां कृत्वेति । हे हविः । प्रियेण धाम्नाऽऽज्येन सह प्रियं सद आसीदेत्येकैकं हविः सम्बोध्य वचनम् । का० (२, ८, १९) ध्रुवा असदश्नति सर्वाण्यलभत इति । ऋतस्यावश्यम्भाविफलो-पेतत्वेन सत्यस्य यज्ञस्य योनौ स्थाने ध्रुवाणि यानि हवीषि असद-श्नतिष्ठन् । हे विष्णो ! व्यापक यत्पुंषः ! ता तानि हवींषि पाहि रक्ष यज्ञं च पाहि यज्ञपतिं च पाहि । का० (२, ८, २०) पाहि मा-

मित्यात्मानमिति । यज्ञं नयतीति यज्ञनीः तं यज्ञन्यमध्वर्यु मां पाहि ॥६॥

अग्ने वाजजिद्व्राजं त्वा सरिष्यन्तं वाजजित् ५
सम्मार्जिम । नमो देवेभ्यः । स्वधा पितृभ्यः । सुयमे
मे भूयास्तम् ॥ ७ ॥

अग्नेः समार्गं करोति । ‘अग्नेवाजजित्’ । हे भगवन्नग्ने वा
जजिद् वाजस्थानस्य जेतः “वाजं त्वा सरिष्यन्तमि”ति ।
सृ गतौ । यज्ञं त्वां प्रापयिष्यन्तम् “वाजजितम्” । अन्नस्य
जेतारं समार्जिम । मृजृप् शुद्धौ । अञ्जलिं करोति । “नमो दे
वेभ्यः” देवेभ्यो निन्दवः । दक्षिणत उत्तानं पाणिं करोति ।
“स्वधापितृभ्यः” । पितृभ्यो निन्दवः । जुहूपभृतावादत्ते । “सु-
यमेमे” । सुचावुच्येते । साधुयमे मे मम “भूयास्तं” भवतम् ॥७॥

का० (३, १, १३) इध्मसन्नहनैरनुपरिधि सम्माष्ट्यग्ने वाज-
जिदिति त्रिखिः परिक्रामति । वाजमन्नं जयतीति वाजजित् ।
तत्सम्बुद्धौ हे वाजजित् ! हे अग्ने ! त्वामहं सम्मार्जिम शोधयामि ।
किम्भूतं त्वाम् । वाजं सरिष्यन्तमन्नमुद्दिश्य गमिष्यन्तमन्नसम्पाद-
नोपयुक्तम् । तथा वाजजितमन्नमुद्दिश्य जयोपेतमन्नप्रतिबन्धनिवा-
रकमित्यर्थः ॥ का० (३, १, १५) अपरमाहवनीयादञ्जलिं करोति
नमो देवेभ्य इतीति । ये देवा अनुष्ठानमनुगृह्णन्ति तेभ्यो नमस्करोति ।
का० (३, १, १५) स्वधा पितृभ्य इति दक्षिणत उत्तानमिति । प्रा-
ङ्मुखेनादौ देवनत्यर्थमञ्जलिः कृतः इदानीं पितृनत्यर्थं दक्षिणामुख
उत्तानमञ्जलिं कुर्यात् । ये पितरः पालकाः सन्ति तेभ्यः स्वधाऽस्तु ।
स्वधाशब्दो निपातः पितृनुद्दिश्य देयद्रव्यस्य दाने वर्त्तते । अतो
यद्देयं तद्दाम्याम इत्यर्थः । अनेन मन्त्रद्वयेन देवाः पितरश्चोपचर्य-
न्ते । का० (३, १, १६) सुयमे मे इति जुहूपभृतावादायेति । हे जु-
हूपभृतौ ! मे मदर्थं सुयमे सुष्ठु नियते युवां भूयास्तं भवतम् । यथा
युवयोः स्थितमाज्यं न स्कन्दति तथा धारयतमित्यर्थः ॥ ७ ॥

अस्कन्नमद्य दे वेभ्य आज्यं सम्भ्रियासम् । अङ्-

घ्रिणा विष्णो मा त्वावक्रमिषम् । वसुमतीमग्ने ते-
छायामुपस्थेषं विष्णो स्थानमसि । इत इन्द्रो वीर्यम-
कृणोर्ध्वोऽध्वर आस्थात् ॥ ८ ॥

यथाहं सुसंयताभ्यां सुग्भ्याम् अस्कन्नं सकलम् अद्य
अस्मिन् कर्मणि देवेभ्योऽर्थाय “आज्यम्” आज्यश-
ब्देन यज्ञो ळक्ष्यते यज्ञं “संभ्रयासं” संविभ्रयाम् । दक्षिणा-
तिक्रामति । “अङ्घ्रिणाविष्णो” अङ्घ्रेर्गत्यर्थस्य अङ्घ्रिः पादः ।
पादेन “विष्णो” यज्ञ । “मात्वावक्रमिषम्” । माङ्गिलुङ् मात्वा-
मवाचीनं क्रमिषम् । “वसुमती”मित्यवस्थाय, वसुमतीं धन
वतीम् हेभगवन्नग्ने ते तव “छायाम्” । छायाशब्द आश्रयव-
चनः । युष्माकं पादच्छायायां वसामीति यथा आश्रयम्, “उ-
पस्थेषम्” उपतिष्ठेयम् । विष्णोर्यज्ञस्थानं भवासि । यज्ञस्य ह्ये-
तत्स्थानं यत्र स्थितैर्योगः क्रियते यद् जुहोति । “इतइन्द्रः”
इत अस्मात् यजतिस्थानाद् उत्थायेतिशेषः । इन्द्रो वीर्यं” वीरस्य
कर्म वीर्यम् “अकृणोत्” । कृञ् हिंसाकरणयोः । कृतवान् “अ-
तोहीन्द्रस्तिष्ठन्दक्षिणतोनाष्टारक्षांस्यपाहन्तीति” श्रुतिः । किञ्च
“ऊर्ध्वोऽध्वर आस्थात्” यतश्च यजतिस्थानाद्ध्वः प्रगुणः य-
ज्ञः आस्थात् आस्थितः । अध्वर्युमुखयागाभिप्रायमेतत् ॥ ८ ॥

तथा सति अद्यास्मिन्ननुष्ठानदिने देवेभ्यो देवोपकारायाज्य यु-
षयोः स्थितं घृतम् अस्कन्न भूमौ यथा न स्कन्दति तथा सम्भि-
यासं सम्यक् पाषाणं करोमि धारणं वा । आशीर्लिङ्गि उत्तमे रूपम् ॥
का० (३, १, १६) दक्षिणातिक्रामत्यङ्घ्रिणा विष्णावतीति । हे वि-
ष्णो ! व्यापक यज्ञपुरुष ! अङ्घ्रिणा पादेन त्वा त्वाम् अहं मा
अवक्रमिषम् अवक्रमणं मा कार्यं पादेनातिक्रमणदोषो मे मा भूदि-
त्यर्थः ॥ का० (३, १, १९) वसुमतीमित्यवस्थायेति । हे अग्ने ! ते
तव छायां छायावन् समीपवर्तिनीं वसुमतीं भूमिम् अहमुपस्थेषम्

उपतिष्ठेयं सेवेय । उपपूर्वस्तिष्ठतिः सेवार्थः । स एव सेवाप्रकारः कथ्यते । हे वसुमति ! त्वं विष्णोर्यज्ञस्य स्थानमसि । अत्र स्थित्वा यागः कर्तुं शक्यते इत्यर्थः । आहवनीयसमीपवर्त्तित्वात् अस्या भूमेर्यज्ञस्थानत्वम् । यद्वा अयमर्थः । हे अग्ने ! ते तव वसुमती धनवती धनप्राप्तिकरीं छायामाश्रयम् उपस्थेयं सेवेय । छायाशब्द आश्रयवाचकः । युष्मत्पादच्छायायां वसामीति यावत् । यतस्त्वं विष्णोर्यज्ञस्य स्थानमसि ॥ का० (३, २, १) इत इन्द्र इति जुहोति । पूर्वमन्त्रे यज्ञसम्बन्धि यत् स्थानमुक्तं तदेव देवानां विजयहंतुत्वादि तः शब्देन परामृश्यते । देवयजनव्यतिरिक्तभूमेरसुराधीनत्वेन तत्र देवानां पराजयेऽपि यज्ञप्रदेशः पराजयग्रहितः । तदेवोच्यते मन्त्रेण । इत इन्द्रः । इन्द्र इतोऽस्मादेवयजनस्थानात् उद्युक्तः सन्निति शेषः । वीर्यमकृणोत् वीरस्य कर्म वीर्यं शत्रुबधरूपमकरोत् । अत एवाध्वरो यज्ञ ऊर्ध्वमास्थात् उन्नतः स्थितः । इन्द्रेण वीर्ये कृते शत्रुकृतविघ्नाभावाद्ध्वरस्यौन्नत्यम् ॥ ८ ॥

अग्ने वेहोत्रं वेदूत्यम् । अवतां त्वां द्यावापृथिवी ।
अव त्वं द्यावापृथिवीं स्विष्टकृद्देवेभ्य इन्द्र आज्येन
हविषा भूत् स्वाहा । संज्योतिषा ज्योतिः ॥ ९ ॥

‘अग्नेवेहोत्रं वेदूत्यम्’ हेअग्नेवेः । विद् ज्ञाने विद्धि जानीहि अवगतार्थो भव । मया हौत्रं कर्त्तव्यम् । “वेदूत्यम्” । विद्धि च दूत्यं दूतस्य कर्म मया कर्त्तव्यम् । “उभयं वा एतदग्निर्देवानां होता च दूतश्चेति” श्रुतिः । “अवतां त्वा द्यावापृथिवी” । त्वां कर्मणि प्रवृत्तं पालयेतां द्यावापृथिव्यौ “स्विष्टकृत्” साधु इष्टं करोतीति स्विष्टकृत् देवेभ्योन्येभ्यः सकाशात् प्रथमम् । “इन्द्रआज्येन” अजगतिक्षेपणयोः । अजनेन हविषा हवनेन भूत् भूयात् । स्वाहा सुवाक् आह । “वाचे वा एतमाधारयतीन्द्रो वागित्युवाच आहु” रिति श्रुतिः । जुहाधुवां समनक्ति “संज्योतिषाज्योतिः” । सं गच्छतामिष्य-

ध्याहारः । ज्योतिषा आज्येन ज्योतिः आज्यं सङ्गच्छताम् ॥९॥

तस्मात् हे अग्ने ! त्वं होत्र वेः । होतुः कर्म विद्धि । लङ्घि-
अभावे रूपम् । इत्थं दूतकर्म च वेः विद्धि । होतृत्वं दूतत्वं चाग्नेः
कर्म । तथा च धृतिः (१, ४, ५, ४) उभयं वा एतदग्निर्देवानां
होता च दूतश्चेति । ईदृशं त्वां द्यावापृथिवी अवतां पालयताम् ।
हे अग्ने ! त्वमपि द्यावापृथिवी लोकद्वयदेवते अव पालय । इत्थम-
न्योन्यपालने साति इन्द्रः आज्येन हाविषास्माभिर्दत्तेन देवेभ्यो देवा-
र्थं स्विएकृन् भूत् । सुष्टु इष्टं करोतीति स्विएकृन् तादृशो भवतु ।
अडभावश्छान्दसः । यद्यदस्माभिरिज्यते तत्तदिष्टं सर्वं वैकल्यरहि-
त करोत्वित्यर्थः । स्वाहा सुहुतम् अस्तु । इन्द्रं देवमुद्दिश्य इदमा-
ज्यं दत्तमित्यर्थः । स्वाहंति निपातो देवादेशेन दाने वर्तते । का०
[३, २, २) जुहा ध्रुवां समनक्ति संज्योतिषेति । गच्छतामित्य-
ध्याहारः । ज्योतिषा ध्रुवास्थिताज्यरूपज्योतिषा सह ज्योतिर्जुहा-
सिच्यमानरूपं ज्योतिः सङ्गच्छताम् ॥ ९ ॥

मयीदमिन्द्रं इन्द्रियं दधात्वस्मान् रायो मघवानः
सचन्ताम् । अस्माकं सन्त्वाशिषः सत्या नः सन्त्वा-
शिषः । उपहृता पृथिवी मातोऽ मां पृथिवी माता
हयताम् । अग्निराग्नीध्रान् स्वाहा ॥ १० ॥

यजमानो जपति “मयीदमिन्द्रः” । मयि इदम् इन्द्रः
इन्द्रियं वीर्यम् । आधातु स्थापयतु । किञ्च “अस्मान् । रायः”
धनानि “मघवानः” मघं धनं विद्यते येषां ते मघवानः धनिनः
“सचन्ताम्” सेवन्ताम् । पचसेवने । एतदुक्तं भवति धनानि धनि-
नश्चास्मान् सेवन्ताम् । किञ्च अस्माकं सन्त्वाशिषः “सत्या” अ-
वितथाः “नः” अस्माकं भवन्तु आशिषः । अग्नीन् प्राश्नाति ।
“उपहृता” अभ्यनुज्ञाता “पृथिवीमाता” जगतो निर्मात्री ।
“उपमां पृथिवी माता हयताम्” । अभ्यनुजानातु मां पृथिवी
माता भक्षणाय । अहं तु अग्निः स्म भक्षयामि ॥ १० ॥

का० (३, ४, २१) आशासने मयोदमिति यजमानो जपतीति । प्रधानयागानन्तरं पुरोडाशशेषप्राशनसमये होतरि आशिष प्रयु-
ज्जाने सति यजमानो जपति । इन्द्रः परमेश्वर इन्द्रमिन्द्रियं मयि द-
धातु । इदम् अस्मदपेक्षितम् इन्द्रियं वीर्यं मयि यजमाने स्थापय-
तु । किञ्च रायो धनानि दैवमानुषभेदेन द्विविधानि मघवानः धन-
वन्तश्चास्मान् यजमानान् सचन्तां सेवन्ताम् । सच सेवने । किञ्च
अस्माकं यजमानानामाविशोऽभीष्टार्थस्याशंसनानि सन्तु विद्यन्ताम्
किञ्च नोऽस्माकमाशिषः पूर्वोक्ताः सत्या अवितथाः सन्तु । मघमिति
धननाम (निघ० २, १०,) तद्विद्यते येषां ते मघवानः । अस्यर्थे वन्प्र-
त्ययः । का० (३, ४, १८ १९, २०) एकैकमाहरति द्यावापृथिव्योरुपह्वाने
ऽग्नीध्रे षड्वचनम् । प्राश्नात्युपह्वता पृथिवीतीति ॥ यत्र होता द्या-
वापृथिव्योरुपह्वानं करोति तदोभयोः पुरोडाशयोरैकैकमशं षड्वच्चे
षड्वच्चे कृत्वाग्नीध्रे ददाति स चापह्वतेति मन्त्रेण तन् प्राश्नातीति सू-
त्रार्थः ॥ उपह्वता येय पृथिवी दृश्यते सा जगतो माता निर्मात्री मयो-
पह्वता अभ्यनुज्ञाता सा च पृथिवी माता मातृत्वेनास्माभिर्भाविता
सती मामुपह्वयतामनुजानातु हविःशेषभक्षणायाज्ञां ददातु । अह
चाग्नीध्रान् । अग्नीध्रे इदं कर्माग्नीध्रे तस्माद्धेतोरग्निः सन् न भाग
प्राश्नामीति शेषः । स्वाहा सुहुतमस्तु जाटरेऽग्नौ ॥ १० ॥

उपह्वतो द्यौष्पितोऽप मां द्यौष्पिता ह्वयतामग्निरा-
ग्नीध्रात् स्वाहा । दे वस्य त्वा सवितुः प्रसवेऽश्विनो-
र्बाहुभ्यां पूष्णो हस्ताभ्याम् । प्रतिगृह्णामि । अग्नेष्टवा-
स्येन प्राश्नामि ॥ ११ ॥

अग्नीत् द्वितीयं प्राश्नाति । “उपह्वतो द्यौः पिता” अभ्य-
नुज्ञातो द्यौः पिता पाता । “उपमां द्यौः पिताह्वयताम्” ।
उपह्वयताम् अभ्यनुजानातु मां द्यौः पिता पाता । अहं
तु “अग्निः” आग्नीध्रादिति समानम् । इत उत्तरं ब्रह्मत्वं
प्रतिष्ठान्तं वृहस्पतिराग्निरसोऽपश्यत् । प्राशित्रं गृह्णाति “देव-
स्यत्वेति” व्याख्यातम् । प्रति गृह्णामीत्युत्तमः पुरुषः । प्राश्ना-

ति । “अग्नेस्त्वास्येन” । अग्नेः संबन्धना आस्येन मुखेन त्वां प्राशित्रं प्राश्नामि भक्षयामि ॥ ११ ॥

द्वितीय प्राश्नाति । एवं द्यौः पिता जगत्पालक उपह्वयतामि-
त्यादि समानार्थम् । देवस्य त्वा । इतः प्रभृति औ प्रतिष्ठेत्यन्तं
(ख० १३) ब्रह्मत्वम् । तस्याङ्गिरसो बृहस्पतिर्ऋषि का० [२, २,
१६] देवस्य त्वेति प्रतिगृह्णातीति ॥ ब्रह्मा देवस्य त्वेति प्राशित्रं
गृह्णाति । मन्त्रो व्याख्यातः । प्रतिगृह्णामि स्त्रीकरोमीति शेषः । का०
[२, २, १८] अग्नेष्टेति प्राश्नानि दन्तैरनुपस्पृशामिति । हे प्राशित्र !
अग्नेः आस्येन बहिर्देवताया मुखेन त्वा त्वां प्राश्नामि भक्षयामि ॥ ११ ॥

ए तं ते देव सवितर्यज्ञं प्राहुर्बृहस्पतये ब्रह्मणे । तेन
यज्ञमव तेन यज्ञपतिं तेन मामव ॥ १२ ॥

समिदामन्त्रितः प्रसौति । “एतं ते देव” । अध्वर्युराह
ब्रह्मन् प्रस्थास्यामीति । एतं यज्ञं ते तव हे “देव” दानादिगु-
णयुक्त सवितः प्रसवितः प्राहुः । एकवचनस्य स्थाने बहुवचन-
म् । प्राह ब्रवीति । “तत्सवितारं प्रसवायोपधावतीति” श्रुतिः ।
किञ्च “बृहस्पतये ब्रह्मणे” प्राह बृहस्पतिर्वै देवानां ब्रह्मा तद-
धिष्ठिन् एवायं मानुषो ब्रह्मत्वं करोति “तेन यज्ञमव” । तेन हे
तुना यज्ञम् । अत्र पालय । तेन च “यज्ञपतिं यजमानं च पा-
लय । तेन च “माम्” अत्र पालय ॥ १२ ॥

का० [२, २, २१] एतं त इति समिदामन्त्रितः प्रसौतीति ।
समिधमाधातुमनुज्ञाप्रदानाय बोधितो ब्रह्मा मन्त्रेणानुजानीयात् ।
एत त इत्यादि ओम्प्रतिष्ठेत्यन्तो मन्त्रः । हे देव ! दानादिगुणयुक्त !
हे सवित ! प्रसवितः ! एतं यज्ञमिदानीं क्रियमाणमिमं मत्तं ते
तुभ्यं त्वदर्थं प्राहुर्यजमानाः कथयन्ति अनुज्ञापयन्तीत्यर्थः । किञ्च
त्वया प्रेरितो देवानां यज्ञे यो ब्रह्मा तस्मै ब्रह्मणे बृहस्पतये च प्रा-
हुः । बृहस्पतिर्वै देवानां ब्रह्मा । तदधिष्ठित एवायं मानुषो ब्रह्मत्वं
करोति । किञ्च । तेन हेतुना त्वदीयत्वेन यज्ञमव रक्ष । तथा तेनै

व हेतुना यज्ञपतिं यजमानं चाव रक्ष । तथा तेनैव हेतुना मां ब्रह्मा-
णमव पालय ॥ १२ ॥

मनो जूतिर्जुषतामाज्यस्य बृहस्पतिं यज्ञमिमं तनो-
तु । अरिष्टं यज्ञसमिमं दधातु विश्वे देवास इह मा-
दयन्तामोऽम्प्रतिष्ठ ॥ १३ ॥

किञ्च “मनोजूतिर्जुषतामाज्यस्य” मनो जुषताम् । सेवता
म् । अज्यस्य स्वयंशम् । कथंभूतं मनः जूतिः । जवतेर्गेतिक-
र्मणो जूतिः । अतीतानागतवर्तमानेषु कालेषु पदार्थेषु यद्वन्तु ग-
च्छति । “किञ्च बृहस्पतिर्यज्ञमिमं तनोतु” विस्तारयतु “अरि-
ष्टं यज्ञसमिमं दधातु” । रिषतिर्हिसार्थः । अरिष्टमविनष्टं
यज्ञमिमं कृत्वा दधातु । इडाभक्षणेन हि यज्ञोविच्छिन्नः इत्यत
एवमुच्यते । किञ्च “विश्वेदेवासः” देवा एव देवासः । ‘आ-
ज्जसेरमुक्’ सर्वे देवा इह कर्मणि मादयन्ताम् । मदी हर्षे । ह-
र्षं कुर्वन्तु । स्वार्थिको णिच् । अवतेराप्नोतेर्वा । ओंकारः इहा
भ्युपगमार्थः । “प्रतिष्ठ” प्रकर्षेण तिष्ठ ॥ १३ ॥

किञ्च । मनो आज्यस्य जुषताम् । कर्मणि षष्ठी । मनः घृतं सेव
ताम् । हे सवितः ! त्वदीयं चित्तं यज्ञसम्बन्धिन्याज्ये स्थापयेत्य-
र्थः । किम्भूतं मनः । जूतिः । जवतेर्गेतिकर्मणो जूतिरिति क्तिन्प्र-
त्ययान्तो निपातः । स्त्रीत्वं छान्दसम् । अतीतानागतवर्तमानका-
लगतपदार्थेषु गमनशीलं हि मनः । जवते शीघ्रं गच्छतीति जूति ।
किञ्च बृहस्पतिरिमं यज्ञं तनोतु विस्तारयतु । ब्रह्मत्वात् । तत इमं
यज्ञमरिष्टं हिंसाराहितं कृत्वा सन्दधातु । इडाभक्षणेन हि मध्ये य-
ज्ञो विच्छिन्न इत्येवमुच्यते । किञ्च विश्वे देवासः सर्वे देवा इह
यज्ञकर्मणि मादयन्ताम् । मद तृप्तौ चुरादिः । तृप्यन्ताम् । एव प्रा-
र्थितः सविता देवः ओम्प्रतिष्ठेत्यनुज्ञां प्रयच्छतु । ओमित्यङ्गीकारा-
र्थः । तथास्तु । प्रतिष्ठ प्रयाणं कुरु । समिदाधानकाले यजमान
स्याभिप्रेतं प्रयाणमवगम्य सविता देवोऽङ्गीकृत्य प्रयाणे प्रेरय-
तीत्यर्थः ॥ १३ ॥

एषा ते अग्नेसमिन्तया वर्धं स्वचाचं प्यायस्व ।
वृद्धिपीमहि च वयमा च प्यासिपीमहि । अग्ने वाज-
जिद्वाजं त्वा समृवांसं वाज्जितुःसम्मार्जिम ॥ १४ ॥

“एषा ते अग्ने” इतः प्रभृति प्राकृतमार्षम् । अग्नेयी अ-
नुष्टुप् समिदनुमन्त्रणे विनिपुक्ता । हे भगवन्नग्ने एषा ते तव
“समिन्धनम्” । “तया” समिधा “वर्द्धस्व च आचप्यायस्व” ।
चकारो भिन्नक्रमः । आप्यायस्व च । वर्द्धमानाप्यायने समि-
धा कुर्वित्यर्थः । किञ्च त्वत्प्रसादादयं “वृद्धिपीमहि” । पुत्रप-
द्वादिभिः । “आचप्यासिपीमहि” । चकारो भिन्नक्रमः । आ-
प्यासिपीमहि च । प्यायतेर्लिङि मीयुटि उत्तमपुरुषैकवचने एत-
द्रूपम् । तत्र मीयुट्छान्दसोभ्यामः । अग्निं संमार्जिम् । “अग्ने-
वाज्जितुः” । “समृवांसं” सृवन्तमिति विशेषः ॥ १४ ॥

का० (३, ५, २) एषा त इति होतानुमन्त्रयत इति । ब्रह्मत्वं
समाप्तम् । अतः प्राकृतमार्षम् । इयमनुष्टुबन्निदेवत्या । हे अग्ने !
एषा ते तव समित् समिन्धनहेतुः काष्ठविशेषः तया समिधा त्वं
वर्धस्व वृद्धिं गच्छ । आप्यायस्व च । अस्मानपि सर्वतो वृद्धिं प्रा-
पय । तथा च सति त्वन् प्रसादादयं वृद्धिपीमहि वृद्धिं प्राप्नुयाम
प्यासिपीमहि च । अस्मदीयपुत्रपद्वादीन् सर्वतो वृद्धान् करवाम ॥
का० (३, ५, ४) सम्मार्जिं पूर्वावदपरिकामः सकृत्सकृत्समृवांस-
मितीति । पूर्वमग्ने वाज्जिदिति (ख० ७) मन्त्रेण यथेधमसन्नहनै-
रग्नेः सम्मार्गः कृतस्तथात्रापि सम्मार्जिं । तत्र परिक्रम्य त्रिस्त्रिः
कृतः । अत्र तु परिक्रमणं विनैकैकवारमिति विशेष इति सूत्रा-
र्थः । मन्त्रो व्याख्यातः । इयान् विशेषः । हे अग्ने ! त्वां सम्मार्जिम् ।
किम्भूतं त्वां वाजं समृवांसमन्नमुद्दिश्य गतवन्तमन्नं सम्पादितव-
न्तमित्यर्थः । अन्यत् पूर्ववत् ॥ १४ ॥

अग्निषोमं गुरुज्जितिमनूजेषं वाजस्य मा प्रसवेन
प्रोहामि । अग्निषोमौ तमपनुदतां योऽस्मान् ङेष्टि य-

अ वयं द्विष्मो वाजस्यैनं प्रसवेनापोहामि । इन्द्रा-
ग्न्योरुज्जितिमनुज्जेषुं वाजस्य मा प्रसवेन प्रोहामि ।
इन्द्राग्नी तमर्पनुदतां योऽस्मान् द्वेष्टि यश्च वयं द्विष्मो
वाजस्यैनं प्रसवेनापोहामि ॥ १५ ॥

जुहूपभृतौ व्यूहति । तत्र जुहायमानसंस्तवः भग्नीषोमयोः
प्रधानदेवतयोः “उज्जितिमनु” ऊर्ध्वजयनमनु । “उज्जेषम्” ऊर्ध्व
जयेषम् । किञ्च “वाजस्य” अस्य पुरोडाशादेः । “मा” मां “प्र-
सवेन” अभ्यनुज्ञया कारणभूतया प्रोहामि प्रेरयामि । प्रकृत-
त्वादग्नीषोमयोरुज्जितिमनु हविषः प्रसवस्य कारणत्वेन विव-
क्षितत्वात् मायित्यात्मनः कर्मत्वं प्रोहामीतिकर्तृत्वं चोपपद्य-
ते । उपभृतं प्रतीचीं प्रेरयति । “अग्नीषोमौ” प्रधानहविर्भोजौ
“तं” शत्रुम् “अपनुदताम्” । णुद् प्रेरणे । अपगमं नयताम् ।
“योऽस्मान्द्वेष्टि” । द्विष अप्रीतौ । योऽस्माभिर्न प्रीयते “यं च वयं द्वि-
ष्मः” । येन च वयं न प्रीयेमहि । किञ्च एवमग्नीषोमाभ्यामप-
नुद्यमानं शत्रुमन्नस्य “प्रसवेन अपोहामि” अपाञ्चं प्रेरयामि
अथो नयामीत्यर्थः । उत्तरौ मन्त्रौ समानव्याख्यानौ ॥ १५ ॥

का० [३, ५, १७, १८] जुहूपभृतौ व्यूहत्यग्नीषोमयोरिति ।
तत्र जुहं प्रार्चीं प्रेरयति यजमानः । व्यूहनं परस्परविपरीतत्वेना-
पनोदनम् । अग्नीषोमयोरद्वितीयपुरोडाशदेवतयोरुज्जितिमनु अवि-
घ्नेन हविःस्वीकाररूपमुत्कृष्टं जयमनुसृत्याहमुज्जेषमुत्कृष्टं जयं
प्राप्तवानस्मि । वाजस्याश्वस्य पुरोडाशादेः प्रसवेनाभ्यनुज्ञया मां
प्रोहामि मां यजमानं जुहूरूपधारिणं प्रोत्साहयामि । यद्यप्यूहति-
धातुर्वितर्कार्थस्तथाप्युपसर्गवशादुत्साहार्थः । अन्यत् पूर्ववत् ॥
उपभृतं प्रतीचीं प्रेरयति । यः शत्रुरसुरादिस्मादिस्मान् द्वेष्टि
अस्मदीययज्ञविनाशाय द्वेषं करोति । यं च वयं द्विष्मः । यमाल-
स्यादिरूपमस्मदीयानुष्ठानविरोधिनं शत्रुं द्विष्मः विनाशायोद्योगं
कुर्मः । तमुभयविधं शत्रुमग्नीषोमौ देवावपनुदताम् निराकुरुताम् ।

किञ्च । अहमप्येनं द्विविधं शत्रुमुपभृद्भूषं वाजस्य प्रसवेन पुरो-
डाशदेवताया अभ्यनुक्षयापोहामि निराकरोमि । उत्तरौ मन्त्रौ दर्श-
देवताविषयो समानार्थौ ॥ १५ ॥

वसुभ्यस्त्वा । रुद्रेभ्यस्त्वा । आदित्येभ्यस्त्वा । स-
ञ्जानाथां ह्यावापृथिवी । मित्रावरुणौ त्वा वृष्ट्यावता-
म् । व्यन्तु वयोऽक्तः रिहाणाः । मरुतां पृषतीर्गच्छ
वशा पृदिर्न भूत्वा दिवं गच्छ ततो नो वृष्टिमावह ।
चक्षुष्पा अग्नेऽमि चक्षुमं पाहि ॥ १६ ॥

परिधीननक्ति अन्वयः । “वसुभ्यस्त्वा” परिधिरुच्यते ।
“वसुभ्यो” र्थाय “त्वा” मनज्मि । “रुद्रेभ्यो” र्थाय त्वामनज्मि
“आदित्येभ्यो” र्थाय त्वामनज्मि । एतदुक्तं भवति । इत्थं भूता
यूयं येन युष्मदभ्यजनेन सवनदेवतानां तृप्तिः । प्रस्तरमाद-
त्ते । “संजानाथाम्” । हेद्यावापृथिव्यां युवां संजानाथा-
म् । अवगतार्थे भवतं युवाभ्यां वृष्टिर्दातव्येति । किञ्च “मि-
त्रावरुणौ वां वृष्ट्यावताम्” । वायुर्वै वर्षस्येष्टे स चाध्या-
त्मम् । प्राणोदानभूतौ मित्रावरुणशब्दाभ्यामुच्यते । तद्यो-
यं वायुरन्यात्मगतः स प्रस्तररूपापन्नं यजमानं त्वां वृ-
ष्ट्या अवतु पालयतु । “यजामानोवै प्रस्तर” इति श्रु-
तिः । अनक्ति । “व्यन्तुवय” इति । छन्दांस्यभिधीय-
न्ते गायत्र्यादीनि । वेतिर्गत्यर्थः । व्यन्तु गच्छन्तु । वयोरू-
पाणि छन्दांसि प्रस्तरमादायेतिशेषः । “अक्त” द्रुतमेव प्र-
स्तरं “रिहाणाः” लिहाना आस्वादयन्तः । नीचैर्हरति । “मरुतां
पृषतीः” । वृहती प्रस्तरदेवत्या चतुर्थः पाद आग्नेयः । आहु-
तिपरिणामं त्रिभिः पादैराह । अन्तरिक्षस्थाना मरुतः तेषामा-
दिष्टोपयोजनं पृषत्यो गात्रो वाहनं मरुतां सम्बन्धिनीः पृषतीर्ग-

च्छ । ततः अन्तरिक्षं तर्पयित्वा । वशा त्वं पृथ्वीभूत्वा दिवं ग-
च्छ । “इयं वै वशा पृथ्वीर्यदिदमस्यां” मूलं चामूलञ्चानाद्यं प्र-
तिष्ठितं तेनेयं वशा पृथ्वीरिति श्रुतिः । पृथिवीसम्बन्धिभिर्भो-
गैर्धुलोकं तर्पयित्वा, इत्युक्तं भवति । “ततो नो वृष्टिमावह” ।
ततस्तस्मात् धुलोकात् नः अस्माकं वृष्टिमावह । वृष्ट्या इमां
पृथिवीं तर्पयेत्यर्थः । आत्मानमुपस्पृशति “चक्षुष्पाः” । हे भगव-
न्मग्ने यतस्त्वं चक्षुष्पा भवासि स्वरसप्रवृत्त्या “अतश्चक्षुर्मे पाहि”
गोपाय ॥ १६ ॥

का० (३, ५, २४) जुह्वा परिधीननंक्ति यथापूर्वं वसुभ्य इति
प्रतिमन्त्रमिति । हे मध्यमपरिधे ! वसुभ्यः वसुदेवताप्रीत्यर्थं त्वा
त्वामनज्मीति शेषः । एवं दक्षिणोत्तरपरिधिमन्त्रौ व्याख्येयौ । प-
रिधित्रयाङ्गेन सवनत्रयदेवताः प्रीयन्ते इति भावः ॥ का० [३, ६,
३] सञ्ज्ञानाथामिति प्रस्तरादानमिति । हे छावापृथिवी ! धुलो-
कभूलोकदेव्यौ । युवां सञ्ज्ञानाथां गृह्यमाणं प्रस्तरं सम्यगवगच्छ-
तम् । किञ्च हे प्रस्तर ! मित्रावरुणौ प्राणापानवायू वृष्ट्या जलव-
र्षणेन त्वा त्वामवतां रक्षताम् । वायुर्वै वर्षस्येष्टे (१, ८, ३, १२)
इत्युक्तत्वाद्दर्षाधीशो वायुः स चाध्यात्मगतः प्राणोदानरूपो मित्रा-
वरुणशब्दाभ्यामुच्यते । स च प्रस्तररूपे यजमानं वृष्ट्यावतु । य
जमानो वै प्रस्तर इति श्रुतेः । (१, ८, १, ४४) ॥ का० (३, ६, ४-७)
अनक्त्येन व्यन्तु वय इत्यग्र जुह्वामुपभृति मध्यं मूलमितरस्यामि-
ति । इतरस्यां ध्रुवायाम् ॥ वयः पक्षिणः व्यन्तु । वी गतिव्याप्ति-
प्रजनकान्त्यसनखादनेषु । पक्षिरूपापन्नानि गायत्र्यादीनि छन्दां
सि गच्छन्तु । प्रस्तरमादायेति शेषः । किम्भूताः वयः । अक्तं रिहा-
णाः । अक्तं घृतलिमप्रस्तरं लिहानाः आस्वादयन्तः । रलयोरैक्य
म् ॥ का० (३, ६, ८) मरुतामिति नीचैर्हृत्वा तृणमादायानुप्रहर-
तीति । एकं तृणं प्रस्तरात् पृथक्कृत्य प्रस्तरं नीचैर्हृत्वाग्नौ प्रक्षिपे-
दिति सूत्रार्थः । मरुतामिति प्रस्तरदेवत्या बृहती कपिदृष्टा चतुर्थः
पाद आग्नेयः । हे प्रस्तर ! त्वं मरुतां पृषतीर्गच्छ मरुन्नामकानां
सम्बन्धिनीः पृषतीर्वाहनरूपा अश्वाश्चित्रवर्णा गच्छ प्राप्नुहि ।

वायुवाहनवद्वेगेन गच्छेत्यर्थः । अन्तरिक्षं गच्छेत्यर्थः । वशा पृश्नि-
भूत्वा । वशा स्वाधीना पृश्निरल्पतनुर्गौर्भूत्वा दिवं गच्छ । काम-
धेनुवत्पुत्रिकरी भूत्वा स्वर्गं गच्छेत्यर्थः । ततः स्वर्गप्राप्तेरनन्तरं नो-
ऽस्मदर्थं वृष्टिमावह भूलोके वृष्टिमानय । यद्वा । इयं वै वशा पृ-
श्निर्यदिदमस्यां मूलि चामूलं चास्त्रायं प्रतिष्ठितं तेनेय वशा पृश्नि-
रिति श्रुतेर्वशापृश्निशब्देन भूमिरुच्यते (१, ८, ३, १५) । वशा पृ-
श्निर्भूत्वा पृथिवी भूत्वा दिवं गच्छ पृथिवीसम्बन्धिभागानादाय
द्युलोकं तर्पयेत्यर्थः । हे प्रस्तर ! त्वमन्तरिक्षं गत्वा तत्रस्थान्मरु-
तः सवाहनान् सन्तर्प्य स्वर्गं गत्वा देवांश्च सन्तर्प्य पृथिव्यां वृष्टिं
कुर्वित्याहुतिपरिणामः सूचित इति भावः ॥ का० (३, ६, १५) च
क्षुष्पा इत्यात्मानमालभत इति । हे अग्ने ! त्वं यतश्चक्षुष्पा असि ।
चक्षुः पातीति चक्षुष्पा । ज्वालयान्धकारं निवर्त्य चक्षुःपालको-
ऽसि । अतो मे मम चक्षुः पाहि पालय प्रस्तरप्रहणप्रसक्त चक्षुष्य
उपद्रवं परिहरेत्यर्थः ॥ १६ ॥

यं परिधिं पर्यधत्था अग्ने देव पृणिभिर्गुह्यमानः ।
तं तं एतमनु जोषम्भराम्येष नेत्त्वदपचेतयानै । अग्नेः
प्रियं पाथोऽपी' तम् ॥ १७ ॥

परिधीननुहरति “यं परिधिम्” । त्रिष्टुब्धविराटरूपा यजुर-
न्ता अग्नेः प्रियमितियजुः । आहवनीयोग्निरभिधीयते । हे
आहवनीय यं परिधिं “पर्यधत्थाः” । परिहितवानसि । “अ-
ग्नेदेव” । “पणेभि” रसुरैः प्रतिपक्षभूतैः “गुह्यमानः” । गुहू संव-
रणे । संप्रियमाणः अवरुह्यमानः । “तन्त एतम्” । तमेतं परि-
धिं ते तव “अनुजोषं भरामि” । अनुरूपसर्गः भिन्नक्रमः । भ-
रामीत्येतेन संबध्यते । ‘ह्यग्रहोर्भश्छन्दसि’ हस्येति हकारस्य-
भकारः । अनुहरामि “जोष” मभिमेतम् । तथाच श्रुतिः ।
“वायुरेवाग्निः तस्माद्यदेवाध्वर्युरुत्तमं कर्म करोति अथेतमेवाप्यै-
तीति” । एतत्सङ्गमात्प्रीतो भवति । “एषनेत्त्वदपचेतयानै” । एष

परिधिः । न इत् नेत् निपातममाहारः परिभवार्थः । त्वत् स्वत्तः सकाशात् अपचेतयातै । आशङ्कायां पञ्चमो लकारः । चिती संज्ञाने । अपचेतयतु । एतदुक्तं भवति । एष परिधिर्मा कथञ्चि-
स्वत्तो वियुक्तः सन् मास्मान्विगतचेतस्कान् कुर्यात् । मास्मान्वि-
मनस्कान् करोतु । इतरावनुसमस्यति । “अग्नेः प्रियम्” । अग्नेः
सम्बन्धि प्रियं “पाथः” पाथ इत्यन्ननाम अभिप्रेतमन्नम् “अपीत-
म्” अपिगच्छतम् ॥ १७ ॥

का० (३, ६, १७) परिधीननुग्रहन्ति यं परिधिपिति प्रथम-
मिति । एकादशिनस्त्रयोऽष्टकश्च विराड् रूपः । प्रथमोऽष्टक । यं
परिधिम् । त्रिष्टुब् विराड् रूपा आग्नेयी यजुरन्ता अग्नेः प्रियमिति
यजुः । देवलट्टा ॥ हे अग्ने देव ! आहवनीय ! पणिभिर्गुणै गु-
ह्यमानः । गुह्य सवरणे सत्रियमाणः सकृद्यमानः सन् त्व य परि-
धि पश्चिमदिशि पथ्यथाः । अमुरापद्रवान्वाग्नाय परिहितवा-
नभि स्थापितवानसि । ते तव जोष प्रिय तमत परिधिमनु मरा-
मि वद्धौ प्रक्षिपामि । अनुर्मिन्नक्रमः । हग्नेर्हस्य भः । एष परिधिः
त्वत् स्वत्तः सकाशात् न । इत् एवार्थे नैव अपचेतयातै । मा अ-
पचेतयतु । त्वत्तोऽपगन्तुं मा जानात्वित्यर्थः । त्वय्येव तिष्ठतु । चि-
ती संज्ञाने णिजन्नालेट् । तस्मान्मनेपद् प्रथमैकाचनं तान्तम् ।
दित आत्मनेपदानामिति तस्वैकार । वंताऽन्यर्थात् लेङ्कारस्य
पार्श्वक पे । लेटोऽडाटावित्याडागम गुणायादेशौ । अपपूर्वः अप-
चेतयातै । अपचेतयतु । एष परिधिस्त्वत्तोऽपगतचित्तो मास्त्व-
त्यर्थः ॥ का० (३, ६, १७) इतरौ च युगपदग्ने प्रियमिति । द-
क्षिणोत्तरौ परिधी युगपत् प्रक्षिपेत् । हे परिधा ! अग्नेः प्रियं पा-
थः युवामपीतमपिगच्छतम् । पाथ इत्यन्ननाम । [निः ने० ६, ७] ।
आहवनीयस्याभिप्रेतमन्नमपिगच्छतम् । अग्नेरन्नत्व भवद्भवां प्रा-
प्यनामिन्यर्थः ॥ १७ ॥

संस्त्वभागा स्तेषा बृहन्तः प्रस्तरेष्टाः परिधेयाश्च
देवाः । इमां वाचमाभि विडवे गृणन्त आसद्यास्मिन्

बर्हिषि मादयध्वम् । स्वाहा वाद् ॥ १८ ॥

जुहूपभृद्वां संस्रवान् जुहोति “संस्रवभागाः” । वैश्वदे-
वी त्रिष्टुप् यजुरन्ता । स्वाहा वाडिति यजुः । संस्रवः भागो येषां
ते संस्रवभागाः विश्वेदेवाः । यद्यपि यूयं संस्रवभागाः “स्थ”
भवथ तथापि “इषा” अन्नेन संस्रवलक्षणेन बृहन्तो महान्तः ।
किञ्च “ये च प्रस्तरेष्ठाः” प्रस्तरस्थायिनः ये च “परिधेयाः”
परिधिभवा देवास्तानुपशब्दं प्रत्यक्षीकृत्य ब्रवीमि “इमां”
मदीयां “वाचम्” । “अभिगृणन्तः” अभिष्टुवन्तः । “विश्वे”
सर्वे “आसद्य” स्थित्वा “अस्मिन्बर्हिषि” “मादयध्वम्” तृप्यध्वम्
मोदयध्वं वा । “स्वाहा” । व्याख्यातम् । “वाद्” वषट्कारः
परोक्षम् ॥ १८ ॥

का० (३, ६, १८) स-स्रवभागा इति स-स्रवान् जुहोतीति
वैश्वदेवी त्रिष्टुप् यजुरन्ता । स्वाहा वाडिति यजुः । सोमशुष्म ऋषिः ।
हे विश्वे देवाः । यूयं संस्रवभागाः स्थ । विलीनमाज्यं संस्रवः । स
एव भागो येषां ते संस्रवभागाः । तथाविधा भवथ । तथा इषा संस्र-
वलक्षणेनोन्नतः बृहन्तो महान्तः स्थ । किञ्च ये प्रस्तरेष्ठाः प्रस्तरे तिष्ठ-
न्तीति प्रस्तरेष्ठाः प्रस्तरस्थायिनः । ये च परिधेयाः परिधिभवाः स-
न्ति । ते विश्वे देवा इमां मदीयां वाचमभिगृणन्तः सर्वत्र वर्णयन्तः ।
अयं यजमानः सम्यग् यजतीत्येवं सर्वेषां देवानां मध्ये कथयन्तो यूय-
मस्मिन् बर्हिषि यज्ञ आसद्योपविश्य मादयध्वं तृप्यध्वं मोदयध्वं वा ।
स्वाहंति वाडिति च शब्दौ हविर्दानार्थौ । सर्वथा दत्तमित्यादरं दर्श-
यितुं शब्दद्वयप्रयोगः । यद्यपि स्वाहाकारेण वा वषट्कारेण वेति
भुतेर्बषट्कारो दानार्थः । तथापि देवानां परोक्षप्रियत्वात् प्रत्यक्षत्वं
परिहाराय वाडिति शब्दः प्रयुक्तः ॥ १८ ॥

घृताचीं स्थो घुर्यां पातः, सुम्ने स्थः सुम्ने मां
धसम् । यज्ञं नमश्च त उषं च यज्ञस्य शिवे सन्निष्ठस्व
स्थिष्ठे मे सन्निष्ठस्व ॥ १९ ॥

‘घृताची’ इति धुरि शुचौ निदधाति । घृतमञ्चति ययोस्ते
घृताच्याविति प्राप्ते घृताची इति पूर्वसवर्णदीर्घादेशः ।
ये युवां घृताञ्चने स्थः । ते ब्रवीमि “धुर्यौ” धुरि भवौ धुर्याव-
नद्वाहौ तौ पातं गोपायतम् । किञ्च “सुम्नेस्थः” सुम्नामिति
सुखनाम । यस्मात्सुखरूपे भवथः तस्मात्सुम्ने सुखे । “मा”
माम् “धत्तम्” स्थापयतम् । “यज्ञ नमश्चते” इति वेदिमालभते
यजमानः । सूर्यः पवमान् कृपिरुद्दालवान् धनान्तवानित्येते
ऋषयोऽस्य यजुषो, यज्ञो देवता । हे यज्ञ नमश्च ते नमोऽस्तु
ते नमस्कारश्चास्तु ते तुभ्यम् । स यदतिरेचयति तन्नमस्कारेण
शमयति । “उपच” उपचयश्च तेऽस्तु । “अथ यदूनं करोत्युप-
चेति तेन तदन्यूनं भवतीति ” श्रुतिः । “यज्ञस्य शिवे संति-
ष्ठस्व” । यद्वै यज्ञस्यान्यूनातिरिक्तं तच्छिवं तेन तदुभयं शम-
यति । “स्विष्टे मे सन्निष्ठस्व” । साधु इष्टं स्विष्टं तस्मिन् मे
मम सन्तिष्ठस्व समाप्तिं याहि ॥ १९ ॥

का० [३, ६, १९] घृताची इति धुरि निदधातीति । जुहूपभू-
तौ शकटधुरि निदध्यात् । हे जुहूपभूतौ ! युवां घृताची स्थः । घृ-
तमञ्चतः प्राप्नुत इति घृताच्या । पूर्वसवर्णदीर्घः ! तथाविधे यु-
वां धुर्यावनद्वाहौ पातं रक्षतं धुरं वहतस्तौ धुर्यौ किञ्च युवां सु-
म्ने सुखरूपे स्य भवथ तस्मान् सुम्ने सुखे मा मां धत्त स्थापयत-
म् ॥ का० (३, ६, २१) यज्ञ ! नमश्च त इति वेदिमालभत इति ।
अस्य मन्त्रस्य सूर्यः पवमान् कृपिरुद्दालवान् धनान्तवानिति पञ्च
ऋषयः । यज्ञा देवता । हे यज्ञ । ते तुभ्यं नमः अस्तु उप उपचवो
वृद्धिश्च तेऽस्तु । चकारावन्यान्यसमुच्चयार्थौ । नम उपशब्दाभ्यां
यज्ञस्य यदतिरिक्तं यच्च न्यूनं जातं तत् पूर्णं जायते । तथा च श्रु-
तिः । स यदतिरेचयति तन्नमस्कारेण शमयति अथ यदूनं करो-
त्युप चेति तेन तदन्यूनं भवतीति । किञ्च ! यज्ञस्य शिवे स-
न्तिष्ठस्व अन्यूनातिरिक्तं यज्ञं कुर्वित्यर्थः । यद्वै यज्ञस्यान्यूनातिरि-

कं तदिदं तेन तदुभय शमयतीति श्रुते । मे मम स्विष्टे सन्ति
पृथ्व । साधु इष्ट स्विष्टम् । शोभने यागे तिष्ठस्व प्राप्ति
कुर्वित्यर्थः ॥ १९ ॥

अग्नेऽदब्धायोऽशीतम पाहि मां दिव्योः । पाहि
प्रसित्यै । पाहि दुरिष्ट्यै । पाहि दुरभ्यन्त्या आविष नः
पितुं कृणु । सुषदा योनौ स्वाहा वाह । अग्नये संवे
शपतये स्वाहा । सरस्वत्यै यशोभगिन्यै स्वाहा ॥२०॥

स्तुक् स्तुवं प्रतिगृह्णाति । “अग्नेऽदब्धायो” । गार्हपत्योऽ-
ग्निमुच्यते । हे भगवन्नग्ने अदब्धायो दध्नोतिर्हिंसाकर्मा । आ-
युनितिमतुष्यनाम । अदब्धः अनवग्वण्डित आयुर्मनुष्यो यज-
मानो यज्य स तथांक्तः । तस्य संबोधनम् अदब्धायो । यद्वा
अग्निरेव अनवग्वण्डितायुः । अस्मिन् पक्षे छान्दसी पुंलिङ्गता ।
“अशीतम” अश भोजने । अशू व्याप्तौ । एतौ धातू सन्दिग्धे ।
अशीतम अतिशयेन भोक्तः । अतिशयेन व्यापक । अशीतमे-
ति दीर्घत्वं छान्दसम् । एवं स्तुत्वा याचते । “पाहि मा दि-
व्योः” । दिगुनिति वज्रनाम । गोपाय मां दिद्युतः । “पाहि
प्रसित्यै” प्रसितिः प्रमयनात्तन्तुर्वा जालं वा । पाहि मां बन्ध-
नान् । “पाहि दुरिष्ट्यै” । दुर्यागान् पाहि । “पाहि दुरभ्यन्त्यै”
अभेत्यन्ननाम पाहि दुर्भोजनान् । भीत्रार्थानां भयहेतुरिति स-
र्वाश्चतुर्थ्यः पञ्चम्यर्थः । “अविष नः पितुं कृणु” पितुरित्यन्न-
नाम । विपरहितमन्नमरमाकं कुरु । “सुषदा योनौ” । योनि-
रिति गृहनाम । साधु सदने गृहे स्थितानामस्माकमेतद्भवतु ।
“स्वाहा वाहि”ति व्याख्यातम् । दक्षिणाग्नौ जुहोति । “अग्नये-
संवेशपतये” । स्त्रीपुंसयोरभिन्नापपूर्वकमेकत्र शयनं संवेशः ।
तस्य पतिः संवेशपतिः तस्मै । “सरस्वत्यै यशोभगिन्यै” ।

जीवतः प्रशंसा यशः । भगिनीति संबन्धिशब्दः स्वसे-
त्युच्यते ॥ २० ॥

का० (३, ७, १७) स्रुं स्रुवं प्रगृह्णात्यग्नेऽदधायविति । दम्नो-
तिः हिंसाकर्मा (निघ० २, १९, १) । आयुगिति मनुष्यनाम
निघ० २, ३, १७) । अदध्वाऽनुपार्हिसित आयुर्मनुष्यो यजमानो
यस्य सोऽदधायु । अश भोजनोऽश्नाति भुङ्क्ते इत्यशी । यद्वा अश्ल
व्याप्ता अश्नुते व्याप्रांतीत्यशी । अतिगयेनाशी अशीतम् । दीर्घश्छा-
न्दसः । हे अदध्वायो । अहिंसितयजमान ! हे अशीतम् ! भोक्तृ-
म । यद्वा व्यापकतम् ! हे अग्ने गार्हपत्य ! मा मां दिद्योः वज्रात्पा-
हि । शत्रुप्रयुक्ताद्वज्रसमादायुधान्मास्पाहि । दिद्युरिति वज्रनाम
[निघ० २, २०, १] । प्रसित्ये प्रसितेर्वन्धनहेतुभूताज्जालान्मां पा-
हि । प्रसितः प्रसयनात्तन्तुर्वा जालं वेति यास्कः (निरु० ६, १२) ।
दुष्टा इष्टिर्दुरिष्टिः अशास्त्रायां यागः । तस्मान्मां पाहि । दुरघ्नी ।
अदनमघ्नी । दुष्टा अघ्नी दुरघ्नी दुर्भोजनं ततो मां पाहि । चतु-
र्थर्थः पञ्चम्यर्थः । भिक्षार्थानामिति पञ्चमी । किञ्च नोऽस्माकं पि-
तुमन्नमविषं कृणु हविर्धिषरति कुरु । योनिरिति गृहनाम । (नि-
घ० ३, ४) । सुष्टु मयते स्थायते यस्यां सा सुपदा । तस्यां सु-
पदा विभक्तेराकारः । सम्यगवस्थानयोऽये नृहे मां स्थापयेति शेषः ।
यद्वा गृहे स्थितानां नोऽस्माकं पितुमधिप कुरु । स्वाहा वाडिति
पदे व्याख्याते । का० (३, ७, १८) दक्षिणाश्वो जुहोत्यग्नय इति स-
रस्वत्या इति चेति । स्त्रीपुंसयोगमिलापपूर्वकमेकत्र शयनं सवेशः ।
तस्य पत्निर्योऽग्निस्तस्मै स्वाहा हविर्दत्तम् । जीवनं पुरुषस्य प्रशंसा
यशः तस्य यशसो भगिनी वागरूपा सरस्वती तस्यै हविर्दत्तम् ॥२०॥

वेदोऽग्नि येन त्वं देव वेद देवेभ्यो वेदोऽभवस्तेन
मह्यं वेदो भूयाः । देवा गातुविदो गातुं वित्त्वा गातु-
मित । मनसस्पत इमं देव यज्ञं स्वाहा वाते धाः ॥२१॥

पत्नी वेदं प्रमुञ्चति । “वेदोऽसीति” । विद ज्ञाने । वेदिता
त्वमसि । यो ह्युपग्रहः स सन्निकर्षायज्ञं जानाति । यतस्त्वं

वेदोऽसि अतस्त्वां ब्रवीमि । येन कारणेन त्वं देव वेद “देवे-
भ्यो” देवानामिति विभक्तिव्यत्ययः । “वेदः अभवः” भूतः
तेनैव कारणेन मह्यं मम वेदो भूयाः भवेः । समिष्टयजुर्जुहो-
ति । “देवा गातुविदः” इति । विराडियं विंशदक्षराः । अस्याः
पूर्वेणाद्धेन देवतां व्यवसृजति । हे “देवा गातुविदः” । गातु-
रिति यज्ञनाम । यज्ञविदः । युष्मत्प्रसादात्तथा भवतु यथा आ-
गाभिर्न “गातुं” यज्ञं “विच्वा” विदित्वा । “गातुमिदं” ततोऽ-
र्वाकालं यज्ञमित आगच्छत । यज्ञपरम्परानुच्छिन्नागमना यूयं
भवतेत्यर्थः । एवं देवान् यथापथं विसृज्य अथेदानीं मनसस्पतिमाह
हे मनसस्पते” मनसोऽधिपतिश्चन्द्रमाः हे चन्द्रमः इमं यज्ञं देव “वा-
ते धाः” धारय । वाते हि यज्ञोऽवतिष्ठते । तथाच श्रुतिः । वायुरे-
वामिस्तस्माद्यद्देवाध्वयुर्ह्युत्तमं कर्म करोन्यर्थतमेवाप्येतीति ॥२१॥

का० [३, ८, १] पत्नी वेदं प्रमुञ्चति वेदोऽस्मीति । हे कुश-
मुष्टिनिर्मित पदार्थ ! त्वं वेदोऽसि । ऋगाद्यात्मकोऽसि । यद्वा वेत्तीति
वेदः ज्ञातासि । हे देव ! द्योतनात्मक वेद ! हे वेद ! येन कारणेन
त्वं देवेभ्यः । पृष्ठार्थे चतुर्थी । देवानां वेदोऽभवः ज्ञापकोऽभूः
तेन कारणेन मह्यं मम वेदो भूयाः ज्ञापको भव ॥ का० (३, ८, ४)
समिष्टयजुर्जुहोति देवा गातुविद इतीति । इयं विराट्छन्दस्का
वातदेवत्या मनसस्पतिदृष्टा ऋक । अस्याः पूर्वार्धेन देवता विसृ-
जति । गै शब्दे । गीयते नानाविधैर्वैदिकशब्दैः प्रतिपाद्यते इति गा-
तुर्थज्ञः तं विदन्ति जानन्तीति गातुविदः । हे गातुविदः ! यज्ञवेत्तारो
देवाः । गातुं विच्वा विदित्वा । विदं ज्ञाने । अस्मदीयो यज्ञः प्र-
वृत्त इति ज्ञात्वा । गातुमिदं यज्ञं प्रत्यागच्छत ! यद्वा गातु-
र्गन्तव्यो मार्गः तं गच्छत । अस्मदीययज्ञेन तुष्टाः सन्तः स्वमार्गं
गच्छत । एव देवान् विसृज्य चन्द्रं प्रत्याह । हे मनसस्पते । मनो-
ऽधिपश्चन्द्रः । यद्वा देवान् यष्टुं मनसः प्रवर्त्तकः परमेश्वरः । तं
प्रत्युच्यते । हे मनसस्पते ! परमेश्वर ! हे देव ! इममनुष्ठितं यज्ञं
स्वाहा त्वद्धस्ते ददामि । त्वं च तं यज्ञं वाते वायुरूपे देवे धाः

स्थापय । वाते हि यत्नोऽवतिष्ठते । तदुक्तं श्रुत्या । वायुरेवाग्निस्त-
स्माद्यदेवाध्वर्युरुत्तमं कर्म करोत्यथैतमेवाप्येतीति ॥ २१ ॥

सम्बर्हिरङ्क्ताः हविषा घृतेन समादित्यैर्वसुभिः
समरुद्भिः । समिन्द्रो विश्वदेवोभिरङ्क्तां दिव्यं नभो
गच्छतु यत् स्वाहा ॥ २२ ॥

बर्हिर्जुहोति । “संबर्हिरङ्काम्” । बर्हिर्देवत्या विराड्भूपा
त्रिष्टुप् । संबर्हिरङ्काम् । अञ्जू व्यक्तिप्रक्षणकान्तिगतिषु । ब-
र्हिरिति द्वितीया । समङ्कां बर्हिः, क, इन्द्र इत्युपरिष्ठात् श्रूयते
स इहाभिसम्बध्यते । इन्द्रः समङ्कां बर्हिः । केन “हविषा घृ-
तेन” कैः सहितः समङ्कान् । “आदित्यैर्वसुभिर्मरुद्भिः विश्वै-
र्देवैः” सहित इन्द्रो बर्हिः समङ्काम् । तच्चाक्तं सत् दिव्यं न-
भो गच्छतु । यदिव्यं दिवि भवं नभः । नभ इत्यादित्यना-
म । आदित्यलक्षणं ज्योतिस्तद्गच्छतु ॥ २२ ॥

का० (३, ८, ५) बर्हिः सम्बर्हिरिति । बर्हिर्जुहोति । इयमृ-
क् त्रिष्टुप् विराड्भूपा बर्हिर्देवत्या । इन्द्रो हविषा हविःसंस्कार-
युक्तेन घृतेन बर्हिः दध्ने समङ्काम् । सम्यगञ्जनोपेतं करोतु स चे-
न्द्रः केवलो न । किन्तु आदित्यैर्वसुभिर्मरुद्भिः विश्वदेवोभिरिविध्वनाम-
कैश्च गणदेवैः सहितः समङ्काम् । समित्यस्योपसर्गस्यावृत्त्या अङ्का-
मित्यस्य क्रियापदस्याप्यावृत्तिर्बोद्धव्या । वस्वादिसहितेनेन्द्रेण स-
मङ्कां तद् बर्हिर्यदिव्यं नभो आदित्यलक्षणं ज्योतिः तद् गच्छतु आ-
दित्य प्राप्नोतु । स्वाहा इदं बर्हिर्देवोद्देशेन वृत्तम् । नभः इत्यादि-
त्यनामसु (निघ० १, ४) पठितं । दिवि भवं दिव्यम् ॥ २२ ॥

कस्त्वा विमुञ्चति स त्वा विमुञ्चति कस्मै त्वा
विमुञ्चति तस्मै त्वा विमुञ्चति । पोषाय ॥ रक्षसां
भागोऽसि ॥ २३ ॥

वेद्यां प्रणीतां निनयति । “कस्त्वाविमुञ्चति” व्याख्यात-

म् । अयं तु विशेषः । तत्र यज्ञं युनक्ति इह तु विमुञ्चति । “पोषाय” यजमानस्य पोषाय निनयामीति शेषः । कणानपास्यति । “रक्षसा भागोऽसी”ति । निगदव्याख्यातम् ॥ २३ ॥

का० (३, ८, ६) वेद्यां प्रणीता निनयति परीत्य कस्त्वेति । व्याख्यातः [अध्या० १, ६) मन्त्रः प्रजापतिदेवतः तत्र यज्ञयोगे नियुक्तः अत्र तु यज्ञविमोके । पोषाय यजमान पुत्रादिभिः पोषयितुं त्वां निनयामीति शेषः । यज्ञं प्रयुज्याविमोके यजमानम्याप्रतिष्ठापत्तेर्विमोकः कार्यः । यो वै यज्ञं प्रयुज्य न विमुञ्चत्यप्रतिष्ठानो वै स भवतीति श्रुत्यन्तरवचनान् ॥ का० (३, ८, ७) पुण्ड्राङ्कपालेन कणानपास्यत्यधः कृष्णाजिनं रक्षसामिनीति । हे कण समूह ! त्वं रक्षसां भागोऽसि तेषां नीचजातित्वाच्चिकुष्टरूपं भागो युक्तः ॥ २३ ॥

संवर्चसा पयसा सन्तनूभिर्गन्जहि मनसा सः शिवेन । त्वष्टा सुदत्रो विदधातु रायोऽनुमार्दु तन्वो यद्विलिष्टम् ॥ २४ ॥

इत उत्तरं याजमानं, पूर्णपात्रम्प्रतिगृह्णाति । “संवर्चसेति” त्वाष्ट्री त्रिष्टुप् । समित्युपसर्गः अगन्महीत्याख्यातेन सम्बध्यते । समगन्महि । “ब्रह्मवर्चसा” ब्रह्मवर्चसेन । “पयसा” गोभिः “तनूभिः” भार्यापुत्रादिभिः । “मनसा” च ‘शिवेन’ शान्तेन । यज्ञमुपगच्छतः पुरुषस्य सर्वमवैतदुपैति वर्च आदि अतोऽनेन पुनराप्यायति । किञ्च “त्वष्टा सुदत्रः” कल्याणदानः विदधातु “रायो” धनानि । किञ्च “अनुमार्दु” शुन्ध्यतु “तन्वः” शरीरस्य “यद्विलिष्टम्” विलिष्टम् ॥ २४ ॥

त्वष्टृदेवत्या त्रिष्टुप् । इतः परं याजमानम् ॥ का० (३, ८, ८, -१०) पूर्णपात्रं निनयति परीत्य सन्नतं यजमानोऽञ्जलिना प्रतिगृह्णाति संवर्चसेति मुखं विमृष्ट इति । समित्युपसर्गोऽगन्महीत्यनेन सम्बद्धः प्रत्येकम् । वर्चसा ब्रह्मवर्चसेन वयं समगन्महि सङ्गता भवामः ।

पयसा क्षीरादिरसेन समगन्महि । तनूभिरनुष्ठानक्षमैः शरीरावय-
वैः यद्वा तनूभिर्भाष्यापुत्रादिभिः समगन्महि । शिवेन शान्तेन
कर्मश्रद्धायुक्तेन मनसा समगन्महि । यज्ञमुपगच्छतो नरस्य वर्च-
साद्युपैति तदनेन पुनराप्याययति । किञ्च सुदत्र शोभनदानं त्व-
ष्टा राया धनानि विदधानु कर्णेन । तन्यः शरीरस्य मदीयस्य य-
त् विलिष्ट विशेषणं न्यूनमङ्गं तदनुमाण्डु । न्यूनत्वपरिहारेणानुक्र-
लं कृत्वा शोधयतु । धनस्य शरीरस्य पुष्टिं कर्णेनित्यर्थः । सुष्टु
ददातीति सुदत्रः । सुपूर्वङ्गमतेः घृन् । सार्ववातुभ्य इति घृन् ।
बाहुलक्याद्भस्वः ॥ २४ ॥

दिवि विष्णुर्व्यक्रःस्तु जागतेन छन्दसा ततो
निर्भक्तो योऽस्मान् द्वेष्टि यश्च वयं द्विष्मः । अन्तरिक्षे
विष्णुर्व्यक्रःस्तु त्रैलोक्येन छन्दसा ततो निर्भक्तो यो-
ऽस्मान् द्वेष्टि यश्च वयं द्विष्मः । पृथिव्या विष्णुर्व्यक्रः-
स्तु गायत्रेण छन्दसा । ततो निर्भक्तो योऽस्मान्
द्वेष्टि यश्च वयं द्विष्मः । अस्मादन्नात् । अस्यै प्रतिष्ठायै ।
अगन्म स्वः । संज्योतिषाभूमः ॥ २५ ॥

विष्णुक्रमान् क्रवते । “दिवि विष्णुः” शुलोके विष्णुर्य-
ज्ञो मदीयः “व्यक्रःस्तु” विक्रान्तवान् । “जागतेन छन्दसा”
“ततो निर्भक्तः” । ततो शुलोकात् निर्भक्तो निर्गतभागः कृतः ।
“योऽस्मान् द्वेष्टि” हिंसति । “यं च वयं द्विष्मः” द्विष्मः । अ-
नेनोत्तरावपिमन्त्रौ व्याख्यातौ । भागववेक्षते । “अस्मादन्नात्
अस्मात् यज्ञभागात् । निर्भक्त इत्यनुपङ्गः । भूमिमवेक्षते ।
“अस्यै प्रतिष्ठायै” । अस्मा भूमेः प्रतिष्ठायाः निर्भक्त इत्यनु-
पङ्गः । प्राडीक्षते । “अगन्म स्वः” । अनेन कर्मणा अगन्म गताः ।
कम्, स्वर्गं यज्ञं सूर्यं देवान् । स्वर्गव्ययमनेकार्थम् । आहव-
नीयमीक्षते । “संज्योतिषाभूम” समित्येकीभावमाचष्टे आहव-

नीयलक्षणेन ज्योतिषा एकीभूताः ॥ २५ ॥

का० (३, ८, ११) विष्णुकमान् कमते दिवि विष्णुरिति मन्त्र-
मिति । विष्णुपादबुद्ध्या स्वपादस्य भूमौ प्रक्षेपा विष्णुकमाः।विष्णुर्य-
ज्ञपुरुषः । जागतेन छन्दसा जगतीछन्दोरूपेण स्वकीयपादेन दिवि
शुलोके व्यक्तस्त विशेषेण क्रमण कृतवान् । तथा सति ततो शुलो-
कान् निर्भक्तो भागरहित कृत्वा निःसारितः । कः । योऽस्मान्द्वेष्टि यं
च वयं द्विष्म।योऽस्मान् दृष्ट्वा न प्रीयते यंच दृष्ट्वा वयं न प्रीयामहे स
द्विविधोऽपि शत्रुर्दिवो निःसारितः । एवमुत्तरावपि विष्णुकममन्त्रौ
व्याख्ययौ ॥ का० [३, ८, १३) अस्मादन्नादिति भागमवेक्षत इति ।
योऽयमभागोऽवेक्ष्यते अस्मादन्नाद्यजमानमागान्निभक्त इति वाक्य
शेषोऽनुवर्त्तनीयः ॥ का० (३, ८, १४) अग्नये प्रतिष्ठाया इति भूमिमि-
ति । अवेक्षत इति चतुर्षु मन्त्रविनियोगेष्वनुवर्त्तते । अग्नये अस्याः
पुरतो दृश्यमानाया प्रतिष्ठाहेतोर्यज्ञियभूमिः निर्भक्त इत्यादि पूर्ववत् ॥
का० (३, ८, १५) अगन्म स्वर्गिति प्रागिति । पूर्वस्यां दिशि स्थितं
स्वः स्वर्गं सूर्यं वा वयमगन्म प्राप्ताः । यज्ञानुष्ठानेन । का० [३, ८,
१६] संज्यातिपेत्याहवनीयमिति । ज्योतिषाहवनीयलक्षणेन वयं
समभूम सङ्गता अभूम ॥ २५ ॥

स्वयम्भूरसि श्रेष्ठो रश्मिर्वर्चोदा असि वर्चो मे
देहि । सूर्यस्यावृत्तमन्वावर्त्ते ॥ २६ ॥

सूर्यमुदीक्षते । “स्वयंभूरसि” । अकृतकस्त्वं भवसि ।
“श्रेष्ठः” प्रशस्ततमः “रश्मिः” । सप्त रश्मय आदित्यस्य तत्र
चतसृषु दिक्षु चत्वारो रश्मयः । एकोऽधस्तादेक उपरिष्ठात् ।
मण्डलशरीराहंमानी हिरण्यगर्भाख्यः पुरुषः सप्तमः श्रेष्ठोरस्मि-
रिति । तथाच श्रुतिः । “अथ यत्परं भाः प्रजापतिर्वा स
स्वर्गो वा लोक” इति । यस्त्वं स्वयंभूरसि श्रेष्ठश्च रश्मिस्तं
त्वां ब्रवीमि । “वर्चोदा आसि” । ब्रह्मवर्चमस्य स्वरमेनैव स्व-
भावेनैव दातासि, अतो वर्चोमे मह्यं “देहि” । आवर्त्तते ।

“सूर्यस्यावृत्तम्” । आवर्त्तनमावृत् । सूर्यस्यावर्त्तन“मनु”
अहम् “आवर्त्ते” । “तदेतां गतिमेतां प्रतिष्ठां गन्वैतस्यैवावृ-
त्तमनु आवर्त्तते” इति श्रुतिः ॥ २६ ॥

का० (३, ८, १७) स्वयम्भूरिति सूर्यमिति । हे सूर्य ! त्वं
स्वयम्भूरकृतकः स्वयसिद्धोऽसि । ध्रेष्टो प्रशस्यतमो रश्मिः म-
ण्डलशरीराभिमानी हिरण्यगर्भाख्योऽसि । सूर्यस्य सप्त रश्मयः स-
न्ति । चतुर्दिशु चत्वारः । एक उपर्य्येकोऽधस्तात् सप्तमो मण्डला-
भिमानी हिरण्यगर्भः पुरुषः स श्रेष्ठः स त्वमसि । यतस्त्वं वर्चोदा
असि तेजसो दातासि अतो मे वर्चः ब्रह्मवर्चसं देहि ॥ (३, ८, १९)
सूर्यस्येत्यावर्त्तने प्रदक्षिणामिति । आवर्त्तनमावृत् । सूर्यस्य सम्ब-
न्धिनीमावृत्तमावर्त्तनमनुगत्याहमपि आवर्त्ते प्रादक्षिण्येन वर्त्तनं
करोमि ॥ २६ ॥

अग्नें गृहपते सुगृहपतिस्त्वंयाग्नेऽहं गृहपतिना
भूयासः सुगृहपतिस्त्वं मयाग्ने गृहपतिना भूयाः ।
अस्थूरिणौ गार्हपत्यानि सन्तु शतं हिमाः । सूर्य-
स्यावृत्तमन्वावर्त्ते ॥ २७ ॥

गार्हपत्यमुपतिष्ठते । “अग्ने गृहपते” हे भगवन्अग्ने गृहप-
ते “सुगृहपतिः शोभनो गृहपतिः अहं त्वया गृहपतिना गृहाणां
पालयित्रा भूयासं भवेयम् । किञ्च “सुगृहपतिस्त्वं मया अग्ने”
“सहायेन गृहपतिना भूयाः” भवेः । एवमनेन प्रकारेण ।
“अस्थूरिणौ गार्हपत्यानि सन्तु” । अन्यतरतो युक्तं शकटं स्थू-
रीत्युच्यते । तच्चतः प्रतिपिध्यते अस्थूरीति । लुप्तोपमञ्चैतत् ।
यथा उभयतो युक्तं शकटम्, एवं नौ आवयोः “गार्हपत्यानि”
गृहपतिसंयुक्तानि कर्माणि “सन्तु” । “शतं हिमाः” शतं
वर्षाणि । अथावर्त्तते । “सूर्यस्यावृत्तमन्वावर्त्ते” इति । व्या-
ख्यातम् ॥ २७ ॥

का० (३, ८, २१) गार्हपत्यमुपनिष्ठनेऽग्नेगृहपत इति । हे गृह-
पते ! अस्मदीयगृहस्म पालक ! हे अग्ने ! त्वया गृहपतिना गृहपा-
लकेन कृत्वा त्वनप्रसादनेत्यर्थः । अहं सुगृहपतिः शोभनो गृहप-
तिः भूयास भवयम । तथा हे अग्ने ! त्वमाप मया गृहपतिना मदी-
यसेवयत्यर्थः । सुगृहपतिः शोभनो गृहपालको भूयाः भव । अत्रे
पदभ्यावृत्तिराद्वयार्था । एव स्मि नौ आवयोर्गार्हपत्यानि गृहपतिभ्यां
स्त्रीपुरुषाभ्यां निष्पाद्यानि कर्माणि शत हिमा वर्षाणि शतवर्षप-
र्यन्तमस्थूराय सन्तु । निगन्तरमव्यग्राहेतानि प्रवर्त्तन्ताम् । एकपा
व्यं बलीवर्दयुक्त शकटं स्थूरि न स्थूरि अस्थूरि । लुप्तोपमानस ।
बलीवर्दयुक्त शकटं यथा निगन्तरम् अव्यग्रहित प्रसरति तथास्माकं
गार्हपत्यानि सन्तु । गृहपतिना सयुक्ते ज्य इति ज्यप्रत्यय ॥ का०
(३, ८, २३) सूर्यस्येत्यावर्त्तते प्रदक्षिणमिति व्याख्यातम् ॥ २७ ॥

अग्ने व्रतपते व्रतमचारिषं तदशकं तन्मेऽराधि ।
इदमहं य एवास्मि सोऽस्मि ॥ २८ ॥

व्रतं विसृजते । “अग्ने व्रतपते” हे अग्ने व्रतपते “व्रत”
महम् । अचारिषं” चरितवानस्मि । “तदशकं” शक्तवान-
स्मि । “तन्मे” मम “आराधि” गार्ह फलम् अभिसमृद्धमित्य-
र्थः । द्वितीयो व्रतविसर्गमन्त्रः । “इदमहम्” हे अग्ने त्वत्मा-
क्षिकं व्रतं गृहीत्वा इदं कर्म समाप्य य एव कर्मणः पुरा अहम-
स्मि मनुष्यः स एवास्मि ॥ २८ ॥

का० (३, ८, २९) व्रत विसृजते येनोपेयादिति । व्रतग्रहणे म-
न्त्रद्वयमुक्तं तयोर्मध्ये येन व्रतादानं कृतं प्रथमेन द्वितीयेन वा । अ-
त्रापि तदनुसारेण व्रत विसृजेत् । हे अग्ने ! हे व्रतपते कर्मपालक !
व्रतमचारिष कर्मानुष्ठितवानस्मि तदशक शक्तितवान् । त्वत्प्रसादा-
त्तत्कर्मशक्तोऽभवम् । त्वया च तन्मे मदीय कर्म अराधि साधितम् ।
द्वितीयो मन्त्रः । हे अग्ने ! इदं कर्म समाप्य योऽहं कर्मण पुरा अ-
स्मि स एव मनुष्योऽस्मि ॥ २८ ॥

इति दर्शपूर्णमासोष्टिमन्त्राः समाप्ताः ॥

अग्नये कव्यवाहनाय स्वाहा । सोमाय पितृमते
स्वाहा । अपहता असुरा रक्षांसि वेदिषदः ॥ २९ ॥

अतः परं पिण्डपितृयज्ञिषा मन्त्राः । प्रजापतेरार्षम् ।
अग्नौ जुहोति । “अग्नये कव्यवाहनाय स्वाहा” । कवयः क्रान्त-
दर्शनाः पितरस्तेषां सम्बन्धि हविः कव्यम् । तद्वोदव्यं यस्या-
यमधिकारः स कव्यवाहनः । “सोमाय पितृमते स्वाहा” । पितृ-
मान् पितृसंयुक्तः । वपट्कारेण वा वै स्वाहाकारेण वा देवे-
भ्योऽन्नं प्रदीयत इति लिङ्गादैवावेतौ मन्त्रौ । उल्लिखति । “अ-
पहताः” अपहताः अस्मात् स्थानात् “असुराः रक्षांसि च
वेदिषदः” वेद्यां सीदन्तीति वेदिषदः ॥ २९ ॥

अतः परं पिण्डपितृयज्ञमन्त्रस्तेषां प्रजापतिर्कृषिः ॥

का० [४, १, ७] साग्तण्डुलमपूर्णः श्रपयित्वाभिघार्योद्वास्य
मेक्षणेन जुहोत्यग्नये इति सोमायेति च । कवयः क्रान्तदर्शिनः पि-
तरस्तेषां सम्बन्धि कव्यं हविः । तद्वोदुमधिकारो यस्यास्ति स
कव्यवाहनः । तस्मै अग्नये स्वाहा हविर्दत्तम् । पितृमान् पितृसंयु-
क्तः तस्मै सोमनामकाय देवाय स्वाहा हविर्दत्तम् । स्वाहाकारेण व-
पट्कारेण वा देवेभ्योऽन्नदानश्रुतैर्देवाविमौ मन्त्रौ ॥ का० (४, १,
८) दक्षिणेनोल्लिखत्यपहता इतीति । वेद्यां सीदन्ति वेदिषदः ता-
दृशा असुराः अपहता वेदिसकाशादपगताः । तथा रक्षांसि वेद्या
अपहतानि । असुरत्व रक्षस्त्व चेति जातिविशेषा देवविरोधिनाः ॥ २९ ॥

ये रूपाणि प्रतिमुञ्चमाना असुराः सन्तः स्वधया
चरन्ति । प रापुरां निपुरो ये भरन्त्यग्निष्टान् लोकात्
प्रणुदात्यस्मात् ॥ ३० ॥

उल्लुक्कं परस्तात्करोति ये रूपाणीति । त्रिण्डुवाग्नेयी ।
“ये रूपाणि प्रतिमुञ्चमानाः” । ये पितृरूपाणि आत्मनि
प्रतिमुञ्चमानाः । प्रतिपूर्वो मुञ्चतिर्बन्धने वर्तते । आत्मनि

बध्नन्तः “असुराः सन्तो ”भवन्तः “स्वधया”पितृयेणान्नेन हेतुभूतेन अस्माभिरेतत्स्वादितव्यमिति चरन्ति सञ्चरन्ति । किञ्च “परापुरः” पराक्रान्ताः पुरः परापुरः । शरीराणि महान्तीति “निपुरः” निकृष्टाः पुरो निपुरः । सूक्ष्माणि शरीराणि ये “भरन्ति ये विभ्रति धारयन्ति “अग्निस्तान्” अमुरान् “लोकान्” स्थानान् “प्रणुदाति” प्रणुदतु प्रेरयतु । अस्मात्पितृलोकात् ॥ ३० ॥

का० (४, १, ९) उल्मुक परस्तात्करोति ये रूपाणीति । इयं त्रिष्टुप् कव्यवाहनाग्निदेवत्या । स्वधया पितृकाशेन निमिन्नेन पितृणामन्नमस्माभिर्मक्षणीयमिति हेतोः स्वीयरूपाणि प्रातिमुञ्चमानाः पितृसमानरूपाणि स्वीकुर्वन्तः सन्तो ये असुराः देवविगेधिनश्चरन्ति पितृयज्ञस्थाने प्रसगन्ति । तथा य असुराः परापुरः निपुरश्च भरन्ति । पराक्रान्ताः पुरः परापुरः स्थूलदेहान् । निकृष्टाः पुरः निपुरः सूक्ष्मदेहान् ये धारयन्ति । स्वप्नसुरत्वं प्रच्छादयितुं ये स्थूलसूक्ष्मशरीराणि विभ्रति । अग्निरुल्मुकरूपः । अस्माल्लोकात् पितृयज्ञस्थानात्तानमुगान् प्रणुदाति प्रणुदतु प्रेरयतु प्रकर्षेणापसारयत्वित्यर्थः ॥ ३० ॥

अत्र पितरो मादयध्वं यथाभागमावृषायध्वम् ।
अमीमदन्त पितरो यथाभागमावृषायिषन् ॥ ३१ ॥

उदङ्ङास्ते । “अत्र पितरः” । बृहती । अत्र अस्मिन्बर्हिषि हे पितरः “मादयध्वं” मोदयध्वम् । किञ्च “यथाभागं” यो यस्य भागः तं तथा भागम् । “आवृषायध्वम्” । आङ्पूर्वाद् वृषशब्दात्कर्तुःक्यङ् सलोपश्चेति क्यङ् । वृष इव स्वेच्छया महद्भिर्ग्रसैरेतान् पिण्डानश्रीत । आवृत्त्यामीमदन्तेति जपति । “अमीमदन्त” हर्षं प्राप्तवन्तः पितरो “यथाविभागं” च “आवृषायिषन्” । अशितवन्तः । “यथाभागमाशिषुरित्येवैतदाहेति” श्रुतिः ॥ ३१ ॥

का० (४, १, १३, १४) अत्र पितर इत्युक्तोदङ्ङास्त आ तम-
नादावृत्यामोमदन्तेति जपनीति । आ तमनात् श्वासनिरोधेन ग्ला-
निपर्यन्तमुदङ्मुख आस्त इति सूत्रार्थः । हे पितरः ! यूयमत्रा-
स्मिन् बर्हिषि मादयध्वं हृष्टा भवन । ततो हविषि यथाभागं स्वं
स्वं भागमनतिक्रम्य आवृषाध्वं समन्तादृषवदाचरत । यथा वृषः
स्वाभीष्टं घासं प्राप्य तृप्तिपर्यन्तं स्वीकरोति तद्वत् स्वोक्तुत ।
आत्पूर्वाद् वृषशब्दात्कृत् । क्यङ् सलोपश्चेति क्यङ् ततो लोट् ।
पितरः अमीमदन्त । यान् पितृन् प्रति मादयध्वमित्युक्तं ते पितरा-
ऽमीमदन्त हृष्टा । यथाभागमावृषायिषत स्वं भागमनतिक्रम्य वृषवत्
स्वोच्चक्रुः । लुङि रूपम् । यथाभागमाशिषुरित्येवैतदाहेति श्रुतिः
(२, ४, २, २२) भागं स्वं जश्नुगित्यर्थः ॥ ३१ ॥

नमो वः पितरो रसाय । नमो वः पितरः शो-
षाय । नमो वः पितरो जीवाय । नमो वः पितरः
स्वधायै । नमो वः पितरो घोराय । नमो वः पितरो
मन्यवे नमो वः पितरः पितरो नमो वः । गृहान्नः
पितरो दत्त सतो वः पितरो देष्म । एतद्वः पितरो
वाम् आधत्त ॥ ३२ ॥

नमो व इत्यञ्जलि कर्गोति । पट्कृत्वो नमस्करोति “षट्वा
ऋतवः पितर” इति श्रुतिः । व्याख्यातम् । “नमो वः पितरो
रसाय” हे पितरः वः युष्माकं संबन्धिने रसाय रसभूताय व-
मन्ताय नमः । वसन्ते हि मध्वादयो रसाः सभवन्तीत्यत एवं न-
मस्क्रियते । एवं वक्ष्यमाणा अपि मन्त्रा व्याख्यायाः । “शोषाय”
शोषप्रभावाय ग्रीष्माय नमः । शुष्यन्ति हि ग्रीष्मे ओषधयः ।
“जीवाय” जीवनहेतुभूताय वर्षाभ्यो नमः । “स्वधायै”
स्वधा वै शरत् स्वधा वै पितृणामन्नमिति श्रुतिः । शरदि हि प्रा-
यशोऽन्नानि भवन्ति । “घोराय” विषमाय । विष्मो हि हेमन्तः
प्राणिनां शीतप्रचुरत्वात् । मन्यवे मन्युः क्रोधः । क्रोध इव

हि शिशिर ओषधीर्दहति । “नमो वः पितरः पितरो नमो वः”
अभ्यासे महत्प्रयोजनं समर्थं मन्यन्ते । “गृहान्नः पितरो दत्त” ।
भार्यापुत्रपौत्रादयो गृहा उच्यन्ते । गृहान्नः अस्मभ्यं हे पितरो
दत्त । किञ्च तथा युष्मत्प्रसादादस्माकं भवतु यथा नः गृहे
सतो विद्यमानान् द्रव्यान् “वो” युष्मभ्यं दत्त । सूत्राणि ददा-
ति । “एतद्वः युष्माकं हे पितरो “वासः” परिधानम् ॥ ३२ ॥

का० (४, १, १५) नमो व इत्यञ्जलिं करोतीति । पट्टकृत्वो न-
मस्करोति । षड् वा ऋतवः पितर इति ध्रुनेः रसादिशब्देन वसन्ता-
दिषड्ऋतव उच्यन्ते । ते च पितॄणां स्वरूपभूता अतस्तेभ्यो नमस्क-
रोति । हे पितर ! वो युष्माकं सम्बन्धिने रसाय रसभूताय वस-
न्ताय नमः । यतो मध्वादयो रसा वृश्चेषु जायन्तेऽतो रसशब्देन
वसन्त । युष्मद्रूपाय वसन्ताय नम इत्यर्थः । एवमग्रेतता मन्त्रा
व्याख्येयाः । शोषाय । शुष्यन्त्यौषधयो यत्रेति शोषो ग्रीष्मे । जी-
घ्नहेतुभूताय जलाय वर्षत्वे । स्वधाय । शरदे । स्वधा वै शर-
त् स्वधा वै पितॄणामन्नमिति ध्रुनेः । शरदि हि प्रायशोऽन्नानि भ-
वन्ति । घोराय । विषमाय हेमन्ताय । हेमन्तः शीतप्रचरत्वेन दुःख-
दत्वात् घोरः । मन्यवे । मन्युः क्रोधः । तद्रूपाय । अशिराय । शिशि-
रस्तु क्रोध इवोषधीर्दहति । हे पितर ! एवविध ऋतुरूपेभ्यो वो युष्म-
भ्य नमः हे पितरः ! वो नम इत्यभ्यास आदरातिशयार्थः । हे पि-
तरः ! नोऽस्मभ्यं गृहान् दत्त । भार्यापुत्रपौत्रादयो गृहा । हे पि-
तरः ! वो युष्मभ्यं सतः विद्यमानात् देष्म ददाम । सतो धनाद् यु-
ष्मभ्यमस्माभिर्दातव्यम् । ददतामस्माक कदाचिद् द्रव्यक्षयो मा-
स्त्वित्यर्थः ॥ का० (४, ७, १८) एतद्व इत्युपास्यति सूत्राणि प्रति-
पिण्डमूर्णा दशा वा वयस्युत्तरे यजमानलामानि वेति । हे पितरः !
वो युष्मभ्यमतद्वासः सूत्रमेव परिधानमस्तु ॥ ३२ ॥

आधत्त पितरो गर्भं कुमारं पुष्करस्त्रजम् । यथेह
पुरुषोऽसत् ॥ ३३ ॥

मध्यपिण्डं प्राश्नाति पुत्रकामा । “आधत्त” गायत्री । हे पितरः

आधत्त “गर्भम्” । “कुमारं पुष्करस्रजम्” । स्रक्शब्देन मुण्डमालोच्यते । पुष्करशब्देन पद्मानि । अश्विनौ पुष्करस्रजौ अश्विभ्यां पुत्रोपमानं क्रियते । किञ्च यथा येन प्रकारेण “इह” अस्मिन्नेव ऋतौ “पुरुषः” पूरयिता देवपितृमनुष्याणाम् । “असत्” । भूयात् तथा आधत्तेति सम्बन्धः ॥ ३३ ॥

का० (४, १, २२) आधत्तेति मध्यमं पिण्डं पत्नी प्राश्नाति पुत्रकामेति । गायत्री पितृदेवत्या । हे पितरः ! यथा इहास्मिन्नेव ऋतौ पुरुषः असत्पुरुषः देवपितृमनुष्याणामपेक्षितार्थस्य पूरयिता भूयात् तथा कुमारं गर्भं पुत्ररूपं गर्भं यूयमाधत्त सम्पादयत । किम्भूतं कुमारं येन प्रकारेणेह पुष्करस्रजं पुष्कराणां पद्मानां स्रक् माला ययो-स्तौ पुष्करस्रजौ । अश्विनौ । अश्विनीकुमारौ पुष्करस्रजौ पद्ममालिनौ देवानां भिषजां । तत्तुल्यः कुमारः पुष्करस्रक् तम् । अश्विसाम्य-कथनेन रोगहीनं सुन्दरं च पुत्रमाधत्तेति सूचितम् ॥ ३३ ॥

ऊर्जं वहन्तीरमृतं घृतं पयः कीलालं पशितुम् ।
स्वधा स्थं तर्पयत मे पितृन् ॥ ३४ ॥

इति माध्यन्दिनीयायां वाजसनेयिसंहितायां
द्वितीयोऽध्यायः ॥ २ ॥

अपो निनयति । “ऊर्जं वहन्ती” । अब्देवत्या विराट् । हे आपः यूयम् ऊर्जमन्नं वहन्त्यो नानाविधम् “अमृतं घृतं पयः कीलालम्” । अन्नरसम् । कीले अलं पर्याप्तः समर्थोऽन्नमिष्टं कर्तुं रस इति कीलालः । कीलं बन्धनम् । अलमत्यन्तमन्नस्येति वा कीलालम् । “तस्माद्यावन्मात्रं इवान्नस्य रसः सर्वमन्नमवतीत्यादि” श्रुतिः । “परिच्छुतम्” । सुराम् । “स्वधा स्थ” “स्वधा वै पितृणामन्नमि”ति श्रुतिः । दुधाञ् धारणपोषणयोः । स्वमात्मीयं पितृणां धानं पोषणं स्वधा स्थ । “तर्पयत मे पितृन् । ” स्वधा भवथ ततस्तर्पयत मे पितृन् ॥ ३४ ॥

इति उव्वटकृतौ मन्त्रभाष्ये द्वितीयोऽध्यायः ॥ २ ॥

का० (४, १, १९) ऊर्जमित्यपो निषिञ्चतीति । अब्देवत्या वि-
राट् । हे आपः । यूयं स्वधा स्थ पित्र्यहविःस्वरूपा भवथ । अतो
मे पितृस्तर्पयत । कथम्भूता आपः । परिस्त्रुतं वहन्तीः पुष्पेभ्यो
निःसृत सारं वहन्त्यः । तच्च सारं त्रिविधम् ऊर्जशब्देन घृतशब्दे-
न पयःशब्देन त्रिमिधेयम् तत्रोर्जशब्दोऽन्नगतं स्वादुत्वमभिधत्ते ।
घृतपयसी प्रसिद्धे । तच्च त्रिविधमपि कीदृशममृतं सर्वरोगविना-
शकं मृत्युनाशकं च । नास्ति मृतं यस्मानत् पुनः कीदृशं कीला-
लम् । कील बन्धने । कीलनं कीलो बन्ध । तमलति वारयतीति
कीलालम् । अलं वारणपर्याप्त्योरिति धातुः । सर्वबन्धनिवर्त्तकम् ।
ईदृशस्य त्रिविधस्य सारस्य वहनादपां पितृतर्पकत्वमुपपन्नम् ॥३४॥

श्रीमन्महीधरकृते वेददीपे मनोहरे ।

इधमप्रोक्षादिपितृयान्तो द्वितीयोऽध्याय ईरितः ॥ २ ॥

तृतीयोऽध्यायः ।

समिधाग्निं दुवस्यत घृतैर्वोधयन्मातिथिम् । अ-
स्मिन् हव्या जुहोतन ॥ १ ॥

“समिधाग्निम्” । आधानमन्त्राः । प्रागग्निर्ज्योतिरित्येते-
भ्यः । देवानामार्षं प्रजापतेर्वाग्नेर्वा । आग्नेय्यश्चतस्रो गाय-
त्र्यः । आश्वत्थीस्तिस्रः । समिधो घृताक्ता आदधाति । “स-
मिधाग्निं दुवस्यत” । समिधाश्वत्थसमिधा अग्निं दुवस्यत ।
दुवस्यतिः परिचरणार्थः । परिचरत । ततो जातं सन्तम् पूर्णा-
हुतिसम्बन्धिभिर्घृतैर्बोधयत” अवगतार्थं कुरुत । “अतिथिम्”
अतिथिधर्मणम् । ततोऽनन्तरं तनूहविःसम्बन्धिनि “अस्मिन्
हव्याजुहोतन” । आजुहुत अस्मिन्नग्नौ हव्या हवींषि ॥ १ ॥

अध्यायद्वयेन दर्शपौर्णमासेष्टिविषया मन्त्रा उक्ताः । अथान्ध्र-
नमन्त्र उच्यन्ते प्रागग्निर्ज्योतिरित्यन्तेभ्यः (ख० ९.) । देवानां

प्रजापतेरग्नेर्गन्धर्वाणां वार्षम् । आग्नेय्यश्चतस्रो गायज्यः । तत्र का
त्यायनः (४, ७, १) अमावास्यायामग्न्याधेयमित्यादिना काल-
विशेषादीनि ब्रह्मौदनपाकपर्यन्तानि कार्याण्युक्ता पञ्चादिदमाह ।
(४, ८, ४, ५) तं चातुष्प्राश्यं पचत्युद्धास्यासेचनं मध्ये कृत्वा स-
र्पिरासिच्याद्वत्थीस्तिष्ठः समिधो घृताक्ता आदधाति समिधाग्नि
मिति प्रत्यूचमिति आस्यर्थः । चतुर्भिर्ऋत्विग्भिः प्राशितु योग्यमो-
दनं पक्त्वा बहिरुद्धास्य तस्यौदनस्य मध्ये घृतसेचनाय निम्नं स्था-
नं कृत्वा तत्सर्पिषापूर्य्य तिस्रः समिधस्तस्मिन् सर्पिष्यभ्यज्य ति
सुभिर्ऋग्भिरग्नावभ्यादधातीति । समिधाग्निम् । हे ऋत्विजः ! यू-
यं समिधा कृत्वा अग्निं दुवस्यत परिचरत । दुवस्यतिः परिचरणा-
र्थः । सम्प्रसिध्यते दीप्यते बहिर्यथा कण्टकस्या सा समित् तथा ।
घृतैः होष्यमाणैः पूर्णाहुतिसम्बन्धिभिर्गतिधिमातिथ्यकर्मणा पू-
जनीयमग्निं बोधयत प्रज्वालयत अस्मिन् प्रज्वलितेऽग्नौ हव्या नाना-
विधानि हवीर्षि आजुहोतन सर्वतो जुहुत । तमनमनथाश्चेति
तनबादेशः ॥ १ ॥

सुसमिद्धाय शोचिषं घृतं तीव्रं जुहोतन । अग्नये
जातवेदसे ॥ २ ॥

जपति “सुसमिद्धाय” साधु समिद्धाय । “शोचिषं” शो-
चिष्मते दीप्तिमते ज्वलनाय । “घृतं तीव्रम्” पटुतरं गव्यं
ग्रहणोद्भासनाधिश्रयणावेक्षणादिभिः संस्कारैः संस्कृतमित्यर्थः ।
“जुहोतन” । जुहुत कुरुत । नेत्यनर्थका उपजना भवन्ति ।
कर्त्तन हन्नन यातनेति । “ अग्नये जातवेदसे ” जातप्रज्ञा-
नाय ॥ २ ॥

हे ऋत्विजः ! अग्नये यूयं घृतेन जुहोतन जुहुत । जुहोतेः पर-
स्य लोड्मध्यमबहुवचनस्य तस्य तमनमनथनाश्चेति तनबादेशे गु-
णे जुहोतनेति रूपम् । किम्भूतायाग्नये । सुसमिद्धाय शोभनतया
सम्यग्दीप्ताय । अत एव शोचिषे शोचिष्मते दीप्तिमते ज्वलिताय ।
जातवेदसे जातं वेत्ति वेदयति वा जातवेदास्तस्मै । जातप्रज्ञानाय

वा । किम्भूतं घृतं तीव्रं स्वादुतमं समग्रं वा पटुतरं वा । ग्रहणोद्घा-
सनाधिश्चयणावेक्षणादिभिः संस्कृतमित्यर्थः ॥ २ ॥

तं त्वा समिद्धिरङ्गिरो घृतेन वर्धयामासि । बृह-
च्छोचा यविष्ठ्य ॥ ३ ॥

“तं त्वा समिद्धिः” । यस्त्वमुक्तगुणस्तं त्वां समिद्धिः । इ
“अङ्गिरः” । अङ्गतिर्गत्यर्थः । रो मत्वर्थीयः । गमनवान् ।
“अङ्गिरा उ ह्यग्निरिति” श्रुतिः । “घृतेन वर्धयामासि” । वर्ध-
याम् । इदन्तो ममीति सिकारदछान्दसः । “बृहत्” महत्
“शोचा” दीप्यस्व । “यविष्ठ्य” युवतम् । इष्टुनि परभूते टेः
स्थूलदूरयुव इ यादिना यविष्ठ्य इति सिद्धम् । स्वार्थिको यका-
रस्तद्धितः ॥ ३ ॥

हे अङ्गिरः ! अङ्गतिर्गन्त्यर्थः । अङ्गिर्गतिरस्यास्तीति अङ्गिराः ।
रस्प्रत्ययां मन्त्वर्थीयः । तत्तद्यागेषु गमनवान्नग्रे । अङ्गिरा उ ह्यग्निरि-
ति श्रुतेः [१, ४, १, १५) । त य उक्त गुणस्तथाविधं त्वा त्वां स
मिद्धियञ्जमम्बन्धिकाष्टैर्घृतेन संस्कृताज्येन च वर्धयामासि वर्धया-
मः प्रवृद्धं कुर्मः । इदन्तो ममीति इकारदछान्दसः । हे यविष्ठ्य यु-
वतम् ! कदाचिदपि स्थविरन्वर्गहित इत्यर्थः । तथाविधाग्रे बृहत्
महत् प्रवृद्ध यथा तथा शोचा दीप्यस्व । बृहच्छोऽतस्तिङ् इति सं-
हितायां दीर्घः । अनिशयेन युवा यविष्ठ्य । इष्टुनि परे स्थूलदूरयुवे-
त्यादिना वादिलोपे गुणे च रूपम् । यविष्ठ्य एव यविष्ठ्ययः । स्वार्थे
तद्धितप्रकारः ॥ ३ ॥

उप त्वाग्रे हविष्मन्नीर्धृताचीर्यन्तु हर्षत । जुषस्व
समिधो मम ॥ ४ ॥

“उप त्वा” । उप “यन्तु” त्वां हे “अग्ने हविष्मतीः”
हविषा संयुक्ताः “घृताचीः” घृताञ्चनाः समिधः । “हर्षत” ।
हर्षं क्लान्तौ हर्षतिः प्रेप्साकर्मा । प्रेप्सावान् ताश्च त्वां प्रत्युपग-
च्छन्तीः “जुषस्व आसेवस्व “समिधः मम” सम्बन्धिनीः ॥४॥

का० (४, ८६) उप त्वेति जपतीति । हे अग्ने ! हविष्मतीर्हविष्म-
त्यः हवियुक्ता घृताक्षीः घृताक्ष्या घृताक्ता एताः समिधस्त्वा त्वा-
मुपयन्तु प्रत्युपगच्छन्तु । हे हर्यत प्रेप्सावन् ! हर्यतः आचक इति
कान्तिकर्मसु पठितत्त्वान् (निघ० २, ६, १०) । तथाविध हे अ-
ग्ने ! मम मदीयाः समिधः त्व जुषस्व सेवस्व त्वामुपयतीरङ्गी
कुर्वित्यर्थः । छन्दसि परेऽपि व्यवहिताश्चेति उपयन्तु इत्युपसर्ग-
क्रियापदयोर्व्यवहितत्वम् । हविष्मतीरित्यादौ वा छन्दसीति पूर्व-
सवर्णदीर्घत्वम् ॥ ४ ॥

भूर्भुवः स्वः । द्यौरिव भूम्ना पृथिवीव वरिम्णा ।
तस्यास्ते पृथिवि देवयजनि पृष्ठेऽग्निमन्नादमन्नाद्या-
दधे ॥ ५ ॥

“भूर्भुवः स्वः” । महाव्याहृतयः, प्रजापतेरार्षम् । गार्हप-
त्याहवनीययोराधानमन्त्राः । पृथिव्यन्तरिक्षशुलोका अभिधे-
याः, ब्रह्मक्षत्रविशो वा वर्णाः । अन्नप्रजापशवो वा । श्रुतितो
व्याख्यातमेतत् । इधमपूर्वाद्धं गृहीत्वा यजमानो जपति ।
“द्यौरिव भूम्ना उपरिष्ठादारभ्येतद्यजुर्व्याख्येयं, तथाहि सुबोधं
भवति । “तस्याः” ते तव हे “पृथिवि देवयजनि” देवा यस्या-
मिज्यन्ते इति देवयजनी तस्याः सम्बोधनं क्रियते हे देव-
यजनि ! ते “पृष्ठे” उपरि “अग्निमन्नादम्” अन्नस्यात्तारम् ।
“अन्नाद्याय” अन्नादनाय अन्नभक्षणाय । “आदधे” स्थाप-
यामि । तस्याः पृथिव्याः पृष्ठेऽग्निमाधाय । “द्यौरिव भूम्ना” ।
यथा द्यौर्भूम्ना नक्षत्रबहुत्वेन बह्वी एवं पुत्रादिभिर्बहुभिर्भूया-
सम् । “पृथिवीव वरिम्णा” । यथा पृथिवी वरिम्णा उरुत्वेन
सता सर्व प्राणिनामाश्रयभूता एवमहं महत्त्वेन सता सर्वप्रा-
णिनामाश्रयभूतो भूयासम् । अथवा यथाक्रममेव व्याख्या-
यते । द्यौरिव भूम्ना भूयामम्, पृथिवीव वरिम्णा भूयासम्, हे

अग्ने स्वप्नसादान् । पृष्टिव्युच्यते । तस्याः ते तव पृथिवि देव-
यजनि पृष्टे उपरि अग्निमन्नादमन्नभक्षणाय । आदधे । यस्या-
स्तव मन्वादयोऽपि अन्नदाः आधाय संवृताः संजाताः ॥ ५ ॥

का० (४, ९, १) दारुमिज्ज्वलन्तमादधाति भूर्भुव इति स-
म्भारेष्विति । (४, ९, १६) भूर्भुवः स्वरिति पूर्ववदिति चेति ।
अस्यार्थः । आपो हिरण्यमूषाखुत्करः शर्करेति पञ्च सम्भारान्स-
म्पाद्य स्फ्येनोल्लिखितायां शुद्धायां भूमौ तान् सम्भारानवस्थाप्य
तेषु शुष्ककाष्ठैर्ज्वलन्तमग्निं भूर्भुवः स्वरिति पञ्चाक्षराण्युच्चारयन्ना-
दध्यात् । इदमाहवनीयाधानम् । एवमष्टाक्षरत्वादग्नौर्गायत्रत्वं
श्रुत्योक्तम् । गायत्रीसहितस्याग्नेः प्रजापतिमुखादुत्पन्नत्वात् ॥ अथ
मन्त्रार्थः । एतेष्वाधानमन्त्रेषु भूरिति प्रथमा व्याहृतिः । भुव इति
द्वितीया । स्वः इति तृतीया । एतास्त्रिस्तो व्याहृतयः पृथिव्यादि-
लोकत्रयनामानि । एतदुच्चारणपूर्वकं प्रजापतिना लोकत्रयस्य सृ-
ष्टत्वात् । अत एवाग्निं स्थापयन् लोकत्रयमग्नेन स्मरेत् । एतासां
व्याहृतीनां महिमा भूयादिति । भूर्भुवःस्वः शब्देन ब्रह्मक्षत्रविशो
वा आत्मप्रजापशवो वा । सर्वे मद्भशगा भूयासुरिति प्रार्थयन्नग्नी-
नादध्यादित्यर्थः ॥ का० (४, ९, १७) इध्मपूर्वार्धं गृहीत्वा द्यौरिव
भूमन्त्याहन्ति । देवा इज्यन्ते यस्यां पृथिव्यां सा देवयजनी
तथाविधे हे पृथिवि ! तस्यास्ते तव पृष्टे देवयजनयोग्यायास्तवाप-
रि । अन्नादमन्नस्य हुतस्यात्तारमग्निं गार्हपत्यादिरूपमादधे स्था-
पयामि । किमर्थमन्नाधाय । अन्नञ्च तदाद्यञ्च तस्मै आद्यस्यान्नस्यात्तं
योग्यस्यान्नस्य सिद्ध्यर्थम् । आहिताग्न्यादित्वात्परनिपातः [पा०
२, २, ३७] । यद्वा न्नस्याद्याग भक्षणाय । यस्याः पृष्टेऽग्निमाधाय
भूमना द्यौरिव भूयासमिति शेषः । बहीर्भावो भूमा तेन । यथा द्यौ-
र्नक्षत्रबहुत्वेन बह्वी । एवं पुत्रपश्वादिभिर्बहुर्भूयासम् । वरिमणा
पृथिवीव भूयासम् । उरोर्भावो वरिमा तेन । यथा पृथिवी उरुत्वेन
सर्वप्राणिनामाश्रयभूता एवमहं ब्रह्मत्वेन सर्वप्राणिनामाश्रयभूतो
भूयासम् । यद्वा पूर्वार्धस्यायमर्थः । किम्भूतमग्निं भूमना द्यौरिव व-
र्त्तमानम् । यथा द्यौर्नक्षत्रादिवहुत्वेन युक्ता तथा ज्वालाबहुत्वेन
युक्तम् । किञ्च वरिमणा पृथिवीव स्थितम् । यथा पृथिवी सर्व-

प्राण्याश्रयत्वरूपेण श्रेष्ठत्वेनोपेता । तथा सर्ववस्तुशोधकत्वरूपेण श्रेष्ठत्वेनोपेतम् । अत एव कचिद्विधिवाक्ये अग्नये पावकायेत्या-
ज्ञातम् ॥ ५ ॥

आयं गौः पृथिनरक्रमीदसदन्मातरं पुरः । पितरं
च प्रयन् स्वः ॥ ६ ॥

“आयं गौः पृथिनः” । सार्ष्णराज्ञ अर्पम् । गायत्र्यस्यू-
चः । आहवनीयान्युपस्थाने विनियुक्ताः । अग्निः परापररूपेण
स्तूयते । “आयं गौः पृथिनरक्रमीत्” । आक्रमीत् आक्रमते ऐ-
श्वर्यरूपेणायमग्निः गौः गन्ता सर्वासु तासु तासु क्रियासु पृथिनर्ना-
नारूपः “असदन्मातरं पुरः” इमं लोकमग्निरूपेणानुगृह्य
ततः प्रातरादित्यात्मना सीदति मातरं पृथिवीं पुरः पुरुस्ता-
त्प्राच्यां दिशि । “किञ्च पितरं च प्रयन्स्व” पितरं द्युलोकं च
प्रयन् गच्छन् सीदतीत्यनुवर्त्तते । स्वः आदित्यः ॥ ६ ॥

का० [४, ९, १८, १९] आयं गौरिति चोपतिष्ठते सार्ष्णरा-
ज्ञीभिर्दक्षिणाग्निमादधातीति । आय गौरित्यादीनां तिसृणामृचां
सार्ष्णराज्ञीति नामधेयम् । सर्पराज्ञी कद्रुः पृथिव्यभिमानिनी । तथा
दृष्टत्वात् ताभिर्ऋग्भिराहवनीयमुपतिष्ठते तनो दक्षिणाग्निमादध्या-
दिति सूत्रार्थः । गायत्र्यस्यूचः । अग्निः परावररूपेण स्तूयते । अयं
दृश्यमानोऽग्निः आ अक्रमीत् सर्वतः आहवनीयगार्हपत्यदक्षिणाग्नि-
स्थानेषु सर्वतः क्रमणं पादविक्षेप कृतवान् । किम्भूतोऽग्निः । ग-
च्छतीति गौः । यज्ञनिष्पत्तये तत्तद्यजमानगृहेषु गन्ता । गमेर्ङो-
प्रत्ययः (उ० २, ६६) । तथा पृथिनः चित्रवर्णः । लोहितशुक्लादि-
बहुविधज्वालोपेतः । आक्रमणमेवाह । पुरः प्राच्यां दिशि मातरं
पृथिवीमसदत् आसीदत् । आहवनीयरूपेण प्राप्तवान् । तथा स्वः
प्रयन् आदित्यरूपेण स्वर्गे सञ्चरन् पितरञ्च द्युलोकमपि असदत्
प्राप्तवान् । स्वःशब्देन सूर्यः [निघ० १, ३, १] द्युलोकभूलोक-
बोर्मातापितृत्वमन्यात्रापि ध्रूयते । द्यौः पिता पृथिवी मातृति ॥ ६ ॥

अन्तश्चरति रोचनास्य प्राणादपानती । व्यख्य-
न्महिषो दिवम् ॥ ७ ॥

एवमादित्यरूपेणाग्निं स्तुत्वा अथेदानीं वायुरूपेणाग्निं
स्तौति । “अन्तश्चरतिरोचनास्य” । छावापृथिव्योरन्तर-
श्चरति अग्नेर्वाय्वाख्या शक्तिः । “अन्तरिक्षेयं तिर्यङ् वायुः
पवत इति” श्रुतिः । “रोचना” । दासौ । दीपना “अस्य”
अग्नेः । किं कुर्वाणा चरति । “प्राणादपानती” । अन प्राण-
ने । सर्वप्राणिषु प्राणादनन्तरम् अपानती चरति अपाना
दनन्तरं प्राणती चरतीति समर्थाद्यमर्थो लभ्यते । एवं
वाय्वादित्याभ्यां स्वशक्तिभ्यामिदं जगदनुगृह्याथ य एन
मुपतिष्ठते तस्य किं करोतीत्याह । “व्यख्यन्महिषोदिवम्” ।
विविधं तस्य पुरुषस्योपभोगार्थमवलोकयति पश्यति भोग्यत्वे-
न दिवं द्युलोकम् महिषः । “अग्निर्वै महिषः स हीदं जातो म-
हानिति” श्रुतिः ॥ ७ ॥

एवमादित्यरूपेणाग्निं स्तुत्वा वायुरूपेण स्तौति । अस्याग्ने
रोचना इव दीप्तौ दीप्तिः काचिच्छक्तिः वाय्वाख्या अन्तश्चरति
छावापृथिव्योर्मध्ये शरीरमध्ये चरति । अन्तरिक्षेऽयं तिर्यङ् वायुः
पवत इति श्रुतिः । किं कुर्वती । प्राणादपानती सर्वशरीरेषु प्राण-
व्यापारादनन्तरमपानव्यापारं कुर्वती । अपानादनन्तरं प्राणतीत्य-
प्यर्थो लभ्यते सामर्थ्यात् प्राणापानयोर्वायुविशेषयोः प्रेरिकेत्यर्थः ।
सति हि जठराग्नौ जीवनहेतो रौण्यस्य शरीरे सद्भावात् प्राणा-
पानौ प्रवर्त्तते । तस्मादग्निः प्राणापानरूप इत्यर्थः । एवं वाय्वा-
दित्याभ्यां स्वशक्तिभूताभ्यामिदं जगदनुगृह्याथ य एनमुपतिष्ठते तस्य
किं करोतीत्याह । व्यख्यदिति । महिषोऽग्निः दिवं व्यख्यत् । द्यु-
लोकं भोगस्थानमनुष्ठातृभ्यो विशेषेण प्रकाशितवान् प्रकाशयति
च । महि माहात्म्यं यागकर्तृस्वरूपं सनोति ददाति स महिषः ।
अग्निर्वै महिषः स हीदं जातो महानिति श्रुतेः । व्यख्यत् विपूर्वस्य

ह्या प्रकथन इत्यस्यास्यतिवाक्तिण्यातिभ्योऽङ् इति च्लेरङ् । आ-
लोपः । छन्दसि लुङ्ङिङ् इति सर्वकालेषु लङ् । अपान इवाचर-
तीत्यपानती क्विबन्तादपानशब्दाच्छतुप्रत्ययः । उगितञ्चेति ङोप् ॥ ७ ॥

त्रिंशद्दाम विराजति वाक् पतङ्गाय धीयते ।
प्रति वस्तोरह द्युभिः ॥ ८ ॥

“त्रिंशद्दाम” । त्रिंशत्सु धामस्त्विति विभक्तिव्यत्ययः ।
धामानि त्रीणि भवन्ति स्थानानि नामानि जन्मानीति स्था-
नान्यत्राभिप्रेतानि । त्रिंशच्चाहोरात्रे मुहूर्तास्त इह गृह्यन्ते । त्रिं-
शत्सु स्थानेषु मुहूर्ताख्येषु स्तुतिभिरग्निरयं स्तूयते । यज्ञे या वा-
ग् “विराजति” शोभते स्तूयमाना सा वाक् “पतङ्गाय” पत-
न् गच्छतीति पतङ्गोऽग्निः स ह्यरण्याः पतन् गार्हपत्यभावं गच्छति
गार्हपत्यादाहवनीयमित्यादिना तादर्थ्ये चतुर्थी । पतङ्गार्थं धी-
यते अग्न्यर्थमुच्चार्यते इत्यर्थः । एतदुक्तं भवति । सर्वदेवता-
सम्बन्धिनीभिः स्तुतिभिरग्निरयं स्तूयते सह सर्वात्मा । “प्रतिव-
स्तोरह द्युभिः” वस्तोः द्युर्भानुरित्यहनर्मसु पठितम् । अह इति
निपातो विनिग्रहार्थीयः । न केवलं या त्रिंशत्सु धामसु वा-
ग्विराजति सा पतङ्गाय धीयते किं तर्हि प्रति वस्तोः प्रत्यहं
च या स्तुतिलक्षणा वाक् सा च द्युभिः अहोभिरुत्सवभूतैः ।
उत्सवाः यागपारायणादयः स्तुतिलक्षणा वाक् सा च पतङ्गा-
य धीयते नान्यस्यै देवतायै ॥ ८ ॥

सुपां सुलुगिन्यादिना त्रिंशच्छब्दाद्धामशब्दाच्च सुपो लुक् ।
धामानि त्रीणि भवन्ति स्थानानि नामानि जन्मानीति (निरु०
९, २८, २९) । अत्र धामशब्देन स्थानमुच्यते । अहोरात्रस्य त्रिं-
शन्मुहूर्ता धामशब्देनाभिप्रेताः । त्रिंशत्सु धामसु मुहूर्ताख्येषु स्था-
नेषु या वाक् विराजति शोभते स्तूयमाना वाक् पतङ्गाय धीयते
अग्न्यर्थमुच्चार्यते । पतन् गच्छति पतङ्गः अग्निः । स ह्यरण्याः

पतन् गार्हपत्यभावं गच्छति गार्हपत्यात्पतन्नाहवनीयतामित्यादि । सर्वदेवसम्बन्धिनीभिः स्तुतिमिरग्निरेव सर्वात्मत्वात् स्तूयते इत्यर्थः । न केवलं त्रिंशत्सु धामसु या वाग्विराजति सैव पतङ्गाय धीयते किं तर्हि प्रति वस्तोः प्रत्यह या स्तुतिलक्षणा वाक् या च द्युभिः अहोभिः यागपारायणाद्युत्सवभूतैः स्तुतिलक्षणा वाग्विराजति सा पतङ्गायैव धीयते । नान्यस्यै देवतायै । वस्तोः द्युः भानुस्त्वित्यहर्नामसु पठितम् (निघ० १, ९, १) । अहेति निपातो विनिग्रहे । सर्वकालं सर्वा मनुतेवागम्यर्थेऽप्येत्यर्थः । यद्वास्या ऋचोऽयमर्थः । धाम स्थानं तच्च त्रिंशत् त्रिंशत्संख्याकं मासगतदिनभेदेन । तद्विगजति विशेषेण दीप्यते । आलस्यरहितानां यजमानानामनुष्ठानेनाहवनीयाद्यग्नीनां स्थानं मासगनेषु त्रिंशत्संख्याकेषु दिनेषु विशेषेण शोभत इत्यर्थः । वाक्-स्तुतिरूपा पतङ्गायाग्नये धीयते उच्चार्यते । पतङ्गः पक्षी । तत्सदृशत्वाद्दिनः पतङ्गः । यथा कश्चिन् पक्षी एकस्मात् स्थानान् स्थानान्तरं गच्छति तद्वदग्निरपि गार्हपत्यस्थानादाहवनीयस्थानं गच्छतीत्यग्नेः पक्षिसदृश्यम् । अहेति निपातः पूर्वोक्तानपेक्षार्थः । अस्या ऋचः पूर्वाह्णंऽग्निमाहात्म्यज्ञापकं वाग्यद्वयेनार्थद्वयं यदुक्तं तावदेव न भवति किन्त्वन्यदप्युच्यत इत्यर्थः । वस्तोस्त्वित्यहर्नामसु पठितम् । प्रति वस्तो प्रत्यह द्युभिः योतैतैरग्नयमग्निः स्तूयत इत्यध्याहारः । द्युद्योतनं दीप्यतेः प्रयोगः ॥ ८ ॥

इत्यग्न्याध्वेयमन्त्राः ॥

अग्निर्ज्योतिर्ज्योतिरग्निः स्वाहा । सूर्यो ज्योतिर्ज्योतिः सूर्यः स्वाहा । अग्निर्वर्चो ज्योतिर्वर्चः स्वाहा । सूर्यो वर्चो ज्योतिर्वर्चः स्वाहा । ज्योतिः सूर्यः सूर्यो ज्योतिः स्वाहा ॥ ९ ॥

“अग्निर्ज्योतिः” अग्निहोत्रमन्त्राः प्रागुपप्रयन्त इत्येतस्मात् । प्रजापतेरार्षम् । अग्निर्वर्च इति द्वे तक्षा पश्यत्परां जीवलश्चैलकिः । सलिङ्गोक्ता देवता गायत्र्यः । पूर्वाः पञ्चैकपदाः ॥ “अग्निर्ज्योतिर्ज्योतिरग्निः स्वाहा” । नमः स्वस्तिस्वाहे’ त्यादि-

ना सूत्रेण प्रथमायाः स्थाने चतुर्थी । अग्निर्ज्योतिर्ज्योतिरग्निरिति मन्त्राभ्यासः । अभ्यासे भूयांसमर्थं मन्यन्ते इत्यभिप्रायः । अथ कोर्थः । अग्नये ज्योतिषे स्वाहा सुहुतमस्तु । अथ वा स्वस्याहा नमस्तु । हानं हाः न हाः अहाः स्वस्य अहा अपरित्यागः । आत्मनो द्रव्यस्य वेति । अथवा योऽग्निर्ज्योतिर्ज्योतिश्चाग्निस्तस्मै स्वाहा । सूर्यो ज्योतिरित्यनेनैव व्याख्यातम् । अथ ब्रह्मवर्च सकाशस्य । “अग्निर्वर्चः” योऽग्निर्वर्चसा अनन्यभूतः यस्य च ज्योतिर्वर्चसा अनन्यभूतम्, तद्रूपं तस्मै हुतमस्तु । अनेनैव सूर्यो वर्च इत्याख्यातः । प्रातर्होममन्त्रः “ज्योतिः सूर्य” इति व्याख्यातः सूर्यो ज्योतिरित्यनेनैव ॥ ९ ॥

अथाग्निहोत्रहोममन्त्राः । अग्निर्ज्योतिरित्यारभ्य उपप्रयन्त (ख० ११) इत्यतः प्राक् । त मन्त्राणां प्रजापतिर्ऋषिः सामान्यतः । यत्र ऋषिर्विशेषोऽभिर्घायतेऽनुक्रमणीकारस्तत्र द्वावप्यृषी । यथा- अग्निर्वर्चो द्वे तक्षापश्यन्परां जीवलश्चैलकिरिति (अनु० १, ११) । सप्त लिङ्गाक्तदेवता गायत्र्यः आद्याः पञ्चैकपदाः । अग्निर्ज्योतिः सूर्यो ज्योतिः । एत द्वे एकपदे गायत्र्या तक्षा मुनिरपश्यत् । परां ज्योतिः सूर्यः इमां चैलकस्य पुत्रा जीवल ऋषिरपश्यदित्यर्थः ॥ अथ का० (४, १४, १४) प्रदीप्तामभिजुह्वान्यग्निर्ज्योतिरिति । या समित् प्रदीप्ता तामाभिलक्ष्य जुहुयात् । अग्निर्ज्योतिर्षामिति (अध्या० ३, २, १) काण्वशास्त्रोक्तमन्त्रेण समित्प्रक्षेपः । मन्त्रार्थस्तु । योऽयमग्निर्देवः स एव ज्योतिर्दृश्यमानज्योतिः स्वरूपम् । यच्चैद्रं दृश्यमान ज्योतिः तदेवाग्निर्देवः । देवस्य ज्योतिषश्च कदाचिदप्यवियोगादेकत्वेन प्रतिपादनम् । स्वाहा ज्योतीरुपायाग्नये हविः प्रदत्तम् । अयं सायकालीनोऽग्निहोत्रहोममन्त्रः । सूर्यो ज्योतिर्ज्योतिः सूर्यः स्वाहेति प्रातर्होममन्त्रः सायहोममन्त्रवद्व्याख्येयः । सूर्यसम्बन्धि तेजो रात्रावग्निं प्रविशतीति सायमग्निर्ज्योतिरिति मन्त्रो युक्तः । उदयकालेष्वग्निः सम्बन्धि ज्योतिः सूर्यं प्रविशति । तस्मान् प्रातः सूर्यो ज्योतिरिति मन्त्रः । अग्निमादित्यः

सायं प्रविशति तस्मादग्निर्दूराज्जक्तं ददृशे । उमे हि तेजसी सम्प-
येते उद्यन्तं वादित्यमग्निरनु समारोहति । तस्माद्धूम एवाग्नेर्दि-
वा ददृश इति तिन्निरिभ्रुतेः । का० (४, १४, १५) अग्निर्वर्च इति
ब्रह्मवर्चसकामस्येति । ब्रह्मवर्चसकामस्तु अग्निर्वर्चः सूर्यो वर्च-
इति सायं प्रातश्च जुहुयात् । योऽग्निर्वर्चोऽनन्यभूतः । यस्य तज्ज्यो-
तिर्वर्चोऽनन्यभूतम् । तस्मै सुहुतमस्तु । एवं सूर्यो वर्च इति ॥ का०
(४, १५, ११) ज्योतिः सूर्य इति वा प्रातरिति । प्रातर्होममन्त्रः
ज्योतिः सूर्य इति । यत् ज्योतिः स सूर्य एव । यः सूर्य स
ज्योतिरेव । तस्मै स्वाहा ॥ ९ ॥

सजूर्देवेन सवित्रा सजू रात्र्येन्द्रवत्या । जुषाणो
अग्निर्वेतु स्वाहा ॥ सजूर्देवेन सवित्रा सजूरुषसेन्द्रव-
त्या । जुषाणः सूर्यो वेतु स्वाहा ॥ १० ॥

अन्यो होममन्त्रविकल्पः । “सजूर्देवेन” । अग्निरुच्यते ।
सजूर्देवेन सवित्रा । जुषी प्रीतिसेवनयोः । योऽग्निः समानप्री-
तिः देवेन सवित्रा समानप्रीतिश्च “रात्र्या इन्द्रसंयुक्तया स
जुषाणः “सेवमानः आस्वादयन् आहुतिं वेतु वेतिरिह पाना-
र्थः । खादनार्थो वा स्वाहा सुहुतं हविरेव भवतु । अथ
प्रातः सूर्य उच्यते । “सजूर्देवेन सवित्रा” । समानप्रीतिर्देवेन
सवित्रा भूत्वा समानप्रीतिश्च “उषसा” उषसाशब्देन सूर्यप्रभो-
च्यते । इन्द्रसंयुक्तया भूत्वा जुषाणः सेवमानः स्वादयन्
सूर्यः वेतु पिबतु स्वाहेति व्याख्यातम् ॥ १० ॥

का० (४, १४, ९) सजूरिति वेति । जुहोतीत्यनुवर्त्तते । पूर्वो-
क्तमन्त्रैः सह सजूरित्यादिमन्त्रद्वयं विकल्पितम् । सजूर्देवेन । अ-
ग्निर्वेतु । अस्मदीयं कर्म प्राप्नोतु । यद्वा वेतु आहुतिं भक्षयतु । वी-
प्रजननकान्त्यसनस्त्रादनेष्विति धातोः प्रयोगः । किम्भूतोऽग्निः स-
वित्रा देवेन प्रेरकेण परमेश्वरेण सह सजूः । जुषी प्रीतिसेवनयोः ।
ओषणं जू समाना जूः प्रीतिर्यस्यासीं सजूः । तथा इन्द्रवत्या रात्र्या-

इन्द्रेण देवेनापेतया रात्रिदेवतया सज्जः समानप्रीतिः । तथा जुषा-
णोऽस्मासु प्रीतियुक्तः । य उक्तगुणवानग्निर्देवस्तस्मै स्वाहा हूय-
मानमिदं द्रव्यं दत्तम् । प्रातः सूर्य उच्यते । अग्निमन्त्रवदयं सू-
र्यं मन्त्रो व्याख्येयः । पूर्वार्धे रात्रिदेवताया स्थाने उषोदेवता यो-
जनीया ॥ १० ॥

उपप्रयन्तो अध्वरं मन्त्रं वोचेमाग्नये । आरे अस्मे
च शृण्वते ॥ ११ ॥

अथ यजमानाग्न्युपस्थानम् । “उपप्रयन्तो अध्वरं सुपो-
षः पोषै” रित्यन्तम् । देवानामार्षम् । आद्ये द्वे आग्नेय्यौ
गायत्र्यौ । उपप्रयन्तः उपगच्छन्तः अध्वरं यज्ञम् “मन्त्रम्”
आर्षम् । “वोचेम” ब्रूयाम “अग्नये” । “आरे” दूरेऽपि स्थिताय
“आस्मे च” शृण्वते” अस्माकं च मन्त्रं शृण्वते अस्मन्मन्त्र-
श्रवणादभिमुखस्वायेत्यर्थः ॥ ११ ॥

का० (४, १२, १—३) सायमाहुत्याः हुतायां यजमानोऽग्नी
उपतिष्ठते वात्सप्रेण न वा तिलस्त्रिरुपप्रयन्तो (११] ऽस्य प्रज्ञां
(१६) परि ने (३६ (चित्रावसाविति (१८) चेति । आहवनी-
यगाहपत्यावग्नी उपप्रयन्तो अध्वरमित्यारभ्य सुपोषः पोषैरित्यन्तं
[३७) बृहदुपस्थानं देवलदृष्टम् । तत्राद्ये द्वे आग्नेय्यौ गायत्र्यौ क्र-
मेण गोतमविरूपाभ्यामपि दृष्टे ॥ आहवनीयोपस्थानमन्त्रा आदौ
वयमनुष्ठातारोऽग्नयेऽग्न्यर्थं मन्त्रं मननेन त्राणकरं शब्दसमूहं वो-
चेम उच्याम । किम्भूता वयम् । अध्वरं यज्ञमुपप्रयन्तः उपगच्छ-
न्तः । किम्भूतायाग्नये आरे दूरे अस्मे अस्माकं समीपे इति शेषः
शृण्वते दूरे समीपे चास्मदीयं वाक्यं श्रोतुमुद्युक्ताय ॥ वोचेमेति
वक्ते राशीर्लिङि परस्मैपदोत्तमबहुवचने परं लिङ्याशिष्यङ्ङि-
ति अङ् । यासुद् अतो येयः वच उम् छन्दस्युभयथेति (पा० ३,
४, ११७) सावैधातुकत्वाल्लिङः सलोपोऽनन्त्यस्येति सलोपः । य-
लोपः । वोचेम । अस्मे सुपां सुलुगिति शेषादेश आसः ॥ ११ ॥

अग्निर्मूर्धा दिवः ककुत्पतिः पृथिव्या अयम् । अपाः

रेतांसि जिन्वति ॥ १० ॥

“अग्निमूर्धा” । परापररूपेण व्यवस्थितोस्यामृच्यग्निः स्तूयते । अभिनयेन दर्शयति । योय “मग्निमूर्धा दिवः” अहनि आदित्यात्मदुलोकस्य मूर्धा भवति । अयमेव “ककुत्” । ककुदाभिति महन्नामसु प्रयुज्यते । तस्य कृतान्तलोपस्यैतद्रूपम् । अयमेव मशानात्मा जगतः कारणमित्यर्थः । अयमेव पृथिव्याः पतिः । तापपाकप्रकाशादिभिरयमग्निः सर्वाः प्रजा अनुगृह्णातीत्ययमभिप्रायः । किञ्च अयमेव “अपां रेतांसि जिन्वति” । या एता दुलोकात्पतन्ति तासामपां रेतांसि रेतः-कारणमुच्यते । तानि कारणानि जिन्वति । जिन्वतिः प्रीति-कर्मा । तर्पयति पशुपुण्यतीति यावत् । आहुतिः परिणममाना वृष्टि जनयतीत्येतद्दर्शयति । तथाच श्रुतिः अग्निहोत्रं प्रकृत्य-भवति । “ते वा एते आहुती हुते उत्क्रामन्” इत्यारभ्य “य-स्ततः पुत्रो जायते सलोक” इत्येवमन्ता आहुतिपरिणाम-वादिनी ॥ १२ ॥

अयमग्निः अपां रेतांसि जिन्वति दुलोकाद् वृष्टिरूपेण पतन्तीना मपां रेतांसि साराणि ब्रह्मिण्यादिरूपेण परिणतानि जिन्वति । जिन्वतिः प्रातिवर्त्तमाना प्रीणयति वर्त्तयतीत्यर्थः । यद्वा अपां रेतांसि कारणानि जिन्वति पुष्पाति । आहुतिपरिणामेन वृष्टि जनयतीत्यर्थः । ते वा एते आहुती उत्क्रामन् इत्यादिभ्युतेः । किम्भूतोऽग्निः । दिवो मूर्धा दुलोकस्य शिरःसमानः । यथा शिरः शरीरस्योपरि वर्त्तते तथायमग्निरहनि स्वतेजसा आदित्ये प्रविष्टत्वादादित्यरूपेण दुलोकस्योपरि वर्त्तते । तथा ककुत् । ककुच्छब्दो गोपृष्ठाग्नतावयववाची तद्वदादित्यरूपेण सर्वोपरिस्थत्वात्ककुत्सदृशः । यद्वा ककुदमिति महन्नाम (निघ० ३, ३, १० ॥ । तस्यान्तलोप आर्पः । महत् जगत्कारणमित्यर्थः । तथा पृथिव्याः पतिः पालकः । बाहपाकप्रकाशे भूलोकरथानामुपकारकत्वात् ॥ १२ ॥

उभा वामिन्द्राग्नी आहुवर्ध्या उभा राधसः सह
मादयध्वै । उभा दाताराविषार्यीणामुभा वाजस्य
सातये हुवे वाम् ॥ १३ ॥

“उभा वामिन्द्राग्नी” । ऐन्द्री त्रिष्टुप् । हे इन्द्राग्नी उभौ
वां युवाम् “आहुवर्ध्या” कर्ध्वैप्रत्ययः आख्यातोत्तमपुरुषस्यै-
कवचनस्थाने । आह्वयामि । किमर्थमुभावाह्वयामि । “रा-
धसः सहमादयध्वै” राधसो धनस्य हविलक्षणस्य सह एक-
स्मिन्नेव प्रदाने । मादयध्वै । माद्यनिर्भोजनार्थः, सह भोजनाय ।
किमर्थं पुनरुभावाह्वयामि सहभोजनायेत्यत आह । “उभा
दाताराविषार्यीणाम्” । उभावाहुतमुक्तौ सन्तौ दातारौ दानशी-
लौ इषामन्नानां रयीणा धनानां च भवथो युवाम् । “उभा वा-
जस्य सातये हुवे वाम्” । यतश्चैवं युवां विशिष्टान्नधनदातारौ अतो
भूयो भूय उभावपि वाजस्यान्नस्य सातये लब्धये हुवे आह्वया-
मि वां युवाम् ॥ १३ ॥

भग्नद्राजदृष्टा ऐन्द्राग्नी त्रिष्टुप् उच्यता । इन्द्रशब्देनात्राहवनीयः ।
तस्य यज्ञमाध्वकत्वरूपेऽव्यय्युक्तत्वात् । अग्निशब्देन गार्हपत्यः ।
अग्रे नीयते इत्यग्निरिति यास्कव्युत्पत्तेः । स हि प्रथममाधीयते ।
हे इन्द्राग्नी ! वां युवामुभा आहुवर्ध्या आह्वातु मच्छामीति शेषः ।
ह्वयतेस्तुमर्थे कर्ध्वैप्रत्ययः । किञ्च राधसः धनाद्धविलक्षणात् सह
मादयध्वै गुणपदेककर्मणि उभौ युवां मादयितुं हर्षयितुं वा इ-
च्छामीति शेषः । मदी हर्षे मदं तृप्ताविति धातार्या णिजन्तात्तुमर्थे
शब्दैप्रत्ययः । गुण । यत उभौ युवामिषामन्नानां रयीणां धनानां
दातारौ अत उभौ वां युवां वाजस्यान्नस्य सातये दानाय हुवे आ-
ह्वयामि । उभा उभशब्दस्य विभक्तेराकारः । सातये ण्यु दाने अस्य
धातोरुत्तियूतीति क्तिन्नन्तो निपातः । हुवे बहुलं छन्दसीति ह्व-
यतेः शपि सम्प्रसारणे उवङ् ॥ १३ ॥

अयं ते योनिर्ऋत्वियो यतो जातो अरोचथाः । तं

जानन्नग्ने आरोहाथा नो वर्धयारयिम् ॥ १४ ॥

“अयं ते योनिः” । अग्नेय्यस्तिस्रोऽनुष्टुब्जगतीगायत्र्यः । आहवनीयोऽग्निरुच्यते । हे अग्ने आहवनीय “अयं” गार्हपत्योऽग्निः “ते तव योनिः” उत्पत्तिस्थानम् । कथं भूतौ योनिः “ऋत्विजः” ऋतावृतौ प्राप्तः काले भवति । “यतो जातो अरोचथाः” । रुचि दीप्तौ । यस्मात्त्वं जातः सन् पूर्वमस्याधाने-
ष्टिपशुचातुर्मास्यसोमेष्वङ्गभावमुपगतः सन् दीप्तिमानासि । तं जानन्नग्ने आरोह । तं तथाभूतं योनिं गार्हपत्याख्यं विद्वानारोह पुनरुद्धरणाय । “अथा”नन्तरमेव “नः” अस्माकं “वर्द्धय” स्फीतं कुरु “रयि” धनम् । येन पुनरपि त्वां यक्ष्याम इत्यभिप्रायः ॥ १४ ॥

तिस्र आग्नेय्यः । आद्यानुष्टुप् देवश्रवो देववातदृष्टा । हे अग्ने । ते तवाय गार्हपत्यो योनि उत्पत्तिस्थानम् । किम्भूतः ऋत्विजः । उन्पादनयोग्यः काल ऋतुरुच्यते । ऋतुः प्राप्तोऽस्येति ऋत्विजः । छन्दसि घसिति (पा० ५, १, १०६) ऋतुशब्दात्तस्य प्राप्तमित्यर्थे घम् । तस्य इयादेशः । सायंप्रातःकाले उत्पादनयोग्यो योनिः । यतो यस्मादतुकालोपताद्गार्हपत्याज्जात उत्पन्नस्त्वमरोचथाः कर्मकाले दीप्तोऽभूः । हे अग्ने । तं गार्हपत्यं जानन् स्वजनकमवगच्छन् आरोह । पुनरुद्धरणाय कर्मान्ते प्रविश । अथानन्तरं नोऽस्मदर्थं रयिं धनं वर्धया पुनर्यागाय समृद्धं कुरु । अन्येषामपि दृश्यते इति संहितायां वर्धयेति दीर्घः ॥ १४ ॥

अयमिह प्रथमो धायि धातुभिर्होता यजिष्ठो अध्वरेष्वीर्ज्यः । यमम्रवानो भृगवो विरूचुर्वनेषु चित्रं विभ्यं विशेविंशे ॥ १५ ॥

“अयमिह” । अयमाहवनीयोऽग्निः इह कर्मस्थाने “प्रथमः” मुख्यः, दक्षिणाग्न्यपेक्षं च प्राथम्यम् । “धायि” । दुभाज्

धारणपोषणयोः । निहितः । “धातृभिः” अग्निधातृभिरध्व-
र्युभिः । “होता” आह्वाता देवानाम् । “यजिष्ठः” यष्टृतमः
मानुषाद्भोतुः । “अध्वरेषु” यज्ञेषु “ईड्यः” स्तुत्यः । “यम-
प्रवानः” । यमग्निमाधाय पूर्वेषु ऋषयः अप्रवान्प्रभृतयः ।
“भृगवः” । भृगवश्च भृगोरपत्यानि । “विरुरुचुः” । रुचि
दीप्तौ विविधां दीप्तिं प्राप्तवन्त इत्यर्थः । कावास्थितं सन्तमाधा-
य विरुरुचुः । “वनेषु” अरण्योराधानाभिप्रायम् । “चित्रं”
चयनीयम् । विभ्वं “विशे विशे” । यञ्च इदानीमपि आद-
धाति विभूतिशक्तियुक्तं मनुष्याय । विश इति मनुष्यनाम ॥ १५ ॥

जगती वामदेवदृष्टा । द्वादशाक्षराश्चत्वारः पादा जगत्याः ।
द्वितीयोऽत्र व्यूहेनैकादशः चतुर्थो व्यूहेन द्वादशकस्तेनैकोना ज-
गती । अयमाहवनीय इह कर्मानुष्ठानस्थाने प्रथमो मुख्यः सन् धा-
तृभिर्धायि । अधायि आधानकर्तृभिराहितोऽभूत् । बहुलं छ-
न्दस्यमाङ्गयोगेऽपीत्यङ्मात्रः दक्षिणाग्न्यपेक्षं प्राथम्यम् । किम्भू-
तः । होता देवनामाह्वाता । यजिष्ठः अतिशयेन यष्टा । अतिशायने
तमविष्टनावितीष्टनि परे (पा० ५, ३, ५५) तुरिष्टेमेयःस्त्विति (पा०
६, ४, १५४) तृचो लोपः । तथा अध्वरेषु सोमयागादिषु ईड्यः
ऋत्विग्भिः स्तुत्यः । अप्रवानो भृगवो विशेविशे यमाहवनीयं वने-
षु विरुरुचुः । अन्तर्भूतो णिच् रोचयामासुः दीपितवन्तः । अप्रश-
ब्दोऽपत्यनामसु पठितः (निघ० २, २, ७) अप्रवानः पुत्रवन्तो
भृगुवंशोत्पन्ना मुनयः । यद्वा अप्रवानृषि अप्रवानस्तत्प्रभृतयो
भृगवश्चमुनयः । विशेविशे विडिति मनुष्यनाम (निघ० २, ३, ५)
यजमानरूपाय तस्मै तस्मै मनुष्याय तदुपकाराय । वनेषु प्रामा-
द्वहिर्यजनाख्येष्वरण्यप्रदेशेषु यमग्निं विरुरुचुः दीपयन्ति स्म ।
किम्भूतं यम् । चित्रं विविधकर्मोपयोगित्वेन आश्चर्यकारिणम् ।
अतएव विभ्वं विभुं विभुत्वशक्तियुतं यणादेशः ॥ १५ ॥

अस्य प्रत्नामनु युतं शुक्रं दुन्दुहे अहंयः । पर्यः
सहस्रसामृषिम् ॥ १६ ॥

अस्य प्रत्नां गां प्रकृत्याग्निहोत्रब्राह्मणे श्रूयते । “तामु-
 हाग्निरभिदध्यौ मिथुन्येऽनया स्यामिति । तां सम्बभूव तस्यां
 रेतः प्रासिञ्चदित्यादि तदर्थाभिवादिन्येषा ऋभवति । “अ-
 स्य” वाग्नेः “प्रत्नां” चिरन्तनीं “द्युतं” दीप्तिं गवि अनुषिक्तां
 “शुक्रं” शुक्ररूपापन्नां गां “दुदुहे” । दुदुहिरे दुग्धं रक्षन्ति
 दुहन्ति । का दुहन्ति रक्षन्ति काः । “अहयः” गावः । ही
 लज्जायाम् । अविद्यमानहियः अलज्जिता उज्ज्वलाः प्रशस्या
 इत्यर्थः । किं तच्छुक्रं या एता गावः रक्षन्ति “पयः” दुग्धम् ।
 ‘सहस्रसाम्’ । सहस्रसंख्यानां चातुर्मास्यपशुसोमानां “स-
 नितारं” सम्भक्तारम् । “ऋषि” द्रष्टुः । द्रष्टृत्वं च गवि
 सत् पयस्युपचर्यते । “साहैनानुदीक्ष्य हिं चकारे”त्युपक्रम्य
 ते देवा विदां चकुरेप साम्नो हिं चकारेत्येवमादिना ग्रन्थेन
 गोभिर्हिंकारो दृष्ट इत्येतत्प्रतिपादितम् । स एष मन्त्रो गां
 वाग्निं वा पयो वा स्तौति ॥ १६ ॥

गायत्र्यवत्सारदृष्टा गोऽग्निपयोदेवत्या । अस्याग्नेः प्रत्नां चि-
 रन्तनकालमवां द्युतमनु दीप्तिमनुसृत्य । अहयः नास्ति हीर्यवामी-
 दृशा लज्जारहिता दोग्धारः ऋषिं गां शुक्र शुद्ध पयो दुदुहे दुदुहि
 रे । दुहेर्लिटि हरयो रे इति रेआदेशो रूपम् । ऋष गतौ । अपतेति
 दोहनस्थाने गच्छतीति ऋषिगौ । तां होमार्थं दुग्धवन्तः । सायं-
 दोहनकालेऽग्निप्रकाशाभावे दुह्यमानं पयो भूमौ पतिष्यतीति श-
 क्त्या दोग्धृणां लज्जा भवति । सत्यामग्निदीप्तौ स्कन्दशङ्कानुदयाल-
 ज्जाभावादहयो दोग्धारः । किम्भूतामृषिं सहस्रसाम् । षोऽन्तक-
 र्मणि । सहस्रसङ्ख्याकानि कर्माणि स्यति समापयति क्षीरदध्या-
 ज्यहविः प्रदानेनेति सहस्रसा ताम् । स्यतेः क्प् । तद्वास्या ऋचो-
 ऽर्थान्तरम् । गाम्प्रकृत्याग्निहोत्रब्राह्मणे श्रूयते [२, २, ४, १५) ता-
 मु हाग्निरभिदध्यौ मिथुन्येऽनया स्यामिति तां सम्बभूव तस्यां रे-
 तः प्रासिञ्चत्पयोऽभिवदित्यादि । तदभिप्रायमेषा ऋचदति । अ-
 हयः गावः नास्ति हीलज्जा यासां ता अहयः अलज्जा उज्ज्वलाः प्र-

शस्या इत्यर्थः । मलिनो हि लज्जते । अहयो गावोऽस्याग्नेः प्रज्ञां
चिरन्तनीमात्मानुषकां घृतं दीप्तिं शुक्रं शुक्ररूपापन्नां द्युतमेव प-
यो दुग्धे दुदुहे दुहन्ति क्षरन्ति । अग्निना शुक्ररूपेण सित्तां स्वका-
न्तिमेव गावो दुग्धरूपेण क्षरन्तीत्यर्थः । सहस्रसामृषिमिति वि-
शेषणद्वयं पयसः । सहस्रं सनोति सहस्रसास्तम् । चातुर्मास्यपशु-
सोमानां सम्भक्तारम् । पुंस्त्वमार्षम् । जनसनखनकमगमो विडिति-
विट्प्रत्यये विड्वनोरनुनासिकस्यादित्याकारे बेलोपे सहस्रसा इति
रूपम् । तथा ऋषिं द्रष्टारम् । गवि वर्त्तमानं द्रष्टृत्वं पयस्युपच-
र्यते । सा हैनानुदीक्ष्य हिञ्जकारेत्युपक्रम्य ते देवा विदाञ्जकुरेष
साम्नो हिङ्कार इत्यादिना ग्रन्थेन गोभिर्हिङ्कारो दृष्ट इति प्रत्यपा-
दि । यद्वा सहस्रसामृषिमिति विभक्तिलिङ्गवचनव्यत्ययेन अहयः
इत्यस्य विशेषणद्वयम् । किम्भूता अहयः सहस्रसा ऋषयः । पूर्व-
वद्दर्थो वा ॥ १६ ॥

तनूपा अग्नेऽसि तन्वं मे पाहि । आयुर्दा अग्ने-
ऽस्यायुर्मं देहि । वचोदा अग्नेऽसि वचो मे देहि । अ-
ग्ने यन्मे तन्वा ऊनं तन्मे आपृण ॥ १७ ॥

अथ यजुषि । “तनूपा अग्ने” । हे भगवन् अग्ने यस्त्वं स्व-
भावत एव अग्निहोत्रिणां तनूपा असि तनूः शरीरं तस्य गो-
पायिता भवसि स त्वं “तन्वं मे” मम पाहि गोपाय । “आयु-
र्दा अग्नेऽसि” । यस्त्वमायुषो दातासि हे अग्ने स आयुर्मे मम
देहि । “वचोदा अग्नेऽसि वचो मे देहि” । यस्त्वमग्ने वचोदा
असि संवचो मे मम देहि । यतो दर्शनादेव महानयं ब्राह्मणो
विद्वान् तपसाग्निरिव ज्वलतीति प्रतिपत्तिस्तद्वचं इत्युच्यते ।
हे “अग्ने यन् मे” मम “तन्वाः” शरीरस्य “ऊनं” न्यूनम्
अवखण्डितम् । “तद्” मे मम “आपृण” आपूरय ॥ १७ ॥

अथ यजुषि चत्वार्यग्निदेवत्यानि । हे अग्ने ! त्वं स्वभावत
एव तनूपा असि । अग्निहोत्रिशरीराणां पालकोऽसि । तनू पालि

पालयतीति तन्पाः । उदराग्नौ सत्यग्ने जीर्णे शरीरपालनमतो मे मम तन्व शरीरं पाहि पालय । तन्वम् वा छन्दसीत्यग्नि (पा० ६, १, १०६, १०७) पूर्वरूपाभावे यणादेश इत्युक्तम् । हे अग्ने ! त्वमायुर्दा असि आयुषो दाता भवसि । अतो मे ममायुर्देहि । अपमृत्युपरिहारेण । यावत्कालं वपुष्युदराग्नेरौष्ण्यमुपलभ्यते तावन्न म्रियत इति प्रसिद्धम् । हे अग्ने ! त्वं वर्चोदा असि वर्चसो दातासि । अतो मे वर्चो देहि । वैदिकानुष्ठानप्रयुक्तं तेजो वर्चः । यद्दर्शनादेव महानय ब्राह्मणो विद्वांस्तपसाग्निरिव ज्वलतीति बुद्धिर्नृणाम्भवति । किञ्च हे अग्ने ! मे मम तन्वा मदीयशरीरस्य यदङ्गं चक्षुरादिरूपमूनं दृष्टिपाटवादेरहित तदङ्ग मे आपृण सर्वतः पूरय ॥ १७ ॥

इन्धानास्त्वा शतं हिमां शुमन्तं समिधीमहि । वयस्वन्तो वयस्कृतं सहस्वन्तः सहस्कृतम् । अग्ने सपत्नदम्भनमदब्धासो अदाभ्यम् । चित्रावसो स्वस्ति ते प्रारभशीय ॥ १८ ॥

“इन्धानास्त्वा” महापङ्क्तिस्त्यवसाना आग्नेयी । हे अग्ने इन्धानाः । इन्धी दीप्तौ । आदीपयन्तः प्रकाशयन्तस्त्वाम् “शतं हिमाः” शतं वर्षाणि “शुमन्तं समिधीमहि” दीप्तिमन्तं त्वां समिधीमहि सन्दीपयाम इत्यर्थः । “वयस्वन्तो वयस्कृतम्” कथं भूतं त्वां, कथं भूताश्च सन्तो वयं समिधीमहि । वयस्वन्तः । वय इत्यञ्जनाम् । अञ्जवन्तः । “वयस्कृतम्” अन्नस्य कर्तारम् । “सहस्वन्तः” सह इति बलनाम् । बलवन्तः । “सहस्कृतम्” बलस्य कर्तारम् । “अग्ने सपत्नदम्भनम्” हे भगवन्नग्ने सपत्नदम्भनम् सपत्नाः शत्रवः दम्भ्नातिर्हिसार्थः । सपत्नानां हिंसितारम् । “अदब्धासः” अदब्धा एव अदब्धासः । आज्ञसेरसुक् । अनुपहिंसिताः सन्तः । “अदाभ्यम्” अनुपहिंस्यम् । समिधीमहीत्यनुवर्तते । “चित्रावसो” रात्रिरुच्यते “रात्रिर्वै चित्रावसुः सा हीय संपृष्टेव चित्राणि

वसतीति” श्रुतिः । हे चित्रावसो । “स्वस्ति” स्वस्तीत्यविना-
शिनाम् । अस्तिरभिपूजितः सु अस्तीति स्वस्त्या “ते” तव
“पारम्” अन्तम् । “अशीय” अश्रुयां व्याप्नुयाम् ॥ १८ ॥

अग्निदेवत्या महापङ्क्तिः । यस्याः षट् पादा अष्टाक्षरा सा महा-
पङ्क्तिः । अत्र षष्ठः सप्ताक्षरः । हे अग्ने ! शत हिमाः शतं वर्षाणि
अस्मदायुषि वर्तमानान् शतं संवत्सरान् त्वां समिधीमहि नैरन्त-
र्य्येण वय दीपयामः । किम्भूता वयम् । इन्धानाः त्वदनुग्रहेण दी-
प्यमानाः तथा वयस्वन्तः । वय इति अन्ननाम (निघ० २, ७, ७)
अन्नवन्तः । सहस्वन्तः बलवन्तः । सह इति बलनाम (निघ० २,
९, २७) अदग्धासः अदग्धाः अनुपहिसिता केनापि । दग्धोति-
हिंसाकर्मा । आज्ञसेरसुगिति असुक् किम्भूतं त्वां घुमन्तं दीप्ति-
मन्तम् । वयस्कृत वयोऽन्नं करोतीति वयस्कृत् तम् । सहस्कृतं
सहो बलं करोतीति सहस्कृत् तम् । सपन्नदग्धमनं सपन्नानां शङ्कणां
हिसितारम् । अदाभ्यम् केनापि हिसितुमयोग्यम् ॥ चित्रावसो !
रात्रिदेवत्यं यजुर्ऋषिदृष्टम् । रात्रिर्वै चित्रावसुः सा हीयःसंगृहोव
चित्राणि वसतीति (२, ३, ४, २२) श्रुतेश्चित्रावसुशब्देन रात्रिः ।
चित्राणि विविधानि चन्द्रनक्षत्रान्धकाररूपाणि वसन्ति यस्यां रात्रौ
सा चित्रावसुः । हे चित्रावसो रात्रे ! स्वस्ति क्षेमं यथा तथा
ते तव पार समाप्तिमशायि व्याप्रवानि । अश्रुतेर्षहुलं छन्दसी-
ति (पा० २, ४, ७३) शपो लुकि लिङ्गुसमैकवचने रूपम् । यथा
लोके मनुष्येषु सुप्तेषु चौरा गृहे प्रविशन्ति तद्वदत्र देवयजने रक्षा-
सि प्रविशन्तीति शङ्कया तन्निवारणाय रात्रिप्रार्थनम् ॥ १८ ॥

सं त्वमग्ने सूर्यस्य वर्चसागथाः समृषीणां स्तुते-
न । सं प्रियेण धाम्ना समहमायुषा सं वर्चसा सं
प्रजया सः रायस्पांशेण गिमषीय ॥ १९ ॥

“सं त्वमग्ने” । अथोपविश्य जपति । आहवनीय उच्यते ।
समित्ययमुपसर्गः अगथा इत्यनेनारुयातेन सम्बध्यते । सम-
गथाः सङ्गतस्त्वम् अग्ने सूर्यस्य सम्बन्धिना वर्चसा तेजसा ।

श्रुतिर्मन्त्रं विवृणोति । “तद्यदस्तं यन्नादित्य आहवनीयं प्रवि-
शति” तेनैतदाह । “समृषीणां स्तुतेन” सङ्गतस्त्वमग्ने ऋषीणां
सम्बन्धिभिर्मन्त्रैः । तद्यदुपतिष्ठते तेनैतदाह । “संप्रियेण
धाम्ना” । सङ्गतस्त्वं प्रियेण धाम्ना प्रियाभिराहुतिभिः ।
धामानि त्रीणि भवन्ति स्थानानि नामानि जन्मानीति श्रुतिः ।
“आहुतयो वा अस्य प्रियं धामति” । यथात्वमग्ने एतैस्त्रिभिः
सङ्गतः एवं त्वत्प्रसादा “दह” मपि “आयुषा वर्चसा” तेजसा
अग्नेन वा “प्रजया” पुत्रादिकया “रायस्पोषेण” राय इति
धननाम्, धनस्य पोषेण पुष्ट्या “गमिषीय” । गमेरेतद्रूपम् ।
सङ्गच्छेयम् । आयुः प्रभृतीनि मम सन्तिवत्यर्थः ॥ १९ ॥

का० [४, १२, ४] स त्वमिन्त्युपविश्येति ॥ उपप्रयन्त इत्या-
दिभिश्चित्रावसो इत्यन्तैर्मन्त्रैरुत्थानमत्र उपाविश्येति विशेषः । हे
अग्ने ! त्वं सूर्यस्य वर्चसा तेजसा समगथाः रात्रौ सङ्गतोऽसि ।
तद्यदस्त यन्नादित्य आहवनीयम् प्रविशति तेनैतदाहेति श्रुतेः (२,
३, ४, २४) । ऋषीणां मन्त्राणां स्तुतेन स्तोत्रेण समगथाः । ब-
हवो मन्त्रा अग्निं स्तुवन्ति । तद्यदुपतिष्ठते तेनैतदाहेति श्रुतेः [२,
३, ४, २४] । प्रियेण धाम्ना प्रियाभिराहुतिभिः समगथाः । आहु-
तयो वा अस्य प्रियं धामेति श्रुतेः (२, ३, २४) । यथा त्वमेतै-
स्त्रिभिः सङ्गतः । एवमहमपि त्वत्प्रसादादायुषा अपमृत्युदोषरहितेन
संगमिषीय सङ्गतो भूयासम् । तथा वर्चसा विद्यैश्वर्यादिप्रयुक्त-
तेजसा संगमिषीय । तथा प्रजया पुत्रादिकया संगमिषीय । तथा
रायस्पोषेण धनस्य पुष्ट्या संगमिषीय । आयुरादीनि मम स-
न्तिवत्यर्थः । समगथाः गमेः समो गम्युच्छांत्यादिना तद्धमध्यमं-
कवचने लुङि सिचि गमश्चेति सिचः कित्त्वेऽनुदात्तोपदेशेत्यादिना
मलोपे ह्रस्वादङ्गादिति सिचो लोपे रूपम् । गमिषीय । गमेराशी-
लिङि उत्तमैकवचने इटोऽदित्यकारे परे सीयुटि कृते छान्दसे इ-
डागमे गमहनेत्युपधालोपे रूपम् ॥ १९ ॥

अन्धः स्थान्धो वो भक्षीय महं स्थ महो वो भ-

क्षीयोज्ञं स्थोज्ञं वो भक्षयि रायस्पोषं स्थ रायस्पोषं
वो भक्षयि ॥ २० ॥

अथगामध्येति । “अन्ध स्थ” अन्ध इत्यन्ननाम श्रुत्या तु
लक्षणया वीर्यमित्युक्तम् । यानि वो वीर्याणि यानि वो म-
हासीति यतो यूयं वीर्यहेतुभूतमन्धः स्थः भवथ अतोऽन्धः
“वः” युष्मत्सम्बन्धि भक्षयि । भजतेरेतद्रूपं न भक्षयते ।
भजेयम् । मह स्थ । महश्शब्देन तस्यै शृतं तस्यै शिर इत्या-
दीनि दश वीर्याणि उच्यन्ते । यतो मह स्थ अतो महो वीर्यं वो
भक्षयि । “ऊर्ज स्थ” ऊर्जशब्दो रसवचनः । यतो यूयमूर्ज स्थ
अत ऊर्ज वो भक्षयि । “रायस्पोष स्थ” । यतो यूयं धनपु-
ष्टिकराः स्थ अतो धनपोषं “वो” भक्षयि ॥ २० ॥

का० (४, १२, ५) गां गच्छत्यन्ध स्थेति । अन्ध स्थ रेवती-
रमध्वमिति यजुर्वेदेन गां गच्छति । गौर्देवता । हे गावः । यूय-
मन्ध स्थ अन्नरूपाः स्थ । क्षीराज्यादिरूपस्यान्नस्य जनकत्वाद्-
अन्नत्वोपचारः । अतो भवत्प्रसादाद्गो युष्मत्सम्बन्धि अन्धः क्षीरा-
ज्यादिरूपमन्नमहं भक्षयि सेवेय । भज सेवायामित्यस्याशीर्लिङ्ग-
त्वमैकवचने रूपम् । तथा यूयं मह स्थ पूज्यरूपाः स्थ । मह पू-
जायाम् । अतो वो युष्माकं पूज्यानां प्रसादाद्दहमपि महो भक्षयि
पूज्यत्वं सेवेय । गौर्न पदा स्पृष्टव्येत्यादिस्मृतेर्गवां पूज्यत्वप्रसिद्धिः ।
यद्वा महःशब्देन दश वीर्याण्युच्यन्ते तानि । यथा गौर्वै प्रति-
धुक् तस्यै शृतं तस्यै शरस्तस्यै दधि तस्यै मस्तु तस्या आतञ्जनं
तस्यै नवनीतं तस्यै घृतं तस्या आमिक्षा तस्यै वाजिनमिति श्रु-
त्युक्तम् । प्रतिधुक् तत्कालदुग्धम् । शृतमुष्णं तत् । शरो
दुग्धमण्डः । मस्तु दधिरसः । आतञ्जनं दधिपिण्डः । आमिक्षा
स्फुटितं दुग्धम् । वाजिनमामिक्षाजलमिति श्रुत्यर्थः । एतदशवी-
र्यरूपा यूयं स्थ । अतो वो महो वीर्यमहं सेवेयेत्यर्थः । तथा यूय-
मूर्ज स्थ बलरूपाः स्थ गोक्षीरादेर्बलहेतुत्वात् बलरूपत्वोपचारः ।
ऊर्जं बलप्राणनयोः । वो युष्माकं प्रसादादूर्जं भक्षयि बलं सेवेय ।

तथा रायस्पोष स्थ धनपुष्टिरूपाः स्थ । वैश्या हि क्षीराज्यादिविक्रयेण धनं पुष्णन्ति । अतो धनपुष्टिन्वोपचारः । वो युष्माकं प्रसादाद्रायस्पोष धनपुष्टिं भक्षीय सेवेय । अन्ध स्थेत्यादौ कर्परे शरीति विसर्गलोपः ॥ २० ॥

रेवती रमध्वमस्मिन्योनौ वरिमन् गोष्ठेऽस्मिँल्लोके-
ऽस्मिन् क्षये । इहैव स्त मापगात ॥ २१ ॥

“रेवती रमध्वम्” । हे रेवत्यो धनवत्यः गावः रमध्वं रतिं कुरुत । अस्मिन् योनौ । अस्यां गायूथसम्बन्धिन्यां प्रजनन्यां रमध्वामेत्यनुवर्तते । “अस्मिन् गोष्ठे” अस्मिन् गोवाटे रमध्वम् । “अस्मिँल्लोके” । लोकं दर्शने । मदीये अस्मिन्नवलोकने रमध्वम् । “अस्मिन् क्षये” गृहे रमध्वम् । क्षयो निवास इत्याद्युदात्तः क्षयशब्दः । किञ्च “इहैव स्त मापगात” । इहैव यजमानगृहे स्ता भवत मापगात मा अपगच्छत यजमानं परित्यज्य ॥ २१ ॥

हे रेवतीः रेवत्यः धनवत्यो गावः ! धनहेतुत्वेन धनवत्त्वं गवाम् । रयिर्विद्यते यासां ता रेवत्यः । रयिशब्दात् मतुप् । रयेर्मतौ बहुलमिति रयेर्मतौ परे सम्प्रसारणम् । सम्प्रसारणाच्चेति पूर्वरूपमाद्गुणः । पशवां वै रेवन्त इति श्रुतेः (२, ३, ४, २६) । हे रेवत्यः ! अस्मिन्योनौ दृश्यमानेऽग्निहोत्रहविर्दोहनस्थाने यूय रमध्वं क्रीडत दोहनादूर्ध्वमस्मिन् गोष्ठे यजमानसम्बन्धिगोवाटे रमध्वम् । गोष्ठशब्देन गृहाद्वह्निर्विश्रम्भेण सञ्चारप्रदेशः । सर्वदास्मिन् लोके लोकदर्शने यजमानदृष्टिविषये रमध्वम् । रात्रौ अस्मिन् क्षये यजमानगृहे रमध्वम् । क्षयो निवासे इत्याद्युदात्तः । क्षयशब्दो निवासवाची । किञ्च । इहैव स्त यजमानगृहे एव भवत । मा अपगात अन्यत्र मा गच्छत । इणो गा लुङीति एतेर्लुङि गादेशे रूपम् ॥ २१ ॥

सुसंहितासि दिश्वरूप्यूजा माविंश गौपत्येन ।
उप त्वाग्ने दिवेदिवे दोषावस्तर्धिया वयम् । नमो
भरन्त एमसि ॥ २२ ॥

गामभिर्मृशति । “संहिताभि” । संलग्नानि यज्ञहोमस-
म्बन्धेन । अथवा सन्दधाति क्षीणान् प्राणिनः स्वपयोभिरिति
संहिता । “विश्वरूपी” । शुक्लकृष्णादिभेदैः पशूनां वैश्वरूप्यम् ।
या त्वं संहितासि विश्वरूपी च सा ऊर्जा “अग्नेन माम्”
आविश । “गौपत्येन” च गवां पतित्वं गौपत्यम् । गार्हपत्य-
मुपतिष्ठते तिसृभिर्गायत्रीभिः । “उप त्वाग्ने” उपेत्ययमुपसर्ग
एमसीत्यनेनाख्यातपदेन सह सम्बध्यते । इमसीति सिद्धे
छन्दसि वर्तमानार्थे मम् लिटि “इदन्तो मसी”ति रूपम् । “उ-
पेम” उपेयामः उपगच्छामः त्वां हे अग्ने “दिवे दिवे” अहन्य-
हनि । हे “दोषावस्तः” दोषेति रात्रिनाम । वस निवासं ।
रात्र्यां वसनशीलो दोषावस्ता तस्य सम्बोधनं हे दोषावस्तः ।
“अग्नौ ह वै देवा इत्युपक्रम्य तौ संगृह्य रात्रिं प्रविवेशेति”
यदनेनेतिहासेनोच्यते तदयं मन्त्रो दृष्टाह । दोषावस्तरिति ।
“धिया” बुध्या प्रोक्तम् । यनमनस्काः श्रद्धाणाः वयं “नमो
भरन्तः” नम इत्यन्ननाम । अन्नं विभ्रतः उप आ इमसी-
त्याख्यातपदं व्याख्यातमेव ॥ २२ ॥

का० (४, १२, ६) संहितेत्यालभत इति । गामित्यनुवर्त्तते ।
हे गौः ! त्वं संहितासि क्षीराज्यरूपहविर्दानाय यज्ञकर्मभिः संयु-
क्तासि । किम्भूता विश्वरूपी विश्व रूप यस्याः सा । शुक्लकृष्णा-
दिवद्गुरूपैर्युक्ता । सा त्वमूर्जा क्षीरादिरसेन गोपत्येन गोस्व-
मित्वेन मामाविश सर्वतः प्रविश । त्वत्प्रसादान्मम बहुविधो
रसो बहुविध गोस्वामित्वञ्च सम्पद्यतामित्यर्थः । का० (४ १२, ७)
गार्हपत्यं गत्वोपतिष्ठत उप त्वेतीति । उप त्वा । तिस्रो गायत्र्य
आग्नेय्यो मधुच्छन्दोदृष्टाः । हे दोषावस्तः ! हे अग्ने ! दोषा रा-
त्रिस्तस्यामपि वसति अजस्रं धार्यमाणत्वाभ्योपशाम्यतीति दो-
षावस्ता । यद्वा अग्नौ हे देवा ! इत्युपक्रम्य तौ संगृह्य रात्रिं
प्रविवेशेतीतिहासेन अग्ने रात्रौ प्रवेश उक्तस्तमयं मन्त्र आह ।

हे दोषावस्तः रात्रौ वसनशीलं गार्हपत्य ! दिवे दिवे प्रतिदिनं वयं यजमानाः त्वा त्वामुप एमसि त्वां प्रत्यागच्छामः । इदन्तो मसि । किम्भूता वयम् । धिया अद्वायुक्तया बुद्ध्या नमो भरन्तः नमस्कारं सम्पादयन्तः । यद्वा नम इत्यञ्जनाम् (निघ० २, ७, २१) अन्नं हविर्विभ्रतः ॥ २२ ॥

राजन्तमध्वराणां गोपामृतस्य दीदिविम् । वर्धमानस्वे दमे ॥ २३ ॥

“राजन्तमध्वराणाम्” । अस्मिन्मन्त्रे आख्यातं नाम्ना-तमतोऽधस्तनमन्त्रे यदाख्यातं तदनुवर्त्तते । राजन्तं दीप्यमानम् अध्वराणां “गोपां” यज्ञानां गोप्तारम् । “ऋतस्य दीदिविम्” सत्यस्य दीपयितारम् । अग्निसमीपे व्रतं गृहीत्वा सत्यं वदति तदभिप्रायमेतत् । “वर्द्धमानम्” । चातुर्मास्य पशुसोमैः । “स्वे दमे” स्वर्काये यज्ञगृहे । दम इति गृहनाम् । दाम्यन्ति हि गृहस्थाः । उप एमसीत्यनुवर्त्तते ॥ २३ ॥

क्रियापदमनुवर्त्तते । वयमीदृशमग्निमुपमः । कीदृशं राजन्तं दीप्यमानमध्वराणां गोपां गोपायतीति गोपास्तं यज्ञानां गोप्ता-रम् । ऋतस्य सत्यवचनलक्षणस्य व्रतस्य दीदीवम् दीपयितारम् । अग्निसमीपे व्रतं गृहीत्वा सत्यं वदतीत्याशयः । स्वे दमे अस्म-दीये गृहे वर्द्धमानं चातुर्मास्यसोमपश्वादिभिरभिवृद्धिं गच्छन्तम् । दाम्यन्ति गृहस्था यत्रेति दमो गृहम् ॥ दिवे, किप्रत्ययो षाडुलकात् । लिङ्ङ्गावात् द्वित्वम् । तुजादीनां दीर्घोऽभ्यास-स्येति अभ्यासदीर्घः । देवयतीति दीदिविः ॥ २३ ॥

स नः पितेव सूनवेऽग्रे सूपायनो भव । सचस्वानः स्वस्नये ॥ २४ ॥

“स नः पितेव” । यस्त्वमुक्तगुणः सोऽस्माकं पिता इव सूनवे पुत्राय हे भगवन्अग्ने “सूपायनः” सुखोपगमनो भव ।

किञ्च “सचस्वानः स्वस्तये” । सेवस्व नः अस्मान् स्वस्तये
अविनाशाय ॥ २४ ॥

हे अग्ने ! गार्हपत्य ! स पूर्वोक्तगुणयुक्तस्त्वं नोऽस्माकं सु-
पायनो भव । सुखेनोपैतुं शक्यः सूपायनः । सुष्टूपप्राप्तुं शक्यो
भव । तत्र दृष्टान्तः । सूनवे पितेव यथा पुत्राय पिता भयं विना
सुखेन प्राप्तुं शक्यः । किञ्च नोऽस्माकं स्वस्तये क्षेमाय सच-
स्वानेन कर्मणा समवेतो भव । एव समवाये इति धातुः यद्वा
सचस्व सेवस्व । एव सेवने ॥ २४ ॥

अग्ने त्वं नो अन्तम उत त्राता शिवो भवा
वरूथयः । वसुरग्निर्वसुं श्रवा अच्छा नक्षि द्युमन्तम-
रयिं दाः ॥ २५ ॥

“अग्ने त्वं नः” । चतस्रो द्विपदा विराज आग्नेय्यः । हे
भगवन्अग्ने त्वन्नो अन्तमः त्वमस्माकं निकटतमः । अन्तिक-
शब्दस्य तमप्येतद्रूपम् । ब्रह्मचर्यप्रभृति अग्निमुपासते तदभि-
प्रायमेतत् । देशविवक्षया वा सन्निकृष्टो ह्यग्निर्विप्रकृष्टा ह्यन्या
देवताः । “उत त्राता” । अपिच स्वभावन एव सर्वप्राणिनां
पालयितासि । यत एवम् । अतो ब्रूमः । “शिवो भवाव-
रूथयः” । शिवः शान्तो भव । वरूथमिति गृहनाम । वरूथाय
हितो वरूथयः । “वसुरग्निः” । अग्निशब्द आमन्त्रितविभक्त्या
विपरिणम्यते वाक्यसम्बन्धात् । हे अग्ने यस्त्वं वसुः वा-
सयिता जनानाम् । यद्वा वसु धनम् । तापपाकप्रकाशैरुपकुर्व-
न्नुपस्कर इव भवसि । “वसुश्रवाः” । वसुश्रवाश्च । वसुना
धनदानेन यः श्रूयते स वसुश्रवाः । धनदानैरिन्यर्थः सः ।
“अच्छा नक्षि” । अच्छाभेराप्तुमिति शकपूषिः । नश्यति-
राप्नोति कर्मा । अभिव्याप्नुहि अस्मान् । किञ्च “द्युमन्तं दी-
प्तिमन्तम् । “रयिं” धनम् “दाः” देहि ॥ २५ ॥

चतस्रो द्विषदा विराज आग्नेय्यः । दशार्णपादा विगाट् । बन्ध्वा-
द्रिदृष्टा । हे अग्ने ! गार्हपत्य ! त्वं नोऽस्माकमन्तमः अन्तिकतमः स-
र्वदा समीपवर्ती भव । अम् गतौ भजने शब्दे अमति समीपं प्राप्नोती-
त्यम् क्रिप अतिशयितोऽम् अन्तमः अम्ब्दात्तमप्यद्वाऽन्तिकशब्दात्तमपि
पृणोदरादित्वेन साधुः । उतापि च त्राता पालयिता । शिवः शान्तः ।
वरूथ्यः वरूथाय हितो वरूथ्यः तादृशश्च भव । पुत्रादिसमूहो व-
रूथः । यद्वा वरूथ गृहम् [निघ० ३, ४] । तस्मै हितो भव ।
किम्भूतः त्वं वसुः वासयतीति वसुः । जनानां वासयिता । तथा
अग्निः । अङ्गनीत्यग्निः । अग्निं गतौ । आहवनीयादिरूपेण गमनशी-
लः । तथा वसुध्रवाः वसुना धनेन ध्रुवः कीर्त्तिर्यस्यासौ वसुध्रवा ।
धनप्रदोऽयमिति यस्य कीर्त्तिरित्यर्थः । किञ्च हे अग्ने ! त्वमच्छा
नक्षि अभिच्याप्नुहि अस्मान् । अच्छाभेराप्तुमिति शाकपूणिः
[निरु० ५, २८] । नशिगमातिकर्मा । यद्वा हे अच्छा निर्मलभाव
अग्ने ! नक्षि अस्मद्धोमस्थानं गच्छ । नक्ष गतौ । यदा यदा वयं
जुहुयामस्तदा समागच्छेत्यर्थः । किञ्च शुभ्रतमं रयि दाः अतिदी-
प्तियुक्तं रयि धनं देहि । ददातेर्लुङि रूपम् । बहुल छन्दस्यमाङ्गो-
गेऽपीत्यङ्भावः ॥ २५ ॥

तं त्वां शोचिष्ठ दीदिवः सुम्नाय नूनमीमहे सखि-
भ्यः । स नो बोधि श्रुधी हवमुक्त्या णो अघायनः
समस्मान् ॥ २६ ॥

“तं त्वा शोचिष्ठ” । यस्त्वमुक्तगुणस्तं त्वां ब्रवीमि हे
अग्ने शोचिष्ठ शोचिष्मत्तमः । शोचिरिति ज्वालानामसु पठि-
तम् । छान्दसो मतुञ्जोयः । “दीदिवः” । सन्दीप्यस्व ।
दिवेर्ज्वलनार्थस्य लिङ्येतद्ब्रूपम् । “सुम्नाय” द्वितीयार्थं चतुर्थी
गुम्नम् । “नूनं निश्चयेन । “ईमहे” याचामहे । त्वत्तोऽवश्यं
सुखं भवतीत्यभिप्रायः । “सखिभ्यः” । सखिभ्योऽर्थाय ।
सुम्नं नूनमीमहे इत्यनुपङ्गः । “स नो बोधि” । यस्त्वमुक्तगुणः
सोऽस्माकं बुध्यस्वाभिप्रायम् । बुध्वा च “श्रुधी हवम्” शृणु

अस्मदीयमाह्वानम् । श्रुत्वा चाह्वानम् “ऊरुष्याणः” उरुष्यती
रक्षतिकर्मा । रक्ष अस्मान् कुतो रक्ष “अघायतः अघं पापं
य इच्छति स अघायन् तस्मादघायतः शत्रोः । “समस्मात्
सर्वस्मात् ॥ २६ ॥

हे शोचिष्ठ दीप्तिमत्तम ! हे दीदिवः ! सर्वस्य दीपयितः ! तं
पूर्वोक्तगुणयुक्तं त्वा त्वां सखिभ्योऽर्थाय सुस्नाय द्वितीयार्थं चतुर्थी
सुस्र सुख नूनं निश्चयेन ईमहे याचामहे । यद्वा सुस्नाय सुस्वार्थं
सखिभ्योऽस्मत्सखीनामुपकाराय च त्वामीमहे । स त्वं नोऽस्मान्
भवत्स्मेवकान् बोधि बुध्यस्व हवमस्मदीयमाह्वानं श्रुधी शृणु । स-
मस्मात्सर्वस्मात् अघायतः शत्रोर्नोऽस्मानुरुष्य रक्ष । समशब्दः
सर्वपर्यायः । शोचिरिति ज्वालानाम् (निघ० २, १७, ६) शो-
चिरस्यास्तीति शोचिष्मान् मतुप् । अतिशयेन शोचिष्मान् शो-
चिष्ठः । अतिशयनं तमविष्ठनौ विन्मतोर्लुगिनीष्ठनि मतुपो लुक् ॥
दीदिवः दिवेज्ज्वलनार्थस्य लिङादेशकमन्तस्य रूपम् । मतुवसो
रु सम्बुद्धौ छन्दसीति एत्वम् ॥ बोधि । बुध ज्ञाने लोप्प्रध्यमैक-
वचने सैर्ह्यपिञ्चेति हिः । बहुल छन्दसीति शपो लुक् (पा० २,
४, ७३) । हुङ्गलभ्यो हेर्धिः छन्दसि गुणधलोपौ । श्रुधी । श्रुपृ-
ह्वृभ्यश्छन्दसीति हेर्धिः । सहितायामन्येषामपि दृश्यत इति
दीर्घः । उरुष्य उरुष्यतीति रक्षणकर्मा । ऋचि तुनुघेत्यादिना
दीर्घः । नश्च धातुस्थोरुषुभ्य इति न इत्यस्य णत्वम् । अघायतः ।
अघं परस्येच्छति अघायति सुप आत्मनः कयजित्यत्र छन्दसि परे-
च्छाथामपि वक्तव्यमिति कयच् अश्वाघस्यादित्याकारः अघाय-
तीति अघायन् । तस्मात् । अघायतेः शतृप्रत्यये रूपम् ॥ २६ ॥

इड एहदित एहि । काम्या एतं । मयि वः का-
मधरंणं भ्रयात् ॥ २७ ॥

गां गच्छति । “इड एहि ” इडा मनोर्दुहिता अदितिर्देव-
माता इडेव मनुमस्मान्प्रत्येहि । अदितिरिवादित्यानस्मान्
प्रत्येहि । अनिडायामनदितौ च इडा अदितिशब्दप्रयोग

उपमार्थः । अतस्मिँस्तच्छब्दस्तद्वदतिदेशार्थः । गामभिर्मृश-
ति । “काम्या एत” । “मनुष्याणां हेतासु कामाः प्रविष्टा”
इति श्रुतिः । हे काम्याः आ इत एत आगच्छत । “मयि वः”
युष्माकम् । “कामधरणम्” । कामा यस्मिन् ध्रियन्ते तत्काम
धरणम् । श्रुतिर्व्याचष्टे अहं वः प्रियो भूयासमिति ॥ २७ ॥

का० [४, १२, ८] गां गच्छतीड एहीति । हे यजुषी गव्ये ।
हे इडे । एहि । हे अदिते ! एहि आगच्छ होमस्थानम् । इडा मनो-
र्दुहिता । अदितिर्देवमाता । इडा मनुमिवास्मानेहि । अदितिरा-
दित्यानिवास्मानेहि । अतस्मिँस्तच्छब्दस्तद्वदतिदेशार्थः । का० (४,
१२, ९) काम्या एतेत्यालभत इति । गामालभते । मनुष्याणां हे-
तासु कामाः प्रविष्टा इति काम्याः । हे काम्याः ! सर्वैः कामयित-
व्याः ! यूयमेत आ इत आगच्छत । वो युष्माकं कामधरणं का-
मानां धरणमपेक्षितफलधारकत्वं यदस्ति तत् मयि अनुष्ठातरि
भूयान् युष्मत्प्रसादादहमभीष्टफलस्य धारयिता भूयासमित्यर्थः ।
अहं वः प्रियो भूयासमिति श्रुतिर्व्याचष्टे (२, ३, ४, ३४) ॥ २७ ॥

सोमानः ५ स्वरणं कृणुहि ब्रह्मणस्पते कक्षीवन्तं
य औशिजः ॥ २८ ॥

अग्निमीक्षमाणो जपति । “सोमान स्वरणम्” । ब्रह्मण-
स्पत्यो गायत्र्यस्यृचः । बृहस्पतिरेव ब्रह्मणस्पतिः । हे ब्र-
ह्मणस्पते सोमानम् । “पुत्र अभिषवे अतो मनिन्वनिष्कनि-
पः । अन्येभ्योऽपि दृश्यन्ते” इति मनिन् । सोमानं सोतारं
पातारमितिपर्यायः । केषां सोतारम् सामर्थ्यात् सोमानाम् ।
स्वरणम् । सृ शब्दोपतापयोः । शब्दयितारं सोतारं च सो-
मानां स्तोतारं च देवानाम् । “कृणुहि” । कुरु धनप्रदानैः ।
“ब्रह्मणस्पते” । कमिव । “कक्षीवन्तम्” लुप्तोपममेतत् । क-
क्षीवन्तमिव ऋषिं दीर्घतमसः पुत्रम् । “यः औशिजः” ।
उशिजः पुत्रः उशिकृ माता अस्यासीत् ॥ २८ ॥

का० (४, १२, १०) सोमानमित्यनुदकं व्रतोपायनवत् । व्रते-
त्यपरेणाहवनीयं प्राङ्तिष्ठन्नवर्चं जपतीति सूत्रार्थः । सोमानं स्वरणं
ऽयृचो गायड्यो ब्रह्मणस्पतिदेवत्यस्तेनैव दृष्टाः । अग्निमीक्षमाणस्य
यजमानस्य जपे विनियुक्तः । हे ब्रह्मणस्पते वेदस्य पालक ! सोमान
सोमानामभिषोतारम् । स्वरणं स्मृ शब्दोपतापयोः शब्दयितारम् ।
कृणुहि कुरु । मामिति शेषः । सुनोतीति सोमा तम् । अन्येभ्यो-
ऽपि दृश्यन्ते इति मनिन् । स्वरतीति स्वरणः नन्द्यादित्वाद् ल्युः !
सोमयागकर्तारं स्तुतिरूपशब्दयुक्तञ्च धनप्रदानैर्मां कुर्वित्यर्थः ।
तत्रोपमानमुच्यते । कक्षीवन्तं कक्षीवन्नामकमृषिं दीर्घतमसःपुत्रं
यथा सोमयागयुक्तं स्तुतियुक्तञ्च कृतवानसि तथा मां कुरु । उप-
मानघातक इवशब्दोऽत्र लुप्तो द्रष्टव्यः । कोऽसौ कक्षीवान् । य
अंशिज उशिजः पुत्रः उशिक् कक्षीवतो माता ॥ २८ ॥

यो रेवान् यो अमीवहा वंसुचित् पुंष्टिवर्धनः ।
स नः सिषक्तु यस्तुरः ॥ २९ ॥

“यो रेवान्” रै इति धननाम । यो ब्रह्मणस्पतिर्धन-
वान् यश्च “अमीवहा” अमीवा व्याधिः । व्याधेर्हन्ता । “व-
सुचित्” । वसुना धनस्य सारासारतां वेत्ति विदित्वा च
यथायोगं स्तोतृभ्यो ददाति “पुष्टिवर्धनः” । पुष पुष्टौ पुष्टेः
पोषस्य वर्द्धयिता । स नः सिषक्तु सिषक्ति सचते इति सेव-
मानस्य । सोऽस्मान् सेवताम् । यस्तुरः । यस्त्वरणः अवि-
लम्बकारी । यद्वा पुत्रः प्रार्थ्यते । हे ब्रह्मणस्पते यः पुत्रः
धनवान् यश्चव्याधेर्हन्ता । ज्योतिःशास्त्राभिप्रायमेतत् । ध-
नस्य च लब्धा पुष्टेश्च वर्द्धयिता सोऽस्मान् पुत्रः सेवताम् ।
यस्तुरः शीघ्रकारी । कालातिक्रमो हि प्रत्यग्रं कार्यरसं पिब-
तीत्याहुः ॥ २९ ॥

यो ब्रह्मणस्पतिः रेवान् धनवान् । यश्चामीवहा अमीवस्य रो-
गस्य हन्ता । अम रोगे । अमेरीवः । वसुचित् वसु धनं वेत्तीति

यश्च पुष्टिवर्धनः पोषणस्य वर्धयिता यश्च तुरः तुर वेगे इगुपधेति कः वेगवान् अविलम्बितकारी । स ब्रह्मणस्मृतिर्नोऽस्मान् सिषक्तु सेवताम् सिषक्ति सचने इति सेवमानस्य (निरु० ३, २१) । यद्वा अतयर्चा पुत्रः प्रार्थ्यते । यः पुत्रो रेवान्धनवान् यश्च व्याधेर्हन्ता जपादिना यो धनस्य लब्धा पुष्टेश्च वर्धयिता य तुरः शीघ्रकारी तादृशः पुत्रोऽग्नेः प्रसादाप्नोऽस्मान् सिषक्तु सेवताम् ॥ २९ ॥

मा नः शंसो अररुषो धूर्तिः प्रणञ्जत्यस्य रक्षां
णो ब्रह्मणस्पते ॥ ३० ॥

“मा नःशंसः” । मा इत्ययं प्रणमित्याख्यातेन सम्बध्यते । प्रपूर्वस्य वशेर्व्याप्त्यर्थस्य तद्रूपम् । मा व्याप्नोतु नः अस्मान् “शंसः” । शंसनं शंसः अनिष्टचिन्तनम् । कस्य सम्बन्धि, अररुषः । रा दाने । अस्य कसौ षष्ठ्या ररुष इति भवति, तन्नजा प्रतिषिध्यते । “अररुषः” अदातुः । अनुपभोग्यस्य शत्रोरित्यर्थः । “धूर्तिः” हिंसा । ध्वरति धूर्वति इति बध्कर्मसु पठितम् । “मर्त्यस्य” मरणधर्मिणो मनुष्यस्या मास्मान् व्याप्नोतु अररुषो मर्त्यस्य सम्बन्धि शंसनं धूर्तिश्चेति वाक्यार्थः । किञ्च “रक्षाणः” । रक्ष नः गोपायास्मान् हे ब्रह्मणस्पते ॥ ३० ॥

रा दाने इति धातोः कसुन्नन्तस्य षष्ठ्येकवचने ररुष इति रूपम् । ररौ इति ररिवास्तस्य ररुषः । दान कृतवत इत्यर्थः । तस्य निषेधादररुष इति कदाचिदपि हविर्दानमकृतवत इत्यर्थः । तादृशस्य मर्त्यस्य मनुष्यस्य शंसो धूर्तिश्च नोऽस्मान् मा प्रणक् प्रकर्षेण व्याप्नोतु । नशिर्व्याप्त्यर्थः यद्वा णञ् अदर्शने । मा प्रणक् प्रकर्षेण मा नाशयतु । शंसनं शंसोऽनिष्टचिन्तनम् । धूर्तिर्हिंसा । ध्वरति धूर्वतीति बध्कर्मसु पठितत्वात् (निघ० २, १९) । शत्रुकृतमनिष्टचिन्तनं शत्रुकृता हिंसा चास्मान् मा व्याप्नोत्वित्यर्थः । किञ्च हे ब्रह्मणस्पते ! वेदस्य पालकान्ते ! नोऽस्मान् रक्ष । ह्यचोऽतस्तिङ इति संहितायां दीर्घः । णत्वं पूर्ववत् ॥ ३० ॥

महि त्रीणामवोऽस्तु वृक्षं मित्रस्यार्यम्णः । दुरा-
धर्षं वरुणस्य ॥ ३१ ॥

“महि त्रीणाम्” । आदित्यदेवत्यस्तृचो गायत्र्यः । पथि-
स्वस्त्ययनम् । “महि” महत् त्रीणां त्रयाणामादित्यानाम् “अ-
वोऽस्तु” अवनमवः पालनं भवतु । कथं भूतं पालनम् । “वृक्ष-
म्” द्युतिमन्ति द्रव्याणि यस्मिन्पालने क्षियन्ति निवसन्ति
तद् वृक्षम् । किन्नाम्नामादित्यानाम् “मित्रस्य ” “ अर्यम्णः”
“वरुणस्य” च । दुराधर्षमित्यवनविशेषणम् । “दुराधर्षम्” ।
नत्रोऽर्थे दुरुपसर्गः अनाधर्षम् । अशक्यमाधर्षयितुमन्यैः ॥३१॥

सन्धधृतिदृष्ट आदित्यदेवत्यस्तृचो गायत्रो जपे विनियुक्तः पथि
जप उपद्रवनाशकश्च । मित्रस्यार्यम्णो वरुणस्येति त्रीणां त्रयाणां
देवानां सम्बन्धि अयः पालनमस्तु । किम्भूतमवः । महि महत्
तथा वृक्षं द्युमन्ति सुवर्णादिद्रव्याणि क्षियन्ति निवसन्ति यस्मिन्
पालने तथाविधम् । दुराधर्षं तिरस्कर्तुमशक्यम् । त्रीणां त्रिशब्द-
स्यामि छन्दसि त्रयादेशो वेति (पा० ७, १, ५३) वाच्यम् ॥ ३१ ॥

नहि तेषाममा चन नाध्वंसु वारणेषु । ईशे रिपु-
रघशंसः ॥ ३२ ॥

“नहि तेषाम्” न हि कदाचित्तेषामादित्यपालितानां य-
जमानानाम् “अमा चन” अमाशब्दो गृहवचनः चनशब्दोऽप्यर्थो
गृहेऽपि सताम् । “नाध्वंसु वारणेषु” । नच मार्गेषु सताम् ।
कथं भूतेषु वारणेषु । यत्रावस्थिताश्चौराः पथिकान्वारयन्ति ते
वारणाः पन्थानः । एतदुक्तं भवति । न गृहस्थितानां नापि-
गृहाद्बहिः । “ईशे रिपुरघशंसः” । ईश ऐश्वर्ये । ‘लोपस्त
आत्मनेपदेष्वि’ति तकारलोपः । न ईष्टे रिपुः । अघं पापं यः
शंसति चौरादिः सोऽघशंसः ॥ ३२ ॥

अमाशब्दो गृहनामसु पठितः (निघ० ३, ४, ११) । चनशब्दोऽप्यर्थः । अमा चन गृहेऽपि वर्त्तमानानां तेषां तथा वारणेषु चो-
रव्याघ्रादयो यत्र स्थिता निवारयन्ति पथिकान् ते वारणास्तेषु
चोरव्याघ्रभयावृष्टेषु अध्वसु मार्गेषु वा वर्त्तमानानां तेषां मित्रार्य-
मवरुणैस्त्रिभिर्वैवैः पालितानां यजमानानाम् उपद्रवायेति शेषः ।
अघशंसः सर्वदा पापस्य प्रशंसको रिपुः शत्रुः नहि ईशे । समर्थो
न भवति । लोपस्त आत्मनेपदेष्विति तलोपः । अधीगर्थदयेशां
कर्मणीति तेषामिति षष्ठी । मित्रादिभिः पालितानामस्माकं गृहेऽरण्ये
वा नास्ति शत्रुबाध इत्यर्थः ॥ ३२ ॥

ते हि पुत्रासो अदितेः प्रजीवसे मर्त्याय । ज्योति-
र्यच्छन्त्यजस्रम् ॥ ३३ ॥

“तेहि पुत्रासः” । कस्मात् पुनरादित्यगुप्तानां गृहे बहिश्च
शत्रुर्नेष्टे, यतस्ते पुत्रा अदितेः । एवं तावदेवम् । इदमपरम् ।
“प्रजीवसे मर्त्याय ज्योतिर्यच्छन्ति” । प्रयच्छन्ति ददति ।
कस्मै मर्त्याय मनुष्याय । किं प्रयच्छन्ति ज्योतिः । “अजस्र-
म्” अनुपक्षीणम् । किमर्थं ज्योतिः प्रयच्छन्ति । “जीवसे” ।
चिरजीवाय ॥ ३३ ॥

कथं तद्रक्षितानां शत्रुभयाभावस्तदाह । हि यतस्ते अदितेः
अखण्डितशक्तेर्देवमानुः पुत्राः पूर्वोक्ता मित्रार्यमवरुणा मर्त्याय म-
नुष्याय यजमानायाजस्रं निरन्तरमनुपक्षीण ज्योतिः तेजः प्रय-
च्छन्ति किमर्थं जीवसे जीवितुं यथा चिरजीवनं भवति तथा त-
दुपायज्ञानं प्रयच्छन्तीत्यर्थः ॥ ३३ ॥

कदाचन स्तरीरसि नेन्द्रं सञ्चसि द्वाशुर्धे । उपो-
पेन्नु मंघवन् भूय इन्नु ते दानं देवस्यं पृच्यते ॥ ३४ ॥

“कदाचन” । ऐन्द्री बृहती । नकारो भिन्नक्रम आदौ
वर्त्तते । हे इन्द्र भूयो भूयो याच्यमानस्त्वं न कदाचिदपि
“स्तरीरसि” । स्तृणातेर्हिंसार्थस्यैतद्रूपम् । “न स्तृणासि” न

क्रुध्यसि । किम्पुनः करोषि । “सश्वसि दाशुषे” । दाशुषे इति द्वितीयार्थे चतुर्थी । सश्वतिः सेवनकर्मा सेवसे । दाशुषे दाश्वान्सम् हवींषि दत्तवन्तं यजमानम् । किञ्च उप “पृच्यते” एव क्षिप्रम् । पृची सम्पर्के । सम्पृच्यते हि दाश्वान्सम्प्रति । प्रसमुपोदः पादपूरण इत्युपशब्दः पादपूरणे । इच्छब्दः एवार्थे । नुशब्दः क्षिप्रवचनः । हे मघवन् कथं भूतमुपपृच्यते । “भूयो” बहुतरमेव क्षिप्रम् इत् नू उक्तार्थौ । ते तव स्वभूतं दानम् देवस्य दातुः । एतदुक्तं भवति न कदाचित् त्वं यजमानं प्रति क्रुध्यसि सेवसे च दाश्वान्सम् उपपृच्यते वा स्वदीयं दानं भूयो भूयो दाश्वान्सम्प्रति ॥ ३४ ॥

पेन्द्री पथ्या बृहती मधुच्छन्दोदृष्टा जपे विनियुक्ता । यस्यास्तृतीयः पादो द्वादशाक्षरोऽन्ये त्रयोऽष्टाक्षराः सा पथ्या बृहती । हे इन्द्र ! परमैश्वर्ययुक्त ! कदाचन कदापि त्व स्तरीर्नासि । स्तुष् हिंसायाम् मृत्णानीति म्तरि हिंसको नासि किं तर्हि दाशुषे सश्वसि । द्वितीयार्थे चतुर्थी । दाश्वान्स हविर्दत्तवन्तं यजमानं सेवसे । सश्वतिः सेवनकर्मा । किञ्च । हे मघवन् धनवन् ! देवस्य प्रकाशमानस्य ते तव भूय इत् बहुतरमेव दानं नु इत् क्षिप्रमेव दाश्वान्समुपपृच्यते । पृची सम्पर्के यजमानेन सह सम्पर्कं प्राप्नोति । प्रसमुपोदः पादपूरणे इत्येक उपशब्दः पादपूरणे । इच्छब्दः एवार्थे । नु क्षिप्रार्थः । न कदाचिद्यजमानं प्रति क्रुध्यसि सेवसे च तं त्वदीयं भूयो धनं दाश्वान्समुपपृच्यते इति भावः ॥ ३४ ॥

तत्सवितुर्वरेण्यं भर्गो देवस्य धीमहि । धियो यो नः प्रचोदयात् ॥ ३५ ॥

“तत्सवितुः” । सावित्री गायत्री । तदिति षष्ठ्या विपरिणम्यते । तस्य सवितुः सर्वस्य प्रसवदातुः । आदित्यान्तरपुरुषस्य । “देवस्य” हिरण्यगर्भोपाध्यवच्छिन्नस्य वा विज्ञानानन्दस्वभावस्य वा ब्रह्मणः । “वरेण्यम्” । वरणीयम् “भर्गः” ।

भर्गोऽशब्दो वीर्यवचनः । “वरुणाद् वा अभिषिषिचानाद्भर्गोऽपचक्राम वीर्यं वै भर्ग इति” । श्रुतिः । तेन हि पापं भृजन्ति दहन्ति । भृजी भर्जने । अथवा भर्गस्तेजोवचनः । यद्वा मण्डलं पुरुषो रश्मय इत्येतत्त्रितयमाभिप्रेयते । “देवस्य” दानादिगुणयुक्तस्य । “धीमहि” । ध्यै चिन्तायाम् । अस्य छान्दसं सम्प्रसारणम् । ध्यायामः । चिन्तयामः । निदिध्यासं तद्विषयं कुर्म इति यावत् । “धियो यो नः” । धीशब्दो बुद्धिवचनः कर्मवचनो वा वाग्वचनश्च । बुद्धीः कर्माणि वा वाचो वा । यः सविता नोऽस्माकम् । “प्रचोदयात्” । चुद संचोदने । प्रकर्षेण चोदयति प्रेरयति तस्य सवितुः सम्बन्धि वीर्यं तेजो वा ध्यायाम इति सम्बन्धः । वाक्यभेदेन वा योजना । तत्सवितुर्वरणीयं वीर्यं तेजो वा देवस्य ध्यायामः । यश्च बुद्धीः प्रचोदयात् प्रेरयत्यस्माकं त च ध्यायामः स च सवितैव भवति । लिङ्गव्यत्ययेन वा योजना । तत्सवितुर्वरणीयं भर्गो देवस्य ध्यायामः धियो यद् भर्गः अस्माकं प्रेरयति ॥ ३५ ॥

विश्वामित्रहृष्टा सावित्री गायत्री जपे वि० । तदिति षष्ठ्यर्थे तस्य देवस्य द्योतनात्मकस्य सवितुः प्रेरकस्यान्तर्यामिणो विज्ञानानन्दस्वभावस्य हिरण्यगर्भोपाध्यवच्छिन्नस्य वा आदित्यान्तरपुरुषस्य वा ब्रह्मणो वरेण्यं वरणीयं सर्वैः प्रार्थनीयं भार्गो सर्वपापानां सर्वसंसारस्य च भर्जनसमर्थं तेजः सत्यज्ञानानन्दादिवेदान्तप्रतिपाद्यं वयं धीमहि ध्यायामः । छान्दसं सम्प्रसारणम् । यद्वा मण्डलं पुरुषो रश्मय इति त्रयं भर्गोऽशब्दवाच्यम् । भर्गो वीर्यं वा । वरुणाद् वा अभिषिषिचानाद्भर्गोऽपचक्राम वीर्यं वै भर्ग इति श्रुतः (५, ४, ५, १) । तस्य कस्य । य सविता नोऽस्माकं धियः बुद्धीः कर्माणि वा प्रचोदयात्प्रकर्षेण चोदयति प्रेरयति सत्कर्मानुष्ठानाय ॥ यद्वा वाक्यभेदेन योजना । सवितुर्देवस्य तत् वरेण्यं भर्गो ध्यायामः । यश्च नो बुद्धोः प्रेरयति तच्च ध्यायामः । स

सविनैव । लिङ्गव्यत्ययेन योजना । सवितुर्देवस्य तत् भर्गो धीमहि
यो यत् भर्गो नो बुद्धीः प्रेरयति ॥ ३५ ॥

परि ते दूडभो रथोऽस्मान् अश्नोतु विश्वतः ।
येन रक्षसि दाशुषः ॥ ३६ ॥

“परि ते” । आग्नेयी गायत्री । हे अग्ने “पर्यश्नोतु”
परिव्याप्नोतु । “ते” तव स्वभूतो “रथः” । अस्मान् “वि-
श्वतः” सर्वतः । कथं भूतो रथः “दूडभः” “दुर्दभः” ।
दुरुपसर्गः प्रतिषेधार्थीयः । दम्भोतिर्बधकर्म । अवध्यः ।
“येन” रथेन “रक्षसि दाशुषः” यजमानानाम् । यजमाना
वै दाश्वांस इति” श्रुतिः । स रथोऽस्मान् पर्यश्नोतु इति
सम्बन्धः । बृहदुपस्थानं समाप्तम् ॥ ३६ ॥

अग्नेमी गायत्री वामदेववृद्धा जपे चि० । हे अग्ने ! ते तव रथो-
ऽस्मान् यजमानान् विश्वतः सर्वासु दिक्षु पर्यश्नोतु परितो व्या-
प्नोतु अस्मद्रक्षणाय सर्वतस्तिष्ठतु । किम्भूतो रथः दूडभः दम्भो-
तिर्बधकर्म । दुःखेन दभ्यते दुर्दभः । केनापि सहसा हिंसितुम-
शक्यः । उकारं दुर्दे इति प्रातिशाख्यसूत्रेण (प्रा० का० ३, ३, ४)
बुरो रेफस्य उकारः अग्रिमदस्य डः येन रथेन त्वं दाशुषो यज-
मानान् रक्षसि पालयसि । यजमाना वै दाश्वांस इति श्रुतेः (२,
३, ४, ३८) । बृहदुपस्थानं समाप्तम् ॥ ३६ ॥

भूर्भुवः स्वः सुप्रजाः प्रजाभिः स्यात् सुवीरो वीरैः
सुपोषः पोषैः । नर्यं प्रजां मे पाहि । शंस्यं पशून्मे
पाहि । अर्थर्यं पितुं मे पाहि ॥ ३७ ॥

शुल्लकोपस्थानमुच्यते । आसुरेरार्षम् । यज्ञंषि । “भूर्भु-
वः स्वः” । हे भगवन् अग्ने यस्त्वं महाव्याहृत्यात्मकस्तं त्वां
याचे । शोभनप्रजाः “प्रजाभिः स्यात्” भवेयम् । शोभ-
नवीरश्च “वीरैः” शोभनपोषश्च “पोषैः” पोषो भूगोहिरण्य-

धान्यादिभिः । प्रवसन् यजमानः गार्हपत्यमुपतिष्ठते । “नर्यं प्रजां मे पाहि” । नरेभ्यो हितो नर्यः । हे नर्यं प्रजां मे पाहि गोपाय । आहवनीयमुपतिष्ठते । “शंस्य” । शंसु स्तुतौ । हे स्तुत्य । “पशून्मे पाहि” गोपाय । दक्षिणाग्निमुपतिष्ठते । “अथर्य” । अतनवान् अथर्यः । अत सातत्यगमने । सततं हि दक्षिणाग्निर्गार्हपत्यस्य स्थानं गच्छति । हे अतनवान् अन्नं मे गोपाय ॥ ३७ ॥

अथ शुल्लकोपस्थानमासुर्विष्टम् । का० (४, १२, १२) भूर्भुवः स्वरिति बोभाविति । वाशब्दो विकल्पार्थः । पूर्वोक्तेनापप्रयन्त इत्यादिना वक्ष्यमाणेन भूर्भुवः स्वरित्यादिना बोभावश्चोपतिष्ठतोभयोपस्थानं कुर्यादिति सूत्रार्थः । हे अग्ने ! भूर्भुवः स्वः त्वं व्याहृत्यादित्रयात्मकं तदर्थभूतलोकत्रयात्मको वा । अतस्त्वत्प्रसादादहं प्रजाभिः बन्धुभृत्यादिरूपाभिः कृत्वा सुप्रजाः स्यामनुकूलत्वेन शोभनाः प्रजा यस्य तादृशो भवेयं तथा वीरैः पुत्रैः सुवीरैः स्यां शास्त्रीयमार्गवर्त्तिशोभनपुत्रयुक्तो भवेयं तथा पाषैः हिरण्यादिपाषणैः सुपोषः स्यां बहुमूल्यार्हहिरण्यादियुक्तो भवेयम् ॥

प्रवत्स्यदुपस्थानमागतोपस्थानं चादित्यदृष्टम् ॥

का० (४, १२, १३) प्रवत्स्यन् सर्वांश्चर्येति प्रतिमन्त्रमिति । यद्वा यजमानो प्रामान्तरं गन्तुमिच्छति तदानीं सर्वानग्नीक्षर्येत्यादिमन्त्रैरुपतिष्ठेत् । अथ मन्त्रार्थः । नर्यं नरेभ्यो हितं गार्हपत्य ! मे प्रजां पाहि । आहवनीयमुपतिष्ठते । हे शंस्य अनुष्ठातृभिः शंसितुं योग्याहवनीय ! मे मम प्रजां पाहि रक्ष । दक्षिणाग्निमुपतिष्ठते । हे अथर्य दक्षिणाग्ने ! मे पितुमन्नं पाहि । अतनवान् अथर्यः । अत सातत्यगमने । सततं गार्हपत्यात् स्वस्थानं दक्षिणाग्निर्गच्छति । तेनार्थः । निपातोऽयम् ॥ ३७ ॥

आगन्म विश्ववेदसमस्मभ्यं वसुवित्तमम् । अग्ने सन्नाड्भिः शुम्नमभि सह आर्यच्छस्व ॥ ३८ ॥

प्रत्यागत आहवनीयमुपतिष्ठते । “आगन्म” । अनुष्टुप् ।

हे आहवनीय यं त्वामागता वयम् । “विश्ववेदसं” सर्वतो-
धनम् । “अस्मभ्यम्” । षष्ठ्यर्थे चतुर्थी । अस्माकम् “वसु
वित्तमम्” । अतिशयेन धनस्य वेदितारम् । सः स्वं हे
भगवन् अग्ने सम्राट्” । राजृ दीप्तौ । सम्यग्दीप्तिमत् । “अ-
“भिद्युम्नम्” द्युम्नं द्योततेर्यशो वा अन्नं वा । “अभि सहः ।
सह इति बलनाम । “आयच्छस्व” । यमेरेतद्रूपम् । एतदुक्तं
भवति । अस्मानभि अन्नं यशो वा बलं वा गृह्णीष्व आगम-
येत्यर्थः । यद्वा अस्मान् द्युम्नमभिवलम्बाऽभि यच्छस्व स्थाप-
यस्व समर्पय । आयच्छतिः स्थापनार्थः ॥ ३८ ॥

का० (४, १२, १८) समित्पाणिरनुपेत्य कश्चिदुपतिष्ठत आ-
हवनीयगार्हपत्यदक्षिणाग्नानागन्मेति प्रतिमन्त्रमिति । समिधं हस्ते
आदाय कश्चिदपि जनमगतत्वेव प्रथममेवाग्न्यागारं प्राप्यागन्मेत्या-
दिमन्त्रत्रयेणाहवनीयादीनुपतिष्ठत इति सूत्रार्थः । अनुष्टुबाहवनी-
यदेवत्या । हे अग्ने सम्राट् । सम्यक् राजते दीप्यते सम्राट् तथा-
विधाग्ने आहवनीय! वयं त्वामागन्म त्वामुद्दिश्य ग्रामान्तरात् प्रत्या-
गता । किम्भूतं त्वाम् । विश्ववेदस विश्व वेत्ति वेदयतीति वा
विश्ववेदास्तम् । विश्व वेदो धन यस्येति वा । सर्वज्ञ सर्वधनं वा ।
पुनः किम्भूतम् । अस्मभ्यं वसुवित्तममस्मदर्थमतिशयेन वसुनो ध-
नस्य वेदितारं लब्धारम् । किञ्च । हे अग्ने ! द्युम्नं सहश्च अस्म-
भ्यमभि आयच्छस्व । दाण् दाने । पाप्मेत्यादिना यच्छादेशः ।
यशो बलं चास्मभ्य देहि । द्युम्न द्योततेर्यशो वाञ्छ वा (निरु० ५,
५) । सह इति बलनाम (निघ० २, ९) यच्छस्वेति यमे रूप वा ।
आयच्छस्व आगमय । यच्छतिः स्थापनार्थो वा । अस्मासु यशो
बलञ्च स्थापय ॥ ३८ ॥

अयमग्निर्गृहपतिर्गार्हपत्यः प्रजायां वसुवित्तमः ।
अग्ने गृहपतेऽभि द्युम्नमभि सह आयच्छस्व ॥ ३९ ॥

गार्हपत्यमुपतिष्ठते । “अयमग्निः” न्यङ्कुसारिणी ब्रूहती ।

यो ऽयमग्निर्गृहपतिर्गार्हपत्याख्यः प्रजायाश्च अतिशयेन धन-
स्य वेदिता तमेतं याचे हे अग्ने गृहपते । अभियुम्नेति
व्याख्यातम् ॥ ३९ ॥

गार्हपत्यमुपतिष्ठते । न्यङ्कुसारिणी बृहती । यस्या द्वितीयः पादो
द्वादशाक्षरोऽन्य त्रयोऽष्टाक्षराः सा न्यङ्कुसारिणी । अत्र तृतीयो
नवाक्षरस्तेनैकाधिका । अयं पुरोऽवस्थितो गार्हपत्य एतन्नामको-
ऽग्निर्गृहस्य पतिः पालकः । प्रजायाः पुत्रपौत्रादिकायाः अनुग्रहार्थं
वसुवित्तमः अनिशयेन धनस्य लब्धा । हे अग्ने ! स त्वं युम्नं
सहस्वाभ्यायच्छस्व देहि ॥ ३९ ॥

अयमग्निः पुरीष्यो रयिमान् पुष्टिवर्धनः । अग्ने
पुरीष्याभियुम्नमग्निं स ह आयच्छस्व ॥ ४० ॥

दक्षिणाम्न्युपस्थानम् । “अयमग्निः” । अनुष्टुप् । योऽय-
मग्निः “पुरीष्यः” पशव्यः । “पशवो वै पुरीषमिति” श्रुतिः ।
“रयिमान्” धनवान् पुष्टेर्वर्धयिता । तमेतं प्रत्यक्षीकृत्य याचे ।
हे अग्ने पुरीष्य युम्ने बलं च प्रत्यस्मान्निधेहि ॥ ४० ॥

दक्षिणाम्निमुपतिष्ठते । अनुष्टुप् । योऽयमग्निः पुरीष्यः पशव्यः ।
पशवो वै पुरीषमिति श्रुतेः । रयिमान् धनवान् पुष्टिवर्धनः पोषस्य
वर्धयिता । त याचे । हे अग्ने पुरीष्य पशुहित ! युम्नं सहस्वाभ्या-
यच्छस्व देहि ॥ ४० ॥

गृहा मा बिभीति मा वेपध्व मूर्जं बिभ्रत एमं-
सि । ऊर्जं बिभ्रदः सुमनाः सुमे धा गृहानैमि मनंसा
मोदमानः ॥ ४१ ॥

गृहानुपैति । “गृहा मा बिभीत” । त्रिष्टुप् विराड् रूपा । हे
“गृहाः मा बिभीत” भयं मुञ्चत “मा वेपध्वम्” । दुवेषु कम्प-
चलनयोः । वेपतिः कम्पनार्थः । कम्पनं मुञ्चत । यतो
वयम् युष्मान् “ऊर्ज” मन्त्रं “बिभ्रतः” धारयमाणान् अनुप-

क्षीणान् अक्षेनैव “आ इमसि” आगताः स्मः किञ्च अहमपि
“ऊर्ज”मत्रं “विभ्रत्” धारयन् “वः” युष्मान् प्रति “सुम-
नाः” शोभनमनाः “सुमेधाः” शोभनप्रज्ञः सन् “गृहानैमि”
गृहान्प्रत्यागच्छामि । “मनसा मोदमानः” हृष्यन् । आ इमः
बहुवचनम् एमि एकवचनम् । आत्मनि विकल्पेन बहुवचनं
स्मर्यते इत्यदोषः ॥ ४१ ॥

का० (४, १२, २२) गृहा मा बिभीतेति गृहानुपैतीति । प्रामा-
न्तरादागतो गृहा मेत्यादिमन्त्रत्रयेण गृहं प्राप्नुयात् । तिस्रोऽपि
वास्तुइवत्यः शंयुष्टाः । त्रिष्टुब् विराड् रूपा । यस्या एकादशा-
र्णास्त्रयः पादा एकोऽष्टार्णः सा विराड् रूपा । अत्र प्रथमो दशार्ण-
स्तेनैकोना । हे गृहाः । यूयं मा बिभीत । पालको यजमानो गत
इति भयं मा कुरुत । मा च वेपथ्वम् । कांऽपि शत्रुरागत्य विना-
शयिष्यतीति बुद्ध्या कम्पं मा कार्ष्ण । यतो वयमूर्जं विभ्रतो धारय-
माणानक्षीणान्नान्व युष्मानेमामि । आ इमः आगताः स्मः । यथा
यूयमूर्जं विभ्रतः तथाहमपि ऊर्जं विभ्रन् धारयन् सुमनाः शोभन-
मनस्कः सुमेधा शोभनधारणप्रज्ञोपेतः मनसा दुःखरहितेन मोद-
मानः हृष्यन् वो युष्मान् गृहानेमि आगच्छामि । एमः ऐमीत्या-
त्मनि विकल्पेन बहुवचनमस्मदो ह्ययोश्चेत्युक्तेः ॥ ४१ ॥

येषामध्येति प्रवसन् येषु सौमनसो बहुः । गृहा-
नुपह्वयामहे ते नो जानन्तु जानतः ॥ ४२ ॥

“येषामध्येति” । अनुष्टुप् । येषां गृहाणामध्येति । इह
स्मरणे इत्येतस्यैतदूपं न तु इह अध्ययन इत्येतस्य । येषां
गृहाणां स्मरति प्रवसन् गृहपतिः । “येषु च सौमनसो बहुः” ।
येषु गृहेषु बहुप्रकारं सौमनस्यं विद्यते तान् “गृहानुपह्वयामहे ।
आह्वयामः । “ते” चाहूताः सन्तो “नो जानन्तु” । अस्मद्वि-
षयां प्रत्यभिज्ञां कुर्वन्तु । “जानतो”ऽस्मान् प्रत्यभिज्ञावतोऽ-
स्मान् ॥ ४२ ॥

अनुष्टुप् । प्रवसन् देशान्तरं गच्छन् यजमानो येषामध्येति । इक् स्मरणे । यान् गृहान् स्मरति । अधीगर्थद्वयेशां कर्मणीति षष्ठी । गृहविषयं क्षेमं सदा चिन्तयतीत्यर्थः । तथा येषु गृहेषु यजमानस्य बहुः सौमनसो सुमनसो भावः प्रीत्यातिशयः । वयं तान् गृहानुपह्वयामहे आह्वयामः । गृहाभिमानी देवोऽस्मत्समीपमागच्छत्वित्यर्थः । ते गृहदेवा आहूताः सन्तः जानतः उपकाराभिज्ञानोऽस्मान् जानन्तु । एते कृतघ्ना न भवन्तीत्यवगच्छन्तु ॥ ४२ ॥

उपहृता इह गाव उपहृता अजावयः । अथो अन्नस्य कीलाल उपहृतो गृहेषु नः । क्षेमाय वः शान्त्यै प्रपद्ये शिवं शम्भं शंयोः शंयोः ॥ ४३ ॥

“उपहृता इह” । व्यवसाना महापङ्क्तिः । अभ्यनुज्ञाता इह गृहेषु न इत्येतत्पदद्वयं विप्रकृष्टमिह सम्बध्यते । इहास्माकं गृहेषु “गावः अजा अवयः उपहृताः” । “अथो” अपिच “अन्नस्य कीलालः” । कीलालशब्दो रसवचनः । पटुरसमिदमन्नमभ्यनुज्ञायते । “क्षेमाय वः” इति प्रविशति गृहाः उच्यन्ते । क्षेमाय अविनाशाय वः युष्मान् “शान्त्यै” च “प्रपद्ये” प्रविशामि । “शिवं शम्भं” द्वे अप्येते सुखस्य नाम्नी । अनेकप्रकारं सुखं भवत्विति शेषः । कस्य “शंयोः” । शमिति सुखनाम । इदंयुरिदं कामयमानः । सुखकामस्य । नर्यं प्रजामित्यादि आदित्यार्षम् ॥ ४३ ॥

व्यवसाना महापङ्क्तिः । यस्या अष्टार्णाः षट् पादाः सा महापङ्क्तिः । पञ्चमो नवार्णस्तेनैकाधिका । इह गृहेषु गाव उपहृताः धेनवो बलीवर्दाश्च सुखेन तिष्ठन्वित्येवमनुज्ञाताः । यथा इह गृहेषु अजावयः उपहृताः । अजात्वाचित्त्वजातिद्वययुक्ताः पशवः उपहृताः सुखेन वर्तन्तामित्यस्माभिरनुज्ञाताः । अथो अपि च अन्नस्य कीलालः अन्नसम्बन्धी रसविशेषो नोऽस्मदीयेषु गृहेषु उपहृतः समृद्धो भवत्वित्येवमस्माभिरनुज्ञातः ॥ का० (४, १२, २३)

क्षेमाय व इति प्रविशतीति । हे गृहाः ! वो युष्मान् प्रपद्ये प्राप्नोमि ।
किमर्थम् । क्षेमाय विद्यमानस्य वसुनो रक्षणं क्षेमस्तदर्थम् । शान्त्यै
मम सर्वानिष्टशमनाय । शंयोः शमिति सुखनाम (निघ० ३, ६, १९)
तत्कामयते इति शयुः । इदंयुरिदं कामयमान इति (निरु० ६, ३१)
यास्कोक्तत्वात् तादृशस्य मम शिवं शग्ममिति द्वे सुखनामनी
(निघ० ३, ६, १८—२२) तत्राद्यमैहिकं द्वितीयमामुष्मिकम् । उ-
भयविधं सुखं भूयादिति शेषः । शयोरित्यभ्यासोऽप्यादरार्थः ॥

इत्युपस्थानमन्त्राः समाप्ताः ॥ ४३ ॥

प्रघासिनो हवामहे मरुतश्च रिशादसः । करम्भेण
सजोषसः ॥ ४४ ॥

“प्रघासिनो हवामहे” । चातुर्मास्यमन्त्राः प्रजापतेरार्षम् ।
गायत्री मारुती । शुक्रज्योतिश्चेति सप्त सप्त मारुता गणाः । तत्र
स्वतवांश्च प्रघासी चेति पठ्यते । तदेतदुच्यते । प्रघास्युपलक्षि-
तान् मरुतः प्रघासिनः हवामहे आह्वयामः । ये च शुक्रज्योतिः
प्रभृतयो “मरुत” स्तांश्च हवामहे । “रिशादसः” । रिशतिर्हि-
सार्थः । दम् उपक्षये । ब्राह्मणान् रेशयन्त उपक्षयन्तीति
रिशदासिनः सन्तो रिशादम इत्युच्यन्ते । कथं भूतान्हवामहे ।
“करम्भेण सजोषसः” । करम्भपात्रैः समानप्रीतयः ॥ ४४ ॥

अथ चातुर्मास्यमन्त्राः । प्रजापतिवृष्टाः । चातुर्मास्याख्यो यागः ।
स पर्वचतुष्टयात्मकः । वैश्वदेववरुणप्रघाससाकमेधशुनास्तीरीया-
ख्यमग्निर्विष्वक्स्वधरि पर्वणि । तत्र वरुणप्रघासाख्ये द्वितीयं पर्वणि द-
क्षिणोत्तरयोर्द्वयोर्वेद्योर्हविःस्वादितेषु प्रतिप्रस्थाता पत्नीमुदानयस्त-
वीयं जारं पृच्छेत् केन चरामीति । सापि नं ब्रूयात् ॥ का० (५, ५,
१५) आख्याते प्रघासिन इत्येनां वाचयति नयन्निति । पत्न्या जारे
कथिते सति एनां पत्नीं नयन् प्रतिप्रस्थाता प्रघासिन इति मन्त्रं
वाचयति । मारुती गायत्री । वयं मरुतो हवामहे । चकारेण तदीय-
परिचारकाः समुञ्जीयन्ते । किम्भूतान्मरुतः प्रघासिनः घस्ल अदने
प्रकर्षेण घस्यते भक्ष्यते इति प्रघासी हविर्विशेषः । स एवामस्तीति

तान् प्रधासिनः । एतन्नामकान् । शुक्रज्योतिरित्यादयः सप्त सप्तका
मारुता गणा । तत्र स्वतवांश्च प्रधासी चेति पठ्यते (अध्या० १७,
८५) । प्रधास्युपलक्षितान् मरुतः आह्वयाम् । पुनः किम्भूतान् ।
गिशादसः रिशतिर्हिंसायः । रिशां वैरिहृतां हिंसां दस्यन्ति उपक्ष-
यन्तीति रिशादसः । दसु उपक्षये किप् । यद्वा रिशान्ति हिंसन्तीति
रिशाः । इगुपधेति कः । रिशान् हिंसकान् दस्यन्तीति गिशादसः ।
यद्वा रिशन्ति गिशन्त शतरि दीर्घश्छान्दसः । रिशतांऽस्यन्ति क्षि-
पन्ति ते रिशादसः । अस्यतेर्विच् । तथा करम्भेण सजोपसः यव-
मयो हविर्विशेषः करम्भः । तेन सजोपसः समानप्रातयस्तान् । त-
थाविधान्मरुतो हवामहे ॥ ४४ ॥

यद् ग्रामे यदरण्ये यन् मभायां यदिन्द्रिये । यदे-
नश्चकृमा वयमिदं तदवयजामहे स्वाहा ॥ ४५ ॥

पत्नीवाचनो मन्त्रः । पत्नी दक्षिणाग्नौ करम्भपात्राणि
जुहोति । अनुष्टुभा मारुत्या । यच्च “ग्रामे” वसन्तो यच्चा
“रण्ये” यच्च “मभाया” मवस्थिताः यच्च “इन्द्रिये” प्रजनने-
नावस्थिताः सन्तो “यदेनश्चकृमा वयम्” । एनः शब्दः पाप-
वचनः । यच्छब्दश्चाधस्तनैः चतुर्भिर्यच्छब्दैरेकीभूय वीप्साथो
भवति । अथ कोऽर्थः । यत्र यत्र ग्रामादिष्ववस्थिताः सन्तः
पापं “चकृमः” कृतवन्तो वयम् । इदं तदवयजामहे” । अवपूर्वो
यजिर्नाशने वर्तते । एतत्पापं नाशयामः । “स्वाहा” । सुहुतं
चैतन् हविर्भवतु ॥ ४५ ॥

मारुत्यनुष्टुप् । का० (५, ५, ११) करम्भपात्राणि जुहोति शूर्पेण
मूर्धनि कृत्वा दक्षिणेऽग्नौ प्रत्यङ्मुखो जायापती वा दक्षिणेनाहत्य
तीर्थेन पूर्वणं वेदिमपरेण वा यद्ग्राम इतीति । यवपिष्टेन निर्मि-
तानि सन्तानपरिमितान्येकाधिकानि वर्तुलादिरूपाणि करम्भपा-
त्राणि । तानि शूर्पेण पत्नौ दक्षिणाग्नौ जुहुयादित्येकः पक्षः । दम्पती
द्वौ वा जुहुयातामित्यपरः पक्षः । तौ च दक्षिणेन मार्गेण तानि
पात्राण्याहत्य वेदेः पूर्वदिशि पश्चिमदिशि वा स्थित्वा जुहुयाताम् ।

अथ मन्त्रार्थः । ग्रामे वसन्तो वयं यदेनः पापं ग्रामोपद्रवरूपं चकृम कृतवन्त । तथारण्ये वसन्तो यदेनो मृगोपद्रवरूपं चकृम । तथा सभायां स्थिता यदेनो महाजनतिरस्कारादिकं चकृम । तथेन्द्रिये जिह्वोपस्थरूपे प्रीतिमन्तो वयं यदेनः कलञ्जभक्षणपरस्त्रीगमनादिकं चकृम । तथान्यत्रापि भृत्यस्वाम्यादौ यदेनः ताडनावहादिकं चकृम तदिदं सर्वं पापमवयजामहे विनाशयामः । अवपूर्वो यजिर्नाशनार्थः । स्वाहा एतद्धविर्देवतायै पापविनाशिन्यै दत्तम् ॥४५॥

मो पूणं इन्द्रात्रं पृतसु देवैरस्ति हि ष्मा ते शुष्मिन्नव्याः । महश्चिद्यस्य मीढुषो यव्या हविष्मतो मरुतो वन्दन्ते गीः ॥ ४६ ॥

“मो पूणः” । ऐन्द्री मारुती विराजं यजमानो जपति । यत्र वै प्रजापतिः प्रजानां मरुतः पाप्मानं विमेषिरे इत्यादिना इतिहामेन निदानवचनं श्रुतिः करोति । “मो पूणः” । मो इत्ययं निपातः प्रतिषेधार्थीयः पुरस्तादाख्यातस्य भवति । यस्यार्थं प्रतिषेधयति । नचाख्यातं विद्यते । अतः श्रुत्युक्तमध्याह्नियते । हे इन्द्र “मा विमन्थीः” मा हिंसीः । सु इत्यनर्थकः । नोऽस्माकं प्रजाः । अत्र “पृतसु” एषु संग्रामेषु वर्तमानः । “देवैः” मरुद्भिः सहितः । क उपकार इतिचेत्, उपकृत्य हि प्रत्युपकारः प्रार्थ्यते । “अस्ति हि” । यस्मादस्ति । स्म इत्यनर्थकः । “ते” तव विषये ‘शुष्मिन्’ । शुष्म इति बलनाम । हे बलवन् “अवया” “अवपूर्वस्य यजेरेतद्रूपम् । अवयुतो यागः पृथग्भागः तद्योगी । किञ्च “महश्चिद्यस्य” । महतः चित् यस्य तव ‘मीढुषः’ । मिह सेचने । सेक्तुः वरुणस्य वर्षयितुर्वा । “यव्या हविष्मतो मरुतः” । यवमयैः करम्भपात्रैः हविष्मतो मरुतः तव स्वभूताः सञ्जाताः त्वदनुग्रहात् । “महतो” यस्य मीढुषः । “वन्दन्ते गीः” । वदि अभिवादनस्तुस्त्योः । स्तौति गीः वाक्

स्तोतृणाम् ॥ ४६ ॥

ऐन्द्रमरुदेवत्या विराट् । यस्या दशाक्षराश्चत्वारः पादाः सा विराट् । चतुर्थ एकाधिकोऽत्र ॥ (का० ५७ ५, १२) मो षू ण इति यजमानो जपतीति । पृत्स्विति संग्रामनाम (निघ० २, ११, २१) हे इन्द्र ! अत्र पृत्सु एषु संग्रामेषु वर्तमानः देवैस्त्वया सह सख्यं प्रतिमैरुन्नामकैर्देवैः सहितस्त्वं नोऽस्मान्मो विनाशयेति शेषः । मोशब्दो निषेधार्थः सुशब्दो विनाशभावस्य सौष्ठवं ब्रूते । तथा सति विनाशलेशो मा भूदित्यर्थः सम्पद्यते । क उपकार इति चेत् । शुष्मेति बलनाम (निघ० २, ९, ११) । हे सुष्मिन् ! बलवन्निन्द्र ! ते तव अवयाः अवयुतो यागः पृथग्भागोऽस्ति हि स्म विद्यत एव खलु । अवपूर्वस्य यजतेरेतद्रूपम् । मिह सेचने धातुः । मीदुषो वृष्टिप्रदत्वेन सेकतुः । हविष्मनो हविर्योग्यस्य तव यथा यवमयैः करम्भपात्रैर्निष्पन्ना होमक्रिया महाश्चिन् पूजा खलु । तस्य यथोक्त-पूजोपेतस्य तवास्मासु कृपालुत्व युक्तमिति भावः । किञ्च गीरस्म-दीया स्तुतिरूपा वाक् मरुतो भवतः सखीन् वन्दते नमस्करोति । नमो मरुद्भ्य इत्येवमाकारायाः स्तुतेर्नमस्काररूपत्वात् । मरुद्विषयनमस्कारेणापि तुष्टस्य तव कृपैव युक्त्यर्थः । मो सु न अत्र सुञ इति षत्वम् । अन्येषामपि दृश्यत इति दीर्घः । नश्च धातु-स्थोरुषुभ्य इति न इत्यस्य णः । इम इत्यस्यापि पूर्वपदादिति षत्वम् । अवयाः इवेतवा । पुरोडाश्चेति विजन्तो निपातः । मीदुषः । दाश्वान् साह्वान्मीद्वांश्चेति कसन्तो निपातः ॥ ४६ ॥

अक्रन् कर्म कर्मकृतः सह वाचा मयोभुवा देवेभ्यः कर्म कृत्वास्तं प्रेतं सचाभुवः ॥ ४७ ॥

पत्नीं वाचयति । “अक्रन् कर्म” । अनुष्टुप् । पत्नी ऋत्विजो ब्रवीति । य एते अक्रन् अकार्षुः कृतवन्तः कर्म वारुण-प्रधासकर्मकृतः ऋत्विजः । “सह वाचा” मन्त्रेण । “मयोभुवा” । वाग्विशेषणमेतत् । मय इति सुखनाम । सुखेन या भावयति वाक् तामहं ब्रवीमि । “देवेभ्यो” र्थाय “कर्म कृत्वा”

अस्तं गृहान् “प्रेत” गच्छत मया सहिताः । हे “सचाभुवः” ।
सचासहेत्यर्थः । सहभवनशीला ऋत्विजः ॥ ४७ ॥

आग्नेय्यनुष्टुप् । का० (५, ५, १३) अकन् कर्मेत्येनां वाचय-
तीति । कर्मकृतः वरुणप्रघासाख्यकर्मकारिण ऋत्विजः वाचा
स्तुतिरूपया सह कर्म वरुणप्रघासानुष्ठानरूपमकन् कृतवन्तः ।
कथम्भूतया वाचा । मयोभुवा मय इति सुखनाम (निघ० ३, ६,
७) मयो भवति यया सा मयोभूः तथा मन्त्ररूपस्तुत्येत्यर्थः । हे
सचाभुवः ! सवेति सहार्थेऽप्ययं सहभवनशीलाः परस्परं यजमा-
नेन पत्न्या वास्मिन् कर्मणि सहावस्थिता हे ऋत्विजः ! देवेभ्यो
देवार्थं कर्म कृत्वा वरुणप्रघासनामकं कर्मानुष्ठायस्तं प्रेत गृहान्
गच्छत । अस्तमिति गृहनाम (निघ० ३, ४, ५) ॥ ४७ ॥

अवभृथ निचुम्पुण निचेरुरासि निचुम्पुणः । अव
देवैर्देवकृतमेनोऽयासिषमव मर्त्यैर्मर्त्यकृतम् । पुरुरा-
व्णो देव रिषस्पाहि ॥ ४८ ॥

“अवभृथ निचुम्पुण” । अवभृथो यज्ञः हे अवभृथ यज्ञ ।
अर्वाचीनं पात्राण्यस्मिन् भ्रियन्त इत्यवभृथः । “निचुम्पुण”
नीचैः करण । “उपांश्चवभृतेष्ट्या चरन्तीति” श्रुतिः । यस्त्वम्-
नीचैश्चरणोऽसि नीचैः कणनः तं त्वां प्राप्यैव “अवदेवै” देवकृत-
“मेनोऽयासिषम्” । अवनीतवानहम् । किमवनीतवान् । एनः
पापम् कैः सखिभूतैर्देवैः । किं विषयम्, “देवकृतम्” देव-
विषये यत्कृतम् । “अवमर्त्यैर्मर्त्यकृतम्” । अवनीतवांश्च मर्त्यै-
र्मनुष्यैः ऋत्विग्भिः सखिभूतैः । “मर्त्यकृतम्” । मनुष्यविषये
यत्कृतम्पापम् । अतस्त्वं हे अवभृथ हे देव रिषः पाहि” । रि-
षतिर्हिसार्थः किवन्तः । तस्य पञ्चमी रिषः बन्धनात् पाहि गो-
पाय । कथं भूताद् बन्धनात् । “पुरुराव्णः” । रा दाने । बहु-
कर्मोपभोगसन्तान्दातुः संसारलक्षणाद् बन्धात् । यद्वा रु शब्दे ।

रुवन्ति शब्दं कुर्वन्ति प्राणिनोऽस्मिन् संसार्यमाणाः स पुरुरा-
वास्तस्मात्पुरुराव्णः ॥ ४८ ॥

यज्ञदैवतं यजुः ॥ का० (५, ५, ३०) मज्जयत्यवभृथेति । अत्र
विनियोगश्चिन्त्य इति । वरुणप्रघासस्य कर्मणोऽन्ते तदङ्गभूतं
यदवभृथाख्य कर्म जलसमीपे क्रियतेऽत्रानेन मन्त्रेण दम्पतीभ्यां
जले स्नानं कर्त्तव्यम् । हे अवभृथ ! अर्वाचीनानि पात्राणि जल-
मध्ये स्त्रियन्ते यस्मिन् यज्ञविशेषे सोऽयमवभृथः । तत्सम्बोधनं हे
अवभृथ यज्ञ ! हे निचुम्पुण ! चुप मन्दायां गतौ नितरां चोपति
मन्दं गच्छति निचुम्पुणः । उण्प्रत्ययो मुमागमश्च । यद्वा नीचैर-
स्मिन् कणन्ति नीचशब्देन कर्म कुर्वन्त्यवभृथो निचुम्पुणः ।
धीणस्थूणव्रणभ्रूणेत्यादिना नीचैःशब्दापपदात् कणतेः णक्प्रत्य-
यान्तो निपातः धातोः पुम्भाव उपपदस्य निचुम्भावश्च निपातितः ।
तथाविधावभृथ । यद्यपि त्वं निचेरुरासि नितरां चरतीति निचे-
रुः । नितरां गमनशीलोऽसि तथाप्यत्र निचुम्पुणो भव मन्दग-
मनो भव । किं प्रयोजनमिति चेत् उच्यते । देवैर्योतनात्मकैर-
स्मदीयैरिन्द्रियैर्देवकृत हविः स्वामिषु देवेषु कृतमेनः पापं यदस्ति
तद्वायासिषमस्मिन् जलेऽहमवनीतवानस्मि । तथा मर्त्यैः मनु-
ष्यैरस्मत्सहायभूतैर्ऋत्विग्भिर्मर्त्यकृतं मर्त्येषु यज्ञदर्शनार्थमागतेषु
कृतमवज्ञारूपं यदेनोऽस्ति तदप्यहमवायासिषमित्यनुवर्त्तते । इद-
मस्मत्त्यक्त पापं यथा त्वां न व्याप्नोति तथा मन्दं गच्छेति भावः ।
किञ्च हे देवावभृथाख्य यज्ञ । रिषो वधात् पाहि पालय । रिष-
तेर्हिसार्थस्य क्रियन्तस्य पञ्चम्यां रूपम् । किम्भूताद्रिषः । पुरुरा
व्णः । रा दाने । पुरु बहु विरुद्धं फलं ददातीति पुरुरावा तस्मात् ।
आतो मन्त्रित्यादिना वनिष् । विरुद्धफलदायी बधस्त्वत्प्रसादा-
दस्माकं मा भूदित्यर्थः ॥ ४८ ॥

पूर्णां दर्वि परां पत् सुपूर्णां पुनरापत । वस्नेव
विक्रीणावद्वा इषमूर्जं शतक्रतो ॥ ४९ ॥

दर्व्योपहन्ति “पूर्णादर्वि” । द्वे ऐन्द्र्यावनुष्टुभौ । हे दर्वि-
अस्याः स्थालीतोऽन्नं गृहीत्वा पूर्णां सती “परा” इन्द्रं प्रति

“पत” गच्छ । ततः कर्मफलेन शोभने “पूर्णा पुनरापत” पुनरागच्छ । एवं दर्वीमुक्त्वा इन्द्रमाह । “वस्नेव विक्रीणावहै” । वस्नशब्देन मूल्यमुच्यते । वस्ना इव मूल्येनैव आवामध्वर्युयजमानौ विक्रीणावहै । किं तद्विक्रेयं द्रव्यमित्यत आह । “इष” मन्त्रम् । ऊर्जमुपसेचनम् । हे शतक्रतो बहुकर्मन् ॥ ४९ ॥

हे ऐन्द्रयावनुष्टुभौ । साकमेधगतं कर्म किञ्चिदुच्यते । का० [५, ६, ३४] स्थाल्या दव्याऽऽदत्ते पूर्णा दर्वीति । दर्व्यस्थालीत ओदनग्रहणं करोति प्रथमया द्वितीयया तं जुहोति । हे दर्वि ! अन्नप्रदानसाधनभूते काष्ठादिनिर्मिते ! त्वं पूर्णा स्थाल्याः सकाशादन्नं गृहीत्वा पूर्णा भूत्वा परा पूर्णत्वादेवोत्पृष्टा सती पत इन्द्रं प्रति गच्छ । सुपूर्णा कर्मफलेन सुष्टु पूर्णा सती पुनरापत भूयोऽस्मान् प्रत्यागच्छ । एवं दर्वीमुक्त्वा इन्द्रमाह । हे शतक्रतो ! बहुकर्मन् इन्द्र ! त्वं चाहं चोभौ वस्नेव वस्नशब्देन मूल्यं तृतीयायाः पूर्वसवर्णः मूल्येनैव । इषमभीष्ट हविःस्वरूपमन्नमूर्जं हविर्दानफलरूपं रसविशेषञ्च विक्रीणावहै परस्परं द्रव्यविनिमयरूपं विक्रयं करवावहै । अहं तुभ्यं हविर्ददामि त्वं मया फलं देहीत्यर्थः ॥ ४९ ॥

देहि मे ददामि ते नि मे धेहि नि ते दधे । निहारञ्च हरसि मे निहारं निहराणि ते स्वाहा ॥५०॥

इन्द्र उच्यते “देहि मे” मया प्रथमं तावत् ततो “ददामि ते” तुभ्यं पश्चात् । “नि मे धेहि” निधेहि मे मम प्रथमम् पश्चात् “क्षिते दधे” निदधे ते तव । “निहारं च हरसि मे” । नितरां हरणं निहारः । अवश्यकर्तव्यमुच्यते । मूल्यमिति पर्यायः । तं हरसि मे मम । अहमपि “निहारं निहराणि ते” तव । प्रत्यग्रफलतां मन्त्रदृशाशास्ते ॥ ५० ॥

का० (५, ६, ३८) देहि मे इति जुहोतीति । इन्द्रो वदति । हे यजमान ! त्वं मे मय्यभिन्द्राय देहि । हविः प्रथमं प्रयच्छ । तं तुभ्यं यजमानाय ददामि । अपेक्षितं पश्चात् प्रयच्छामि । एवं प्र-

यमपादोक्त एवार्थो द्वितीयपादेनादरार्थं पुनरुच्यते । मे मह्यमिन्द्राय निधेहि प्रथमं त्वं हविर्नितरां सम्पादय ते तुभ्यं यजमानाय निदधे अपेक्षितं फलं नितरां सम्पादयामि । एवमिन्द्रवाक्यं श्रुत्वोत्तरार्धेन यजमान आह । नितरां ह्रियत इति निहारो मूल्येन केतव्य पदार्थं हूते । निहारं मूल्येन केतव्यवस्तरूपं फलं मे मह्यं यजमानाय हरासि प्रयच्छ । लेटोऽडाटावित्याडागमः । उत्तरो निहारो मूल्यवाची । 'निहारं' मूल्यभूतं हविः ते तुभ्यमिन्द्राय निहराणि नितरां समर्पयामि । स्वाहाशब्दो हविर्दानार्थः । पूर्वार्धे पादद्वयेनादरेणेन्द्रेण द्विवारं प्रोक्तमर्थमुत्तरार्धेन यजमानः सम्यगङ्गीकरोतीत्यर्थः ॥ ५० ॥

अक्षन्नमीं मदन्तु स्याव प्रिया अधूषत । अस्तोषत स्वभानवो विप्रा नविष्ठया मती योजा न्विन्द्र ते हरी ॥ ५१ ॥

आहवनीयमुपतिष्ठते । “अक्षन्नमीमदन्ते”ति । द्वाभ्यामैन्द्रीभ्यां पङ्क्तिभ्यां पितृयज्ञे पितर उच्यन्ते । “अक्षन्” अदेर्लुङि घस्लादेशः । अदितवन्तः भुक्तवन्तः पितरः । कथं ज्ञायत इति चेत् “अमीमदन्त हि” मद तृप्तौ । हिशब्दो यस्मादर्थः । यस्मात्तृप्तास्तस्माद् भुक्तवन्त इत्यनुमानम् । तृप्तिविशेषाण्युत्तराणि । “अवप्रियाः अधूषत” । अवाचीनमन्नविक्षिप्रियाः अन्नभक्तीरुपस्मृत्य अधूषत । धूञ् कम्पने । धुनन्ति गात्राणि । किञ्च “अस्तोषत स्वभानवः” । प्रिया अन्नभक्तीरुपस्मृत्य दातृन् स्तुवन्ति । अहोदत्तमहोदत्तं स्वादन्नं बहु । “स्वभानवः स्वयं दीप्ताः अन्नविस्मयात् । “विप्राः” प्राप्तप्रज्ञाः मेधाविनः । “न विष्ठया मती” नवतमया अपूर्वया मत्या स्तुवन्तीत्यनुवर्त्तते । एवं पितृनुपलभ्याथेन्द्रमाह । “योजा नु” । क्षिप्रनाम । योजयामि क्षिप्रम् हे “इन्द्र ते” तव “हरी” हरितवर्णावश्वौ स्वभूतौ । तवापि गमनकालः प्राप्तः ॥ ५१ ॥

ऐन्द्रीभ्यां पङ्क्तिभ्यां साकमेधगतपितृयज्ञाख्यकर्मणि आहव-
नीयोपस्थानम् । यस्या अष्टाक्षराः पञ्च पदाः सा पङ्क्तिः ॥ का०
(५, ९, २१) यज्ञोपवीतिनः सर्वे निष्क्रम्योदञ्चोऽक्षभमीमदन्तेत्या-
हवनीयमुपतिष्ठन्ते द्वाभ्यामिति । पितृयज्ञाख्ये कर्मणि ये पितरः
सन्ति तेऽस्माभिर्देवतं हविःस्वरूपमभ्रमक्षन् भाक्षितवन्तः । कथमेत-
दववगम्यते । हि यस्मादमीमदन्त हर्षं प्राप्ताः अस्मदीयां भक्तिम-
वगम्य प्रियाः प्रीतियुक्ताः सन्तः अधूषत स्वकीयं शिरः कम्पित-
वन्तः । यद्वा प्रियास्तनूरवाधूषत । किञ्च स्वमानवः स्वयं दीप्ति-
युक्ताः विप्राः मेधाविनः सन्तः नविष्टया नवतमया मती मत्या बुद्ध्या
युक्ताः अस्तोषत स्तुतिं कृतवन्तः । अहो स्वाक्ष्णं बहु दत्तमहो
भक्तिरित्याद्यभिधानं स्तुतिः । अतो हे इन्द्र ! नु क्षिप्रं ते तव हरी
एतन्नामकौ हरितवर्णावश्वौ योज गमनाय रथे योजय । तवा-
भ्राष्टायाः पितृत्वेः सम्पन्नत्वात्तैः पितृभिः सह त्वया गन्तव्यमित्य-
र्थः । अक्षन् । अदेर्लुङि लुङ्सनोर्घस्त्व इति घस्लादेशः । मन्त्रे
घसेत्यादिना छलेर्लुक् । गमहनेत्युपधालोप । स्वरि चेति चत्वम् ।
शासिवसीति षत्वम् । अडागमः । अमीमदन्त मद तृसियोगे
शुरादिरात्मनेपदी लुङि णिलोपादौ रूपम् । अधूषत धूस् कम्पने
लुङि सिचि व्यत्ययेन गुणाभावः । मती सुपां सुलुगिति तृतीया-
याः पूर्वसवर्णदीर्घः । योज युजिर योगे ण्यन्ताल्लोटि छन्दस्युभ-
यथेति [पा० ३, ४, ११७] शप् आर्धधातुकत्वाण्णेरनिदीति णि-
लोपः । इच्चोऽतस्तिङ् इति सहितायां दीर्घः ॥ ५१ ॥

सुसुदृशं त्वा वयं मघवन् वन्दिषीमहि । प्र नूनं
पूर्णबन्धुरः स्तुतो यासि वशान् २॥ अनु योज्जा निब-
न्ध्र ते हरी ॥ ५२ ॥

“सुसुदृशं” शोभनदर्शनम् । “त्वा” त्वाम् “वयम्” हे
मघवन् धनवन् “वन्दिषीमहि” । वदि अभिवादनस्तुत्योः ।
अभिवादयामः । अभिवादनमाह “प्रनूनं पूर्णबन्धुरः स्तुतो या-
सि” । प्रयासि नूनं निश्चयेन । पूर्णरथनीडः सन् । बन्धुरश-
ब्दो रथनीडवचनः । “स्तुत”श्च स्तोतृभिः । “वशान् अनु” ।

वश कान्तौ । कामाननुप्रयासि । यत एवमतो योजयामि क्षि-
प्रम् । “इन्द्र ते हरी” ॥ ५२ ॥

हे मधवन् ! वयं त्वा त्वां वन्दिषीमहि स्तुतिकर्त्तारो भूयास्मे-
त्याशास्यते । किम्भूतं त्वाम् । सुसंहशं सुष्ठु सम्यक् पश्यति
सुसंहक् तं शोभनदर्शनम् । अनुग्रहदृष्ट्या सर्वस्य द्रष्टारम् । इत्थ-
मस्माभिः स्तुतः त्वं वशान् कामयमानान् यजमानाननु लक्ष्मीकृत्य
नूनं प्रयासि अवश्यं गच्छसि । किम्भूतः पूर्णबन्धुरः । बन्धुराब्दो
रथनीडवावी । स्तोतृभ्यो देयैर्धनैः सम्पूर्णरथनीडोपेतो भूत्वा
गच्छसि । हे इन्द्र ! स त्वं ते हरी योजेति पूर्ववत् ॥ ५२ ॥

मनो न्वाहामहे नाराशंसेन स्तोमेन । पितृणा-
ञ्च मन्मभिः ॥ ५३ ॥

गार्हपत्यमुपतिष्ठते । “मनो न्वाहामहे” इति तिसृभिर्गाय-
यत्रीभिर्मनोदेवत्याभिः । मनः नु क्षिप्रम् आहामहे आह्वयामः ।
पितृयज्ञाचरणेन पितृलोकमिव मनोगतमासीदत आह्वयते । के-
नाह्वयामः । “नाराशंसेन स्तोमेन” येन नराः प्रशस्यन्ते दीर्घा-
युषः पुत्रवन्तो धनवन्तो भूयासुरित्यादिभिर्गुणैः स नाराशंसः
स्तोमः स्तुतिः । “पितृणां च मन्मभिः ” मननीयैः स्तोमैर्मन
आह्वयाम इत्यर्थः ॥ ५३ ॥

तिस्र ऋचो मनोदेवत्या गायत्र्यो बन्धुदृष्टाः ॥ का० (५, ९, २२)
मनो न्वाहामहे इति गार्हपत्यं तिसृभिरिति । उपतिष्ठन्त इत्यनुव-
र्त्तते । नु क्षिप्रं मन आहामहे पितृयज्ञानुष्ठानेन चित्तं पितृलोकं
गतमिवासीत् अत आह्वयते । यद्वा मनः मनोऽभिमानी देवतमा-
ह्वामहे आह्वयामः केन साधनेन स्तोमेन स्तोत्रेण कथम्भूतेन नारा-
शंसेन । शंसः प्रशसनं नाराणां मनुष्याणां योग्यः शसो नराशं-
सः तत्सम्बन्धी नाराशंसस्तेन । स्तोत्रं द्विविधं दैवं मानुषञ्च ।
यत्र देवाः स्तूयन्ते तदैवं यत्र च मनुष्याः प्रशस्यन्ते तन्मानुषम् ।
तथाविधेन स्तोत्रेणेत्युक्तं भवति किञ्च पितृणाञ्च मन्मभिः पितरो
भेः स्तोत्रैर्मन्यन्ते ते मन्मानस्तैः तादृशैः स्तोत्रैराह्वयामः ॥ ५३ ॥

आ न एतु मनः पुनः क्रत्वे दक्षाय जीवसे । ज्यो-
क् च सूर्ये दशे ॥ ५४ ॥

“आ न एतु” । आगच्छतु नो ऽस्माकं “मनः पुनः” ।
किमर्थम् “क्रत्वे” क्रतवे । क्रतुः संकल्पः यज्ञो वा । “दक्षा-
य” । दक्षः संकल्पसमृद्धिः उत्साहो वा । तदेव मनसा
कामयते इदं मे स्यादिदं कुर्वीयेति स एव क्रतुरथ यदस्मै तत्स-
मृध्यते स दक्ष” इति श्रुतिः । “जीवसे” जीवनाय । “ज्योक्
च सूर्ये दशे” । ज्योक् निपातश्चिरवचनः चिरं सूर्ये दशे
द्रष्टुम् ॥ ५४ ॥

नोऽस्माकं मनः पूर्वोक्त चित्तं पुनर्भूयः आ एतु आगच्छतु ।
किमर्थं क्रत्वे क्रतवे सङ्कल्पाय यज्ञं सङ्कल्पायितुं दक्षाय कर्मण्युत्सा-
हाय । तथाच श्रुतिः । तदेव मनसा कामयत इदं मे स्यादिदं
कुर्वीयेति स एव क्रतुरथ यदस्मै तत्समृध्यते स दक्ष इति । ज्यो-
गिति निपातश्चिरवचनः । ज्योक् जीवसे चिरं जीवितुम् । सूर्ये
दशे च चिरकालं सूर्यमवलोकयितुञ्च । एतेषां सङ्कल्पादीनां सि-
द्धये मनः पुनरागच्छतु । क्रत्वे । गुणाभावाद्यणादेशः । जीवसे
तुमर्थे असेप्रत्ययः । दशे । दशे विषये चेति साधुः ॥ ५४ ॥

पुनर्नः पितरो मनो ददातु दैव्यो जनः । जीवं
व्रातं सचेमहि ॥ ५५ ॥

“पुनर्नः पितरः” । हे पितरः पुनरस्माकं “मनः ददातु
दैव्यो जनः” देवसम्बन्धी जनः । ततस्तेन देवजनदत्तेन मनसा
जीवं जीवनवन्तम् “व्रातं” गणम् पुत्रपश्वादिक्कम् “सचेमहि” ।
ष्वञ्ज परिष्वजे परिष्वजेमहि ॥ ५५ ॥

हे पितरः ! भवदनुज्ञया दैव्यो जनो देवसम्बन्धी पुरुषः नो-
ऽस्मभ्यं मनः पूर्वोक्तं चित्तं पुनर्भूयो ददातु प्रयच्छतु प्रेरयत्वित्यर्थः ।
तथा सत्यनुष्ठानं कृत्वा भवत्प्रसादाज्जीवं जीवनवन्तं व्रातं पुत्रप-
श्वादिक्कं गणं वयं सचेमहि सेवेमहि । सचति. सेवनार्थः ॥ ५५ ॥

वयं सोमं व्रते तव मनस्तनूषु बिभ्रतः । प्रजाव-
न्तः सचेमहि ॥ ५६ ॥

“वयं सोम” । सौमी गायत्री जपे विनियोगः । हे सोम
वयं व्रते तव । व्रतमिति कर्मनाम । तव कर्मणि वर्त्तमानाः
“मनस्तनूषु” शरीरेषु जाग्रत्स्वप्नसुषुप्त्यादिकेषु । “बिभ्र-
तः” धारयन्तः “प्रजावन्त” थ “सचेमहि” सेवितव्यानि व-
स्तूनि ॥ ५६ ॥

सोमदेवत्या गायत्री जपे विनियुक्ता । अत्र पितृयज्ञे सोमनामको
देवोऽस्ति । सोमाय पितृमते इत्येवं हविषा विहितत्वात् । हे
सोम ! वयं यजमानाः तव व्रते कर्मणि वर्त्तमानाः तनूषु भवच्छरी-
रेषु मनो बिभ्रतः अस्मदीयं चित्तं धारयन्तः त्वत्कारुण्यात् प्रजाव-
न्तः पुत्रपौत्रादिसम्पन्नाः सन्तः सचेमहि सेवेमहि सेवितव्यानि
वस्तूनीति शेषः । यद्वा षच् सम्बन्धे सर्वदा त्वत्सम्बद्धा भवेम ॥ ५६ ॥

एष ते रुद्र भागः सह स्वस्त्राम्बिकया तं जुषस्व
स्वाहा । एष ते रुद्र भाग आखुस्ते पशुः ॥ ५७ ॥

“एष ते” । रौद्रोऽयमनुवाकः त्रैयम्बकाः पुरोडाशास्तत्र
विनियुक्तः अवदानहोमे । एष ते तव हे रुद्र भागः । “सह स्व-
स्त्रा” । स्वस्त्रेति भगिन्युच्यते । सह भगिन्या “अम्बिकया तं”
भागं “जुषस्व” । “स्वाहा” सुहुतमस्तु । अतिरिक्तमाखुत्कर उप-
किरति । “एष ते” तव “रुद्र भागः” । आखुर्मूषिका “ते”
तव पशुः ॥ ५७ ॥

हे रौद्रे यजुषी विशत्यक्षरद्वादशाक्षरे । साकमेधगतत्र्यम्बकह-
विर्विषया मन्त्रा उच्यन्ते । प्रथमस्य यजुषोऽवदानहोमे विनियोगः ।
तथाच का० (५, १०, १२) एष त इति जुहोतीति । रोदयति वि-
रोधिनां शतमिति रुद्रः । हे रुद्र ! ते तव स्वस्त्रा भगिन्या अम्बि-
कया अम्बिकानाम्न्या सह एषोऽस्माभिर्दीयमानः पुरोडाशः भागः
भजनीयः स्वीकर्तुं योग्यः । तं तथाविधं पुरोडाशं त्वं जुषस्व

सेवस्व स्वाहा इदं हविर्वत्तं सुहुतमस्तु । अम्बिकाया रुद्रभगिनीत्वं
श्रुत्योक्तम् (२, ६, २, ९,) । अम्बिका ह वै नामास्य स्वसा तथा-
स्यैष सह भाग इति योऽयं रुद्राख्यः क्रूरो देवस्तस्य विरोधि-
नं हन्तुमिच्छा भवति तदानया भगिन्या क्रूरदेवतया साधनभूतया तं
हिनस्ति । सा चाम्बिका शरद्रूपं प्राप्य ज्वरादिकमुत्पाद्य तं विरो-
धि-नं हन्ति । रुद्राम्बिकयोरुग्रत्वमनेन हविषा शान्तं भवति ।
तथाच तित्तिरिः । एष ते रुद्र भागः सह स्वस्वाम्बिकयेत्याह
शरद्वा अस्याम्बिका सा मिया एषा हिनस्ति यः हिनस्ति तयैवैन-
सह शमयतीति । का० (५, १०, १३) । अतिरिक्तमाखूत्कर उप-
किरत्येष त इतीति । यजमानस्य यावन्तः पुत्रभृत्यादयः पुरुषाः
सन्ति तान् गणयित्वा प्रतिपुरुषमेकैकः पुरोडाश इत्येतावतः पुरो-
डाशान्निरूप्य ततोऽप्यधिकमेकं पुरोडाशं निर्वपेत् सौम्यमतिरिक्त
उच्यते । त्रैयम्बकाभिर्वपति रौद्रानेककपालान् यावन्तो यजमानगृह्णा
एकाधिकानिति कात्यायनोक्तेः (५, १०, १, २) । तत्र योऽयमतिरि-
क्तस्तं न जुहुयात् किन्तु मूषकोत्खाते एष त इति मन्त्रेणोपकिरे-
त् । अथ मन्त्रार्थः । हे रुद्र ! एषोऽस्माभिरुपकीर्यमाणाऽतिरिक्तः
पुरोडाशः ते भागः त्वया भजनीयः तथा ते तवाखुः पशुः मूषकः
पशुत्वेन समर्पितः । आखुदानेन तुष्टो रुद्रस्तयाम्बिकया यजमान-
पशून् भारयतीत्यर्थः ॥ ५७ ॥

अवं रुद्रमदीमह्यवं देवं त्र्यम्बकम् । यथा नो व-
स्यसस्करयथा नः श्रेयसस्करयथा नो व्यवसाय-
यात् ॥ ५८ ॥

आगत्य जपति । “अव रुद्रम्” । द्वे पङ्क्तिकुभौ । अवयु-
त्य पृथक् कृत्वान्याभ्यो देवताभ्यो रुद्रम् अदीमहि । अद
भक्षणे छान्दसो णिचो लोपः । रुद्रमादयामः । भोजयामः ।
“अव” गम्य च तं ज्ञात्वा देवं “त्र्यम्बकम्” । तथाच भोज-
यामः यथा नो वस्यसस्करत्” येन प्रकारेणास्पान्वसीयसः
कुर्यात् । वस निवासे इत्यस्य वृजन्तस्य वस्तेति भवति । ततस्तु

छन्दसीति ईयसुनि कृते वसीयस इति भवति तत् ईकारलोपे वस्यस इति भवति । वस्तुतरानिति पर्यायः । वसनशीलानित्यर्थः । तथाचास्मान् “श्रेयसः” प्रशस्यतरान् कुर्यात् यथा चास्मान् “व्यवसाययात्” । विपूर्वस्यावपूर्वस्य च षोन्तकर्मणीत्यस्य ण्यन्तस्य आशिषि लुङि सार्वधातुके यामुटि व्यवसाययादित्येतद्रूपं भवति । यथा चास्मान् सर्वकर्मणामन्तं प्रापयेदित्यर्थः ॥ ५८ ॥

द्वे रौघ्यौ पङ्क्तिककुभौ । यस्या द्वितीयः पादः द्वादशाक्षरः प्रथमतृतीयावष्टाक्षरौ सा ककुप् । द्वयार्जपे विनियोगः । तथा का० (५, १०, १४) । आगम्याव रुद्रमदीमहीति जपतांति । रुद्रमव । असौ रुद्र इति मनसा तमवगत्यादीमहि त्वदनुग्रहादन्नं भक्षयेम । तथा ज्यम्बकं श्रीजम्बकानि नेत्राणि यस्य तादृशं देधमव त्रिनेत्रोऽयं देव इति मनसावगत्यादीमहीत्यनुवर्त्तते । यद्वा अदीमहीत्यत्र णिचो लोपश्छान्दसः । अवयुत्यान्यदेवताभ्यः पृथक्कृत्य रुद्रमदीमहि आदयामो भोजयामः । अवगम्य ज्ञात्वा ज्यम्बकमादयाम इति । यथा येन प्रकारेण नोऽस्मान्वस्यसः करत् वस्तुतरान् वसनशीलानसौ कुर्यात् । यथा च नोऽस्मान् श्रेयसः करत् ज्ञातिषु प्रशस्यतरान् कुर्यात् । यथा चास्मान् व्यवसाययात् सर्वेषु कार्येषु निश्चययुक्तान् कुर्यात् । तथैनं जपाम इत्यर्थः । आशीरियम् । अदीमहि छन्दस्युभयथेत्यार्थधातुक्त्वालिङि णिचो लोपः । वस्यसः वसतीति वस्ता तृन् अनिशयेन वस्ता वसीयान् । तुश्छन्दसीति ईयसुनि कृते तुरिष्ठेमेयःस्विति तृनो लोपः । वसीयस इति प्राप्त ईलोपश्छान्दसः । करत् छन्दसि लुङ्लङ्लिट इति लङ् विकरणव्यत्ययेन शापि गुणः । बहुलं छन्दस्यामाङ्चोगेऽपीत्यङभावः । व्यवसाययात् लेटि आडागमे इतश्च लोपः परस्मैपदेष्विति हलोपे रूपं विपूर्वस्य ण्यन्तस्य स्यते ॥ ५८ ॥

भेषजमसि भेषजं गवेऽश्वाय् पुरुषाय भेषजम् ।
मुखं मेषाय मेष्ट्यै ॥ ५९ ॥

“भेषजमसि” । हे रुद्र यस्त्वं स्वभावत एव भेषजमौषधं भवति सर्वप्राणिनाम् अतः प्रार्थ्यते देहि “भेषजम् । गवे अश्वाय पुरुषाय भेषजं” देहि । “सुखं” देहि । सुहितं खेभ्यः प्राणेभ्यः इति सुखम् । मेषाय मेष्यै च” ॥ ५९ ॥

हे रुद्र ! त्वं भेषजमसि औषधवत्सर्वोपद्रवनिवारकोऽसि ! अतोऽस्मदीयेभ्यो गवे अश्वाय पुरुषाय च भेषज्यं सर्वव्याधिनिवारकमौषधं देहि । मेषाय मेष्यै च सुखं देहि । सुहितं खेभ्यः प्राणेभ्यः इति सुखम् । अनेन मन्त्रेण गृहपशूनां श्लेमप्राप्तिर्भवति ॥ ५९ ॥

त्र्यम्बकं यजामहे सुगन्धिं पुष्टिवर्धनम् । उर्वारुकमिव बन्धनान्मृत्योर्मुक्षीय मामृतात् । त्र्यम्बकं यजामहे सुगन्धिं पतिवेदनम् । उर्वारुकमिव बन्धनान्मृत्योर्मुक्षीय मामृतात् ॥ ६० ॥

“त्र्यम्बकम्” द्वावनुष्टुभौ । यं त्र्यं त्र्यम्बकं “यजामहे” पूजयामः । “सुगन्धिम्” । ‘गन्धस्येदुत्पूती’त्यादिना समासान्तः । पुष्टिवर्धनम्” पोषस्य वर्धयितारम् । योऽस्मान् “उर्वारुकमिव बन्धनात्” । उर्वारुकः फलविशेषः स यथा पक्वः स्वबन्धनाद्वियुज्यते एवं “मृत्योर्मुक्षीय” मोचय मोचयतु । पुरुषव्यत्ययश्छान्दसः । “मामृतात्” । मा कदाचित् अमृतात् मोचयतु । अग्निं त्रिः परियन्त्यनेन मन्त्रेण । कुमार्यश्चोत्तरेण परियन्ति । यं “त्र्यम्बकं यजामहे शोभनगन्धम् । “पतिवेदनम्” भर्तृलम्भयितारम् । “उर्वारुकमिव बन्धनात् “इतोमुक्षीय” । ज्ञातिवर्गान्मोचयतु । मामृतात्” । पतिवर्गान्मोचयतु । “सा यदित इत्याह ज्ञातिभ्यस्तदाह मामृतात् इति पतिभ्यस्तदाहेति” श्रुति ॥ ६० ॥

द्वे अनुष्टुभौ । का० (५, १०, १५, १६) अग्निं त्रिः परियन्ति पितृवत्सव्योरुनाघ्नानास्यम्बकमिति देववच्चैतेनैव दक्षिणानाघ्नाना इति । यथा पितृमेधे पुत्रदायः पुरुषा स्वकीयान् वामोरुंस्ताडयन्तस्त्रिवारमप्रदक्षिणं परियन्ति । यथा च देवतासेवायां दक्षिणोरुंस्ताडयन्तस्त्रिः प्रदक्षिणं परियन्ति । एवमत्र पुरुषाः प्रथमेनैव त्र्यम्बकमन्त्रेणाग्निमप्रदक्षिणत्रयेण प्रदक्षिणत्रयेण च परियन्तीति सूत्रार्थः । मन्त्रार्थस्तु । सुगन्धि दिव्यगन्धोपेत मर्त्यधर्महीनं पुष्टि-वर्धनं धनधान्यादिपुष्टेर्वर्धयितारं त्र्यम्बकं नेत्रत्रयोपेतं रुद्रं यजामहे यूजयामः । ततो रुद्रप्रसादान्मृत्योर्मुक्षीय अपमृत्योः संसार-मृत्योश्च मुक्तो भूयासम् अमृतान्मा मुक्षीय स्वर्गरूपान्मुक्तिरूपा-न्चामृतान्मा मुक्षीय मुक्तो मा भूयासम् । एकवचनं बह्वर्थं । मुक्ता मा भूयास्मेत्यर्थः । अभ्युदयनिश्रेयसरूपात् फलद्वयान्मम भ्रशो मा भूदित्यर्थः । मृत्योर्मांश्चने दृष्टान्तः—उर्वारुकमिव बन्ध-नादिति । यथोर्वारुकं कर्कन्धवादेः फलमत्यन्तपक्वं सत् बन्धनात् स्वस्य वृन्तात् प्रमुच्यते तद्वत् ॥ का० (५, १०, १७) कुमार्य-श्चोक्षुरेणेति । यजमानसम्बन्धिन्यः कुमार्योऽपि पूर्वाक्तपुरुषवदुत्त-रेण त्र्यम्बकमन्त्रेणाग्निं त्रिः परियन्ति । त्र्यम्बकं यजामहे की-दृशं पतिवेदनं पतिं वेदयतीति तं भर्तुर्लभयितारं विद्वत् लाभे । अन्यत् पूर्ववत् । इतो मुक्षीय इतो मातृपितृभ्रातृवर्गान्मुक्षीय मुक्ता भूयासममुतो मा मुक्षीय विवाहादूर्ध्वं भविष्यतः पत्यु-र्मुक्ता मा भूयास् जनकस्य गोत्रं गृहञ्च परित्यज्य पत्युर्गोत्रे गृहे च सर्वदा त्र्यम्बकप्रसादाद् वसामीत्यर्थः । सा यदित इत्याह ज्ञातिभ्यस्तदाह मामुत इति पतिभ्यस्तदाहेति (२, ६, २, १४) श्रुतेरितोऽमुतःशब्दाभ्यां पितृपतिवर्गौ प्राह्यौ ॥ ६० ॥

ए तत्ते रुद्रावसं तेन परो मूर्जवतोऽतीहि । अव-
ततधन्वा पिनाकावसः कृत्तिवासा अहिंसन्नः शि-
वोऽतीहि ॥ ६१ ॥

त्र्यम्बकानासजति । “एतत्ते रुद्र” । एतत् ते तव हे “रुद्र
अवसम्” पथ्यदानं शम्बलम् । तेन पथ्यदानेन “परः” पर-

स्तात्, मूजवान्नामपर्वतः भगवतो रुद्रस्य वसतिः ताम् “अती-
हि” गच्छ । कथं भूतो गच्छ । “अवततध्वन्वा” अवतारि-
तधनुः । “पिनाकावसः । पिनाको रुद्राङ्कुशः रुद्राङ्कुशकृतकुश-
लः । “कृत्तिवासाः” चर्मवसनः । “अर्हिसन्नः । अविनाश-
यन्त्रः अस्मान् “शिवः” शान्तो भूत्वा “अतीहि” पूजितं
गच्छ ॥ ६१ ॥

रौद्रयास्तारपङ्क्तिः । यस्या अन्त्यौ द्वादशाक्षरावाद्यावष्टाक्षरौ
पादौ सास्तारपङ्क्तिः । का० (५, १०, २१) । मूनयोः कृत्वा वेणु-
यष्ट्यां वा कुपे वासज्योभयतः स्थाणुवृक्षवृक्षवल्मीकानामन्यतम-
स्मिन्नुत्क्षेपणवदासजत्येतत् इतीति । ग्रीहियवादीन् बध्वा घ-
हनार्थं तृणवंशादिनिर्मितः पात्रविशेषो मूत्रमिस्युच्यते । तयो-
भयोर्मूनयोस्त्वम्बकान् हविःशेषान् प्रक्षिप्य स्वकीयेनांसेन बोहुं
शक्यायां वंशयष्ट्यामप्रद्वये तन्मूत्रद्वयमवासज्याञ्जते स्थाणौ वृक्षे
वंशे वल्मीके वा मूत्रद्वययुतां वंशयष्टिं संसृजति । ततो गोमि-
गघ्रातुमशक्यत्वाद् गावो रोगं न प्राप्नुवन्तीत्यर्थः । अथ मन्त्रार्थः ।
मूजवान्नाम कश्चित् पर्वतो रुद्रस्य वासस्थानम् । अवसशब्देन
देशान्तरं गच्छतो मार्गमध्ये तटाकादिसमीपे भोक्तव्य ओदनवि-
शेष उच्यते । हे रुद्र ! एतत्ते तव अवस हविःशेषाख्यं भोज्यं
तेन सहितस्त्वं मूजवतः पर्वतात् परः परभागवर्त्ती सन्नतीहि
अतिक्रम्य गच्छ । कीदृशस्त्वम् । अवततध्वन्वा अवरोपितध-
नुष्कः । अस्मद्विरोधिनां त्वया निवारितत्वादित ऊर्ध्वं धनुषि
ज्यासमारोपणस्य प्रयोजनाभावादवरोपणमेवेदानीं युक्तम् । तथा
पिनाकावसः पिनाकाख्यं त्वदीयं धनुरावस्ते सर्वत आच्छादयती-
ति पिनाकावसः । यथा धनुर्दृष्ट्वा प्राणिनो न बिभ्यति तथा त्व-
दीयं धनुर्वस्त्रादिना प्रच्छाद्य गच्छेत्यर्थः ॥ का० (५, १०, २२—२३)
कृत्तिवासा इत्यनवेक्षमेत्योपस्पृशन्त्यप इति । उन्नते वृक्षादौ मू-
त्रद्वयेऽवसज्य प्रत्यावर्त्तमाना मूत्रद्वयस्यावेक्षणमकृत्वा वेदिसमीपे
समागत्योदकं स्पृशेयुरिति सूत्रार्थः । मन्त्रार्थस्तु हे रुद्र ! त्वं कृ-
त्तिवासाः चर्माम्बरो नोऽस्मानर्हिसन् हिंसामकुर्वन् शिषोऽस्मदीय-
पूजया सन्नुष्टः कोपरहितो भूत्वा अतीहि पर्वतमतिक्रम्य गच्छ ॥ ६१ ॥

त्र्यायुषं जमदग्नेः कश्यपस्य त्र्यायुषम् । यद्देवेषु
त्र्यायुषं तन्नो अस्तु त्र्यायुषम् ॥ ६२ ॥

यजमानो मुण्ड्यमानो जपति । त्र्यायुषम् । उष्णिक् ।
लिङ्गोक्ता देवता । त्रीण्यायूषि समाहृतानि त्र्यायुषम् बाल्ययौ-
वनस्थाविराणि त्र्यायुषम् । यज्जमदग्नेः” त्र्यायुषम् यच्च “कश्य-
पस्य” यच्च “देवेषु तन्नो अस्तु” । तदस्माकमस्तु भवतु त्र्या-
युषमित्याशीः ६२ ॥

आशीर्देवतोष्णिक् । यस्याश्चन्वागः पादाः समाक्षराः सोष्णिक् ।
का० (५, २, १६) त्र्यायुषमिति यजमानो जपतीति । सोऽयं जपो
वपनलकालीनः । जमदग्नेः मुनेर्यत् त्र्यायुषं त्रयाणां बाल्ययौवनस्था-
विराणामायुषां समाहारस्त्र्यायुषं तथा कश्यपस्यैतन्नामकस्य प्रजा-
पतेः सम्बन्धि यत् त्र्यायुषं तथा देवेषु इन्द्रादिषु यत् त्र्यायुषमस्ति
तत्सर्वं त्र्यायुषं नोऽस्माकं यजमानानामस्तु । जमदग्न्यादीनां बा-
ल्यादिषु यादृशं चरितं तादृशं नो भूयादित्यर्थः ॥ ६२ ॥

शिवो नामासि स्वधितिस्ते पिता नमस्ते अस्तु मा
मा हिंसीः । निर्वर्त्तयाम्यार्युषेऽन्नाशाय प्रजननाय
रायस्पोषाय सुप्रजास्त्वाय सुवीर्याय ॥ ६३ ॥

इति माध्यन्दिनीयायां वाजसनेयिसंहितायां

तृतीयोऽध्यायः ॥ ३ ॥

लोहक्षुरमादत्ते । “शिवो नामासि” । हे क्षुर यतः त्वं
शान्तनामामि यस्य च तव “स्वधितिः पिता” स्वधितिः वज्रः ।
तस्मै “नमः ते” तुभ्यं भवतु । “मा मा हिंसीः” मा विनाशय ।
वपति । “निर्वर्त्तयामि” निपूर्वो वपतिरिह मुण्डनार्थः । मुण्डया-

मि त्वाम् । आयुरर्थम् । अन्नाद्यर्थम् धनस्य पोषार्थम् शोभना-
पत्यतायै । शोभनवीर्याय च ॥ ६३ ॥

इति उव्वटकृता मन्त्रभाष्ये तृतीयोऽध्यायः ॥ ३ ॥

क्षुरदेवतं यजुः । का० (५, २, १७) शिवो नामेति लोहक्षुरमा-
दायेति । हे क्षुर ! त्वं नाम नाम्ना शिवः शान्तोऽसि स्वाधितिः
वज्रं ते तव पिता । ते तुभ्य नमोऽस्तु मां मा हिंसी । का० (५,
२, १७) निवर्त्तयामीति वपतीति । यजमानदेवतं यजुः । निपूर्वो
वृतिर्मुण्डनार्थः । हे यजमान ! त्वां निवर्त्तयामि मुण्डयामि किम-
र्थमायुषे जीवनाय अन्नाद्यायान्नभक्षणाय प्रजननाय सन्तानाय
रायो धनस्य पोषाय पुष्ट्यै सुप्रजास्त्वाय शोभनापत्यतायै सुवी-
र्याय शोभनसामर्थ्याय ॥ ६३ ॥

श्रीमन्महीधरकृते वेददीपे मनोहरे ।

अग्न्याधानादिपिड्यान्तस्तृतीयोऽध्याय ईरितः ॥ ३ ॥



चतुर्थोऽध्यायः ।

एदमगन्म देवयजनं पृथिव्या यत्र देवासो अजु-
षन्त विश्वे । ऋक्सामाभ्यां सन्तरन्तो यजुर्भी रा-
यस्पोषेण समिषा मदेम । इमा आपः शसु मे सन्तु
देवीः । ओषधे त्रायस्व । स्वधिते मैनं हिंसीः ॥ १ ॥

अँम् “एदमगन्म” । आग्निष्टोमिका मन्त्राः अवभृथपर्य-
न्ताः । प्रजापतेरार्षम् । द्वे अप्येते ऋचौ अत्यष्टौ ज्यवसाने ।
शाला स्तम्भमन्वारभ्य यजमानो जपति । द्वावर्द्धचौ देवयजनदै-
वत्यौ । आ इदम् “एदम्” देवयजनम् “अगन्म” वयम् आग-
ताः स्मः । “पृथिव्या” उत्कृष्टम् । “यत्र” यस्मिन्देवयजने
“देवासः” देवा एव देवासः । “आजसेरमुक्” । “अजुषन्त” ।
जुषी प्रीतिसेवनयोः । सेवितवन्तः कामान् । “विश्वे” सर्वे
तमागत्य देवयजनम् । “ऋक्सामाभ्यां” प्लवभूताभ्यां यज्ञस-
मुद्रं “सन्तरन्तः यजुभिश्च रायस्पोषेण” धनस्य पुष्ट्या निमि-
त्तभूतया “इषा” अग्नेन च संमदेम हृष्येमहि तुष्येमहि । उन्द-
ति । “इमा आपः शसु मे सन्तु देवीः” । शमिति सुखनाप ।
उ इति पादपूरणे । इमा आपः सुखरूपा मम भवन्तु । देव्यो
दानानिगुणयुक्ताः अपां वज्रश्रुतौ वज्रसंस्तवोऽतः शमाशास्यते ।
कुशतरुणमन्तर्दधाति । “ओषधे त्रायस्व” । त्रायतिः पालना-
र्थः । द्वे ओषधे पालय एनं यजमानं क्षुरात् क्षुरस्यापि वज्र-
सम्बन्धः । क्षुरेणाभिनिदधाति । “स्वधिते मैनं हिंसीः” ।
स्वधितिर्वज्रः । वज्रकर्म कुर्वन्नवज्रोऽपि वज्रमुच्यते । द्वे स्वधिते
या एनं हिंसीः ॥ १ ॥

आधानाग्निहोत्राग्न्युपस्थानचातुर्मास्यमन्त्रास्तृतीयाध्याये (क०

१-८, ९-१०, ११-४३, ४४-६३) प्रोक्ताः । चतुर्थोऽध्यायमारभ्याष्टम-
स्य द्वात्रिंशत्कण्डिकापर्यन्तमग्निष्टोममन्त्रा उच्यन्ते । तेषां प्र-
जापतिर्ऋषिः । तत्र चतुर्थे यजमानसस्कात्पूर्वकं सोमक्रयमन्त्राः
प्राधान्येनोच्यन्ते तत्रादौ यजमानः षोडशन्विजो वृत्वारण्योरग्री
समारोप्य शालां गच्छेत् । तथा च का० [७, १, ३८] समारो-
ह्याग्री शालास्तम्भं पूर्वाद्धे गृहीत्वारणिपाणिराहेदमगन्मेति । द्वे
अत्यष्टी ज्यवसाने । तयोः कण्डिकयोः सप्त मन्त्राः । आद्यावर्धचौ
देवयजनदेवत्यौ । आ इदम् अगन्मेति पदानि । व्यवहिताश्चेति
(पा० १, ४, ८२) उपसर्गक्रियापदयोर्व्यवधानम् । इदमिति हस्तेन
प्रदर्श्यते । वयमिदं पृथिव्याः सम्बन्धि देवयजनं देवा इज्यन्ते
यस्मिन् तद्देवयजनं स्थानम् । आ अगन्म आगताः स्मः । गच्छते-
लङ्घ्युत्तमबहुवचने व्यत्ययेन शपो लुकि मो नो धातोरिति मस्य
नः । अडागमश्च । इदं किम् । देवयजने विश्वे देवासः सर्वे देवाः
अयुषन्ताप्रीयन्त प्रीत्या स्थिता इत्यर्थः । किञ्च । वयं रायो
धनस्य पोषेण पुष्ट्या इषा इष्यमाणेनाग्नेन च संमदेम । मदी हर्षे
व्यत्ययेन शप् । हृष्टा भवेम धनैरश्वैश्च तृप्येम । किं कुर्वन्तः ।
ऋक्सामाभ्यामृक् च साम च ऋक्सामे अचतुरेति सूत्रेणाजन्तो
निपातः । ताभ्यां यजुर्भिश्च वेदत्रयगतमन्त्रैः सन्तरन्तः समुद्रव-
द्रुमीरं सोमयागं समापयन्त इत्यर्थः । का० (७, २, ९) दक्षिणं
गोदानं वितार्योनत्तीमा आप इति । इमा आपः । आपो देवताः ।
इमा आपः शिरःक्लेदाय सिच्यमाना एता आपो मे मम यजमानस्य
शमु । उ एवार्थे । शं सुखार्थमव्ययम् । शं सुखकारिण्य एव
सन्तु भवन्तु । किम्भूता आपः । देवीः देव्यः दीव्यन्ति ताः देव्यः ।
द्योतना निर्मला इत्यर्थः । का० (७, २, १० ११) यूपवत् कुशत-
रुणं क्षुरेण चाभिनिधाय छित्वेति । यथा पश्वर्थयूपस्य छेदे मन्त्रः
एवमत्रापि तृणान्तर्धानं क्षुरस्थापनञ्च मन्त्रद्वयेन कर्त्तव्यमिति
सुत्रार्थः । ओषधे । कुशतरुण देवता । हे ओषधे ! कुशतरुण !
त्वं यजमानं त्रायस्व क्षुराद्रक्ष । स्वधिते । क्षुरो देवता । हे
स्वधिते क्षुर ! एनं यजमानं मा हिंसीः ॥ १ ॥

आपो अस्मान्मातरः शुन्धयन्तु घृतेन नो घृतप्लुः

पुनन्तु । विश्वं हि रिप्रं प्रवहन्ति देवीः । उदिदाभ्यः
शुचिरा पूत एमि । दीक्षातपसोस्तनूरंसि तां त्वा
शिवां शग्मां परिदधे भद्रं वर्णं पुष्यन् ॥ २ ॥

स्नाति । “आपो अस्मान्मातरः शुन्धयन्तु” । आप उच्य-
न्ते । या एता आपः जगतो निर्माज्यः ता अस्मान् शुन्धयन्तु
शोधयन्तु । किञ्च “घृतेन” च “नः” अस्मान् “घृतेष्वः” ।
घृतेन पुनन्तीति घृतप्वः । घृतं हि अपां परमं तेजः पवित्रं च ।
“तद्वै सुपूतं यं घृतेन पुनन्तीति श्रुतिः । सुवर्णप्राशो घृतप्राश
इति मेध्यानीति गौतमः । पुनन्तु यज्ञयोग्यं कुर्वन्तु । स्तुतिपूर्वं
हि याच्ञा क्रियते नचात्र स्तुतिरत आह । “विश्वं हि रिप्रं
प्रवहन्ति देवीः” । हि शब्दो यस्मादर्थे । रयो रिप्रमिति पाप-
नामनी भवतः । यस्मात्स्वभावत एव सर्वं पापं प्रकर्षेण दह-
न्ति । देव्यः । उत्क्रामयुत्तरपूर्वादौ । “उदिदाभ्यः शुचिरा-
पूत एमि” । उदेमि उद्गच्छामि । इत् शब्दोऽनर्थकः । आभ्योऽद्भ्यः
शुचिः सन् आपृतश्च । यावत्पापं पावितः । वासःपरिधत्ते ।
“दीक्षातपसोः” । दीक्षा एव दीक्षा । तपःशब्देन उपसद
उच्यन्ते तपःप्रधानत्वात् । तन्वास्त्राणं वासः तनूशब्देनोच्यते ।
या च्चं दीक्षातपसोस्तनूः शरीरं भवसि “तां त्वा शिवां” शा-
न्ताम् “शग्मां” समुखां साध्वीं वाश्रुतेः । परिदधे आच्छाद-
यामि । “भद्रं” कल्याणम् । “वर्णं” दीक्षितरूपम् “पुष्यन्”
वर्द्धयन् । अनेन हि दीक्षितरूपमभिव्यज्यते ॥ २ ॥

का० (७, २, १५) आपो अस्मानिति स्नात्वेति । मातरः मि-
मते ता मातरो जगन्निर्माज्यो मातृवत्पालयिज्यो वा आपः अस्मान्
कृतक्षीरान् यजमानान् शुन्धयन्तु शुन्ध शुद्धौ शोधयन्तु क्षीरक-
र्मनिमित्तामपहति निवारयन्त्वित्यर्थः । किञ्च घृतप्वः घृ क्षरणे
जिघर्ति क्षरति घृत तेन क्षरितजलेन पुनन्तीति घृतप्वः जलदेव-

तास्ताश्च घृतेन क्षरितजलेन नोऽस्मान् पुनन्तु शुद्धान् कुर्वन्तु ।
किञ्च । देवीः द्योतमाना आपो विश्वं हि । हि एवार्थः । सर्वमेव
रिप्रं पापं प्रवहन्ति प्रकर्षेणापनयन्तु । रपो रिप्रमिति पापनामनी
भवन् इति यास्कः (निरु० ४, २१) । का० (७, २, १५) उदिद्वाभ्य
इत्युत्काम्यत्युत्तरपूर्वार्धमिति । अहमाभ्याऽद्भ्यः उदेमि इत् इदे-
वार्थे उद्गच्छाम्येव । जलाग्निर्गच्छामीत्यर्थः । किम्भूतोऽहं शुचिः
शुद्धः स्नानेन । तथा आपृतः समन्ताद्भावेनान्तरपि शुद्ध आच-
मनेन । शुचिरापृत इति शब्दाभ्यां स्नानाचमनाभ्यां बहिरन्तश्च
शुद्धिरुक्ता । का० (७, २, १६-१९) क्षौमं वस्ते निष्पेष्ट्वै ब्रूयादहतं
चेदद्भिरभ्युक्ष्य स्नातवस्यं वाऽमौत्रघौतं विचितकेशं प्रसारितदशं
दीक्षातपसोरिति । दीक्षातपसोः । वासो देवता । हे क्षौम वस्त्र !
त्वं दीक्षातपसोस्तनूरसि दीक्षा दीक्षणीयेष्टिः तप उपसादिष्टिः ।
दीक्षाभिमानिदेवतायास्तपोऽभिमानिदेवतायाश्च त्वं शरीरवत्
प्रियमसि । तां दीक्षातपसोस्तनूं तद्देवताद्वयशरीरभूतां त्वामह
परिदधे धारयामि । किम्भूतां त्वां शिवां शग्मां द्वयोरपि शब्दयोः
सुखवाचकत्वादत्यन्तसुखरूपां कोमलत्वात् । किम्भूतोऽहम् ।
भद्रं वर्णं पुष्यन् त्वत्परिधानेन कल्याणीं कान्तिं पुष्यन् ॥ २ ॥

महीनां पयोऽसि वर्चोदा असि वर्चो मे देहि ।
वृत्रस्यासि कनीनकश्चक्षुर्दा असि चक्षु मे देहि ॥ ३ ॥

तमभ्यनक्ति । नवनीतमुच्यते । “महीनां पयोऽसि” । पयो-
विकारे नवनीते पयःशब्दः । महीनां गवां पयोऽसि । यतश्च
“वर्चोदा असि” । वर्चस्तेज इत्यनर्थान्तरम् । अतो “वर्चो मे
देहि” । अक्षिणी अनक्ति । “वृत्रस्यासि” । “यत्र वा इन्द्रो
वृत्रमहंस्तस्य यदक्ष्यासी”दित्यादिना त्रैककुदस्य चक्षुः सं-
स्तवस्तदयं मन्त्रोऽभिवदति । वृत्रस्य चक्षुषः सम्बन्धिनी भवमि
त्वम् । कनीनकः पुरुषो यतः होत्रैककुद्” यतश्च स्वभावत
“श्चक्षुर्दा” असि अतश्चक्षुर्मे देहि ॥ ३ ॥

का० (७, २, ३३) शालां पूषेण तिष्ठन्नभ्यङ्गे कुशेषु नवनीतेन

क्षीणोऽप्यनुलोमं सपादको महीनां पयोऽसीति । प्राचीनशाला-
पूर्वभागेषु कुशेषु स्थित्वा नवनीतं गृहीत्वा शिरस आरभ्य पादान्तं
शरीराभ्यङ्गं कुर्यादिति सूत्रार्थः । महीनां पयः । नवनीतमुच्यते हे
नवनीत । त्वं महीनां गवां पयोऽसि । महीति गोनामसु पठितम्
(निघ० २, ११, ५) । नवनीतस्य क्षीरजन्यत्वात् पयस्त्वोपचारः ।
वर्चोदा असि । वर्चो ददातीति वर्चोदाः । अतिस्निग्धत्वेन कान्ति-
प्रदमसि पुंस्त्वमार्धमतो मे मह्य यजमानाय वर्चो देहि कान्ति प्रय-
च्छ ॥ का० (७, २, ३४) वृत्रस्येत्यभावनाकिं त्रैककुदाजनेनाभावे-
ऽन्यदिति । त्रिककुत्पर्वतादुत्पन्नाज्जनं लभ्यते चेत्तेनाक्षिद्वयमभ्यु-
त्तभावेऽन्यदप्यज्जनं ग्राह्यमिति सूत्रार्थः । वृत्रस्य । अज्जनं देवता ।
हे अज्जन । त्वं वृत्रस्यासुरस्य कर्तृनकोऽसि नेत्रमध्यगतकृष्णमण्ड-
लरूपोऽसि । यत्र वा इन्द्रो वृत्रमहंस्तस्य यदध्यासीदित्यादिश्रुतिः ।
(३, १, २, १२) । तथा च तित्तिरि । इन्द्रो वृत्रमहन् तस्य कनी-
निकापरापतत्तदेवाज्जनमभवदिति । चध्रुर्वा असि कनीनिकारूपत्वा-
त्वं दृष्टिप्रदोऽसि अतो मे मह्यं चध्रुर्वेहि सम्यग्दृष्टिपाटवं प्रय-
च्छ ॥ ३ ॥

चित्पतिर्मा पुनातु । वाक्पतिर्मा पुनातु । देवो मा
सविता पुनात्वाच्छिद्रेण पवित्रेण सूर्यस्य रुद्रिमभिः ।
तस्य ते पवित्रपते पवित्रपूतस्य यत्कामः पुने तच्छ-
केयम् ॥ ४ ॥

कुशपवित्रेः पात्रयति । “चित्पतिर्मा पुनातु” । चिती सं-
ज्ञाने । अस्य चित् । विज्ञानात्मा मनो बाभिधीयते । चित्प-
तिर्मा पुनातु । “प्रजापतिर्वै चित्पति रिति” श्रुतिः । “वाक्-
पतिः” । “प्रजापतिर्वै वाक्पति”रिति श्रुतिः । “देवो मासवि-
ता पुनातु” । अच्छिद्रेणेति व्याख्यातम् । “तस्य ते पवित्रपते” ।
तस्य पवित्रपूतस्येति च षष्ठ्यन्तयोः सम्बन्धः । यजमान-
वाचिस्त्वं च । तस्य मम पवित्रपूतस्य सतः । ते तव प्रसवे
वर्त्तमानस्य हे पवित्रपते देव सवितः एतद्भवतु “यत्कामः” अ-

हमात्मानं “पुने” पावयामि । “तच्छक्यम्” तच्छक्नुयाम् ।
“यज्ञस्योदञ्चं गच्छामि” श्रुतिः । अच्छिद्रेणेत्येवमादित्रयाणा-
मनुषद्गो योजयः ॥ ४ ॥

का० (७, ३, १) कुशपवित्रैः चित्पतिर्मिति पावयति सप्तभिः
सप्तभिः प्रतिमन्त्रमच्छिद्रेणेति सर्वत्रेति । अच्छिद्रेणेति शेषस्त्रिष्व-
पि मन्त्रेष्वनुषज्यते । चित्पतिर्मा । चितां ज्ञानानां पतिश्चित्पतिर्म-
नोऽभिमानो देवो मा मां यजमानं पुनातु शोधयतु मनो वै चित्-
पतिरिति तिसिरिवाक्यात् । यद्वा चित्पतिः प्रजापतिः प्रजापतिर्वै
चित्पतिरिति श्रुतेः (३, १, २, २२) । किञ्चाच्छिद्रेण पवित्रेण
सूर्यस्य रश्मिभिः किरणैः । वायुरच्छिद्रं पवित्रं शुद्धिहेतुत्वात्
छिद्ररहितत्वाच्च यद्वादित्यमण्डलमच्छिद्रं पवित्रम् । असौ वा आ-
दित्योऽच्छिद्रं पवित्रमिति श्रुतेः । हे पवित्रपते ! पवित्रान् शुद्धान्
पाति पवित्रपतिस्तत्सम्बुद्धौ हे पवित्रपते ! शुद्धपालक ! ते पवित्र-
पूतस्य तव पवित्रेण पूर्वोक्तेन शुद्धस्य तस्य यजमानस्याभीष्टं भूया-
दिति शेषः । तदेव स्पष्टयति । यत्कामोऽहं पुने तत् शक्यम् यः
कामो यस्य यत्कामः बद्धा यस्मिन् कामो यस्य स यत्कामः सोमया-
गानुष्ठाने कामवानहं पुने आत्मानं शोधयामि तत्सोमयागानुष्ठाने
शक्तो भूयासम् । यद्वा अनुष्ठानसामर्थ्यं मेऽस्त्वित्यर्थः ॥ वाक्पतिः
वाचां पतिर्वृहस्पतिर्मा मां पुनातु ॥ सविता देवोऽन्तर्यामी मा मां
पुनातु । एतन्मन्त्रद्वयं पूर्ववद्योज्यम् ॥ ४ ॥

आ वो देवास ईमहे वामं प्रयत्यध्वरे । आ वो
देवास आशिषो यज्ञियांसो हवामहे ॥ ५ ॥

“आवो देवास” इति वाचयति । दैवी अनुष्टुप् । ईमहे इति
याज्ञ्याकर्मसु पठितम् । हे देवासः आ “ईमहे” आयाचे
“वो” गुप्मान् । किम् । “वामम्” वन वन सम्भक्तौ । वन-
नीयं संभजनीयं वस्तु । “प्रयत्यध्वरे” प्रगच्छति यज्ञे । किञ्च ।
हे “देवासः आहवामहे” । आहवायः “वः” गुप्माकं सम्ब-
न्धिन्य “आशिषः यज्ञियांसः” यज्ञसम्पादन्यः । यज्ञिया एव

यज्ञियासः । आ ईमहे आयाचे वः ॥ ५ ॥

का० (७, ३, ६) आ वो देवास इति वाचयतीति । अध्वर्यु-
र्यजमान वाचयति । दैवी अनुष्टुप् आशीः । हे देवासः ! देवाः !
घयं वो युष्मान् वामं वननीय यज्ञफलम् आ ईमहे साकल्येन या-
चामहे । वन्यते भज्यत इति वामम् । वन सम्भक्तौ । मप्रत्ययः ।
ईमहे याचतिकर्मसु पठितः द्विकर्मकः (निघ० ३, १९, १) । क ।
सति अध्वरे अस्मदीये यज्ञे प्रयति प्रवर्त्तमाने सति । प्रैतीति
प्रयन् तस्मिन् प्रपूर्वादिणः शतरि रूपम् । किञ्च हे देवासो ! देवाः !
वो युष्मान् वयं हवामहे आह्वयामः । किं कर्तुं यज्ञियासः । यज्ञ-
स्येमा यज्ञिया यज्ञसम्बन्धिनीराशिषः फलानि आ आनेतुं समा-
नेतुमिन्त्यर्थः । उपसर्गेण धातुरध्याहर्त्तव्यः । यज्ञफलं प्राप्तुं युष्मा
नाह्वयाम इत्यर्थः ॥ ५ ॥

स्वाहा यज्ञं मनसः । स्वाहेरोरन्तरिक्षात् । स्वा-
हा द्यावापृथिवीभ्याम् । स्वाहा वातादारभे स्वाहा ॥ ६ ॥

अथ अङ्गुलीन्यचते । “स्वाहा यज्ञं मनसः । यज्ञं मनसः
सकाशादहमारभे इत्यनुपङ्गः । “उरोविस्तीर्णादन्तरिक्षादहमा-
रभे यज्ञं, द्यावापृथिवीभ्यामहमारभे यज्ञम् । “वातादहमारभे-
यज्ञम्” पञ्चस्वाहाकारा येषु यज्ञेषु तत्रार्थवादः । “यज्ञो वै
स्वाहाकारो यज्ञमेवैतदात्मानं धत्त” इति । स्वाहाकारेण हि हविः
अदीयते इति स्वाहाकारो यज्ञः ॥ ६ ॥

का० (७, ३, ७—१०) स्वाहा यज्ञमित्यङ्गुली अचते नानाह-
स्तयोरेवं शेष प्रतिमन्त्रं मुष्टौ कृत्वा स्वाहेत्युक्ता वाग्यतोऽङ्गुष्ठौ
तत्सहिते चोत्सृजतीति ॥ आद्यमन्त्रेण हस्तद्वयकनिष्ठिकाद्वयं स-
ङ्गोच्चयति एवमन्यत्रयेणान्याः । स्वाहा वातादारभ इत्युत्तमेन मु-
ष्टिद्वयं कुर्यादिति सूत्रार्थः ॥ स्वाहा यज्ञम् । चतुर्णो यजुषां यज्ञो
देवता । स्वाहाशब्दस्य निपातत्वेनानेकार्थत्वादुचिता अर्था ब्राह्म-
णानुसारेण ब्राह्म्याः । तथाहि । स्वाहा यज्ञं मनसः । मनस इति
पञ्चमी तृतीयार्थे मनसा यज्ञ स्वाहा चित्तेन यज्ञमभिगच्छामि अत्र

स्वाहाशब्दोऽभिगमनार्थः ॥ स्वाहोरोरन्तरिक्षात् । पञ्चमी सप्तम्यर्थे उरो विस्तीर्णेऽन्तरिक्षे स्वाहा यज्ञ आश्रितः । स्वाहा शब्दो यज्ञार्थोऽतः प्रभृति ॥ स्वाहा द्यावापृथिवीभ्याम् । द्यावापृथिव्योः स्वाहा यज्ञः श्रितः । लोकत्रयव्यापी यज्ञ इत्यर्थः ॥ स्वाहा वातादारभे । वाताद्वायुप्रसादात् स्वाहा यज्ञमारभे प्रवर्त्तयामि । वायोः सर्वकर्म-प्रवर्त्तकत्वात् ॥ स्वाहा यज्ञ एवं सिद्ध इति शेषः ॥ ६ ॥

आकूत्यै प्रयुजेऽग्नये स्वाहा । मेधायै मनसेऽग्नये स्वाहा दीक्षायै तपसेऽग्नये स्वाहा । सरस्वत्यै पूष्णेऽग्नये स्वाहा । आपो देवीर्बृहतीविश्वशम्भुवो द्यावापृथिवी उरो अन्तरिक्ष । बृहस्पतये हविषा विधेम स्वाहा ॥ ७ ॥

औद्ग्रभणानि जुहोति । “आकूत्यै प्रयुजे” । आकुवन-माकूतिः प्रयत्रः आत्मनो धर्मः । मनसः प्रेरणाय भवति । प्रयुक्त इति “प्रयुक्” आकूतलक्षणाय प्रयोगलक्षणाय च “अग्नये स्वाहा” सुहुतमस्तु । “मेधायै मनसे” मेधालक्षणाय मनो-लक्षणाय च अग्नये स्वाहा । जपति “दीक्षायै तपसे” । दीक्षा-लक्षणाय तपोलक्षणाय च अग्नये स्वाहा । तपःशब्देन चोपसद उच्यते । “सरस्वत्यै पूष्णे” । वाग्वै सरस्वती पशवो वै पूषा इति श्रुतिः । वाग्लक्षणाय पशुलक्षणाय च अग्नये स्वाहा । पशुसाध्य-त्वाद्यज्ञस्य पशुग्रहणम् । “आपो देवीः” विराद् लिङ्गोक्ता देव-ता । हे आपो देव्यः “बृहत्यो” महत्यः । विश्वशम्भुवः सर्वस्य जगतः सुखेन भावयित्र्यः । हे “द्यावापृथिव्यौ” हे “उरो” हे विस्तीर्ण “अन्तर्हिंस युष्मभ्यं च बृहस्पतये च । “हविषा-विधेम” । विदधातिर्दानकर्मा । हविषेति प्रथमाया विपरिणामः । हविर्दध्मः ॥ ७ ॥

अतः परं षडौद्ग्रभणहोममन्त्राः । चतुर्णामग्निर्देवता । का० (७,

३, १६) औदग्रभणानि जुहोति स्थावत्याः रुवेणाकृत्या इति प्रतिमन्त्रमिति । आकृत्यै प्रयुजेऽग्नये स्वाहा । अग्नये षड्विदेवाय स्वाहा सुहुतमिदमस्तु । किम्भूतायाग्नये आकृत्यै प्रयुजे । यज्ञं करिष्यामीत्येवंविधो मानसः सङ्कल्प आकृतिः तस्यै तत्सम्पूर्त्यै प्रयुजे प्रयुक्तेऽसौ प्रयुक् तस्मै । सङ्कल्पसिञ्चै निर्विघ्नं प्रेरयते इत्यर्थः । इति प्रथमो मन्त्रः । मेधायै मनसेऽग्नये स्वाहा । श्रुतयोर्मन्त्रयोर्धारणशक्तिर्मेधा तत्सिञ्चयै मनसे मदोयमनोऽभिमानिनेऽग्नये स्वाहा सुहुतमस्तु । विद्याधारणशक्तिर्हि मनसः स्वास्थ्ये सत्येव भवति । इति द्वितीयः । जपति । दीक्षायै तपसेऽग्नये स्वाहा । व्रतनियमो दीक्षा तत्सिञ्चयै मदीयशरीरतपोऽभिमानिनेऽग्नये स्वाहा । नियमसंरक्षणं तपसैव भवति । ततस्तपोदात्रे इत्यर्थः । इति तृतीयः । सरस्वत्यै पूष्णेऽग्नये स्वाहा । मन्त्रोच्चारणशक्तिः सरस्वती तत्सिञ्चयै पूष्णे पुष्पातीति पूषा तस्मै वाग्निन्द्रियपोषकायाग्नये हुतमस्तु । इति चतुर्थः ॥ आपो देवीः । लिङ्गोक्तदेवता विराट् यस्या एकादशाक्षराः त्रयः पादाः सा विराट् । दशकास्त्रयो विराडेकादशकावेत्युक्तेः । अत्र प्रथमो द्वादशार्णस्तेनैकाधिका । हे आपः । हे द्यावापृथिवी ! द्याव्यापृथिव्यौ ! हे उरो विस्तीर्ण अन्तरिक्ष ! युष्मभ्यं बृहस्पतये च हविषा विधेम हविर्वज्रः । द्वितीयार्थे तृतीया । विदधातिर्दानकर्मा । स्वाहा सुहुतमस्तु किम्भूता आपः । देवीः देव्यो द्योतमानाः बृहतीः बृहत्यः प्रभूताः उभयत्र पूर्वसवर्णः । विश्वशम्भुषः विश्वस्य जगतः शं सुखं भावयन्ति जनयन्ति वा विश्वशम्भुषः । इति पञ्चमो मन्त्रः ॥ ७ ॥

विश्वो देवस्य नेतुर्मर्त्तो वुरीत सख्यम् । विश्वो राय इषुध्यति घुम्नं वृणीत पुण्यमे स्वाहा ॥ ८ ॥

“विश्वो देवस्य” । सावित्र्यनुष्टुप् । विश्वः सर्वो जनः देवस्य दानादिगुणयुक्तस्य “नेतुः” प्रणेतुः प्रसवितुः “मर्त्तः” मनुष्यः “वुरीत” वृणीत “सख्यं” सखिताभावम् । किञ्च “विश्वः” सर्वः “राये” धनाय “इषुध्यते” प्रार्थयते सवितारम् । इषुध्यतिर्याच्ञाकर्मसु पठितः । किञ्च “घुम्नं वृणीत” ।

शुभ्रं द्योततेर्यशो वाऽभ्रं वा प्रार्थयते । “पुण्यसे” पोषाय स्थितये । य इत्थम्भूतः सविता तस्मै स्वाहा ॥ ८ ॥

अथ षष्ठः । सवितृदेवत्यानुष्टुप् स्वस्त्यात्रेयदृष्टा । विश्वो मर्तः सर्वो मनुष्यो नेतुः फलप्रापकस्य देवस्य दानादिगुणयुक्तस्य सवितुः सख्यं सखिभावं वुरीत वृणुते प्रार्थयते । इष्ट वरणे अस्मा-
ल्लिङ्गि तङ्गि प्रथमैकवचने व्यत्ययेन शपो लुकि उदोष्ठपूर्वस्येति ऋत उदादेशः । किञ्च विश्वः सर्वो जनो राये धनाय इषुष्यति सवितारं प्रार्थयते । इषुष्यतिर्याच्चाकर्मसु पठितः (निघ० ३, १९, १४) । किञ्च शुभ्रं द्योततेर्यशो वाभ्रं वा तच्च वृणीत प्रार्थयते । किमर्थं पुण्यसे पोषाय स्वप्रजापालनाय । पुषेस्तुमर्थे मसेप्रत्ययः । यः इत्थम्भूतः सविता तस्मै स्वाहा । इति षष्ठ औद्ग्रमणमन्त्रः । समाप्तास्ते ॥ ८ ॥

ऋक्सामयोः शिल्पे स्थस्ते आमारभे ते मां पात-
मास्य यज्ञस्योद्वचः । शर्मां मि शर्म मे यच्छ नमस्ते
अस्तु मा मां हिंसीः ॥ ९ ॥

कृष्णाजिनयोः शुक्लकृष्णसन्धिमालभते । “ऋक्सामयो”
रिति । ये युवामृचां साम्नां च । “शिल्पे स्थः” यद्वै प्रतिरूपं
तच्छिल्प”मिति श्रुतिः । प्रतिरूपे प्रतिभूते भवथः । “ते वां”
युवाम् । “आरभे” आलभे । “ते च मा पातं” गोपायतम् ।
“आ अस्य यज्ञस्य उद्वचः” । उत्तमा ऋचः आसमाप्तेरित्यर्थः ।
दक्षिणजानुमारोहति । “शर्मांसि” । कृष्णाजिनमुच्यते । शर्म
शरणं यतस्त्वमसि अतः शर्म शरणं “मे” मह्यं “यच्छ” प्रय-
च्छ । “नमस्ते अस्तु” नमस्तुभ्यं भवतु । “मा मा हिंसीः” ॥ ९ ॥

का० (७, ३, २३) कृष्णाजिनयोः सन्धिमालभत ऋक् सा-
मयोरिति ॥ कृष्णाजिने देवते । हे कृष्णाजिनगते शुक्लकृष्ण-
रेके ! युवामृक्सामयोः शिल्पे स्थः ऋगभिमानिसामाभिमानि-
देवतयोः सम्बन्धिनी शिल्पे चातुर्ये तद्वृत्ते भवतः । यद्वै प्रतिरूपं

तच्छिल्पमिति श्रुतेः (३, २, १, ५) । ते वां तथाविधे युवामा-
रमे अहं स्पृशामि ते मा पातं तथाविधे युवां मा मां पालयतम् ।
कियन्तं कालमिति चेत्तदाह । अस्य यज्ञस्य आ उद्वचः उत्तमा चर-
मा ऋगुदक् तस्या उद्वचः आ तत्पर्यन्तं पञ्चम्यपाङ्परिभिरिति
पञ्चमी । एतद्वयज्ञसमामिपर्यन्तमित्यर्थः । ऋक्सामाभिमानिन्यौ
देवते देवानां यज्ञार्थं स्थिते सत्यौ केनापि निमित्तेन कृष्णमृगरूपं
कृत्वा देवेभ्यः पलाय्य दूरे कुत्राप्यतिष्ठतां तन्मृगचर्मणि यच्छुक्लं
तद्वचो रूपं यत् कृष्ण तत् साम्नो रूपम् । तदुक्तं तित्तिरिणा (६,
१, ३) । ऋक्सामे वै देवेभ्यो यज्ञार्थं तिष्ठमाने कृष्णमृगरूपं कृत्वा-
पकाम्यातिष्ठतामेष वा ऋचो वर्णो यच्छुक्लं कृष्णाजिनमस्यै साम्नो
यत् कृष्णमिति ॥ का० (७, ३, २४) दक्षिणजानुमारोहति शर्मा-
सीति । हे कृष्णाजिन ! त्वं शर्म शरणममि । अतो मे मह्यं शर्म
शरणं यच्छ देहि । स्वकीयत्वेन स्वीकुर्वित्यर्थः । ते तुभ्यं कृष्णाजि-
नाय नमोऽस्तु मा मां यजमानं मा हिंसीः मा जहि ॥ ९ ॥

ऊर्गस्याङ्गिरस्यूर्णम्रदा ऊर्जं मयि धेहि । सोमस्य
नीविरासि । विष्णोः शर्मासि शर्म यजमानस्य । इन्द्र-
स्य योनिरासि । सुसस्याः कृषीस्कृधि । उच्छ्रयस्व व-
नस्पत ऊर्ध्वो मां पाश्याह्वान आस्य यज्ञस्योद्वचः ॥ १० ॥

मेखलां बध्नीते । “ऊर्गसि” । अङ्गिरसामार्षमस्मिन्यजुषि ।
ऊर्गसि अन्नं भवसि । “आङ्गिरसी” अङ्गिरोभिदृष्टा । “ऊर्ण-
भ्रदाः” । ऊर्णेव मृद्री । यतस्त्वमधस्तनैर्गुणैर्युक्तासि अतः “ऊ-
र्जं” मन्त्रं “मयि धेहि” स्थापय । नीवीं कुरुते । “सोमस्य नीवि-
रासि” । पितृदेवत्या वै नीविरित्यदीक्षितस्योक्तम् । इह तु
सोमयागार्था नीविः सोमेन व्यपदिश्यते । शिरः प्रोर्णुते ।
“विष्णोः शर्मासि” । “उभयं वा एषोऽत्र भवति यो दीक्षितं
विष्णुश्च यजमानश्चेत्यादि” निदानम् । “विष्णोर्” दीक्षितस्य
शरणं भवसि शरणं च “यजमानस्य” । कृष्णविषाणां सिचि

बध्नीते । “इन्द्रस्य योनिः” । “देवाश्च वा असुराश्चेत्यादि”
निदानम् । यथा इन्द्रस्य योनिर्जन्मस्थानं पूर्वं त्वमासि एवमि-
दानीं यजमानस्येति दर्शनार्थोऽर्थवादः । भूमौ लिखति । “सुस-
स्याः कृषीस्कृधि” । कल्पाणधान्याः कृषीः कृधि जनानां
कुरु । दण्डमुच्छ्रयति । “ऊच्छ्रयस्व” । ऊर्ध्वो भव । हे “व-
नस्पते” ऊर्ध्वो भूत्वा मां पाहि गोपाय । “अहसः पापात् ।
क्रियन्तं कालम् । “आस्य यज्ञस्पोद्वचः” । आ अस्य यज्ञस्य
समाप्तेः ॥ १० ॥

का० (७, ३, २६) मेखलां वघ्नोते वेणि त्रिवृतं शणमुज्जमि-
श्रामन्तरां वासस ऊर्गसीति । अङ्गिरोमिहृष्टं मेखल यजुः । हे
मेखले ! त्वमाङ्गिरसो अङ्गिरोनामकानामृषीणां सम्बन्धिनी ऊर्कं
अन्नसरूपासि । किम्भूता ऊर्गप्रदाः ऊर्णेव प्रदीयसी कम्बलवत्
मृदुगसि । तथाविद्या त्वमूर्जमन्नरस मयि धेहि स्थापय । अङ्गिरसः
स्वर्गं लोकं गच्छन्तोऽन्नरस व्यभजन्त विभज्यमानेऽवाशिष्टोऽन्नरसो
भूमौ पतितः शणमुज्जनामकतृणरूपेणाविर्भूतस्तस्माच्छणमुज्जमयी
मेखला अत एव मेखलाया आङ्गिरसत्वमिति तित्तिरिणा प्रत्य-
पादि । का० (७, ३, २७) नीविं कुरुते सोमस्य नीविरिति । हे
मेखले ! त्वं सोमस्य नीविरसि सोमदेवतायाः प्रियभूता ग्रन्थिरसि ।
मृलाग्रयोरेकीकरणेन ग्रन्थिविशेषो नीविरुच्यते । अदीक्षितस्य
पितृदेवत्या नीविरुक्ता दीक्षितस्य तु सोमयागाय नीविः सोमेन
व्यपदिश्यते । का० (७, ३, २८) शिरः प्राणुते विष्णोः शर्मति ।
हे वरु ! त्वं विष्णोः व्यापकस्य यज्ञस्य शर्मासि सुखहेतुर्भवसि
अतो यजमानस्य शर्मं सुखं कुर्विति शेषः । का० (७, ३, २९-३१)
कृष्णविषाणां त्रिवलिं पञ्चबलिं वोत्तानां दशायां वघ्नोते तथा कण्डू-
यनमुपस्पृशन्त्येनया दक्षिणस्या भ्रुव उपरीन्द्रस्य योनिरितीति । हे
कृष्णविषाणे ! त्वं यथा पूर्वमिन्द्रस्य योनिरसि तथेदानीं यजमा-
नस्य स्थानं भवेति शेषः । पुरा कदाचिद्यज्ञपुरुषो दक्षिणां देवीं
समभवत्तस्मात्सम्भावनादिन्द्रोऽजायत तदानीमत्रान्यस्योत्पत्तिर्मा
भूदिति विचार्येन्द्रः स्वां जोनिं दक्षिणाया आच्छिद्य मृगेषु न्यद-

धाल् निहिता सा योनिः कृष्णविषाणाभूदिति तिसिरिश्रुतौ यज्ञो
दक्षिणामध्यधादित्याख्याने कथा तस्मात् कृष्णविषाणाया इन्द्र-
योनित्वम् । का० (७, ३, ३२) भूमौ चोल्लिखति सुसस्या इती-
ति । हे कृष्णविषाणे ! त्वं कृषीः सुसस्याः कृधि कुरु । किरतेः
शपि लुते श्रुशृण्वित्यादिना [पा० ६, ४, १०२] हेर्धिः । शोभनं सस्यं
यासु ताः सुसस्याः । सस्यं ब्रीहियवादि । तदर्थो भूम्युल्लेखः कृषिः
यजमानानां कृषयः सन्ति ताः सर्वाः शोभनधान्याः कुर्वित्यर्थः ।
का० (७, ४, १—२) मुखमभिमतमौदुम्बरं दण्डं प्रयच्छत्युच्छ्रय-
स्वेत्येनमुच्छ्रयतीति । दण्डो देवता । हे वनस्पते ! वृक्षावयव दण्ड !
उच्छ्रयस्व उन्नतो भव । ऊर्ध्वं भूत्वा अंहसः पापात् मा मां पाहि
रक्ष तत्र कालावधिरुच्यते । अस्यानुष्ठोयमानस्य यज्ञस्य उदच-
उत्तमायाः समासिगतायाः ऋचः आ तदक्षपर्व्यन्तमित्यर्थः ॥ १० ॥

व्रतं कृणुताग्निर्ब्रह्माग्निर्यज्ञो वनस्पतिर्यज्ञियः ।
दैवीं धियं मनामहे सुमृडीकामभिष्टये । वचोर्धां य-
ज्ञवाहसं सुतीर्था नो अमृदशे । ये देवा मनो जाता
मनोयुजो दक्षक्रतवस्ते नोऽवन्तु ते नः पान्तु तेभ्यः
स्वाहा ॥ ११ ॥

वाचं विसृजते । “व्रतं कृणुत” । व्रतशब्देन पयोऽभिधी-
यते । मम क्षिप्रं भोजनार्थं पयः कुरुत । “अग्निः ब्रह्म” त्रयी-
लक्षणम् । “अग्निः यज्ञः” अग्नि प्रत्याख्याय यज्ञो न प्रवर्तते
इत्याशयः । “वनस्पतिर्यज्ञियः” । “न हि मनुष्या यजेरन्य-
द्वनस्पतयो न स्युरिति” श्रुतिः । “दैवीं धियम्” । शकरी
अतिशकरी वा । अस्याश्च पूर्वोणाद्धचेन व्रतायोपस्पृशति “दैवीं
धियं मनामहे” । मनामहे इति याच्त्राकर्मसु पठितम् । देवस-
म्बन्धिनीं धियं याचामहे । “सुमृडीकाम्” मृड सुखेन । सुसु-
खाम् । “अभिष्टये” । अभिपूर्वस्य यजतेरादिलोपः अभि इष्टिः
अभिधागाय । अथवा अभिपूर्वस्य सिञ्चतेः अभिष्टिः । “अ-

भिवेकाय” प्रक्षालनाय । “वर्चोधाम्” ब्रह्मवर्चसो धारयित्री-
म् । “यज्ञवाहसम्” यज्ञस्य वोढीम् । सा च “सुतीर्थानोऽस-
त्” । यज्ञं प्रति शोभनावतारा अस्माकं भवतु । “बशे” ।
बश्या भवतु । व्रतं व्रतयति । “ये देवाः” । अत्राग्निहोत्रसम्पदं
यजमानः करोति । ये मायि प्राणेषु देवाः “मनोज्ञाताः” मनसो
जाताः । मनःपूर्विका हि तेषां प्रवृत्तिः । “मनोयुजः” । मन-
सा युज्यन्ते स्वप्नावस्थायामिति मनोयुजः । “दक्षक्रतवः” ।
क्रतुः सङ्कल्पः । तस्यैव समृद्धिर्दक्षक्रतुशरीरा । वागेवाग्निः
प्राणोदानौ मित्रावरुणौ चक्षुरादित्यः श्रोत्रं विश्वेदेवाः” य एते
अध्यात्मश्रुतौ पठ्यन्ते त इहोच्यन्ते । “ते नः” अस्मान् “अ-
वन्तु” ते अस्मान् पान्तु पालयन्तु “तेभ्य”श्च स्वाहा सुहुत-
मस्तु । सुहुतमेतद्विभवतु ॥ ११ ॥

का० (७, ४, १५) व्रतं कृणुतेति वाग्विसर्जनं त्रिरुक्तेति ।
मौनोपस्थितस्य यजमानस्येतन्मन्त्रोच्चारणं वाग्विसर्जनसाधनम् ।
हे परिचारका । व्रतं कृणुत दोहनादिना क्षीरं सम्पादयत ।
दीक्षितस्य भोजनाय यज्ञियतं पयस्तद् व्रतमित्युच्यते वाक्यावृत्ति-
रादरार्था । का० (७, ४, १५) अग्निर्ब्रह्मेति च सकृदिति । एत-
मापि मन्त्रं सकृत् पठेत् । अग्निर्ब्रह्म ब्रह्मशब्देन वेदत्रयमभिधीयते
तस्य वेदत्रयस्याग्नित्वमुपचर्यते । आधानेन निष्पन्नस्य वैदि-
कस्याग्नेर्वेदव्यतिरेकेणासम्भवात् । तस्मादयं श्रौतोऽग्निर्ब्रह्मैव वे-
दरूप एव । अयमग्निर्यज्ञः तस्य अग्निर्यज्ञसाधनत्वाद्यज्ञत्वमुपचर्य-
तेऽग्निर्यज्ञ एवेति । वनस्पतिः । यज्ञियः यज्ञयोग्यो यो वनस्पतिः ।
खादिरादिः सोऽपि यज्ञ इत्यनुवर्त्तते वनस्पतेर्यज्ञसाधनत्वाद्यज्ञत्व-
म् । तथा च श्रुतिः (३, २, २, ९) । न हि, मनुष्या यजेरन्यद्वन-
स्पतयो न स्युरिति । का० (७, ४, ३२) दैवी धियमिति व्रतायोप-
स्पर्शनं स्वासन इति । शक्नी अतिशक्नी वा । पूर्वार्धेनाचमनम् ।
वयं धिय मनामहे यज्ञानुष्ठानविषयां बुद्धिं याचामहे । मनामह
इति याच्ञाकर्म्मसु पाठितः [निघ० ३, १९, १६] । किमर्थमभिष्टये

अभि समन्ताद्यजनमभिष्टिः । अभिपूर्वस्य यजतेः किंनि आदिलो-
पः । अभिमुखत्वेन प्राप्तस्य यज्ञस्य सिद्ध्यर्थम् । किम्भूतां धिर्य
दैवीं देवसम्बन्धिनीं देवतोद्देशेन प्रवृत्तामित्यर्थः । तथा सुमृडी-
काम् सुष्ठु मृडयति सुमृडीका ताम् शोभनसुखहेतुम् । तथा व-
र्चोधां वर्चो दधाति वर्चोधास्तां तेजसो धारयित्रीम् । तथा
यज्ञवाहसम् यज्ञ वहति यज्ञवाहास्तां यज्ञनिर्वाहकर्त्रीम् । तथाविधा
धीः सुतीर्था मुखेन तरीतुं प्राप्नु शक्या सुतीर्था यज्ञा सुष्ठु तीर्थ-
मघतरणमार्गो यस्यां सा । एवविधा सती नां वशे अस्मत् अ-
स्माकमधीनत्वे भवतु । का० [७, ४, ३३] ये देवा इति व्रतय-
त्यमृन्मय इति । ये देवा । ईदृशा दीद्वयन्ति द्योतन्ते त इति देवा-
श्चक्षुरादीन्द्रियरूपा प्राणाः । वागेवान्नि प्राणादानौ मित्रावरुणौ
चक्षुरादिन्यः श्रोत्र विश्वे देवा इति । (३, २, २, १३) श्रुत्युक्ताः ।
किम्भूताः मनोज्ञाः दर्शनश्रवणादीच्छारूपान्मनस उत्पन्नाः इ-
च्छोत्पत्ती तेषां प्रवर्त्तमानत्वात् । तथा मनोयुजः रूपादिदर्शन-
कालेऽपि मनसा युक्ता एव वर्त्तन्ते । अन्यमनस्कस्य रूपादिप्रतिभा-
साभावात् । यज्ञा स्वप्रावस्थायां मनसा युज्यन्ते ते मनोयुजः ।
तथा दक्षक्रतवः दक्षाः कुशलाः क्रतवः सङ्कल्पाः येषां ते सङ्कल्पि-
तार्थकारिण इत्यर्थः । ते देवा नोऽस्मानवन्तु यज्ञानुष्ठानविघ्नप-
रिहारेण पालयन्तु तेभ्यः प्राणरूपेभ्यः देवेभ्यः स्वाहा इदं क्षीर
हुतमस्तु ॥ ११ ॥

श्वात्राः पीता भवत युयमापो अस्माकमन्तरुदरे
सुशेवाः । ता अस्मभ्यमयक्ष्मा अनमीवा अनागसः
स्वदेन्तु देवीरमृतां ऋतावृधः ॥ १२ ॥

“श्वात्राः पीता” । जगत्याब्देवत्यया नाभिमुपस्पृशति ।
हे आपः “यूयं” श्वात्राः । श्वात्रमिति क्षिप्रनाम । क्षिप्रपरि-
णामाः । “पीता भवत” “अस्माकमन्त” मध्ये । पुनरपि शि-
नष्टि “उदरे सुशेवाः” । शेव इति सुखनाम । सुसुखाः । “ता
अस्मभ्यम् अयक्ष्माः अनमीवा अनागसः” । आग इत्यपराध-

नाम । अनपराधाः । “स्वदन्तु देवीः” । स्वद स्वर्द आस्वादने ।
देवीरिति निःसशयं द्वितीयान्तम् । एतत्पदसामानाधिकरण्या-
च्च ता इत्येतदादीन्यपि द्वितीयान्तान्येव । ता युष्मान् अस्मभ्यम्
अस्मदर्धम् अयक्ष्माः सतीः । यक्ष्मा व्याधिराजः । तद्रहिताः
“अनमीवा” अमीवा व्याधिरेव आदरार्थं तु यक्षग्रहणम् ।
“अनागसः” अनपराधाः सतीः । आग इत्यपराधनाम । स्व-
दन्तु । स्वद स्वर्द आस्वादने । आस्वादयन्तु । कमादयन्तु
“अमृताः” प्राणाः वागेवाग्निरित्यादयः । “ऋतावृधः” सत्य-
वृधः यज्ञवृधो वा ॥ १२ ॥

का० (७, ४, ३५) इवात्रा पीता इति नाभिमालभत इति ।
अब्देवत्या जगती । हे आपः । क्षीररूपा यूयं मया पीताः सत्यः
इवात्रा क्षिप्रपरिणामा शीघ्र जीर्णा भवत । इवात्रमिति क्षिप्रना-
माशु अतर्गं भवतीति यादकः (निरु० नै० ५, ३) । किञ्च अस्माकं
पातवतामन्तरुदरे जलपाकस्थाने सुशेवाः शोभनसुखाः भवन्त्ये-
नुवर्त्तते । सुष्ठु शेवं याभ्यस्ताः । शेवमिति सुखनाम (निघ० ३,
६, १७) । किञ्च । तास्तथाविधा आप अस्मभ्यमस्मदुपकारार्थं
स्वदन्तु स्वादुत्वयुक्ता भवन्तु । किम्भूतास्ताः । अयक्ष्माः प्रचलरो-
गराजराहिताः । अनमीवाः सामान्यरोगनिवर्त्तिकाः । नास्त्यमीवा
याभ्यः । अनागसः नास्त्यागो याभ्यः अपराधहारिण्यः । ऋतावृधः
ऋतं वर्धयन्ति ऋतवृधः साहितायाम् ऋतस्य दीर्घः । यज्ञवृद्धिहेतवः ।
देवीः देव्यो द्योतमानाः । अमृताः नास्ति मृतं याभ्यः मरणनिवर्त्ति-
काः : यद्वायमर्थः । ता इति द्वितीयाबहुवचनम् । अमृताः अमर-
णधर्मिणो देवा पूर्वोक्ताः प्राणा वागादयस्ता अपः स्वदन्तु आस्वा-
दयन्तु । कीदृशीः अस्मभ्यमयक्ष्माः अस्मदर्धमस्माकं वा यक्ष-
नाशिनीः । शेषं पूर्ववत् ॥ १२ ॥

इयं ते यज्ञिया तनूः । अपो मुञ्चामि न प्रजाम् ।
अहोमुचः स्वाहाकृताः पृथिवीमाविशत । पृथिव्या
सम्भवं ॥ १३ ॥

मेक्ष्यन् लोष्टं किञ्चिद्वादत्ते । इयं “ते यज्ञिया तनूः” पृथिव्याभिधीयते । इदम् तव यज्ञार्हतनूः तामादद इति शेषः । मेहति । “आपो मुञ्चामि” । अपो मूत्रं मुञ्चामि त्यजामि न तु प्रजाम् । उभयं वा । अत एत्यापश्चरितश्च स एतदाप एव मुञ्चति न प्रजाम् । “अंहोमुचः” । अंहः पापमसुखं तस्मात्पुरुषं मुञ्चन्ति पृथक्कुर्वन्तीत्यंहोमुचः । हे मूत्राख्या आपः यूयम् अंहोमुचः ताः “स्वाहाकृताः” सुष्ठु त्यक्ताः “पृथिवीम् आविशत” प्रविशत । आत्तं निदधाति । “पृथिव्या सम्भव । भूम्या सहएकीभव ॥ १३ ॥

का० (७, ४, ३६) मेक्ष्यन् कृष्णविषाणया लोष्टं किञ्चिद्वादत्त इयं त इति । मूत्रं करिष्यन् शूङ्गेण लोष्टं किञ्चित् तृणादिकं वा गृह्णातीति सूत्रार्थः । हे यज्ञपुरुष । इयं पृथिवी ते तव यज्ञिया तनूः यज्ञयोग्योः देशः । अतोऽस्या मूत्रोपहतिपरिहाराय व्यवधानं कर्तुं लोष्टं तृणं वा स्वीकरोमीति भावः । यद्वा पृथिवीं प्रत्युच्यते । हे पृथिवि । इयं लोष्टरूपा ते तव यज्ञार्हा तनूस्तामादद इति शेषः । का० । [७, ४, ३७] अपो मुञ्चामीति मेहतीति । अपो मूत्ररूपा अह मुञ्चामि न प्रजां प्रजान्पत्तिनिमित्तं रेतो न मुञ्चामि । अतो हे आपः॥ मूत्राख्या यूय पृथिवीमाविशत प्रविशत । किम्भूताः । अंहोमुचः अंहसः पापान् मुञ्चन्ति पुरुषं पृथक्कुर्वन्तीत्यर्थः । तथा स्वाहाकृताः पूर्वं क्षीरपानकाले स्वाहेति मन्त्रेण स्वीकृताः । यद्वा स्वाहाकृताः सत्यो भूमिमाविशत । का० (७, ४, ३८) पृथिव्या सम्भवेत्यात्तं निदधातीति । गृहीतलोष्टादिकं मूत्रस्थाने क्षिपेत् । हे लोष्टादिक । पृथिव्या सह त्वं सम्भव एकीभव ॥ १३ ॥

अग्ने त्व५ सुजागृहि वय५ सुमन्दिषीमहि । रक्षां णो अप्रयुच्छन् प्रबुधे नः पुनस्कृधि ॥ १४ ॥

स्वपिति । “अग्ने त्वम्” । अनुष्टुबाग्रेयी । हे अग्ने त्वं “सुजागृही” । साधु जागृहि । “वय५ सुमन्दिषीमहि” । यदि

स्तुतिमोदमदस्वप्नकान्तिगतिषु । वयं स्वप्स्यामः । मन्दतिः
स्वप्नार्थः । किञ्च “रक्ष नः” अस्मान् “अप्रयुच्छन्” । युच्छ-
प्रमादे । किञ्च “प्रबुधे प्रबोधाय “नः” अस्मान् “पुनः” कृ-
धि” कुरु ॥ १४ ॥

का० (७, ४, ३९) अग्ने । त्वमित्युक्ता स्वपित्यधः प्राङ्दक्षि-
णत इति । अनुष्टुबाग्नेयी । हे अग्ने । त्वं सुजागृहि सुषु निद्रार-
रहितो भव । वयं यजमानाः सुमन्दिषामहि साधु स्वप्स्यामः । मदि
मोदस्तुतिस्वप्नकान्तिगतिषु अत्र स्वप्नार्थः । आशीर्लिङ्गयुक्तमब-
हुवचने रूपम् । किञ्च । नोऽस्मान् रक्ष किं कुर्वन्नप्रयुच्छन् । युच्छ
प्रमादे । अप्रमाद्यन् । द्यक्षोऽनस्तिङ् इति संहितायां दीर्घः । नञ्
धातुस्थोरुभ्य इति न इत्यस्य णत्वम् । नो अप्रयुच्छन्नित्यत्र एङः
पदान्तादतीति पूर्वरूपे प्राप्ते प्रकृत्यान्तःपादमव्यपर इति प्रकृतिभा-
वः । किञ्च अग्ने । नोऽस्मान् पुनः प्रबुधे प्रबोधाय कृधि कुरु प्रबो-
धनं प्रभुतस्यै प्रबुधे सम्पदादित्वाद्भावे क्तिप् । स्वपतोऽग्नेः प्रार्थनं
रक्षसां नाशाय । तदुक्तं तित्तरिणा । अग्निमेवाधिप कृत्वा स्वपिति
रक्षसामपहन्या इति ॥ १४ ॥

पुनर्मनः पुनरायुर्म आगन् पुनः प्राणः पुनरात्मा
म आगन् पुनश्चक्षुः पुनः श्रोत्रं म आगन् । वैश्वानरो
अदब्धस्तनूपा अग्निर्नः पातु दुरितादवद्यात् ॥ १५ ॥

विबुद्धमस्वप्स्यन्तं पुनर्मन इति वाचयति । “पुनर्मनः” ।
मे मम मनः आगन् आगतम् । “पुनरायु” जीवितं मम आग-
तम् । “पुनः प्राणो” ममागतः । मुखनासिकासञ्चारी वायुः
प्राणः । “पुनः श्रोत्रं” मम आगतम् । “सर्वे ह वा एते स्व-
पतोपक्रामन्तीति” श्रुतिः । किञ्च “अग्निर्वैश्वानरो” “अदब्धः”
अनुपहिंसितः “तनूपाः” शरीरस्य गोपायिता “नः” अस्मान्
“पातु” रक्षतु “दुरितात्” अशुभात् “अवद्यात्” अवदनी-
यात् ॥ १५ ॥

का० (७, ४, ४०) विबुद्धमस्वप्स्यन्तं पुनर्मन इति वाचयतीति । मे मम यजमानस्य मनः पुनरागन् सुप्तिकाले विलीय पुनरिदानीं शरीरे समागतम् । गमेर्लाङि शपि लुप्ते हल्ङ्ङथाब्भ्य इति प्रत्ययलोपे मकारस्य नकारे प्रथमैकवचने आगन्निति रूपम् । किञ्च स्वापकाले मे मदीयमायुर्नष्टप्रायं भूत्वा पुनरागन् इदानीं पुनरुत्पन्नमिवासीत् तथा मे प्राणो वायुः पुनरागन् तथा मे आत्मा जीवः पुनरागन् तथा मे चक्षुः पुनरागन् तथा मे श्रोत्रं श्रवणेन्द्रियं पुनरागन् । सर्वे ह वा एते स्वपतोऽपकामन्तीति श्रुतेः (३, २, २, २३) स्वापकाले मनआदीनामपक्रमो भवति । तेषां पुनर्यथास्थानमागमनं प्रार्थ्यते । एवं सर्वेन्द्रियेषु समागतेषु अयमग्निः अवद्यात् वदितुमयोग्यात् निन्दितात् दुरितात् पापात् नोऽस्मान् पातु पालयतु । यद्वा अवद्यात् दुर्यशसो दुरितात् पापाच्च पातु । किम्भूतोऽग्निः । वैश्वानरः विश्वेभ्यो नरेभ्यो हितः सर्वपुरुषोपकारकः । नरे सञ्ज्ञायामिति पूर्वपददीर्घः । अद्ब्धः केनाप्यहिंसितः तनूपा तनूपातीति अस्मदीयशरीरपालकः ॥ २५ ॥

त्वमग्ने व्रतपा असि देव आ मर्त्येष्व आ त्वं यज्ञेष्वीड्यः । रास्वेयत्सोमा भूयो भर देवो नः सविता वसोर्दता वस्वदात् ॥ १६ ॥

अत्रत्यं व्याहृत्य जपति । “त्वमग्ने” । आग्नेयी गायत्री । हे अग्ने त्वं व्रतस्य पालयिता भवसि । “देव आ मर्त्येषु आ” । आकारौ ममुच्चयार्थीयौ । देव “आ” त्वं च मर्त्येषु मनुष्येषु च “व्रतपा” इति शेषः । त्वं च यज्ञेष्वीड्यः । सत्कारपूर्वो व्यापारोऽध्येषणा । ईडिरध्येषणकर्मा वा पूजाकर्मा वा । अध्येषितव्यः याचितव्यः । त्वमतो व्रतं पाहीति शेषः । लब्धमालभ्य वाचयति । “रास्वेयत्” । सोम उच्यते । “रास्व” । रा दाने देहि । इयदिति लब्धद्रव्यपरिमाणवचनम् । हे सोम । किञ्च “आभूयो भर” ‘ह्यग्रहोर्भश्छन्दसी’ति हकारस्य भकारश्छान्दसः । आहर भूयो बहुतरम् । किञ्च “देवः सविता नः” अस्मभ्यम्

“वसोर्दाता” धनस्य दाता “वस्वदात्” धनमदात् दत्तवान्
पूर्वमेवेत्यभिप्रायः ॥ १६ ॥

का० (७, ५, १, २) त्वमग्ने इत्याह कुड्ध्वाऽवत्यं वा व्याहृत्ये-
ति । दीक्षितो यदा कुध्यति व्रतविरुद्धं वा ब्रूते तदा त्वमग्ने इत्यृचं
जपेत् । गायत्र्याग्नेयी चत्सदृष्टा । व्यूहेनाश्वरपूरणम् । हे अग्ने !
देवो द्योतनात्मकः त्वमामर्त्येषु मनुष्यपथ्यन्तेषु सर्वप्राणिषु
व्रतपा असि व्रतस्थ कर्मणः पालको भवसि । तथा आ सम-
न्ताद्यज्ञेषु त्वमीड्योऽसि । ईडिरध्येपणकर्मा चेति यास्कः । या-
चितव्यः पूजयितव्यो वा भवसि । अतः पाहीति शेषः । यद्वा आ-
कारद्वयं समुच्चयार्थं देवे इति सप्तम्यन्त पदं हे अग्ने । त्वं देवे
आ देवेषु च मर्त्येषु आ मनुष्येषु च व्रतपा असीति शेष पूर्ववत् ।
का० (७, ५, १६) लब्धमालम्भ्य वाचयति रास्वेयदिति । कर्तो
प्राप्त धन स्पृष्ट्वा मन्त्रं पठेत् । रास्व । सोमदेवत्यं यजुः । हे सोम ।
इयद्रास्व एतावद्धन देहि भूयः पुनरपि आभर धनम् आहर ।
हृप्रहोमिति भकारः । यतो वसोर्धनस्य दाता सर्वाता देवो नो-
ऽस्मभ्यं वसु अदात् पूर्वमपि धनं दत्तवान् ॥ १६ ॥

एषा ते शुक्र तन्मूत्रेनर्द्धं स्तया सम्भव भ्राजं
गच्छ । जूरसि धृता मनसा जुष्टा विष्णवे ॥ १७ ॥

“एषा ते” । अनुष्टुभौ पूर्वोऽर्द्धर्चा हिरण्यदेवत्यः उत्तरो
वाग्देवत्यः विनियोगो ध्रौवाज्यं । आज्यं जुष्टां चतुः क्षिप्त्वा
तत्र हिरण्यं निदधाति । आज्यमुच्यते । एषा हिरण्यलक्षणा
ते तव हे शुक्राज्य तनूः शरीरम् । “समानजन्म वै पयश्च
हिरण्यं चोभयश्चाग्निरेतसमिति” श्रुतिः । एतच्च हिरण्यलक्षणं
वर्चस्तेजः “तया” तन्वा “सम्भव” एकीभव, एकीभूय च भ्राजं
सोमं गच्छ । जुहोति “जूरसि” जीव प्राणधारणे । अस्य कि-
बन्तस्यापि हृप्रत्यये जूरिति भवति । या त्वं जीवनमसि ।
“धिया धिया ह्येतया मनुष्या जुजृषन्तीति” श्रुतिः । अथवा-

जवत इति जृः । “एतद्वाकाशमनुजवत” इति श्रुतिः । या च त्वं “धृता” धारिता “मनसा” जुपी प्रीतिसेवनयोः । अभिरुचिता च । “विष्णवे” विष्णोः सोमस्य ॥ १७ ॥

का० (७, ६, ७—८) शालाद्वाराण्यपिधाय ध्रौवं जुह्वां चतुर्विंशति बर्हिस्तृणं न हिरण्य बद्ध्वावदधात्येषा त इतीति । ध्रुवांस्थमाज्य जुह्वां चतुर्गुणीन्वा तत्राज्ये दर्भतृणवद्ध स्वर्णं क्षिपेदिति सूत्रार्थः । एषा ते । हिरण्याज्यवैवतम् । हे शुक्र ! शुक्रं दाप्यमानाग्ने ! ते तव एषा तनूः दृश्यमानमाज्य शरीरम् । एतत् आज्ये प्रक्षिप्यमाणं हिरण्यं ते वर्चं त्वदीयं तेजः । तथा सम्भव आज्यरूपया तन्वा एकीभव । ततो भ्राजं गच्छ भ्राज दीप्तौ हिरण्यगतां दीप्तिं प्राप्नुहि । एतन्मन्त्रपाठेनाग्ने सतेजस्त्वं सतनुत्वं च सम्पद्यते । तदुक्तं तित्तिरिणा । सतेजसमेवैनं सतनुं करोतीति । यद्वायमर्थः । हे शुक्र आज्य ! एषा हिरण्यलक्षणा ते तनूः एतत्ते वर्चश्च । समानजन्म वै पयश्च हिरण्यं चोभयं ह्यग्निरेतसमिति (३, २, ४, ८) श्रुतेः । तथा हिरण्यलक्षणया तन्वा सम्भव एकीभूय भ्राजं गच्छ । भ्राजतेऽसौ भ्राष्ट तम् । सोमो वै भ्राडिति (३, २, ४, ९) श्रुतेः । का० (७, ६, ९) जूरसीति जुहोतीति । वाग्देवतम् । हे वाक् ! त्वं जूरसि वंगयुक्तासि यद्वा जीव प्राणधारणे । जीवयतीति जृः । इप्रत्ययः । किम्भूता त्वं मनसा धृता नियमिता । तथा विष्णवे जुष्टा यज्ञो वै विष्णुः । यज्ञार्थं प्रीतियुक्ता । यद्वा षष्ठ्यर्थं चतुर्थी । यज्ञस्य रुचिता ॥ १७ ॥

तस्यास्ते मन्त्यसवसः प्रसवे तन्वो यन्त्रमशीय स्वाहा । शुक्रमसि चन्द्रमस्यमृतमसि वैश्वदेवमसि ॥ १८ ॥

“तस्यास्ते” तव “मन्त्यसवसः” अवितथाभ्यनुज्ञायाः । “प्रसवे” अभ्यनुज्ञायां वर्त्तमानाः । “तन्वो यन्त्रम् अशीय” । शरीरस्य यमनं दार्ढ्यम् अशीय व्यानुयाम् आ यज्ञसमाप्तेः । हिरण्यमुद्धरति । “शुक्रमसि” अग्ने रेतोऽसि । “चन्द्रमसि” । चदि आह्लादने । “अमृतमसि” अमरणधर्मासि । “वैश्वदेव-

मसि” सर्वदेवत्यमसि इति ॥ १८ ॥

सत्यं सवां यस्याः सा सत्यसवाः तस्याः सत्यसवसोऽवित-
थाभ्यनुज्ञायास्तस्यास्ते तथाविधायास्तत्र वाचः प्रसवेऽनुज्ञायां
वर्त्तमानोऽहं तन्व शरीरस्य यन्त्र नियमनं दार्ढ्यमशीय प्राप्नु-
याम् । स्वाहा इदमाज्य हुतमस्तु ॥ का० (७, ६, १०) शुक्रम-
सांति हिरण्यमुद्धृत्य वेद्यां तृणं निदधातीति । जुह्वां वद्ध्वा
स्थापितं हिरण्यमुद्धरेत् । शुक्रमसि । हिरण्य देवता । हे हिरण्य !
त्वं शुक्रमसि शोचत शुक्रम् । शुच दीप्तौ । दीप्यमानमसि । तथा
चन्द्रमाह्लादकमसि । चदि आह्लादने । चन्दतीति चन्द्रम् । अमृतं
विनाशरहितमसि । अन्नियंसागंऽपि हिरण्यस्य विनाशाभावः प्रसि-
द्धः । अग्नौ सुवर्णमक्षीणमिति याज्ञवल्क्यान्ते । वैश्वदेवमसि । वि-
श्वेषां देवानामिदं वैश्वदेव सर्वदेवसम्बन्धि । सर्वोऽपि देवो हि-
रण्यदानेन तुष्येत् ॥ १८ ॥

चिदसि मनासि धीरसि दक्षिणासि क्षत्रियासि
यज्ञियास्यदितिरस्युभयतःशीर्ष्णी । सा नः सुप्रची
सुप्रतीच्येधि मित्रस्त्वां यदि बंधीतां पूषाध्वनस्प्रा-
न्विन्द्रायाध्वंज्ञाय ॥ १९ ॥

सोमक्रयणीमभिमन्त्रयते वाग्गुपाध्याहारोपकल्पनया ।
त्वं “चिदसि” । चित्तस्य मनसोऽनुवादिनी भवसि । या च
“मनासि” प्रज्ञासि । या च “धीरसि” बुद्धिर्भवसि । “धिया
ह्येतया मनुष्या जुजृपन्ति जीवितुमिच्छन्ति” इति श्रुतिः । या च
त्वं “दक्षिणासि” । भूमिदानात्परं नास्ति विद्यादानं ततोऽधिक-
मित्येतदभिप्रायम् । तेभ्यो वाचं दक्षिणामानयन्नित्येतदभिप्रायं
वा । या च “क्षत्रियासि” । क्षतात् त्रायत इति क्षत्रियः । जा-
त्या स्तूयते वा । या च “यज्ञियासि” । यज्ञार्हासि । या च
“अदितिरसि” । अदीनासि । या च “उभयतः शीर्ष्णी” ।
उभयतोमुखी । वाक्ये पदानामन्यथाचान्यथा च क्रमो भवती-

त्येतदभिप्रायम् । “स यदेनया समानः सविपर्यासं वदतीत्यादि” श्रुतिः । “सा नः सुप्राची सुप्रतीची एधि” । या त्वमुक्त-
गुणामि सास्माकं सुप्राची भव सोममभिगच्छेत्यर्थः । सुप्रती-
च्येधि । साधु अस्मान् प्रति सोमं गृहीत्वा आगच्छेत्यर्थः ।
“सुप्राची न एधि सोमं नोऽच्छेहीत्येवैतदाह सुप्रतीची न एधि
सोमेन नः सह पुनर्गृहीत्वैवैतदाह” इति श्रुतिः । किञ्च । “मि-
त्रस्त्वा पदि वधीताम्” । मित्र आदित्यस्त्वां पदि पादं वध्नातु
अपणाशाय । किञ्च “पृषाध्वनस्पातु” इयं वै पृथिवी पूषा सा
त्वामध्वनः मार्गात् पातु रक्षतु । किञ्च “इन्द्रायाध्यक्षाय” ।
चतुर्थ्यां षष्ठ्या विपरिणामः । अधि उपरि अक्षिणी यस्य सोऽ-
ध्यक्षः । इन्द्रस्याध्यक्षस्य सतः ॥ १९ ॥

का० (७, ६, १५) चिदसीत्येनामभिमन्त्रयन् इति । कण्डिका-
द्वयेन एनां सोमक्रयणीमित्यर्थः । वाङ्मूपाध्यारोपकल्पनया सोम-
क्रयणी गौः स्तूयते ! हे वाग्देवनारूपे सामक्रयणि ! त्वं चिदसि म-
नासि धीरसि । अन्तःकरणस्य चित्तमनोबुद्धय इति तिस्रो वृत्तयः ।
तल्लक्षणानि । अचेतनदेहादिमहानस्य चेतनत्वं सम्पादयन्ती वा-
ह्यवस्तुषु या निर्विकल्परूपं सामान्यज्ञानं जनयन्ती वृत्तिश्चित्तं तदे-
वात्र चिदित्युच्यते । लोके कञ्चिन् पदार्थं दृष्ट्वा एव भवति न वेति
सङ्कल्पविकल्पो कुवाणा वृत्तिर्मनः तदेवात्र मनेत्युच्यते । इदमित्थं
भवत्येवेति निश्चयरूपा वृत्तिर्बुद्धिः सैवात्र धीशब्देनोच्यते । वागा-
त्मिका सोमक्रयणी चिन्मनोधीरूपत्वेन प्रशस्यते । चिदादिरूपत्व-
माराध्य स्तुतेः कृता । दक्षिणादिरूपत्वं तु विद्यमानमेव स्तूयते ।
हे गौः । त्वं दक्षिणासि । गवां देयद्रव्यत्वेन कर्मसु दक्षिणात्वं
प्रसिद्धम् । यदा वाग्दानस्य प्रशस्तत्वादक्षिणासि । भूमिदानात्
परं नास्तं विद्यादानं ततोऽधिकमिति स्मृतं । तथा क्षत्रियासि ।
सोमक्रयसाधनत्वेन । तथा हि । देवेषु क्षत्रजात्यभिमानो सोमः ।
तदुक्तं बृहदारण्यके (माध्य० १, २, १३ काण्व० १, ४, ११) या
न्यतानि देवव्रा क्षत्राणीन्द्रो वरुणः सोमो रुद्र इति । तेन सोमेन

क्षत्रेणाभिमन्तव्यस्य सोमलताद्रव्यस्य क्रयहेतुत्वेन त्वं क्षत्रियासि । तद्रूपं चास्याः क्रयद्वारा तत्सम्बन्धित्वादुपचर्यते । अत एव यज्ञसम्बन्धित्वाद्यज्ञिया यज्ञार्हासि । अदितिः अखण्डिता अदीना देवमातृरूपासि । नास्ति दितिर्यस्याः सा । अदितिरदीना देवमातेति यास्कः (निरु० नै० ४, २२) तथा उभयतःशीर्ष्णी । उभयतः शीर्षे यस्याः सा ज्योतिष्टोमस्याद्यन्तयोः प्रायणीयोदयनीययोः शीर्षत्वम् । द्वे शीर्षे प्रायणीयोदयनीये इति यास्कोक्तेः (निरु० १३, ७) । यद्वोभयतःशीर्ष्णी सर्वतोमुखी वाग्रूपत्वात् । स यदेनया समान सद्विपर्यास वदतीति (३, २, ४, १६) श्रुतेः । सा पूर्वोक्ता चिदादिरूपा त्व नोऽस्मदर्थे सुप्राची सुप्रतीची च एधि भव । सुष्ठु प्राडञ्चति सुप्राची । सुष्ठु प्रत्यङ्मुखा भूत्वा पश्चात्सोमेन सहसमान् प्रत्यागन्तुं सुष्ठु प्रत्यङ्मुखी भवेत्यर्थः । तथा च श्रुतिः (३, २, ४, १७) । सुप्राची न एधि सोमं नोऽच्छेहीत्येवैतदाह सुप्रतीची न एधि सोमं नः सह पुनरेहीत्येवैतदाहेति । किञ्च मित्रः सूर्यः पदि दक्षिणपादे त्वा त्वां वधीतां बन्धनं करोतु अप्रणाशाय । तथा पूषा पोषको देवः सूर्य एवाध्वनो मार्गात्पातु त्वां रक्षतु । यद्वा पूषत्याबन्त खीलिकं पदम् पूषा पृथिवी त्वां मार्गात् पातु इव वै पृथिवी पूषति (३, २, ४, १९) श्रुतेः । किमर्थमिन्द्राय इन्द्रप्रीत्यर्थं किम्भूतायेन्द्राय अध्यक्षाय अधि उपरि अक्षिणी यस्य सोऽध्यक्षस्तस्मै । द्रष्टुं यज्ञस्वामिने इत्यर्थः ॥ १९ ॥

अनु त्वा माता मन्यतामनु पितानु भ्राता सग-
र्भ्योऽनु सखा सयूध्यः ॥ सा देवि देवमच्छेहीन्द्राय
सोमं रुद्रस्त्वावर्त्तयतु स्वास्ति सोमंसखा पुनरेहि ॥ २० ॥

किञ्च सोमाहरण प्रवृत्तां त्वामेते “ऽनुमन्यतां त्वां माता अनुमन्यतां त्वां पिता अनुमन्यतां त्वां भ्राता “सगर्भ्यः” । समानगर्भभवः । अनुमन्यतां त्वां सखा ‘सयूध्यः’ समानयूथ-
प्रभवः सखा अनुमन्यताम् । किञ्च या च्चं कृतसामग्रीका ऽस्मा-
भिः सोमं प्रति गमने सा च्चं हे “देवि” दानादिगुणयुक्ते

“देवमच्छेहि” अच्छाभेराप्तुमिति शाकपूणिः । “देवं सोममभ्येहि” अभिगच्छ । इन्द्राय सोमम् आहर्तुमिति शेषः । किञ्च । “रुद्रस्त्वावर्त्तयतु” रुद्रः त्वाम् आवर्त्तयतु । रुद्राणां नातिक्रामन्ति पशवः । ततः “स्वस्ति” अविनाशेन सोमसखा सती पुनरागच्छ ॥ २० ॥

किञ्च । सोमाहरणे प्रवृत्तां त्वां माता त्वदीया जननी अनुमन्यतामनुज्ञां ददातु । पितानुमन्यताम् । उपसर्गावृत्त्या क्रियापदावृत्तिः । सगर्भ्यः समाने गर्भे भवः सहोदरो भ्रातानुमन्यताम् । समानस्य छन्दस्यमूर्धप्रभृत्युदर्केष्विति समानपदस्य सादेशः । सयूथ्यः समाने एकस्मिन् यूथे गोसमूहे भवः सयूथ्यः सखा वत्सोऽनुमन्यताम् । हे देवि सोमक्रयणि । सा त्वमिन्द्राय इन्द्रार्थं सोमं देवमच्छेहि प्राप्तुं गच्छ । अच्छाभेराप्तुमिति शाकपूणिः (निरु० नै० ५, २८) । किञ्च रुद्रः त्वा त्वां वर्त्तयतु सोमं गृहीत्वा स्थितां त्वां रुद्रो देवोऽस्मान् प्रति निवर्त्तयतु । यद्वा रुद्रः त्वां प्रवर्त्तयतु । यतो रुद्राणां नातिक्रामन्ति पशवः सोमो देवः सखा यस्याः सा सोमसखा । ईदृशी सोमसहिता सती स्वस्ति क्षेमेण पुनरोहि भूयोऽप्यागच्छ ॥ २० ॥

वस्व्यस्यदितिरस्यादित्यासिं रुद्रासिं चन्द्रासिं ।
बृहस्पतिं सुम्ने रम्णातु रुद्रो वसुभिराचके ॥ २१ ॥

उदीचीं नीयमानामनुगच्छति । “वस्व्यसिं” । अनुष्टुप् बृहती वा । वसुरूपेणादितिरूपेणादित्यरूपेण रुद्ररूपेण चन्द्ररूपेण स्तूयते गौः । किञ्च “बृहस्पतिः त्वा सुम्ने” सुम्ने ‘रम्णातु’ संयमयतु । रम्णातिः संयमकर्मा । “रुद्रो वसुभिः” सहितः “आचके” कामयतु । रक्षितुमितिशेषः । आचक इति कान्तिकर्मसु पठितम् ॥ २१ ॥

का० (७, ६,) उदीचीं नीयमानामनुगच्छतो वस्व्यसीतीति । अनुष्टुप् बृहती वा । सोमक्रयण्याः स्तुतिः । सोमक्रयणी गौर्वस्व-

दित्यादित्यरुद्रचन्द्ररूपेण स्तूयते वस्वीत्यादिपञ्चविशेषणैः । हे गोः । त्वं वस्वी वसुरुपासि । अदितिर्देवमातासि । द्वादशादित्यरूपासि । रुद्रा एकादशरुद्ररूपासि । चन्द्ररूपा चासि । किञ्च बृहस्पतिः सुम्ने त्वां रम्णातु रमयतु । रमतेर्व्यत्ययेन इनाप्रत्ययः । यद्वा रम्णातु सयमयतु । रम्णाति. संयमनकर्मा विसर्जनकर्मा चेति यास्कः [निरु० १०, ९] रुद्रा वसुभिः अष्टदेवैः सहितः त्वामाचके रक्षितुं कामयताम् । आचक इति चकमान इति कान्तिकर्मसु पठितः (निघ० २, ६, ११) ॥ २१ ॥

अदित्यास्त्वा मूर्धन्नाजिघर्मि देवयजने पृथिव्या इडायास्पदमसि घृतवत् स्वाहा । अस्मे रमस्व । अस्मे ते बन्धुः । त्वे रायः । मे रायः । मा वयं रायस्पोषेण वियौष्म । तोतो रायः ॥ २२ ॥

पदे जुहोति । “अदित्यास्त्वा” । अदित्याः पृथिव्यास्त्वाम् हे आज्य “मूर्धनि” शिरसि “आजिघर्मि” । घृ क्षरणदीप्त्योः । आक्षारयामि । “देवयजने पृथिव्याः इडायाः” गोः पदं यतस्त्वमसि अतो “घृतवत् घृतयुक्तं त्वां कर्तुं जुहोमीति” शेषः । पदं लिखति । “अस्मे रमस्व” । अस्मासु रतिं कुरु । पदं स्थाल्यामावपति । “अस्मे ते बन्धुः” । वयं ते तव बन्धुभूताः । यजमानाय पदं प्रयच्छति । “त्वे रायः” । “पशवो वै रायः” । त्वयि पशवः सन्त्विति शेषः । पदं यजमानः प्रतिशृङ्गाति । “मे रायः” । मयि पशवः सन्त्विति शेषः । अध्वर्युरात्मानमुपस्पृशति । “मा वयं रायस्पोषेण वियौष्म” । मा वियौष्म मा विभक्ताः स्याम वयं धनस्य पोषेण । गृहीतपदां पत्नीं वाचयति । “तोतो रायः” । त्वयि रायः पशवः सन्त्विति शेषः ॥ २२ ॥

का० (७, ६, १७—१८) षट्पदान्यतीत्य सप्तमं पर्युपविशन्ति

हिरण्यमस्मिन्निधायाभिजुहोत्यदित्यास्वेतीति । आज्यदेवतं यजुः ।
 अदित्याः अन्नण्डितायाः पृथिव्याः भुवो मूर्धन् मूर्धनि शिरोरूपे
 देवयजने देवानां यागयोग्यस्थाने हे आज्य । त्वा त्वामाजिघर्षि
 आक्षारयामि । घृ क्षरणदीप्त्योः । पृथिव्या ह्येष मूर्धा यद्देवयजन-
 मिति तित्तिरिश्रुतेर्देवयजनस्य पृथिवीमूर्धत्वम् । किञ्च हे स्था-
 नविशेष । त्वामिडायाः गोः पदमास गोपदेनाङ्कितत्वात्तद्रूपमसि
 तच्च पदं घृतवन् घृतयुक्तं कर्तुं स्वाहा जुशामि । का० [७, ६, १९]
 स्प्येन पदं त्रि. परिलिखत्यस्म रमस्वति । हे गोः पद । त्वमस्मे
 अस्मासु रमस्व क्रीडा कुरु । का० (७, ६, २०) समुद्धृत्य पदं
 स्थाल्यामावपत्यस्मे ते बन्धुरिति । सामक्रयणीपद ! ते तव
 अस्मे बन्धु वय बन्धुभूताः स्मः । सुपां सुलुगिति जसः
 शे आदेशे अस्मे इति रूपम् । का० (७, ६, २१) यजमानाय
 पदं प्रयच्छति त्वे राय इति । हे यजमान ! त्वे त्वयि रायो धनानि
 एतत्पदरूपेण तिष्ठन्विति शेषः । यद्वात्र रायः पशवः । पशवो वै
 राय इति श्रुतेः [३, २, १, ८) । त्वयि पशवः सन्तु ॥ का० (७, ६,
 २२) मे राय इति यजमानः प्रतिगृह्णातीति । मे मयि यजमाने राया
 धनानि पदरूपेण तिष्ठन्तु । पशवो मयि सन्तु । ऊः शे आदेशे मे
 इति रूपम् । का० (७, ६, २३) मा वयमित्यध्वर्युरात्मानं संस्पृ-
 शतीति । वयमध्वर्युप्रभृतयो रायस्पांयेण धनस्य पुष्ट्या मा वियौ-
 ष्म वियुक्ता मा भावाम । यौतेर्माङ्गि लुङ्ङिति लुङि उत्तमबहुवचनं
 वियौष्मेति रूपम् ॥ का० (७, ६, २४—२५) हत्वा पत्न्यं पदं प्रय-
 च्छति नेष्टा तोत इत्येनां वाचयतीति । तोतःशब्दः कलत्रवार्त्ता
 अव्ययम् । तोतः कलत्रे रायो धनानि पशवां वा पदरूपेण तिष्ठन्तु ।
 यद्वाव्ययानामनेकाथत्वात्तोतःशब्दो युष्मत्पर्यायः । तोत त्वयि
 रायः सन्तु ॥ २२ ॥

समरुथे देव्याधिया सन्दक्षिण्योरुर्वक्षसा । मा
 म् आयुः प्रमोषिर्मा अहं तव । वीरं विदेय तव देवि
 सं हसि ॥ २३ ॥

सोमक्रयण्या समीक्षयति । “समरुथे” । पत्न्याशीः ।
 आस्तारपङ्क्तिः सोमक्रयणीतः पत्न्याशिषमाशास्ते । यया त्वया

अहं “समख्ये” । ख्या प्रकथने । संदर्शनं कृतवती । “देव्या”
दानानिगुणयुक्तया । “धिया” प्रज्ञया सहार्थे तृतीया । “स-
न्दक्षिणया उरुचक्षसा” समख्ये च दक्षिणया सह गौर्हि प्रायशो
दक्षिणा दीयते । उरुचक्षसा विस्तीर्णदर्शनया । वाचाभिरतीता
नागतवर्तमानविप्रकृष्टं ज्ञायते । सा त्वं “मा म आयुः प्रमोषीः” ।
मुष स्तेये । “मा प्रमोषी” मावखण्डय मम आयुः । मा अहं
तवायुः प्रमोषिषम् । किञ्च “वीरं विदेय” । विदिर्लाभार्थः ।
पुत्रं लभेय । “तव देवि सं दृशि” । हे देवि तव संदर्शने
सति ॥ २३ ॥

का० (७, ६, २६,) सोमकण्यया च समीक्ष्यमाणाः समख्य
इतीति । एनांवाचयतीत्यनुवर्त्तते आस्तारपङ्क्तिः पत्न्याशीः । यस्या
आद्यावष्टाक्षगै पादाचन्या द्वादशाक्षरौ सास्तारपङ्क्तिः । अन्यौ
चेदास्तारपङ्क्तिरिति वचनात् । सोमकयणीतः पत्न्याशिषमाशास्ते हं
सोमकयणि ! देव्या द्योतमानया त्वया धिया बुद्ध्या सह बुद्धि-
पूर्वकमहं समख्ये अदक्षि दृष्टेत्यर्थः । ख्या प्रकथने इत्यस्य धातोः
सम्पूर्वस्य लुङि नङि अस्यतिवक्तिख्यातिभ्याऽङिति च्लेरङि
उत्तमैकवचने कर्मणि समख्ये इति रूपम् । एकं सम्पदं पादपूरणा-
य । किम्भूतया त्वया दक्षिणया दक्षिणात्वयोग्यया । तथा उ-
रुचक्षसा उरु चष्टे सोरुचक्षस्तया विस्तीर्णदर्शनया एषंविधा
त्वं मे मम पत्न्या आयुः मा प्रमोषीः मा खण्डय । मुष स्तेये लुङि
रूपम् । मो अहं तव । तव सोमकयण्या आयुरहं पत्नी मा
उ मैव प्रमोषिषमित्यध्याहारः । मार्थे मो इत्यव्ययं वा । अहं
तवायुर्न नाशयामीत्यर्थः । किञ्च वीरं विदेय तव देवि ! संदृशि
हे देवि । गौः तव संदृशि सन्दर्शने सति वीरं पुत्रं विदेय लभेय ।
सन्दर्शनं संदृक् भावे किप् । विदृल् लाभे इत्यस्य व्यत्ययेन
तुदादिभ्यः श इति शप्रत्यये लिङि रूपम् ॥ २३ ॥

एष ते गायत्रो भाग इति मे सोमाय बृतादेष ते
त्रैष्टुभो भाग इति मे सोमाय बृतादेष ते जागतो

भाग इति मे सोमाय ब्रूताच्छन्दोनामानाः साम्राज्यं
गच्छेति मे सोमाय ब्रूतात् । आस्माकोऽसि शुक्रस्ते
ग्रहो विचितस्तथा विचिन्वन्तु ॥ २४ ॥

यजमानं वाचयति । “एष ते गायत्रो भागः” । हे सोमः” ।
एष ते तव गायत्रीसम्बन्धी भागः अंशः इति एवं “मे” यजमा-
नाभिधायकं पदम् । “सोमाये ति षष्ठ्यर्थे चतुर्थी । मम वचन-
मेवं सोमस्य “ब्रूतात्” कथयत हे अध्वर्यवः । छन्दोऽर्थे तव क्र-
यो न वधार्थम् । एवं यजमानाभिप्रायः । एतदध्वर्यवः सोमस्य
कथयन्तीति वाक्यार्थः । “एष ते त्रैष्टुभो भागः” । “एष ते जा-
गत” इत्यनेनैव व्याख्यातौ । “क्षन्दोनामानाम्” । नाम शब्दोऽ-
नर्थकः । अन्येषामपि छन्दमां “साम्राज्य” माधिपत्यं “गच्छ”
इति एवं मे ममाभिप्रायं सोमस्य ब्रूतात् कथयत हे अध्वर्यवः ।
अत्रापि मे इत्येतत्पदं यजमानवाक्यमेव । सोममालभते । “आ-
स्माकोऽसि” । यस्त्वां हे सोम क्रयार्थमुपागतः स आस्माको म-
दीयः संजातः । “शुक्रस्ते ग्रहः” । उपलक्षणार्थः शुक्रप्रभृतयो
ग्रहास्तव ग्रहीष्यन्ते । किञ्च “विचितः” विचयनकर्तारः त्वां
“विचिन्वन्तु” विविक्तं कुर्वन्तु ॥ २४ ॥

का० (७, ७, ८) एष त इति वाचयतीति । मन्त्रचतुष्टयं यज-
मानः पठेत् । हे अध्वर्यो ! सोमाय सोमाभिमानिने देवाय मे
इति । वचो ब्रूयात् त्वं ब्रूहि कथय । इति किम् । हे सोम । ते
तव एष पुरो दृश्यमानो भागो गायत्रो गायत्रीसम्बन्धी । गाय-
त्रीच्छन्दोऽर्थे तव क्रयो न तु वधार्थमिति यजमानाभिप्रायः । तं
ममाभिप्रायं सोमाय कथयेत्यर्थः । ते तव एष त्रैष्टुभः त्रिष्टुप्-
छन्दसः सम्बन्धी भाग इति मेऽभिप्रायमध्वर्यो ! सोमाय त्वं
ब्रूहि । एवमग्रेऽपि । जागतो जगतीच्छन्दसः सम्बन्धी । अन्यत्
पूर्ववत् । छन्दोनामानाम् छन्द इति नाम येषामन्येषामप्युष्णिगा-

दीनां ताः छन्दोनामानः । तेषां साम्राज्यं गच्छ सर्वेषां छन्द-
सामाधिपत्यं प्राप्नुहि । इति मे वचः सोमाय ब्रूतात कथय ।
यः सोमाय छन्दसामाधिपत्यं दत्त्वा क्रीणाति तं स स्वानामाधि-
पत्यं प्राप्नोति । तदुक्तं तिरिणा । यो वै सोमं राजानं साम्रा-
ज्यलोकं गमयित्वा क्रीणाति गच्छति स्वानां साम्राज्यमिति ।
अत एतैर्मन्त्रैः सोमस्य राज्याप्तिः सूचिता । गायत्र्यादिछन्दो-
देवता यत्र तिष्ठन्ति स छन्दोलोकस्तदाधिपत्यं प्राप्य सोमं
क्रीणानः स्वाधिपत्यभाग्भवतीत्यभिप्रायः । का० (७, ७, १) ।
प्राङ्मुपविद्यास्माकोऽसीति सोममालभन इति । हे सोम । त्वं
क्रयपथमागतः सन्नास्माकोऽसि । शुक्रः शुक्रसङ्घः ते तव प्र-
ह्यः । प्रह एव प्रह्यः । शुक्रादमैन्द्रवायवादिप्रहाणामुपलक्षणम् ।
शुक्रादयः सर्वे तव प्रहा इत्यर्थः । विचितः । विचिन्वन्तीति
विचितः विवेकेन चयनस्य कर्तारः त्वां विचिन्वन्तु विविकं कु-
र्वन्तु सारासारविवेकं कृत्वा सारभूतं समूहयन्त्वित्यर्थः ॥ २४ ॥

अभि त्वं देवः सवितारं ओण्योः कविक्रतुमर्चामि
सत्यसवः रत्नधामभि प्रियं मतिं कविम् । ऊर्ध्वा
यस्यामतिर्भा अदिद्युतस्सवीमनि हिरण्यपाणिरभिमी-
त सुक्रतुः कृपा स्वः ॥ प्रजाभ्यंस्त्वा । प्रजास्त्वानुप्रा-
णन्तु प्रजास्त्वमेनुप्राणिहि ॥ २५ ॥

सोमं मिमीते । “अभि त्वं देवम्” । सावित्र्यत्यष्टिः । “अ-
भ्यर्चामि” अभिपूजयामि । “त्यम्” नम् । देवं दानादिगुण-
युक्तम् । “सवितारम् ओण्योः” द्यावापृथिव्योरन्तरा वर्त्तमा-
नम् “कविक्रतुं” मेधाविकर्मणम् “सत्यसवम्” अवित्रप्र-
सवम् “रत्नधाम्” रमणीयानां धनानां दातारम् । अभिरन-
र्थकः । “प्रियम्” सर्वजनानां प्रियम् । “मतिं” बुद्धिं व्याप्या-
वस्थितम् । मतीनां हि सविताऽधिष्ठात्री देवता । “कविं” क्रा-
न्तदर्शनम् । किञ्च “ऊर्ध्वा यस्यामतिः भा अदिद्युतस्सवी-

मनि” । यस्य सविंतुः ऊर्ध्वा गमनामिमुखी अमतिः आत्ममयी मतिः अनन्यभूता । कतरा भा दीप्तिः अदिद्युतत् द्योतयते सर्वा-
मनि प्रसवे पूर्णे हि दातव्ये । स सविता “हिरण्यपाणिः” सु-
वर्णपाणिः “अमिमीत” । मिमीते सोमं परिच्छिनत्ति ।
‘सुकतुः’ साधु कर्मा शोभनयज्ञो वा । “कृपा”
कल्पनया सोमस्य कल्पना । “स्वः” आदित्यः सु-
अरणः । अन्तान् संगृह्णाण्णीषेण बध्नाति । “प्रजाभ्यस्त्वाम्” ।
बध्नामीतिशेषः । उत्पत्तये स्थितये च प्रजानां हे सोम त्वां ब-
ध्नामि । अकुल्या मध्ये विवृणोति । “प्रजास्त्वा नुप्राणन्तु” । हे
सोम त्वां प्राणन्तमुच्छृंसन्तम् “प्रजा अनु प्राणन्तु” उच्छृंस-
न्तु । त्वं च प्रजाः ऊच्छृंसतीः “अनुप्राणिहि” अनूच्छृंसिहि ।
“तमयतीतिवा एनमेतत्समायच्छन्नं प्राणमिव करोति तस्यैतद-
त एव मध्यतः प्राणमुत्सृजति तं ततः प्राणन्तं प्रजा अनुप्राण-
न्ती” त्यादिब्राह्मणम् ॥ २५ ॥

का० (७, ७, १२—१३) सोमोपनहनं द्विगुणं चतुर्गुणं वा
स्तृणाति प्राग्दशमुदग्वा तस्मिन् सोमं मिमीते दशकृत्वोऽभि-
त्यामितीति । सावित्र्योष्टिः । त्वं त सवितार देवमभ्यर्चामि सर्वतः
पूजयामि । किम्भूतं देवम् । ओण्याः द्यावापृथिव्योरन्तरा वर्त्त-
मानमिति शेषः । ओण्योरिति द्यावापृथिवीनामसु (निघ० ३,
३०, १५) पठितम् । तथा कविक्रतुं कविः क्रतुः यस्य तं मेधा
विकर्माणम् । सत्यसत्त्वं सत्यः सवो यस्य अविनयप्रेरणम् ।
तथा रत्नधाम् रत्नानि दधातीति रत्नधास्तं रत्नानां धारक पोषकं
दातार वा । अभिप्रियं सर्वतः प्रीतिविषयम् । मतिं मन्यत इति
मतिस्तु मननयोग्यम् । कविं क्रातदर्शनम् । किञ्च यस्य सवि-
तुर्भा दीप्तिः अमतिः केनापि मातुमशक्या सती ऊर्ध्वा गगना-
मिमुखी सर्वाभ्यदिद्युतत् सवः प्रसवः प्रवृत्तिर्नेक्षत्रादीनां यस्मिन्
स सर्वाभा तस्मिन् गगनप्रदेशे सर्वाणि वस्तूनि द्योतयन्ते । यद्वा-

यमर्थः । यस्यामतिरात्ममयी मा ऊर्ध्वा गगने सर्वमदिद्युतत् । अमाशब्द आत्मवचनः आत्ममयी तनिर्मतिर्वा अमतिः । तन्यत इति ततिः दीप्तिः । मतिरपि प्रकाशरूपत्वाद्दीप्तिः । अमा ततिशब्दस्य वा अमतिभावः । सविभूमाविशेषणम् । आत्मप्रकाशमयी ततिर्मतिर्वा यस्य भाः अदिद्युतत् । किंनिमित्तम् । सर्वमिति अनुज्ञानिमित्तं सर्वाणि कर्माण्यनुज्ञातुमित्यर्थः । पु प्रसवैश्वर्ययोः वृस्तस्तुभ्य ईमनिजिति ईमनिच् । गुणावादेशौ । सर्वा मा प्रसवोऽनुज्ञेत्यभिधानम् । स स्वरादित्यः । कृपा कल्पनं कृप् तथा कृपा कल्पनया अमिमां त सोममिति शेषः । एतावान् सोम इति तदीयं परिमाणं निश्चितवानित्यर्थः । किम्भूतः स्वः हिरण्यपाणिः हिरण्यपाणौ यस्य सौचर्णाभरणयुक्तहस्तः । सुकतुः साधुसङ्कल्पः । का० (७, ७, २०) अन्तान् सङ्गृह्योष्णीषेण बध्नाति प्रजाभ्यस्त्वेतीति । हे सोम । प्रजाभ्यः प्रजानामुपकाराय त्वा त्वां बध्नामीति शेषः । का० (७, ७, २१) अङ्गुल्या मध्ये विवृणोति प्रजाभ्यस्त्वानुप्राणस्त्वितोति । उष्णीषेण बद्धस्य सोमदेवस्य श्वासरोधो मा भूदिति विध्वं कुर्यादिति सूत्रार्थः । हे सोम । प्रजास्त्वामनुप्राणन्तु इवासं कुर्वन्तं त्वामनुसृत्य सर्वाः प्रजाः इवासं कुर्वन्तु जीवन्तु । तथा हे सोम । प्रजा अनुश्वासं कुर्वतीः प्रजा अनुसृत्य प्राणिहि स्वासं कुरु । प्रजानां तव च कदाचित् श्वासरोधो मा भूत् परस्परमनुसृत्य जीवनं भवत्वित्याभिप्रायेण विवरकरणमिन्यर्थः ॥ २५ ॥

शुक्रं त्वां शुक्रेणं क्रीणामि चन्द्रं चन्द्रेणामृतममृतं न । सग्मे ते गोः । अस्मे ते चन्द्राणि । तपसस्तनूरांसि प्रजापतेर्वर्णः परमेणं पशुनां क्रीयसे सहस्रपोषं पुंषेयम् ॥ २६ ॥

हिरण्यमालभ्य वाचयति । “शुक्रं त्वा” । हे सोम शुक्रमल्लिष्टकर्माणं त्वां शुक्रेण हिरण्येन क्रीणामि । एवं सर्वमपि व्याख्येयम् । सोमविक्रयिणं हिरण्येनाभिकम्पयति । “सग्मे ते गोः” गौरिति विपरिणामः ॥ सह गवा वर्त्तत इति सग्मो यजमानः । तव संबन्धिनी या गौः सा यजमाने वर्त्तत इति ।

सोमक्रयिणं निराशं करोति । यजमानसहितं निदधाति । “अस्मे ते” । हे सोमक्रयिन् अस्मासु तव संबन्धीनि हिरण्यानि वर्तन्ते । अजामालभ्य वाचयति । “तपसस्तनूरसि” । तपसः “प्रजापतेः” हे अजे “तनूः” शरीरं त्वमसि । “प्रजापते” श्ववर्णः” रूपं त्वमसि । “सा यत्त्रिः संत्सरस्य विजायते तेन प्रजापतेर्वर्णः” । एवमजां सोमसमक्षमभिष्टुत्य अथेदानीं सोममाह । “परमेण पथुना क्रीयसे” त्वं हे सोम । सा यत्त्रिः संवत्सरस्य विजायते तेन परमपशुः । यस्मात्त्वं परमेणोत्कृष्टेन पशुना क्रीयसे तस्मात्तव प्रसादादहम् “सहस्रपोपम्” सहस्रं प्राणिनां यत्पुष्णाति धनं तदहं पुष्यं वर्द्धयेयम् । सहस्रप्राणिपोषो मम गृहे वर्द्धमानोऽस्तु इत्यभिप्रायः ॥ २६ ॥

का० (७, ८, १६) शुक्रं त्वेति हिरण्यमालभ्य वाचयतीति । हे सोम ! शुक्र दीप्यमान त्वा त्वां शुक्लेण दीप्यमानेन हिरण्येन क्रोणामि क्रीतं करोमि । किम्भूतं त्वां चन्द्रं चदि आह्लादने फलहेतुत्वेनाह्लादकरम् । तथा अमृत स्वादुत्वेनामृतसमानम् । किम्भूतेन शुक्लेण चन्द्रेणाह्लादकरेण तथामृतेनाग्निसयोगादिनापि विनाशरहितेन ॥ का० (७, ८, १७) सग्मेन इति सोमविक्रयिणः हिरण्येनाभिकम्पयतीति । यो हिरण्यमादाय सोमं विक्रीणीते तं हिरण्येनाभिकम्पयेत् । तद्धस्ते हिरण्यं दत्त्वा दत्त्वा स्वीकुर्वन्त निराशं कुर्यादिति सूत्रार्थः ॥ पृष्ठी प्रथमार्थे । हे सोमविक्रयिन् ! गोः गौः सोममूल्यत्वेन तुभ्यं दत्ता सा त्वदीया गौः पुनः प्रत्यावृत्य सग्मे यजमाने तिष्ठतु । हिरण्यमेव तवास्तु गौर्मा भूदित्यर्थः ॥ यद्वा ते गौः सग्मे वर्तन्ते । गौर्मा क्षमा क्षामेत्युक्तेः (नि० १, १, २) ग्मा गौः तथा सह वर्तमान सग्मस्तस्मिन् सग्मे ते गौरिति । यजमाने ते गौरिति श्रुतेः (३, ३, ३, ७) सग्मो यजमानः ॥ का० (७, ८, १८) । अस्मे ते इति यजमानसहितं निदधातीति । यजमाने प्रत्यर्पितं यद्गोद्रव्यं तत्पुनर्यजमानसहितं सोमविक्रयिणः पुरतो निदध्यादिति सूत्रार्थः । हे सोमविक्रयिन् ! ने चन्द्राणि तुभ्यं दत्तानि यानि हिरण्यानि ता-

न्यस्मे अस्मासु प्रत्यावृत्य तिष्ठन्तु तव गौरेव सोममूल्यमस्तु हि-
ण्यानि मा भुवञ्जित्यर्थः ॥ का० (७, ८, २०) अजां प्रत्यङ्मुखीमा-
लम्भ्य वाचयति तपसस्तनूरितीति । अर्धे अजा देवतास्य यजुषो-
ऽर्धे सोमः । हे अजे ! त्वं तपसः पुण्यस्य तनूरसि देहोऽसि । दिवि
स्थितस्य यज्ञियस्यानयनायाजां गृहीत्वा गायत्री जगामेति तित्ति-
रिणा सोमाहरणोपाख्याने उक्तत्वादजायाः पुण्यशरीरत्वम् । किञ्च
हे अजे ! त्वं प्रजापतेर्वर्णोऽसि वर्णो देहः । यथा प्रजापतिः सर्वदेव-
ताम्रिय एवमजापि । तदुक्तं तित्तिरिणा । सा वा एषा सर्वदेवत्या
यदजेति । एवमजामुक्ता सोम प्रत्याह । हे सोम ! परमेण पशुना
उत्तमेनाजालक्षणेनानेन पशुना त्वं क्रीयसे । तपसस्तनूत्वादजाया
उत्तमत्वम् । अतस्तव प्रसादात्सहस्रपोषं पुत्रपश्वादिसहस्राणां पो-
षो यथा भवति तथा पुष्यं पुष्टो भूयासम् ॥ यद्वायमर्थः । हे अजे !
त्वं प्रजापतेस्तपसस्तनूरसि प्रजापतितपोरूपासि तत उत्पन्नत्वात् ।
तदुक्तं श्रुत्या (३, ३, ३, ८) । तपसो ह वा एषा प्रजापतेः सम्भू-
ता यदजेति । किञ्च प्रजापतेर्वर्णो रूपं त्वमसि । त्रिगुणत्वात् प्रजा-
पतेस्त्रिरूपत्वम् । अजापि प्रतिसवत्सरं त्रिवार प्रसूते तस्मात् प्र-
जापतेर्वर्णत्वम् । तदुक्तं श्रुत्या (३, ३, ३, ९) । सा यद्विः संवत्स-
रस्य जायते तेन प्रजापतोर्वर्ण इति । एवमजां स्तुत्वा सोममाह ।
परमेणोत्कृष्टेन पशुनाजया त्वं क्रीयसे ततोऽहं सहस्रपोषं सहस्र
प्राणिनां पुष्पातीति सहस्रपोषं धनं पुष्यं पुष्पायां वर्धयेयमित्यर्थः ।
पुष्पातेर्व्यत्ययेन शो प्रत्यये लिङि पुष्यमिति रूपम् ॥ २६ ॥

मित्रो न एहि सुमित्रधः । इन्द्रं स्योरुमाविंश द-
क्षिणमुशन्नुशन्ते५ स्योनः स्योनम् । स्वान् भ्राजाङ्गारे
बम्भारे हस्तं मुहस्तं कृशानो । एते वः सोमकप्यणा-
स्तात्रक्षध्वं मा वो दभन् ॥ २७ ॥

सोममादत्ते । मित्रो न एहि । हे सोम मित्रस्त्वं सन्नोऽस्मा-
भ्येहि । मित्रशब्देनेहादित्यो गृह्यते पुंलिङ्गार्थात् । “सुमित्र-
धः” । शोभनानि मित्राणि दधाति पुष्पातीति सुमित्रधः । य-

स्त्वं सुमित्रधः । यजमानस्य दक्षिण ऊरौ निदधाति “इन्द्रस्योरुम्” । स इन्द्रस्य यजमानस्य ऊरुं दक्षिण “माविश” उपविश । “एष वा अत्रेन्द्रो भवति यद्यजमान” इति श्रुतिः । “उशन्तु शन्तम्” । वश कान्तौ । कामयमानस्त्वं कामयमानमेव । यजमानस्योरुमाविश इत्यनुवर्त्तते । “स्योनः स्योनम्” । स्योनमिति सुखनाम । सुखरूपस्त्वं सुखरूपम् । यजमानस्योरुमाविश इत्यनुवर्त्तते । एवं परस्परप्रीत्या अवियुक्तौ भवेतामित्यभिप्रायः । सोमक्रयणाननुदिशति । “स्वान भ्राज” । सप्तदशानां मध्यात्सप्त तावत्सोमक्रयणाननुदिशति । हे स्वान भ्राज “अङ्घारे बम्भारे हस्त सुहस्त कृशानो” । एवं सप्तधिष्यान् सम्बोध्य अथेतरानाह । “एते वः सोमक्रयणाः” । एते वः युष्मार्कं मध्ये तावत् सोमक्रयणाः “तान् रक्षध्वम्” तान् गोपायत । “धिष्यान् मा वो दधन्” एते होतृका अपि स्वानभ्राजादयः युष्मान् मा दधन् । दध्नोतिर्हिसाकर्मा । मा युष्मान् दध्नुयुः ॥ २७ ॥

का० (७, ८, २१) सव्येनाजां प्रयच्छन्मित्रो न इति दक्षिणेन सोममादायेति ॥ सौम्यम् । हे सोम ! त्वं नोऽस्मान् प्रत्येहि आगच्छ । किम्भूतस्त्व मित्रः सखा प्रीतियुतः यद्वा मित्रः रविरूपः । तथा सुमित्रधः शोभनानि मित्राणि दधाति पुष्यति सुमित्रधः । कृत्वा वाससा बद्धस्य सोमस्य वरुणदेवताकत्वेन करुत्वात्तच्छान्त्यर्थो मित्रत्येन प्रार्थ्यते । तादाह तित्तिरि । वारुणो वै क्रीतः सोम उपनद्धो मित्रो न एहि सुमित्रध इत्याह शान्त्यै इति ॥ का० (७, ८, २३) दीक्षितोरौ दक्षिणे प्रत्युह्य वासो निदधातीन्द्रस्योरुमितीति । वास. प्रत्युह्य वस्त्रमुपरिस्थाप्य सोमं निदध्यादित्यर्थः ॥ यजमानरूपेण परमैश्वर्येणोपेतत्वादत्रेन्द्रशब्देन यजमान. । तथा च श्रुतिः (३, ३, ३, १०) । एष वा अत्रेन्द्रो भवति यद्यजमान इति । हे सोम ! त्वमिन्द्रस्य यजमानस्य दक्षिणमूरुमाविश दक्षिणे ऊरावुपविशेत्यर्थः । किम्भूतस्त्वमुशान् वश कान्तौ वष्टि उशान् शतृप्र-

त्ययः ऊहं कामयमानः । तथा स्योनः सुखभूतः । किम्भूतमूरमु-
शन्तं सोमं कामयमानं स्योनमुपवेशे सुखकरम् । पुरा देवाः सोमं
क्रीतमिन्द्रस्योरावुपवेशयन् तस्मादग्नेन्द्रशब्देन यजमानः । तदाह
तित्तिरिः देवा वै सोममक्रीणस्तमिन्द्रस्योरौ दक्षिण आसादयन्
स खलु वा एतर्हीन्द्रो यो यजते तस्मादेवमाहेति । का० (७, ८,
२४) स्वान भ्राजेति जपति सोमविक्रयिणमीक्षमाण इति । स्व-
नति स्वानः । भ्राजते शोभतेऽसौ भ्राजः । अङ्गस्य पापम्यागिरङ्गा-
रिः । बिभर्त्ति पुष्पाति विश्वमिति बभ्रारिः । हसति हस्तः सर्व-
दा हृष्टरूपः । शाभनौ हस्तौ यस्य सुहस्तः । कृश दुर्बलमिति
जीवयतीति कृशानुः । स्वानादयः सप्त सोमरक्षका देवविंशपा ।
हे स्वानादयः सप्त देवाः ! वो युष्माकमेते सोमक्रयणाः सोमः क्री-
यते यैस्ते सोमं केनुमानीता हिरण्यादिपदार्थाः पुरतः स्थापिताः ।
तान् पदार्थान् यूयं रक्षध्वमवत । वो युष्मान्मा दभन् वैरिणां मा
हिंसिषत । स्वानादयो धिष्ण्याधिष्ठातारः । सोमरक्षकाः । तदाह
तित्तिरिः । स्वान भ्राजत्याह ते चामुष्मिह्लोके सोममरक्षानिति ॥२५॥

परि माग्ने दुश्चरिताद्वाधस्वा मा सुचरिते भज ।
उदायुषा स्वायुषोदस्थाममृतां ॥२॥अनु ॥ २८ ॥

गृहीतसोमं वाचयति । “परि माग्ने” । आग्नेयी पुरस्ता-
दुब्रूहती । हे भगवन्नग्ने “परिवाधस्व” परित्रायस्व मां “दुश्च-
रितात्पापाचरणात् । “आभज माम्” आसेवस्व माम् “सुच-
रिते” वर्त्तमानम् । उत्तिष्ठति । “उदस्थाम्” उत्तिष्ठामि आयु-
षा निमित्तभूतेन चिरं जीवनाय स्वायुषा निमित्तभूतेन शोभनेन
प्रकारेण दानहोमयागादिभिः । येनास्यदीयमायुर्यात्पनेन च
हेतुना उदस्थाम् । उत्तिष्ठामि च । “अमृतान्” देवान् “अनु”
अतः । परि माग्ने दुश्चरिताद्वाधस्वेति सम्बन्धः । अमृतशब्देनात्र
बहुवचनान्तेन सोमोऽभिधीयते । आग्ने सोमे दीक्षित उत्तिष्ठति ।
तस्यैषा प्रायश्चित्तिः ॥ २८ ॥

का० (७, ९, १) गृहीतसोमं परि माग्ने इति वाचयतीति ।

अग्निदेवत्या पुरस्ताद् बृहती । यस्या आद्यो द्वादशाक्षरत्नयोऽष्टाक्षराः पादाः सा पुरस्ताद्बृहती । आद्यश्चेत् पुरस्ताद्बृहतीत्युक्तेः । हे अग्ने ! दुश्चरितात्पापान्मा मां परिबाधस्व परितो निवारय । मे पापे प्रवृत्तिर्मा भूदित्यर्थः । सुचरिते शोभने चरित्रे सदाचाररूपे पुण्ये मा मां यजमानमाभज सर्वतो भज स्थापयेत्यर्थः ॥ का० (७, ९, ३) उदायुषेत्युत्थानमिति । उदायुषा उत्कृष्टेन चिरजीवनलक्षणेनायुषा निमित्तेन तथा स्वायुषा यागदानादिना शोभनेनायुषा निमित्तभूतेन अमृताननु सोमादिदेवाननुसृत्य उदस्थामहमुत्थितवानस्मि । तिष्ठतेर्लुङि रूपम् ॥ २८ ॥

प्रति पन्थामपद्महि स्वस्तिगामनेहसम् । येन विश्वाः परि द्विषो वृणक्तिं विन्दते वसु ॥ २९ ॥

अनोऽभ्येति । “प्रति पन्थाम्” अनुष्टुप् । पन्थानं स्तौति । “प्रत्यपद्महि” प्रतिपद्येमहि पन्थानम् । “स्वस्तिगाम्” । अविनाशेन यत्र गम्यते तं स्वस्तिगाम् । “अनेहसम्” । एह इत्यपराधनाम् । न विद्यते यत्र गतानामपराधः स तथोक्तः । किं च । “येन” पथा गच्छन् “विश्वाः” सर्वाः “परि वृणक्ति” । परिवर्जयति । वृजी वर्जने । “द्विषः” दुष्टान् । किञ्च “विन्दते वसु” । लभते धनम् ॥ २९ ॥

का० (७, ९, ४) शीर्ष्णि सोमं कृत्वा पाणिमन्तर्धाय प्रति पन्थामित्यनोऽभ्येतीति । शकटमभिलक्ष्य गच्छेदित्यर्थः । अनुष्टुप् पथिदेवत्या । पन्थानं स्तौति । पन्थां पन्थान मार्गं प्रत्यपद्महि वयं प्रत्यपद्यामहि प्रतिपत्ताः प्राप्ता अभूमेत्यर्थः । पद गतावित्यस्य व्यत्ययेन शपि लुप्ते लङि रूपम् । विभक्तेः पूर्वसवर्णे पन्थामिति रूपम् । किम्भूतं पन्थानं स्वस्तिगां स्वस्ति क्षेमेण गम्यते यत्र स स्वस्तिगास्तं क्षेमेण गन्तुं योग्यम् । गमेर्विटि प्रत्यये विङ्वनोरनुनासिकस्यादिति मकारस्याकारे रूपम् । तथा अनेहसम् । एहः पापरूपश्चोरादिबाधस्तद्भूतम् । यद्वा एह इत्यपराधनाम् । यत्र गतानामपराधो नास्ति । येन पथा ग-

रुछन् पुरुषो विश्वाः विद्वान् सर्वांश्च द्विषो द्वेषिणश्चोरादीन्
परिवृणक्ति परितो वर्जयति वृजी वर्जने रुधादिः । वसु विन्दते
धनञ्चलभते तं पन्थानमिति पूर्वत्रान्वयः । विदत् लामे ॥ २९ ॥

अदित्यास्त्वर्गसि । अदित्यै सद आसीद । अस्त-
भ्नाद् द्यां वृषभो अन्तरिक्षममिमीत वरिमाणं पृथि-
व्याः । आसीदद्विश्वा भुवनानि सम्राद्धिदेवतानि
वरुणस्य व्रतानि ॥ ३० ॥

कृष्णाजिनमास्तृणानि । “अदित्यास्त्वर्गसि” । व्याख्या-
तः शेषः । सोमं निदधानि । “अदित्यै सदः” स्थानमासी-
द” । सोममालभ्य वाचयति । “अस्तभ्नाद् द्याम्” त्रिष्टुभौ
वारुण्यौ । योऽयं “वृषभः” वर्षिता “अस्तभ्नाद् द्याम्” । स्त-
म्भितवान् दुयलोकम् । यश्चा“न्तरिक्ष” मस्तभ्नात् । यश्चा“मि-
मीत वरिमाणं पृथिव्याः” । मिमीते वरिमाणं गुरुत्वं पृथिव्याः ।
यश्च “सम्राद् देवताविशेषः । “आसीदद्विश्वा भुवनानि” । आ-
सीदति हि सर्वाणि भूतजातानि आत्मत्वेनाधिपत्येन च ।
“विश्वेत्तानि” । इच्छद् एवार्थे । सर्वाण्येवैतानि “वरुणस्य
व्रतानि” कर्माणि । ये इमान् लोकान् स्तभ्नुवन्ति ये च सर्व-
जनानां विशन्ति तेऽपि च वरुणाङ्गां कुर्वन्तीति परब्रह्मरूपेण व-
रुणस्य स्तुतिः ॥ ३० ॥

का० (७, ९, १) कृष्णाजिनमस्मिन्मास्तृणात्यदित्यास्त्व-
र्गसि । अस्मिन् शकटे इत्यर्थः । हे कृष्णाजिन ! त्वमादित्यास्त्व-
र्गसि अखाण्डितायाः पृथिव्या त्वग्रूपं भवसि । का० (७, ९,
१) तस्मिन् सोमं निदधात्यदित्यै सद इतीति । हे सोम ! त्वम-
दित्यै सदः अदितेर्भूमेः सम्बन्धि स्थानमासीद सर्वतः प्राप्नुहि त-
त्रोपविशेत्यर्थः ॥ का० (७, ९, ८) अस्तभ्नाद् द्यामिति सोम-
मालभ्य वाचयतीति । हे वरुणदेवते त्रिष्टुभौ । क्रीतसोमस्य
वरुणदेवतत्वाद्भूणो ब्रह्मरूपेण स्तूयते । वृषभः श्रेष्ठो वरुणो द्या-

मस्तभ्नात् द्युलोको यथा न पतति तथा स्वकीययाज्ञया स्तम्भित-
वान् । तथान्तरिक्षमप्यस्तभ्नात् । तथा पृथिव्या वरिमाणं-
भूमेरुरु त्वममिमीते मिमीते । उरोर्भावो वरिमा तम् । एतावती-
भूरिति परिमाणं जानातीत्यर्थः । तथा सम्राट् सम्यग्राजमानो
वरुणो विश्वानि सर्वाणि भुवनानि आसीदत् लोकान् व्याप्नो-
ति । विश्वा विश्वानि सर्वाणि इत् एवार्थे सर्वाण्येव वरुणस्य
व्रतानि कर्माणि । यद्वा इदित्यव्ययमित्थमर्थे । इदित्थं तानि द्यु-
लोकस्तम्भनादीनि वरुणस्य व्रतानि व्रतवन्नियतानि । सर्वदा ता-
नि करोतीत्यर्थः ॥ ३० ॥

घनेषु व्यन्तरिक्षं तनान् वाजमर्वत्सु पयं उस्त्रि-
यासु । हृत्सु क्रतुं वरुणो विश्वग्निं दिवि सूर्यमदधात्
सोममद्रौ ॥ ३१ ॥

“घनेषु वि” । वीत्ययप्रुपसर्गस्ततानेत्यनेन संबध्यते ।
यो वरुणः “घनेषु” वृक्षाग्रेषु “विततान्” वितनो “त्यन्तरि-
क्षमा” काशम् । यद्यपि सर्वगतमन्तरिक्षं तथापि तत्र मूर्तद्रव्या-
भावादुपलभ्यत एव । “वाजमर्वत्सु” । वीर्यं वै वाजः पुमा-
सोऽर्वन्तः” इति श्रुतिः । वाजं वीर्यम् । अर्वत्सु पुरुषेषु ।
ततानेत्यनुवर्त्तते । “पय उस्त्रियासु” । उस्त्रियासु गोषु पयो वि-
ततान् । “हृत्सु क्रतुम्” । क्रतुः संकल्पः हृदयेषु संकल्पं वितता-
न् । “विश्वग्निम्” । प्रजावग्निं विततान् । “दिवि” द्युलोके
“सूर्यमदधात्” स्थापितवान् । “सोममद्रौ” अद्रिषु सोमं स्था-
पितवान् । य एवं परब्रह्मलक्षणो” वरुणस्तं वयं स्तुम इति-
शेषः ॥ ३१ ॥

का० (७, ९, ९) घनेषु व्यन्तरिक्षमिति सोमपर्याणहनेन प-
रित्येति बन्धनहेतुना वक्ष्येण परितो वेष्टयित्वेत्यर्थः । वि उपस-
र्गस्ततानेत्यनेन सम्बध्यते वरुणो घनेषु वनगतवृक्षाग्रेषु अन्तरि-
क्षाग्रेषु अन्तरिक्षमाकाशं विततान् । यद्यपि सर्वगतमन्तरिक्षं त-

थापि तत्र मूर्त्तद्रव्याभावादत्यन्तं विस्तारितवान् । तथार्वात्सु अश्वेषु वाजं बल विततानेत्यनुवर्त्तते । यद्वार्वात्सु पुरुषेषु वाजं वीर्यं विततान् । वीर्यं वै वाजः पुमांसो ऽर्वात् इति श्रुतेः (३, ३, ४, ७) । तथा उस्त्रियासु पयः क्षीरं विततान् उस्त्रियाशब्दो गो-
नामसु पठितः (निर्घ० २, ११, ३, । हत्सु हृदयेषु क्रतुं सङ्कल्पं-
तच्छक्तियुत मनो विततान् । विश्वु प्रजासु अग्निं जठराग्निम् । दि-
वि द्युलोके सूर्यं विततान् । अद्रौ पर्वते सोमं वल्लीरूपमदधात्
स्थापितवान् । पर्वतपाषाणसन्धिषु सोमवल्लधा उत्पद्यमानत्वा-
दद्रौ सोमस्थापनमुक्तम् । तदाह तित्तिरिः । सोममद्रावित्याह प्रा-
चाणो वा अद्रयस्तनुषु वा एष सोम निदधातीति । य एवं मन्त्रद्व-
याक्तद्युलोकस्तम्भनादिसामर्थ्यवान् परब्रह्मलक्षणो वरुणस्त व-
य स्तुम इति शेषः ॥ ३१ ॥

सूर्यस्य चक्षुःपरोहोऽग्नेरक्षः कनीनकम् । यत्रैतशो-
भिरीयमे भ्राजमानो विपश्चिता ॥ ३२ ॥

कृष्णाजिनं सोमस्य चिह्नं करोति । “सूर्यस्य चक्षुः” ।
अनुष्टुप् । कृष्णाजिनमुच्यते । सूर्यस्य संबन्धि चक्षुः “आरो-
ह” । तथाभ्युच्छ्रितं भव यथा सूर्यश्चक्षुषा पश्यतीत्यभिप्रायः ।
“अग्ने” चक्षुः “कनीनक”मारोह । “यत्रै”ताभ्यां दृष्टो ल-
क्षितः । “एतशेभिः” । एतश इति अश्वनामसु पठितम् । ए-
तशैरश्वैः “ईयसे” नीयसे । “भ्राजमानः” देदीप्यमानः ।
“विपश्चिता” सूर्येण सहितः । अग्निना वा विपश्चिता स-
हितः ॥ ३२ ॥

का० (७, ९, ९,) कृष्णाजिनं पुरस्तादासजति सूर्यस्य चक्षु-
रितीति । कृष्णाजिनदेवत्यानुष्टुप् । हे कृष्णाजिन ! त्वं सूर्यस्य
चक्षुर्नेत्रं त्वमारोह । तथा अग्नेर्वह्नेरक्षो नेत्रस्य कनीनकं तारकां
चाराह तथोऽस्तराम्भव यथैताभ्यां दृश्यसे इत्यर्थः । यत्र यस्मि-
न्नेतयोर्दर्शने विपश्चिता विदुषा सर्वज्ञेन सूर्येणाग्निना च भ्राज-
मानः दीप्यमानः सन्नेतशेभिरतशैरश्वैस्त्वमीयसे गच्छसि । एतश

इत्यश्वनामस्तु (निघ० १ १४, १०) पठितम् । यत्र त्वमश्वैर्गच्छ-
सि । ई गतौ दिवादिरात्मनेपदी । एतशैरिति करणे तृतीया । य-
द्वा कर्मणि रूपमेतशैरिति कर्त्तरि तृतीया । यत्राश्वैस्त्वं नीयसे-
इत्यर्थः । कृष्णाजिनस्य पुंस्त्वमार्षम् । सूर्याग्निहृष्टिविषयत्वे स
ति मार्गो रक्षोवाधरहितो अवति । तदुक्तं तित्तिरिणा । एष वास्य-
खन्दु रक्षोहणः पन्था योऽग्नेश्च सूर्यस्य चेति ॥ ३१ ॥

उस्त्रा वेतं धूर्षाहौ युज्येथामनश्रू अवीरहणौ ब्रह्म-
चोदनौ । स्वस्ति यजमानस्य गृहान् गच्छतम् ॥ ३३ ॥

अनङ्गाहौ युनक्ति “उस्त्रा वेतम्” । ऊर्ध्वबृहती । हे उस्त्रौ-
अनङ्गाहौ आ इतम् आगच्छतम् । एत्य च स्वयमेव “युज्ये-
थाम्” योगं कुरुतम् हे “धूर्षाहौ” । षट् मर्षणे । धुरं सोढुं
यौ शक्नुतस्तौ तथोक्तौ । “अनश्रू” । अश्रुरहितौ हृष्टावित्य-
र्थः । “अवीरहणौ” । वीराणां यौ युवां बध्नं न कुरुतं ताव-
वीरहणौ । प्रशस्तावित्यर्थः । “ब्रह्मचोदनौ” । ब्राह्मणानां
यज्ञं प्रति प्रेरयितारौ । एवमनङ्गाहौ सम्बोध्य अथेदानीं प्रयो-
जनमाह । “स्वस्ति” अविनाशेन “यजमानस्य गृहान् ग-
च्छतम्” ॥ ३३ ॥

का० (७, ९, ११) अनङ्गाहौ युनक्त्युस्त्रावेतमितीति । आ-
नङ्गाहौ । ऊर्ध्वं बृहती । यस्यास्त्रयः पादा द्वादशाक्षराः सोर्ध्वबृहती ।
त्रिजागतोर्ध्वबृहतीत्युक्तेः । अत्राद्यो दशार्णः द्वितीयस्त्रयोदशार्णस्ते-
नैकोना । हे उस्त्रौ ! अनङ्गाहौ । युवामेतमागच्छतमेत्य च स्वयमेव यु-
ज्येथां रथे युक्तौ भवतम् । किम्भूतौ युवाम् धूर्षाहौ धुरं सहेते धूर्षाहौ
शकटधुरं वोढुं समर्थौ । तथा अनश्रू नेत्रयोरश्रुरहितौ सोत्साहा-
वित्यर्थः । अवीरहणौ न वीरान् हतस्तौ । शृङ्गादिभिर्वीराणां
शिशूनां हननमकुर्वाणौ । ब्रह्मचोदनौ ब्रह्मणो विप्रान् चोदयतस्तौ
ब्राह्मणानां यज्ञं प्रति प्रेरकौ । एवं सम्बोध्य प्रयोजनमाह । तथाविधौ
युवां स्वस्ति क्षेमेण यजमानस्य गृहान् प्रति गच्छतम् ॥ ३३ ॥

भद्रो मेऽसि प्रच्यवस्व भुवस्पते विश्वान्यभि
धामानि । मा त्वां परिपरिणो विदन्मा त्वां परिप-
न्थिनो विदन्मा त्वा वृका अघायवो विदन् ॥ श्येनो
भूत्वा परापत यजमानस्य गृहान् गच्छ तन्नौ स-
स्कृतम् ॥ ३४ ॥

वाचयति । “भद्रो मेऽसि” । भद्रि कल्याणे सौख्ये च ।
सोम उच्यते । भन्दनीयः स्तुत्यः यतस्त्वं मे मम भवसि अतो
ब्रवीमि । “प्रच्यवस्व” । च्युङ् लुङ् जिङ् किङ् पुङ् कुच् सैङ्
गाङ् गतौ । गच्छ । “भुवस्पते” भूतजातस्य पते । “विश्वा-
न्यभिधामानि” । सर्वाणि स्थानानि पक्षीशालाहविर्द्धानप्रभृती-
नि । किञ्च त्वा प्रच्यवमानं “मा विदन्” मा जानन्तु । “परि-
परिणः” । परिणेतारो दुर्जनाः । मा च त्वां “परिपन्थिनः” ।
सर्वतः पन्थानं ये तिष्ठन्ति ते मा विदन् । “मा” च त्वां “वृका-
अघायवो विदन्” वृका विकर्त्तनशीलाः अघायवः अघं पापं ये
परस्य कर्तुमिच्छन्ति ते अघायवः । एते च त्वां गच्छन्तं मा
जानन्तु । किञ्च त्वमपि “श्येनो भूत्वा परापत” । श्येनरूप-
मवस्थायोत्पत । ततो “यजमानस्य गृहान् गच्छ । तत् नौ”
आवयोः तव च मम च “संस्कृतं” सर्वोपकरणयुक्तं स्थानं
विद्यते ॥ ३४ ॥

का० (७, ९, १९) भद्रो म इति वाचयतीति । सौम्यं यजु ।
हे सोम ! मे मह्यं यजमानाय मदुपकारार्थं त्वं भद्रोऽसि कल्या-
णरूपोऽसि । भद्रि कल्याणे । हे भुवः पते ! भूशब्देन भूमौ स्थि-
तानि यजमानाध्वर्युप्रभृतान्युच्यन्ते । तेषां भूतानां पालकत्वात्
पतिः सोमः । तदाह तिस्रिः । प्रच्यवस्व भुवस्पत इत्याह भू-
तानां ह्येष पतिरिति । तथाविधं हे सोम ! विश्वानि सर्वाणि धा-
मान्यभि स्थानानि पक्षीशालाहविर्द्धानप्रभृतीनि अभिलक्ष्य प्रच्य-

वस्व । प्रकर्षेण गच्छ । च्युङ् गतौ । प्रच्यवमानं त्वा त्वां परिपरिणो
मा विदन् मा जानन्तु । सर्वतः सञ्चरन्तस्तस्करविशेषाः परिपरि-
ण उच्यन्ते । तथा परिपन्थिना यागस्य प्रतिपेधकाः शत्रवस्त्वां
मा विदन् । छन्दसि परिपन्थिपरिणौ पर्य्यवस्थातरीति निपाता-
वेतौ । तथा वृका विकर्त्तनशीला आरण्यह्वानो दुर्जना वा त्वां मा
विदन् । किम्भूता वृकाः । अघायवः परस्याघं कर्त्तुमिच्छन्ति ते
अघायवः । सुप आत्मनः क्यजिति क्यच्चि अश्वाघस्यादित्याकारः
क्याच्छन्दसीति क्यजन्तादुप्रत्ययः । किञ्च श्येनो भूत्वा श्येनरूपमा-
स्थाय श्येनाख्यपक्षिवच्छीघ्रगामी वा भूत्वा परापत उत्पत यजमान
स्य गृहान् गच्छ । तत् तत्र यजमानगृहेषु नो आवधाः तव मम च
संसृष्टं सर्वोपकरणसंयुक्तं स्थानमस्तीति शेषः ॥ ३४ ॥

नमो मित्रस्य वरुणस्य चक्षसे महो देवाय तद्वत्
संपर्यत । दूरेदृशे देवजाताय केतवे दिवस्पुत्राय
सूर्याय शःसत ॥ ३५ ॥

वाचयति । “नमो मित्रस्य” । सौरी जगती । ऋषिर्दृष्टा-
र्थः । परब्रह्मरूपेणादित्यमवगम्य सूर्यनमस्कारं कृत्वाऽन्येषां
कथयति । “नमः सूर्याय” । कथं भूताय “मित्रस्य वरुणस्य
चक्षसे” । मित्र आदित्यो वरुणश्च । उपलक्षणार्थं चैतत् ।
सर्वद्यावापृथिवीनिवासिलोकग्रहणार्थं वा । तथैव श्रुतिः “अयं
वै लोको मित्रोऽसौ वरुण इति” । चक्षसे द्रष्टे ईश्वररूपेणाध्य-
क्षाय । “महो देवाय तद्वत्संपर्यत” । महते देवाय तत्सत्यं पूज-
यत हे ब्राह्मणाः । संपर्यतीत्यर्चाकर्मसु पठितम् । किञ्च “दूरे-
दृशे” दूरे स्थितो दृश्यते इति दूरेदृक् । यद्वा अर्तातानागतवर्त्त-
मानकालसम्बन्धान् प्राणिनो दूरेऽवस्थितान् पश्यतीति दूरेदृक् ।
“देवजाताय” देवानुग्रहार्थं जातो देवजातः । यद्वा जाता देवा
अस्मादिति देवजातः । “निष्ठा बान्हिताग्न्यादिष्विति बहुव्रीहौ
परनिपातः । “केतवे” । केतुरिति प्रज्ञानामसु पठितम् । प्रज्ञा-

नसत्त्वाय । विज्ञानघनानन्दस्वभावायेत्यर्थः । “दिवस्पुत्राय”
 धुलोकाद्धि सूर्यो विजायते । धुलोकं वा बहुधा त्रायत इति
 दिवस्पुत्रः सूर्यः । “सूर्याय शंसत” । शंसु स्तुतौ । इत्थं
 स्वरूपाय सूर्याय स्तुतीरुच्चारयत । किमन्यैर्देवताविशेषैः ॥ ३५ ॥

का० [७, ९, २१ २२] शालां पूर्वेण प्रतिप्रस्थाताग्नीषोमीयं पशु-
 मादाय तिष्ठति कृष्णसारङ्गं मेध्यमभावे लोहितसारङ्गं नमो मित्र-
 स्येभ्येनमालम्भ्य वाचयतीति । सौरी जगती सूर्यदृष्टा द्वाद-
 शाक्षरचतुष्पादा जगती । अत्र मन्त्रे सूर्यरूपेण सोमः स्तु-
 यते । एवं विधाय सूर्याय नमः । किम्भूताय मित्रस्य । चतुर्थ्यर्थे
 षष्ठ्यौ । मित्राय वरुणाय मित्रवरुणदेवतारूपेण वर्त्तमानाय । ज-
 गतां हितकारिणे । वृणोति वरुणः । स्वरादिमभिर्जगदावृण्वते । च-
 क्षसे । चष्टे इति चक्षास्तस्मै । चक्षुष्मते द्रष्टे इत्यर्थः ॥
 यद्वायमर्थः । मित्रस्य वरुणस्य चक्षसे सर्वजगतो द्रष्टे मित्रावरु-
 णशब्देन सर्वे जगलक्ष्यते । तथा महो महसे तेजोरूपाय सुपां
 सुलुगिति विभक्तिलोपः । देवाय द्योतमानाय । तथा दूरदृशे दूरे
 वत्तमाने । प्राणिभिर्दृश्यते इति दूरेर्दृक् तस्मै । यद्वा दूरे पश्यतीति
 दूरेदृक् । देवजाताय देवाद् द्योतमानात् परमात्मनो जायतेऽसौ
 देवजातस्तस्मै । देवानुग्रहाय जातो देवजात इति वा । जाता देवा
 यस्मात्स देवजात इति वा । वाहिताग्न्यादिष्विति जातशब्दस्य
 परानिपातः । केतवे प्रज्ञारूपाय विज्ञानघनाय । केतुरिति प्रज्ञानाम
 (निघ० ३, ९, १) । दिवः पुत्राय धुलोकस्य पुत्रवत् प्रियाय । धु-
 लोकाद्धि सूर्यो जायते । दिवः पुरु त्रायते स इति दिवस्पुत्रः ।
 दिवः पालकायति वा । एवं विधाय सूर्याय तद्वत् सत्यमवश्यफल-
 प्रदज्योतिष्टोमरूपं कर्म । हे ऋत्विजः ! यूयं सपर्यतानुष्ठानेन सपर्य्या
 कुरुत । सपर्यतिः परिचरणकर्मा (निघ० ३, ५, ३) । सूर्यार्थे
 यज्ञं कुरुतेत्यर्थः । यद्वा तद्वत् सूर्यरूपं सत्यं ब्रह्म सपर्यत परिचर-
 न । किञ्च शंसत शंस स्तुतौ सूर्यप्रीत्यर्थः स्तुतिं कुरुत । शास्त्रा-
 णि पठतेत्यर्थः । यागानुष्ठाने तस्यावश्यकत्वादित्यर्थः ॥ ३५ ॥

वरुणस्योत्सर्जनमसि । वरुणस्य स्कम्भसर्जनी

स्थः । वरुणस्य ऋतसदन्यसि । वरुणस्य ऋतसदनम-
सि । वरुणस्य ऋतसदनमासीद ॥ ३६ ॥

उत्तम्भनेनोपस्कभ्नाति । “वरुणस्योत्तम्भनमसि” ।
वरुणस्य त्वमुत्तम्भनं भवसि न तु शकटस्य । ‘उदस्थास्तम्भोः
पूर्वस्ये’ति स्तम्भनसकारस्य तकारः । शम्ये उद्वृहति । “व-
रुणस्य स्कम्भसर्जनीस्थः” । स्कम्भोतिः समानार्थः । अर्जं सर्जं
अर्जने । स्कम्भशब्देनात्र युगमुच्यते । तस्य सर्जनी वशीकरण्यौ
“स्कम्भसर्जनी” वरुणस्य युवां स्कम्भसर्जनी शम्ये “स्थः”
भवथः । आसन्दीमभिमृशति । “वरुणस्य ऋतसदनी” सत्य-
सदनी त्वं भवसि । कृष्णाजिनमस्यामास्तृणाति । “वरुणस्य
ऋतसदनमसि” । वरुणस्य सत्यसदनं त्वं भवसि । सीद-
न्त्यस्मिन्निति सदनम् । तस्मिन् सोमं निदधाति । “वरुणस्य
ऋतसदनमासीद” । सत्यसदनम् । आसीद् उपविश ॥ ३६ ॥

का० [७, ९, २५] समीपेऽन उपस्थाप्योत्तम्भनेनोपस्तम्भा-
ति वरुणस्योत्तम्भनमितीति । पञ्च यजूंषि वारुणानि । हे काष्ठ !
त्वं वरुणस्योत्तम्भनमसि वस्त्रबद्धस्य सोमस्योन्नमनं भवसि न तु
शकटस्येत्यर्थः । उत्तभ्यते शकटमुखाग्रमुन्नतत्वेन स्थाप्यते य-
स्मिन् काष्ठे तत्काष्ठमुत्तम्भनम् । का० (७, ९, २६) शम्ये चोद-
वृहति वरुणस्य स्कम्भसर्जनी स्थ इतीति । शकटयुगे वृद्धयोर्ब-
लीवर्चयोगेर्लबहिर्भागे काष्ठनिर्मिते शम्ये स्थाप्येते । ताभ्यां वृषयो-
रितस्ततो गमनं निवार्यते ततस्ते स्कम्भसर्जनीशब्देनोच्येते । हे
शम्ये ! युवां वरुणस्य स्कम्भसर्जनी स्थः । स्कम्भ रोधने । सर्जं
अर्जने स्कम्भं स्कम्भो रोधः स सर्ज्यते क्रियते याभ्यां ते
स्कम्भसर्जन्यौ । विभक्तेः पूर्वसवर्णः । त्रियते वेष्ट्यते व-
स्त्रादिनेति वरुणशब्देनात्र वस्त्रबद्धः सोम उच्यते । वरुणदैवत-
त्वाच्च पञ्चस्वपि मन्त्रेषु ॥ का० (७, ९, २७-२८) । औदुम्बरी-
मासन्दी नभिदध्नामरत्निमात्राङ्गीमुनामाहरन्ति चत्वारोऽभिमृश-

त्येनां वरुणस्य ऋतसदन्यसीतीति । हे आसन्दि ! त्वं वरुणस्य सोमस्य सम्बन्धिनी ऋतसदन्यसि । ऋताय यज्ञाय सद्यते उपविश्यते यस्यां सा ऋतसदनी । करणाधिकरणयोरिति ल्युप्रत्ययः । ऋतं यज्ञस्तन्निष्पत्त्यर्थमुपवेशनस्थानभूतासीत्यर्थः ॥ का० (७, ९, २९) कृष्णाजिनमस्यामास्तृणाति वरुणस्य ऋतसदनमसीतीति । हे कृष्णाजिन ! वरुणस्य बद्धस्य सोमस्य ऋतसदनं यज्ञार्थमुपवेशनस्थानमसि ॥ का० (७, ९, ३०) । तस्मिन् सोमं निदधाति वरुणस्य ऋतसदनमासीदेतीति । हे सोम ! त्वं वरुणस्य बद्धबद्धस्य तव ऋतसदनं यज्ञार्थमुपवेशनस्थानभूतमासन्दीसंस्थितं कृष्णाजिनमासीद सुखेनोपविश ॥ ३६ ॥

या ते धामानि हविषा यजन्ति ता ते विश्वां परिभूरस्तु यज्ञम् ॥ गयस्फानः प्रतरणः सुवीरोऽवीरहा प्रचरा सोम दुर्यान् ॥ ३७ ॥

इति माध्यन्दिनीयायां वाजसनेयिसंहितायां

चतुर्थोऽध्यायः ॥ ४ ॥

सोमं प्रवेशयन्वाचयति । “या ते धामानि” । सौमी त्रिष्टुप् । हे सोम “या ते धामानि” । धामानि त्रीणि भवन्ति स्थानानि नामानि जन्मानि । यानि तव सम्बन्धीनि धामानि नामानि “हविषा यजन्ति” यष्टारः । ता ते विश्वाः” तानि ते सर्वाणि । “परिभूः” । नपुंसकबहुवचनस्थाने पुंलिङ्गैकवचनम् । परिभूणि सर्वतो भवितृणि । अस्तु” एतदपि बहुवचनं वाच्यसंयोगात् । सन्तु । “यज्ञं” यज्ञं सर्वतो गृह्ये भवन्त्वित्यर्थः । यद्वा यज्ञशब्देन प्रथमान्तानि च धामानि तव विश्वानि नामानि यज्ञः परिभूः भवतु यज्ञः परिगृह्य वर्ततामित्यर्थः । त्वं च । “गयस्फानः” गृहस्य पुत्रपशुभूहिरण्यादि-

भिर्वर्द्धयिता । “प्रतरणः” प्रतरन्ति येनापदः स प्रतरणः ।
 “सुवीरः” शोभनवीरः । “अवीरहा” । अहन्ता वीराणाम् ।
 “प्रचर” इत्थम्भूतस्त्वं परिभ्रम । “सोमदुर्यान्” गृहानस्म-
 दीयान् ॥ ३७ ॥

इति उव्वटकृतौ मन्त्रभाष्ये चतुर्थोऽध्यायः ॥ ४ ॥

का० [७, ९, ३२] या त इति वाचयतीति । सोमदेवत्या त्रि-
 ष्टुप् गोतमदृष्टा । हे साम ! ते तव या यानि धामानि प्रातःसव-
 नादीनि स्थानानि प्राप्येति शेषः । हविषा त्वदीयरसरूपेण यजन्ति
 ऋत्विजो याग कुर्वन्ति । यज्ञमभिलक्ष्येति शेषः । ते तव ता तानि
 विश्वा विश्वानि सर्वाणि स्थानानि परिभूरस्तु । परितो भवति प्रा-
 प्रीति परिभूः । भू प्राप्नो । भवान् परितः प्राप्तवान् भवतु । ऋत्विजो
 येषु स्थानेषु यजान्त तानि त्व प्राप्नुहीत्यर्थः । यद्वा ऋत्विजो
 यानि धामानि प्राप्य यजन्ति तानि सर्वाणि ते तव यज्ञं परिभूर-
 स्तु यज्ञं परितो भवितृणि यज्ञव्यापकानि सन्तु । नपुंसकबहुवचन-
 स्थाने पुंलिङ्गैकवचनमार्षम् । किञ्च हे सोम । त्व दुर्यान् गृहान्
 प्रचर प्रप्नुहि । दुर्या इति गृहनाम (निघ० ३, ४, ९,) द्यचोऽत-
 स्तिङ् इति (पा० ६, ३, १३५) संहितायां प्रचरेति दीर्घः । कि-
 म्भूतस्त्वम् । गयरफान गय इति गृहनाम (निघ० ३, ४, १) ।
 रफायी वृद्धौ । गयान् रफाययति गयरफानः गृहाभिवर्धकः । प्रत-
 रणः प्रकर्षेण तरन्त्यापदो येन स प्रतरणः । यद्वा प्रतारयति यज्ञपारं
 प्रापयतीति प्रतरणः । सुवीरः शोभनास्त्वत्प्रसादलब्धा वीरा अस्म-
 त्पुत्रपौत्रा यस्य तव स त्व सुवीरः । अवीरहा न वीरान् हन्तीति
 वीराणां परिपालक इत्यर्थः ॥ ३७ ॥

श्रीमन्महीधरकृते वेददीपे मनोहरे ।

शालागमाद्वचनान्तश्चतुर्थोऽध्यायः ईरितः ॥ ४ ॥

पञ्चमोऽध्यायः ।

अग्नेस्तनूरसि विष्णवे त्वा^१ सोमस्य तनूरसि वि-
ष्णवे त्वा^२ अतिथेरातिथ्यमसि विष्णवे त्वा^३ श्येनाय त्वा
सोमभृते विष्णवे त्वा^४ अग्रे त्वा रायस्पोषदे विष्णवे
त्वा ॥ १ ॥

आतिथ्ये हविर्गृह्णाति पञ्चभिर्वैष्णवैर्यजुभिः । “अग्नेस्त-
नूरसि” । “अग्निशब्देन परोक्षं गायत्र्युच्यत” इति श्रुतिः ।
अग्नेस्तनूः शरीरं भवसि । हुतं हविरग्नेः शरीरं भवत्येव ।
“विष्णवे त्वा” जुष्टं गृह्णामि । सोमस्य शरीरमसि विष्णवे त्वां
जुष्टं गृह्णामि । “सोमः परोक्षेण त्रिष्टुबुच्यत” इति श्रुतिः ।
“अतिथेरातिथ्यमसि” । अतिथेः सोमस्य आतिथ्यं भोजनम-
सि । “विष्णवे” त्वां जुष्टं गृह्णामि । “श्येनाय त्वा सोमभृते” ।
गायत्र्यै त्वां सोमहारिण्यै विष्णवे त्वामिति सम्बन्धः । “सा-
यद्रायत्री श्येनो भूत्वा दिवः सोममहरदिति” श्रुतिः । “अग्रे-
त्वा रायस्पोषदे” । धनपोषस्य दात्रे विष्णवे त्वेति सम्बन्धः ।
“पशवो वै रायस्पोषः पशवो जगतीति” श्रुतिः ॥ १ ॥

चतुर्थेऽध्याये सत्विग्यजमानस्य शालाप्रवेशमारभ्य कीतसो-
मस्य शालाप्रवेशपर्यन्ता मन्त्रा उक्ताः ॥ अथ पञ्चमोऽध्यायस्त-
त्रादौ आतिथ्येष्टौ हविर्ग्रहणादिमन्त्रा उच्यन्ते ॥ का० (८, १, ४)
निर्वपेदग्नेस्तनूरिति पञ्चकृत्वः प्रतिमन्त्रमिति ॥ पञ्च यजुंषि वैष्ण-
वानि । हे हविः ! त्वमग्नेस्तनूरसि अग्निसम्बन्धो यो देवः सोमस्य
राज्ञो भृत्यस्तस्य गायत्रीच्छन्दोऽधिष्ठातुस्तनूः शरीरं भवसि तृ-
प्तिजनकत्वात् तथाविध हे हविर्विष्णवे बहुयज्ञव्यापिने सोमाय
सोमप्रीत्यर्थं त्वा त्वां निर्वपामीति शेषः ॥ सोमस्य तनूरसि । सो-
मसम्बन्धः कश्चित्सोमस्य राज्ञो भृत्यस्त्रिष्टुप्छन्दोऽधिष्ठाता तस्य

तृप्तिहेतुत्वासनुरसि । अन्यत् पूर्ववत् । अतिथेरतिथ्यमसि । अतिथिसञ्ज्ञः सोमराजानुचरो जगतीच्छन्दोऽधिष्ठाता । हे हविः ! त्वमतिथेरतिथिसञ्ज्ञस्य सोमभृत्यस्य आतिथ्यमसि आतिथ्यनामकसंस्काररूपमसि । तिथिविशेषं विनैवातिक्षुधया पीडिते विप्रैरतिथौ समागते तत्सत्काराय क्रियमाणः पादक्षालनभोजनसवाहनादिसंस्कार आतिथ्यमुच्यते । अतिथेरिदमातिथ्यम् अतिथेज्यं इति (पा० ५, ४, २६) ज्यप्रत्ययः । विष्णवे त्वां निर्वपामीति पूर्ववत् ॥ इयेनाय त्वा सोमभृते । इयेनो नाम देवः सोमराजानुचरः स्वर्गात्सोमाहर्ता इयेनरूपधारिगायज्यधिष्ठाता तस्मै इयेनाय विष्णवे सोमाय च त्वां निर्वपामि । किम्भूताय इयेनाय सोमभृते सोमं हरति आनयतीति सोमहस्तस्मै । इमहोर्भश्छन्दसीति हरतेर्हस्य भः । सोमानयनकर्त्रे । तथा च श्रुतिः (३, ४, १, १२) । सा यद्वायत्री इयेनो भूत्वा दिवः सोममाहरदिति ॥ अग्नये त्वा रायस्पोषदे । रायस्पोष धनपुष्टिं ददाति रायस्पोषदाः तस्मै । क्षिप्रप्रत्ययः । राज्ञो धन क्रयविक्रयादिना बहुधा पोषयित्वा राज्ञेऽर्पयति स रायस्पोषदा अग्निसञ्ज्ञोऽपरः सोमानुचरोऽस्ति अनुकच्छन्दोऽधिष्ठाता देवः तस्मै धनपुष्टिदायिनेऽग्नये हे हविः ! त्वा त्वां गृह्णामि विष्णवे त्वेति पूर्ववत् ॥ विष्णुशब्दामिधेयस्य सोमस्य राज्ञो हविषा तदनुचराणामग्न्यादिदेवानां तद्द्वारा तत्सम्बन्धिनां गायत्रादिच्छन्दसां च तृप्तिर्भवति तदाह तिस्रिरिः । यावद्भिर्वै राजानुचरैरागच्छति सर्वेभ्यो वै तेभ्य आतिथ्यं क्रियते छन्दोऽसि खलु वै सोमस्य राज्ञोऽनुचराणीति ॥ १ ॥

अग्नेर्जनित्रमसि । वृषणौ स्थः । उर्वश्यसि । आयुरसि । पुरुरवां असि । गायत्रेण त्वा छन्दसा मन्यामि । त्रैष्टुभेन त्वा छन्दसा मन्यामि । जागतेन त्वा छन्दसा मन्यामि ॥ २ ॥

आतिथ्येऽग्निमन्थनं शकलमादत्ते । “अग्नेर्जनित्रम्” । जायतेऽस्मिन्नग्निरिति जनित्रम् । दर्भतरुणके निदधाति । “वृषणौ स्थः” । वृष सेचने । वृषणौ वर्षितारौ सेक्तारौ भवथः । अ-

धरारणि निदधाति । “उर्वश्यासि” । उत्तरारण्याज्यविलापनी-
मुपस्पृशति । “आयुरासि” । उन्नरारणि निदधाति । “पु-
रुरवा असि” । इतिहासपक्षेण मन्त्रत्रयं व्याख्यातं श्रुत्या ।
“उर्वशी वा अप्सराः पुरुरवाः पतिरथ यत्तस्मान्मिथुनादजायत
तदायुरिति” । मन्थति । “गायत्रेण त्वा” । हे अग्ने गायत्रेण
त्वा छन्दसा मन्थामि जनयामि । उत्तरौ मन्त्रौ समानव्या-
ख्यानौ । त्रैष्टुभेन जागतेनेति विशेषः ॥ २ ॥

अथाग्निनयनमन्त्राः का० (३, १, २८) अग्नेर्जनित्रमिति श-
कलमादाय वेद्यां करोतीति ॥ शकलदैवतं यजुः । हे शकल ! त्व-
मग्नेर्जनित्रं जननाधारभूतमसि । जायतेऽस्मिन्निति जनित्रम् ।
का० (५, १, २९) वृषणाविति कुशतरुणे तस्मिन्निति । तस्मिन्
शकले करोतीत्यर्थः । मन्त्रार्थस्तु । हे दभौ ! युवां वृषणौ सेक्तारौ
स्थः भवथः । वर्षत इति वृषणौ । कनिनृप्रत्ययः । यथा पुत्रजन-
नाय स्त्रीपुरुषौ वीर्यस्य सेक्तारौ तद्वद्युवामप्यरण्योरग्निजननसा-
मर्थ्यसम्पादकावित्यर्थः ॥ का० [५, १, ३०] उर्वश्यासित्यधरा-
रणि तयोरिति । शकलस्थापितयोर्दभयोरधरारणि निदध्यादिति
सूत्रार्थः । हे अधरारणे ! त्वमुर्वशी असि । यथोर्वशी पुरुरवा नृपस्य
भोगायाधस्ताच्छेते तद्वत्त्वमधोऽवस्थितासीत्यर्थः ॥ का० (५, १, ३१)
आयुरसीत्युत्तरयाज्यस्थालीऽस्पृश्येति । उत्तरारण्याज्यस्था-
ली स्पृशेदिति सूत्रार्थः ॥ हे स्थालीगताज्य ! त्वमायुरसि अरणि-
द्वयेन जनिष्यमाणस्याग्नेरायुप्रदं भवसि । का० (५, १, ३२) पु-
रुरवा इत्यभिनिधानं तयोरिति । अधरारणेऽभिमुखीमुत्तरारणि नि-
दध्यादिति सूत्रार्थः हे उत्तरारणे ! त्वं पुरुरवा असि यथा पुरुरवा
नृप उर्वश्या अभिमुख उपरि वर्त्तते तथा त्वमपीत्यर्थः । उर्वशी-
त्यादिमन्त्रत्रयं श्रुत्या व्याख्यातम् (३, ४, १, २२) । उर्वशी वा
अप्सराः पुरुरवाः पतिरथ यत्तस्मान्मिथुनादजायत तदायुरिति ॥
का० (५, २, २) मन्थति गायत्रेणेति प्रतिमन्त्रं त्रिः प्रदक्षिणमिति ।
मन्त्रत्रयेणारण्योर्मन्थनं कुर्यात् । हे अग्ने ! गायत्रेण छन्दसा गा-
यत्रीच्छन्दोऽभिमानिना देवेनाहं त्वा त्वां मन्थामि अरण्योर्मन्थ-

नेनोत्पादयामि । एवमुत्तरावपि मन्त्रौ योज्यौ ॥ २ ॥

भवतं नः समनसौ सचेतसावरेपसौ । मा यज्ञं हिंसिष्टं मा यज्ञपतिं जातवेदसौ शिवौ भवतम-
द्य नः ॥ ३ ॥

प्रास्यति । “भवतं नः” पङ्क्तिः । आहवनीयनिर्मध्यावु-
च्येने । भवतं युवां नः अस्माकं “समनसौ” समानमनस्कौ
“सचेतसौ” समानप्रज्ञौ । “अरेपसौ” । रेप इति पापनाम ।
अपापौ “मा यज्ञं हिंसिष्टं” विनाशिष्टम् । “मा च यज्ञपतिं”
यजमानम् । किञ्च “शिवौ” शान्तौ “भवतं भवथः “अद्य”
अस्मिन्यज्ञे “नः” अस्माकम् ॥ ३ ॥

का० [५, २, ३,] भवतं न इति प्रास्यतीति । मन्थनोत्थमग्नि-
माहवनीये प्रास्यतीत्यर्थः ॥ पङ्क्तिः । यस्याः अष्टार्णाः पञ्च
पादाः सा पङ्क्तिः । अत्र तु तृतीयः षडक्षरः चतुर्थो
दशार्णः । निर्मध्याहवनीयावग्नी देवते । हे जातवेदसावुभावाग्नी !
नोऽस्मदर्थं युवामीदृशौ भवतम् । किम्भूतौ युवाम् । समनसौ म-
नसा सहितौ । तथा सचेतसौ समानं चेतो ययोस्तौ परस्परं स-
मानचित्तयुक्तौ । अन्यविषयं मनः परिहृत्यास्मदनुगृहाभिमुखत्वं
समनस्त्वम् अनुग्रहे परस्परविप्रतिपत्तिराहित्यं सचेतस्त्वम् । तथा
अरेपसौ पापराहितौ प्रमादादस्माभिः कृतेऽपि पापे कोपाभावः पा-
पराहित्यम् । तदेव स्पष्टयति । यज्ञमस्मत्कर्म मा हिंसिष्टं मा वि-
नाशयतं यज्ञपतिं यजमानं च मा हिंसिष्टम् । तथा अद्यास्मिन्ननु-
ष्ठानदिने नोऽस्मदर्थं शिवौ शान्तौ कल्याणकारिणौ भवतं पूर्वोक्त-
विधिना ॥ ३ ॥

अग्नावग्निश्चरति प्रविष्टः ऋषीणां पुत्रो अभिश-
स्तिपावा । स नः स्योनः सुयजा यजेह दवेभ्यो हव्यं
सदमप्रयुच्छन् स्वाहा ॥ ४ ॥

जुहोति । “अग्नावग्निः” । आहवनीयनिर्मध्यावुच्येते । वि-

राद् । अग्नौ आहवनीयाख्ये योऽयमग्निः निर्मध्यः “चरति प्रवि-
ष्टः” । “ऋषीणां” विदुषामग्निहोत्रिणां पुत्रः । “स यदग्नी
आधत्ते तदेतं जनयतीति” श्रुतिः । “अभिशास्तिपावा” अ-
भिशासनमभिशास्तिः अभिशास्तेः पाति गोपायति यः सोऽभिशा-
स्तिपावा । “स नः” सोऽस्माकमग्निः “स्योनः” सुखरूपः ।
“सुयजा” सुयागेन । “यज” । परोक्षकृतत्वान्मन्त्रस्य प्रथमपु-
रुषेण व्यत्ययः । यजतु । “इह” अस्मिन् यज्ञे । “देवेभ्यो
हव्यं” हविः । “सदम्” सदा । “अप्रयुच्छन्” । युच्छी प्रमा-
दे । अप्रमाद्यन् । “स्वाहा” सुहुतं हविर्जुहोमि ॥ ४ ॥

का० [५, २, ६] अग्नावग्निरिति जुहोति स्थात्याः स्योने-
ति ॥ विराट् । दशाक्षरैश्चतुर्भिः पादैर्विराट् । अत्र द्वितीयतुर्यावेका-
दशाणीं ततो ह्यधिका । अग्निर्मध्यमानोऽग्नावाहवनीये प्रावष्टः सन्
चरति हविर्भक्षयति । चर गतिभक्षणयो । कस्मभूताऽग्निः ऋषीणां
पुत्र ऋत्विजो वेदपिदः क्रयय नैरुपादितत्वात् तेषां पुत्रयत्
पुत्रः । तथा अभिशास्तिपावा अभिशास्तिर्वैकल्यनिमित्तोऽभिशा-
पस्तस्मान् प्रति रक्षतीत्यभिशास्तिपावा । आगो मानञ्जिति घनि-
पप्रत्ययः । हे अग्ने ! स तथाविधस्त्व नोऽस्मदर्थं स्योनः सुखरूपः
सन् सुयजा शोभनयागेन इहास्मिन् स्थाने देवेभ्यः इहादिभ्यः
हव्यं सामादिरूपं यज देहि अस्मदन्त हविर्देवान् प्रापयेत्यर्थः । किं
कुर्वन् । सदं अप्रयुच्छन् अप्रमाद्यन् । युच्छ प्रमादः । स्वाहा इव-
माज्य तुभ्य हुतमस्तु । यद्वा सोऽग्निर्नो हविर्देवेभ्यो यज यजतु
ददात्विति पुरुषव्यत्ययेन वा योजना ॥ ४ ॥

आपतये त्वा परिपतये गृह्णामि तन्नपत्रे शायव-
राय शक्नो ओजिष्ठाय । अनाघृष्टमस्यनाभृष्य देवाना-
मोजोऽनभिशास्त्यभिशास्तिपा अनाभिशास्ते न्यमज्जसा
सत्यमुपगेषस्त्विते मां धाः ॥ ५ ॥

तन्नपत्रमाज्यं गृह्णाति । “आपतये त्वा” । शायुदेवत्यं

यजुः । आ पततीत्यापतिः परि सर्वतः पततीति परिपतिः । उ-
भयगुणविशिष्टाय वायवे हे आज्यं त्वा गृह्णामि । “तनून-
पत्रे” । तनूशब्देनात्रात्माभिप्रेतः । तन्यते हि तस्मादाकाशः त-
तो वायुर्भवति । तस्मादाकाशो जायते शक्ररनामा आका-
शाद्वायुः । एतदभिप्रेत्योक्तम् । तनूनपत्रे ब्रह्मणः पौत्राये-
त्यर्थः । “शाक्रराय” । शक्रनुवन्त्याकाशे भूतानि स्थातुमिति
शक्र आकाशस्तस्यापत्यं शाक्रो वायुस्तस्मै । “तस्माद्वा
एतस्मादाकाशः सम्भूत आकाशाद्वायुरिति” श्रुतिः । “शक्-
ने” । शक्लु शक्तौ । ‘अन्येऽपि दृश्यन्ते’ इति वनिष् । शक्ताय ।
“ओजिष्ठाय” बलिष्ठाय । आज्यमवमृशन्त्यृत्विजः परस्पर-
मद्रोहाय शपथयन्तः । “अनाधृष्टमसि” । अनाधर्षितमनुलु-
ङ्घितञ्च त्वं भवसि । हे आज्य शपथकारिभिः पूर्वमधृष्टमि-
दानीमप्यनाधृष्टमनुलुङ्घनीयं त्वं भवसि । “अनभिशस्ति” ।
अभिपूर्वः शंसतिर्गर्हार्थे वर्तते । न विश्रते अभिशस्तिर्यस्य त-
त्तथोक्तम् । “अभिशस्तिपाः” अभिशस्तेः पाति रक्षतीत्यभि-
शस्तिपाः । अनभिशस्ते प्रदेशे स्वर्गादौ नयतीति “अनभि-
शस्तेन्यम्” । यतस्त्वमित्थं भूतमतः त्वामभिमृश्य “अञ्जसा-
सत्यमुपगेषम्” । अञ्जसा प्रगुणेन मार्गेण यथास्वरूपं सत्य-
मुपगच्छेयम् । त्वं चानेन सत्येन “स्विते मा धाः” । सु इते सा-
धु गते कल्याणे लोके स्वर्गे मां निदध्याः ॥ ५ ॥

का० (८, १, १९—२०) । भ्रौवं व्रतप्रदाने गृह्णात्यापतय इति
द्विञ्च स्थाल्याः स्नुवेणेति । व्रतं प्रदीयते येन पात्रेण तत्र पात्रे
ध्रुवास्थमाज्यं गृह्णीयादिति सूत्रार्थः । वायुदेवत्यं यजुः । आ सम-
न्नात् पतति गच्छतीत्यापतिः सनतगतिर्वायुस्तस्मै हे आज्य !
त्वां गृह्णामि । किम्भूताय । परिपतये परितः पततीति परिपति-
स्तस्मै सर्वव्यापिने । तथा तनूनपत्रे । तनोति विस्तारयति विश्व-

मिति तनूरात्मा तस्य नप्त्रे पौत्राय । शाकराय शकनुवन्ति स्थातुं
भूतानि यत्र स शकर आकाशस्तस्यापत्यं शाकरस्तस्मै । तस्मादे-
तस्माद्वा आत्मन आकाशः सम्भूत अकाशाद्वायुरिति श्रुतेः (तैत्ति०
आरण्य० ८, १) तथा शक्ने । शक्नोति सर्वं कर्तुमिति शक्ता त-
स्मै । अन्येभ्योऽपि दृश्यन्त इति षनिप् । ओजिष्ठाय । ओजो बल-
प्रस्थास्तीत्योजस्वी । अस्मायामेधास्त्रजो विनिरिति विनिप्रत्ययः ।
अतिसयेनौजस्वी ओजिष्ठस्तस्मै । अतिशायने तमबिष्टनाविति
इष्टनि प्रत्यये विन्मतोर्लुगिति विनो लोपे टिलोपः ॥ यद्वास्य म-
न्त्रस्यार्थान्तरं तिसिरिव्याख्यातम् । हे आज्य ! त्वामापतये प्राण-
देवताप्रीतये गृह्णाम्यत्र पात्रे स्वीकरोमि । आ समन्तात् पाति दे-
हं रक्षतीत्यापतिः प्राणः । तदाह तिसिरिः । प्राणो वा आपतिः
प्राणमेव प्रीणातीति ॥ इष्टप्राप्त्युपायमनिष्टपरिहारोपायश्च चिन्त-
यित्वा परितः पाति पालयति परिपतिर्मनस्तनूप्रीत्यै गृह्णामि । त-
दाह तिसिरिः । मनो वे परिपतिर्मन एव प्रीणातीति ॥ तनूनप्त्रे । त-
नू शरीरं न पातयति न विनाशयतीति तनूनप्ता जाठरोऽग्निस्त-
स्मै जाठराग्निदेवताप्रीत्यै आज्य ! त्वां गृह्णामि ॥ शाकराय । शक-
नशीलः शकरः शक्तिमान् पुरुषस्तस्येदं शाकरं शक्तिस्वरूप तस्मै-
शक्तिस्वरूपाभिमानिदेवताप्रीत्यै त्वां गृह्णामि ॥ शक्ने ओजिष्ठा-
य । शक्ने इति चतुर्थी सप्तम्यर्थे । शक्नि शक्तिमति पुरुषे यदो-
जिष्ठ सारं तस्मै । ओजो नामाष्टमो धातुस्तत्सारमोजिष्ठं तदवष्ट-
म्भेनैव शरीरे शक्तिरवतिष्ठते । ओजःसाराभिमानिदेवताप्रीत्य-
त्वां गृह्णामीत्यर्थः ॥ का० (८, १, २४—२६) तनूनप्त्रमेतद्वाक्षिण-
स्यां वेदिश्रोणौ निधायामृशन्त्यृत्विजो यजमानश्चानाधृष्टमित्यै-
वोहस्तेभ्य इति । आज्यदैवतं यजुः । हे आज्य ! त्वमीदृशमसि ।
किम्भूतम् । अनाधृष्टमितः पूर्वं केनाप्यतिरस्कृतम् ॥ अनाधृष्ट्यं न
आधर्षितुं शक्यमितः परमप्यतिरस्कृत्यम् ॥ देवानामग्न्यादी-
नामोजः सारभूतम् ॥ अनभिशस्ति अभिशस्तिर्निन्दा यस्य तत्
अभिपूर्वः शंसतिर्गर्हायां वर्त्तते ॥ अभिशस्तिपाः अभिशस्तिर्ऋ-
त्विजां परस्परविरोधेन निन्दन तस्याः पाति रक्षतीत्यभिशस्तिपाः ।
पुंस्त्वं छान्दसम् ॥ अनभिशस्तेन्यम् अनभिशस्ते अनिन्दिते स्वर्गा-
दौ नयतीत्यनभिशस्तेनीः । द्वितीया प्रथमार्थे । पुंस्त्वं व्यन्ययेन ॥

यतस्त्वमीदृशमसि अतो हे तनूनप्राज्याहमृत्विक् अञ्जसा ऋजु-
मार्गे । मानसकोटिव्यरहितेन सत्यमाज्यस्पर्शरूपं शपथमुपगममु-
पगच्छेयम् । उपपूर्वस्य गायतेर्लट्युत्तमैकवचने सिब्वहुल लेटी-
ति लिपि इडागमे लेटोऽडाटावित्यडागमे च रूपम् इतश्च लोप
परस्मैप्रेष्यति इलोपः । किञ्च हे आज्य ! स्वित्ते शोभनमार्गे य-
ज्ञकर्मणेन मा मां त्व धा. धेहि स्थापय । दधातेर्लुङि मध्यमैक-
वचनेऽडभावे रूपम् ॥ ५ ॥

अग्ने'व्रतपास्त्वे व्रतपा या तव तनूरियः सा मयि
यो मम तनूरेषा सा त्वयि सह नौ व्रतपते व्रतान्यनु
मे दीक्षां दीक्षापतिर्मन्यतामनु तपस्तपस्पतिः ॥ ६ ॥

आहवनीये समिधमादधाति । “अग्ने व्रतपाः” । यजमा-
नोऽनेन ययुसा अग्निशरीरात्मशरीरयोः व्यत्यासङ्करोति ।
“हे अग्ने व्रतपाः” । हे अग्ने व्रतं पातिरक्षतीति व्रतपाः । व्रत-
मिति कर्मनाम । “त्वं व्रतपाः” अवशरणार्थं पुनः सम्बोधय-
ति । त्वमेव व्रतस्य गोपायिता । तं शरणं व्रजाम इति शेषः ।
केन प्रकारेणेति चेत् । “या तव तनूरियः सा मयि” । या इयं
तव तनूः सा मयि भवत्विति शेषः । “या मम तनूरेषा सा-
त्वयि” । या त्वेषा मम तनूः सा त्वयि भवत्विति शेषः । एवं
कृतशरीरव्यत्यययोरावयोः “सह नौ व्रतपते व्रतानि” । एक-
त्र आवयोः हे व्रतपते व्रतानि कर्माणि सन्तिवति शेषः । किञ्च
“अनु मे दीक्षां दीक्षापतिर्मन्यताम्” । अनुमन्यतां मे मम दी-
क्षां दीक्षापतिः सोमः । अनुतपस्तपस्पतिः । अनुमन्यतां च
तपः शब्देन च उपसद् उच्यन्ते । तपस्पतिः सोमः ॥ ६ ॥

का० (८, २, ४) अग्ने व्रतपा इत्याहवनीये समिधमाधायेति ॥
आग्नेयं यजुः । यजमानोऽनेन यजुषाग्निशरीरात्मशरीरयोर्व्यत्ययं
करोति । हे व्रतपा ! सर्वेषां व्रतानां पालकाग्ने ! त्वे व्रतपाः त्व

मस्मदीयस्य वर्त्तमानव्रतस्य पालको भवसीति शेषः । विभक्तेः शे
आदेशे त्वे इति रूपम् । तव तथाविधस्य व्रतपालकस्य या तनूः
शरीरमस्ति सेयं तनूमयि भवत्विति शेषः । यो या उ या च मम
तनू मदीयं शरीरं सैषा तनूस्त्वयि भवतु । तथा सति हे व्रतप
ने ! व्रतपालकाग्रे ! व्रतान्यनुष्ठेयानि कर्माणि नौ अग्नियजमानयोः
मह प्रवर्त्तन्तामिति शेषः । यावान् व्रतेषु ममादरस्तावानेव त-
वापि भवत्वित्यर्थः । किञ्च । दीक्षापतिर्दीक्षायाः पालकः सोमो
मे मम दीक्षामनुमन्यताम् । तथा तपस्पतिः उपसद्रूपस्य तपसः
पालकः सोमः तपः मदीयमुपसद्रूपमनुमन्यतामित्यनुवर्त्तते ॥ ६ ॥

अंशुरंशुष्टे देव सोमाप्यायतामिन्द्रायैकधनवि-
दे । आ तुभ्यमिन्द्रः प्यायतामा त्वमिन्द्राय प्यायस्व ।
आप्यायतास्मान् सखीन् सन्या मेधया स्वस्ति ते देव
सोम सुत्यामंशीय ॥ एष्टा रायः प्रेषे भगाय कृतमृत-
वादिभ्यां नसो द्यावापृथिवीभ्याम् ॥ ७ ॥

सोममाप्यायन्ति । “अंशुरंशुः” । चतुरवसाना
चतुरशीत्यक्षरा प्रकृतिरुच्यते सौमी । चतुर्थोऽर्धर्चो लिङ्गोक्त-
देवताकः । हे सोम “अंशुः” । वीप्सा । “ते” तव “आप्या-
यताम्” उपचीयताम् । कस्मै “इन्द्राय” । तादर्थ्ये चतुर्थी । “ए-
कधनविदे” । एकधनान् वेत्ति एकधनवित् तस्मै एकधनविदे
कथंभूतान् वेत्ति । “एकैकोऽशुः सोमस्य देवान् प्रति भक्षत्वे-
न गच्छन् शतमेकधनानाप्याययति दश दश वा सोमस्य ईदृशी-
शक्ति” रिति श्रुतिः” । “आ तुभ्यमिन्द्रः प्यायताम्” । आ-
प्यायतामुपचीयताम् इन्द्रः हे सोम तुभ्यं त्वदर्थम् । उपचितो-
द्दीन्द्रो बहु सोमं पिबति । “आत्त्वमिन्द्राय प्यायस्व” । आप्या-
यस्व त्वमिन्द्रार्थमात्मानम् । सोम “आप्यायय” बर्द्धय “अ-
स्मान् सखीन्” समानख्यानान् परिचारकान् । “सन्या”

धनलोभेन “मेधया” प्रज्ञया च । “स्वास्ति ते देव सोम” । स्व-
स्ति अविनाशः अस्तु तव हे देव सोम । अहं च “सुत्याम-
शीय” व्याप्नुयाम् । यद्वा स्वरत्यविनाशेन तव संवन्धि सव-
नं सुत्यां हे देव सोम अहं व्याप्नुयाम् । प्रस्तरे निह्नुवते ।
“एष्टा रायः” । यजतेः कृतसंप्रसारणस्यैतद्रूपं निष्ठाप्रत्यये पर-
तो दानार्थस्य । आ ईष्टा रायः मर्यादया इष्टानि धनानि ।
दक्षिणाभिप्रायमेतत् । किमर्थमिति चेत् “प्रेषे भगाय” । प्रकृष्टा-
य इषेऽन्नाद्याय भगाय धनाय च । “ऋतमृतवादिभ्यः” सत्य-
मेतच्चिन्तितमस्माकं भूयात्सत्यवादिनामिति विभक्तिव्यत्ययः
षष्ठ्यर्थे चतुर्थी । “नमो द्यावापृथिवीभ्याम्” । द्यावापृथिव्योः
सम्भोगमनुसर्वं सिध्यतीति नमस्कारः ॥ ७ ॥

का० (८, २, ६) यजमानपृष्ठाः सोममाप्याययन्त्यं शु० शु-
रिति ॥ प्रकृतिः चतुरवसाना सोमदेवत्या । अन्त्योऽर्धर्चो लिङ्गो-
क्तदेवतः । चतुरशीत्यक्षरा प्रकृतिः । तत्र मन्त्रद्वयम् ॥ सोमव-
ल्या अवयवोऽशुर्वयते । वीप्सा सर्वसप्रहार्या ! हे सोम देव !
ते तवांशुरंशुः सर्वोऽप्यवयव इन्द्राय इन्द्रप्रीत्यर्थमाप्यायतां वर्ध-
तां चिरावस्थानेन यः सोमावयवो म्लानः शुष्कश्च तदुभय म-
न्त्रेणाप्यायित भवति । तदाह तित्तिरिः । षडेवस्य शुष्यति यन्-
म्लायते तदेवास्यैतेनाप्याययतीति ॥ किम्भूतायेन्द्राय । एकधनावि-
दे एकं मुख्यं धनंसोमरूपं विन्दते लभते स एकधनवित् यद्वा सो-
मकण्डनाय यैजलमानीयते ते कुम्भा एकधना एकं धनं सोम-
रूपं यत्रेति तान् वेत्ति जानातीति सोमकण्डनाय जलकुम्भा आ-
नीता इति जानातीत्यर्थः ॥ किञ्च हे सोम ! तुभ्यं त्वत्पानार्थमिन्द्र
आप्यायतां वर्धताम् तथा हे सोम ! त्वमपि इन्द्रायेन्द्रपानायाप्या-
यस्व सर्वतो वृद्धो भव । अनेनोभयोरपि वृद्धिर्भवति । तदाह ति-
त्तिरिः । उभाषेवेन्द्रश्च सोमं चाप्याययतीति ॥ किञ्च हे सोम ! स-
खीन् सखिवप्रीतिविषयानस्मानृत्विजः सन्या मेधया चाप्यायय
प्रवर्धय । सनिर्धनदानं मेधार्थधारणशक्ति । ऋत्विजो वा अस्य

सन्नाय इत्युक्तेः सविशब्देन ऋत्विजः । किञ्च हे सोम देव ! ते तव स्वस्ति क्षेमोऽस्तु तव प्रसादादहं सुत्यां सोमाभिषवक्रियां समाप्तिदिनमशीय प्राप्नुयाम् ॥ का० (८, २, ९) प्रत्येत्य प्रस्तरे निह्नुवत उत्तानहस्ता दक्षिणोत्ताना वेष्टा राय इति । सर्वेऽपि ऋत्विजः प्रस्तरे निजहस्तानुत्तानान् कृत्वा दक्षिणहस्तं षोत्तानमुपर्यवस्थाप्य निह्नुवते सोमं परिचरन्तीति सूत्रार्थः ॥ रायां धनानि एष्टाः आ समन्तादिष्टा अस्माकमपेक्षिताः । सोम ! त्वत्प्रसादादस्माकं रायः सम्प्लवति भावः ॥ यद्वा रायः दक्षिणालक्षणा एष्टाः आ समन्तादस्ताः यजने रूपम् दक्षिणा दास्यन्त इति भावः । किमर्थं प्रेषे भगाय । प्रकर्षणेऽयत इति प्रेष्ट् । तस्मै प्रेष्यमाणाय भगवैश्वर्याय ॥ यद्वा प्रकर्षेण इषे अन्नाय भगाय च ॥ किञ्च ऋतवादिभ्योऽग्निहोत्रिभ्यः ऋतमवश्यम्भाविफलोपेतं कर्म सम्पादयेति शेषः । ऋत सत्यं वदन्तीति ऋतवादिन ॥ यद्वा षष्ठ्यर्थे चतुर्थी ऋतवादिनामस्माकमृतं कर्मफलमस्त्विति शेषः ॥ द्यावापृथिवीभ्यां तदभिमानिदेवताभ्यां नमोऽस्तु । तयोरनुग्रहेण यजमानायाविष्ठास्थितिर्भवतीति नमस्कृत्यते । तदाह तित्तिरिः । द्यावापृथिवीभ्यामेव नमस्कृत्यास्मिन् लोके प्रतितिष्ठतीति ॥ ७ ॥

या ते अग्नेऽयःशुया तनूर्वर्षिष्ठा गहरेष्टा । उग्रं वचो अपावधीत्स्वेवं वचो अपावधीत् स्वाहा । या ते अग्ने रजःशुया तनूर्वर्षिष्ठा गहरेष्टा उग्रं वचो अपावधीत्स्वेवं वचो अपावधीत् स्वाहा । या ते अग्ने हरिशुया तनूर्वर्षिष्ठा गहरेष्टा उग्रं वचो अपावधीत्स्वेवं वचो अपावधीत् स्वाहा ॥ ८ ॥

उपसदं जुहोति । “ततोऽसुरा एषु लोकेषु, पुरश्चक्रिंर अयस्पर्यमेवास्मिल्लोके रजतामन्तरिक्षे हारिणीं दिवीत्यादी”तिहासो निदानभूतः । “या ते अग्ने” । हे अग्ने या ते तव “अयःशुया” अयसि शेते इत्ययःशुया “तनुः” शरीरम् “वर्षिष्ठा उरुतमा” विस्तीर्णतमा । “गहरेष्टा” निगूढदेशस्थापि-

नी । सा अमुरसम्बन्धिनी । “उग्रं वचः” उद्गूर्णं वचः जहि-
जहि मारयमारय इतीत्यंभृतं वचनम् “अपावधीत्” अपह-
न्तु “त्वेषं” दीप्तं धृष्टं बलेन उर्जस्वितया च युक्तमपहन्तु । ह-
तसर्वोद्यमा निर्वाचः अमुराः सन्त्वित्यर्थः । यद्वा या तवाग्रे
ऽयःशया तनूः विस्तीर्णा निगूढदेशस्थायिनी च उद्गूर्णमसह्यं
वचनमपहतवती दीप्तं वचनमपहतवती । सैनानां पुनरपहन्त्विति
शेषः । “रजःशया” रजतशायिनी । “हरिशया” हरितसु-
वर्णशायिनी । एतावदुत्तरयोर्मन्त्रयोर्विशेषव्यख्यानम् ॥ ८ ॥

का० (८, २, ३५) उपसद् जुहोति सुवेण या त इति ॥ आ-
ग्नेयानि त्रीणि यजूंष । अग्नेयमाख्यायिका अस्ति । देवैः पराजि-
ता असुरास्तपस्तप्त्वा त्रैलोक्ये त्रीणि पुराणि चक्रुर्लोहमयीं भूमौ
राजतीमन्तरिक्षे हैमी दिवि । तदा देवैस्ता दग्धुमुपसदाग्निरा-
राधितस्तत उपसद्देवतारूपोऽग्निर्दिदा तासु पूर्धुं प्राविश्य ता ददाह
तदा तिष्ठः पुरोऽग्नेस्तनवोऽभूवन् । तदभिप्रेत्याय मन्त्रः ॥ हे अग्ने !
या ते तवायःशया तनूः । अयसि शंते इत्ययःशया लोहमयीत्य-
र्थः । लोहमयपुरव्यापित्वेन तद्रूपा सती ॥ वर्षिष्ठा देवानामति-
शयेनाभिमतफलवर्षिणी ॥ तथा गह्वरेष्ठा गह्वरे असुराणां विषमे
देशे तिष्ठतीति गह्वरेष्ठा । हलदन्तात्मसभ्याः सन्नज्ञायामिति
विभक्तेरलुक् ॥ सा ते तनूरुप वचोऽपावधीत् ! छि-
न्धि भिन्धीत्यादिकमसुरप्रोक्तं ताम्र वचनं विनाशितवती ॥ तथा
त्वेषं वचः असुरोक्तं देवाधिक्षेपरूपं प्रदीप्त वाक्यमपावधीत् ॥ स्वा-
हा तथाविधोपकाराय तुभ्यमग्नये हविर्दत्तम् । ततोऽसुरा एषु लां-
केषु पुरश्चकिरे अयस्मयोमेवास्मिन् लोके राजतीमन्तरिक्षे हारि-
णी दिवीत्यादिश्रुत्या (३, ४, ४, ३) अयमितिहासो निरूपितः ॥
उग्रत्वेषवचसोरर्थान्तरम् । यथा असुरैः पराजिता देवा अन्नपाने
अलभमानाः क्षुत्पिपासाभ्यां वय पीडिता इति यदुच्युस्तदुग्र वचः ।
तथा किं वा वीरहत्यादि महापातकमस्माभिः कृतमिति क्लिश्न-
न्तो यद्वाक्यं सन्तापहेतुत्वेन दीप्तमूच्युस्तत्त्वेषं वचः । तदाह ति-
ष्ठारिः । अशनाद्यापिपासे ह वा उग्र वच एनश्च वै वीरहत्यश्च त्वे-

वं बन्ध इति ॥ का० (८, २, ३८) एवमितरे अन्वहं रजः शया-
 * हरिशयां चेति । यथा प्रथमदिने या ते अग्नेऽयःशयेत्युपसदेव-
 मितरे द्वितीयतृतीये उपसदी द्वितीयतृतीयदिनयोरनुतिष्ठेत् ।
 द्वितीयस्यामुपसदि रजःशयेति तृतीयोपसदि हरिशयेति मन्त्र
 भेद इति सूत्रार्थः ॥ रजःशया रजनमयी । हरिशया हिरण्मयी ।
 अन्यत् पूर्ववत् ॥ ८ ॥

तप्तायनी मेऽसि । वित्तायनी मेऽसि । अवतान्मा
 नाथितात् । अवतान्मा व्यथितात् । विदेदग्निर्भो
 नाम । अग्ने अङ्गिर आयुना नाम्नेहि । योऽस्यां पृथि-
 व्यामसि यत्तेनाधृष्टं नाम यज्ञियं तेन त्वादधे ।
 विदेदग्निर्भो नाम । अग्ने अङ्गिर आयुना नाम्नेहि । यो
 द्वितीयस्यां पृथिव्यामसि यत्तेनाधृष्टं नाम यज्ञियं तेन
 त्वादधे । विदेदग्निर्भो नाम । अग्ने अङ्गिर आयुना
 नाम्नेहि । यस्तृतीयस्यां पृथिव्यामसि यत्तेनाधृष्टं नाम
 यज्ञियं तेन त्वादधे । अनु त्वा देववीतये ॥ ९ ॥

चाच्वालं परिलिखति । “तप्तायनी मेऽसि” । चत्वारो मन्त्राः
 पृथिवीदेवत्याः । तप्त इव वृत्त्यर्थं पुरुषोऽस्यामेतीति तप्तायनी
 पृथिवी । “मे” मम “असि” । द्वितीयं परिलिखति । “वित्ता-
 यनी” । अस्यां हि विविदानोऽर्थमुपलभमानः पुरुष एतीति
 वित्तायनी । वित्तवान्वा भवतीति वित्तायनी “मे” मम “अ-
 सि” । तृतीयं परिलिखति । “अवतात् मा नाथितात्” ।
 अवतु रक्षतु मां नाथितात् । नाथतिर्याज्ञार्थः । परियाचनात् ।
 यथाहं न याचेयं तथा पृथिवी मां करोत्वित्यर्थः । चतुर्थम् ।
 “अवतात्” अवतु रक्षतु मां “व्यथितात्” व्यथ दुःखभयच-
 लनयोः । भयात् चलनाद्वा पृथिवी । चाच्वाले प्रहरन्ति । “वि-
 देदग्निः” । “स वा अधीनामेव नामानि गृह्णन्हरति । यां स्वा

अमुं देवा अग्ने अग्नीन् होत्राय प्रवृणतेत्यादी”तिहासः तदनु-
वादिन एते मन्त्राः । “विदेत्” जानीयात् अग्निः । कतमः ।
“नभः” । न भातीति नभःस्वकीयं नाम । पुरीषं हरति । “अग्ने
अङ्गिरः” । हे अग्ने अङ्गिरः । “अङ्गिरा उ ह्यग्निरिति” श्रुतिः ।
“आयुना नाम्ने” । आयुरित्यनेन नाम्ना अभिहितः । “आ
इहि” आगच्छ । निवपति । “योऽस्यां पृथिव्याम्” । यस्त्वमस्यां
पृथिव्यां भवसि । यत्ते तव आनाधृष्टम्” अनाधर्षितं नाम
“यज्ञियं” यज्ञसम्पादि तेन नाम्ना “त्वामादधे” स्थापयामि ।
“यो द्वितीयस्यां “पृथिव्यामसि” । पृथिवीशब्देनान्तरिक्षलोक
उक्तः । तृतीयस्यां “पृथिव्यामसि” । पृथिवीशब्देन द्युलोक
उक्तः । चतुर्थं प्रहरति । “अनु त्वा देववीतये” । देवतर्पणाय
अनुहरामि त्वां देववीतये । वीतिस्तर्पणार्थः ॥ ९ ॥

का० (५, ३, २०—२५) शम्यामादाय चात्वालं मिमीते पूर्वे-
णोत्तरं सञ्चरं परिहाप्य शम्यामुदीचीं निदधाति पुरस्ताच्च द-
क्षिणतः प्राचीमुत्तरतश्च स्फेद्यनान्तर्लिखति तप्तायनीति प्रतिमन्त्र-
मिति । उत्तरवेदिनिचयार्थं यत्र भूप्रदेशे मृदं खनति स प्रदेश-
श्चात्वाल उच्यते । तत्रोत्तरात् पूर्वस्यां सञ्चरपरिहारेणोदगग्रां श-
म्यां निधाय तत्प्रमाणं तत्पूर्वपाद्वे स्फेद्येन रेखां कुर्यात् तथा
तत्पूर्वपाद्वे तथैव शम्यां निधाय रेखां कुर्यात् अभ्यन्तरे एव
दक्षिणोत्तरयोरपि प्रागग्रां शम्यां निधाय रेखाद्वयं कुर्यादिति सू-
त्रार्थः ॥ अस्यां कण्डिकायां चतुर्दश यजुषि । तत्राद्यानि चत्वारि-
पृथिवीदेवत्यानि ॥ अत्र प्रथमं परिलिखति । हे पृथिवि ! त्वं मे म-
मानुग्रहार्थं तप्तायनी असि । तप्तं पुरुषमयति प्राप्नोतीति तप्ताय-
नी । यो हि दरिद्रः क्षेत्ररहितोऽहमिति सन्तप्यते त तापोपशा-
न्त्यर्थं प्राप्नोषीत्यर्थः । यद्वा तप्तं सन्नरो यस्यामयति सा तप्तायनी
ममासि ॥ द्वितीयं लिखति । वित्तार्थं नरो यस्यामेतीति वित्ताय-
नी । यद्वा वित्तार्थं निर्धनं पुरुषमयतीति वित्तायनी । पृथिव्यां हि
प्राप्तार्थां सस्यनिष्पात्तिद्वारा महत्त्वं लभते ॥ तृतीयं परिलिखति ।

हे पृथिवि ! नाथितात् याचितात् मा मां त्वम् अवतात् रक्ष । तु-
ह्योस्तातङ्गुडिति हेस्तातङ्गुडादेशः । यथा कमपि न याचे तथा
मां कुर्वित्यर्थः । नाथतिधातुर्याच्ञार्थः ॥ चतुर्थं परिलिखति । व्य-
थ भयचलनयोः । व्यथितात् भयाञ्चलनात् स्थानभ्रंशाच्च मा माम-
वतात् रक्ष ॥ का० (५, ३, २६) विदेवग्निरिति चात्वले प्रहरति
स्फ्येनेति । प्रहरति मृत्तिकां खनेदित्यर्थः ॥ आग्नेयं यजुः । हे चा-
त्वालगतमृत्तिके नभो नामाग्निर्नभःसम्बन्धवदधिष्ठातामिर्विदे-
त् त्वां जानीयात् । मया खन्यमानां त्वां त्वदधिष्ठातानुजानात्वित्य-
र्थः । अग्निनामोच्चारणपुरःसरं प्रहरेत् । तथा च श्रुतिः (३, ५, १,
३१) । स वा अग्निनामेव नामानि गृह्णन् हरतीति ॥ का० (५, ३,
२७) अग्ने अङ्गिर इति पुरीषं प्रहरतीति । पुरीषं ज्ञाता मृत् ॥ हे
अङ्गिरः ! अङ्गिर्गतिरस्यास्तीति अङ्गिराः । मत्वर्थे रस्प्रत्ययः । त
त्सम्बोधनम् । हे अग्ने ! त्वमायुना नाम्नाभिहितः सन् एहि ग-
च्छ । एति गच्छतीत्यायुरग्नेर्नाम । अधिष्ठातर्यागत एवाधिष्ठेयमा-
गच्छतीत्यग्नेरागमनादिकं प्रार्थ्यते ॥ का० (३, ५, २८) योऽस्या
मिति निवपति पूर्वार्थे शङ्कुसहितमिति । उत्तरवेदिस्थाने मृदं
निक्षिपेदित्यर्थः । हे अग्ने ! बस्त्वमस्यां दृश्यमानायां पृथिव्यां भू-
मावसि । किञ्च ते तव यज्ञियं यज्ञयोग्यं वत् नामाग्निरिति प्रसि-
द्धमनाधृष्ट्यं केनापि याज्ञिकेनातिरस्कृतं तेन त्वादधे तेन नास्मा
युक्तं त्वां स्थापयामि ॥ का० (५, ३, ३०—३१) एवं द्विरपरं द्वि-
तीयस्यां तृतीयस्यामिति विशेष इति । यथा पूर्वैस्त्रिभिर्मन्त्रैः स्ना-
त्वा हत्वा मृत् प्रक्षिप्ता वेद्यर्थमेतद्व्रित्यं पुनरपि द्विः कुर्यादिति
मन्त्रयोः तत्रास्यामिति पदस्थाने द्वितीयस्यां तृतीयस्यामिति पा-
ठविशेष इति सूत्रार्थः ॥ यद्यपि पृथिवीशब्देन भूमिरेव तथापि
द्वितीयस्यामिति तृतीयस्यामिति विशेषणत्वाद् द्वितीया पृथिव्य-
न्तरिक्षं तृतीया पृथिवी द्यौः अन्यत् पूर्ववत् व्याख्येयम् ॥ का० (५,
३, ३२) अनु त्वेति चतुर्थं यथार्थमाहृत्येति । यथा पूर्वस्मिन् प-
र्यायत्रये मृदाहृत्य प्रक्षिप्ता एवं चतुर्थमपि प्रक्षेपणपर्यन्तं मृदाहर-
णं कुर्यादिति सूत्रार्थः ॥ देववीतये देवानां प्रीतये हे मृत्तिके ! त्वा
त्वामनु पूर्वोक्तमाहरणत्रयमनुसृत्याहरामीति शेषः ॥ ९ ॥

सिंध्यसि सपत्नसाही देवेभ्यः कल्पस्व । सिंध्य-

सि सपत्नसाही देवेभ्यः शुन्धस्व । सिं॒ह्यसि सपत्न-
साही देवेभ्यः शुम्भस्व ॥ १० ॥

व्यूहत्युत्तरवेदिम् । “सिंह्यसि” । “तेभ्यो ह वाक् चुक्रोध”
इत्युपक्रम्य सिं॒ ही भूत्वाददानाचचारे”तीतिहासो वेदिमन्त्राणां
निदानभूतः । या त्वं सिं॒ ही भवसि । “सपत्नसाही” । सप-
त्नान् सोढुं शीलमस्या इति सपत्नसाही शत्रूणामभिभविवित्री-
त्यर्थः । सा त्वमस्माभिरनुमीयमाना देवेभ्योऽर्थाय कल्पस्व ।
‘उत्तरवेदिरूपेण कल्प्ता भव । प्रोक्षति । “शुन्धस्व” । आभिर-
द्भिराप्नुता सती शुद्धा भव । सिकताः प्रकिरति । “शुम्भ-
स्व” । शुम्भातिरलङ्कारार्थः । अलङ्कृता भव ॥ १० ॥

का० (५, ३, ३२) सिं॒ह्यसीति व्यूहत्युत्तरवेदिं॒ शम्यामात्री-
मिति । विशेषेण पांसुभिः समां करोति त्रयाणां वेदिर्देवता । वाक्पू-
र्वमसुरेभ्यः क्रुद्धा सिं॒ही भूत्वा चचारेतीतिहासः । (३, ५, १, ३२)
सा वेदिमन्त्रेषूच्यते । हे उत्तरवेदे ! या त्वं सिंही सिंहसमाना-
भूत्वा सपत्नसाही सपत्नान् सहतेऽभिभवतीति सपत्नसाही कर्म-
ण्यण् शत्रूणामभिभविवित्री असि भवसि । अतो देवेभ्यः देवोपकारा-
र्थं कल्पस्व समर्था उत्तरवेदिरूपेण कल्प्ता भव ॥ का० (५, ३, ३७)
प्रोक्षत्युत्तरवेदिं॒ सिकताश्च प्रकिरति सिं॒ह्यसीति प्रतिमन्त्रमि-
ति । हे उत्तरवेदे ! शुन्धस्व शुद्धा भव । शुन्ध शुद्धौ अन्यत् पूर्व-
वत् । हे उत्तरवेदे ! त्वं शुम्भस्व सिकताप्रक्षेपेण शोभिता भव ।
अन्यत् पूर्ववत् । शुम्भातिरलङ्कारार्थः ॥ १० ॥

इन्द्र॒घोषस्त्वा वसु॑भिः पुरस्तात्पातु । प्रचे॑तास्त्वा
रुद्रैः पश्चात्पातु । मेनो॑ जवास्त्वा पितृभिर्दक्षिणतः
पातु । विश्वकर्मा॑ त्वादित्यैरुत्तरतः पातु । इदमहं तसं
वार्षहिर्धा॑ यज्ञान्निःसृजामि ॥ ११ ॥

उत्तरवेदिं प्रोक्षति । “इन्द्रघोषः” । घोष इति वाङ्नामसु
पठितम् । इन्द्रस्त्वा “वसुभिः” सहितः “पुरस्ता”द्वोपायतु ।

“प्रचेताः” प्रकृष्टज्ञानो वरुणः त्वा “रुद्रैः” सहितः “पश्चात्पा-
तु” । “मनोजवाः” । मनोगतिर्यमः त्वां “पितृभिः” सहितः
दक्षिणतः पातु । “विश्वकर्मा” । विश्वकर्मेति निगदव्याख्या-
तो मन्त्रः । बहिर्वेदिशेषं निषिञ्चति । “इदमहं” वेदिशमनेन
“तप्त”मावर्तितं “वाः” उदकम् “बहिर्धा यज्ञात्” बाह्यतो यज्ञात्
“निःसृजामि” निक्षिपामि ॥ ११ ॥

का० (५, ४, ११) वेद्यन्तरे स्थित्वोदङ्कुत्तरवेदिं प्रोक्षतीन्द्र-
घोष इति प्रतिमन्त्रं प्रतिदिशं यथालिङ्गमिति ॥ चतुर्णां यजुषामु-
त्तरवेदिर्देवता । इन्द्र इति शब्देन घुष्यते विस्पष्टं कथ्यते यो देवः
सोऽयमिन्द्रघोषः वसुभिः अष्टसंख्याकैर्गणदेवैर्युक्तः सन् हे उत्तर-
वेदे ! त्वा त्वां पुरस्तात् पूर्वस्यां दिशि पातु रक्षतु ॥ प्रचेताः प्रकृ-
ष्टप्रज्ञो वरुणो रुद्रैरेकादशसंख्यैर्गणदेवैः सहितः पश्चात् पश्चिमायां
दिशि त्वां पातु ॥ मनोजवाः मनोवद्वेगयुक्तो यमो देवः पितृभिः
स्थल्लोकवासिदेवविशेषैर्युक्तो दक्षिणतः दक्षिणस्यां दिशि त्वा त्वां
पातु ॥ विश्वकर्मा विश्वानि कर्माणि जगदुत्पत्त्यादीनि यस्य स
विश्वकर्मा आदित्यैः द्वादशसंख्यैर्गणदेवैः सहित उत्तरतः उत्तर-
स्यां दिशि त्वां पातु ॥ एकदा असुरा देवान् हन्तुमागतास्तदा
देवसेनाधिपतय इन्द्रघोषादयश्चतसृषु दिक्षु तानसुरानपाकुर्वन् ।
तस्मादेतैर्मन्त्रैर्दिक्चतुष्टये रक्षा प्रार्थनीया । तद्वाह तिसिरिः । अ-
सुरा वज्रमुद्यम्य देवानभ्यायन्त तानिन्द्रघोषो वसुभिः पुरस्ताद-
पातुददित्यादि ॥ का० (५, ४, १२) बहिर्वेदिशेषं निषिञ्चतीद-
महं तप्तं वारिति ॥ असुरनिवारणाय येनोदकेन प्रोक्षणं कृतं तदु-
दकमुप्ररूपत्वात्तप्तमित्युच्यते । तप्तमिदं वाः उदकं प्रोक्षणशेषभूतं
यज्ञात् बहिर्धा यज्ञप्रदेशाद्वाह्यप्रदेशोऽहं निःसृजामि निक्षिपामि ॥ ११ ॥

सिंशुसि स्वाहा । सिंशु स्यादित्यवनिः स्वाहा ।
सिंशुसि ब्रह्मवनिः क्षत्रवनिःस्वाहा । सिंशुसि सु-
प्रजावनीं रायस्पोषवनिः स्वाहा । सिंशुस्यावह देवान्
यजमानाय स्वाहा । भूतेभ्यस्त्वा ॥ १२ ॥

नाभिव्याघारयति । “सिंहासि” । “सा यदेवादः सिं-
 हा भूत्वा शान्तेवाचचारे”त्यादि निदानोद्घाटनं श्रौतम् ।
 “सिंहासि स्वाहा” । सिंहासि आदित्यवनिः” । ‘छन्दासि
 वनसनरक्षिमथा’मिति इन्प्रत्ययः । आदित्यादीन् वनुते संभ-
 जत इत्यादित्यवनिः । “सिंहासि ब्रह्मवनिः क्षत्रवनिः” ।
 “सिंहासि सुप्प्रजावनिः” । “रायस्पोषवनिः” । ब्रह्मक्षत्रं
 शोभनां प्रजा “रायस्पोषं” घनपोषाम् । एतान्यादित्यवनिस-
 मानव्याख्यानानि । “सिंहासि आवह देवान् यजमानाय” ।
 आगमय देवान् यजमानाय । स्मृचमुद्यच्छति । “भूतेभ्यस्वा” ।
 भूतशब्देन चतुर्विधो भूतग्रामोऽभिधीयते । चतुर्विधाय भूतग्रामा-
 य । उत्पत्तये स्थितये च स्मृचमुद्यच्छामीतिशेषः ॥ १२ ॥

का० (५, ४, १४) नाभ्याः श्रोण्यंसेषु पञ्चगृहीतं जुहोत्य-
 क्षया दक्षिणेऽंसे श्रोण्यां श्रोण्यामंसे मध्ये च हिरण्यं पश्यन्
 सिंहासीति । योऽयमुत्तरवेदनाभ्याख्यो मध्यदेशस्तस्य श्रोण्यंसे-
 षु आग्नेयैशकोणावसौ वायव्यनैऋतकोणौ श्रोणी तेषु चतुर्षु म-
 ध्ये च जुह्वां पञ्चवारं गृहीतेनाज्येन जुहुयात् कथम् अक्षया को-
 णसूत्रप्रदेशेन । तद्यथा । प्रथमं दक्षिणे ऽसे तत उत्तरश्रोणौ ततो
 दक्षिणश्रोणौ तत उत्तरांसे ततो मध्ये । एवं पञ्चसु स्थानेषु हिर-
 ण्यं निधाय तवदलोकयन् पञ्चभिर्मन्त्रैर्जुहुयादिति सूत्रार्थः ॥ प
 ञ्चयजुषां वाग्देवता । पुरा कदाचिदुत्तरवेदिदेवता केनापि निमि-
 स्तेन देवेभ्योऽपक्रम्यासुरानप्राप्योभयोर्देवासुरसेनयोर्मध्ये सिंह-
 रूपं धृत्वा तस्थौ । तदयं मन्त्र आह । तदुक्तं तित्तिरिणा । तेभ्यो-
 ऽपक्रम्योत्तरवेदिः सिंहीरूपं कृत्वोभयानन्तरातिष्ठदिति । तदभि-
 प्रेत्य सिंही उच्यते । हे उत्तरवेदे ! त्वं सिंहासि सिंहरूपा भवसि
 तादृश्यै तुभ्यं स्वाहा हविर्दत्तम् ॥ सिंहासि किम्भूता । आदित्य-
 वनिः । आदित्यान् वनुते सम्भजति प्रीणयतीत्यादित्य-
 वनिः । अन्यन् पूर्ववत् । सिंहासि ब्रह्मवनिः क्षत्रवनिः ब्रह्मक्षत्रं च
 वनुत इति ब्राह्मणजातिक्षत्रियजात्योः प्रीणायितृत्वमत्र विशेषः ॥

सिंहासि सुप्रजावनिः पुत्रपौत्रादिरूपायाः शोभनप्रजायाः सम्पाद-
यित्री । रायस्पोषवनिः सुवर्णरजतादिधनपुष्टेः सम्पादयित्री । सिं-
हासि यजमानाय यजमानोपकारार्थं देवानावहानयेति विशेषः ॥
का० (५, ४, १५) भूतेभ्यः जरायुजाण्डजादिचतुर्विधभूतग्राम-
प्रीत्यर्थं हे होमविशेषाज्ययुक्ते जुह्वः ! त्वामुद्यच्छामीति शेषः ।
तदाह तिसिरिः । भूतेभ्यस्त्वेति छुचमुद्गृह्णाति य एव देवा भूता-
स्तेषां तद्भागधेयं भवति तानेव तेन प्रीणातीति ॥ १२ ॥

ध्रुवोऽसि पृथिवीं दृंह । ध्रुवक्षिदस्यन्तरिक्षं दृंह ।
अच्युतक्षिदसि दिवं दृंह । अग्नेः पुरीषमसि ॥ १३ ॥

परिधीन परिदधाति । “ध्रुवोऽसि” । यस्मादधियज्ञं “ ध्रु-
वः” स्थिरः त्वमसि तस्मात् “पृथिवीं दृंह” दृढीकुरु । “ध्रुव-
क्षित्” । ध्रुवे नित्ये यज्ञे क्षियतीति ध्रुवक्षित् । यस्माच्च ध्रुवक्षि-
दासि तस्मादन्तरिक्षं दृढीकुरु । “अच्युतक्षित्” । अच्युते यज्ञे
क्षियतीत्यच्युतक्षित् । यस्माच्चमच्युतक्षिदमि तस्मादिवं दृ-
ढीकुरु । सम्भारानुपनिवपति । “अग्नेः पुरीषमसि” । अग्नेः
पूरयितुं भवसि । “शरीरं हैवास्य पीतुदारु” इत्यादि श्रुतिः ।
सम्भाराणां शरीरपूरणात् पुरीषत्वमुपपद्यते ॥ १३ ॥

का० (५, ४, १६) नाभिं पीतुदारुवैः परिदधाति पूर्ववद् ध्रुवो
ऽसीति प्रतिमन्त्रमिति । पीतुदारुवैवदारुः तदीयैः परिधिमिहत्तर
वेदेर्मध्यदेशरूपां नाभिं परिदध्यात् पूर्ववत् दर्शपौर्णमासेष्टौ यथा
पश्चिमदक्षिणोत्तरेषु तथाप्रापीति सूत्रार्थः ॥ त्रयाणां परिधयो दे-
वताः । हे मध्यम परिधे ! त्वं ध्रुवः स्थिरोऽसि अतः पृथिवीं दृंह
दृढीकुरु । हे दक्षिण परिधे ! त्वं ध्रुवे स्थिरं यज्ञे क्षियति निवस-
ति ध्रुवक्षिदसि तस्मादन्तरिक्षं दृढीकुरु ॥ अच्युते विनाशरहिते
यज्ञे क्षियति निवसतीत्यच्युतक्षित् हे उत्तरपरिधे ! त्वं तादृशो-
ऽसि तस्मात् दिवं द्युलोकं दृंह ॥ का० (५, ४, १७) अग्नेः पुरी-
षमिति निवपति गुग्गुलुसुगन्धितेजनवृष्णेस्तुकाश्चोपरि शीर्ष-
ण्या अभावेऽन्या इति । गुग्गुलुर्धूपद्रव्यं सुगन्धितेजनं तृणविशो-

षः वृष्णेः स्तुका अविरोमाणि । एतानि नामौ प्रक्षिपेदिति सूत्रार्थः ॥
हे शुग्मुलुप्रभृतिसम्भारसमूह । त्वमग्नेः पुरीषं पूरकमसि । पूरय-
ताति पुरीषम् । अग्ने होतस् पुरीषं यत्सम्भारा इति तिसिरिः ॥ १३ ॥

युञ्जते मन उत युञ्जते धियो विप्रा विप्रस्य बृहतो
विपश्चितः । वि होत्रा दधे वयुनाविदेक इन्मही देव-
स्य सवितुः परिष्दुतिः स्वाहा ॥ १४ ॥

सावित्रं जुहोति “युञ्जते मनः” । अधियज्ञानुवादिनी सा-
वित्री जगती यस्मात्सवित्रा प्रसूता । ऋत्विजो युञ्जते मनः
मनांसि । “उत युञ्जते धियः” । अपि च । युञ्जते
प्रेरयन्ति धियो वाचः । कथं भूता ऋत्विजः प्रेरयन्ति । “विप्राः”
ब्राह्मणाः शुश्रुवांसोऽनूचानाः । “विप्रस्य” । प्राप्तक्रियाशक्तेः
फलदानं प्रतियज्ञस्य कर्मणि ब्राह्मणस्य । श्रुतौ वैश्यसत्रिया-
वपि यजमानावग्निष्टोमे दीक्षिनोऽयं ब्राह्मण इत्युच्येते । अतस्ता-
वपि ब्राह्मणशब्देनोच्येते । “बृहतो” महतः । “विपश्चितो”
मेधाविनः सर्वस्य यज्ञस्य । किञ्च त एव सवित्रा प्रसूता ऋ-
त्विजः । “वि होत्रा दधे” विदधत इति वचनविपर्ययः । अथ
होत्राः सप्त वषट्कर्तारो होत्रा इत्युच्यन्ते । अथ “होत्राः सं-
याजयन्तीति” श्रुतिः । सौत्येऽहनि सप्त होतारो वषट्कुर्वन्ति ।
तदेतदुच्यते । “वयुना विदेक इत्” श्रुतिः । वयुनं वेत्तेः का-
न्तिर्वा प्रज्ञा वा । इच्छब्द एवार्थः । सर्वेषामेवर्त्विजां मध्ये स-
वित्रा प्रसूतो ब्राह्माख्यः एक एव ऋत्विक् “वयुनावित्”
त्रिवेदज्ञानान्वितो भैषज्यं करोति । “मही देवस्य सवितुः परि-
ष्दुतिः” । महती देवस्य दानादिगुणयुक्तस्य सवितुः सर्वस्य
प्रसवितुः परिष्दुतिः परिस्तवनम् । को हि नाम यज्ञं प्रत्यू-
त्त्विजः प्रमूय समाप्स्यति यज्ञम् । यज्ञो हि दृष्टिद्वारेण सम-

स्तं जगद्विभर्तीति सवितुर्महती स्तुतिरित्युक्तम् ॥ १४ ॥

अस्ति तावत् प्राचीनवंशा शाला । तस्यामाहवनीयाद्यग्नित्रयमै-
ष्टिकवेदिश्चास्ति । तस्याः शालायाः पुरतः षट्त्रिंशत् पददीर्घा
सोमिकी वेदिर्विधेया । तद्वेद्या अग्रभागे पूर्वोक्तोत्तरवेदिः ततः
पश्चान्मध्यभागे हविर्धानाख्यो मण्डपो विधेयः ततोऽपि पश्चात्स-
दोभिधानोदग्वंशा शाला निर्मातव्या । तस्याः स्थाने प्राचीनशा-
लायाः पुरतो दक्षिणोत्तरभागयोर्हविर्धानसम्प्लके द्वे शकटे स्था-
पिते स्थः । तच्छकटद्वयं पुरतः प्रवर्त्य तदावगकत्वेन हविर्धाना-
ख्यमण्डपो विधेयः । तच्छकटद्वयं सावित्रहोमादूर्ध्वं प्रवर्त्तनीयम् ।
तदाह तित्तिरिः । सापित्र्यर्चा हुत्वा हविर्धाने प्रवर्त्तयतीति । तं
हाम विधत्ते कात्यायन (८, ३, २९) । चतुर्गृहीतं शालाद्वार्यं
जुहोति युञ्जन् इति स गार्हपत्योऽन इति । प्राचीनशालायां ङारस-
मीपे पूर्वसिद्ध आहवनीयो वर्त्तते तस्मिन् जुहुयात्स च पूर्वमाहव-
नीयोऽपि सन्नुत्तरवेद्याख्ये ऽन्यस्मिन्नाहवनीये निष्पन्नं सति तदपे-
क्षया स्वयं गार्हपत्यो भवतीति सूत्रार्थः । सावित्री जगती इया-
वाश्चष्टा । विप्रस्य ब्राह्मणस्य यजमानस्य सम्बन्धितो विप्रा
ब्राह्मणा ऋत्विजो मनो युञ्जन्ति लौकिकचिन्ताभ्यो मनो निवार्य
यज्ञचिन्तायां नियमयन्ति । उत ध्रिय इन्द्रियाण्यपि यज्ञार्थेषु
नियमयन्ति । कीदृशस्य विप्रस्य । बृहतो महतः । तथा विपश्चितः
सर्वज्ञस्य । अधीतवेदत्वाद् बृहत्त्वमर्थाभज्ञत्वाद्विपश्चित्वम् ।
किम्भूता विप्राः । होत्रा होमकर्त्तारः । तदिदं विप्राणां मनोनियम-
नादिसामर्थ्यमेक इत् एक एव विदधे ससर्ज । किम्भूत एकः ।
वयुनावित् वयुनं वेतेः कान्तिर्वा प्रज्ञा वेति (निरु० न० ५, १४)
यास्कोक्तेर्वयुनं प्रज्ञां सर्वभूतानां मनोवृत्तिं वेत्तीति वयुनावित्
संहितायां दीर्घः सर्वधीसाक्षीत्यर्थः । नन्वेकस्य सर्वसृष्टौ कथं
सामर्थ्यम् । तत्राह । यतः सवितुः प्रेरकस्यान्तर्यामिणो देवस्य
पारिष्टुतिः सर्वदोक्ता स्तुतिं मही महती । तथा चाथर्वणिकाः । यः
सर्वज्ञः सर्वविद्यस्य ज्ञानमयं तप इति । बृहदारण्यकेऽपि (मा०
४, २, २४ । का० ४, ४, २१) स एव सर्वस्य वशी सर्वस्येशानः
सर्वस्याधिपतिः सर्वमिदं प्रशास्ति यदिदं किञ्चेति । श्वेताश्वतरा-
श्च । परस्य शक्तिर्विविधैव श्रूयते स्वाभाविकी ज्ञानबलक्रिया

चेति । यद्वास्य मन्त्रस्यार्थान्तरम् । विप्रा ऋत्विजो विपश्चितो यज्ञस्य । कर्मणीति शेषः । मनो धियो वाचश्च युञ्जते प्रयुञ्जते । यज्ञो वै विपश्चिदिति श्रुतेः (३, ५, ३, ११) । किम्भूतस्य विपश्चितः । विप्रस्य विशेषेण प्राति पूरयति फलमिति विप्रस्तस्य । फलदानं प्रति प्राप्तक्रियाशक्तेः । प्रा पूर्त्तौ । तथा बृहतः महतः सर्वसाधनसम्पन्नस्य । होत्रा होतारः सप्त षष्ठकर्तारः विदधे विदधते स्वस्वकर्मणीति शेषः । पुरुषवचनव्यत्ययः । तन्मध्ये वयुनाविदेक इत् त्रिवेदज्ञानवान् ब्रह्माख्य एक एव । सवितुर्देवस्य मही महती परिप्लुतिः स्तवनम् । ब्रह्माद्या ऋत्विजो यत्कर्म कुर्वते तत्सवितुः प्रेरणैवेति सवितुर्महती स्तुतिरित्यर्थः ॥ १४ ॥

इदं विष्णुर्विचक्रमे त्रेधा निदधे पदम् । समूढमस्य पांसुरे स्वाहा ॥ १५ ॥

दक्षिणे वर्त्मनि हिरण्यं निधाय जुहोति । “इदं विष्णुः” । गायत्री वैष्णवी । इदं जगत् विष्णु “विचक्रमे” विक्रान्तवान् । सर्वप्राणिनां हि भूतेन्द्रियमनोजीवभावेनाविशतीति विष्णुः । किञ्च “त्रेधा निदधे पदम्” । पद्यते ज्ञायतेऽनेनेति पदम् । भूम्यन्तरिक्षद्युलोकेषु अग्निवायुमृष्यरूपेण त्रिधा निहितवान् पदम् । किञ्च “समूढमस्य पांसुरे” । अस्मैव विष्णो रन्यत्पदान्तरं विज्ञानघनानन्दमजमद्वैतमक्षरमित्येवंलक्षणम्, समूढमन्तर्हितमविज्ञातमकृतात्माभिः । “पांसुरे” । लुप्तोपममेतत् । पांसुल इव प्रदेशे निहितं न दृश्यते तत्समूढमिति । द्रष्टव्यमिति वाक्यशेषः । तदुक्तम् । “तद्विष्णोः परमं पदंसदा पश्यन्ति सूरयः । दिवीव चक्षुराततम्” इति ॥ १५ ॥

का० (८, ३, ३१) दक्षिणे वर्त्मनि दक्षिणस्यानसो हिरण्यं निधायामिजुहोतीदं विष्णुरिति । दक्षिणशकटसम्बन्धिदक्षिणचक्रमार्गे हिरण्यं निधाय तत्रैष होमः ॥ विष्णुदेवत्या गायत्री मेधातिथिदृष्टा ॥ विष्णुः त्रिविक्रमावतारं कृत्वा इदं विश्वं विचक्रमे

विभज्य क्रमते स्म । तदेवाह । त्रेधा पदं निदधे भूमावेकं पदमन्त-
रिक्षे द्वितीयं दिवि तृतीयमिति क्रमादग्निवायुसूर्यरूपेणेत्यर्थः ।
पांसवो भूम्यादिलोकरूपा विद्यन्ते यस्य तत्पांसुरं तस्मिन् पांसुरे
अस्य विष्णोः पदे समूढं सम्यगन्तभूतं विश्वमिति शेषः । यद्वा-
यमर्थः । अस्य विष्णोः पदं पद्यते ज्ञायत इति पदमद्वैताख्यं स्वरूपं
समूढमन्तर्हितमज्ञातमकृतात्मभिः । कस्मिन्निव । पांसुरे इव लुप्तो-
पमानं पांसुले रजस्वले प्रदेशे निहितं तथा न ज्ञायते तद्वत् । तदुक्तं
(अध्या० ६, ५ क०) तद्विष्णोः परमं पदं सदा पश्यन्ति सुरय
इति । स्वाहा तस्मै विष्णवे हविर्दत्तम् ॥ १५ ॥

इरावती धेनुमती हि भूतं सूर्यवसिनी मनवे
दशस्या । व्यस्कम्ना रोदसी विष्णवे ते दाधर्थं पृथि-
वीमभितो मयूखैः स्वाहा ॥ १६ ॥

द्वितीयस्यानसो वर्त्मनि जुहोति । “इरावती” वैष्णवी
त्रिष्टुप् । हे विष्णो यस्मात्तव प्रशासनमनुकुर्वन्त्यौ द्यावापृ-
थिव्यौ इरावती सस्यवत्यौ “धेनुमती” धेन्वादिभिः पशुभिः
तद्वत्यौ । “हि” शब्दो यस्मादर्थे । व्याख्यातः । एवंभूतां
“भूतम्” अभूतामिति पुरुषव्यत्ययः । संवृते इत्यर्थः । “सू-
यवसिनी” शोभनयवसवत्या । सुसस्यवत्यौ । “मनवे” यज-
मानाय । “दशस्या” दात्र्यौ यज्ञसाधनानाम् । अतः कारणात्
“व्यस्कम्नाः” । स्कम्नोतिः स्तम्भनार्थः । स्तम्भितवानसि ।
“रोदसी” द्यावापृथिव्यौ एते । किञ्च । “दाधर्थं” धारयसि च ।
पृथिवीं द्यां चेत्यध्याहारः । “अभितः” इतश्चेतश्च । “मयूखैः
रश्मिभिः । यस्माच्चमेवं प्रभावस्तस्माच्चां स्तुम इति शेषः ॥ १६ ॥

का० (८३, ३५) झुक्स्थाल्यौ प्रनिगृह्य प्रतिप्रस्थातोत्तरस्येरावती-
इति पूर्ववदिति । यथा दक्षिणशकटदक्षिणचक्रमार्गे अध्वर्युर्हुतवान्
तथा उत्तरशकटसम्बन्ध्युत्तरचक्रमार्गे प्रतिप्रस्थाता जुहुयादिति
सुत्रार्थः । वैष्णवी त्रिष्टुप्वसिष्टदृष्टा । हे रोदसी द्यावापृथिव्यौ !

युवामीदृश्यौ भूतं भवतम् भवतेर्लुङि मध्यमद्विवचने रूपम् अइमा-
वश्छान्दसः । किम्भूते युवाम् । इरावती इरावत्यौ अश्वत्यौ सस्य-
वत्यौ । धेनुमती बहुधेनुयुक्ते । सुयवासिनी सुष्ठु यवसानि वि-
द्यन्ते ययोस्ते सुयवासिनी । यवसशब्देनात्राभ्यवहार्याणि वस्तूनि ।
तथा मनवे दशस्या । मनुने जानातीति मनुर्ज्ञानवान् यजमानः तस्मै
दशस्या दास्य्यौ यज्ञसाधनानाम् । दाश दाने दाशतस्ते दशस्या ।
असुनप्रत्यये उपधाह्रस्वः ओविभक्त्यादेशश्च । एवं द्यावापृथिव्यौ
सम्प्रार्थ्य विष्णुमाह । हे विष्णो । एने रोदसी त्वं व्यस्कभ्ना विभज्य
भूतम्भितवानसि । किञ्च पृथिवी मयूखैः स्वतेजोरूपैर्नानाजीवैर्व-
राहाद्यनेकावतारैर्वा अभिता दाधर्थ दधर्थ सर्वतो धारितवानसि ।
तुजादीनां दीर्घोऽभ्यासस्येत्यभ्यासदीर्घः । स्वाहा तस्मै विष्णवे
हविर्दत्तम् ॥ १६ ॥

देवश्रुतौ देवेष्वाधोषतम् । प्राची प्रेतमध्वरं कल्प-
यन्ती ऊर्ध्वं यज्ञं नयन्तं मा जिह्वरतम् । स्वं गोष्ठमाव-
दन् देवी दुर्ये आयुर्मा निर्वादिष्टं प्रजां मा निर्वादि-
ष्टम् । अत्र रमेथां वर्ध्मन् पृथिव्याः ॥ १७ ॥

पद्मी अश्वधुरावनक्ति । “देवश्रुतौ” । देवा एते धुरौ शृ-
ण्वति इति देवश्रुतौ । ये युवां देवश्रुतौ । ते “देवेषु आधो-
षतम्” । घृपिर शब्दः । आशब्दयतम् । वाचयति । “प्रा-
ची प्रेतम्” । हे हविर्दाने प्राची प्रागञ्चने । इण् गतौ । प्र इतं
प्रेतं प्रगच्छतम् “अध्वरं कल्पयन्ती” । यज्ञं समर्थं कुर्वाणे ।
किञ्च “ऊर्ध्वं यज्ञं नयतम्” । ऊर्ध्वं स्वर्गं प्रति यज्ञं नयतम् ।
“मा जिह्वरतम्” । हल चलने । मा चलनं कुरुतम् । अचलि-
तप्रतिष्ठिते युवां भवतम् । शब्दं कुर्वत्यनसि वाचयति । “स्वं-
गोष्ठम्” । हे हविर्धाने स्वमात्मीयं गोष्ठं स्थानम् “आवदन्”
शुभारयतम् । हे देवी” दानादिगुणयुक्ते हे “दुर्ये” गृहभूते ।
आमन्त्रितद्विवचनान्ते द्वे पदे । किञ्च “आयुर्मा निर्वादिष्टम्” ।

निरुपसर्गः कुत्सायाम् । निकृष्टमल्पं पशुधना विरहितमायुर्मा
निर्वादिष्टं मा उच्चारयतम् । “ प्रजां मा निर्वादिष्टम् ” ।
प्रजां निकृष्टाम् निस्त्रंशां मा उच्चारयतम् । युवाभ्यामुच्चारितं
तथैव स्यादित्यभिप्रायः । नभ्यस्थे करोति । “ अवरमेथाम् ” ।
अस्मिन् प्रदेशे रमेथाम्, रतिं कुरुतम् । “ वर्ष्मन् ” ‘ नङ्मिम्बु
ध्यो ’ रिति नलोपाभावः । ‘ सुपां सुलुगिति ’ सप्तम्या लोपः ।
“ पृथिव्याः ” ॥ १७ ॥

का० (८, ३, ३२) दक्षिणया द्वारानीता पत्नी पाणिभ्यां शेषं
प्रतिगृह्णाक्षधुरावधनक्ति पराग्देवश्रुताविति । प्रतिप्रस्थात्रा समानीता
पत्नी होमशेषेणाज्येनाक्षस्योभावप्रभागावज्यादिति सूत्रार्थः । अ-
क्षधुरौ देवते । देवेषु श्रूयते देवश्रुतौ शृणोतेः किन्तुगागमश्च । हे
देवश्रुतौ देवसभायां प्रसिद्धे अक्षधुरौ । अक्षप्रभागौ । युवां य-
जमानोऽयं यक्ष्यतीति देवेषु आघोषतम् उच्चध्वनिना कथयतम् ।
युषिर शब्दे । का० (८, ४, ३) प्राचीं प्रेतमिति वाचयतीति । ह-
विर्धानाख्ये यदा प्रवर्त्तते तदा यजमानं वाचयेदिति सूत्रार्थः ।
त्रयाणां यजुषां हविर्धाने देवते । हे उभे शकटे । युवां प्राची प्रा-
ङ्मुखे प्रेत प्रकर्षेण गच्छतम् प्राञ्चतस्ते प्राची । किम्भूते युवाम् ।
अध्वरं कल्पयन्ती इदं कर्म समर्थं कुर्वाणे । किञ्च यज्ञमिममूर्ध्वं
नयतमुपरिवर्त्तिदेवान् प्रति प्रापयतम् । मा जिह्वरत मा कुटिले
भवतं हव् कीटिल्ये णिजन्तस्य लुङि रूपम् । यद्वा हलचलने मा
चलतम् । का० (८, ४, ४) स्वं गोष्ठमिति च खर्जतीति । प्रवर्त्य-
मानयोः शकटयोरक्षं खर्जति ध्वनिं कुर्वति सति स्वं गोष्ठमिति
यजमानं वाचयेदिति सूत्रार्थः । दुर्यशब्दो गृहवाची । गृहा वै दुर्या
इति श्रुतेः [३, ५, ३, १८] । तेन गृहसदृशे शकटे लक्ष्येते । हे
देवी दुर्ये गृहसदृशशकटद्वयरूपे देवते । स्वं गोष्ठं स्वकीयं गोस्था-
नमावदतं सर्वतः कथयतं योऽयमक्षशब्दस्तेन यजमानस्य गृहं
बहूनां गवां यथा स्थानं भवति तथा कथयतमित्यर्थः । युवाभ्या-
मुच्चारितं तथैव स्यादिति भावः । किञ्च आयुर्मा निर्वादिष्टं यज-
मानस्य यावदायुरस्ति तावत्सर्वं मा निराकार्यम् । वदतेर्लुङि मध्य-

मद्विवचने रूपम् । यद्वा निकृष्टं पशुधनादिरहितं मा उच्चारयतम् । प्रजां मा निर्वादिष्टं यजमानस्य प्रजां पुत्रादिरूपां मा निराकार्षेम । अनेनाक्षशब्देनायुः प्रजयोर्निराकरण मा भूदिति भावः । उभयबद्धो योऽक्षः स दुष्टवाक् वरुणदेवरूपः । तदाह श्रुतिः (३, ५, ३, १८) । वरुणो वा एष दुर्वागुभयतो बद्धो यदक्ष इति । तस्माच्छाप रूप-दुर्वाक्यपरिहारायाशीर्वाद रूप सुवाक्यमनेन मन्त्रेण प्रार्थ्यते । का० (८, ४, ५) पश्चादुत्तरवेदेष्वपि प्रक्रमेषु मत्या वा नभ्यस्थे अभिमन्त्रयतेऽत्र रमेथामिति । वेदिनिकटस्थापिते उभे शकटे अभिमन्त्रयेदिति सूत्रार्थः । हे शकटे ! पृथिव्याः वर्ष्मन् वर्ष्मणि भूमेः शरीरभूतेऽत्रास्मिन् देवयजने युवां रमेथां क्रीडां कुरुतां वर्ष्मणि स्तीर्णे वा । सुपां सुलुगिति डेलोपे न डिसम्बुद्धोरिति नलोपाभावः । देवयजनस्य भूमः शरीरत्वं तित्तिरिणोक्तम् । वर्ष्म ह्येतत् पृथिव्या यद्देवयजनमिति ॥ १७ ॥

विष्णोर्नुकं वीर्याणि प्रवोचं यः पार्थिवानि विममे रजांसि । यो अस्कभायदुत्तरं सवस्थं विचक्रमाण-
स्त्रेधोरुगायः ॥ विष्णवे त्वा ॥ १८ ॥

दक्षिणमुपस्तभ्नाति । “विष्णोर्नुकम्” । इत्याद्यास्तिस्रो वैष्णव्यस्त्रैष्टुभः । द्वयोरन्ते विष्णवे त्वेति यजुः । नुकमिति निपातसमाहारोऽवधारणार्थः । विष्णोरेव वीर्याणि प्रवोचं ब्रवीमि । यो विष्णुः “पार्थिवानि विममे” पृथिव्यन्तरिक्षद्युलो-
कानि निममे निर्मितवान् । “रजांसि” । “लोका रजांस्यु-
च्यन्ते इति रजः शब्दो लोकवचनः । किञ्च यश्च “विचक्र-
माणस्त्रेधा उरुगायः” । उरुगमनः “अस्कभायत्” स्तम्भितवान् “उत्तरं” द्युलोकाख्यम् “सवस्थं” सहस्थानं देवानाम् । ‘सधमादस्थयोश्छन्दसी’ ति सहशब्दस्य सधादेशः । तस्य वि-
ष्णोर्वीर्याणि प्रवोचमिति सम्बन्धः । स्थूणमुपनिहन्ति “वि-
ष्णवे त्वा” । निहन्मीति शेषः ॥ १८ ॥

का० (८, ४, ६) उत्तरेण पङ्क्तिम्य दक्षिणमुपस्तभ्नाति विष्णो-
नुकमिति दक्षिणशकटस्याग्रं वोढुमाधारभूतं काष्ठं स्थापयेदित्यर्थः ।
तिस्त्रो वैष्णव्यस्त्रिष्टुभः आद्ये यजुरन्ते । विष्णवे त्वेति यजुः ॥
नुकमित्यव्ययमवधारणार्थम् । विष्णोरेव वीर्याणि कर्माण्यहं प्रवोचं
प्रब्रवीमि । प्रपूर्वस्य वचेर्लुङि रूप वचेरुम् अङ्भावः ॥ कानि कर्मा-
णीत्याह । यो विष्णुः पार्थिवानि रजांसि पृथिव्यन्तरिक्षद्युलोक-
स्थानानि विममे निर्ममे । लोका रजांस्युच्यन्त इति यास्कोकेः
(निरु० नै० ४, १९) रजःशब्दे लोकवाचक । यद्वा यः पार्थिवानि
रजांसि पार्थिवपरमाणून् विममे परिगणितवान् । यञ्च विष्णुरुत्तर-
मुपरितनं सधस्थं देवानां सहवासस्थानं द्युलोकरूपमस्कभायत्
यथाधो न पतति तथा स्तम्भितवान् । सह देवा तिष्ठन्ति यस्मिन्
नत्सधस्थम् । सधमादस्थयोश्छन्दसीति । सहस्य सधादेशः ॥
स्कम्भ रोधने ! क्रथादिभ्यः श्ना । हलः श्नः शानज्ज्ञाविति हेरनु-
वृत्तौ छन्दांसि शायजपीति यद्यपि हौ परे श्नाप्रत्ययस्य शायजादेशो
विहितस्तथाप्यत्र व्यत्ययो बहुलामिति लङ्ग्रथिपि श्नः शायजादेशो
अस्कभायदिति रूपम् ॥ कीदृशो विष्णुः । त्रेधा विचक्रमाणस्त्रिपु
लोकैश्चग्निवायुसूर्यरूपेण पदत्रयं निदधानः । विपूर्वस्य क्रमतेर्लिटः
कानज्वेति कानचि रूपम् । तथा उरुगाय. उरुर्गायो गमनं यस्य
उरुभिर्महात्मभिर्गीयत इति वा ॥ का० [८, ४, ७] दक्षिणतः स्थू-
णामुपनिहन्ति विष्णवे त्वेति ॥ हे स्थूण काष्ठ ! विष्णवे हविर्धान-
शकटशमिमानिविष्णुप्रीत्यर्थं त्वां निहन्मि निखनामीति शेषः ॥ १८ ॥

दिवो वा विष्ण उत वा पृथिव्या महो वा विष्ण
उरोरन्तरिक्षात् । उभा हि हस्ता वसुना पृणस्वा प्रय-
च्छ दक्षिणादोत स्रव्यात् ॥ विष्णवे त्वा ॥ १९ ॥

उत्तरमुपस्तभ्नाति । “दिवो वा विष्णो” हे विष्णो द्युलो-
कात् वा “उत वा पृथिव्याः” अपि वा पृथिवीलोकात् । “म-
हो वा विष्णो उरोरन्तरिक्षात्” महतो वा विष्णो
उरोर्विस्तीर्णाद् अन्तरिक्षलोकात् । एतेभ्यो वा त्रिभ्यो लो-
केभ्यो धनमादाय अन्यतो वा यतः कुतश्चित् “उभा” उभौ

“हस्तौ” वसुना धनेन “पृणस्व” आपूरय तत “आप्रय-
च्छ” आभिमुख्येन देहि । दाक्षिणात् आ उत सव्यात्” पञ्च-
भ्याः तृतीयया व्यत्ययः । दाक्षिणेन हस्तेन अपिच सव्येन
हस्तेन । उभाभ्यां हस्ताभ्यामकृपणतया प्रयच्छेत्ययमभि-
प्रायः । विष्णवे च्वेति पूर्ववत् ॥ १९ ॥

का० [८, ४, ८—९] दिवो वेत्युत्तरं प्रतिप्रस्थातोत्तरतः स्थूणां
पूर्ववदिति । यथाध्वर्युर्दक्षिणशकटं मन्त्रेणोपष्टभ्य विष्णवे न्वेति
स्थूणां निष्ठातवानेवं प्रतिप्रस्थातोत्तरशकटे कुर्यादिति सूत्रार्थः ॥
हे विष्णो ! दिवो घुलोकादुत अपि च पृथिव्याः भूलोकात् वापि
च महो महतः उरार्विस्तीर्णादन्तर्गिक्षलोकाद्वा समानीतेन वसुना
द्रव्येण उभा हि हस्ता उभावपि स्वकीयां हस्तौ पृणस्व पूरयस्व ।
ततो धनपूर्णाद्दाक्षिणादुत सव्याद्वामाद्धस्तात् आ प्रयच्छ बहुकृत्य
आवृत्य प्रकृष्ट मणिमुक्तादिधनमस्मभ्यं देहि ॥ विष्णवे न्वेत्ययं मन्त्रः
पूर्ववत् ॥ १९ ॥

प्र तद्विष्णुः स्तवते वीर्येण मृगो न भीमः कुचरो
गिरिष्ठाः । यस्योरुषु त्रिषु विक्रमणेष्वाधिक्षियन्ति
भुवनानि विद्वां ॥ २० ॥

मध्यमं छदिरालभ्य वाचयति । “प्रतद्विष्णुः” । उत्त-
रोऽर्द्धर्चः प्रथमं व्याख्यायते यद्वृत्तयोगात् । “यस्य विष्णोः
“उरुषु” महत्सु “त्रिषु विक्रमणेषु” लोकेषु “अधिक्षिय-
न्ति” उपरि निवसन्ति “भुवनानि” भूतजातानि “विश्वा”
विश्वानि सर्वाणि । इदानीं प्रथमोऽर्द्धर्चः । “प्रतद्विष्णुः स्तवते” ।
यकः स्थाने शृष्टान्दसः । “वीर्येण” वीरकर्मणा । कथं स्तू-
यते । “मृगो न भीमः” । यथा मृगः सिंहः स्तूयते । भीमः ।
विधेत्त्यस्मादिति भीमः । “कुचरः” । कुत्सितचारी प्राणि-
वधजीवनः । “गिरिष्ठाः” पर्वतस्थानः ॥ यद्वा हीनोपमान

स्वादन्यथा व्याख्यायते । सर्वैरेतैर्मृगादिभिः पदैः इन्द्रो वि-
शिष्यते । स हि विष्णोरुपमानं भवितुमर्हति । “मृगो” न ।
मृजूष शुद्धौ । यथाशुद्धोपहतपाप्मा इन्द्रः । भीमो भीषणः ।
“कुचरः” । कायश्चरतीति कुचरः । कुशब्दस्य सम्प्रसारणं
छान्दसम् । गिरिष्ठाः । गिरिर्मेघः तत्र इन्द्रो दृष्टयर्थं तिष्ठ-
ति । अथ कौ पृथिव्यां चरतीति कुचरः मत्स्यकूर्मादिरूपेण ।
अथ गिरि वेदवाक्ये तिष्ठति । अथ देहोपि गिरिरुच्यते ।
तस्मिन्नात्मत्वेन तिष्ठतीति गिरिष्ठाः ॥ २० ॥

का० (८, ४, १३) प्र तद्विष्णुरिति वाचयति मध्यमं छादिरा
लम्भ्येति । तत् स प्रसिद्धो विष्णु वीर्येणासाधारणवीरकर्मणा
प्रस्तवते प्रस्तूयते सर्वैरिति शेषः । तदिति लिङ्गव्यत्ययः । प्रस्तवते
इत्यत्र व्यत्ययेन यकः स्थाने शप्प्रत्ययः । किम्भूतो विष्णुः । मृजूष
शुद्धौ मार्ष्टि शोधयतीति मृगः । नोऽनर्थकः पादपूरणः । भीमः वि-
भेत्यस्मादसौ भीमः । भीमादयोऽपादान इति मप्रत्ययः । कुचरः
कौ पृथिव्यां मत्स्यादिरूपेण चरतीति । गिरिष्ठाः गिरि वेदवाण्यां
गिरी देहे वान्तर्यामिरूपेण तिष्ठतीति गिरिष्ठाः । अथवा न इवा-
र्थः । गिरिष्ठाः पर्वतस्थितः कुचरः कुत्सितचारी प्राणिबधजीवनो
भीमः भयङ्करो मृगो न सिंह इव स यथा वीर्येण स्तूयते तद्वत् ।
स को विष्णुरित्याह । यस्य विष्णोरुरुषु प्रभूतेषु त्रिषु विक्रमणेषु
पादप्रक्षेपणस्थानेषु लोकेषु विश्वा विश्वानि सर्वाणि भुवनानि
भूतजातानि अधिक्षियन्ति अधिनिवसन्ति । स स्तूयत इत्यर्थः ॥ २० ॥

विष्णो रराटमसि । विष्णोः इनप्त्रे स्थः । वि-
ष्णोः स्यूरसि । विष्णो ध्रुवोऽसि । वैष्णवमसि वि-
ष्णवे त्वा ॥ २१ ॥

रराट्यामालभ्य वाचयति । “विष्णोरराटम्” । विष्णो
र्यज्ञस्य ललाट“मसि” । उत् श्राप्यानुपस्पृश्य वाचयति ।
“विष्णोः इनप्त्रे स्थः” । विष्णोर्यज्ञस्य इनप्त्रे सृक्किणीस्थः ।

ओष्ठमंधिरुच्यते शनपुत्रशब्देन । सीव्यति । “स्यूरसि” । षि-
बु तन्तुसन्ताने । सीव्यत्येनेनेति स्युः । सूचिर्वा । ग्रन्थि
करोति । “विष्णोर्ध्रुवोऽसि” ग्रन्थिरसि । समाप्तम् स्पृशति ।
“वैष्णवमसि” विष्णुर्देवतास्य वैष्णवम् । “विष्णवे”ऽर्थाय
“त्वा” मुपस्पृशामीति शेषः ॥ २१ ॥

का० (८, ४, १५) विष्णो रराटमिति रराट्यमिति । वाचयती-
त्यनुवर्तते ॥ हविर्धानाख्ये द्वे शकटे दक्षिणोत्तरभागयोः स्थापयित्वा
तदावरकत्वेन परितो हविर्धानाख्यं मण्डपं कुर्यात् स च मण्डपो
विष्णुदेवताकत्वाद्विष्णुरित्युपचर्यते । विष्णोश्च मूर्तिधरस्य सर्वा
वयवसद्भावाल्ललाटाख्योऽवयवोऽस्ति । तद्वद्विधानमण्डपस्यापि
पूर्वद्वारवर्तिस्तम्भयोर्मध्ये काचिद्दर्भमाला ग्रथ्यते । तां मालां तद्व-
न्धनाधारतिर्यग्बंशं वा सम्बोध्य पुरुषललाटत्वेनोपचर्यते । हे दर्भ-
मयमालाधार वंश ! त्वं विष्णोः विष्णुमूर्तिर्वनोपचरितस्य हवि-
र्धानमण्डपस्य रराटमसि ललाटस्थानीयांऽसि ॥ का० (८, ४, १६)
विष्णो. शनपुत्रे स्थ इत्युच्छ्राय्याविति । उच्छ्राय्यै रराटीप्रान्तावुप-
स्पृश्य वाचयेदित्यर्थः । हे रराट्यन्ता ! युवां विष्णोः विष्णुनामक-
स्य हविर्धानमण्डपस्य शनपुत्रे स्थः ओष्ठसन्धिरूपे भवथ ॥ का०
(८, ४, १८) द्वार्याः परिपीव्यति लस्पूजनिप्रतिहृतया रज्ज्वा वि-
ष्णोः स्यूरसीति । बृहत्सूचिसमर्पितया रज्ज्वा द्वारशाखाः सी-
व्यतीति सूत्रार्थः ॥ हे लस्पूजनि ! त्वं विष्णोर्हविर्धानस्य स्यूरसि ।
सीव्यन्त्येनेनेति स्युः सूचिः । षिबु तन्तुसन्ताने । किपि च्छोः शूड-
नुनासिके चेति वस्योडादेशः ॥ का० (८, ४, १९) विष्णोर्ध्रुवोऽसी-
ति ग्रन्थि करोतीति ॥ हे रज्जुग्रन्थे ! त्वं विष्णो. हविर्धानस्य ध्रुवां-
ऽसि ग्रन्थिर्मवसि ॥ का० (८, ४, २१) प्राग्वंशं हविर्धानं निष्ठा-
प्य वैष्णवमसीत्यालभत इति । प्रागग्रैर्वशैर्मण्डपं निर्मायानेन मन्त्रेण
स्पृशेदिति सूत्रार्थः ॥ हे हविर्धान ! त्वं वैष्णवमसि विष्णुदेवता-
कत्वेन तत्सम्बन्धि भवसि । तस्माद्विष्णवे विष्णुप्रीत्यर्थं त्वा त्वां
स्पृशामीति शेषः ॥ २१ ॥

देवस्य त्वा सवितुः प्रसवे ऽश्विनोर्बाहुभ्यां पूष्णो

हस्ताभ्याम् । आददे नार्यसि । इदमहं रक्षसां
ग्रीवा अपिकृन्तामि । बृहन्नसि बृहद्रवा बृहतीमिन्द्रा-
य वाचं वद ॥ २२ ॥

इत उत्तरम् उपरवमन्त्राः प्राग्देवस्य त्वेत्यस्मान्मन्त्रात् ।
अग्निमादत्ते । देवस्य त्वेति व्याख्यातो मन्त्रः । “आददे गृह्णा-
मि । “नार्यसि” । नारीति प्रशस्यतेऽग्निः । नरस्यापत्यं
स्त्री नारी । परिलिखति । “इदमहम्” । उपरतान् परिलि-
खामि । “इदमहं रक्षसां” यज्ञविध्वंसिनां “ग्रीवा अपि
कृन्तामि” छिनत्ति । यथापरिलिखितं खनति । “बृहन्नसि”
यस्मात्त्वं हे उपरम् बृहन्महानसि । कम्पणा परिमाणेन च ।
“बृहद्रवाश्च” बृहन्महत् रवोऽस्येति बृहद्रवाः । तस्माद् “बृहती”
महती “मिन्द्राय वाचं वद” ॥ २२ ॥

इत उत्तरमुपरवमन्त्रा देवस्य त्वेत्यस्मात् (का० २६) प्राक् ॥
का० (८, ४, २५ ५१) दक्षिणस्यानसोऽधः प्रउगं खनत्युपरवान-
म्रयादि करोत्यवटवदिति । यथा यूपस्यावटः कियते तथाप्राप्यु-
परवनामक्रांश्चतुरो गर्त्तानग्निस्वीकारमारभ्य परिलेखनपूर्वकं कु-
र्यादित्यर्थः । अवटार्थमग्निस्वीकारमेवाह का० (६, २, ८) दे-
वस्य त्वेत्यग्निमादायेति । अग्निशब्देन काष्ठनिर्मितं खननसाधन-
मुच्यते । अग्निर्देवता । हे अग्ने । सवितुर्देवस्य प्रसवे वर्त्तमानः
सन्नश्चिनोर्बाहुभ्यां पूष्णो हस्ताभ्यां त्वामाददे स्वीकरोमि । त्वं तु
नार्यसि खननसाधनत्वेन कर्मोपयोगित्वाभराणां पुरुषाणामनुष्ठा-
तॄणां सम्बन्धिनी भवसि । का० (६, २, ८,) यूपावटं परिलिखती-
दमिति । यदहं चतुरोऽवटान् परिलिखामि । इदमिति विभक्तिव्य-
त्ययः अनेन परिलेखनेन रक्षसां यज्ञघ्नानां ग्रीवा अपिकृन्तामि क-
ण्ठप्रदेशान् छिनत्ति । का० (८, ५, ७) बृहन्नसीति यथापरिलि-
खितं खनतीति । आग्नेयीं विदिशमारभ्य चतसृषु विदिशु चतुर
उपरवान् खातुं भूमिः परिलिखिता । तेन परिलेखनक्रमेणावटान्
खनेदिति सूत्रार्थः । हे उपरवाख्यगर्त्त । त्वं बृहन्नसि महान् भवसि

वर्चुलस्य गर्चस्य प्रादेशपरिमाणेन विस्तृतत्वाद् बाहुपरिमाणेन स्वा-
तत्वाच्च महत्त्वम् । तथा त्व बृहद्रवा बृहन्महान् रवो ध्वनिर्यस्य
सः । सकारान्तो रवस्शब्दः । खातुं भूमौ प्रहारे महान् ध्वनिर्भव-
तीत्यर्थः । तस्मात्त्वमिन्द्रायेन्द्रप्रीत्यर्थं बृहतीं वाचं वद प्रौढध्वनि-
युक्तं वाक्यं वद ॥ २२ ॥

रक्षोहणं वलगहनं वैष्णवीम् । इदमहं तं वलग-
मुत्किरामि यं मे निष्ठ्यो यममात्यो निचखानं । इद-
महं तं वलगमुत्किरामि यं मे समानो यमसमानो
निचखानं । इदमहं तं वलगमुत्किरामि यं मे सबन्धु-
र्यमसबन्धुर्निचखानं । इदमहं तं वलगमुत्किरामि यं
मे सजातो यमसजार्तो निचखानं । उत्कृत्यां कि-
रामि ॥ २३ ॥

किं बृहतीमेव केवलां नेत्याह । “रक्षोहणम्” रक्षांसि या
वागपहन्ति सा रक्षोहा तां रक्षोहणम् । ‘ब्रह्मभूणबृत्रेषु किप्’ ।
धातूपपदकालप्रत्ययनियमान्न प्राप्नोतीति “बहुलं छन्दसी”ति
क्लिप्त्ययः । “वलगहनम्” । वलगान् कृत्याविशेषान् भू-
मौ निखनितान् शत्रुभिर्विनाशार्थं हन्तीति वलगहा वाक् ।
पूर्ववत् किप्प्रत्ययः । तां वलगहनम् । वलो वृणोतेः । यस्य
वधार्थं क्रियते तं रोगादिभिर्दृष्ट्वन् आ प्रच्छादयन् गच्छती-
ति वलगः । “वैष्णवी” विष्णुदेवत्यां वाचं वदेति सम्बन्धः ।
उत्किरति । “इदमहम्” यत्करोमि तद्वलगं कृत्याविशेषम्
“उत्किरामि” उद्वपामि । “यं मे निष्ठ्यः” । यं वलगं मे मम
निष्ठ्यः पुत्रः । स हि निर्गत्य शरीरात्ततो विस्तीर्णो भवति ।
“यं” च “अमात्यः” वलगं निचखान निखनति । ‘छन्दसि-
लङ् लुङ् लिट्’ सर्वेषु कालेषु भवन्ति । द्वितीयमुत्किरति ।
“यं मेसमानः” । विद्यादिभिः सदृशः । “असमानः” विद्या-

दिभिरसदृशः । शेषं व्याख्यातम् । तृतीयमुत्किरति । “यं मे-
सबन्धुः” । सबन्धुः स्वजनः । “असबन्धु” स्तद्विपरीतः ।
शेषं व्याख्यातम् । चतुर्थमुत्किरति । “यं मे सजातः” । स-
जातो भ्राता स हि समानजन्मा भवति । “अमजातः” ।
असमानजन्मा भ्रातुरसदृशः । शेषं व्याख्यातम् । सर्वमुत्कि-
रति । “उत्कृत्यां किरामि” उत्किरामि कृत्याम् ॥ २३ ॥

किम्भूतां वाचं रक्षोहणं रक्षांसि हन्तीति रक्षोहा तां रक्षोबध-
विषयाम् । तथा वलगहनम् वलगान् हन्तीति वलगहा ताम् ।
बहुलं छन्दसीति (पा० ३, २, ८८) किप् । पराजयं प्राप्य पलाय-
मानै राक्षसैरिन्द्रादिबधार्थमभिचाररूपेण भूमौ निखाता अस्थिके-
शनखादिपदार्थाः कृत्याविशेषा वलगाः । वलगो वृणोतेरिति यास्कः
(निरु० ६, २) । यस्य बधार्थं क्रियते तं वृण्वन्नाच्छादयन् गच्छ-
तीति वलगः । ते वलगा बाहुमात्रे खातास्तदुद्धारार्थमुपरवस्य
तावन्मात्रखननम् । तान् बाहुमात्रान् खनेदिति श्रुतिः (३, ५, ४,
९) । तदाह तित्तिरिः । असुरा वै निर्यन्तो देवानां प्राणेषु वलगान्
न्यखनन् तान् बाहुमात्रे त्वाविन्दन् तस्माद् बाहुमात्राः खायन्त इति ।
तथा वैष्णवी यत्नरक्षकस्य विष्णोः सम्बन्धिनीम् । ईदृशीं वाचमि-
न्द्राय वदेति सम्बन्धः । का० (८, ५, ८) इदमहमित्युत्किरति य-
थाखातं प्रतिमन्त्रमिति । यत्न क्रमेण चत्वारो गर्त्ताः खातास्तेन
क्रमेण चतुर्भ्यो गर्त्तैर्भ्यः खातं मृत्तृणादिकं चतुर्भिर्मन्त्रैरुत्किरोदिति
सूत्रार्थः । एषै स्त्यं शब्दसङ्घातयोः नितरां स्त्यायति सङ्घातरूपेण
सह वर्त्तत इति निष्ठयः यद्वा निर्गत्य शरीरात् स्त्यायति विस्तीर्णो
भवतीति निष्ठयः पुत्रादिः यद्वा निर्गतो वर्णाश्रमेभ्यो निष्ठयः चण्डा-
लादिः निस्रो गत इति (पा० ४, २, १०४ वा ४) वार्त्तिकेन निस्र
उपसर्गात् गतार्थे त्यप् इति काशिकायाम् । अमाशब्दो गृहार्थः
सहार्थो वा । अमा गृहे सह वा भवोऽमात्यः अव्ययात्यबिति भ-
वार्थे त्यप् । धनिकस्य स्वामिनो धनगृहादिनिर्वाहकोऽमात्यः । के-
नापि निमित्तेन कुपितः पुत्रोऽमात्यो वा मे मह्यं मद्वधार्थं यं वलयं
निचखान निखातवान् तं वलगमहमुत्किरामि उद्वपामि उद्धृत्या-

न्यत्र परित्यजामि । इदंशब्दः क्रियाविशेषणम् इदं प्रत्यक्षं यथा भवति तथोद्वपामीत्यर्थः । द्वितीयमुत्किरति समानो धनकुलादिभिः सदृशः असमानो न्यूनोऽधिको वा अन्यत्पूर्ववत् । तृतीयमुत्किरति सबन्धुः कुलशीलादिभिः समानो मातुलपैतृष्वश्वेयादिः तद्विपरीतोऽसबन्धुः अन्यत्पूर्ववत् । चतुर्थमुत्किरति सजातः समानजन्मा धाता तद्विपरीतोऽसजातः अन्यत् पूर्ववत् । का० (८, ५, ९) उत्कृत्यां किरामीति पश्चात् सर्वेभ्य इति । असाधारणैर्मन्त्रैः पूर्वोक्तक्रमेणात्किरणं कृत्वा पश्चात्साधारणन मन्त्रेण चतुर्थ्यां गर्त्तेभ्य उत्किरेदिति सूत्रार्थः । येयं कृत्या शत्रुभिरभिचरद्भिः सम्पादिता बलगरूपा तामुत्किरामि उद्धृत्य दूरे क्षिपामि ॥ २३ ॥

स्वराडसि सपत्नहा । सत्रराडस्यभिमातिहा ।
जनराडसि रक्षोहा । सर्वराडस्यमित्रहा ॥ २४ ॥

यथा स्वातं स्पृशति । “स्वराडसि” । स्वकीयमेव राज्यं यस्य सः स्वराट् । सपत्रान् शत्रून् हन्तीति “सपत्रहा” । यस्त्वं स्वराडसि सपत्रहा च सोऽस्मानपीत्यंभूतान् कुरु इति शेषः । एवं वक्ष्यमाणेषु त्रिष्वपि मन्त्रेषु योज्यम् । “सत्रराट्” सत्रं द्वादशाहादि तत्र राजति सततं वा राजति सत्रराट् । “अभिमातिहा” अभिमातिरननुकूलः शत्रुः तं हन्ति अभिमातिहा । “जनराडसि” । जने राजति जनराट् । “रक्षोहा” । रक्षांसि हन्ति रक्षोहा । “सर्वराडसि” । सर्वस्य राजतीति सर्वराट् । “अमित्रहा” अमित्रान् हन्तीत्यमित्रहा ॥ २४ ॥

का० (८, ५, १३) स्वराडित्यभिर्मर्शयति यथास्वातं प्रतिमन्त्रमिति । खननक्रमेण चतुर्थे गर्त्तेषु यजमानहस्तस्य स्पर्शं चतुर्थिर्मन्त्रैः कारयेदिति सूत्रार्थः । चत्वारि यजूंषि औपरवाणि । तत्र प्रथमं हे प्रथमं गर्त्तं । त्वं स्वराडसि स्वेनैव राजत इति स्वराट् स्वयमेव राजमानो भवसि अतः सपत्नहा शत्रुघाती भवेति शेषः । अथ द्वितीयं सत्रराट् सत्रेषु द्वादशाहादिषु राजत इति सत्रराट् अभिमातिहा शत्रुघाती । अथ तृतीयं जनराट् जनेषु यजमानेषु राजत

इति जनराद् रक्षोहा यज्ञविनाशकराक्षसघाती । अथ चतुर्थं सर्व-
राद् सर्वेषु राजत इति सर्वराद् अमित्रहा शत्रुघाती ॥ २४ ॥

रक्षोहणो वो वलगहनः प्रोक्षामि वैष्णवान् ।
रक्षोहणो वो वलगहनोऽवनयामि वैष्णवान् । रक्षोह-
णो वो वलगहनोऽवस्तृणामि वैष्णवान् । रक्षोहणो वां
वलगहना उपदधामि वैष्णवी । रक्षोहणो वां वलग-
हनौ पर्यूहामि वैष्णवी । वैष्णवमसि । वैष्णवा स्थ ॥ २५ ॥

प्रोक्षत्येतान् । “रक्षोहणः” । रक्षसां हन्तृन् “वः” युष्मा-
न् “वलगहनः” वलगस्य हन्तृन् “प्रोक्षामि” सिञ्चामि
“वैष्णवान् विष्णुदेवत्यान् । अपनयति । रक्षसां हन्तृन्
“वः” युष्मान् वलगस्य हन्तृन् प्रति “अवनयामि” अवा-
चीनम् अपः प्रापयामि । वैष्णवान्” । अवस्तृणाति । रक्ष-
सां हन्तृन् युष्मान् वलगस्य च हन्तृन् प्रति अवाचीनान्द-
र्भान् स्तृणामि वैष्णवान् । अभिपवणे फलके उपदधाति । र-
क्षसां हन्तृणी “वां ” युवां वलगस्य हन्तृणी उपदधामि स्था-
पयामि “वैष्णवी” विष्णुदेवत्ये । पर्यूहति रक्षोहणौ वां प-
र्यूहामि परिप्रापयामि । संलग्ने करोमि । व्याख्यातमन्यत् ।
तत्राभिपवणं चर्म निदधाति । “वैष्णवमसि” । विष्णुदेव-
त्यमसि । तस्मिन् ग्रावणः पञ्च । “वैष्णवाः स्थ” । विष्णु-
देवत्या भवथ ॥ २५ ॥

का० (८, ५, २२-२३) प्रोक्षत्येतान् रक्षोहण इति भेदे मन्त्रावृत्ति-
रिति । चतुरो गर्त्तान्मन्त्रेण प्रोक्षेत् तस्य मन्त्रस्य गर्त्तभेदे सत्या-
वृत्तिः कर्त्तव्येति सूत्रार्थः । सप्त यजूषि वैष्णवानि । वैष्णवान् वि-
ष्णुदेवताकान् गर्त्तान् वो युष्मान् प्रोक्षामि कीदृशान् रक्षोहणो रा-
क्षसहन्तृन् वलगहनः अभिचारसाधनहन्तृन् । का० (८, ५, २४)
अवनयनेऽवस्तरणे चावटवद्रक्षोहणो रक्षोहण इति । गर्त्तेषु प्रोक्ष-

णशेषोदकसेचनमवनयनं दमैराच्छादनं संस्तरणं तयोर्द्वयोरपि क्रिययोर्गर्तभेदात्तन्मन्त्रावृत्तिर्द्वयेति सूत्रार्थः । तत्रावनयनमन्त्रः अवनयामि सिञ्चयामि अन्यत् पूर्ववत् । अथावस्तरणमन्त्रः अवस्तूणामि दमैराच्छादयामि अन्यत् पूर्ववत् ॥ का० (८, ५, २५) तन्नूपरि कुशान् कृत्वाधिषवणे फलके द्यङ्गुलान्तरे प्रक्षालिते प्राची अरन्निमात्रे सन्तूणे वोपदधाति पर्यूहति च रक्षोहणौ रक्षोहणाविति । ययोः फलकयोरुपरि सोमोऽभिषूयते ते द्वे अधिषवणफलके तयोरुभयोर्मध्ये द्यङ्गुलव्यवहिते अरन्निप्रमाणे सन्तूणे ईषद्वन्धनोपेते चतुर्णां गर्तानामुपरि स्थापयेत् तयोः परितो मृदा छिद्रपिधानं कुर्यादित्यर्थः । तत्रोपधानमन्त्रः यावधिषवणफलकविशेषौ रक्षोहणौ रक्षसा नाशकौ वलगहनौ कृत्याविनाशकौ वैष्णवी वैष्णवी विष्णुदेवताकौ लिङ्गव्यत्ययः तौ वां युवामहमुपदधामि द्वयोर्गर्तयोरुपरि एकैकं फलकं स्थापयामि । अथ पर्यूहनमन्त्रः पर्यूहामि मृदा परितश्छादयामि अन्यत् पूर्ववत् । का० [८, ५, २६] तयोश्चर्माधिषवणं परिकुत्तः सर्वरोहितं निदधाति वैष्णवमसीति । यस्मिन्धर्मणि सोमोऽभिषूयते तच्चर्माधिषवणाख्यम् अग्रभागे छिन्नं सर्वमपि लोहितवर्णं तयोः फलकयोरुपरि स्थापयेदिति सूत्रार्थः । हे चर्म । त्वं वैष्णवमसि यज्ञरक्षकविष्णुसम्बन्धि भवसि । का० (८, ५, २७) तस्मिन् प्राव्णः पञ्च वैष्णवा स्थेति । निदधातीत्यनुवर्त्तते तस्मिन्धर्मणि सोमाभिषवहेत् पञ्च पाषाणान् स्थापयेदिति सूत्रार्थः । हे प्रावाणः । यूयं वैष्णवा स्थ यज्ञरक्षकविष्णुसम्बन्धिनो भवथ ॥ २५ ॥

देवस्य त्वा सवितुः प्रसवे ऽदिवनो ब्रह्म्यां पुष्णो हस्ताभ्याम् । आददे नार्यसि इदमहं रक्षसां ग्रीवा अपि कृन्तामि । यवो ऽसि यवयास्मद्वेषो यवयारातीः । दिवे त्वान्तरिक्षाय त्वा पृथिव्यै त्वा शुन्धन्तां लोकाः पितृषदनाः । पितृषदनमसि ॥ २६ ॥

इत उत्तरमादुम्बरीमन्त्राः । अभ्रिमादत्ते । “देवस्य च्वेति” व्याख्यते द्वे यजुषी । यवानावपति । “यवोऽसि” । यु

पृथग्भावे । यौतीति यवः । यस्माद्यवनक्रियायोगाद्यत्र इत्ये
तन्नामा त्वमभूः । तस्मात् “यवय” इति पृथक्कुरु “अस्मत्”
अस्मत्तः “द्वेषो” ऽप्रीतिः दौर्भाग्यम् । “यवय अरातीः”
अदानानि । सौभाग्यं दानं च प्रार्थ्यते । औदुम्बरीं प्रोक्षति ।
“दिवे त्वा” । दिवेऽर्थाय त्वां प्रोक्षामीति शेषः । “अन्तरिक्षाय-
त्वा पृथिव्यै त्वा” । प्रथमेन यजुषा व्याख्याते यजुषी । अवटे-
शेषमासिञ्चति । “शुन्धन्तां लोकाः” । शुन्ध्यन्तामिति विकरण-
व्यत्ययः । दिवादिभ्यः श्यन्माप्नोति न भवति । पितरो येषु
लोकेषु सीदन्ति आसते “पितृषदनाः” । बर्हीषि प्रास्यति
“पितृषदनमसि” । पितर एषु सीदन्तीति पितृषदनम् ॥ २६ ॥

इत उत्तरमौदुम्बरीमन्त्राः । का० (८, ५, ३०—३२) औदुम्बरीं
मिनोति यजमानमार्त्री यूपवच्छेतेऽभ्रयादि करोत्यावटस्तरणादिति ।
उदुम्बरवृक्षादुत्पन्नां काञ्चिच्छाखां यजमानदेहमितां सदोमण्डप-
मध्ये निखनेन सा च शाखा निखननात् पूर्व यूपवद्भूमौ शयित्वा
वर्त्तते यूपावटखननवदग्निस्वीकारमारभ्य दर्भोपस्तरणपर्यन्तान्
पदार्थान्मन्त्रैरेव कुर्यादिति सूत्रार्थः । यूपावटप्रदेशे का० (६, २,
८) देवस्य त्वेत्यग्निमादायेति । व्याख्यातं यजु । का० (६, २,
८) यूपावटं परिलिखतीदमहमिति । एतदपि व्याख्यातम् । का०
(६, ५, १५) यवोऽसीत्यप्सु यवानोप्येति । यवदैवत्वं हे धान्य-
विशेष ! त्वं यवोऽसि यौति पृथक्करोतीति यवः यस्मात् द्वेषो
द्वेषद्वन् शत्रून् द्वेषो दौर्भाग्यं वा अस्मत् अस्मत्तो यवय पृथक्कुरु
तथा अरातीः अदानानि च यवय पृथक्कुरु । अनेन सौभाग्य
धनं च प्रार्थ्यत इति भावः । का० (६, २, १५—१६) प्रोक्षत्यग्रम-
ध्यमूलानि दिवे त्वेति प्रतिमन्त्रं प्राक्षोमीति सर्वत्र साकाङ्क्षत्वादि-
ति । तत्र प्रथमो मन्त्रः हे ओदुम्बर्यग्रभाग ! दिवे ध्रुलोकप्रीत्य-
र्थः त्वा त्वां प्रोक्षामीति शेषः । द्वितीयः हे मध्यभाग ! अन्तरिक्षा-
यान्तरिक्षलोकप्रीत्यै त्वां प्रोक्षामि । अथ तृतीयः हे मूलभाग !
पृथिव्यै पृथिवीप्रीत्यै त्वां प्रोक्षामि । का० (६, २, २७) अवटे

शेषमासिञ्चति शुन्धन्तामिति । द्वे यजुषी पित्र्ये पितरः सीदन्ति
येषु लोकेषु ते पितृषदनाः लोकाः शुन्धन्तामनेनोदकसेचनेन शुद्धा
भवन्तु । खननेनोत्पन्नस्य क्रौर्यस्य शान्त्यर्थमिदमुदकसेचनम् ।
तदाह तिसिरिः । क्रूरमिव वा पतत्करोति यत् खनति यत्पयोऽव-
नयति शान्त्यै तदिति । का० (६, २, १८) बर्हिषि प्राञ्च्युदञ्चि
च प्रास्यति पितृषदनमसीति तस्मिन्नावटे प्रागग्रानुदगग्रांश्च द-
र्भानास्तृणातीति सूत्रार्थः पितरः । सीदन्त्युपविशन्ति यस्मिन् तत्
पितृषदनम् । हे बर्हिः । त्वं पितृषदनमासि ॥ २६ ॥

उद्दिवंस्तभानान्तरिक्षं पृण दृहस्व पृथिव्या-
म् । द्युतानस्त्वां मारुतो मिनांतु मित्रावरुणौ ध्रुवेण
धर्मणा । ब्रह्मवनिं त्वा क्षत्रवनिं रायस्पोषवनिं पर्यूहा-
मि । ब्रह्मा दृह क्षत्रं दृहायुर्दृह प्रजां दृह ॥ २७ ॥

उच्छ्रयति । “उद्दिवंस्तभान” । दिवं द्युलोकं स्तम्भय ।
“आ अन्तरिक्षं पृण” । पृ पालनपूरणयोः । आपृण आपूरया-
न्तरिक्षम् । “दृहस्व पृथिव्याम्” । द्वितीयार्थे सप्तमी । दृढीकुरु
पृथिवीम् । यद्वा पृथिव्यामवस्थिता पृथिवी दृढीकुरु । मिनो-
ति । “द्युतानः त्वा” । द्युतानो दीप्यमानः त्वां “मारुतो” ।
घायुः “मिनोतु” । दुमिञ् प्रक्षेपणे । प्रक्षिपतु । “मित्रावरुणौ”
च मिनुतां “ध्रुवेण” स्थिरेण “धर्मणा” धारणेन । पर्यूहा-
ति । “ब्रह्मवनि” । ‘छन्दसि वनसनरक्षिमथामि’ तीन प्र-
त्ययः । ब्रह्म वनोति ब्रह्मवनि । अविभक्तिको निर्देशः । क्रि-
याविशेषणतया पर्यूहणविशेषणतया वा नपुंसकलिङ्गत्वम् ।
ब्रह्मवनि त्वाम् क्षत्रवनि त्वाम् । क्षत्रं वनोति क्षत्रवनि । एवं
“रायस्पोषवनि” त्वाम्, “धनपोषवनि” त्वां पर्यूहामि । ऊ-
ह वितर्के परिपूर्वः पूरणार्थः । पर्यूषति । “ब्रह्मादीनि दृढीकु-
रु दृह । ब्रह्मा इति व्याख्यातम् ॥ २७ ॥

का० (८, ५, ३३) उद्दिष्टमित्युच्यतीति । उच्यते अस्मिन् अर्धे । त्वं स्थापनम् । पञ्च यजूंष्यौदुम्बरीदेवत्यानि । हे औदुम्बरि । त्वं दिवं द्युलोकमुत्तमानं स्तम्भय ऊर्ध्वः सन् यथा न पतति तथा कुर्वित्यर्थः । अन्तरिक्षं पूषा पूरय । पृथिव्यां दहस्व ददा भव यज्ञा पृथिव्यामिति सप्तमी द्वितीयार्थे पृथिवीं ददीकुरु । का० (८, ५, ३४) द्युतान इति मिनोतीति । शाखां गर्त्ते प्रक्षिपतीति सूत्रार्थः । हे औदुम्बरि । द्युतानः दीप्यमानो मारुतो वायुः ध्रुवेण स्थिरेण धर्मणा धारणेन त्वां मिनोतु गर्त्ते प्रक्षिपतु इमिञ् प्रक्षेपे स्वादिः । तथा मित्रावरुणौ देवौ ध्रुवेण धर्मणा त्वां प्रक्षिपतामिति शेषः । का० (८, ५, ३५) पर्यूहणाद्योपसेचनात् कृत्वेति । पर्यूहणमारभ्योपसेचनपर्यन्तं यथा यूषे कृतं तथात्रापि कुर्यादित्यर्थः तत्र यूषस्थाने का० (६, ३, १०) ब्रह्मवनि त्वेति पा२ सुभिः पर्यूहतीति हे औदुम्बरि । त्वा त्वां पर्यूहामि परितो मृत्तिकां क्षिपामि किम्भूतां त्वां ब्रह्मवनि ब्रह्म ब्राह्मणजातिं वनति सम्भजत इति ब्रह्मवनिः क्षत्रं क्षत्रियजातिं वनतीति क्षत्रवनिः रायो धनस्य पोषं पुष्टिं वनतीति रायस्पोषवनिः सर्वत्र सुपां सुलुगिति विभक्तेर्लुक् । का० (६, ३, ११) ब्रह्म दहति मैत्रावरुणदण्डेन समन्तं त्रिः पर्यूषतीति परितो ददीकुर्यादिति सूत्रार्थः । हे औदुम्बरि । ब्राह्म ब्राह्मणजातिं क्षत्र क्षत्रियजातिमायुः जीवनं प्रजां पुत्रादिरूपाञ्च दह ददीकुरु ॥२७॥

ध्रुवासि ध्रुवोऽयं यजमानोऽस्मिन्नायतमे प्रजयां पशुभिर्भूयात् । घृतेन द्यावापृथिवी पूर्येथाम् । इन्द्रस्य छदिरसि विश्वजनस्य छाया ॥ २८ ॥

आलभ्य वाचयति । “ध्रुवासि” । यथा त्वं ध्रुवासि स्थिरासि एव “मयं यजमानो” ध्रुवः शाश्वतः “अस्मिन्नायतने” अस्मिन्लोके “प्रजया” वा “पशुभिर्वाभूयात्” । विशाखे जुहोति । “घृतेन द्यावापृथिवी” । घृतेनानेन हे द्यावापृथिव्यौ युवां पूर्येथाम् । सदासि छदिरधि निदधाति । “इन्द्रस्य छदि” भवसि । सर्वजनानां छाया । “विश्व गोत्रा हस्मिन्

ब्रह्मणा आसत” इति श्रुतिः ॥ २८ ॥

का० (८, ५, ३५) ध्रुवासीति वाचयन्त्यौदुम्बरीमालम्ब्येति । आलम्बनं स्पर्शनम् । हे औदुम्बरि । त्वं ध्रुवासि स्थिरा भवसि त्वमिवायं यजमानोऽस्मिन्नायतने स्वकीये गृहे ध्रुवो भूयात् प्रजया पुत्रादिकया पशुभिः गवादिभिश्च सह स्थिरोऽस्तु । का० (८, ५, ३७) क्षुवेण विशाखे जुहंति घृतेनेति । औदुम्बर्या विशाखे यस्मिन् प्रदेशे द्विधा शाखोत्पत्तिस्तत्र जुहुयादिति सूत्रार्थः । इयमानेनानेन घृतेन द्यावापृथिवी द्यावापृथिव्यौ पूर्येथां पूरिते भवताम् । का० (८, ६, १०) इन्द्रस्य छदिरिति मध्यमं छदिरारोप्येति । औदुम्बरीनिखननादूर्ध्वं सदोनामकं मण्डपं निर्माय तस्योपरि प्रावरणाय मध्यं कटमारोपयेदिति सूत्रार्थः । छदिःशब्देन तृणनिर्मितः कट उच्यते । हे तृणमय कट । त्वमिन्द्रस्य छदिरसि इन्द्रसम्बन्धी कटो भवसि अतस्त्वं विश्वजनस्य छाया भवेति शेषः । सदोमध्यवर्त्तिनः सर्वजनस्य यजमानत्विग्रूपस्य प्राणिनः प्रावरणाय छाया भवेत्यर्थः । सदस इन्द्रदेवताकत्वेन तदीयच्छदिष इन्द्रसम्बन्धित्वम् ॥ २८ ॥

परि त्वा गिर्वेणो गिरं इमा भवन्तु विश्वतः ।
वृद्धायुमनु वृद्धयो जुष्टा भवन्तु जुष्टय ॥ २९ ॥

परिश्रयति “परित्वा” । अनुष्टुबैन्द्री । अनिरुक्ता । परिभवन्तु परिगृह्णन्तु त्वां हे “गिर्वेणः” । “इन्द्रो वै गिर्वा” इति श्रुतिः । “गिरो” वाचः इमा ऋग्यजुःसामलक्षणाः “विश्वतः” सर्वतः । कथं भूतं त्वां परिगृह्णन्तु । “वृद्धायुम्” वृद्धा आयवो मनुष्या ऊरुलक्षणा यस्य स तथोक्तः । यद्वा वृद्धायुरिति समानाधिकरणः । वृद्धश्चायुश्च महामनुष्य इत्यर्थः । “अनुवृद्धयः” । सवनक्रमेणानुवृद्धा वाचः । किञ्च “जुष्टा भवन्तु” त्वां परिगृह्णानाः चया परिसेविता भवन्तु । प्रीतिकरा “जुष्टयः” ॥ २९ ॥

का० (८, ६, १२) परि त्वेति परिवार्येति । परितः कुट्यवदा-
वरणं कृत्वेति सूत्रार्थः ॥ ऐन्द्र्यनुष्टुबनिरुक्ता मधुच्छन्दोदृष्टा । गी-
र्भिः स्तुतिभिर्वननीयो भजनीयो गिर्वणा इन्द्रः सदोऽभिमानि ।
हे गिर्वण इन्द्र ! स्तोत्रशस्त्ररूपा गिरः त्वा त्वां विश्वतः सर्वतः क-
टरूपेण परिभवन्तु परिगृह्णन्तु ! किम्भूतं त्वां वृद्धायुं वृद्धा आयवो
मनुष्या यजमानादयो मरुतो वा यस्य तं यद्वा वृद्धः श्रेष्ठश्चासावा-
युश्च तं महामनुष्यम् । किम्भूताः गिरः अनुवृद्धयः अनु सवनक्रमेण
वृद्धिर्यासां ताः शनैः प्रातःसवनं तत उच्चैर्माध्यन्दिने सवनं तान-
स्वरेण तृतीयं सवनमिति क्रमः । किञ्च जुष्टयोऽस्मत्सेवास्तव जुष्टाः
प्रियाः भवन्तु जुषी प्रीतिसेवनयोः जोषणं जुष्टिः ॥ २९ ॥

इन्द्रस्य स्यूरांसि । इन्द्रस्य ध्रुवोऽसि । ऐन्द्रमंसि ।
वैश्वदेवमंसि ॥ ३० ॥

परिषीवणग्रन्थिकराणाऽभिमर्शनानि सदसः इन्द्रोपलक्षि-
तानि भवन्ति । आग्नीध्रं स्पृशति । “वैश्वदेवमंसि” ॥ ३० ॥

का० (८, ६, १२) परिषीवणग्रन्थिभिमर्शनान्यैन्द्रैरिति । इन्द्र-
देवताकैस्त्रिभिर्मन्त्रैः परिषीवणादित्रयं कुर्यादिति सूत्रार्थः ॥ तत्र
प्रथमः हे रज्जो ! त्वमिन्द्रस्य सदोऽभिमानिदेवस्य सम्बन्धिनी स्यूः
सीवनमंसि सीव्यतेऽनया सा स्यू क्षिप् लुब्धोः शूडनुनासिके चेति
ऊडादेशः ॥ द्वितीयः हे ग्रन्थे ! त्वमिन्द्रसम्बन्धी भूत्वा
ध्रुवः स्थिरो भवसि ॥ अथ तृतीयः हे सदः ! त्वमिन्द्रसम्ब-
न्धि भवसि ॥ का० (८, ६, १३—१४) हविर्धानापरान्तमुत्तरेणा-
ग्नीध्रमग्न्यगारद्वारमन्तर्वेद्यर्थं भूयः सर्वं वा निष्ठाप्य वैश्वदेवमसी-
त्यालभत इति । हविर्धानमण्डपस्थोपरान्तो वायव्यकोणस्तस्थोत्त-
रभागे किञ्चिदाग्नीध्रनामकमग्निस्थानं कृत्वा तस्य स्पर्शं कुर्यादिति
सूत्रार्थः ॥ हे आग्नीध्र ! त्वं सर्वदेवसम्बन्धि भवसि ॥ ३० ॥

विभूरसि प्रवाहणः । वह्निरसि हव्यवाहनः । इवा-
त्रोऽसि प्रचेताः । तृथोऽसि विश्ववेदाः ॥ ३१ ॥

अत उत्तरं षोडशधिष्यमन्त्रा । तत्र श्रुतिः । ते वै द्वि-

नामानो भवन्तीति” । आग्नीध्रं “विभूरसि प्रवाहणः” । वि-
भवतीति विभूः प्रवाहयति गमयतीति प्रवाहणः । तस्य हि द-
क्षिणत उत्तरश्च ऋत्विजो गच्छन्ति । यस्त्वं विभूश्च नामतः
प्रवाहणश्चासि तं त्वां स्थापयामीति शेषः । एवमुत्तरेष्वपि यो-
ज्यम् । होतुर्धिष्णम् । “वन्हिरमि हव्यवाहनः” । प्रशास्तुः ।
“श्वात्रः” । आशु क्षिप्रम् अतर्तानि । श्वात्रः “प्रचेताः” प्र-
कृष्टज्ञानः । ब्राह्मणाच्छंसिनः । “तुथोऽसि विश्ववेदाः” । “ब्रह्म-
वै तुथ” इति श्रुतिः । विश्ववेदाः सर्वज्ञः सर्वधनो वा ॥ ३१ ॥

इत उत्तरं षोडश धिष्ण्यमन्त्राः । तदाह का० (८, ६, १५)
धिष्ण्यान्निवपत्युद्धतावोक्षिते पुरीषं निवपति स्फ्येनान्वारब्ध उ-
दङ् उपाविश्य विभूरसीति प्रतिमन्त्रमिति । अग्निनामाश्रयभूता
मृदा निर्मिताः स्वल्पवेदिका धिष्ण्यान्युच्यन्ते । का० [८, ६, १६]
आग्नीध्रीयं पूर्वमिति । विभूशब्दप्रवाहणशब्दावाग्नीध्रीयधिष्ण्यस्य
नामनी । ते वै द्विनामानो भवन्तीति श्रुतेः (३, ६, २, २४) अष्टय-
जुषां धिष्ण्या अग्नयो देवताः । हे आग्नीध्रीय धिष्ण्य ! त्वं विभूः
प्रवाहणश्चासि विविध भवतीति विभूः एतस्मादेव धिष्ण्यादितर-
धिष्ण्येष्वग्निविहरणादेतस्य विभूत्वम् प्रवाहयतीति प्रवाहणः तस्य
हि दक्षिणोत्तरत ऋत्विजां गच्छन्ति हविषः प्रवाहयित्वाद्वा प्रवा-
हणत्वम् । धिष्ण्यगतानग्नीन् प्रत्यन्ये देवा ऊचुः प्रत्येकं स्वं ना-
मधेयं सम्पादयतेति । तदाह निक्षिप्रः । तान् देवा अभुवन् द्वे द्वे
नामनी कुरुतेति । मैत्रावरुणहोतृब्राह्मणाच्छंसिपोतृनेष्टृच्छावाकानां
धिष्ण्यान् सदसि कुर्यात् । तदाह का० (८, ६, १८—२१) षट्
सदसि प्रत्यङ्मुखो द्वारमपरंण होतुर्दक्षिणपूर्वपौदुम्बरी मैत्रावरु-
णस्य होतृधिष्ण्यमुत्तरेण चतुरः समान्तरान् ब्राह्मणाच्छंसिपोतृने-
ष्टृच्छावाकानामिति । होतुर्धिष्ण्यं हे होतृधिष्ण्य ! वह्निर्हव्यवाहन-
श्चासि वहति यज्ञकर्म निर्वहतीति वह्निः हव्यं वहति देवान् प्रति
प्रापयतीति हव्यवाहनः । यथाग्नीध्रीयधिष्ण्यस्य नामद्वयमुक्तं तथा
होत्रादिधिष्ण्यानामपि बोध्यम् । मैत्रावरुणधिष्ण्यं हे मैत्रावरुण-
धिष्ण्य । त्वं श्वात्रः प्रचेताश्चासि शु क्षिप्रमततीति श्वात्रो मित्रः ।

प्रकृष्टं चेतो ज्ञानं यस्य स प्रचेताः वरुणः तद्रूपोऽसि । ब्राह्मणाच्छं-
सिनः हे ब्राह्मणाच्छंसिधिष्य । त्वं तुथो विश्ववेदाश्चासि । ब्रह्म
वै तुथ इति श्रुतेः (४, ३, ४, १५) ब्रह्मरूपोऽसि । विश्वं वेत्ति
विश्ववेदाः सर्वज्ञः । यद्वा तुथशब्देन देवान् प्रति दक्षिणानां विभा-
गकर्त्ता पुरुष उच्यते । तदाह तित्तिरः । तुथो ह स्म वै विश्ववेदा
देवानां दक्षिणा विभजतीति ॥ ३१ ॥

उशिगंसि कविः । अङ्गारिरसि बम्भारिः । अव-
स्यूरसि दुवस्वान् । शुन्ध्यूरसि मार्जालीयः । सम्राड-
सि कृशानुः । परिषद्योऽसि पवमानः । नभोऽसि प्रत-
का । मृष्टोऽसि हव्यसूदनः ऋतधामासि स्वर्ज्योतिः ॥ ३२ ॥

पांतुः “उशिगसि कविः” । वश कान्तौ । तस्य कृतसं
प्रसारणस्योशिक् । कान्तोऽसि । “कविः” क्रान्तदर्शनः । ने-
ष्टुः । “अङ्गारिरसि बम्भारिः” । अहः शब्दः पापवचनः ।
तस्य हकारस्य धकारश्छान्दसः । तस्यारिः अङ्गारिः । ब-
म्भारिः । दुभान् दुभृन् धारणपोषणयोः । भर्त्ता । अच्छा-
वाकस्य । “अवस्यूरसि दुवस्वान्” । अवसमन्नं तदिच्छति-
किप् । ऊप्रत्यय औणादिकः । स हि पुरोडाशवृगलमिच्छति ।
दुवस्वान् । दुव इति हविर्नाम । दुवस्वान् हविष्मान् । अच्छा-
वाको हि पुरोडाशवृगलं लभते । मार्जालीयः “शुन्ध्यूरमि” ।
शोधनः मार्जालीयः । मृजूप् शुद्धौ । तत्र हि पात्राणि प्रक्षा-
ल्यन्ते । इत उत्तरमनुदिशति आहवनीयम् । “सम्राडसि” ।
सम्राट् संगतदीप्तिः “कृशानुः” कृशो यजमानः पयोव्रतैरुपक्षी-
णः एतमनुगच्छतीति कृशानुः बहिष्पवमानदेशः । “परिष-
द्योऽसि पवमानः” । परिषदनीयः उद्गातृप्रभृतिभिः पवमानः ।
प्रसिद्ध्या चात्वालम् । “नभोऽसि प्रतका” न भातीति नभः । यद्वा
नभः आकाशः आकाशरूपः । प्रतका । तत्कतिर्गत्यर्थः । प्रदक्षिण-

येनं तक्नन्ति निर्गच्छन्ति ऋत्विजः । शामित्रदेशः । “मृष्टोऽसि हव्यसूदनः” । मृष्टो मृष्टकारी । शृतं हविर्मृष्टं भवति । हव्य-सूदनः । सूदः सूपकार उच्यते । हविषः पक्ता । औदुम्बरी । “ऋतधामाऽसि स्वर्ज्योतिः” । ऋतो यज्ञस्तस्य धाम स्थानं जन्म वा । तत्र हि उद्गातारो यज्ञस्य कारणभूतास्तिष्ठन्ति जनयन्ति वा यज्ञम् । “स्वर्ज्योतिः” । आदित्यज्योतिः ॥ ३२ ॥

पोतुः । हे पोतुधिष्य । त्वमुशिक् कामनीयः कविः विद्वांश्चासि । नेष्टुः । अङ्गस्यांहसः पापस्थारिरङ्गारिः बिभर्तीति बम्भारिः त्वं तद्रूपोऽसि हे नेष्टुधिष्य ! दिवि सोमरश्मकौ द्वावङ्गारिबम्भारी तथा च सोमरश्मकमन्त्रे स्वानध्राजाङ्गारे बम्भार इत्याम्नातम् (४ अध्या० २७ का०) । अच्छावाकस्य । हे अच्छावाकधिष्य ! त्वमवस्यः दुवस्वान् चासि अवोऽभ्रमिच्छतीत्यवस्युः । सुप आत्मनः क्यञ्च कयाच्छन्दसीति क्यजन्तादुप्रत्ययः दीर्घश्छान्दसः औणादिक ऊप्रत्ययो वा । दुवोऽस्यास्तीति दुवस्वान् हाविष्मान् दुव इति हविर्नाम अच्छावाको हि पुरोडाशभाग लभते । एवं होत्रादिधिष्यान् सदसि निर्माय वेदेर्दक्षिणभागे मार्जालीयं निर्माति । तदाह का० [८, ६, २२] आग्नीध्रादक्षिणं सम्प्रति वेद्यन्ते दक्षिणामुखो मार्जालीयमिति । शुन्धयतीति शुन्ध्युः मार्ष्टीति मार्जालीयः तत्र हि पात्राणि प्रक्षालयन्ते । का० (८, ६, २३) सदोद्धारं पूर्वेण तिष्ठन्ननुदिशत्याहवनीयबहिष्पवमानदेशच्चात्वालशामिञ्चौदुम्बरीभ्र-ह्मासनशालाद्वार्यप्राजहितान् सम्राडसीति प्रतिमन्त्रमिति । सदोद्धारस्य पूर्वभागेऽवस्थायाहवनीयादीन् सम्राडसीत्याद्यष्टमन्त्रैः क्रमेण निर्दिशेदिति सूत्रार्थः । तत्रादावाहवनीयम् हे उत्तरवेदिगताहवनीय ! त्वं सम्राट् कृशानुश्चासि बहुविधाहुत्याधारत्वेन सम्य-प्राजत इति सम्राट् पयोव्रतादिभिः कृशं क्षीणं यजमानमनु गच्छतीति कृशानुः । बहिष्पवमानदेशम् हे बहिष्पवमानदेश ! त्वं परिषद्यः पवमानश्चासि स्तोतुं समेता ऋत्विजः परिषत् तद्योग्यः परिषद्यः अत एव शुद्धत्वात्पवमानः । चात्वालम् हे चात्वाल ! त्वं नभोऽसि खनने छिद्ररूपत्वाद्वाहाकाशः न भार्ताति वा । तथा प्रतका

प्रदक्षिणं तदन्ति गच्छन्ति ऋत्विजो यत्र स प्रतप्ता । तदतिर्गत्यर्थः
अन्येभ्योऽपि दृश्यन्त इति वनिष् । शामित्रम् पशुविशसनप्रदेशः
शामित्रशब्देनोच्यते हे शामित्र । त्वं मृष्टोऽसि पशुविशसनस्य
विहितत्वेनाशुद्धिहेतुत्वाभावात्सत्यपि विशसने शुद्धोऽसि यद्वा
मृष्टः शृतत्वान्मृष्टः पकं हविर्मृष्टं भवति । तथा हव्यस्य हृदयजि-
ह्वादिरूपस्य हविषः सुदनः पाकहेतुश्चासि । औदुम्बरीम् । हे औ-
दुम्बरि । त्वमृतधामा ऋन सामगानं धामोपवेशनस्थानं यस्याः
सा । औदुम्बरीरूपं पृष्ठोद्गायतीत्युक्तेः । स्वर्ज्योति उन्नतत्वेन स्वर्गं
प्रकाशकः यद्वा सूर्यज्योतिः ॥ ३२ ॥

समुद्रोऽसि विश्वव्यचाः । अजोऽस्येकपात् । अहि-
रसि बुध्यः । वागस्यैन्द्रमसि सदोऽसि । ऋतस्य द्यौः
मा मा सन्ताप्सम् । अध्वनामः त्वपते प्र मां तिर स्वस्ति
मेऽस्मिन् पृथि देवगाने भूयात् ॥ ३३ ॥

ब्रह्मासनम् । “समुद्रोऽसि विश्वव्यचाः” । समुद्र इव च-
मसि सर्वव्यञ्जनः । तत्र हि समुद्र इव अगाधो ज्ञानेन ब्रह्माधिति-
ष्ठति । विश्वं च यज्ञं च व्यञ्जति कृताकृतप्रत्यवेक्षणेन । शाला-
द्वार्यम् । “अजोऽस्येकपात्” अजः । अज गतिक्षेपणयोः । अ-
जनः अयमेवाहवनीयादिभावेन अजति गच्छति । “एकपा-
त्” । एकः प्राजहितः । एकं पाति एकपात् । सह्यनुगतस्तस्मा-
दुद्ध्रियते । प्राजितम् । “अहिरसि बुध्यः” । अहिः । अयनः
शालाद्वार्यादिभिर्भावैरिति । बुध्नमादिरुच्यते तत्र भवो बुध्यः ।
स हि प्रथमं मथ्यते । नाम्नावात्र धिण्यानां स्तुतिः । उक्तं
च । स्तुतिस्वनाम्ना वाथ कर्मरूपैः । सदोऽभिमृशति । “वा-
गस्यैन्द्रमसि” । वाचास्मिन् कुर्वन्तीति वाक् शब्देन भेदोप-
चारेण सदोऽभिधीयते । “ऐन्द्रमसी”ति देवताभिप्रायं स-
दोऽसीति नामव्युत्पत्त्यभिप्रायम् । सीदन्त्यास्मिन् ब्राह्मणा इति

सदः । द्वार्ये । “ऋतस्य द्वारौ” । ऋतस्य यज्ञस्य ये युवां द्वा-
रौ द्वारदेशस्थायिनौ ते मां “मा संताप्तम्” । सन्तापश्च प्रवे-
शानिष्क्रमणस्त्वचनाभिप्रायः । अभिमन्त्रणमुत्तरैः । सूर्यमभि
मन्त्रयते । “अध्वनाम्” । हे सूर्य “अध्वपते” मार्गपते । अ-
ध्वनां संचाराणां मध्ये वर्तमानमिति शेषः । “प्रमातिरः” वर्द्ध-
यस्व माम् । संचारेण हि गच्छतो वृद्धिर्भवत्येव । किञ्च त्व-
त्प्रसादात् “स्वास्ति” अविनाशः “मे” मम “अस्मिन् पथि”
मार्गे “देवयाने” देवयानप्रापके भूयात् भवेत् ॥ ३३ ॥

ब्रह्मासनम् हे ब्रह्मासन । त्वं समुद्रः विश्वव्यचाश्चासि सर्वे
देवाः सम्यगुत्कर्षेण द्रवन्त्यत्रेति समुद्रः समुद्र इवागाढो ज्ञानेन
ब्रह्मा यत्र तिष्ठतीति वा । विश्व सर्वे यज्ञ व्यचति गच्छति कृताऋ-
तप्रत्यवेक्षणायेति विश्वव्यचाः । शालाद्वार्यम् । हे प्राचीनवंशशा-
लाद्वारवर्तिश्रेष्ठे । त्वमजोऽसि अजति आहवनीयरूपेण यज्ञदेशं ग-
च्छतीत्यजः । ब्रह्मा परब्रह्मत्वमुपचर्यते न जायत इत्यजः । एकः
पातीत्येकपात् यद्वा एकः पादः सर्वाणि भूतानि यस्येत्येकपात्
पादोऽस्य विश्वा भूतानीति श्रुतेः । प्राजहितम् पत्नीशालापश्चिम-
भागवर्ती पुरातनो गार्हपत्योऽग्निं प्राजहित उच्यते हे प्राजहित ।
त्वमहिरसि न हीयत इत्यहि शालाद्वारोऽयं नूतने गार्हपत्ये उत्पन्न-
ऽपि अयमग्निः स्वरूपेण न हीयते । बुभ्रो मूलं तत्र भवो बुध्न्यः
आधानकाले प्रथममाहितत्वान्मूलभावित्वम् स हि प्रथमं मध्यते ।
नामभिरेवात्र भिष्ययानां स्तुतिः । उक्तं च । स्तुतिः स्वनाम्ना
कर्मणा वाथ रूपैरिति । का० (९, ८, २२) वागसीति सदोऽभि-
मर्शनमिति । हे सदः । त्वं वागासि वाचास्मिन् कर्म कुर्वन्तीति
वाक् शब्देनाभेदोपचारेण सद उच्यते । ऐन्द्रमिन्द्रदेवताकं चा-
सि । सीदन्त्यस्मिन् इति सदः । का० (९, ८, २३) ऋतस्य द्वा-
राविति द्वार्य इति । द्वार्ये सदोद्वारशाखे अभिमृशतीति सूत्रार्थः ।
हे ऋतस्य यज्ञस्य द्वारौ द्वारदेशस्थायिन्यौ शाखे । युवां मा मां मा
सन्ताप्तं मा सन्तापयत् प्रवेशनिष्क्रमणे स्थलनादिना । तपतेर्लुङि
मध्यमद्विवचनं झलो झलीति सिज्लोपे रूपम् । का० (५, ८, २४-२५)

अभिमन्त्रणमुत्तरैरध्वनामध्वपत इति सूर्य्यम् । उत्तरैस्त्रिभिर्मन्त्रै-
स्त्रयाणामभिमन्त्रणं दर्शनमित्यर्थः । तत्राध्वनामिति सूर्यमभिमन्त्र-
यत इति सूत्रार्थः । अध्वपते मार्गपालक रवे । अध्वनां मार्गाणां
मध्ये वर्त्तमानं मा मां त्वं प्रतिर प्रवर्धय तिरतिर्वृद्ध्यर्थः । किञ्च अ-
स्मिन् देवयाने देवयानप्रापके पाथि यज्ञमार्गे मे मम स्वस्ति कल्याणं
भूयात् ॥ ३३ ॥

मित्रस्य मा चक्षुषेक्षध्वम् । अग्नयः सगराः स-
गरा स्थ सगरेण नाम्ना रौद्रेणानीकेन पात माग्नयः
पिपृत माग्नयो गोपायत मा नमो वोऽस्तु मा मां
हिंसिष्ट ॥ ३४ ॥

ऋत्विजः । “मित्रस्य मा” । मित्रस्यादित्यस्य “चक्षुषा”
मा “मीक्षध्वम्” । मित्रस्य हि शान्तं चक्षुः । धिष्ण्यान् । “अग्नयः
सगराः” । गृ स्तुतौ । हे अग्नयः सगराः समानमराः समानस्तुत-
यः । ये गृयं समानस्तुतयो भवथ ते “सगरेण नाम्ना” समान-
स्तुतिनाम्नाभिहिताः सन्तः । “समानं हि नाम धिष्ण्या इति ।
ते वै द्विनामानो भवन्ती”ति द्विनामता च । “रौद्रेण” “रुद्रदे-
वत्येन” अनीकेन सुखेन “पात पालयत “मा”माम् । हे “अ-
ग्नयः पिपृत” । पूरयत धनैर्माम् । हे “अग्नयः गोपायत” र-
क्षत माम् । किञ्च हे अग्नयः “नमो वोऽस्तु” । अयं नमस्कारो वो
युष्मभ्यं भवतु । “मा मा हिंसिष्ट” । तृहि हिंसि हिंसायाम् ।
मा हिंसिष्ट माम् । यदत्रपुनरुक्तं तदभ्यासेन भूयांसमर्थं म
न्यन्त इति परिह्रियते ॥ ३४ ॥

का० (९, ८, २६) मित्रस्येत्यृत्विज इति । अभिमन्त्रयत इति
शेषः । हे ऋत्विजः । मित्रस्यादित्यस्य चक्षुषा नेत्रेण मा मामीक्षध्वं
पश्यत सख्युर्नेत्रेण वा सखा यथा सखायं हितचक्षुषा पश्यति तथा
मां पश्यध्वमित्यर्थः । का० (९, ८, २७) अग्नयः सगरा इति धि-

ण्यानिति । अभिमन्त्रयत इति शेषः । हे अग्नयः सगराः । गृ स्तुनौ
गरेण स्तुत्या सहिताः सगराः यूय सगरेण नाम्ना स्तुतिसहितेन
नाम्ना धिषण्या इति नाम्ना व्यवह्रियमाणत्वात्सगराः स्थ समान-
स्तुतयो भवथ समानो गरो येषां ते सगराः । हे अग्नयः । ते यूयं
गौद्रेणार्नाकेन शत्रुविनाशकत्वादुग्रेण भवदीयेन सैन्येन भा मां पात
रक्षत यद्वा रुद्रदेवत्येन मुखे न मां पात अर्नाक मुख सैन्यञ्च । हे
अग्नयः । मा मां पिपृत धनादिभिः पूरयत । मा मां गोपायत रक्षत ।
अभ्यासे भूयांसमर्थं मन्यन्त इति यास्कोक्तेः । (निरु० १०, ४२)
निरन्तरं रक्षेत्यर्थः । वां युष्मभ्य नमोऽस्तु मा मां मा हिंसिष्ट मा
बधिष्ट निर्विघ्न यज्ञं कारयतेत्यर्थः ॥ ३४ ॥

ज्योतिरसि विश्वरूपं विश्वेषां देवानां समित् ।
त्व सोम तनूकृद्भ्यो द्वेषोभ्योऽन्यकृतेभ्य उरु यन्ता-
सि वरूथ स्वाहा । जुषाणो अप्तुराज्यंस्थ वेतु स्वा-
हा ॥ ३५ ॥

पृषदाज्यं गृह्णाति । “ज्योतिरसि” । यथा त्वं ज्योतिर-
सि आज्यत्वाद् यथा च “विश्वरूपं” वैचित्र्याश्वमसि । एवं
“विश्वेषां देवानां समित्” समिन्धनमसि । वैमर्जिनानि जुहो-
ति । “त्व सोम” । सौमी गायत्री अनवसानीया । हे सो-
म त्वं “तनूकृद्भ्यः” । कृती छेदने । तनूः शरीरम् । तत्कृ-
न्तन्ति छिन्दन्ति ये वृकादयः ते तनूकृतः तेभ्यः गोपायेत्ये-
तदध्याह्रियते । “द्वेषोभ्योऽन्यकृतेभ्यः” । यानि च द्वेषांसि
अन्यकृतानि दुर्जनकृतानि तेभ्यश्च गोपाय । यतस्त्व “गुरु यं-
न्तासि” बहुप्रकारं नियन्तासि नियामकोऽसि । किञ्च “वरूथ”
गृहं च यज्ञरूपं मे गोपाय । यद्वा तन्वा शरीरेण क्रियन्ते या-
नि द्वेषांसि अन्यकृतानि पुत्रदारप्रभृतिभिः कृतानि तेभ्यो गो-
पायेतितुल्यम् । द्वितीयं जुहोति । “जुषाणः” । एकपदा वि-
राट् अप्तुदेवत्या । अप्तुश्चात्र । सोमः । जुषाणः सेवमानः

प्रीयमाणो वा । अप्तुः । आप्नोति तूर्णं पीतः सन् शरीरमि-
त्यप्तुः सोमः । “आज्यस्य वेतु पिबतु ॥ ३५ ॥

का० (५, ४, २६) ध्रुवायाः पुरस्तात् पृषदाज्यमाज्यं दधिमिश्रं
पञ्चगृहीत ज्योतिरसीति समिदन्तेनेति । हे आज्य । त्वं ज्योतिरासि
किम्भूत विश्वरूपं सर्वरूपं बहुधाहुतिपूपयुक्तत्वाद्विश्वरूपत्वम्
आज्यत्वाद्वा दीप्यमानत्वाद्वा ज्योतिष्मत् । विश्वेषां सर्वेषां देवानां
समित्सामिन्धनं सम्यग्दीपकम् । देवा ह्याज्यं भुक्त्वा दीप्यन्ते ।
का० । (८, ७, १) प्रदीपमिध्मं त्वं सोमेति । प्रचरण्याभिजुहोती-
ति । जुह्वरिव होमसाधना काचित् स्रक् प्रचरणीत्युच्यते । अव-
सानरहिता सोमदेवत्या गायत्री भृगुसुतकृतुदष्टा । तनूं शरीरं
हन्तन्ति छिन्दन्तीति तनूकृतो राक्षसाः । कृती छेदने । द्विपन्तीति
द्वेषांसि दंभाग्यानि । अन्यैरस्माद्विरोधिभिः कृतानि प्रेरितान्यन्य-
कृतानि । हे सोम । त्वं तेभ्यो यन्ता नियन्तासि यच्छतीति यन्ता
यम उपरमे तृच्छ । यथा तादृशा अस्मान्मा बाधन्ते तथास्मान् सुर-
क्षितप्रदेशे संस्थाप्य पालयसीत्यर्थः । तस्मात् त्वमेवास्माकमुह
प्रभूतं वरूथं बलमसि तस्मै तुभ्यमिदं हुतमस्तु । सोमं नेतुं तमु
दिश्यासावाज्याहुतिर्हुतेति भावः । (का० ७, ८, २) जुषाणो-
ऽप्नुरिति द्वितीयामिति । जुहोतीत्यनुवर्त्तते । अप्तुदेवत्यैकपदा
विराट् यजुरन्ता विराजो दश इत्युक्तेर्दशक्षरत्वाद्विराट् । अ-
प्तुश्चात्र सोमः आप्नोति पीतः सन् शरीरमित्यप्तु आप्ल व्यासौ
आप्नोतेर्ह्रस्वश्चेति (उणा० १, ७४) तुप्रत्ययो धातोर्ह्रस्वश्च ।
जुषाणः प्रीयमाणोऽप्तुः सोम आज्यस्य वेतु आज्यं पिबतु कर्मण्य-
पीति केचित् । स्वाहा तस्मै सुहुतमस्तु ॥ ३५ ॥

अग्ने नय सुपथा राये अस्मान्विश्वानि देव वयु-
नानि विद्वान् । युयोध्यस्मज्जुहुराणमेनो भूयिष्ठां ते
नम उक्तिं विधेम ॥ ३६ ॥

वाचयति । ‘अग्ने नये’ति द्वे अग्नेर्यौ त्रिण्डुभौ । हे
भगवन्नग्ने नय प्रापय “सुपथा” शोभमानेन मार्गेण । “राये”
धनाय यज्ञफलाय । “अस्मान् विश्वानि” सर्वाणि । “देव”

दानादिगुणयुक्त । “वयुनानि” प्रज्ञानानि प्रकृष्टज्ञानानि “विद्वान्” जानानः । न हि ते विज्ञानशक्तीनां प्रमाणमस्तीत्यभिप्रायः । किञ्च “युयोधि” । यु पृथग्भावे । पृथक्कुरु । “अस्मत्” मत्तः । “जुहुराणमेनः” । हूर्छा कौटिल्ये । हूर्छतेः ‘सनो लोपश्चे’ स्यौणादिकेन सूत्रेण सिद्धिः । हूर्छितुमिच्छतीति कुटिलीकर्तुमिच्छतीति । यत् “एनः” पापम् अभिलषितक्रियाप्रतिबन्धि यत्पापम् । किं कारणमिति चेद् “भूयिष्ठां” बहुलतमाम् “ते” तव । “नम उक्तिं विधेम” । नम इति अन्ननाम । वच परिभाषणं । अस्य स्त्रियां क्तिन् उक्तिर्भणनम् नमसा हविर्लक्षणेन । पुरोनुवाक्यायाज्यावचनं नमउक्तिः तां नमउक्तिं विधेम । दधातिः करोत्यर्थः करवाम ॥ ३६ ॥

का० (८, ७, ६) अग्ने नयेति वाचयतीति । आग्नेयी त्रिष्टुब्गस्यदृष्टा । हे अग्ने हे देव । विश्वानि सर्वाणि वयुनानि मार्गान् ज्ञानानि वा विद्वान् जानानस्त्वमस्माननुष्ठान् राये धनाय यज्ञफलाय सुपथा शोभनमार्गेण नय प्रापय । किञ्च अस्मदस्मत्तोऽनुष्ठानभ्यः एनः पापं युयोधि पृथक्कुरु । यु मिश्रणामिश्रणयोः यौतेः शपः इलुः वा छन्दसीनि (पा० ३, ४, ८८) हेः पितृवपक्षे अङ्गितश्चेति हेर्धिः पितृवाद्गुण । किम्भूतमेनः जुहुराणम् । हूर्छा कौटिल्ये अस्मात् हूर्छतः सनो लुक् छलोपश्चेति (उणा० २, ८८) औणादिकसूत्रेणानच्प्रत्यये रूपम् हूर्छितुं कुटिलीकर्तुमिच्छतीति जुहुराणम् अभिलषितक्रियाप्रतिबन्धकमित्यर्थः । किञ्च ते तव भूयिष्ठां बहुलतमां नमउक्तिं हविषां वचनं याज्यापुरोऽनुवाक्यालक्षणं विधेम करवाम । नम इत्यन्ननाम (निघ० २, ७, २२) यद्वा नमस्कारविषयामुक्तिं सम्पादयाम ॥ ३६ ॥

अयं नो अग्निर्वरिवस्कृणोत्वयं मृधः पुर एतु प्रसिन्दन् । अयं वाजान् जयतु वाजसाताव्यं शत्रून् जयतु जर्हषाणः स्वाहा ॥ ३७ ॥

आग्नीध्राय जुहोति । “अयन्नः” । अयमग्निः न अस्मा-
कम् । “वरिवः” धनं “कृणोतु” करोतु । अयमेव च मृधः”
संग्रामान् “प्रभिन्दन् पुर एतु” अग्रतो यातु । अयमेव च “वा-
जान” न्नानि “जयतु” । “वाजसातौ” । अन्नसंभजनसे-
वने निमित्तभूते । अयमेवच “शत्रून् जयतु जर्हृषाणः” । हृष-
तुष्टौ । अत्यर्थं हृष्यन् तुष्यन् ॥ ३७ ॥

का० (८, ७, ७—९) उत्तरेण सदां हृत्वाग्नीध्रेऽग्निं निदधाति
प्रावद्रोणकलशसोमपात्राणि चायं न इति जुहोत्यस्मिन्निति ।
शालामुखीयमग्निं प्रावादीनि च सदस उत्तरभागे नीत्वाग्नीध्रम-
ण्डपे निधाय तत्रत्यधिष्ण्यगनेऽग्नौ घृतेन जुहुयादिति सूत्रार्थः ।
आग्नेयी त्रिष्टुभ्यजुरन्ता । अयमग्निर्नोऽस्माकं वरिवः धनं कृणोतु
करोतु अयमेवाग्निर्मृधः संग्रामान् प्रभिन्दन् विदारयन् सन् पुर
एतु अग्रतो यातु अयमेवाग्निर्वाजसातौ वाजानामन्नानां सम्भजने
निमित्तं वाजान् शत्रुसम्बन्धीन्यन्नानि अस्मभ्यं दातुं जयतु ततो-
ऽयमेवाग्निर्जर्हृषाणांऽत्यर्थं हृष्यन् शत्रून् जयतु स्वाहा तुभ्यं सुह-
तमस्तु ॥ ३७ ॥

उरु विष्णो विक्रमस्त्रोरु क्षयाय नस्कृधि । घृतं घृ-
तयोने पिब प्र-प्रं यज्ञपतिं तिर स्वाहा ॥ ३८ ॥

आहवनीये जुहोति । “उरु विष्णो” । वैष्णव्यनुष्टुप् । हे
विष्णो यज्ञ उरु महत् विक्रमस्व” व्याप्नुहि । देवयानाभिप्रायं
त्रिलोकाभिप्रायं वा । “उरु” विस्तीर्णशरीरान् “क्षयाय” सं-
निवासाय । महत् ब्रह्म गृहनिवासाय । “नः” अस्मान् “कृधि”
कुरु । ‘उरुक्षयो निवास’ इति आद्युदात्तत्वात्क्षयशब्दो निवासव-
चनः । किञ्च “घृतं पिब घृतयोने” अग्ने । अग्निर्यस्यै योनिर
सृज्यत तस्यै घृतमुल्बमासीदिति श्रुतिः । “प्रप्रयज्ञपतिं तिर” ।
‘प्रसमुपोदः पादपूरण’ इत्यभ्यासः । तिरतिर्द्वयर्थः । प्रतिर

प्रवर्द्धय यज्ञपतिं यजमानं पुत्रपश्वादिभिः ॥ ३८ ॥

का० (८, ७, १५) उरु विष्णविति जुहोतीति । पूर्वमन्त्रेणाग्नीध्रीये होमोऽनेन त्वाहवनीय इति सूत्रार्थः । वैष्णव्यनुष्टुब्ज्यजु-रन्ता । हे विष्णो । व्यापिन् आहवनीय । उरु विक्रमस्व शत्रुषु बहुलं पराक्रमं कुरु किञ्च क्षयाय ब्रह्मगृहनिवासाय नोऽस्मानुरु बहु यथा तथा रुधि कुरु । हे घृतयोने अग्ने । घृतं पिब ह्यमानामिद-माज्यं भक्षय । अग्निर्यस्यै योनेरसृज्यत तस्यै घृतमुल्वमासीदि-ति श्रुतेर्घृतयोनित्वम् किञ्च यज्ञपतिं यजमानं प्रतिर अतिशयेन वर्धय । प्रसमुपोदः पादपूरण इति प्रशब्दस्य द्विषम् । स्वाहा तस्मै तुभ्यं सुहुतमस्तु ॥ ३८ ॥

देवं सवितरेष तं सोमस्तं रक्षस्व मा त्वां दधन् ।
एतत्त्वं देव सोम देवो देवान् २ ॥ उपांगा इयमहं म-
नुष्यान् सह रायस्पोषेण । स्वाहा निर्वरुणस्य पाशा-
न्मुच्ये ॥ ३९ ॥

सोमं निदधाति । “देव सवितः” । हे देव सवितः अयं त्वं ‘सोमः’ समर्पितः “तं रक्षस्व” गोपाय । मा च्वा दधन्” । तस्मिन् रक्षणकर्मणि प्रवृत्तं त्वां मा असुरा दध्नुयुः । दध्नुो-तिर्बध्नुकर्म । यजमान उप तिष्ठते । “एतत्त्वं देव” हे देव “सो-म” एतत्त्वं देवः सन् “देवान् उप अगाः” उपआगतवानसि । अभिनयेन दर्शयति । “इदमहं मनुष्यान्” । उपगच्छेयमित्य-नुषङ्गः । “सहरायस्पोषेण” सहितो धनपोषेण । उपनिष्क्राम-ति । “स्वाहा निर्वरुणस्य” । स्वाहा स्वः अहमिति निगृह्यवच-म् । अनेन देवानां सोमप्रदानेनात्मानं निष्क्रीयस्व आत्मीयो-हमस्मि अस्माच्च हेतोर्निर्मुच्ये निर्मुक्तोऽहं “वरुणस्य” “सवान्धि-नः” पाशात् । यद्वा सुहुतः सोमोऽस्तु अहं त्विदानीमेव वरुण-स्य पाशान्निर्मुच्ये ॥ ३९ ॥

का० [८, ७, १७] दक्षिणेऽनसि कृष्णाजिनमास्तीर्य तस्मिन् सोमं निदधाति देव सवितरिति । अनसि शकटे । सावित्रं यजुः । हे सवितः ! सर्वस्य प्रेरक देव ! एष सोमस्ते तवार्पितः तं तादृश सोमं त्वं रक्षस्व पालय मा त्वा दभन् सोमस्य रक्षितारं त्वामसुरा मा विहिंसिषुः । का० (८, ७, १८) एतत्त्वमिति विसृज्योपतिष्ठत इति । कृष्णाजिने स्थापितं बद्धं सोमं विस्त्रस्योपस्थानं कुर्यादिति सूत्रार्थः । सोम्यं यजुः । हे सोम देव ! त्वं देवः सन् भवद्दीयान् देवानेतदिदानीमुपागाः प्राप्तोऽसि अहं मनुष्यो यजमानो मदीयान्मनुष्यानिदमिदानीं रायः पोषण सह पश्वदिधनेन सार्धमुपागतोऽस्मीत्यनुयज्जः । का० (८, ७, १९) स्वाहा निरिति निष्क्रम्येति । हविर्धानमण्डपाभिर्गत्येति सूत्रार्थः । हानं हा न हा अहा स्वस्याहा स्वाहा स्वात्यागः सोमेनात्मान निष्क्रीयत्मायोऽहमस्मीत्यर्थः । यद्वा स्वाहा सोमरूपमन्नं देवेभ्यो दत्तमस्तु अनेन सोमप्रदानेनाहं वरुणपाशाभिर्बुध्य निर्मुक्ताऽस्मि ॥ ३९ ॥

अग्ने व्रतपास्त्वे व्रतपा या तव तनूर्भव्यभूदेषा सा त्वयि यो मम तनूस्त्वय्यभूदियं सा मयि । यथा यथं नौ व्रतपते व्रतान्यनु मे दीक्षां दीक्षापन्तिरमस्नातु तपस्तपस्पतिः ॥ ४० ॥

समिधमादधाति । “अग्ने व्रतपाः” । यजमानोऽग्निशरीरेणात्मशरीरस्य कुतव्यत्ययोऽधस्तनकर्मकलापं कृत्वाथेदानीं यथास्वं शरीरेणानुकुर्वाण आह । “अग्ने व्रतपाः त्वे व्रतपाः या तव तनूः” । व्रतपाशब्दस्यामन्त्रितस्याभ्यासः । अभ्यासे भूयांसमर्थं मन्यन्त इत्यतिशयार्थः । त्वे इति द्वितीयार्थे शेषप्रत्ययः । हे अग्ने अतिशयेन व्रतस्य त्वं गोपाः अतस्त्वां ब्रवीमि या तव सम्बन्धिनी तनूर्मयि अभूत् । अभिनयेन दर्शयति । “एषा सा त्वयि” भवतु । “यो मम तनूः” । “या तु मम तनूः” त्वयि अग्ने अभूद् इयं सा मयि भवतु । किञ्च “याथयथं नौ व्रतपते व्रतानि” । यथायथं यथास्वं य-

थात्मीयम् आवयोः हे व्रतपते अग्ने व्रतानि कर्माणि सन्तु
किञ्च “अनु मे दीक्षां दीक्षापतिरमस्त” । अन्वमंस्त अनु-
मतवान् मे मम दीक्षां दीक्षापतिः सोमः । अनुतपस्तपस्पतिः” ।
अनुमतवांश्च तपः उपसदः तपस्पतिः तपसः पतिः सोमः तपः
प्रधानत्वात् तपःशब्देनोपसद उच्यन्ते ॥ ४० ॥

का० (८, १, ४,) अग्ने व्रतपा इत्याहवनीये समिधमाधायेति ।
आग्नेयं यजुः यजमानोऽग्निशरीरेणात्मशरीरस्य कृतव्यत्ययोऽधस्तनं
कर्मकलाप कृत्वाथ यथा स्वशरीरं कुर्वाण आह हे अग्ने ! व्रतपाः
स्वभावतः सर्वेषां व्रतानां पालकोऽसि तस्मात्कारणादिदानीमपि
त्वे त्वं व्रतपाः मदीयव्रतस्य पालको भवेति शेषः । हे अग्ने ! व्रत-
प्रार्थनकाले तव सम्बन्धिनी या तनूर्मयि अभूदवस्थिता सा पृषा
तव तनूः त्वयि भवत्विति शेषः । यो या उ या च मम तनूस्त्वय्य-
भून्सा इयं मयि भवतु । किञ्च हे व्रतपते ! व्रतपालकाग्ने ! नौ आ-
वयोव्रतानि कर्माणि यथायथ यथास्वं स्वसम्बन्धमनतिक्रम्य स-
न्त्विति शेषः । अनुष्ठानरूपं व्रतं ममास्तु तत्पालनरूपं व्रत तवा-
स्तित्वत्यर्थः । किञ्च दीक्षापतिः दीक्षायाः पालकोऽग्निः मे दीक्षां
मदीयदीक्षार्थं नियममन्वमंस्त अनुमतवानङ्गीकृतवानित्यर्थः तप-
स्पतिः तपसः पालकोऽग्निरतपो मदीयामुपसदमन्वमंस्तानुम-
तवान् ॥ ४० ॥

उरु विष्णो विष्क्रमस्वोरु क्षयाय नस्कृधि । घृतं
घृतयोने पिब प्र-प्रं यज्ञपतिं तिर स्वाहा ॥ ४१ ॥

यूपाहुतिः । “उरुविष्णो” । व्याख्यातम् ॥ ४१ ॥

इदानीं यूपसम्पादनमन्त्राः । का० [६, १, ३-४] गृहेषु यूपा-
हुतिं जुहोति चतुर्गृहीता स्तुवेण चोरु विष्णविततीति । चतुर्गृहीत-
माज्यमाहवनीये जुहोति यूपं छेतुं गमिष्यन् सा यूपाहुतिरिति
सुप्रार्थः । व्याख्याता ॥ ४१ ॥

अत्यन्यान् २॥ अंगां नान्यान् २॥ उपांगाम्बा-
क्त्वा परेभ्योऽविदं परोऽवरेभ्यः । तं त्वां जुषामहे

देव वनस्पते देवयज्यायै देवास्त्वां देवयज्यायै जुषन्तां
विष्णवे त्वा । ओषधे त्रायस्व । स्वधिते मैन२ हि२-
सीः ॥ ४२ ॥

अभिमृशति यूपम् । “अत्यन्यान्” । अतीत्यान्यान् ।
यूपलक्षणलक्षितान् वृक्षान् । “अगाम्” त्वां प्रत्यागतः । “मा-
न्यान् उपागाम्” । भवन्तं च दृष्ट्वा न अन्यान् यूपवृक्षान् उप
अगाम् । उप आगतवानस्मि । किञ्च “अर्वाक्त्वा परेभ्योऽवि-
दन्” । ये त्वत्तः पराश्चो वृक्षास्तेभ्यस्त्वामर्वाक् अविदम् ।
विदिर्लाभार्थो ज्ञानार्थो वा । लब्धवानस्मि ज्ञातवान्वा । “प-
रः” परस्ताच्च “अवरेभ्य”स्त्वाम् अविदमित्यनुवर्त्तते । “तं-
त्वां लक्षणं जुषामहे” । सेवामहे । “देव वनस्पते” । देव दा-
नादिगुणयुक्त वनस्पते । “देवयज्यायै” । देवयागाय । किञ्च
देवाश्च त्वां भवन्तं देवयागाय जुषन्तां सेवन्ताम् । उपस्पृशति ।
“विष्णवे त्वा” । तादर्थ्ये चतुर्थी । विष्णवे यज्ञाय त्वाम् उप-
स्पृशामीति शेषः । कुशतरुणमन्तर्दधाति । “ओषधे त्रायस्व” ।
व्याख्यातम् । महरति । “स्वधिते मैन२ हि२सीः” । व्या-
ख्यातम् ॥ ४२ ॥

का० (६, १, ५—७) आज्यशेषमादाय स तक्षा गच्छति यू-
पमभिमृशत्यत्यन्यान्निति प्राङ् तिष्ठन्नभिमन्त्रयते वेति । यूपाहुति-
शेषाज्ययुतां यूपतक्षणार्थं वनं गत्वा यूपमभिमृशेदभिमन्त्रयेद्विति
सूत्रार्थः । वनस्पतिदेवत्वम् । वृक्षा द्विविधाः यूप्या अयूप्याश्च
पलाशश्चदिरवित्वादयो यूप्याः निम्बजम्बीरादयस्त्वयूप्याः । हे
पुरोवर्त्तियूपवृक्ष ! त्वत्तोऽन्यान् कांश्चियूप्यान्पि समप्रदेशज-
न्मादिलक्षणराहितानत्ययाम् अतिक्रान्तवानस्मि अन्यांश्चायूप्याओ-
पागाम् किञ्च परेभ्यो वृक्षेभ्यो दूरवर्त्तिभ्योऽर्वाक् निकटं त्वा त्वाम-
विदं लब्धवानस्मि अवरेभ्यो निकटेभ्यः परः परस्तादविदं विदुः
लाभे पुषादीत्यङ् लुङि रूपम् किञ्च हे वनस्पते ! वनस्य पालक !

हे देव दीप्यमान वृक्ष ! देवयज्यायै देवयागार्थं तं तादृशं त्वां घयं जुषामहे सेवामहे देवा अपि देवयज्यायै त्वा जुषन्तां सेवन्ताम् । का० (६, १, ११) क्षुवेणोपस्पृशति विष्णवे त्वेति । हे यूपवृक्ष ! त्वा त्वां विष्णवे यज्ञाय उपस्पृशामीति शेषः यज्ञो वै विष्णुरिति श्रुतेः । का० (६, १, १२) ओषध इति कुशतरुणं तिरस्कृत्येति । यूपवृक्षस्य कुशमन्तर्धानं कुख्यादिति सूत्रार्थः । हे ओषधे ! त्वं त्रायस्व स्वधितिभयात् मां रक्ष । का० (६, १, १३) स्वधित इति परशुना प्रहरतीति । हे स्वधिते परशो ! एनं यूपं मा बधोः ॥ ४२ ॥

द्यां मा लेखीरन्तरिक्षं मा हिंसीः पृथिव्या सम्भव । अयं हि त्वा स्वधितिस्तेति जानः प्रणिनाय महते सौभगाय । अतस्त्वं देव वनस्पते शतवल्शो विरोह सहस्रवल्शा विवयं रुहेम ॥ ४३ ॥

इति माध्यन्दिनीयायां वाजसनेयिसंहितायां
पञ्चमोऽध्यायः ॥ ५ ॥

पतन्तमभिमन्त्रयते । “द्यां मा लेखीः” लिख अक्षरविन्यासे । इह तु हिंसार्थः । द्युलोकं मा हिंसीः “अन्तरिक्षं मा हिंसीः । पृथिव्या सम्भव” । सद्गतो भव । वज्ररूपत्वाद् यूपस्य लोकानां शान्तिराशास्यते । कस्माच्चमेवमुच्यसे द्यां मालेखीरित्यत आह “अयं ही”ति । हिशब्दो यस्मादर्थे । यस्मादयं त्वां “स्वधितिः” वज्ररूपः कुठारः “तेतिजानः” । तिज निशाने । इह तु हिंसार्थः । उत्सहमानः । “प्रणिनाय” प्रणयति । “महते सौभगाय” । सुभगो यज्ञः तस्य हि महदैश्वर्यं विद्यते शोभनं च । स्वार्थे अण् । महते यज्ञायेत्यर्थः । सौभाग्याय वा । स्थाणौ जुहोति । “अतस्त्वम्” । हे “देव-वनस्पते” अतः अस्मात् स्थाणोस्त्वं शतवल्शः” बहुङ्कुरः श-

तशाखो विरोह" । वयं च "सहस्रवल्शाः" बहङ्कुराः । पु-
त्रपौत्रादिभिः । "विरुहेम" । प्रजायेमहीत्याशीः ॥ ४३ ॥

इति उव्वटकृतौ मन्त्रभाष्ये पञ्चमोऽध्यायः ॥ ५ ॥

का० [६, १, १६] घा मा लेखीरिति पतन्तमभिमन्त्रयत इति ।
हे यूपवृक्ष ! घां घुलोकं त्वं मा लेखीः मा हिंसीः । लिख अक्षरवि-
न्यासे इह तु हिंसार्थः । अन्तरिक्षञ्च मा हिंसीः पृथिव्या सह स-
म्भव सङ्गतो भव । यूपस्य वज्ररूपत्वाल्लोकानां शान्तिराशास्यत
इति भावः । का० (६, १, १८—१९) अयं हि त्वेति शोधनमभि-
मन्त्रणशेषो वा सविशेषोपदेशादिति । हि यस्मात् हे छिन्न वृक्ष !
तेतिजानोऽतितीक्ष्णोऽयं स्वधितिः कुठारो महते सौभाग्य सौभा-
ग्याय दर्शनीयत्वाय यद्वा सुभगो यज्ञः स एव सौभगः स्वार्थेऽण
यज्ञाय त्वां प्रणिनाय प्रणयति यूपत्वं प्रापयति । छन्दसि लुङ्लङ्-
लिट् इति वर्त्तमाने लिट् । तिज निशाने अस्माद्यङ्ङन्ताच्छानचि
तेतिजान इति रूपम् । अतस्त्वया छेदाच्च भेतव्यमिति भावः ।
का० (६, १, २०—२१) अतस्त्वमित्यावृश्चने जुहोति यूपे वेति । हे
देव वनस्पते ! अतोऽस्मात् स्थाणोः त्वं शतवल्शाः बहङ्कुराः सन-
विरोह विशेषेण जायस्व घयञ्च सहस्रवल्शाः पुत्रपौत्रादिभिर्बहुशा-
खोपेता विरुहेम प्रजायेमहि ॥ ४३ ॥

श्रीमन्महीधरकृते वेददीपे मनोरमे ।

आतिथ्यात् स्थाणुहोमान्तः पञ्चमोऽध्याय ईरितः ॥ ५ ॥

षष्ठोऽध्यायः ॥

देवस्य त्वा सवितुः प्रंसवेऽश्विनो ब्राह्मभ्यां पूष्णो
हस्ताभ्याम् । आर्ददे नार्थसि । इदमहं रक्षसां ग्रीवा
अपि कृन्तामि । यवोऽसि यवयास्मद्द्वेषो यवयारांतीः
दिवे त्वान्तरिक्षाय त्वा पृथिव्यै त्वा । शुन्धन्तां लो-
काः पितृषदनाः । पितृषदनमसि ॥ १ ॥

अग्निमादत्ते । “देवस्य त्वा” । परिलिखति । “इदम-
हम्” । यवानावपति । “यवोऽसि” । प्रोक्षति “दिवे त्वा” ।
शेषमासिञ्चति । “शुन्धन्तां लोकाः पितृषदनाः” दर्भान् क्षिप-
ति । “पितृषदनमसि” । एतानि षड् यजुषि व्याख्यातानि ॥ १ ॥

सौमिकवेदिप्रधाने पञ्चमाध्याये आतिथ्यमारभ्य यूपनिर्माणप-
र्यन्ता मन्त्रा उक्ताः अग्नीषोमीयपशुप्रधाने षष्ठेऽध्याये यूपसंस्कार-
मारभ्य सोमाभिषवोद्योगपर्यन्ता मन्त्रा उच्यन्ते । का० (६, २,
८) देवस्य त्वेत्यग्निमादाय यूपावटं परिलिखतीदमहमिति । (६,
२, १५—१८) यवोऽसीत्यप्सु यवानोप्य प्रोक्षत्यग्रमध्यमूलानि दिवे
त्वेति प्रतिमन्त्रं प्रोक्षामीति सर्वत्र साकाङ्क्षत्वादवटे शेषमासिञ्चति
शुन्धन्तामिति बर्हीषि प्राञ्च्युदाञ्चि च प्रास्यति पितृषदनमसी-
ति । एतानि षड् यजुषि औदुम्बरीविषये (५ अध्या० २६ क०)
व्याख्यातानि ॥ १ ॥

अग्नेणीरसि स्वावेशजंज्ञेतृणामेतस्य वित्तादधि
त्वा स्थास्यति । देवस्त्वा सविता मध्वानक्नु । सुपि-
प्पलाभ्यस्त्वौषधभ्यः । द्यामग्नेणास्पृक्ष आन्तरिक्षं
मध्येनाप्राः पृथिवीमुपरिणादहीः ॥ २ ॥

प्रथमशकलं प्रास्यति । “अग्नेणीरसि” । अग्ने प्रथमं यूप-
स्य छिद्यमानस्यापनीयत इत्यग्नेणीः यूपावयवभूत इत्यर्थः ।

यद्वा अग्नोऽवस्थितो यूपमवटं प्रति नयतीत्यग्नेणीः पुरःसर
इत्यर्थः । यस्त्वमग्नेणीरसि । “स्वावेशमुन्नेतृणाम्” । ऊर्ध्वं ने-
तृणामध्वर्यूणां स्वावेशः । ते ह्येतस्मिन् यूपावटे सुखेनावेशयन्ति-
स्थापयन्ति स हि लघुप्रमाणो भवति । स त्वं हे यूपशकल
“एतस्य वित्तात्” । विद ज्ञाने । एतस्य कर्मणो विद्धि । वि-
दितार्थो भव । कतमं तत्कर्म चेत् । “अधि च्वा स्थास्यति” ।
अधीत्युपरिभावमैश्वर्यं वा । अधि उपरि यूपस्त्वां स्थास्यति ।
यूपमनक्ति । अञ्जू व्यक्तिभ्रक्षणकान्तिगतिषु । “देवस्त्वा” ।
देवः च्वां हे यूप “सविता मध्वा” । मधुस्वादेन आज्येन
“आनक्तु” भ्रक्षयतु । चत्वालं प्रतिमुञ्चति । “मुपिपला-
भ्यः” । पिपलं फलम् । शोभनफलाभ्यः ओषधीभ्योऽ”र्था-
य त्वाम् प्रतिमुञ्चामीति वाक्यशेषः । उच्छ्रयति । “द्यामग्ने ।
ण” । यूपस्य महिमोच्यते । “द्यां” शुलोकम् “अग्नेण अप-
स्पृशः” स्पृष्टवानासि । “आ अन्तरिक्षं मध्येनाप्राः” । प्रा पू-
रणे । आ अप्राः । आ पूरितवानासि अन्तरिक्षं मध्येन । “पृ-
थिवीम् उपरेण” । उपरमित्यधस्तनेन प्रदेशेन, यूप इत्यपर-
शब्देन तेन प्रदेश उच्यते यूपस्य । “अदृशीः” । दृढीकृत-
वानसि ॥ २ ॥

का० (६, २, १९) प्रथमशकलञ्चाग्नेणीरसीति । यूपावटे प्रथ-
मशकलं निक्षिपेदिति सूत्रार्थः । हे यूपशकल ! त्वमग्नेणीरसि । अग्ने
प्रथमं यूपस्य छिद्यमानस्य नीयतेऽपनीयत इत्यग्नेणीः । यूपस्य प्र-
थमावयवभूतो भवसौन्यर्थः । यद्वा अग्ने प्रथमं यूपमवटं प्रति
नयतीत्यग्नेणीः पुरःसरः । किम्भूतस्त्वम् । उन्नेतृणामुन्नयनकर्तृणाम-
ध्वर्यूणां स्वावेशः सुखेनावेशयितुं शक्यः ते ह्येनं यूपावटे सुखेना-
वेशयन्ति लघुत्वात् । स त्वमेतस्य कर्मणो वित्तात् कर्मणि षष्ठी ।
एतत्कर्म विद्धि जानीहि । किं तत्कर्म । यत् यूपः त्वामधि स्था-

स्यति त्वदुपर्यवस्थानं करिष्यति तत्त्वया बोद्धव्यमित्यर्थः । का० (६, ३, २,) देवस्य त्वेत्यनक्तीति यूपमिति शेषः । यूपदेवत्यम् । हे यूप ? सविता देवः मध्वा मधुना मधुरेणाज्येन त्वा त्वामनक्तु । मध्वा अनित्यमागमशासनमिति नुमभाव । का० (६, ३, ३—४) चषालमुभयतोऽक्तं प्रतिमुञ्चति सुपिप्पलाभ्य इति । अथ उपरि चाज्येन लिप्तं चषालं यूपाम्रे स्थापयेदिति सूत्रार्थः । हे चषाल ? त्वां यूपस्याम्रे प्रतिमुञ्चामीति शेषः । किमर्थमोषधीभ्यः व्रीह्याघोषधि-
निष्पत्यर्थम् किम्भूताभ्य ओषधीभ्यः सुपिप्पलाभ्यः शोभनफलयु-
क्ताभ्यः इत्यर्थः । का० (६, ३, ७) घामप्रेणेत्युच्छ्रयतीति । उन्नतं
कुर्व्यादित्यर्थः । यूपदेवत्यम् यूपस्य महिमोच्यते । हे यूप ! त्व-
मप्रेणाप्रभागेन घां दिवमस्पृक्षः स्पृष्टवानसि । स्पृशतेर्लुङि शल
इगुपधादनिटः क्स इति क्सप्रत्ययः । मध्येन मध्यभागेनान्तरिक्षमा
अप्राः आपूरितवानसि । प्रा पूरणे । उपरेणाधोभागेन अनिष्टप्रदेशेन
पृथिवीं भूमिमहंहीः ष्ठीकृतवानसि ॥ २ ॥

या ते धामान्युद्धमसि गमध्यै यत्र गावो भूरिशृङ्गा
अयासः । अत्राह तदुरुगायस्य विष्णोः परमं पदम-
वभासि भूरि ॥ ब्रह्मवनिं त्वा क्षत्रवनिं रायस्पोषवनिं
पर्युहामि । ब्रह्मदृह क्षत्रं दृहायुर्दृह प्रजां दृह-
ह ॥ ३ ॥

मिनोति । “या ते धामानि” । इमिञ् प्रक्षेपणे । त्रिष्टुप्
यूपदेवत्या । यूप उच्यते । यानि ते तव सम्बन्धीनि धामा-
नि । स्थानजन्मज्योतिर्वचनो वा धामशब्दः । स्थानानी-
हाभिप्रेतानि । “उद्धमसि” । कामयामहे । “गमध्यै गमना-
य । यानि त्वदीयानि स्थानानि कामयामहे वयं गमनायेति
यदवृत्तयोगादिह तदनुप्रयोगो भवितुमर्हति । तत्र तेषु स्थाने-
षु “गावो” रश्मयः “भूरिशृङ्गा” बहुदीप्तयः । ज्वलन्नामसु”
शृङ्गाणीति पठितम् । “अयासः” अयनाः गन्तारः । “अत्रा-
ह तदुरुगायस्य विष्णोः” । अत्रशब्दस्तत्रशब्दस्यार्थे परोक्षत्वा-

त् । अह इति विनिग्रहार्थीयः । तत्र चैतद् उरुगायस्य महा-
गतेर्विष्णोः सम्बन्धि परममुत्कृष्टं पदमादित्यमण्डलाख्यमर्वा-
चानं “भारि” भाति । तकारस्य स्थाने छान्दसो रेफः । “भू-
रि” बहुप्रकारम् । पांशुभिः पर्युहति । “ब्रह्मवनि त्वा” ।
व्याख्यातम् । पर्युपति । “ब्रह्म दृष्ट” । व्याख्यातम् ॥ ३ ॥

का० (६, ३, ८) या त इति मिनोतीति । अवटे यूपं प्राक्षिपेद्वि-
त्यर्थः । यूपदेवत्या त्रिष्टुप् दीर्घतमोदृष्टा । हे यूप ! या यानि ते तव
धामानि स्थानानि गमध्वै गन्तु वयमुद्मसि उद्मः कामयामहे ।
तुमर्थे से इत्यादिना गच्छतेस्तुमर्थे कध्यन्प्रत्ययः नित्वादाद्युदात्तः ।
उद्मसि वश कान्तौ लटि उत्तमबहुवचने शपो लोपे सम्प्रसारणे
इदन्तो मर्साति इकारः । यानि तव स्थानानि गन्तु घयामिच्छाम
इत्यर्थः । किञ्च यत्र तेषु तव स्थानेषु गायो रक्षयः अयासः । अय-
न्तीति अयाः अय गतौ गन्ताग्रे वर्त्तन्ते सर्वे किरणा येषु स्थानेषु
गता इत्यर्थः । किम्भूता गाव भूरिशृङ्गा भूरि बहु शृङ्गं दीप्तिर्येषां
ते भूरिशृङ्गाः । प्रज्वलन्नाग्नयु (निघ० १, १४, ११) शृङ्गाणीति पठि-
तम् । अहेत्येवार्थः । विष्णोः व्यापकस्य ब्रह्मणः तत् परममुत्कृष्ट
पदं भूरि महत् आदित्यमण्डललक्षणमत्रैव अवभारि अवभाति ।
तकारस्थाने छान्दसो रेफः । यद्वा भूरि बहुप्रकार यथा तथा अ-
ग्राह तत्रैव एष्वेव स्थानेषु अवभाति शोभन । किम्भूतस्य वि-
ष्णोः उरुगायस्य गाङ्गतां गानं गायः उरुगायो गतिर्यस्य महागते-
रित्यर्थः । यद्वा उरुभिर्महात्मभिर्गीयते स्तूयतेऽसावुरुगायस्तस्य ।
तादृशस्थानप्राप्तिहेतुभूतकर्मणे हे यूप ! त्वमत्रावटे तिष्ठत्याशयः ।
का० (६, ३, १०—११) ब्रह्मवनि त्वेति पांसुभिः । ब्रह्म दृष्टेति
मैत्रावरुणदण्डेन समन्तं त्रि पर्युपतीति । हे यजुषी औदुम्बरीवियये
(५ अध्या० २७ क०) व्याख्याते ॥ ३ ॥

विष्णोः कर्माणि पश्यत् यतो' वतानि' पस्पशे ।
इन्द्रस्य युज्यः सखा ॥ ४ ॥

वाचयति । “विष्णोः कर्माणि” । द्वे गायत्र्यौ वैष्णव्यौ ।

हे ऋन्विजः विष्णोः यज्ञस्य कर्माणि वीर्याणि पश्यत । “यतः” । तसिप्रकरणे ‘आद्यादिभ्य उपसंख्यानं वक्तव्यम्’ । यतो-यैर्वीर्यैः । “व्रतानि” । व्रतमिति कर्म नाम । आधानपशुसोमप्रभृतीनि कर्माणि आत्मनि “पस्पशे” । स्पश बन्धने । बद्धवान् । विष्णुर्हि अधिष्ठात्री देवता यज्ञानाम् । यद्वा “विष्णोर्वीर्याणि पश्यत” । यैर्वीर्यैस्तानि व्रतानि कर्माणि अग्निवायुसूर्याणां स्वानि स्वान्यप्रमत्ताः एतानि कुरुतेत्येवं पस्पशे निबद्धवान् । किञ्च यश्च विष्णुः “इन्द्रस्य सखा” वृत्रवधादिषु कर्मसु । कथं भूतः सखा । “युज्यः” । युजिर् योगे । योगार्हः अनुरूप इत्यर्थः ॥ ४ ॥

का० (६, ३, १२) विष्णोः कर्माणीति वाचयति यूपमन्वारब्धमिति । यूप स्पृष्टवन्त यजमान वाचयेदिति मन्त्रार्थः । द्वे वैष्णव्यौ गायत्र्यौ मेधातिथिदृष्टे । हे ऋन्विजः ! विष्णो, यज्ञाधिष्ठातुः कर्माणि सृष्टिसंहारादिचरितानि यूय पश्यत यतो यैः कर्मभिः व्रतानि भवदीयानि लौकिकवैदिककर्माणि पस्पशे बद्धवान् निर्मितवानित्यर्थः । स्पश बन्धने । स विष्णुरिन्द्रस्य युज्यः वृत्रवधादिकर्मसु योज्योऽनुरूपः सखा मित्रम् । यद्वा विष्णोः यज्ञस्य कर्माणि वीर्याणि पश्यत यतो यैर्वीर्यैर्व्रतानि आधानपशुसोमादीनि कर्माणि पस्पशे आत्मनि बद्धवान् यद्वा यैर्वीर्यैर्व्रतानि कर्माणि अग्निवायुसूर्याणां स्वानि स्वानि एतान्यप्रमत्ताः कुरुतेत्येव पस्पशे निबद्धवान् शिष्टं समानम् ॥ ४ ॥

तद्विष्णोः परमं पदं सदा पश्यन्ति सूरयः दिवीच चक्षुरार्तनम् ॥ ५ ॥

चत्वालमुदीक्षते । “तद्विष्णोः” । तदः प्रतियोगिनात्र पूर्वं यदवृत्तेन भवितव्यम् । यद्विज्ञानघनबहुलमानन्दस्वभावं “च” तद्विष्णोः परमं पदं सदा पश्यन्ति सूरयः” पण्डिताः । वेदान्तज्ञानरहस्यविवृतसंपुटाः । कथं भूतं पदं पश्यन्ति ।

“दिवीव” द्युलोकमध्यगतमिव । “चक्षुः” । आदित्यमण्डलम् । “आततम्” विततम् विस्तारितम् । चक्षुःशब्देनान्यत्रापि मण्डलमुच्यते । चक्षुर्मित्रस्य वरुणस्याग्नेः” । “तच्चक्षुर्देवहितमि”ति च । यद्वा । यद्वृत्तमम्बन्धी द्वितीयोऽर्द्धचः प्रथमः क्रियते । परमपदशब्देनादित्य उच्यते । इवश्चानर्थकः तदा दिवि चक्षुरादित्याख्यं विततं तद्विष्णोः परमं पदं तृतीयं सदा पश्यन्ति पण्डिता अधियज्ञविदः ॥ ५ ॥

का० (६, ३, १३) तद्विष्णोरिति चणालमीक्षमाणमिति । यूपकटकं प्रेक्षमाणं यजमानं वाचयेदिति सूत्रार्थः । सूर्यः विद्वांसो वेदान्तपारगा विष्णोः तन्परमं पदं स्वरूपं सदा पश्यन्ति । कीदृशम् । दिवि आकाशे निगावर्णे चक्षुरिवानतं व्याप्तम् । यद्वा यत् दिवि आकाशे चक्षुरादित्यमण्डलमाततं विस्तारितम् इवाऽनर्थकः चक्षुःशब्देनान्यत्रापि मण्डलमुच्यते चक्षुर्मित्रस्य वरुणस्य (७ अध्या० ४२ क०) तच्चक्षुर्देवहितम् (३६ अध्या० २४ क०) ॥५॥

परिवारंसि परि त्वा दैवीर्विशो व्ययन्तां परीमं यजमानं रायो मनुष्याणाम् । दिवः सूनुरंसि । एष ते पृथिव्यां लोक आरण्यस्ते पशुः ॥ ६ ॥

परिव्ययति । “परिवीरसि” । व्येज् संवरण इत्यस्य क्तप्रत्ययार्थे किपि संप्रसारणम् । अस्माभिः परिवीतः परिवारितः परिवेष्टितो वा त्वमसि । अतः परिव्ययन्तां त्वां हेयूप ! “दैवीर्विशः” । दैव्यौ वा एता विशो यत्पशवः” इति श्रुतिः । त्वत्प्रसादाच्च “परिव्ययन्ताम्” परिवारयन्तु इमं यजमानं “रायो” धनानि । “मनुष्याणाम्” मनुष्याणां मध्ये । निर्द्धारणे शष्ठी । स्वरूपमवगूहति” “दिवः सूनुरंसि” । द्युलोकस्य त्वं सूनुः पुत्रोऽसि । द्युलोकाद्वर्षति तस्माद् यूपो जायते युपात्स्वरुरित्यनया प्रणालिकया दिवः सूनुः स्वरुः । द्वादश-

उपशयस्तं निदधाति । “एषते पृथिव्याम्” । एष ते तव पृथिव्यां लोकः आश्रयः स्थानमित्यर्थः । “पशवे यूपमुच्छ्रयन्ती”ति श्रुतिः । यूपस्य पशुना भवितव्यमित्यत आह । आरण्यस्तव पशुः ॥ ६ ॥

का० (६, ३, १५) त्रिगुणा त्रिव्यामा कौशी रशना तथा नामिमात्रे त्रिवृतं परिव्ययति परिवीरसीति । त्रिभिर्गुणैरवयवरूपेता त्रिव्याममिता कुशसम्बन्धिनी या रशना रज्जुस्तया नाभिप्रमाणे यूपप्रदेशे आवृत्तिप्रयं यथा भवति तथा यूपमावेष्टयेद्विन सूत्रार्थः । यूपदेवत्यं यजुः । हे यूप ! त्वं परिवीरसि परितो रशनया वीता वेष्टितोऽसि यद्वास्मामि परिवारितोऽसि । व्यञ्ज संवरणे इत्यस्य क्तप्रत्ययार्थं क्तिप् सम्प्रसारणम् । किञ्च दैवीर्विशः देवसम्बन्धिन्यः प्रजा मरुद्गणादयः त्वा त्वां परिव्ययन्तां पारितो वेष्टयन्तु । यद्वा दैवीर्विशः पशवः त्वा परिव्ययन्ताम् । दैव्यो वा एता विशो यन्पशव इति श्रुतेः । किञ्च मनुष्याणां सन्वन्दिन्यो रायो धनानि इमं यजमान परिव्ययन्तां वेष्टयन्तु यद्वा मनुष्याणामिति निर्धारणे षष्ठी मनुष्याणां मध्ये रायो धनानि इमं यजमानमेव परिव्ययन्ताम् । का० (६, ३, १७) यूपशकठमस्यामवगृह्यत्युत्तरेणाग्निष्ठां दिवः सूनुरसीति । अष्टास्त्रे । यूपस्य यास्त्रिरक्षिममीपे स्थिता साग्निष्ठा तस्या उत्तरभागे रशनायां स्वरुन्नामक शकलमवगृजेदिति सूत्रार्थः । हे स्वरो ! त्वं दिवः द्युलोकस्य सूनुः पुत्रोऽसि द्युलोकाद्वर्षति ततो यूपो जायते यूपान् स्वरुरिति प्रणालिकया दिवः सूनुः स्वरुः । का० (८, ८, २३) वर्षिष्ठाद्दक्षिणं वितष्टं द्वादशं निदधात्येष त इति । यूपैकादशिनीपक्षे वर्षिष्ठानूपोद्दक्षिणभागे वितष्टमतष्टास्त्रि द्वादशं यूपं निदधाति स्थापयति न तु निखनतीति सूत्रार्थः । यूपदेवत्यम् । हे यूप ! पृथिव्यामेष ते तव लोकः आश्रयस्थानमित्यर्थः । ननु पशवो वै यूपमुच्छ्रयन्तीति श्रुतेः (३, ७, ३—४) यूपे पशुना भवितव्यमित्यत आह ते तव आरण्योऽरण्ये भवोऽरण्यसम्बन्धी पशुः वने वर्तमानः पशुस्तवैवेत्यर्थः ॥ ६ ॥

उपावीरसि । उप देवान् दैवीर्विशः प्रागुरुशिजो
वह्निमान् । देवं त्वष्टृर्वसुं रम हव्या ते स्वदन्ताम् ॥७॥

तृणमादत्ते । “उपावीरसि” । उप समीपे अवस्थितः अवति रक्षति उपावीः । द्वितीयः सखा त्वमसीत्यर्थः । पशुमुपस्पृशति । “उपदेवान् उपागुः” उप गच्छन्तु देवान् प्रति । “दैवीर्विशः” । “दैव्यो वा एता विशो यत्पशव” इति श्रुतिः । कथं भूतान्देवान् । “उरुशिजः” मेधाविनः । “वह्निमान्” वोढृतमान् । वहन्ति हि ते यजमानं स्वर्गं प्रति कर्मण्यङ्गभावमुपगच्छन्तः हे “देव त्वष्टः वसु रम” । पशुलक्षणं वसु रम य । णिचो लोपश्छान्दसः । “हव्या ते स्वदन्ताम्” । एवं त्वष्टारमुक्त्वा अथेदानीं पशुमाह । “हव्या” हवींषि “ते” त्वदीयानि “स्वदन्ताम्” । स्वद स्वद आस्वादने । णिचो लोपः । आस्वादयन्तु देवा इति शेषः ॥ ७ ॥

का० (६, ३, १९) उपावीरसीति तृणमादायेति । हे तृणविशेष ! त्वमुपावीरसि उप समीपमवति गच्छन्तीत्युपावीः यद्वा उप समीपेऽवस्थितोऽवति रक्षन्तीत्युपावीः पशोर्द्वितीयः सखा त्वमसीत्यर्थः । का० (६, ३, २०) तेन पशुमुपस्पृशत्युपदेवानिति । गृहीतेन तृणेन पुरस्तात्प्रत्यञ्च स्थित पशु स्पृशेदिति सूत्रार्थः । दैवीर्विशः पशवो देवान्ग्रीयोमादीनुप प्रागुः उपगच्छन्तु दैव्यो वा एता विशो यत्पशव इति श्रुतेः । इण गतावित्यस्माच्छन्दसि लुङ्लङ्लिट् इति । कालमात्रे लुङ् इणो गा लुङीति गादेशः । किम्भूतान् देवान् उशिजो मेधाविनः यद्वा हवींषि कामयमानान् वहन्तीति वह्नयः अतिवह्नयो वह्निमान्स्तान् यजमानं स्वर्गं प्रति प्रापयतां देवानां मध्ये श्रेष्ठतमानित्यर्थः । एवं पशून् प्रार्थ्य त्वष्टारमाह हे देव ! हे त्वष्टः । त्वं वसु पशुलक्षण धनं रम रमय । छन्दस्युभययेति (पा० ३, ४, ११७) शपोऽप्यार्धधातुकसञ्ज्ञत्वाण्णिचो लोपः । एवं त्वष्टारमुक्त्वा पुनः पशुमाह हे पशो ! ते तव हव्या हवींषि स्वदन्ताम् । स्वद स्वाद आस्वादने । स्वादूनि भवन्तु

यद्वा हवींषि स्वदन्तामास्वादयन्तु देवा इति शेषः पूर्ववर्णिचो लोपः ॥ ७ ॥

रेवन्ती रमध्वं बृहस्पते धारया वसूनि । ऋतस्य त्वा देवहविः पाशेन प्रतिमुञ्चामि धर्षा मानुषः ॥ ८ ॥

“रेवती रमध्वम्” । लिङ्गव्यत्ययः । हे रेवन्तो धनवन्तः पशवो रता भवत । त्वमपि “बृहस्पते” धारय निश्चलीकुरु “वसूनि” पशुलक्षणानि । पशुं बध्नाति । “ऋतस्य त्वा” । ऋतस्य यज्ञस्य “पाशेन” त्वां त्वां हे “देव हविः” पशो “पाशेन प्रतिमुञ्चामि” । प्रतिपूर्वो मुञ्चिर्वन्धने वर्त्तते । बध्नामि । एवं पशुं सम्बोध्याथ मनुष्यस्य शमित्रादेः समर्पयति । “धर्षा मानुषः” । धर्षेति विकरणव्यत्ययश्छान्दसः । प्रथमपुरुषस्य स्थाने मध्यमः । धृष्णोतु शक्रोतु शामयितुं मानुषः । यद्वा यस्माद् ऋतस्य यज्ञस्य त्वां हे देव हविः पाशेन प्रतिमुञ्चामि बध्नामि तस्माद् धृष्णोतु त्वां मानुषः ॥ ८ ॥

रयिर्धनं क्षीरादि यासां ता रेवत्यः । लिङ्गवचनव्यत्ययः रेवन्तः । रेवन्तो हि पशव इति श्रुतेः (३, ७, ३, १३) हे रेवन्तः । क्षीरादिधनवन्तः पशवः ! यूयं यजमानगृहे रमध्वं संक्रीडध्वम् । एवं पशुमुक्त्वा बृहस्पतिमाह हे बृहस्पते ! हे ब्रह्मन् । वसूनि पशुलक्षणानि धारया निश्चलीकुरु ब्रह्म वै बृहस्पतिः पशवो वस्त्विति श्रुतेः [३, ७, ३, १३] । का० (६, ३, २६) द्विगुणरशनया द्विव्यामया कौदया पाशं कृत्वान्तरा शृङ्गमभिदक्षिणं बध्नात्यृतस्य त्वेति । अवयवद्वयोपेतया व्यामद्वयपरिमितया कुशकृतया रज्ज्वा नागपाशं कृत्वा शृङ्गयोरन्तकाले पशुं बध्नाति कथमभिदक्षिणम् दक्षिणशृङ्गमभिमुखं पाशं प्रतिमुञ्चेदिति सूत्रार्थः । हे देवहविः देवानां हविरूपपशो ! ऋतस्यावश्यम्भाविफलोपेतत्वात्सत्यस्य यज्ञस्य पाशेन त्वा त्वां प्रतिमुञ्चामि बध्नामि प्रतिपूर्वो मुञ्चतिर्वन्धने वर्त्तते । एवं पशुं सम्बोध्य शमित्रे समर्पयति मानुषो धर्षा । जिघृषा प्रा

गल्भ्ये विकरणपुरुषव्यत्ययः । मानुषं शमिता धृष्णोतु शमयितुं शक्नोतु पाशेन बद्धत्वादिति भावः । संहितायां ह्यचोऽतस्तिङ् इति सूत्रेण धर्षत्यत्र दीर्घः ॥ ८ ॥

देवस्य त्वां सवितुः प्रसवेऽश्विनोर्षाङ्गुभ्यां पूष्णो हस्ताभ्याम् । अग्नीषोमाभ्यां जुष्टं नियुनज्मि । अद्भ्यस्त्वौषधीभ्योऽनु त्वा माता मन्यतामनु पितानु आता सगर्भ्योऽनु सखा सयूध्यः । अग्नीषोमाभ्यां त्वा जुष्टं प्रोक्षामि ॥ ९ ॥

यूपे बध्नाति पशुम् । “देवस्य त्वा” । व्याख्यातः । अग्नीषोमाभ्यां जुष्टमभिरुचितं “नियुनज्मि” निबध्नामि । पशुं प्रोक्षति । “अद्भ्यस्त्वौषधीभ्यः” । हे पशो ! अद्भ्यः त्वामारभ्य ओषधीभ्यश्च आरभ्य आदितः सर्वं सम्पद्यते । अग्नीषोमाभ्यां” त्वां जुष्टमभिरुचितं पशुं प्रोक्षामि मेध्यं करोमि । अमुमेवार्थं श्रुत्या स्पष्टयति । “इदं हि यदावर्षत्यथौषधयो जायन्ते” इत्यादिकया । “अनुत्वे”ति व्याख्यातम् । इह त्वेवं सम्बन्धः । अद्भ्य आरभ्य अग्नीषोमाभ्यां त्वां जुष्टं प्रोक्षामि हे पशो प्रोक्षमाणं त्वां मात्रादयोऽनुमन्यन्तामिति ॥ ९ ॥

का० (६, ३, २७) देवस्य त्वेति यूप इति । यूपे पशुं बध्नातीति शेष इति सूत्रार्थः । अग्नीषोमदेवताभ्यां जुष्टमभिरुचितं पशुं नियुनज्मि निबध्नामि व्याख्यातमन्यत् । का० (६, ३, ३०) अद्भ्यस्त्वेति पशुं प्रोक्षणीभिः प्रोक्षतीति । हे पशो ! अद्भ्यः ओषधीभ्यः । अत्र विभक्त्यत्ययः अङ्गिरोषधिभिश्च । त्वा त्वां प्रोक्षामि मेध्यं करोमि । किम्भूतं त्वाम् । अग्नीषोमाभ्यां जुष्टं प्रीतम् दक्षैरपामुत्पूतत्वादोषधीनामपि प्रोक्षणसाधनत्वमस्त्येव । स्वमातृभक्षिताभ्यां तृणोदकाभ्यां पशोरुत्पन्नत्वाच्चेनोभयेन प्रोक्षणं युक्तम् । तदाह तित्तिरि अद्भ्यस्त्वौषधीभ्यः प्रोक्षामीत्याहाद्भ्योऽप्य ओषधीभ्यः सम्भवति । किञ्च हे पशो ! एवं प्रोक्षितं त्वां

माता भूमिरनुमन्यतां तथा पिता द्यौरनुमन्यताम् सगर्भ्यो समान-
गर्भे उदरे भवः सोदरो भ्राता अनुमन्यताम् सयूध्यः समानयूधे
भवः सखा सुहृत् अनुमन्यताम् ॥ ९ ॥

अपां पेरुरसि । आपो देवीः स्वदन्तु स्वात्तञ्चि-
त्सद्देवहविः । सं ते प्राणो वातेन गच्छताः समङ्गानि
यजत्रैः सं यज्ञपतिराशिषा ॥ १० ॥

आस्ये उपगृह्णाति । “अपां पेरुः” । अपां पानशीलस्त्व-
मसि हे पशो ! अधस्ताद् प्रोक्षति । “आपो देवीः” । अपो दे-
व्यः “स्वदन्तु” आस्वादयन्तु “उक्षयन्त्वेनं पशुम् । को गुण
इति चेत् । “स्वात्तं चित्सद्देवहविः” । आस्वादितं हि सत् शो
भनं देवानां हविः पशुलक्षणं भूयात् । पशुं समनक्ति । “सं-
ते प्राणः” । सङ्गच्छतान्ते प्राणः “वातेन” हे पशो ! “सम-
ङ्गानि यजत्रैः” । सङ्गच्छतां हे पशो तवाङ्गानि यजत्रैः यागैः ।
“संयज्ञपतिराशिषा” । सङ्गच्छतां यज्ञपतिर्यजमानः आशिषा
यज्ञफलेन स्वरुशाखाभ्याम् ॥ १० ॥

का० (६, ३, ३१) अपां पेरुरित्यास्य उपगृह्णातीति । पशोर्मुखे
प्रोक्षणीधारायेदिति सूत्रार्थः ॥ पशुदेवतम् हे पशो ! त्वमपां जलानां
पेरुः पानशीलोऽसि । पिबतीति पेरुः औणादिक एरुप्रत्ययः । उद-
कपानशीलो भवसि तत् इदं पिबेत्यर्थः ॥ का० (६, ३, ३२) आपो
देवीस्त्वधस्तादुपोक्षतीति । पशोरधोभागे हविः प्रोक्षेदिति सूत्रार्-
थः ॥ हे पशो ! आपो देवीः अत्रूपा देव्यः स्वदन्तु त्वामास्वादयन्तु
भक्षयन्तु । यद्वा आपो देव्यः स्वदन्तु पशुं भक्षयन्तु । को गुण इति
चेत् स्वात्तं चित् चिदित्यव्ययं हेरर्थं हि यतो देवहविः देवानां
हविः पशुलक्षणं स्वात्तमास्वादितं सत् शोभन देवयोग्यं भूयादिति
शेषः । अद्भ्यस्त्वेत्यादिमन्त्रत्रयेणोपरिष्ठान्मुखेऽधोभागे पशोः प्रो-
क्षणेन सर्वं मेध्य करोतीति तित्तिरिणा प्रतिपादितम् तदाह उपरि-
ष्ठात् प्रोक्षत्युपरिष्ठादेवैनं मेध्य करोति पाययत्यन्तरत एवैनं मेध्य

करोत्यवस्तादुपोक्षति सर्वमेवैनं मेध्यं करोतीति । का० (६, ४, २) उत्तरमाधारमाधार्यं पशुं पूर्वः समनक्ति ललाटाऽस्रो-
णिषु सं त इति प्रतिमन्त्रमिति । उत्तराधारहोमानन्तरं ध्रुवासम-
अनाद्वर्गमेव भाले अस्रयोः श्रोण्योश्च जुह्वेव पशुं समनक्ति सं त
इति त्रिभिः प्रतिमन्त्रमिति सूत्रार्थः । पशुर्देवतयजूषि । ललाटा-
अनमन्त्रः हे पशो ! ते तव प्राणो बाह्येन वातेन सङ्गच्छताम् ।
अथासयोर्मन्त्रावृत्तिः अङ्गानि अंसादीनि यजत्रैः यागैः सङ्गच्छन्ताम्
इज्यन्त इति यजत्राः । अथ श्रोण्योः यज्ञपतिर्यजमान आशिषा
यज्ञफलेन सङ्गच्छताम् ॥ १० ॥

घृतेनाक्तौ पशुः स्त्रायेशाम् । रेवन्ति यजमाने प्रियं
धा आविश । उरोगन्तरिक्षान् सजूर्देवेन वातेनास्य
हविषस्तमना यज समस्य तन्वा भव । वर्षो वर्षीयसि
यज्ञे यज्ञपतिं धाः । स्वाहा देवेभ्यः । देवेभ्यः स्वाहा ॥ ११ ॥

पशोर्ललाटमुपस्पृशति । “घृतेन” । स्वरुशामावुच्येते ।
घृतेनाक्तौ अक्षितौ भवन्तौ युवां “पशून्” । पूजनार्थं बहुवच-
नम् । पशून् “स्त्रायेशां” पाठयेथाम् । यजमानं वाचयति ।
“रेवन्ति” । वागै रेवती । हे वाक् रेवति धनवति । यजमा-
ने प्रियं धा आविश” । अस्मिन् यजमाने प्रियमभिप्रेतं धाः
धेहि आविश च यजमानम् । “उरो”र्महतोऽ“न्तरिक्षाच्च” ।
गोपायेति शेषः । “सजूर्देवेन वातेन” । समानप्रतीतिः देवेन वा-
तेन भूत्वा । किञ्च “अस्य” पशुलक्षणस्य “हविषः तमना य-
ज” । आत्मना यज । ‘मन्त्रेष्वाङ्ग्यादेरात्मन’ इत्याकारलो-
पः । “समस्य तन्वा भव” । सम्भव चास्य पशोः तन्वा शरी-
रेण । एतदुक्तं भवति यजमानरूपेण पशुरूपेण वात्मना भू-
त्वात्मनैव यज हे रेवति । पश्चाच्च तृणमुपास्यति । “वर्षो व-
र्षीयसि” । तृणमुच्यते हे वर्षो वर्षप्रभव । अथवा विस्तीर्ण

“वर्षीयसि” विस्तीर्णतरे यज्ञे यज्ञपतिं यजमानं धाः”
धेहि । जुहोति । “स्वाहा देवेभ्यः” । जुहोति । “देवेभ्यः
स्वाहा” । दैवे यजुषी ॥ ११ ॥

का० (६, ४, १२) स्वरुमादायाक्तोमौ जुह्वे ताभ्यां पशोर्लला-
टमुपस्पृशति घृतेनाक्ताविति । विशसिन्ना दत्तं शासं गृहीत्वा
स्वयमेव यूपात् स्वरुमादाय तावसिस्वरु जुह्वे घृतेनाक्ता ताभ्य-
भसिस्वरुभ्यां पशोर्ललाट स्पृशेदिति सूत्रार्थः । स्वरुशासदैवतम् हे
स्वरुशासौ । युवां घृतेनाक्तां सन्तौ पशून् बहुवचनं पूजार्थम् एत पशु
त्रायेथाम् पालयेथाम् । का० (६, ५, ११) रेवति यजमान इति वा-
चयतीति । यजमानं वाचयेदित्यर्थः । वाग्देवतम् वाग्वै रेवतीति
श्रुतेः [३, ८, १, १२] हे रेवति धनवति वाग्देवते ! यजमानेऽस्मि-
न् प्रियमभिप्रेतं धा धेहि । बहुलं छन्दस्यमाङ्गयोगेऽपीत्यङ्भावः ।
आविश ज्ञानप्रदानेन यजमानं प्रविश । किञ्च हे रेवति ! वातेन
देवेन सज्जः समानप्राप्तिर्भूत्वा उरगोर्विस्तीर्णादन्तरिक्षायजमानं गो-
पायेति शेषः किञ्चास्य पशुलक्षणस्य हविषस्तमना आत्मना यज ।
मन्त्रेष्वाङ्गोदेरात्मन इति आकारलोपः । किञ्चास्य पशोस्तन्वा
शरीरेण सम्भव एकीभव । हे रेवति ! यजमानरूपेण । पशुरूपेण
चात्मना भूत्वात्मना च यजेति तात्पर्यार्थः । का० (६, ५, १५)
पश्चात्तृणमुपास्यति वर्षो वर्षीयसीति । जामिषस्य पश्चात् प्रागग्रं
तृणमुपास्यति हस्तस्थतृणद्वयमध्ये एकं क्षिपति विशसनीयस्य
पशोर्भूमिस्पर्शपरिहारार्थमिति सूत्रार्थः । तृणदेवतम् हे वर्षो !
वर्षादुत्पन्नं वर्षुः तत्सम्बोधनं वर्षो वर्षप्रसव हे तृण ! यद्वा वर्षो
विस्तीर्णं वर्षीयसि विस्तीर्णतरे यज्ञे यज्ञपतिं यजमानं धाः धेहि ।
का० (६, ५, २४) देवेभ्यः स्वाहेति जुहोतीति । मन्त्रयोरर्थैक्येऽपि
पाठभेदतात्पर्यं तिष्ठिरिराह । पुरस्तात् स्वाहाकृतयोऽन्ये देवा
उपरिष्ठात् स्वाहाकृतयोऽन्ये स्वाहा देवेभ्यो देवेभ्यः स्वाहेति ॥११॥

माहिर्भूर्मा पृदांकुः । नमस्त आतानानुर्वा प्रेहि ।
घृतस्य कुल्या उप कृतस्य पथ्या अनु ॥ १२ ॥

नियोजनीं चात्वाले प्रास्यति । “माहिर्भूः” । रज्जुरुच्यते ।

मा सर्पाकारा भूयाः “मा” च “पृदाकु”भूयाः । पृदाकु
रजगरः । पत्नीं पशुं प्रति नयन्वाचयति । “नमस्त आतान”
पत्नी नमस्कारादिराशिभिर्यज्ञं पूजयति । नमस्ते हे “आता-
न” यज्ञ । “यज्ञो वा आतानो यज्ञं हि तन्यत” इति श्रुतिः ।
“अनर्वा प्रेहि” । अनर्वा अपृत्यृतोऽन्यस्मिन् अनाश्रितोन्य-
स्मिन् “प्र इहि “प्रेहि” प्रगच्छ आसमाप्तेः । “घृतस्य कुल्या-
उप” । कुल्या नद्यः । घृतनदीरूपतिष्ठमानाः प्रेहि । बहुत्रघृ-
तमित्यभिप्रायः । “ऋतस्य पथ्या अनु” । ऋतस्य यज्ञस्य प-
थ्याः । पथिभवाः पथ्याः घृतकुल्याः । सन्नाज्यपृषदाज्य-
कुल्योपलक्षणार्थं घृतकुल्याग्रहणम् । “अनुप्रगच्छ” ॥ १२ ॥

का० (६, ५, २६) वपाश्रपणीभ्यां नियोजनीं चात्वाले प्रा-
स्यति माहिभूरिति । वपा श्रप्यते याभ्यां ते वपाश्रपण्यां काष्ठ-
विशेषौ ताभ्यां कृत्वा नियोजनीं पशुबन्धनरज्जुं द्विगुणं चात्वाले
क्षिपेदिति सूत्रार्थः । रज्जुदेवतम् हे रज्जो । त्वमहि सर्पाकारा
मा भूः मा भूयाः पृदाकु अजगराकारापि मा भूः । का० (६, ६,
१) पाश्रेजनहस्तां वाचयति नयन्नमस्त आतानेति । पादौ निज्येते
क्षाल्येते येन स पाश्रेजनः पादनेजनार्थं उदककलशः पादग्रहणम-
न्यावयवोपलक्षणम् पाश्रेजनो मुखायवयवशोधनार्थो जलकलशो
हस्ते यस्याः सा पाश्रेजनहस्ता तां पत्नीं नयन् गार्हपत्यसमीपात्पशु-
शोधनाय नयन् सन् प्रतिप्रस्थातामुं मन्त्रं तां वाचयेदिति सूत्रा-
र्थः । यज्ञदेवतम् आ समन्तात्तन्यते विस्तार्यते इत्यातानो यज्ञः ।
यज्ञो वा आतानो यज्ञं हि तन्वत इति श्रुतेः (३, ८, २, २) हे
आतान यज्ञ ! ते तुभ्यं नमः त्वमनर्वा शशुरहितः सन् प्रेहि स-
माप्तिपर्यन्तं प्रकर्षेण गच्छ । इयार्त्तिं बधार्थमित्यर्वा नाम्नेर्वा य-
स्यासावनर्वा अनर्वा प्रेहीत्यमपत्तेन प्रेहीति श्रुतेः । अनर्वा प्रेहीत्याह
भ्रातृव्यो वा अर्वा भ्रातृव्यापनुत्यै इति तित्तिरिवाक्यात् । किञ्च
ऋतस्य यज्ञस्य पथ्याः पथि भवाः घृतस्य कुल्याः घृतनदी अनु-
लक्ष्य उप प्रेहि गच्छ सन्नाज्यपृषदाज्यकुल्योपलक्षणार्थं घृतकुल्या-

ग्रहणम् अत्र यज्ञे बहु घृतमाहुतमित्याभिप्रायः ॥ १२ ॥

देवींरापः शुद्धा वोढ्वः सुपरिविष्टा देवेषु । सु-
परिविष्टा वयं परिवेष्टारो भूयास्म ॥ १३ ॥

एवं यज्ञं स्तुत्वायेदानीमपः प्राह । हे देव्यः “आपः शु-
द्धाः” सत्यः वोढ्वम्” वहत यज्ञम् । “सुपरिविष्टाः” साधु
सर्वतो निविष्टाः “पान्ने”जनीपात्रे देवेषु पशुं प्रापयतेति स-
म्बन्धः । किञ्च वयं “सुपरिविष्टाः” देवेष्वितीहाप्यनुवर्त्तते ।
देवेषु मध्येऽवस्थिताः तैरेव सुपरिविष्टा दंष्ट्रैः तेषामेव देवानां
मध्यतः परिवेष्टारो भूयास्म” वयमित्याशीः ॥ १३ ॥

एवं यज्ञं स्तुत्वेदानीमापः स्तुयन्ते । अर्धमन्त्रेवत्यमर्धमाशीर्देव-
तम् हे आपां देव्यः ! यूय देवेषु वोढ्व पशुमिति शेषः एन पशुं
देवान् प्रति यवत प्रापयत । वह प्रापणे अस्य लुङि तङि मध्यमव-
हुवचने अडभावे रूपम् । किम्भूता यूयम् शुद्धाः स्वभावत तथा
सुपरिविष्टाः साधु परितः सर्वतो निविष्टाः पान्नेजनीपात्रे । किञ्च
वयमपि सुपरिविष्टाः देवेष्विति पदमिहाप्यनुवर्त्तते वयमपि देवेषु
मध्येऽवस्थितास्तैरेव देवैः सुपरिविष्टाः तर्पिताः सन्तस्तेषामेव दे-
वानां परिवेष्टारः परिवेषणकर्त्तारो भूयास्मेत्याशीः ॥ १३ ॥

वाचं ते शुन्धामि । प्राणं ते शुन्धामि । चक्षुस्ते
शुन्धामि । श्रोत्रं ते शुन्धामि । नाभिं ते शुन्धामि ।
मेढ्रं ते शुन्धामि । पायुं ते शुन्धामि । चरित्रांस्ते
शुन्धामि ॥ १४ ॥

पशोः प्राणान् शुन्धयति पत्नी यथालिङ्गम् । “वाचं त
व शोधयामि “उदकेन” उन्दनेन । एवं सर्वत्र व्याख्येयम् ।
मेढ्रशब्देन शिश्नमुच्यते । पायुशब्देन हृदनप्रदेशः । चरित्रश-
ब्देन पादाः । सुपरिचरन्ति गच्छन्त्येभिरिति चरित्राः । चरित्र
शब्देन पादा उच्यन्ते ॥ १४ ॥

का० (६, ६, २—३) पशोः प्राणाञ्जुन्धति पत्नी मुखं नासिके चक्षुषी कर्णौ नाभिं मेढ पायुं पादान् संहृत्य वाच ते शुन्धामीति प्रतिमन्त्रमिति । पत्नी पशुसमीपं उपाविश्य मृतस्य पशोः प्राणान् मुखादीन्यष्टौ प्राणायतनानि प्रतिमन्त्रं शुन्धति शोधयति अग्निः स्पृशतीति सूत्रार्थः । पशुदेवतानि । हे पशो ! अहं ते तव वाचं वाग्निन्द्रियं शुन्धामि शोधयामि । एवमग्रेऽपि प्राणं प्राणवायुं प्राणेन्द्रियं चक्षुरिन्द्रियं श्रोत्रेन्द्रियं नाभिं नाभिच्छिद्रं मेढ लिङ्गम् पायुं गुदम् चरन्ति गच्छन्त्येभिरिति चरित्राः पादाः एवन्त्वदीयानि सर्वेन्द्रियाणि शुन्धामि ॥ १४ ॥

मनस्त्वाप्यायताम् । वाक्त्वाप्यायताम् । प्राणस्त्वाप्यायताम् । चक्षुस्त्वाप्यायताम् । श्रोत्रं त्वाप्यायताम् । यत्ते क्रूरं यदास्थितं तत् त्वाप्यायतां निष्टयायतां तत्ते शुध्यतु । शमहोभ्यः । ओषधे त्रायस्व । स्वधिते मैनं हिंसीः ॥ १५ ॥

अध्वर्युयजमनौ पशुमाप्याययतः । “मनस्ते” । मनस्ते तव “आप्यायतां” हे पशो ! एवं वागादीन्यपि व्याख्यायानि । “अङ्गानि । “यत्ते क्रूरम्” । यत् तव हे पशो ! क्रूरं विकृतमशान्तं वा । यच्चावयवरूपं “मास्थितम्” अध्यवमितम् शमित्राय त्रि स्थितः शमितेत्यर्थः । तत् आप्यायताम्” । “निष्टयायताम्” । एतै संघाते । संहतं भवतु संहननं भवतु । “तत्ते शुध्यतु” । तच्च तव शुध्यतु । जघनेन पशुमुदकं निनयतः । “शमहोभ्यः” । शं सुखम् अहरादिभ्यः कालविशेषेभ्यः, अस्माकमस्त्विति शेषः । पशोर्वा अहरादिभ्यः सुखं भवतु । अग्रेण नाभिं तृणं निदधाति । “ओषधे त्रायस्व” व्याख्यातः । पशूनां तथा विनिदधाति । स्वधिते मैनम्” । व्याख्यातः ॥ १५ ॥

का० (६, ६, ४—५) शेषेण यजमानश्च शिरःप्रभृत्यनुषिञ्चतो मनस्त इति शिर इति । पाञ्चजनशेषेण यजमानः चकारादध्वर्युश्च

पशोः शिरआद्यङ्गान्यनुपिञ्चतः तत्र । शिरसो मन्त्रमाह मनस्न इति शिर इति सूत्रार्थः ॥ पशुदेवतानि । हे पशो ! ते तव मनः आप्यायतां शाम्यतु । विलिङ्गत्वादस्य विनियोग उक्तः । वाक्त आप्यायतामित्यादिमन्त्राणां लिङ्गादेव विनियोगः सिद्ध इति सूत्रकृता नोक्तः । वाक्त इति मुखं प्राणस्त इति नासिके चक्षुस्त इति चक्षुषी श्रोत्रं त इति कर्णौ एतानि मुखेदीनि तव शाम्यन्तु ॥ का० (६, ६, ६) यत्ते क्रूरमित्यङ्गानीति । सर्वाङ्गान्यर्वाशिष्टान्यनुपिञ्चत इत्यर्थः ॥ हे पशो ! यत्ते तव क्रूरं बन्धननिरोधादिकं क्रूरमस्माभिः कृतं यच्च अस्थित छेदादिकं कर्तुमुपस्थित शमित्रा तत्सर्वं ते तवाप्यायतां शाम्यतु । किञ्च तत्सर्वं निप्रयायतां संहतं भवतु प्रथे सङ्घाते अनुन्नं भवत्वित्यर्थः तत्सर्वं तव शुध्यतु शुद्धं भवतु ॥ का० (६, ६, ७) शमहोभ्य इति पश्चात्पशोर्नपिञ्चत इति । पशोर्जघनदेशं पात्रेजनशेषमुभावपि निपिञ्चतामिति सूत्रार्थः ॥ अहोभ्यः दिवसादिकालविशेषेभ्यः श सुखमस्माकं पशोर्वा भूयादिति शेषः ॥ का० (६, ६, ८) उत्तानं पशुं कृत्वाग्रं नमि तृणं निदध्यात्पोषध इति । नमेरग्रेऽङ्गुल उतुप्रथे तृणं निदध्यादिति सूत्रार्थः ॥ मन्त्रो व्याख्यात (४ अ० १ का०) का० (६, ६, ९) स्वधिते इति प्रज्ञातयाभिनिधाय छित्वेति । प्रज्ञातया प्रस्तुतया कृतचिह्नया घृताक्तयासिधारयाभिनिधाय तृणोपर्यसिधारां निधाय तूष्णीं सतृणामुदरत्वचं छिन्द्यादिति सूत्रार्थः ॥ एनं पशुं स्वधिते मा हिंसीः ॥ १५ ॥

रक्षसां भागोऽसि । निरस्तं रक्षः । इदमहं रक्षोऽभितिष्ठामिदिमहं रक्षोऽवबाध इदमहं रक्षोऽधमं तमो नयामि । घृतेन व्यावाष्टिखी प्रोर्णवाधाम् । वायो वे स्तोकानाम् । अग्निराज्यस्य वेतु स्वाहा । स्वाहाकृते ऊर्ध्वनभसं माहृतं गच्छतम् ॥ १६ ॥

“रक्षसां भागः” । व्याख्यातम् । अपास्यति । “निरस्तं रक्षः” अमुं क्षेपणे । निक्षिप्तं रक्षः । यजमानोऽभितिष्ठति । “इदमहम्” । यदेतत्तृणमभितिष्ठामि तदिदमहं रक्षः अभितिष्ठामि । न केवलमभितिष्ठामि किन्तर्हि “इदमहं रक्षः”

अवाचीनं “वाधे” । एवमेव “इदमहं रक्षः अधमम्” अध्या-
नक्षलणं निरुद्धं तपो नयामि । वपाश्रपण्यावाच्छादयति वपया ।
“धृतेन द्यावापृथिवी” । वपाश्रपण्या द्यावापृथिव्यावध्यास्ते
उच्येते । हे द्यावापृथिव्यौ युवां धृतेन उदकेन आत्मानं “प्रो-
र्णुवाथाम्” । ऊर्णुञ् आच्छादने । आच्छादयेथां परस्परम् ।
आहुतिपरिणामाभिप्रायमेतत् । तथाचोक्तम् । “ते वा एते
आहुती हुते उत्क्रामन्” इत्युपक्रम्य “आहुतिपरिणाममिदं ज-
गदिति” । तृणाग्रमध्वर्युराहवनीये प्रास्यति । “वायो वेः तो-
कानाम्” । हे वायो वेः । विद् ज्ञाने अस्य ‘दश्चे’ति रूत्वे कृते
रूपम् विद्धि अवगताथीं भव । स्तोकानां विप्रुषां वपास-
वन्धिनाम् । ते ह्यत्र प्रतिष्ठन्ति । वपामभिघारयति । “अग्नि-
राज्यस्य” । आहवनीयोऽग्निः आज्यस्य घृतस्य “वेतु” पि-
बतु “स्वाहा” सुहुतमेतद्दविर्भवतु । वपाश्रपण्यावनुप्रास्यति ।
“स्वाहाकृते” । हे वपाश्रपण्या युवां स्वाहाकृते सत्या आहु-
तिभावमुपगते सत्या “ऊर्ध्वनभसम्” ऊर्ध्वं नभ आकाशो य-
स्य स ऊर्ध्वनभाः तमूर्ध्वनभसम् आकाशं “मारुतं वायुं “वा
गच्छतम्” प्राप्नुतम् । वायुर्हि प्रतिष्ठा यज्ञस्य ॥ १६ ॥

का० (६, ६, ९) अग्रः सध्ये कृत्वा दक्षिणेन मूलमुभयतो-
ऽनक्ति लोहितेन रक्षसामिति । यत्तृण नाभ्यग्रे स्थापित तस्य
छिन्नस्य तृणस्याग्रं वामहस्तेन धृत्वा दक्षिणहस्तेन मूलं धृत्वा तद्
द्विगुणीकृत्याग्रे मूले च पशुच्छेदननिष्पन्नेन रक्तेनाञ्जयादिति सूत्रा-
र्थः । रक्षोदेवत्यम् हे लोहिताकं तृण ! त्वं रक्षसां भगोऽसि । का०
(६, ६, १०) निरस्तमित्यपागयतीति । लोहिताकं तृणमुत्करे त्य-
जेदिति सूत्रार्थः । यद्यन्नविघातकं रक्षोऽस्ति तन्निरस्तं परित्यक्तम् ।
का० (६, ६, ११) इदमहमित्यभितिष्ठति यजमान इति । उत्करे
क्षिप्तं रुधिराकं तृणं यजमानोऽभितिष्ठतीति सूत्रार्थः । यत्तृणरूपं
रक्षोऽध्वर्युणा निरस्तं तदिदं रक्षोऽहं यजमानोऽभितिष्ठामि अभितः

पादेनोत्क्रम्य तिष्ठामि । न केवलमभितीष्ठामि किन्तु अहमिदं रक्षोऽवबाधे अवर्चीनं यथा भवति तथा नाशयामि किञ्च अहमिदं रक्षोऽधममत्यन्तनिरुद्धं तमो नरकं नयामि प्रापयामि । का० (६, ६, १२) वषामुत्खिद्य वषाश्रपण्यौ प्रोणीति घृतेन घावापृथिवी इति । पशुदराद्वषां निष्काश्य तथा वषया वषाश्रपण्यावाच्छादयेदिति सूत्रार्थः । वषाश्रपण्योर्घावापृथिव्यावध्यस्ते उच्येते हे घावापृथिवी ! युवां घृतेनोदकेनात्मानं प्रोणुंवाधामाच्छादयेथां परस्परम् । ऊर्णुञ् आच्छादने । आहुतिपरिणामाभिप्रायमेतत् तथा चोक्तं ते वा पते आहुती हुते उत्क्रामत इत्युपक्रम्याहुतिपरिणाममिदं जगदिति । का० (६, ६, १५) तृणाग्रञ्चाध्वर्युर्वायो वेरिति । घामहस्तधृतं तृणाग्रमाहवनीये क्षिपेदिति सूत्रार्थः । वायुदेवतम् हे वायो ! त्वं स्तोकानां वषासम्बन्धिनां विष्णुषां वेः कर्मणि षष्ठी स्तोकाद् विद्धि जार्नीहि ज्ञात्वा च पिवेत्यर्थः ते ह्यत्र तिष्ठन्ति । विदि ज्ञाने इत्यस्य लुङि मध्यमैकवचने दश्चेति दस्य रुत्वे कृते रूपम् अडभाव आर्षे वे विद्धि । का० [६, ६, १७] वषाः स्रुवेणाभिघारयत्यग्निराज्यस्येति । अग्निराहवनीयः आज्यस्य वेतु आज्य पिबतु स्वाहा सुहुतमस्तु । का० (६, ६, २८) हुत्वा वषाश्रपण्यावनुप्रास्यति प्राची विशाखां प्रतीचीमितरां स्वाहाकृते इति वषां हुत्वोत्तरत उपविश्य वषाश्रपण्यावाहवनीय एव क्षिपेत् तत्प्रकारः विशाखां द्विशृङ्गां प्रागग्रं क्षिपेत् इतरामेकशृङ्गां प्रत्यगग्रामिति सूत्रार्थः । स्वाहाकारेणाहुतिभावमुपगते सत्या युवां मारुतं गच्छन्तं वायुं प्राप्नुतां वायुर्हि प्रतिष्ठा यज्ञस्य । किम्भूतम् ऊर्ध्वनभसमूर्ध्वं नभ आकाशो यस्य स उध्वनभा तम् तमोमध्ये वर्तमानमित्यर्थः ॥ १६ ॥

म. म. म. म. म.

इदमापः प्रवहतावद्यञ्च मलञ्च यत् । तच्चाभिदु-
द्रोहानृतं यच्च शेषे अभिरुणम् । आपो मा तस्मादेन-
सः पवमानश्च मुञ्चतु ॥ १७ ॥

चात्वाले मार्जयन्ते । “इदमापः” । ज्यवसाना महापङ्क्ति-
रब्देवत्या पावमानश्चान्त्यः पादः । हे आप इदं पशुसंज्ञपन-

निमित्तं पापं “प्रवहत” अपनयत । किञ्च “अवद्यं च” । अवदनीयं च यत् अभिशापादि “मलं च यत्” यच्च मलं शरीरसंलग्नं प्रसिद्धम् । तच्च प्रवहत । “यच्चाभिदुद्रोहानृतम्” । द्रुह जिघांसायाम् । यदपि चाभिदुग्धवानस्मि असत्यमुक्त्वा-
र्यम् । “यच्च शेषे अभीरुणम्” । आक्रोशे । यच्च शपितवान-
स्मि अभीरुणमनपराधिनम् । अनपराधी हि न बिभेति । यद्वा अभिलुनाति छिनत्ति कर्माणि यदुच्चरितं सत् तदभीरु-
णम् । “आपः मां तस्मात् एनसः” पापात् “पवमानश्चमुञ्चतु” ।
पवमानः सोमो वायुर्वा मां मुञ्चतु पृथक्करोतु ॥ १७ ॥

का० [६, ६, २९] चात्वाले मार्जयन्ते सपत्नीका इदमापः प्रवह-
तेति । सर्वे ऋत्विजः चात्वालसमीपे अङ्गिरात्मानमभ्युक्षन्तीति
सूत्रार्थः ॥ अद्भेवत्या ज्यवसाना महापङ्क्तिः पावमानश्चान्त्यः पादः
यस्याः षट् पादा अष्टाक्षराः सा महापङ्क्तिः । हे आपः ! इदं पशुस-
ङ्गपननिमित्तं पापं प्रवहत किञ्च यच्चावद्यमवदनीयमभिशापादि यच्च
मलं शरीरलग्नं प्रसिद्धं तच्च प्रवहत अपनयत । किञ्च यदहमनृ-
तमसत्यमुक्त्वाभिदुद्रोहं द्रुग्धवानस्मि द्रुह जिघांसायाम् यच्चाहमभी-
रुणं बिभेतीति भीरु न भीरुरभीरुस्तमभीरुणमनपराधिनमपराधी हि
न बिभेति एवंविधं शेषे शपितवानस्मि अनपराधिनं प्रति यन्मयाभि-
शापो दत्तः आपः तस्मादेनसः पापात् मा मां मुञ्चतु पृथक्कुर्वन्तु
पवमानश्च सोमो वायुर्वा तस्मात् पापात् मां मुञ्चतु ॥ १७ ॥

सं ते मनो मनंसा सं प्राणः प्राणेन गच्छताम् ।
रेडंश्यग्निष्ठां श्रीणात्वापस्त्वा समरिणन्वातंस्य त्वा
भ्राज्यै पृष्णो रक्ष्या ऊर्मणो व्यथिषत् । प्रयुतं छे-
षः ॥ १८ ॥

पशुहृदयमभिघारयति । “सं ते मनः” । सङ्गच्छतां ते
तव मनः “मनसा” । अनेन पृषदाज्येनाभिघारितम् । “सङ्ग-
च्छतां” च “प्राणः प्राणेन” पृषदाज्येनाभिघारितस्य पशोः

प्राणः । वसां गृह्णाति । “रेडसि” । रिषतिर्हिसार्थः । तथा त्वं रिष्टासि हिंसितेवाभासि अल्पत्वात् । अल्पत्वं च पूष्णः श्रुतिः प्रतिपादयति । “रेडसीति लेलयेव हि यूः” । लेलयशब्दश्चाल्पवचनः । “अग्निष्ट्वा श्रीणातु” । यां च त्वामग्निः श्रपयन् श्रीणाति भूयसीं करोति । “आपः त्वा समरिणन्” । यां च त्वामापः समरिणन्समभरन् रिणातिर्विभर्त्यर्थे । आपो हि पच्यमानेभ्यः पशवङ्गेभ्यः यं रसमाददते सा वसेत्युच्यते । तां “त्वां वातस्य ध्राज्यै” । गृह्णामीति शेषः । ध्राजिर्गतिः । वातस्यान्तरिक्षेण गतिर्भवच्चिति । “पूष्णो रऽह्यै” । पूषा आदित्यः । रंहतिर्गेत्यर्थः । आदित्यस्य शुलोकेन गतिर्भवच्चिति गृह्णामि । “ऊष्मणो व्यथिपत्” । ऊष्मा अन्तरिक्षम् । तद्धिब्रह्मण ऊष्मेव । अन्तरिक्षार्थं च वसा गृह्णते होममन्त्रे अन्तरिक्षस्य हविरसीति लिङ्गान् । ऊष्मणोऽन्तरिक्षस्य या भोक्त्री शक्तिस्तां व्यथिपत् व्यथयतु । इयं वसान्तरिक्षस्य तृप्तिं कृत्वा तिरिक्ता भवत्वित्यर्थः । अन्तरिक्षे च तृप्ते तत्प्रभवच्चाद्यासूर्ययोरपि स्वकर्मक्षमता भवति । तस्मादुच्यते वातस्य त्वा ध्राज्या इत्यादि । प्रयौति । “प्रयुतं द्वेषः” । द्विष अप्रीतौ । निवृत्तं पृथग्भूतं वसाया द्वेषः ॥ १८ ॥

का० [६, ८, ६] स ते मन इति हृदयमभिधार्य सर्वमिति । जुह्वस्थेन पृषदाज्येन पूर्वं हृदयमभिधार्य तूष्णीं सर्वं पशुमभिधारयदिति सूत्रार्थः ॥ हृदयदधतम् हे हृदय । ते तव पशोर्मनः देवानां मनसा सङ्गच्छताम् पृषदाज्येनाभिधारितं सन् । ते तव प्राणोऽपि देवानां प्राणेन सङ्गच्छतां सङ्गतोऽस्तु अभिधारितः ॥ का० (६, ८, १२) रेडसीति वसां गृहीत्वेति । मांसपाकभाण्डे स्थितः स्नेहात्मको द्रवविशेषो वसा तां गृह्णीयादिति सूत्रार्थः ॥ वसादेधतम् हे वसे । त्वं रेड् असि । रिषतिर्हिसार्थः कर्मणि विच् रिष्टासि हिंसितेवाभासि अल्पत्वात् । पूष्णोऽल्पत्वं श्रुत्योक्तम् (३, ८, ३, २०) रेड-

सीति लेलयेव हि यूरिति लेलयाशब्दश्चाल्पवाचकः । अग्निः त्वा
त्वां श्रीणातु श्री पाके कथादिः श्रपयन् भूयसी करोति यद्वाग्नि-
राहवनीयस्त्वां श्रीणातु स्वीकरोतु । किञ्च आपः त्वा त्वां सम-
रिणन् री बध्ने गतौ कथादिः अत्र रिणातिर्बिभर्त्तार्थे समभरन्नपु-
ष्णन् यद्वा आपः त्वां समरिणन् सम्यक् प्राप्नुवन्तु तव शोषो मा
भूदित्यर्थः आपो हि पच्यमानेभ्य पश्वङ्गेभ्यो य रसमुत्पादयन्ति
सा वसेत्युच्यत तां त्वां गृह्णामीति शेषः । किमर्थं वातस्य भ्राज्यै
गत्यै वातस्यान्तरिक्षे गतिर्भवत्विति तथा पूष्णो रह्ये आदित्यस्य
गत्यै रहतिर्गन्त्यर्थः आदित्यस्य द्युलोके गतिर्भवत्विति वाय्वादित्य-
योरप्रतिहतगमनसिद्ध्यर्थं त्वां गृह्णामीत्यर्थः । किञ्च ऊष्माणो व्य-
थिपन् ऊष्मान्तरिक्षं तद्धि ब्रह्मण ऊष्मेव ऊष्माणमन्तरिक्षं वसा
व्यथयतु कर्मणि पष्ठी यद्वा व्यन्ययेन प्रथमार्थे पष्ठी ऊष्मा व्यथि-
पत व्यथतां वसां पीत्वा तृष्णाधिक्येन यथा मीदति वसारूपं ह-
विस्तथाविधं भवत्वित्यर्थः अन्तरिक्षार्थं हि वसा गृह्यते होमम-
न्त्रे (१९) अन्तरिक्षस्य हविरमीति लिङ्गान् इय वसान्तरिक्षस्य
तुष्टिं कृत्वातिरिक्ता भवत्वित्यर्थः अन्तरिक्षं च तृप्ते तत्प्रभवत्वाद्
वायुसूर्ययोरपि स्वकर्मक्षमता भवति तस्मादुच्यते वातस्य ते भ्रा-
ज्या इत्यादि । व्यथ भयचलनयोः अस्य लिङ्ङर्थे लेडिति लेटि-
सिब्वहुलं लेटीति मिप्रत्यये इतश्च लोपः परस्मैपदेष्विति तिप इ-
कारलोपं लेटोऽडाटाविति अडागमे व्यथिपदिति रूपम् ॥ का (६,
८, १२) द्विरभिघार्य प्रयुतमिति पार्श्वेन सःसृजत्यसिना वेति ।
वसां द्विरभिघार्य पार्श्वेनासिना वाज्य वसां च मिश्रयेदिति सूत्रा-
र्थः ॥ द्वेषो दौर्भाग्य प्रयुतं पृथग्भूतं वसायाः सकाशात् घृत-
मिश्रणेन ॥ १८ ॥

घृतं घृतपावानः पिबन् वसां वसापावानः पिब-
तान्तरिक्षस्य हविरमि स्वाहा । दिशः । प्रदिशः । आ-
दिशः । विदिशः । उदिशः । दिग्भ्यः स्वाहा ॥ १९ ॥

वसां जुहोति । “घृतं घृतपावानः” । वसायां हि घृतं वि-
द्यते द्विरभिघारणस्य विहितत्वात् । अत एवमाह । घृतं पिबन्

हे घृतपावानः । धेदू पाने । 'आतो मनिन्कनिनि'त्यादि-
ना वनिष् । पातार उपभोक्तारः । वसां पिबत हे वसायाः
पातारः । हे वसे च्वम् "अन्तरिक्षस्य हविरसि स्वाहा" । सुहु-
तमेतद्धविर्भवतु । दिशो व्याधारयति । "दिशः प्रदिशः" । अ-
त्र स्वाहाकारः सर्वत्र साकाङ्क्षत्वादिति कात्यायनः । अत एव
व्याख्या । दिग्भ्यः स्वाहा प्रादिग्भ्यः स्वाहा । आदिग्भ्यः
स्वाहा । उदिग्भ्यः स्वाहा । दिग्भ्यः स्वाहा ॥ १९॥

का० [६, ८, १७] दसैकदेशं जुहोमि घृतं घृतपावान इति । वसा-
होमहवन्या वसाया एकदेश जुहुयादिति सूत्रार्थः ॥ वैश्वदेव यजुः ।
वसाया द्विरभिधारितत्वाद् घृतमस्ति तत्र अत एवमाह । हे घृत-
पावानः ! घृतं पिबन्तीति घृतपावान. पा पाने आतो मनिन्नित्या-
दिना वनिष् घृतस्य पातारो देवा ! यूयं घृतं पिबत । हे वसापा-
वानः ! वसायाः पातारो देवाः ! यूयं वसां पिबत । एव देवानु-
क्ता वसामाह हे वसे ! त्वमन्तरिक्षस्य हविरसि स्वाहा सुहुतम-
स्तु ॥ का० (६, ८, २१) दिशो व्याधारयति वसाशेषेण वाजिनव-
दिति । यथा वाजिनशेषेण दिग्व्याधारणमुक्तं तथेत्यर्थः । तद्
यथा (का० ४, ४, १६-१७) दिशो व्याधारयति दिश इति प्रति-
मन्त्रं प्रदक्षिणं पुरस्तात् प्रथममुत्तमाभ्यां मध्ये पूर्वार्धे चर्त ॥ षट्
दिग्देवतानि अत्र स्वाहाकारः सर्वत्र साकाङ्क्षत्वादिति (का० ४,
४, १८) वचनात् स्वाहा सर्वत्र युज्यते दिग्भ्यः स्वाहा प्रादिग्-
भ्यः स्वाहा आदिग्भ्यः स्वाहा विदिग्भ्यः स्वाहा उदिग्भ्यः स्वाहा
सर्वाभ्यः दिग्भ्यः सुहुतमस्त्वित्यर्थः ॥ १९ ॥

ऐन्द्रः प्राणो अङ्गे अङ्गे निदीध्यदैन्द्र उटानो अङ्गे-
अङ्गे निधीतः । देवं त्वष्टृर्भूरिं ते स० समेतु सलक्ष्मा
यद्विषु रूपं भवन्ति । देवत्रा यन्तमवसे सखायोऽनुं
त्वा माता पितरो मदन्तु ॥ २० ॥

पयं संयुजति । "ऐन्द्रः प्राणः" । इन्द्र आत्मा तस्य

स्वभूतः प्राण ऐन्द्रः प्राणः । अस्य पशोः “अङ्गे अङ्गे” ।
वीप्सा । यावन्ति पशोरङ्गानि तेषु सर्वेषु । “निदीध्यत्” ।
दीधीङ् दीप्तिदेवनयोः । अस्य धातोर्द्धात्यर्थे वर्त्तमानात्कर्म-
णि लकारश्छान्दसः । निधीयते निहितः । ऐन्द्रश्चास्य “उ-
दानः अङ्गे अङ्गे निधीतः “निहितः । एवं तावदनेन यजुषा
पश्वङ्गेषु प्राणं दत्वा अथेदानीं देव त्वष्ट”रित्यादिकायास्त्रि-
ष्टुभोऽर्द्धर्चेन त्वष्टारमाह । त्वष्टा हि रूपाणामीष्टे । हे देव त्व-
ष्टः भूरि ते सप्तमेतु” । बहुप्रकारं तव सम्बन्धि रूपं यद्विकृ-
तमसिना तत्सङ्गत्य एकीभवतु । कथं भूतम् । “सलक्ष्मा” स-
मानलक्षणं सत् “यद्विषु रूपं भवति” । तत्समेतिवति सम्बन्धः ।
एवं त्वां हे पशो प्राणैश्चाङ्गैश्चानेन मन्त्रेण कृत्स्नीकृतं सन्तम्
दृढीकृतं सन्तं “देवत्रा यन्तम् । देवान् प्रति गच्छन्तम् “अव-
से” अथनाय प्रीत्यै । “सखायः” समानख्यानाः पशवः
“अनुमदन्तु” अभ्यनुजानन्तु त्वां “माता पितर”श्च । बहु-
वचनं पूजार्थम् ॥ २० ॥

का० [६, ९, १] ऐन्द्रः प्राण इति पशुः संमृशतीति । पशुरूपं
हविः स्पृशेदिति सूत्रार्थः ॥ इन्द्र आत्मा तत्सम्बन्धी प्राणः प्रा-
णवायुरस्य पशोरङ्गे-अङ्गे सर्वेष्वङ्गेषु निदीध्यत् निहितः दीधीङ्
दीप्तिदेवनयोः अस्य धातोर्द्धात्यर्थे वर्त्तमानात् कर्मणि लेट् पर-
स्मैपदं व्यत्ययेन लेटोऽडाटावित्यट् तथा ऐन्द्रः इन्द्रसम्बन्धी उदा-
नवायुः पशोः सर्वेष्वङ्गेषु निधीतः निक्षिप्तः धीङ् आधारानादरयोः ।
अङ्ग इत्यादौ चेत्यङ्गशब्दस्य (पा० ६, १, ११९) एङ् अति प्रकृत्या ॥
एवमनेन यजुषा पश्वङ्गेषु प्राणान् दत्वा त्वष्टारमाह । त्वाष्ट्री त्रि-
ष्टुप् हे त्वष्टः ! त्वष्टृनामक देव ! यत् पश्वङ्गजात सलक्ष्मा समा-
नलक्षणं सत् छेदनेन विषुरूपं नानारूपं भवाति भवति तत् सर्वं
ते तवानुग्राहेण भूरि बहुलमत्यन्तं संसमेतु सम्यगेकीभवतु प्रसमु-
षोदः पादपूरण इति समित्यस्य द्वित्वम् । पुनः पशुमाह । हे पशो !

एवं प्राणै स्वाङ्गैश्चानेन मन्त्रेण दृढीकृतं देवत्रा यन्तं देवान् प्रति गच्छन्तं त्वा त्वां सखायो मित्रभूता इतरे पशवो माता पितरश्च अनुमदन्तु अभ्यनुजानन्तु बहुवचनं पूजार्थम् अवसे अवितु प्रीणयितुम् तुमर्थे असेप्रत्ययः यद्वा अवितु तन्मुखेन स्वर्गप्राप्त्या स्वकुलं सर्वमावितुमित्यर्थः ॥ २० ॥

समुद्रं गच्छ स्वाहा । अन्तरिक्षं गच्छ स्वाहा । देवसंवितां गच्छ स्वाहा । मित्रावरुणौ गच्छ स्वाहा । अद्भोरात्रे गच्छ स्वाहा । छन्दांसि गच्छ स्वाहा । द्यावापृथिवी गच्छ स्वाहा । यजं गच्छ स्वाहा । सोमं गच्छ स्वाहा । दिव्यं नभो गच्छ स्वाहा । अग्निवैश्वानरं गच्छ स्वाहा । मनो मे हार्दि यच्छ । दिवं ते धूमो गच्छतु स्वर्ज्योतिः पृथिवीं भस्मनापृण स्वाहा ॥ २१ ॥

प्रतिस्थातोपयजति “समुद्रं गच्छ । हविरुच्यते । समुद्रं गच्छ तर्पणायेति शेषः । एवमुत्तरेष्वपि योज्यम् । मुखं विमृष्टे । “मनो मे” मम “हार्दि” हृदये “गच्छ निबध्नीहि । निबध्यमानो हि स्वादायतनान्न च्यवते । “तथोहोपयष्टात्मानं नानुप्रवृणक्तीति” श्रुतिः । स्वरं जुहोति । “दिवन्ते” । स्वरुच्यते शुलोकं तव “धूमो गच्छतु” वृष्ट्यै । “स्वर्ज्योतिः” । स्वः शब्देनादित्योऽभिधीयते । ज्योतिः आदित्यं गच्छतु तव । “पृथिवी” च “भस्मना आपृण” आपूरय “स्वाहा” ॥ २१ ॥

का० (६, ९, १०) प्रतिप्रस्थातोपयजति गुदतृतीयस्य प्रच्छेदमनुयाजेषु समुद्रं गच्छेति प्रतिमन्त्रमिति । अनुयाजेषु ह्यमानेषु प्रतिप्रस्थाता पूर्वं स्थापितं गुदतृतीयभागमेकादशधा तिर्यक् प्रच्छिद्य प्रतिमन्त्रं जुहोतीति सूत्रार्थः । हे हविरगुदावयवरूप ! त्वं समुद्रादिनामकान् देवान् गच्छ प्राप्नुहि तर्पणायेति शेषः स्वाहा ।

सुहुतमस्तु । का० (६, ९, ११) प्रतिवषट्कारं हुत्वा मनो म
इति मुखोपस्पर्शनमिति । प्रतिवषट्कारमेकैकं गुदकाण्डं हुत्वा
सर्वान्ते मुखं स्पृशेदिति सूत्रार्थः । हे समुद्रादिदेवतासमूह ! हार्दि
हृदयसम्बन्धि मे मनो यच्छ निबध्नाहि निबद्ध मनो हि स्वादायत-
नान्न व्यवते । का० (६, ९, १२) अनुयाजान्ते स्वरु जुहोति दिवं
ते धूम इति । स्वरुदेवनम् हे स्वरो ! ते तव धूमः दिवं शुलोकं
गच्छतु वृष्ट्यै । तव ज्वाला स्वः आदित्यं गच्छतु स्वशब्देनादित्यो-
ऽभिधीयतेऽन्तरिक्षं वा । भस्मना पृथिवीमापृण समन्तात् पूरय ।
स्वाहा सुहुतमस्तु ॥ २१ ॥

मापो मौषधीर्हिंसीः । धाम्नो धाम्नो राजंस्ततो
वरुण नो मुञ्च । यदाहु रघ्न्या इति वरुणेति शपामहे
ततो वरुण नो मुञ्च । सुमित्रिया न आप ओषधयः
सन्तु दुर्मित्रियस्तस्मै सन्तु योऽस्मान् द्रष्टुं यं च वयं
द्विष्टमः ॥ २२ ॥

हृदयशूलमुपगूहति । “मापो मौषधीः” । इदं वै पशोः
संज्ञप्यमानस्येत्युपक्रम्य हृदयशूलं शुक्लमवैतीत्युक्तम् । अत-
एवमुच्यते । “माहिंसीगपः मा च ओषधीः” हिंसीः । इदानीं-
वरुणमाह । हे वरुण राजन् “धाम्नो धाम्नः” । धामशब्दः स्था-
नवचनः । यतो यतः पापसमन्वितात्स्थानाद्विभीमः ततः ततः
नो स्मान्विमुञ्च । यदाहुः । गायत्री वारुणी अनवसाना । “य-
दाहु रघ्न्या इति” । अघ्न्या गोनाम । प्रकरणादिहानूबन्ध्या-
विषयं बहुवचनम् । अनुबन्ध्याबहुत्वे अर्थवत् । एकानू-
बन्ध्यापक्षे तु पूजार्थम् । “यद्वेदस्मृतिलोकवाक्यानि आहुः
अघ्न्या अवध्या अहन्तव्या बन्ध्याः पूजनीया “इति” । इति
करणो वाक्यस्यार्थमभिनयेन दर्शयति । वयं तु हे “वरुण-
इति शपामहे” । इतिः करणप्रदर्शनार्थः । शपतिर्हिंसार्थः ।
एवमनेन विधिना हिंस्रः अघ्न्याः अत एव वयं याचामहे ।

“ततो वरुण नो मुञ्च” । ततस्तस्मादेनसो वरुण नः अस्मान्वि-
मुञ्च । अथाभिमन्त्रयते । “सुमित्रियाः” साधुमित्रत्वेनावस्थि-
ताः “नः” अस्माकं “आप ओषधय”श्च “सन्तु” । “दुर्मि-
त्रियाः” दुष्टमित्रत्वेनावस्थिता “स्तस्मै सन्तु योऽस्मान्द्वेष्टि”
शत्रुः “यं च” शत्रुं “द्विष्मो वयम्” ॥ २२ ॥

का० (६, १०, ३) अभ्यवेत्य शुष्कार्द्रसन्धौ हृदयशूलमुपगूहति
शुगसि तमभिशोच योऽस्मान् द्वेष्टि यं च वयं द्विष्मो मापो मौषधी-
रिति चेति । जले प्रविश्य आलब्धस्य पशोर्हृदयस्थ मांसं यस्मिन्
श्रितं स हृदयशूलस्तं शुष्कार्द्रभूप्रदेशयोः सन्धौ निगूहेन् भूमावधो-
मुखं क्षिपेत् शुगसि माप इति मन्त्राभ्यामिति सूत्रार्थः । हृदयशूल-
दैवतं यजुः । हे हृदयशूल ! त्वमपो जलानि ओषधीश्च मा हिंसी ।
का० (६, १०, ५,) धाम्नो धाम्नः सुमित्रिया न इत्युपस्पृशन्त्यप इति ।
सर्वे ऋत्विग्यजमाना मन्त्राभ्यां जल स्पृशन्तीति सूत्रार्थः । वरुण-
देवतं यजु हे राजन् वरुण ! धाम्नो धाम्नः यस्मात् यस्मात् त्वदीय-
पाशसमन्वितात् स्थानान् वयं विभीमस्तस्मात् तस्मात् स्थानात्
नोऽस्मान् मुञ्च मोचय । यदाहुः । वरुणदेवत्या गायत्रौ अवसान-
हीना । अघ्न्या इति गोनाम (निघ० २, ११) प्रकरणादिहानूबन्ध्या-
विषयम् । बहुवचनमनूबन्ध्याबहुत्वेऽर्थवन् एकानूबन्ध्यापक्षे तु पू-
जार्थम् । अघ्न्या इति यदाहुः वेदस्मृतिलोकवाक्यानि अघ्न्या
अहन्तव्या अबध्याः पूजनीया इति वदन्ति । इति करणेन वाक्य-
स्यार्थमभिनयेन दर्शयति । हे वरुण ! वयं तु इति शपामहे इति-
करणं प्रदर्शनार्थम् शपतिर्हिसार्थः इति एवमनेन विधिना अघ्न्या
हिंस्मः अत एव त्वां याचामहे हे वरुण ! ततस्तस्मादघ्न्यावधजा-
तादेनसो नोऽस्मान् मुञ्च मोचय । सुमित्रियाः आपः ओषधयश्च
नोऽस्माकं सुमित्रियाः साधुमित्रत्वेनावस्थिताः सन्तु । यः शत्रु-
रस्मान् द्वेष्टि वयं च यं शत्रुं द्विष्मः द्वेषं कुर्मः तस्मै उभयात्मकाय
शत्रवे आप ओषधयश्च दुर्मित्रियाः अमित्रत्वेनावस्थिताः सन्तु ।
धाम्नो धाम्न इति मन्त्रः शूलोपगूहनमन्त्रस्य शेषो वा । सुमित्रिया
इति मन्त्रोऽपामभिमन्त्रणे वा ॥ २२ ॥

एवमग्नीषोमीयः पशुः समाप्तः ।

हविष्मतीरिमा आपो हविष्मान् २॥ आविवा-
सति । हविष्मान् देवो अंध्वरो हविष्मान् २॥ अस्तु
सूर्यः ॥ २३ ॥

वसतीवरीगृह्णाति । “हविष्मतीः” । अनुष्टुप् लिङ्गोक्तदे-
वता । हविष्मतीः हविषा संयुक्ता इमा आपः । “यत्र वै यज्ञ-
स्य शिरोऽच्छिद्यत तस्य रसो द्रुत्वापः प्रविवेशे”त्येतदभिप्रा-
यम् । ” “हविष्मान्” । हविषा संयुक्तो यजमानः “आवि-
वासति विवासतिः परिचर्यायाम् । परिचरणं शुश्रूषा । इमा-
आपः “हविष्मान्” हविषा संयुक्तो “देवोऽध्वरो” यज्ञः आभि-
रद्भिः । “हविष्मान् अस्तु सूर्यः” । “एतस्मै वै गृह्णाति य ए-
ष तपतीत्येतदभिप्रायम् ॥ २३ ॥

अथ सोमाभिषवोपयुक्तानां वसतीवरीसंज्ञानामपां ग्रहणमभि-
धीयते । का० [८, ९, ७—१०] अग्नीषोमीयस्य वपा-
मार्जनान्ते वसतीवरीग्रहणस्यन्दमानानामनस्तमितेऽस्तमितश्चे-
न्निनाह्यात् पुरेजानश्चेदनीजानोऽन्यस्यापि समीपावसितस्य पुरे-
जानस्योभयाभाव उल्कुपीः हिरण्य वोपर्युपरि धारयन् हविष्मती-
रिति । अग्नीषोमीयस्य पशोर्वपामार्जनपर्यन्ते कर्मणि कृते अनस्तं
गते रथौ वहन्तीनामपामेकदेशाद्वसतीवरीसंज्ञानां सोमार्थानामपां
ग्रहणं कार्यं हविष्मतीरिति मन्त्रेण । यदि रविरस्त गतो यजमा-
नश्च पुरा ईजानः सोमयाजी तदा गृहे पव निनाह्यान्मणिकाद्वसती-
वरीग्रहणं निनहनीयो निखननीयो निनाह्यः । यदि च यजमानः पुरा
न सोमयाजी तर्हि समीपस्थितस्य यष्टुः मणिकाद् ग्रहणम् । स्वस्य
अभ्यस्य यज्ञकर्तृत्वाभावे उल्कां कनकं वा वहन्तीनामपां समीपे
धारयन् वहन्तीभ्यो वसतीवरीगृह्णीयादिति सूत्रार्थः । अनुष्टुब्-
लिङ्गोक्तदेवता । हविष्मान् हविषा संयुक्तो यजमानः हविष्मतीः
हविषा संयुक्ता इमा आपः अपः आविवासति वसतीवरीः परिचरति
विवासतिः परिचर्यायां यत्र वै यज्ञस्य शिरोऽच्छिद्यत तस्य रसो
द्रुत्वापः प्रविवेशेति (३, ९, २, १) श्रुतेरपां हविष्मत्त्वं ततो देवो

द्योतमानोऽध्वरो यागोऽपि स्वशरीरनिष्पत्तये हविष्मानस्तु भाभिरङ्गिरित्यर्थः । किञ्च सूर्योऽपि देवो यजमानस्य फलदानाय तृप्त्यर्थं च हविष्मान् हविःसम्पन्नोऽस्तु भवतु । एतस्मै वै गृह्णाति य एष तपतीति (३, ९, २, १२) श्रुतेर्वसतीवरीभिः सूर्यस्य हविष्मत्त्वम् ॥ २३ ॥

अग्नेर्वोऽपन्नगृहस्य सदसि सादयामि । इन्द्राग्न्योर्भागधेयी स्थ । मित्रावरुणयोर्भागधेयी स्थ । विश्वेषां देवानां भागधेयी स्थ । अमूर्या उप सूर्ये याभिर्वा सूर्यः सह । ता नो हिन्वन्त्वध्वरम् ॥ २४ ॥

शालाद्वार्यमपरेण निदधाति । “अग्नेर्वः” । अग्नेर्वो युष्मान् “अपन्नगृहस्य” । पद्यतेरेतद्रूपम् । “अग्नीणम्” अपतित-गृहस्येति पर्यायः । “सदसि” । सीदन्त्यस्मिन्निति सदः निकटस्थाने सादयामि । दक्षिणस्यामुत्तरवेदिश्रोणौ निदधाति । “इन्द्राग्न्योर्भागधेयी स्थ” । इन्द्राग्न्याः सम्बन्धिनो भागस्य धारयिष्यः स्थ हे आपः ! उत्तरस्यामुत्तरवेदिश्रोणौ निदधाति । “मित्रावरुणयोर्भागधेयी स्थ” । आग्नीध्रे निदधाति । “विश्वेषां देवानां भागधेयी स्थ” । ऋक् “अमूर्याः । अब्देवत्या गायत्री । अभिनयेन दर्शयन्नाह । “अमूर्या” आपः “उप” समीपे । सूर्यस्येति विभक्तिव्यत्ययः । “याभिर्वा सूर्यः सह” । अथापि समुच्चयार्थे भवतीति वाशब्दः समुच्चयार्थीयः याभिश्चाद्भिः “सूर्यः सह” याति । “ता” आपः “नः” अस्माकं “हिन्वन्तु” । हिन्वतिस्तर्पणार्थः । तर्पयन्तु “अध्वरं” यज्ञम् ॥ २४ ॥

का० (८, ९, ११) अग्नेर्व इति निदधाति शालाद्वार्यमपरेणेति । नूतनगार्हपत्यात् पश्चिमभागे ता वसतीवरीरासादयतीति सूत्रार्थः । चत्वारि यजुष्यब्देवत्यानि । हे वसतीवर्यः ! वो युष्मान् अग्नेः

शालाद्वार्यस्य सदसि सीदम्यस्मिन्निति सदो निकटस्थानं तत्र
सादयामि स्थापयामि । किम्भूतस्याग्नेः अपन्नगृहस्य न पन्नं पतितं
गृहं यस्य तस्य अविनश्वरगृहस्येत्यर्थः । का० (८, ९, १८) द-
क्षिणेन निर्हृत्य दक्षिणस्यामुत्तरवेदिश्रोणौ निदधातीन्द्राग्न्योरिति ।
शालाद्वार्यसमीपस्था वसतीवरीरादाय शालादक्षिणद्वारेण नीत्वो-
त्तरवेदेर्दक्षिणश्रोणौ निदध्यादिति सूत्रार्थः । हे वसतीवर्यः ? यूय-
मिन्द्राग्न्योः इन्द्राग्निदेवतयोः स्थ भागधेय्यो भगरूपा भवथ ।
भागा एव भागधेय्यः । नामरूपभागेभ्यः स्वार्थे धेयप्रत्ययः
(पा० ५, ४, ३६ वा० २) । केवलमामकेत्यादिना ङीप् । का० ८,
९, २१—२२ । उत्तरस्यां पूर्ववन्मित्रावरुणयोरिति वेति । पूर्ववदि-
न्द्राग्न्योरिति मन्त्रेणैव मित्रावरुणयोरिति मन्त्रेण वोत्तरवेदेरुत्तर-
श्रोणौ वसतीवरीर्निदध्यादिति सूत्रार्थः । हे वसतीवरीसंज्ञका
आपः ! यूयं मित्रावरुणयोर्देवतयोर्भागरूपा भवथः । का० (८,
९, २३) विश्वेषां देवानामित्याग्नीध्र इति । उत्तरवेदिश्रोणेः सका-
शाद्वसतीवरीरादायाग्नीध्रीयस्य पश्चाद्विदध्यादिति सूत्रार्थः । हे
वसतीवर्यः ! यूयं सर्वेषां देवानां भागरूपा भवथ । इदानीमभि-
नयेन दर्शयन्नाह । अमूर्याः । ऋक् अन्वेवत्या गायत्री । याः प्र-
सिद्धा अमूरीदृश्यो वसतीवर्याख्या आपः उपसूर्ये सूर्यसमीपे
स्थिताः विभक्तिव्यत्ययः याभिर्वा वाशब्दः समुच्चये याभिश्चाद्भिः
सह सूर्यो याति ता आपो नोऽस्माकमध्वरं यन्नं हिन्वन्तु तर्पयन्तु
हिन्वतिः तर्पणार्थः ॥ २४ ॥

हृदे त्वा मनसे त्वा दिवे त्वा सूर्याय त्वा । ऊ-
र्ध्वमिममध्वरं दिवि देवेषु होत्रा यच्छ ॥ २५ ॥

सोममुपावहरति । “हृदे त्वा” । सौम्यनुष्टुप् ब्रह्मार्पया ।
बुद्ध्यै निश्चयात्मिकायै । कामाय एतन्मम स्यादिति । त्वां सो-
ममुपावहरामि । “दिवे त्वा” । हे सोम देवलोकप्राप्तये त्वामुपा-
वहरामि । “सूर्याय” सूर्यप्रमुखेभ्यो देवेभ्यः हे देव सोम स्वा-
मुपावहरामि । त्वं चोपावहृतो भिष्टुत “ऊर्ध्वमिममध्वरं” यन्नं
कृत्वा” दिवि” देवलोके “देवेषु” च होत्राः । वक्ष्यकार-

याजिनोऽब्रह्मर्षयो होत्रा उच्यन्ते । “यच्छ” निबध्नीहि ॥२५॥

का० (९, १, ५) आज्यासादनात् कृत्वेषान्तरेणार्धसोममग्निषु संमुखेषु निदधाति हृदे त्वेति । आज्यासादनपर्यन्तं कर्म कृत्वा सोममादाय हाविर्धाने गत्वा सोमं विस्त्रस्य तदर्थं दक्षिणशकटेषान्तरालेन संमुखेष्वभिपवार्धपाषाणेषु निदध्यात् अश्मनां स्थूलो भागो मुखमिति सूत्रार्थः । सोमदेवत्यानुष्टुप् हे सोम ! हृदे बुद्धिं निश्चयात्मिकायै एतन्मम स्यादिति कामरूपायै त्वा त्वामुपावहरामीति शेषः । मनसे सङ्कल्पविकल्पात्मकाय त्वामुपावहरामि । त्वाशब्दानामावृत्त्या क्रियावृत्तिर्बोध्या । दिवे घुलोकप्राप्तये त्वामुपावहरामि । सूर्याय सूर्यमुखेभ्यो देवेभ्यस्तत्तृप्तये त्वामुपावहरामि । यद्यायमर्थ हे सोम ! हृदे हृदयवद्भ्यो मनुष्येभ्यः । मनसे मनस्विभ्यः पितृभ्यः दिवे घुलोकवासिभ्यो देवेभ्यो विशेषतः सूर्याय च त्वामुपावहरामीति शेषः । एतदर्थं नित्तिरि । स वा अध्वर्युः सोममुपावहरन् सर्वाभ्यो देवताभ्य उपावहरेदिति हृदे त्वेत्याह मनुष्येभ्य एवैतेन करोति मनसे त्वेत्याह पितृभ्य एवैतेन करोति दिवे त्वा सूर्याय त्वेत्याह देवेभ्य एवैतेन करोत्येतावतीर्वा देवतास्ताभ्य एवैनं सर्वाभ्य उपावहरतीति । किञ्च एवमुपावहतोऽभिषुतश्च त्वमिममध्वरं मदीयं यज्ञमूर्ध्वमुत्कृष्ट कृत्वा दिवि घुलोकवर्त्तमानेषु देवेषु होत्राः वपट्कारवादिनः सप्त हातृकान् यच्छ निबध्नीहि ॥ २५ ॥

सोमं राजन् विश्वास्त्वं प्रजा उपावरोह । विश्वास्त्वां प्रजा उपावरोहन्तु । शृणोत्वग्निः समिधा हवं मे शृण्वन्त्वापो धिषणांश्च देवीः । श्रोतां ग्रावाणो विदुषो न यज्ञं शृणोतु देवः संविता हवं मे स्वाहा ॥२६॥

किञ्च । हे “सोम राजन् विश्वाः” सर्वाः “त्वं प्रजा उपावरोह” अधितिष्ठ “आधिपत्याय” राज्याय । विसृज्योपतिष्ठते । “विश्वास्त्वां प्रजा उपावरोहन्तु” । प्रत्युत्थानाभिवादनादिभिः । जुहोति । “शृणोत्वग्निः” । त्रिष्टुप् लिङ्गोक्तदेवता । शृणोत्वनुजानास्त्वग्निः । “समिधा” समित्पूर्विकयाहुत्या ।

“हव”माहानम् “मे” मम । “शृण्वन्त्वापः” “धिषणाश्च-
वाचः” धीसादिन्यो वा धीमानिन्यो वा । “दैवी”देव्यः ।
चशब्दः समुच्चयार्थः । “श्रोता ग्रावाणः” । यूयमपि शृणुत हे
ग्रावाणः ! कथमिव । “विदुषो न यज्ञम्” । उपमार्थीय उपरि-
ष्ठादुपचारो नकारः । विदितार्थ इव । परिदृष्टकारिणो यज्ञं ।
प्रत्यक्षकृतः पादो मध्यमपुरुषयोगात् । “शृणोतु देवः सवि-
ता हव”माहानं “मे” मम “स्वाहा” सुहुतमस्तु । स्वाहा
वागाह ॥ २६ ॥

किञ्च । हे सोम राजन् ! विश्वाः सर्वाः प्रजा उपावरोह आधिप-
त्यं प्रजानां कुर्वित्यर्थः । का० (९, १, ६) विश्वास्वामिति विस्-
ज्योपतिष्ठत इति । प्रावसु स्थापित सोमं विमुच्योपस्थापनं कुर्या-
दिति सूत्रार्थः । हे सोम ! विश्वाः सर्वाः प्रजाः त्वामुपावरोहन्तु प्र-
त्युत्थानाभिवादानादिभिः प्राप्नुवन्तु । का० (९, २, २४, ३, १)
अभूदुषा रुशत्पशुरित्युच्यमाने चतुर्गृहीतं प्रचरण्या जुहोति शृ-
णोत्वाग्निरिति । अभूदिति मन्त्रे होत्रा शस्यमाने चतुर्गृहीतमाज्यं
प्रचरणीसंज्ञया क्षुचाध्वर्युरतिप्रणीते जुहोतीति सूत्रार्थः । त्रिष्टुब-
लिङ्गोक्तदेवता । अग्निः समिधा समित्पूर्विकया आहुत्या मे हवं
मदीयमाह्वानं शृणोतु आपो ममाह्वानं शृण्वन्तु । चकारः समुच्चया-
र्थः धिषणादेवीः वाचो देव्यश्च मे हवं शृण्वन्तु धिषणा धीसादि-
न्यो वा धीमानिन्यो वेति यास्क (निरु० ८, ४) धियं सन्वन्ति
वदति धिषणाः षनु दाने तनादिः । तृतीयः पादः प्रत्यक्षकृतो मध्य-
मपुरुषयोगात् हे ग्रावाणः ! अभिषवार्थमिहोपस्थिता यूयं मम हवं
श्रोत शृणुत तत्तनतनथनाश्चेति लोप्समध्यमपुरुषबहुवचनस्य तवादेशो
शुणे विकरणव्यत्यये च श्रोतेति रूपं संहितायां तु दीर्घः । विदुषो
न न इवार्थे विभक्तिव्यत्ययः विद्वांसो यज्ञमिव यथा विद्वांसः प्र-
त्यक्षतो जानन्तो यज्ञं शृण्वन्ति तथा यूय इवं शृणुत तथा सविता
देवः मे मम हव शृणोतु स्वाहा सुहुतमस्तु स्वा वागाहेति वा ॥२६॥

देवीं रापो अपां नपाद् यो वं ऊर्मिर्हीविष्य इन्द्र-

यावान्मदिन्तमः । तं देवेभ्यो देवत्रा दत्त शुक्रपेभ्यो
येषां भाग स्थ स्वाहा ॥ २७ ॥

अप्सु जुहोति । “देवी रापः” । पङ्क्तिरब्देवत्या । हे देव्यः
आपः “अपानपा” त्संज्ञकाः “यो वः” युष्माकं “मूर्मिः”
अप्संघातः कल्लोलः “हविष्यः” याज्ञियः । “इन्द्रियावान्” ।
इन्द्रियशब्देन वीर्यमभिधीयते । इन्द्रियावान् वीर्यवान् छान्दसं
दीर्घत्वम् । “मदिन्तमः” मदयितृतमः तर्पयितृतमः मृष्टत्वेन ।
“त” मूर्मिं “देवेभ्यो देवत्रा” । “देवमनुष्ये”त्यादिना त्रा
प्रत्ययः । देवान्प्रति यायिनं “दत्त” प्रयच्छत । “शुक्रपेभ्यः” ।
शुक्रशब्द उपलक्षणार्थः । शुक्रादिसोमग्रहपातृभ्यो देवेभ्यः ।
“येषां” च देवानां “यूयं भागः स्थ” भवत । तेभ्यो दत्तेति
सम्बन्धः ॥ २७ ॥

का० (१, ३, ७) आपो गत्वा देवीराप इत्यप्सु जुहोतीति ।
यच्चतुर्गृहीतमाज्यं सहनीतं तज्जलं प्रति गत्वा जुहोतीति सूत्रार्थः ।
अब्देवत्या पङ्क्तिः पञ्चपदा चत्वारिंशद्वर्णा पङ्क्तिः अत्र द्वितीयः
सप्ताक्षरः तुर्यपञ्चमौ नवार्णौ तेनैकाधिका स्वाहेति यजुः । हे आपो
देवीः देव्य ! वो युष्माकमपां नपात् अपत्यरूपो योऽयमूर्मिरप्स-
ङ्घातः कल्लोलोऽस्ति देवत्रा देवान् प्रति यायिनं तमूर्मिं देवेभ्यो दत्त
प्रयच्छत येषां देवानां यूयं भागः स्थ भागरूपा भवथ । किम्भूत
ऊर्मिः हविष्यः तथा इन्द्रियावान् इन्द्रियं वीर्यमस्यास्तीति इन्द्रि-
यावान् दीर्घश्छान्दसः पीतः सन्निन्द्रियवीर्यवृद्धिकारी । तथा
मदिन्तमः मदयतीति मदी अतिशयेन मदी मदिन्तमः पीयमानो-
ऽत्यन्तहर्षकारी तर्पयितृतमः । नाद् घस्येति । तमपि जुमागमः ।
किम्भूतेभ्यो देवेभ्यः शुक्रपेभ्य शुक्र इत्युपलक्षणम् शुक्रादीन् सोम-
ग्रहान् पिबन्तीति शुक्रपाः तेभ्यः यद्वा शुक्रं दीप्तं सोमं पिबन्तीति ।
स्वाहा इदमाज्यं युष्मभ्यं हुतमस्तु । अग्नीष्यमाणानामपां मूल्यत्वेन-
यमाहुतिरित्युक्तं तित्तिरिणा । देवीरापो अपां नपादित्याहाहुत्या वै
निष्क्रीय गृह्णातीति ॥ २७ ॥

कार्षिरेसि । समुद्रस्य त्वाक्षित्या उन्नयामि । स-
मापो अद्भिरगमन्तु समौषधीभिरोषधीः ॥ २८ ॥

कार्षिरसि” । अनुष्टुप् यथाविनियोगं देवताः । चमसे-
नाज्यमपोहति । “कार्षिरसि” । कृष विलेखने । हे आज्य
आकृष्टं त्वमसि त्वं देवतया भक्षितमित्यर्थः । तेन गृह्णाति ।
“समुद्रस्य त्वा” । “आपो वै समुद्र” इति श्रुतिः । वसतीवरी-
लक्षणस्याप्सु समुद्रस्य “त्वाम् अक्षित्यै” अनुपक्षीणतायै “उ-
न्नयामि उद्गृह्णामि । वसतीवरीणां हि वर्द्धनाय एता आपो
गृह्यन्ते । संसृजन्ति । “समापो अद्भिरगमन्तु” । सङ्गच्छताम्
आपो वसतीवरीलक्षणा आभिरद्भिर्मित्रावरुणचमसस्थाभिः ।
सङ्गच्छतां च ओषधीभिः व्रीहियवादिभिः । ओषधाः मुद्गम-
सूरादिकाः । अपां करणभूतत्वादोषधीनामपि तथोपयोगो
भवत्वित्यभिप्रायः ॥ २८ ॥

का० (९, ३, ८) कार्षिरसीति मैत्रावरुणचमसेनाज्यमपोहतीति ।
अप्सु हुतमाज्यं मैत्रावरुणचमसेन दूरीकरोतीति सूत्रार्थः । कार्षिर-
सीत्यादिमन्त्रत्रय मिलित्वानुष्टुप्छन्दः आद्यस्याज्यं देवता । हे
आज्यपदार्थ ! त्वं कार्षिराकृष्टोऽसि देवतया भक्षितोऽसीत्यर्थः
यद्वा कर्षतीत्येवशीलः कार्षिः अन्तर्गतशमलापनेतासि । तदाह ति-
त्तिरिः । कार्षिरसीत्याह शमलमेवासामपप्लावयतीति । का० (९,
३, ९) समुद्रस्य त्वेति तेन गृह्णातीति । मैत्रावरुणचमसेन तडागा-
दिस्था अपो गृह्णातीति सूत्रार्थः । हे यजुषी अपि । आपो वै समुद्र
इति (३, ९, ३, २७) श्रुतेर्वसतीवरीलक्षणस्य समुद्रस्याक्षित्यै अ-
क्षीणत्वाय हे जल ! त्वा त्वामुन्नयामि गृह्णामि । वसतीवरीणां
वृद्धै जलमेतद् गृह्यते । का० (९, ३, १२) प्रत्येत्य चात्वालस्योपरि
मैत्रावरुणचमसं वसतीवरीश्च सस्पर्शयति समाप इति । जला-
शयात्प्रत्यागत्य चात्वालोपरि मैत्रावरुणचमसस्था अपो वसतीव-
रीभिः संयोजयतीति सूत्रार्थः । आपो मैत्रावरुणचमसस्था अद्भिः

वसतीवरीभिः समगमत सङ्गच्छन्ताम् । गमेर्लुङि तङि प्रथमबहुव-
चने शापि लुप्ते गमहनेत्युपधालोपे समगमतेति रूपम् । तथा ओष-
धीः ओषधयः मुद्गमसूरादिका ओषधीभिर्ब्रीहियवादिभिः सङ्गच्छ-
न्ताम् अपां कारणभूतत्वादोषधीनामपि योगोऽस्तु ॥ २८ ॥

यमग्ने पृत्सु मर्त्यमवा वाजेषु यं जुनाः । सयन्ता
शश्वतीरिषः स्वाहा ॥ २९ ॥

जुहोति । “यमग्ने” । गायत्र्याग्नेयी । हे अग्ने यं “मर्त्यं”
मनुष्यं “पृत्सु” संग्रामेषु “अवाः” । अवतेरक्षणार्थस्यैतद्रूप-
म् । अवसि रक्षसि । “वाजेषु” । वाज इत्यन्ननाम । हविल-
क्षणेष्वाग्नेषु अभ्युद्यतेषु । “यं” च पुरुषं । “जुनाः” जुनाति-
र्गत्यर्थः । अभिगच्छसि । “स” पुरुषो “यन्ता” । जिनात्य-
न्नं, वृजन्तमेतत् आद्युदात्तत्वात् । लब्धा सततं भवति । “श-
श्वतीः” शाश्वतिकाः । “इषः” अन्नानि ॥ २९ ॥

का० (९, ३, १६) प्रचरणीसंस्त्रवमग्निष्टोमे जुहोत्यभावे चतु-
र्गृहीतं यमग्न इति । अग्निष्टोमसंस्थे क्रतौ प्रचरणीपात्रालितमाज्य-
शेषं जुहुयात् शेषाज्यस्य होमपर्याप्त्याभावे चतुर्गृहीतमादाय जु-
होतीति सूत्रार्थः । आग्नेयी गायत्री मधुच्छन्दोदृष्टा हे अग्ने ! पृत्सु
सङ्ग्रामेषु यं मर्त्यं मनुष्य त्वमवाः अवसि रक्षसि । अवतेः इतश्च
लोपः परस्मैपदेष्विति सिप इकारलोपे लेटोऽडाटावित्याडागमे वा
इति रूपम् । किञ्च वाजेषु वाज इत्यन्ननाम (निघ० २, ७, २)
हविलक्षणेष्वाग्नेषु अन्ननिमित्तं यं पुरुषं त्वं जुनाः गच्छसि हवींषि
ग्रहीतुं यस्य सकाशं गच्छसीत्यर्थः । जु गतौ इनाप्रत्यय इतश्च
लोप इतीकारलोपे रूपं जुना इति । स मर्त्यस्त्वदनुग्रहेण शश्वती-
रिषः नित्यान्यन्नानि धनरूपाणि यन्ता नियस्यति प्राप्स्यतीत्यर्थः
लुट् स्वाहा सुहुतमस्तु । उपथसंस्थे यमग्ने इति मन्त्रेणाद्यं परिधिं
स्पृशेत् षोडशिसंस्थे रराटीं स्पृशेत् । अतिरात्रे छविः स्पृशेत् । अ-
न्यसंस्थासु हविर्धानं प्रविशेत् ॥ २९ ॥

देवस्य त्वा सवितुः प्रसवेऽश्विनो ब्राह्म्यां पूष्णो

हस्ताभ्याम् । आददे रावासि गभीरमिममध्वरं कृ-
धीन्द्राय सुषूतमम् । उत्तमेन पविनोर्जस्वन्तं मधुमन्तं
पयस्वन्तम् । निग्राभ्या स्थ देवश्रुतस्तर्पयत मा ॥ ३० ॥

अद्रिमादत्ते । “देवस्य त्वा” । व्याख्यातम् । “आददे”
गृह्णामि । ‘रावासि’ । रासतेर्दानार्थस्य रावा । “एतद्ध्ये-
पद्वयं रासत” इति श्रुतेः । आहुतीनां च दातासि । “गभी-
रं महान्तम् “इमम् अध्वरं यज्ञं “कृधि” कुरु । “इन्द्राय” इ-
न्द्रार्थम् । “सुषूतमम्” । सुरूपसर्गः पूर्वः । पुञ् अभिपवे । अ-
स्य निष्ठातकारलोपः छान्दमः दीर्घत्वं च तमपि प्रत्यये ।
अथ कोऽर्थः । साधु अभिपुतम् । अतिशयेन “उत्तमेन” उत्कृ-
ष्टेन “पविना” पावनेन सोमेन पवनशीलेन वा । “ज्जस्वन्तं”
रसवन्तम् । “मधुमन्तं” मधुस्वादुना रसेनोपेतम् “पयस्वन्तं”
पयः स्वादुना रसेनोपेतम् अध्वरं कृषीति सम्बन्धः । निग्रा-
भ्यामु वाचयति । ‘निग्राभ्या स्थ” । यग्मादिन्द्रेण यूयं गृही-
तास्तस्मान्निग्राभ्या उच्यन्ते । यस्मादेवं बहुमाननामधेयप्रति-
लम्भयुक्ता भवथ । देवैश्च श्रुतास्तस्माच्च बहुनामान्विताः म-
त्यः “तर्पयत मां” समासव्यामेन ॥ ३० ॥

का० (९, ४, ५, ६) देवस्य त्वेत्यद्रिमादाय वाचं यच्छति प्रा-
शस्त्रिङ्गात् स उपांशुसवन इति । सोमामिषजंतुमश्मानं
गृहीत्वा हिङ्गारात् प्राक् मौनी स्यात् सोऽस्मोपांशुसवनम् । उपां-
शुग्रहाय सोमः सूयते येनेति सूत्रार्थः । देवस्य त्वेति व्याख्यातम् ।
हे अभिषवसाधन पापाण ! त्वं रावासि । रा दाने गतांति रावा
वनिष् आहुतीनां दक्षिणानाञ्च दाता भवसि । तत इममध्वरं मदीयं
यागं गभीरं गम्भीरं महान्तं कृधि कुरु श्रुशृणुपृक्तवृभ्यश्छन्दसीति
हेर्धिः उत्तमेनोत्कृष्टेन पविना वज्रसदृशेन त्वयाहं सोममीदृशं क-
रोमि । किम्भूतम् । इन्द्रायेन्द्रार्थं सुषूतमं सुष्ठु सूयते इति सुसुतः
अतिशयेन सुसुतः सुसुततमं तं सुष्ठु अभिपुततमम् । निष्ठातकार-

लोपो दीर्घश्च छान्दसः । तथा ऊर्जस्वन्तं रसवन्तं मधुस्वादेन रसेनोपेतम् पयस्वन्तं पयःस्वादुष्मा रसेनोपेतम् एवविधं सोमं त्वयाहं करोमीत्यर्थः । का० (९, ४, ७) निग्राभ्यासु वाचयत्युरस्येना निगृह्य निग्राभ्या स्थेति । अभिषोतव्यस्य सोमस्य सेवनीया आपो निग्राभ्या उच्यन्ते तासु गृह्यमाणासु वाचयेत् यजमानश्च स्वोरसि निग्राभ्या निगृह्यालभ्य च मन्त्रं वक्तीति सूत्रार्थः । हे आप! यूयं निग्राभ्या निग्राह्या अस्मामिर्नितरां ग्रहीतव्याः स्थ भवथ यस्मादिन्द्रेणोरसि यूयं गृहीतास्ततो निग्राभ्याः । ह्यग्रहोर्भः । देवश्रुतेः देवैः श्रूयन्ते ता देवेषु प्रख्याताः ततो बहुमानान्विताः यूयं मा मां तर्पयत प्रीतिं कुरुत ॥ ३० ॥

मनो मे तर्पयत वाचं मे तर्पयत प्राणं मे तर्पयत चक्षुर्मे तर्पयत श्रोत्रं मे तर्पयतात्मानं मे तर्पयत प्रजां मे तर्पयत पशून् मे तर्पयत गणान् मे तर्पयत गणा मे मा वितृषन् ॥ ३१ ॥

“मनो मे” मम “तर्पयत” । इति विस्तारः व्यासेनोक्तः । समासेनाह । “आत्मानं” पिण्डशरीरम् “प्रजां” पशून् गणान्मनुष्यसंघातान् । “गणाश्च मा वितृषन्” । मद्द्रव्यदानेन पूरिता अपि सन्तो मा विगततृष्णा भवन्तु । अनु-रक्तगणोऽहं भवेयमित्यर्थः ॥ ३१ ॥

एवं समासेनोक्ता व्यासेनाह मे मम मनः वाचं प्राणं चक्षुः श्रोत्रं तर्पयत मदीयानि मनःप्रभृतीनीन्द्रियाणि तर्पयतेत्यर्थः । एवं व्यासेनोक्ता पुनः समासेनाह । आत्मानं शरीरं प्रजां पुत्रादिसम्पत्तिं पशून् गवादीन् गणान् मनुष्यसङ्घांश्च तर्पयत मे मदीया गणा मनुष्यसङ्घा मा वितृषन् मया द्रव्यदानेन पूरिता अपि सन्तो विगततृष्णा मा भवन्तु अनुरक्तगणोऽहं भवेयमिति यजमान आशास्तइत्यर्थः ॥ ३१ ॥

इन्द्राय त्वा वसुमते रुद्रवते । इन्द्राय त्वादित्यवते । इन्द्राय त्वाभिमात्रिणे । द्येनाय त्वा सोमभृते । अग्नये त्वा रायस्पोषदे ॥ ३२ ॥

सोमं मिमीते । “ इन्द्राय त्वा वसुमते रुद्रवते ” । मिम-
इति शेषः । “ इन्द्राय त्वा आदित्यवते ” मिमे । प्रातःसवन-
माध्यन्दिनसवनतृतीयसवनदेवतायुक्तायेन्द्रायेत्यर्थः । “ इ-
न्द्राय त्वा अभिमातिघ्ने ” मिमे । “ सपत्नो वाभिमाति ” रिति
श्रुतिः । सपत्नस्य हन्त्रे । “ श्येनाय ” । श्येनरूपिण्यै गायत्र्यै
त्वां, “ सोमभृते ” । ‘ हृग्रहोर्भश्छन्दसी ’ ति हस्य भकारः ।
“ सोमहृते ” सोमस्याहर्त्र्यै गायत्र्यै मिमे । “ अग्नये त्वा रा-
यस्पोषदे ” । रायो धनं तस्य पोषो वृद्धिस्तं ददाति यस्तस्मै
रायस्पोषदे । अग्निशब्देनात्र गायत्र्यभिधीयते भक्तिभृ-
तेः । “ अथेतान्याग्निभक्तीन्ययं लोकः प्रातःसवनं वसन्तो
गायत्री ” ति ॥ ३२ ॥

का० (१, ४, ८) उपांशुसवने सोमं मिमीत इन्द्राय त्वा
वसुमते रुद्रवते इति पञ्चकृत्वः प्रतिमन्त्रमिति । उपांशुसवनं पूर्वो-
क्तमश्मानमभिषवणकर्मणि निधाय तदुपरि पञ्च मन्त्रैः पञ्चवारम-
भिषोतव्यसोममुष्टिं प्रक्षिपतीति सूत्रार्थः । पञ्च यजूषि सौम्यानि ।
तत्रायम् हे सोम ! इन्द्रायेन्द्रार्थं त्वा त्वां मिमे इति शेषः । किम्भू-
तायेन्द्राय वसुमते वसवोऽस्य सन्तीति वसुमान् तस्मै वसुसंज्ञक-
प्रातःसवनदेवतायुक्तायेत्यर्थः । रुद्रवते रुद्राः सन्त्यस्येति रुद्रवान्
तस्मै रुद्रनामकमाध्यन्दिनसवनदेवतायुक्ताय । अथ द्वितीयम् आदि-
त्यवते तृतीयसवनदेवतायुक्तायेन्द्राय हे सोम ! त्वा त्वां मिमे । अथ
तृतीयम् अभिमातीन् शत्रून् हन्तीत्यभिमातिहा तस्मै अभिमातिघ्ने
शत्रुहन्त्रे इन्द्राय सोम त्वां मिमे सपत्नो वा अभिमानिरिति (३, ९,
४, ९) श्रुतेः । अथ चतुर्थम् सोमं हरतीति सोमहृत् तस्मै हृग्रहो-
र्भश्छन्दसीति हस्य भः सोमाहरणकर्त्तृ श्येनाय श्येनपक्षिरूपायै
गायत्र्यै हे सोम ! त्वां मिमे । गायत्री श्येनो भूत्वा दिवः सोममाह-
रदिति (६, ९, ४, १०) श्रुतेः । अथ पञ्चमम् रायस्पोषदे रा धनं
तस्य पोषो वृद्धिः त ददातीति रायस्पोषदास्तस्मै धनपुष्टिदात्रेऽग्न-
ये हे सोम ! त्वां मिमे ॥ ३२ ॥

यत्ते सोम दिवि ज्योतिर्यत्पृथिव्यां यदुराचन्तरिक्षे । तेनास्मै यजमानायोरुराये कृध्यधिदात्रं वोचः॥३३॥

मितालम्भनम् । “यत्ते सोम” । सोमविपरीता बृहती । श्रुत्युक्तमस्य मन्त्रस्य कारणं निदानम् । “यदा किल देवानां हविर्भूत् । सोमः तदैषु लोकेषु तिस्रस्तनूर्विन्यदधात् ।” तामामनेनाग्निः क्रियते । यत्ते तव हे सोम “दिवि” द्युलोके “ज्योतिः” । यच्च “पृथिव्यां ज्योतिः” । यच्च “उरौ” विस्तीर्णं “अन्तरिक्षे” “तेन” तन्वाख्येन ज्योतिषा “अस्मै” यजमानाय अस्य यजमानस्य सम्पन्धिनि यज्ञे “उरु” विस्तीर्णं कृत्स्नं शरीरभात्मनः “कृधि” कुरु । ऋत्विजां च “राये” दक्षिणाप्राप्तये उरु शरीरं “कृधि” कुरु स्वकीयम् । किञ्च । “अधिवोचः अधिवृहि । “दात्रे” यजमानाय । कृत्स्नोऽहमागत इति ॥ ३३ ॥

का० (९, ४, ९) यत्त इति मितालम्भनमिति । मितस्योपांशुसर्वत्र पञ्चवार प्रक्षिप्तस्य सोमस्य स्पर्शं कुर्यादिति सूत्रार्थः । सोमदेवता विपरीता बृहती आद्यतृतीयावष्टाणौ द्वितीयनुयौ द्वादशाणौ पादौ सा विपरीता बृहती व्यूहेन द्वादशत्वम् । अस्य मन्त्रस्य श्रुतौ (३, ९, ४, १२) निदानमुक्तम् यदा सोमो देवानां हविर्भूत्तदा तिस्रः स्वतनूर्गेषु लोकेषु न्यदधादिति । तासां तनूनामनेन मन्त्रेण प्राप्तिः क्रियते । हे सोम ! दिवि द्युलोके ते तव यज्ज्योतिस्तेजः यच्च पृथिव्यां ज्योतिः उरौ विस्तीर्णं अन्तरिक्षे यत् ज्योतिः शरीरलक्षणम् तेन तन्वाख्येन ज्योतिषा अस्मै यजमानाय विभक्त्यत्ययः अस्य यजमानस्य यज्ञे उरु विस्तीर्णं स्वशरीरं कृधि कुरु राये धनाय ऋत्विजां दक्षिणाप्राप्तये च उरु शरीरं कृधि । किञ्च दात्रे अधि वोचः अधिकं बृहि यजमानाय कृत्स्नशरीराऽहमागत इति वदेत्यर्थः वचेर्नुङि वचेरुमिति उमागमेऽडभावे च वोच इति मध्यमैकवचने रूपम् । यद्वास्य मन्त्रस्य व्याख्यान्तरम् हे सोम ! त्रिषु लोकेषु यत्तदीयं ज्योतिरस्ति तेन ज्योतिषास्मै यजमानाय

राये चतुर्थ्यर्थे तृतीया राया धनेन समृद्धमुख विस्तीर्णं स्थानं कृधि
किञ्च दात्रे फलदायेन्द्राय इति वाचः ब्रूहि यत् अधि अधिकोऽय
यजमानो भवत्विति ॥ ३३ ॥

इवात्रा स्थं वृत्रतुरो राधोगूर्ता अमृतस्य पत्नीः ।
ता देवीदैवत्रेमं यज्ञं नयतोपहृताः सोमस्य पिबत ॥ ३४ ॥

आसिञ्चति निग्राभ्याः । “इवात्रा स्थ” । उपरिष्ठाद् बृहती
निग्राभ्या । आपो देवताः । या यूयं “इवात्राःस्थ” । इवत्रमि-
ति क्षिप्रनाम । क्षिप्रकारिण्यो भवथ शिवा वा भवथ । “वृ-
त्रतुरः” । तुर्वनिर्वधकर्मा । वृत्रस्थ हन्त्र्यः । “राधोगूर्ता” ।
राधो धनमुद्गिरन्तीति राधोगूर्ताः । “अमृतस्य पत्नीः” अमृ-
तत्त्वस्य पालयिष्यः । “ताः हे “देवीः । ‘वा छन्दसी’ति-
दीर्घित्वम् । देव्यः” देवान् प्रति । “ इमं” यज्ञं “नयत” प्राप-
यत । किञ्च अध्वर्युणा “उपहृताः” सत्यः “सोमस्य
पिबत” ॥ ३४ ॥

का० (९, ४, १२) इवात्रा स्थेत्यासिञ्चति निग्राभ्या इति । सो-
मस्योपरि होतृचममेनैव निग्राभ्या आसिञ्चतीति सूत्रार्थः । पथ्या
बृहती तृतीयो द्वादशार्णोऽन्ये त्रयोऽष्टार्णाः पादा यस्याः सा पथ्या
बृहती इयं द्वाधिका । हे आप । यूयमेवविधाः स्थ भवथ किम्भूताः
इवात्राः इवात्रमिति क्षिप्रनाम (निरु० ५, ३) क्षिप्रकार्यकारिण्य
शिवा वा । वृत्रतुरः । तुर्वनिर्वधकर्मा वृत्रं दैत्यं तुर्वन्ति हिंसन्ति
ता वृत्रतुरः क्षिपि राळ्लोप इति वलोपः । राधोगूर्ताः । राधो धनं
गुरन्त उद्यच्छन्ति ददन्ति ता राधोगूर्ताः । गुरी उद्यमे अस्मात्
नमत्तनिषत्तयादिना कर्त्तरि को नत्वाभावश्च निपात्यते । अमृत-
स्य सोमस्य पत्नीः पालयिष्यः । हे देवीः देव्यः । तास्तथाविधा
यूयमिमं यज्ञं देवत्रा देवान् प्रति नयत प्रापयत उपहृता अनुज्ञाताः
सत्यो यूयं सोमस्य सोम पिबत कर्मणि षष्ठी ॥ ३४ ॥

मा भर्मा संविक्था ऊर्जं धत्स्व धिषणे वीड्यी सती

वीडयेथामूर्जं दधाथाम् । पाप्मा हतो न सोमः ॥ ३५ ॥

प्रहरति । “मा भेः ” । हे सोम मा भैषीः । “मा संवि-
कृथाः” । ओविजी भयचलनयोः । संपूर्वः कम्पनमभिधत्ते ।
मा च त्वं कम्पनं कृथाः देवतर्पणार्थमहमभिषुणोमि । अ-
तः । “ऊर्जं धत्स्व” रसं धेहि । एवं सोमं सम्बोध्य अथेदा-
नीं द्यावापृथिव्यौ सम्बोधयति । हे “धिषणे” हे द्यावापृथि-
व्यौ । वीड्वी सती वीडयेथाम्” । वीडुशब्दो दृढवचनः । यु-
वां स्वत एव दृढे सत्यौ वीडयेथां दृढमात्मानं कुरुतम् । अ-
स्मात् ग्राव्णः उद्यतात् । किञ्च “ऊर्जं दधाथां” , रसं
दधाथाम् । अस्मिन्सोमे अनेन उद्ग्रावणा वज्रसंयुक्तेन “पा-
प्मा” यजमानस्य “हतः” न तु “ सोमः ” ॥ ३५ ॥

का० (९, ४, १५) मा भेरिति प्रहरतीति । उपांशुसवनेनाश्मना
सोमे प्रहरेदिति सूत्रार्थः । अर्धं सौम्यमर्धं द्यावापृथिव्यम् । हे
सोम ! त्वं मा भे. मा भैषीः शपो लुकि लडि रूपम् मा संविकृथाः
कम्पनं मा कृथाः । ओविजी भयचलनयो. लुडि रूपम् । यतो दे-
वतर्पणायाहं त्वामभिषुणोमि अत ऊर्जं धत्स्व रसं धेहि । एवं
सोमं सम्बोध्य द्यावापृथिव्यौ सम्बोधयति हे धिषणे ! हे द्यावापृ-
थिव्यौ । युवां वीड्वी सती वीडयेथाम् । वीडुशब्दो दृढवचनः । दृढे
सत्यावात्मानं दृढ कुरुतम् अस्मादुद्यताद् ग्राव्णः । किञ्च ऊर्जं
दधाथां रसं धत्तम् अस्मिन् सोमे । अनेन तु वज्रसस्तुतेन ग्राव्णा
यजमानस्य पाप्मा हतो न तु सोमः ॥ ३५ ॥

प्रागपागुदगधराक् सर्वतस्तवा दिश आधावन्तु ।
अम्ब निष्पंर समरीर्विंदाम् ॥ ३६ ॥

निग्राभं वाचयति । “प्रागपागुदक्” । द्वाभ्यामृग्भ्यामु-
ष्णिग्बृहतीभ्याम् । सौमी द्वितीया ऐन्द्री । सा दिग्भिर्मिथुनमि-
च्छति । तच्च देवाः सम्पादितवन्तः । तदेतदृचाभ्युक्तम् । हे-

सोम “प्राक्” प्रागञ्चनाः । “अपाक्” अपागञ्चनाः । अध-
राञ्चनाः । एवं सर्वतः च्वां दिशः “आधावन्तु अभिसमाग-
च्छन्तु । दिग्वासिनो वाजनाः किमभिभाषमाणाः परस्परं
त्वामभिधावन्तु । “अम्ब निष्पर” । हे अम्ब प्राच्यादिविशेष-
दिगभिधाने निश्चित्य सोमं “पर” । पृ पालनपूरणयोः इत्य-
स्यैतद्रूपम् । पूरय स्वैर्भागैरेतं सोमम् । किं प्रयोजनमिति चे-
त् “समरीविदाम्” । प्रजा वा अरीरि”ति श्रुतिः । संविदाम्”
सविदन्ताम् । अरीः प्रजाः । एतदुक्तं भवति । सोमसमागमे-
ऽस्माकं सन्ति नानादिग्वासिनो जनाः संजानते एवम् ॥ ३६ ॥

का० (९, ४, २०) प्रतिवर्गं निग्राभ वाचयति होतृचमसेऽल्पा-
नश्नूनवधाय प्रागपागिति । प्रतिप्रहारवर्गं होतृचमसमध्ये स्तो-
कान् सोमांशून्निधाय प्रागपागिति ऋग्वयं निग्राभसह यजमानं
वाचयेदिति सूत्रार्थः । सोमदेवत्योऽण्णक् । सोमो दिग्भिर्मिथुन-
मैच्छत्तच्च देवाः सम्पादितवन्तस्तदेतद्वचाभ्युक्तम् । हे सोम !
प्राक् प्रागञ्चनाः अपाक् अपागञ्चनाः दक्षिणाः पश्चिमाश्च उदक् उद-
गञ्चना उत्तरा अधराक् अधराञ्चनाः एवं प्रागादयः सर्वा दिशः
सर्वतः स्वम्यप्रदेशात् त्वा त्वामाधावन्तु आभिमुख्येन गच्छन्तु ।
परस्परं किं भाषमाणास्त्वामभिधावन्त्विति तदाह हे अम्ब ! हे
मातः । निष्पर स्वैर्भागैः सोम पूरय । पृ पालनपूरणयोः विकरणव्य-
त्यये लोटि रूपम् । किं प्रयोजनमिति चेत् अरीः अर्यः प्रजाः संवि-
दां संविदाम् । प्रजा वा अरीरिति (३, ९, ४, २१) श्रुतिः । अ-
स्माकं सोमसमागमे नानादिग्वासिनो जना जानन्तिवर्थः । इति
भाषमाणास्त्वामागच्छन्तु । विद् ज्ञाने अस्माल्लुटि तद्धि प्रथमबहु-
वचने आत्मनेपदेष्वनत इति ह्यस्यादादेशे लोणस्त आत्मनेपदे-
ष्विति तकारलोपे सवर्णदीर्घे विदामिति रूपम् । समो गमीत्या-
दिना तङ् ॥ ३६ ॥

त्वमङ्ग प्रशंसिषो देवः शंविष्ट मर्त्यम् । न

त्वदन्यो मघवन्नस्ति मर्दिनेन्द्र ब्रवीमि ते वचः ॥३७॥

इति माध्यान्दिनीयायां वाजसनेयिसंहितायां
षष्ठोऽध्यायः ॥ ६ ॥

“त्वमङ्ग” । हे इन्द्र यतः त्वम् अङ्ग । अङ्गेति क्षिप्रना
म । क्षिप्रं “प्रशंसिषः” प्रशंसामि । “देवः” सन् हे “शविष्ठ”
बलिष्ठ “मर्त्य” मनुष्यं यजमानम् । अतः कारणात् । “न
त्वत्” न त्वत्तः अन्यः हे मघवन् “धनवन्” “अस्ति” विद्यते
“मर्दिता” मृड सुखने । सुखयिता यजमानानाम् । “इन्द्र ब्रवी-
मि” अत्यद्भुतं तव सम्बन्धि “वचः” वचनमार्षम् ॥ ३७ ॥

इति उव्वटकृता मन्त्रभाष्ये षष्ठोऽध्यायः ॥ ६ ॥

इन्द्रदेवत्या पथ्या वृत्ती गोतमदृष्टा । अङ्गेति क्षिप्रनाम (निरु०
५, १७) हे शविष्ठ अतिशयेन बलवन् इन्द्र ! देवः दीप्यमानस्त्वं
मर्त्य मनुष्य यजमान प्रशंसिषः प्रशंसामि स्तौषि समीचीनोऽयं
यजमानो होता श्रद्धावानित्यादिस्तुतिं करोषीत्यर्थः । शंसु हिंसा-
स्तुत्यो लिङ्ङर्थे लेट् मध्यमैकवचने सिवादेशः सिञ्चदुल लेटी
ति सिप्प्रत्यय तस्यार्धधातुकम्येडवलादेरिति इडागमः लेटोऽडा-
टाविति सिपोऽडागमः इतश्च लोपः परस्मैपदेष्विति सिप् इकार-
लोपः तस्य रुन्वविसर्गौ षत्वम् प्रशंसिषः इति रूपम् तिङ्ङितिङ्
इति सर्वानुदात्तत्वम् । किञ्च हे मघवन् ! हे धनवन् इन्द्र ! मर्दि-
ता मृड सुखकरणे मृडतीति मर्दिता यजमानस्य सुखयिता त्व-
दन्यो नास्ति न विद्यते अतो हे इन्द्र ! ते तव वचः त्वमेव सुख-
यितेत्येव रूपं त्वदीयं वचनमहं ब्रवीमि वदामि ॥ ३७ ॥

श्रीमन्महीधरकृते वेददीपे मनोहरे ।

अभ्यादानाद्वाचनान्तः षष्ठोऽध्यायः समीरितः ॥ ६ ॥

सप्तमोऽध्यायः ।

वाचस्पतये पवस्व वृष्णो अं शुभ्यां गभस्तिपूतः ।
देवो देवेभ्यः पवस्व येषां भागोऽसि ॥ १ ॥

“वाचस्पतये” । उपांशुग्रहणस्य पुरोरुक् । अनुष्टुप् प्रा-
णदेवत्या । गृह्णाति । “वाचस्पतये पवस्व” । “प्राणो वै वा-
चस्पति”रिति श्रुतिः । वाचस्पतये प्राणाय पवस्व । पवनं ग-
मनम्, देवतार्था प्रवृत्तिः । “वृष्णो अं शुभ्यां गभस्तिपूतः” ।
यस्त्वं वृष्णोर्वर्धितुः सोमस्यांशुभ्याम् । अध्वर्युगभस्तिभ्यां
पूतः । “पाणी वै गभस्ती”इति श्रुतिः । द्वितीयं गृह्णाति ।
“देवो देवेभ्यः पवस्व” । देवः सन् देवेभ्योऽर्थाय पवस्व प्र-
वृत्तिं कुरु । न ह्यदेवो देवान् तर्पयितुमलम् । केषां देवानाम् ।
“येषां” त्वं देवानां “भागोऽसि” ॥ १ ॥

षष्ठेऽध्याये यूपसंस्कारादिसोमाभिषयपर्यन्ता मन्त्रा उक्ताः
सप्तमे ग्रहग्रहणमन्त्रा उच्यन्ते ॥ का० (९, ४, २३) उपांशुं च
गृह्णाति वाचस्पतये देवो देवेभ्यो मधुमतीरिति । मन्त्रत्रयस्य प्र-
तीकां पादानात्तत्रैकेन मन्त्रेणोपांशुग्रहमेकैकवारं गृहीयान् ।
उपयामगृहीतोऽसीति मन्त्रत्रयस्यार्दा योज्यम् ॥ प्राणदेवत्या विरा-
ट् नववैराजत्रयोदशैर्नष्टरूपेति लक्षणाक्षष्टरूपा विराट् प्रथमोऽष्टा-
र्णस्तेनैकोना । पूर्वोत्तरार्धयोरुपांशुग्रहस्य प्रथमद्वितीयग्रहणे क्रमे-
ण विनियोगः । हे सोम ! त्वं वाचस्पतये प्राणाय पवस्व गच्छ ।
पव गतौ । प्राणो वै वाचस्पतिरिति श्रुतेः (४, १, १, ९) । यद्वा
पतये पालकदेवार्थं वाचः वाचा विभक्तिव्यत्ययः । मन्त्रेण वाचः स-
म्बन्धिना मन्त्रेण वा पवस्व शुद्धो भव । किम्भूतस्त्वम् वृष्णः वर्-
धितुस्तव सम्बन्धिभ्यामंशुभ्यां तौ हि तत्र क्षिप्येते । तथा गभ-
स्तिपूतः पाणी वै गभस्ती इति (४, १, १, ९) श्रुतेरध्वर्योगंभस्ति-
भ्यां पाणिभ्यां च पूतः । समासगतः पूतशब्दो विच्छिद्यंशुभ्यामि-

त्यनेनापि योज्यः ॥ द्वितीयं गृह्णाति । हे सोम । देवः सन् देवेभ्योऽर्थाय पवस्व प्रवृत्तिं कुरु न ह्यदेवो देवांस्तर्पयितुमलम् केभ्यो देवेभ्यः येषां देवानां त्वं भागोऽसि तान् प्रति गच्छेत्यर्थः ॥ १ ॥

मधुमतीनि इषंस्कृधि । यत्ते सोमादाभ्यं नाम जागृवि तस्मै ते सोम सोमाय स्वाहा । स्वाहा । उर्वन्तरिक्षमन्वेमि ॥ २ ॥

तृतीयं गृह्णाति । “मधुमतीः” । मधुरस्वादोपेताः “नः” अस्माकम् । “इषः” अन्नानि “कृधि” कुरु । (गृह्यमाणः अंशून् सोमे निदधाति) । “यत्ते सोम” । यत् ते तव हे सोम “अदाभ्यं” नाम । दध्नोतिर्हिंसार्थः अनुपहिंसितं नाम । किं तत् सोमेति । “जागृवि” जागरणशीलं च अनुपहतं मानुषैर्धर्मैः । “तस्मै ते” तव हे “सोम ” सोमाय स्वाहा । स्वाहा इत्युत्वा निष्क्रामति । “उर्वन्तरिक्षमन्वेमि” । व्याख्यातम् ॥ २ ॥

तृतीयं गृह्णाति । लिङ्गोक्तदेवतम् । हे सोम ! त्वं नोऽस्माकमिषोऽन्नानि मधुमतीः मधुररसोपेताः कृधि कुरु । का० (९, ४, २८) यत्त इत्यात्तान् सोमे निदधातीति । स्वीकृतानंशून् सोमे स्थापयेत् ॥ सौम्यम् । हे सोम ! ते तव अदाभ्यमर्हिंस्यम् दध्नोतिर्हिंसार्थः जागृवि जागरणशीलं यन्नमास्ति सोमेति हे सोम ! तस्मै तन्नामघते तुभ्यं सोमाय स्वाहा दत्तमस्तु ॥ का० [९, ४, ३४] स्वाहेत्युक्तोर्वन्तरिक्षमिति निष्क्रमणमिति । स्वाहेत्यक्षरद्वयमुक्त्वा निष्क्रमेत् । उरु विस्तीर्णमन्तरिक्षमन्वेमि अनुगच्छामि ॥ २ ॥

स्वाङ्कृतोऽसि विश्वेभ्य इन्द्रियेभ्यो दिव्येभ्यः पार्थिवेभ्यो मनस्त्वाष्टु स्वाहा त्वा सुभष सूर्याय । देवेभ्यस्त्वा मरीचिपेभ्यः । देवांश्शो यस्मै त्वेडे तत्सत्यमुं परिपुतां अङ्गेन हुतोऽसौ फद् । प्राणाय त्वा । व्यानार्य त्वा ॥ ३ ॥

जुहोति । “स्वांकृतोऽसि” । स्वयं कृतोऽसि । स्वयं कृतो-
सीति प्राप्ते छन्दसि यकारलोपः । स्वयमुत्पन्नोऽसि । “प्राणो
वा अस्यैष ग्रहः स स्वयमेव कृतः स्वयं जात” इति श्रुतिः ।
स्वयमुत्पन्नोऽसि “विश्वेभ्यः इन्द्रियेभ्यः” सकाशात् । “दि-
व्येभ्यः” देवेभ्यः “पाथिर्वेभ्यः ” द्विपदचतुष्पदेभ्यः सका-
शात् । स्वयमुत्पन्नोऽसि इत्यनुवर्त्तते । यस्त्वमेवं स्वतन्त्रोऽकृत-
कः तं “मनः त्वाण्डु” । मनः प्रजापतिः त्वां व्याप्नोतु । “प्र-
जापतिर्वै मनः । प्रजापतिष्ठाऽनुतामि”ति श्रुतिः । “स्वाहा त्वा
सुभव सूर्याय” । स्वाहाकारेण त्वां जुहोमीति शेषः । हे शोभन
“भव ग्रह सूर्याय” । प्रागुपमाष्टिं मध्यमं परिधौ । “देवेभ्यः
त्वा” । देवोभ्यो मरीचिपेभ्योऽर्थाय त्वामुपमाज्मीति शेषः ।
बाह्यादिशिलष्टमं शुभभिचारं जुहुयात् । “देवांशो” । हे देव
सोमांशो “यस्यै वधाय त्वाम् “ईडे” । ईडिरध्येषणकर्मा ।
प्रार्थयामि । तत्सत्यमस्त्विति शेषः । “उपरिप्रुता” प्रवतिर्ग-
त्यर्थः । उपर्युपरिगतेन “भङ्गेन ” आमर्द्देन हतो निहतः ।
असाविति नामादेशः । “फट्” । जिफला विशरणे । किब-
न्तस्यैतद्रूपम्, ढलयोरेकत्वात् । विशीर्यतु । फडिति अभिचा-
रे स्वाहाकारस्य स्थाने प्रयुज्यते । पात्रासादनम् । “प्राणाय-
त्वा” । सादयामीति शेषः । उपांशुसवनं सादयति । “व्या-
नाय त्वा” ॥ ३ ॥

का० (२, ४, ३७) स्वांकृत इति हुत्वा पात्रमुन्मार्ष्टीति । उपां-
शुग्रहं हुत्वा पात्रमार्जनं कुर्यात् । ग्रहदैवतम् प्राणो वा अस्यैष
ग्रहः स स्वयमेव कृतः स्वयं जात इति (४, १, १, २२) श्रुतेरुपां-
शुग्रहः प्राणः । हे प्राणरूपोपांशुग्रह ! त्वं स्वांकृतो भवसि स्वयं
स्वेनैव कृतो भवसि छान्दसो यलोपः स्वयमुत्पन्नोऽसि । केभ्यः ।
विश्वेभ्यः सर्वेभ्यः इन्द्रियेभ्यः सकाशात् दिव्येभ्यः दिवि भवा

दिव्या देवास्तेभ्यश्च सकाशात् पार्थिवेभ्यः पृथिवीभवेभ्यो द्विपदच-
तुष्पदेभ्यः सकाशात् स्वयमुत्पन्न इत्यनुवर्तते । यस्त्वमेवमकृतकः
स्वतन्त्रस्तं त्वां मनः प्रजापतिरष्टु व्याप्नोतु । अशुब्दं व्याप्तौ पद-
विकरणव्यत्ययः । प्रजापतिर्वै मनः प्रजापतिष्ठाश्रुतामिति (४,
१, १, २२) श्रुतः ॥ गोभनो भव उत्पत्तिर्यस्य तत्सम्बोधनं हे सुभव
उत्तमजन्मन् ग्रह ! सूर्याय सूर्यार्थं त्वा त्वां स्वाहाकारेण जुहोमि ॥
यद्वास्य होममन्त्रस्यायमर्थः हे प्राणरूप ग्रह ! त्वं स्वाङ्कतोऽसि
मया स्वाङ्कतोऽसि किमर्थम् दिव्येभ्यः देवजन्मनि स्थितेभ्यः पार्थि-
वेभ्यः मनुष्यजन्मनि स्थितेभ्यः सर्वेभ्य इन्द्रियेभ्यः इन्द्रियाणां हि-
तायेत्यर्थः । मनश्च तेषामिन्द्रियाणामधीशं त्वामशु व्याप्नोतु हे
सुभव ! प्राणरूपोपांशुग्रह ! तादृगरूपं त्वां बहिःप्राणरूपाय सूर्याय
स्वाहाकारेण जुहोमि आदित्यो ह वै ब्राह्मणः प्राण उदयत्येष होमं
चाश्रुषं प्राणमनुगृह्णीत इत्याथर्वणिकश्रुतेः सूर्यस्य बहिःप्राणत्वम् ।
स्वाङ्कतशब्देन प्राणरूपग्रहस्य स्वाधीनत्वं दिव्यपार्थिवशब्दाभ्यां
च जन्मद्वयं विवक्षितमिति त्रिनिर्णयोक्तम् स्वाङ्कतोऽस्मीत्याह प्राणमे-
व समकृतं त्रिदिव्येभ्य इन्द्रियेभ्यः दिव्येभ्यः पार्थिवेभ्य इत्याहोभयंस्वेव
देवमनुष्येषु प्राणान् दधानीति ॥ का० (९, ४, ३८) प्रथमे परिधा उत्तान
पार्णि प्रागुपमाष्टिं देवेभ्यस्त्वंति । पश्चिमस्थे परिधौ सोमलिप्तमूर्ध्वा-
भिमुखं हस्तं कृत्वा प्रागभिमुखं यथा तथा मार्जनं कुर्यान् ॥ दैव
यजु हे लेप ! मरीचिपेभ्य मरीचिपालकेभ्यो देवेभ्योऽर्थाय त्वा त्वां
परिधौ मार्जिम् इति शेषः ॥ का० (९, ४, ३९) वासउरोबाहुषु श्लिष्ट-
मनुमभिचरन् जुहुयाद्देवाः शविति । वस्त्रादिषु श्लिष्टो यः सोमांशु-
स्तमभिचारार्थं जुहुयात् ॥ आभिचारिकं सोमांशुदेवतं यजु । हे
देव ! दीप्यमान ! हे अंशो सोमांशो ! यस्मै वधाय त्वामीडे
प्रार्थयामि ईडिरध्येषणकर्मा तत् वधकर्म सत्यमस्तिवति शेषः ।
उपरि प्रवते प्रवतिर्गत्यर्थं गच्छतीत्युपरिष्ठुत् तेनोपरि आगतेन
भङ्गेनामर्दनासाविति देवदत्तादिनामनिर्देशः असौ द्वेष्यो हतो नि-
हत सन् फट् विशाणो भवतु । अफला विशरणे अस्य क्लिबन्त-
स्यतद्वपम् फलतीति फट् उलयोरैक्यम् स्वाहाकारस्थाने फडित्य-
भिचारं प्रयुज्यते ॥ का० (९, ४, ४१) प्राणाय त्वंति पात्रासादन-
म् । यस्मिन् प्रदेशे पूर्वपुपांशुपात्रं स्थापितं तत्रैव स्थापयेत् । हे

उपांशुपात्र ! प्राणदेवतासन्तोषार्थं त्वाम् आसादयामीति शेषः ।
का० (९, ४, ४२) उपांशुसवनं पाणिना प्रमृज्योदञ्चं व्यानाय
त्वेति सस्फुटमिति । यनाश्मना सोमोऽभिषुतः स उपांशुसवनस्तं
हस्तेन प्रमृज्योदगभिमुखग्रहसंलग्नं सादयेत् ॥ हे उपांशुसवन !
व्यानदेवताप्रीत्यर्थं त्वामासादयामि ॥ ३ ॥

उपयामगृहीतोऽस्यन्तर्यच्छ मघवन् पाहि सोमम् ।
उरुष्य राय एषो यजस्व ॥ ४ ॥

अन्तर्यामं गृह्णाति । “उपयामगृहीतोऽसि” । उपयमती-
त्युपयामः । उपयामेन गृहीतः त्वमसि । “इयं वा उपयाम इयं
वा इदमि”त्यादि श्रुतिः । “अन्तर्यच्छ मघवन् ” हे मघवन्
अन्तर्मध्ये ग्रहपात्रे यच्छ निगृह्णीष्व । ततः “पाहि” गोपाय
पात्रस्थं सोमम् । ततोऽनन्तरम् । “उरुष्य रायः ” उरुष्यति-
गोपायनार्थः । “पशवो वै राय” इति श्रुतिः । गोपाय पशू-
न् । “इषो यजस्व” । इषोऽन्नानि तत्प्रभवत्वात्प्रजा लक्षणया
इष उक्ताः । “प्रजा वा इष” इति श्रुतिः । यजस्व यायजूकाः
कुरु । आस्मिन्नर्थे श्रुत्या एतत्पदं व्याख्यातम् ॥ ४ ॥

का० (९, ६, १) उदितेऽन्तर्यामग्रहणमुपयामगृहीत इति
सूर्योदयानन्तरमन्तर्यामग्रहं गृह्णीयात् । उपयामयतीत्युपयामो
ग्रहस्तेन गृह्यत इत्युपयामगृहीतः पचाद्यञ् चित्त्वादन्तोदात्तः
यमाऽपरिवेषण इति परिवेषणादन्यत्र मित्त्वाभावाद्बुद्धिः तत्-
पुरुषे तुल्यार्थेति । पूर्वपदस्वरं बाधित्वा धाधद्यञ्प्रति अजन्तस्या-
न्तोदात्तत्वम् पुनस्तृतीयासमासे तत्पुरुषे तुल्यार्थेत्यादिना तृतीया-
न्तस्य प्रकृतिस्वरत्वेन तदेव स्थितम् । हे सोमरस ! त्वं तादृशो-
ऽसि । हे मघवन् धनवन्निन्द्र ! त्वं तादृश रसमन्तर्ग्रहपात्रमध्ये
यच्छ निगृह्णीष्व यद्वा शत्रुभ्यांऽन्तर्धानं व्यवधानं यथा तथा निय-
मय ततः सोमं पाहि पालय तथा रायो धनानि उरुष्य रक्ष उरु-
ष्यती रक्षणकर्मा । यद्वा पशवो राय इति (४, १, २, १५) श्रुतेः
पशून् रक्ष । आ इषो यजस्व इषोऽन्नानि आयजस्व समन्ताद्देहि यद्वा-

३१० मन्त्रभाष्य-वेददीपसहिता शुक्लयजुःसंहिता ।

अप्रभबत्वादिवो लक्षणया प्रजा वा इष इति (४, १, २, १५) श्रुते ।
ता यजस्व याजयस्व यायजूकाः कुरु श्रुत्यैवं व्याख्यातत्वात् ॥ ४ ॥

अन्तस्ते द्यावापृथिवी दधाम्यन्तर्दधाम्युर्वन्तरिक्ष-
म् । सजूर्देवेभिरवरैः परैश्चान्तर्यामे मघवन् माद-
यस्व ॥ ५ ॥

“अन्तस्ते” । अन्तर्यामपुरोरुक् । त्रिष्टुप् मघवदेवत्या ।
यस्य तव प्राणरूपापन्नस्यान्तः शरीरमध्ये द्यावापृथिव्यौ दधा-
मि स्थापयामि । “अन्तर्”मध्ये च दधामि “उरु” विस्ती-
र्णमन्तरिक्षम्” । सत्त्वं “सजूः” समानजोषणः सह प्रीयमा-
णः । “देवेभि” देवैः । “अतो भिस ऐम् बहुलं छन्दसी”ति-
भिम् । “अवरैः” परैश्च । अवरैः पृथिवीस्थानैः परैः द्युस्था-
नैः “अन्तर्यामे” अस्मिन्गृहे होमायोद्यते हे मघवन् । “माद-
यस्व” हर्षयस्वात्मानम् ॥ ५ ॥

मघवदेवत्या त्रिष्टुप् अन्तर्यामग्रहण एव विनियोगः । हे मघव-
न् ! ते तवानुग्रहात् द्यावापृथिवी अन्तर्दधामि व्यवधायिके करो-
मि । यद्वा हे अन्तर्याम ! प्राणरूपापन्नस्य तवान्तः शरीरमध्ये द्या-
वापृथिव्यौ दधामि स्थापयामि किञ्च उरु विस्तीर्णमन्तरिक्षमन्तर्म-
ध्ये च दधामि द्यावापृथिव्योर्मध्ये स्थापयामि । हे मघवन् धनव-
न्निन्द्र ! अवरैः पृथिवीस्थानैः देवेभिर्देवैः परैः द्युस्थानैश्च देवैः सजूः
समानजोषणः समानप्रीतियुक्तः सन्नन्तर्यामे गृहे मादयस्व हर्षय-
स्वात्मानम् यद्वा तृप्यस्व मद् तृप्तौ चुरादिरात्मनेपदी । देवेभिरि-
त्यत्र बहुलं छन्दसीति [पा० ७, १, १०] ऐसोऽभावे बहुवचने
शब्दोदिति एकारः ॥ ५ ॥

स्वांकृतोऽसि विश्वेभ्य इन्द्रियेभ्यो दिव्येभ्यः पा-
र्थिवेभ्यो मर्नस्त्वाष्टु स्वाहा त्वा सुभवं सूर्याय ।
देवेभ्यस्त्वा मरीचिपेभ्यः । इन्द्रानाय त्वा ॥ ६ ॥

जुहोति । “स्वाङ्कृतोऽसि” । व्याख्यातम् । पात्रमासाद-
यति । “उदानाय त्वा” ॥ ६ ॥

का० स्वाङ्कृत इति निःशेषस्यैव होमस्तिष्ठतः । व्याख्यातः ॥
का० प्रथमे च न्युञ्जेन पाणिना प्रत्यगिति । प्रथमे परिधावधोमु-
खहस्तेन प्रत्यक्सस्थं मार्ष्टि देवेभ्यस्त्वेति मन्त्रेण । व्याख्यातः ।
का० (९, ६, ४) उदानाय त्वेति पात्रासादनम् ॥ हे ग्रह ! उदान-
सन्तोषार्थं त्वां सादयामि ॥ ६ ॥

आ वायो भूष शुचिषा उप नः सहस्रं ते नियुतो
विश्ववार । उपो ते अन्धो मद्यमयामि यस्य देव
दधिषे पूर्वपेयम् । वायवे त्वा ॥ ७ ॥

ऐन्द्रवायवं गृह्णाति । “आ वायो भूष” । त्रिष्टुप् वायुदेव-
त्या । हे वायो आ अभूष अभ्याक्रमस्व । हे “शुचिषाः” प-
वित्रं सोमं प्रथमवषट्कारवषट्कृतमप्राप्तमन्यैर्देवताविशेषैः पि-
बतीति शुचिषाः । “उप नः” उप सर्पिषे नः अस्माकम् ।
“अभ्याक्रमस्वेति सम्बन्धः । केनाहमभ्याक्रम इति चेत् “स-
हस्रं ते नियुतो विश्ववार” । बहवः ते नियुद्गुणयुक्ता अश्वा
विद्यन्ते । “हे विश्ववार” । विश्वं सर्वं वृणोति विश्वैः सर्वै-
र्वा त्रियते प्राणिभिरिति विश्ववारः तस्य सम्बोधनं हे विश्व-
वार । किञ्च “उपो ते अन्धो मद्यमयामि” । उपगमयामि च ते
तव स्वभूतम् अन्धोऽन्नं मद्यं मदनीयम् । कथं भूतम् “यस्य”
सोमस्य हे “देव दधिषे” धारयसि । “पूर्वपेयम्” प्रथमवषट्
कारलक्षणम् । पूर्वपानं प्रथमवषट्कार एव ते सोमस्य राज्ञ
इत्याशयः । “वायवे त्वे”ति देवतोद्देशः ॥ ७ ॥

का० (९, ६, ५) ऐन्द्रवायवं गृह्णात्यावायविति ॥ वायुदेवत्या
त्रिष्टुप् वसिष्ठहृष्टा वायवे त्वेति यजुरन्ता । हे वायो ! हे शुचिषाः
शुचिं पवित्रं प्रथमं वषट्कृतमप्राप्तमन्यदेवैः ईदृशं सोमं पिबतीति

शुचिपाः पवित्रसोमपान ! त्वं नोऽस्माकमुप समीपे आ भूष आक्रमस्वागच्छेत्यर्थः । भूष अलङ्कार इह गत्यर्थः । केनाह आक्रमे इति चत् सहस्र ते नियुता विश्ववार । विश्व सर्वं वृणोति व्याप्नोति विश्वैर्वा व्रियते प्रार्थ्यते इति विश्ववारस्तत्सम्बोधनम् हे विश्ववार सर्वव्यापक ! ते तव सहस्रं नियुतः सन्ति । नियुतो वायोः-त्युक्तेः (निघ० १, १५, १०) नियुच्छन्देन वायुवाहनभूता मृगा उच्यन्ते तवासङ्ख्याता वाहनभूता मृगास्तैरागच्छेत्यर्थः । किञ्च मयं मदनीयं तृप्तिजनकमन्धः सोमलक्षणमन्नं ते तव उप समीपे एव अयामि गमयामि सोमं ते समर्पयामीत्यर्थः । हे देव दीप्यमान वायो ! यस्य सोमस्य पूर्वपेय प्रथमवपट्कारलक्षणं पूर्वपान त्व दधिषे धारयसि दधानेल्लिटि रूपम् ॥ एवं वायुं प्रार्थ्य सोममाह हे सोमरस ! वायवे वायुदेवतार्थं त्वां गृह्णामीति शेषः ॥ ७ ॥

इन्द्रं वायू इमे सुता उप प्रयोभिरागतम् । इन्द्रं वा वासुशन्ति हि उपयामगृहीतोऽमि वायव इन्द्रवायुभ्यां त्वा । एष ते योनिः । सजोषोभ्यां त्वा ॥ ८ ॥

द्वितीयपुरोरूक् । “इन्द्रवायू” । वायवी गायत्री । हे इन्द्र-वायू “इम” अभिष्टुताः सोमाः अतः कारणात् उपप्रयोभिरागतम्” । उपेत्ययमुपमर्ग आगतमित्यनेन सम्बध्यते । उपागतम् । उपगच्छतम् । प्रयोभिः । प्रयःशब्दः इण् गतावित्यस्य धातोः शतृप्रत्ययान्तस्य । ‘इणो यणि’ति यणादेशः भिम् । ततस्तकारस्य छान्दसः सकारः । ततो रुच्चादि ततः प्रपूर्वस्य प्रयोभिरिति सिद्ध्यति । प्रयज्जिरश्चैः शीघ्रैरागच्छतम् । किञ्च । “इन्द्रो वासुशन्ति हि” । हिशब्दो यस्मादर्थः । यस्मादिन्द्रवः सोमाः वां युवाम् । उशन्ति । वश कान्तौ । कामयन्ते । यद्यस्मादिन्द्रवायू पिबतमिति । “उपयामगृहीतोऽसि वायव इन्द्रवायुभ्यां च त्वा” । गृह्णामीति शेषः । सादयति । “एष ते योनिः” । एष पृथिवीलक्षणः ते तव योनिः

स्थानम् । योनिशब्दो हि स्थानवचनः । “स जोषोभ्याम्” ।
सह प्रीतिभ्यां त्वां सादयामीति शेषः ॥ ८ ॥

का० (९, ६, ६) अपगृह्य पुनरिन्द्रवायू इतीति । एकवारम-
र्धमादाय पृथक्कृत्य पुनरैन्द्रवायवं गृह्णाति ॥ ऐन्द्रवायवी गायत्री
मधुच्छन्दोदृष्टा उपयामेति यजुःसहिता मन्त्रः । हे इन्द्रवायू ! यु-
ष्मदर्थमिमे सांमाः सुता अभिषुता । प्रय इत्यन्नाम (निघ० २,
७, ६) प्रयोभिः एतैः सोमरन्मरूपैरन्नैर्निर्मितैरुप समीपे युवामागत-
मागच्छतम् । यद्वा प्रयःशब्द इण् गताविति धातोः शतृप्रत्ययान्त-
स्य रूपम् प्रेतीति प्रयन् इणो यण् तस्य भिसि परे तकारस्य छान्दसः
सकारः तस्य रुत्वादि प्रयोभिरिति सिध्यति प्रयोभि प्रयद्भिः
शब्दैरद्वैरागच्छतम् । हि यस्मादिन्द्रवां सोमा वां युवामुशन्ति
कामयन्ते तस्मादा गच्छतमित्यर्थः । सोममाह हे सोमस्य ! त्वमु-
पयामेन पात्रेण गृहीताऽसि वायवं वायुदेवतार्थं इन्द्रवायुभ्यां
इन्द्रावायुदेवतार्थञ्च त्वां गृह्णामीति शेषः । का० (९, ५, २५)
दशापवित्रेण परिमृज्यष ते योनिरिति ग्रहसादनमिति । दशाप-
वित्रेण गृहीतं ग्रह परिमृज्य पात्राद्बहिर्निर्गतं सोम मार्जयित्वा एष
ते योनिरिति मन्त्रेण ग्रहस्य सादनं करोति । वीप्सा सर्वग्रहायां
इति सूत्रार्थः ॥ हे पात्र ! एष खरस्यैकदेशः ते योनिः तव स्थानम्
अतोऽत्र सजोषोभ्यां समानप्रीतिभ्यामिन्द्रवायुभ्यामर्थं त्वां सादया-
मीति शेषः ॥ ८ ॥

अयं वां मित्रावरुणा सुतः सोमं ऋतावृधा । ममे-
दिह श्रुतं हवम् । उपग्रामगृहीताऽसि मित्रावरुणा-
भ्यां त्वा ॥ ९ ॥

मैत्रावरुणस्य पुरोरूक् । “अयं वाम्” गायत्री मैत्रावरु-
णी । हे “मित्रावरुणौ” अयं वां युवयोः अयमभिषुतः सोमः”
हे “ऋतावृधौ” सत्यवृधौ वा यज्ञवृधौ वा । अतः कारणात्
“मम इत् इह श्रुतं हवम्” । इदिति निपात एवार्थः । ममैव
इह यजमानानां मध्ये श्रुतम् आह्वानम् । “उपग्राम गृहीतोऽसि

मित्रावरुणाभ्यां त्वां ” । देवतादेशः ॥ ९ ॥

का० (९, ६, ७) मैत्रावरुणमयं वामिति । मैत्रावरुणं ग्रहं गृह्णी-
यात् ॥ मित्रावरुणदेवत्या गायत्री गृत्समददृष्टा यजुरन्ता । हे मित्रा-
वरुणौ ! विभक्तेराकारः हे ऋतावृधा ! ऋतं यज्ञं सत्यं वा वर्धयत
इति ऋतवृधौ ऋतस्य वर्धयितारौ वां युवयोरर्थायायं सोमः सुतः
अभिषुतः तस्मादिहास्मिन् यज्ञे ममेत् इन् एवार्थं ममैव यजमाना-
नां मध्ये ममैव हवमाह्वानं श्रुतं युवा शृणुतम् हे सोमरस ! त्वमु-
पयामेन मैत्रावरुणग्रहपात्रेण गृहीताऽसि । मित्रावरुणाभ्यामर्थे त्वा
त्वां गृह्णामीति शेषः ॥ ९ ॥

राया वयं ससवांसो मदेम हव्येन देवा यव-
सेन गावः । तां धेनुं मित्रावरुणा युवं नो विश्वाहा
धत्तमनपस्फुरन्तीम् । एष ते योनिर्ऋतायुभ्यां त्वा ॥ १० ॥

पयसा श्रीणाति । “राया वयम्” । मैत्रावरुणी त्रिष्टुप् ।
उपरितनेऽर्द्धे तदः श्रवणादिह यदोऽध्याहारः । इह कामदुषां
प्रार्थयते मन्त्रदृक् । यया धेन्वा गृहे सत्या । “राया वयं सस-
वांसो मदेम” । राया धनेन वयं ससवांसः । वन सन सं
भक्तौ । सम्भक्ताः सन्तो हृष्टाः स्याम । कथमिव । “हव्येन
देवाः” । यथा हविषा सम्भक्ता देवा हृष्यन्ति । यथा च “य
वसेन” गवाहिकादिना “गावो” हृष्टा भवन्ति “तां” तथा-
भूतां “धेनुं” हे “मित्रावरुणौ युवं” युवाम् “नः” अस्म-
भ्यं “विश्वाहा” सर्वदा । “धत्तं” दत्तम् “अनपस्फुरन्ती-
म्” स्फुरतिर्गत्यर्थः । अपेत्यापेत्य या पुरुषान्तरात्पुरुषा-
न्तरं गच्छति सा अपस्फुरन्ती अपस्फुरन्ती न भवतीत्य-
नपस्फुरन्ती ताम् । अनन्यगामिनीं दत्तमित्यर्थः । “विश्वा-
हे”ति सततं दानक्रियार्थम् । “एष ते योनिः ऋतायुभ्यां
त्वा” । सादयामीति शेषः । ऋतशब्देनात्र मित्रोऽभिधीयते, आ

युशब्देन वरुणः । अयं तावत् श्रुत्यभिप्रायः येनैवमाह । ब्रह्म वा ऋतम् । ब्रह्म हि मित्रो ब्रह्मोऽन्तमृतम् । वरुण “एवायु”रिति । पदकारस्तु ऋतायुवाभ्यामित्येकं पदं कृतवान् । तस्यायमाभिप्रायः । ऋतं सत्यं यज्ञं वा यौ कामयेते तौ ऋतायू ताभ्यामृतायुभ्याम् ॥ १० ॥

का० [९, ६, ८] पयसा श्रीणात्येनं कुशावन्तर्धाय राया वयमिति । मैत्रावरुणपात्रे कुशद्वयं व्यवधाय तत्र स्वं सोमसं क्षीरेण मिश्रीकुर्यात् ॥ मित्रावरुणदेवत्या त्रिष्टुप् त्रसदस्युदृष्टा । उत्तरार्द्धे तामिति तदः श्रवणादिह यदोऽध्याहारः । मन्त्रदृक्कामदुर्घां प्रार्थयते ! यथा धेन्वा गृहे सत्या वयं राया धनेन ससवांसः वनपण सम्भक्तौ इत्यस्य कसौ रूपम् धनेन सम्भक्ताः सम्पन्नाः सन्तो मदेम हृष्टाः स्याम । कथमिव । हव्येनेव यथा हविषा सम्भक्ता देवा हृष्यन्ति यथा च यवसेन घासेन गवाहिकादिना गावो हृष्यन्ति हे मित्रावरुणौ ! युव युवां ता धेनु नोऽस्मभ्यं विश्वाहा सर्वदा धत्तं दत्तम् किम्भूतां धेनुम् अनपस्फुरन्तीम् । स्फुरतिर्गत्यर्थः । अपस्फुरति पुरुषान्तर गच्छतीत्यपस्फुरन्ती न अपस्फुरन्ती ताम् अनन्यगामिनी दत्तमित्यर्थः ॥ एष त इति सादनम् । हे ग्रह ! एष ते योनिः स्थानम् ऋतायुभ्यां मित्रावरुणाभ्यामर्थं त्वां सादयामीति शेषः । ब्रह्म वा ऋतं ब्रह्म हि मित्रो ब्रह्मो हृतं वरुण एवायुरिति श्रुतेः (४, १, ४, १०) ऋतशब्देन मित्रः आयुशब्देन वरुणः इति श्रुतिव्याख्या । पदकारस्तु ऋतायुभ्यामिति पदं कृतवान् तेन ऋतसत्यं यज्ञं वा कामयेते तौ ऋतायू ताभ्यामृतयुभ्याम् संहितायां दीर्घः यज्ञमिच्छद्भ्यां मित्रावरुणाभ्यामित्यर्थः पदकारस्य ॥ १० ॥

या वां कशा मधुमत्यश्विना सूनृनां वती । तयां यज्ञं मिमिक्षतम् । उपयामगृहीतोऽस्पृश्विभ्यां त्वा । एष ते योनिर्माध्वीभ्यां त्वा ॥ ११ ॥

आश्विनस्य पुरोरेक् । “या वां कशा” । गायत्री आश्विनी । हे आश्विनौ या वां युवयोः कशा । कशेति वाङ्नाम ।

सा । प्रकाशयति अर्थान् । “मधुमती” मधु ब्राह्मणोप-
निषत् । प्रशंसायुक्ता । “सूनृतावती” शोभना प्रिया ऋताव-
ती सत्यवती च या वाक् सा सूनृतावती । “तया यज्ञं मिमि-
क्षतम्” । मिह सेचने । सिञ्चतम् । अश्विनौ हि यज्ञे अध्व-
र्यु अत एवमुच्यते । “उपयामगृहीतोऽस्यश्विभ्यां त्वा गृह्णा-
मि । “एष ते योनिः माध्वीभ्यां त्वा सादयामि” । “दध्यङ्
हवा आभ्यामाथर्वणो मधु नाम ब्राह्मणमुवाच” इत्युपक्रम्य “त-
स्मान्मधुमत्यर्वाक् गृह्णाति माध्वीभ्यां त्वेति सादयती”त्याह
श्रुतेः । अत एव व्याख्येयम् । मधुब्राह्मणं यावधीयाते तौ मा-
ध्वी इत्युच्येते । इकारोऽत्र तद्धितः ॥ ११ ॥

का० (९, ७, ८) आश्विन गृह्णात्यन्वारब्धे वा या वामिति ।
यजमानेऽन्वारब्धे वाश्विनं ग्रहं गृह्णाति ॥ आश्विनी गायत्री मेधाति-
थिदृष्टा यजुरन्ता । हे आश्विना अश्विदेवौ ! वां युवयोर्वा कशा
कशेति वाङ्नामसु [निघ० १. ११, ४३] पठितम् काशयति प्रका-
शयति वाङ्मयामिति कशा वाक् किम्भूता मधुमती मधु ब्रह्म तद्धती
मधुब्राह्मणोपनिषत्प्रशंसायुता तथा सूनृतावती प्रियं सत्य वचः
सूनृतम् तद्धती सत्यप्रियवचनोपेता । हे अश्विनौ ! तया वाचा-
स्मदीयं यज्ञं मिमिक्षतं मिह सेचने सनन्तः सेक्तुमिच्छतम् निष्पा-
दयतमित्यर्थः । हे ग्रह ! त्वमुपयामेन गृहीतोऽसि अश्विभ्यामर्थे
त्वां गृह्णामीति शेषः ॥ का० (९, ६, ८) सादयत्येष ते ॥ हे ग्रह !
एष ते योनिः स्थानम् माध्वीभ्यां मधुब्राह्मणाध्येतृभ्यामाश्विभ्यामर्थे
त्वां सादयामीति शेषः । मधुब्राह्मणं यावधीयाते तौ माध्वौ ताभ्यां
तद्धित ईप्रत्ययः । दध्यङ् हवा आभ्यामाथर्वणो मधु नाम ब्राह्म-
णमुवाचेति श्रुतेः (४, १, ५, १८) ॥ ११ ॥

तं प्रत्नथां पूर्वथां विश्वथेमथां ज्येष्ठतानिं बर्हि-
षदं स्वर्विदंम् । प्रतीचीनं वृज्जनं दाहसे धुनिमाशुं
जगन्तमनु यासु वर्द्धसे ॥ उपयामगृहीतोऽसि शण्डाय

त्वा । एष ते योनिर्वीरतां पाहि । अपमृष्टः शण्डः ।
देवास्त्वां शुक्रपाः प्रणयन्तु । अनाधृष्टासि ॥ १२ ॥

शुक्रं मृह्णाति । तस्य पुरोरूक् । “तं प्रवथा” । जगती
अनिरुक्ताप्रकरणाच्च शुक्रोऽभिधीयते । अत्र च व्यवहितैः प-
दैः वाक्यं प्रायशः कल्प्यते । हे सोम तमिन्द्रं “ज्येष्ठताति-
म्” उत्कृष्टतातिम् उत्कृष्टविस्तारम् । अथवा । ‘वृकज्येष्ठा-
भ्यां तिल्तातिशौ च छन्दसी’ति तद्धितः प्रशंसायाम् । ज्ये-
ष्ठतातिं ज्येष्ठप्रशस्यम् । “बर्हिषदम्” । यज्ञेषु बर्हिषि सीदती-
ति बर्हिषदम् । “स्वर्विदम्” । स्वःशब्देन द्युलोकोऽभिधीयते ।
द्युलोकं जानाति । तत्र हि तस्य निवासः । “धुनिम्” ।
धूञ् कम्पने । कम्पयितारं शत्रूणाम् । “आशुं जयन्तम्” शी-
घ्रं जयन्तं जेतव्यानि वस्तूनि । तमेवं गुणविशिष्टमिन्द्रं हे सो
म “यामु अनु वर्द्धसे” । यामु विश्वे येषु यजमानेषु वर्द्धसे
पुनःपुनः संस्क्रियसे तामु तामु क्रियासु त्वमवस्थितः । तत्र
“प्रतीचीनं वृजनं दोहसे” । प्रतीचीनमात्मनोऽभिमुखमिन्द्रम-
वस्थाप्य स्वर्वीर्येण तर्पयित्वा अस्मै यजमानाय वृजनम् ।
वृजनमिति बलनाम । बलवच्च यज्ञफलं दोहसे प्रक्षारयसि ।
कथं पुनर्दोहसे । “प्रवथा” । था उपमार्थीयः । प्रवथशब्दः
पुराणवचनः । चिरन्तनानामिव ऋषीणां भृगुप्रभृतीनां दोह-
से । “इमथा” । इदानीन्तनानामिव यजमानानां दोहसे । अ-
स्य यजमानस्य । “उपयामगृहीतोऽसि शण्डाय त्वा मृह्णामि” ।
शण्डोऽसुरः । “एष ते योनिः वीरतां” वीरत्वं “पाहि” गो-
पाय सादयामीति शेषः । यूपशकलेनाभिमाष्टिं । “अपमृष्टः”
शण्डः” अपमार्जनीकृतोऽस्य ग्रहस्य शण्डोऽसुरः । निष्क्रामति ।
“देवास्त्वा” । देवास्त्वां हे ग्रह शुक्रपायिनः यजतिस्थानं

प्रापयन्तु दक्षिणस्यां वेदिश्रोणावासादयति । “अनाधृष्टासि” ।
अनुपहिंसितासि ॥ १२ ॥

का० (९, ६, १०) शुक्रं वैल्वेन वा तं प्रत्नथेति । विल्वपात्रेण
वैकङ्कतेन वा शुक्रं ग्रहं गृह्णाति ॥ जगती वैश्वदेवी काश्यपावत्सार-
दृष्टा द्वादशार्णचतुःपादा जगती उपयामेत्यन्ते यजुः । हे इन्द्र !
त्वं यासु यज्ञक्रियासु अनु वर्धसे पुनः पुनः सोमपानेन वृद्धिं प्रा-
प्नोषि तासु । वृजनमिति बलनाम (निघ० २, ९, २७) बलं बलव-
द्यज्ञफलं दोहसे आरयसि ददासीत्यर्थः यजमानायेति शेषः । कथं
दोहसे तत्र दृष्टान्तमाह । प्रत्नथा । प्रत्नपूर्वेत्यादिना धात्वप्रत्ययः
उपमार्थीयः प्रत्नशब्दः पुराणवचनः (निघ० ३, २७) चिरन्तनानां
भृग्वादीनामिव फल दोहसे । पूर्वथा पूर्वेषामिव ऋशीणां साध्या-
दीनामिव । विश्वथा विश्वेषां सर्वेषामृषिपुत्राणामिव । इमथा
इदानीन्तनानां यजमानानामिवाम्य फल दोहसे तं त्वां स्तुम इति
शेषः । कियभूतं तम् ज्येष्ठतातिम् तननं तातिः विस्तार ज्येष्ठा
उत्कृष्टा तातिर्विस्तारो यस्य तम् यद्वा वृकज्येष्ठाभ्यामित्यादिना
प्रशंसायां तातिलप्रत्ययः प्रशस्तो ज्येष्ठो ज्येष्ठेषु शस्यो वा ज्येष्ठ-
तातिः । तथा बर्हिषदम् यज्ञेषु बर्हिषि सीदतीति बर्हिषदस्तम् ।
स्वर्विदम् स्वः तुलोकं वेत्ति जानातीति स्वर्वित्तम् तत्र हि तस्य
निवासः प्रतीचीनमात्मनोऽभिमुख धुनिम् । धुञ् कम्पने । क-
म्पितार शत्रूणाम् आशुं शीघ्रं जयन्त जेतव्यानि वस्तूनि ॥ यद्वास्या
ऋचोऽर्थान्तरम् हे इन्द्र ! यस्त्व प्रतीचीनं प्रतिगमनमस्मत्प्रतिकू-
लम् वृजनं वर्जनीयमालस्याश्रद्धादिकं दोहसे रिक्तीकरोषि विना-
शयसि । दुह प्रपूरणे प्रपूरण रिक्तीकरणमिति क्षीरस्वामी । किञ्च
यासु क्रियासु धुनिं त्वदनुग्रहाच्छत्रून् कम्पयन्तमाशुं क्षिप्रकारिणं
जयन्तं सम्यगनुष्ठानेन यजमानान्तराण्यतिशयानमेनं यजमानमनु
सोमपानेन स्तुत्या च यः त्वं वर्धसे तासु क्रियासु तं त्वां स्तुमः
इति शेषः । कथमिव प्रत्नथा धात्वप्रत्यय उपमार्थः प्रत्नाः पुरातना
भृग्वादयो यथा त्वामस्तुवन् पूर्वथा पूर्वं पित्रादय इव विश्वथा
अतीताः सर्वे यजमाना इव इमथा इदानीन्तना वर्त्तमाना यजमा-
ना इव वयं त्वां स्तुम इत्यर्थः । क्रीदशं त्वाम् ज्येष्ठतातिं स्वार्थे

तातिः ज्येष्ठमित्यर्थः । बर्हिषद् यागे सन्निहितत्वेन तिष्ठन्तम्
स्वर्विदं यजमानाय दातव्यम् स्वर्गं वेत्तीति स्वर्वित् ॥ एवमिन्द्रमुक्त्वा
सोममाह । हे शुक्रग्रह ! त्वमुपयामेन गृहीतोऽसि शण्डाय शु-
क्रपुत्राय शण्डनाम्नेऽसुराय वा त्वां गृह्णामीति शण् ॥ सादयत्येष
ते । हे ग्रह । एष खरप्रदेशस्तव स्थानम् त्वं यजमानस्य वीरता
वीरत्वं शूरत्वं पाहि पालय ॥ का० (९, १०, १-५) शुक्रामन्धि-
भ्यां चरतः शुक्रेणाध्वर्युर्मन्थिता प्रतिप्रस्थाता प्रोक्षिताप्रोक्षितौ
यूपशकलावादायापिधानं प्रोक्षिताभ्यामपमार्जनमप्रोक्षिताभ्यामप-
मृष्टः शण्ड इत्यध्वर्युरिति । अध्वर्युप्रतिप्रस्थातारौ शुक्रामन्धिप्र-
हाभ्यां यथाक्रममनुतिष्ठेताम् । तत्प्रकारः । प्रोक्षिताभ्यां द्वाभ्यां
यूपशकलाभ्यां सहप्रोक्षितौ द्वौ यूपशकलावादाय प्रोक्षिताभ्यां
तयोर्ग्रहयोः क्रमेणाच्छादनं कृत्वाप्रोक्षिताभ्यां ग्रहावपमृज्यात् तत्र
प्रोक्षितेन शकलेन ग्रहं पिधायाप्रोक्षितेनाध्वर्युः शुक्रग्रहमपमार्ष्टि
इति सूत्रार्थः ॥ आभिचारिकं यजु । शण्डनामकोऽसुरपुरोहितः
शुक्रपुत्रोऽपमृष्टः अपमार्जनीकृतः ॥ का० (९, १०, ६) देवास्त्वेति
निष्क्रामतो यथालिङ्गमिति । अध्वर्युप्रतिप्रस्थातारौ यथाक्रमेण शु-
क्रमन्थीत्येतत्पदद्वयवाचकमन्त्रलिङ्गमनतिक्रम्य हविर्धानमध्याग्नि-
र्गच्छेताम् तत्र शुकलिङ्गनाध्वर्युर्निष्क्रामति ॥ शुक्रदैवतम् । शुक्र-
नामकग्रहस्थं सोमं पिबन्ति शुक्रपा देवाः हे शुक्रग्रह ! त्वां प्रणयन्तु
यजतिस्थानं प्रापयन्तु ॥ का० (९, १०, ७) अपरेणोत्तरवेदिमरत्नी
सन्धायोत्तरवेदिश्रोण्योर्निधत्तोऽविसृजन्ती दक्षिणस्थामध्वर्युरुत्त-
रस्यां प्रतिप्रस्थातानाधृष्टासीति । अध्वर्युप्रतिप्रस्थातारौ वेदिप-
श्चाद्भागे अरत्नी संयोज्य ग्रहयोर्विसर्गमकुर्वन्तौ उत्तरवेदिश्रोण्योर्ग्रहौ
सादयतः दक्षिणश्रोणावध्वर्युः शुक्रम् उत्तरवेदिश्रोणां प्रतिप्रस्थाता
मन्थिनं सादयति ॥ वेदिश्रोणिदैवतम् । हे उत्तरवेदिश्रोणे ! त्वम-
नाधृष्टानुपहंसितासि ॥ १२ ॥

सुवीरो वीरान् प्रजनयन् परीक्षिभिरायस्पोषेण य-
जमानम् । संजग्मानो दिवा पृथिव्या शुक्रः शुक्रशो-
विषा । निरस्तः शण्डः । शुक्रस्याधिष्ठानमसि ॥ १३ ॥

यूपदेशं गच्छति । “सुवीरो वीरान्” हे ग्रह कल्याणवीरः

सन् त्वं यजमानस्य वीरान् । प्रजनयन् उत्पादयन् । “परी-
हि” परिगच्छ । किञ्च “अभिरायस्पोषेण यजमानम्” ।
अभियोजयस्व धनस्य पोषेण यजमानम् । परीहीत्यनुवर्त्तते ।
अपरेण यूपमरत्नी संयत्त । “संजग्मानः” । अयं शुक्रः स-
ङ्गच्छमानः “दिवा” शुलोकेन सङ्गच्छमानश्च “पृथिव्या” पृथि-
वीलोकेन सङ्गच्छमानश्च । कोऽसौ शुक्रः । “शुक्रशोचिषा” ।
शुद्धदीप्त्या प्रजा विभर्तीति शेषः । यूपशकलं निरस्यति । “नि-
रस्तः शण्डः” । निःक्षिप्तः शण्डो यज्ञाद्बहिः कृतः । आहव-
नीये प्रोक्षितं प्रास्यति । “शुक्रस्याधिष्ठानमसि” । शुक्रो ग्रहः
तस्याधिष्ठानम् । अधिकरणमसि ॥ १३ ॥

का० (९, १०, ८) सुवीर इति दक्षिणं यूपदेशं गच्छत्यध्वर्यु-
रिति ॥ शुक्रदैवतम् ! हे शुक्रग्रह । त्वं सुवीरः शोभनवीर्य्योपेत-
सन् वीरान् यजमानस्य शौर्य्योपेतान् भृत्यादीन् प्रजनयन् उत्पादयन्
रायः पोषेण धनस्य पुष्ट्या यजमानमभिलक्ष्य परीहि परितो गच्छ ॥
का० (९, १०, १०) अपरेण यूपमरत्नी सन्धत्तः सज्जग्मान इति
यथालिङ्गमिति । अध्वर्युप्रतिप्रस्थातारौ यूपपश्चिमभागे तत्तद्ग्रह
वाचकपदलिङ्गमनतिक्रम्यारन्व्योः सन्धानं कुर्याताम् शुक्रलिङ्गेना-
ध्वर्युः ॥ शक्रो ग्रहः शुक्रशोचिषा शुद्धदीप्त्या कृत्वा यूयं विभ-
र्त्तीति शेषः । किम्भूतः शुक्रः । दिवा शुलोकेन पृथिव्या भूलोकेन
च सज्जग्मानः सङ्गच्छमानः ॥ का० [९, १०, १२] अप्रोक्षितौ
निरस्यति निरस्तः शण्ड इत्यध्वर्युरिति । अध्वर्युरप्रोक्षितं यूपश-
कलं निरस्येत् ॥ आभिचारिकम् शण्डनामकः शुक्रपुत्रोऽसुरपुरो-
हितो निरस्तः यज्ञाद् बहिर्निक्षिप्तः ॥ का० (९, १०, १३) आहव-
नीये प्रोक्षितौ प्रास्यतः शुक्रस्याधिष्ठानमित्यध्वर्युरिति । अध्वर्यु-
राहवनीये प्रोक्षितं यूपशकलं क्षिपेत् ॥ शकलदैवतम् । हे यूपशक-
ल ! त्वं शुक्रग्रहस्याधिष्ठानमाधिकरणमसि ॥ १३ ॥

अच्छिन्नस्य ते देव सोम सुवीर्य्यस्य रायस्पोषस्य
ददितारंः स्याम । सा प्रथमा संस्कृतिर्विश्ववारा स

प्रथमो वरुणो मित्रो अग्निः ॥ १४ ॥

जपति । “अच्छिन्नस्य” । हे देव सोम अच्छिन्नस्य अनवख-
ण्डितस्य ते तव सुवीर्यस्य कल्याणप्रभावस्य “रायस्पोषस्य”
धनपोषस्य “ददितारो भवेम । त्वत्प्रसादात् । भूयोभूयःकर-
णं यज्ञस्याशास्यते । जुहोति । “सा प्रथमा” । यस्येन्द्रस्य सा”
प्रथमा “संस्कृतिः” । स प्रथमः सोमसत्कारः क्रियते सोमक्र-
ये । “सा दिवि देवमच्छेहीन्द्राय सोममि”ति । कथं भूता
संस्कृतिः । “विश्ववारा । विश्वैः सर्वैर्यत्र सोमो त्रियते ऋ-
त्विग्भिराहुतिभिश्च । विश्वं वा वृणोतीति । सोमे क्रीयमाणे
यत्र जगदुत्पत्तिबीजत्वात् सा विश्ववारा संस्कृतिः । स च
“प्रथमो वरुणः । स च प्रथमो मित्रः” स च प्रथमोऽ“ग्निः” ।
यस्येन्द्रस्यान्येषां देवगणानां प्रभुः ॥ १४ ॥

का० (९, १०, १४) अच्छिन्नस्येति जपन्वेति । यजमानो ज-
पति ॥ सोम्यम् । हे देव दीप्यमान सोम । अच्छिन्नस्य अनवख-
ण्डितस्य सन्तनस्य सुवीर्यस्य कल्याणप्रभावस्य ते तव ददि-
तारः दातारः वयं स्याम भवेम राय पोषस्य धनपोषस्य च दा-
तारः स्याम भूयोभूयो यज्ञकरणमाशास्यते । यद्वा ते तव प्रसादात्
रायः पोषस्य ददितारः स्याम । अच्छिन्नस्येति विशपणद्वय धन-
पोषस्यैव ॥ का० (९, ११, १) उभयतो यूप प्रत्यङ्मुखं जुहुतः
सा प्रथमेत्यध्वर्युः प्रथमं तमनु प्रतिप्रस्थातेति । अध्वर्युप्रतिप्र-
स्थातारौ यूपोभयपार्श्वयोः स्थित्वा पश्चिमाभिमुखं सन्तौ जुहुया-
ताम् । अध्वर्युरादौ शुक्रं प्रतिप्रस्थाता ततो मन्थिनं जुहोति ॥
इन्द्रेदेवत्या त्रिष्टुप् सा प्रथमा मुख्या संस्कृतिः । सोमसंस्कारो
यस्येन्द्रस्य क्रियते इन्द्रार्थं क्रियत इत्यर्थः । सोमक्रये सा देवि
देवमच्छेहीन्द्राय सोममित्युक्तत्वात् (४ अध्या० २० क०) किम्भूता
संस्कृतिः । विश्ववारा विश्वैः सर्वैर्ऋत्विग्भिर्नृत्वाभिश्च त्रियते
यत्र सोमः सा विश्ववारा यद्वा विश्वं वृणोति क्रियमाणः सोमो
यत्रेति विश्ववारा जगदुत्पत्तिबीजत्वात् सोमस्य वरुणो मित्रः

अग्निश्च स प्रसिद्धो यस्य प्रथमो मुख्यो भृत्य इति शेषः । वरुण-
मित्राग्रयोऽन्येषामप्युपलक्षकाः देवगणानां यः प्रभुरित्यर्थः ॥ १४ ॥

स प्रथमो बृहस्पतिश्चिकित्वांस्तस्मा इन्द्राय सुत-
माजुहोत स्वाहा ॥ तृम्पन्तु होत्रा मध्वो याः स्विष्टा
याः सुप्रीताः सुहुता यत् स्वाहा । अयादग्नीत् ॥ १५ ॥

“स प्रथमः” । स च प्रथमो “बृहस्पतिः” । “चिकित्वा-
न्” चेतनावान् । उत्कृष्टधीः । अन्येषां मन्त्रिगणानां यस्ये-
न्द्रस्य तस्मै इन्द्राय “सुत”मभिषुतं सोमम् । “आजुहोत”
क्षारयत स्वाहाकारेण हे ऋत्विजः । जपति । “तृम्पन्तु हो-
त्राः” । होत्राशब्देन होत्रिकयाज्याच्छन्दांस्यभिधीयन्ते । तृ-
म्पन्तु । तृप् तृम्प तृप्ता । तृम्पन्तु होत्रा याज्याच्छन्दांसि । “म-
ध्वः मधुसोममित्योपमिकम् । माद्यतेः मधुस्वादस्य सोमस्य ।
“याः स्विष्टा” याः शोभनमिष्टाः । “याः सुप्रीताः” याः सा-
धुप्रीताः । कथमेतज्ज्ञायत इति चेत् । “सुहुता यत् स्वाहा” ।
साधुहुता यस्मात्स्वाहाकारेण । प्रत्यङ् उपविशति । “अया-
दग्नीत्” । अग्नीत् । एवं होतुराचष्टे ॥ १५ ॥

स प्रसिद्धः चिकित्वान् चेतनावानुत्कृष्टधीः बृहस्पतिः यस्ये-
न्द्रस्य प्रथमो मुख्यो मन्त्री इति शेषः ॥ यद्वा संस्कृतिः समीचीना
कृतिर्विश्वैर्देवैर्वरणीया सा प्रथमा देवानां मध्ये मुख्या यस्येन्द्रस्य
वरुणमित्राग्रयोऽपि स प्रथम इन्द्र एव चिकित्वान् बृहस्पतिरपि स
इन्द्र एव हे ऋत्विजः । तस्मै तादृशयेन्द्राय सुतमभिषुतं सोम
स्वाहेति स्वाहाकारेणाजुहोत आभिमुख्येन जुहुत स्वाहाकारेण
होमं कुरुत ॥ का० (९, ११, ९) तृम्पन्त्विति जपतीति ॥ होत्रा-
दैवतम् । ताः होत्राः छन्दाऽभिमानिन्यो देवताः तृम्पन्तु नृणा भ-
वन्तु । तृम्प प्रीतौ । होत्राशब्देन याज्याच्छन्दांस्यभिधीयन्ते । ताः
काः याः मध्वो मधुनो मधुस्वादस्य सोमस्य स्विष्टाः साधु इष्टाः
तद्धोमे नियुक्तत्वात् याश्च होत्राः सुष्ठु प्रीताः । कथं ज्ञायन्ते ।

यद् यस्मात् स्वाहाकारेण सुहुताः साधु हुता होमार्थं नियुक्ता इत्यर्थः ॥ का० (९, ११, १०) होतारं प्रत्यङ्मुखासीदित्ययाङ्ग्रीदिति । अध्ययुर्होतृसमीपे प्रत्यङ्मुखस्तिष्ठेत् ॥ होतृदैवतम् । अग्नि-
रयाद् अयाक्षीत् अग्निधा यागः कृत इति होतुः कथयति ॥ १५ ॥

अयं वेनश्चोदयत्पृश्निगर्भा ज्योतिर्जरायू रजसो विमाने । इममपां सङ्गमे सूर्यस्य शिशुं न विप्रा मति भीं रिहन्ति ॥ उपयामगृहीतोऽसि मर्काय त्वा ॥ १६ ॥

मन्थिनं गृह्णाति । “अयं वेनः” । सोम्यानया त्रिष्टुभा-
धिदैवमधियज्ञं वावस्थितः स्तूयते । अधिदैवं तावच्चन्द्रात्मना
संस्तूयते । “अयं वेनश्चोदयत्पृश्निगर्भाः” । वेनः । वेनतेः
कान्तिकर्मणः । अयं चन्द्रमा वेनः कान्तः । चोदयत् । चुद
संचोदने । प्रेरयति । “पृश्निगर्भाः” द्युलोकः पृश्निरादि-
न्यो वा । साधारणत्वाद् द्युलोकगर्भा वा आदित्यगर्भा वा
आपः । “ज्योतिर्जरायुः” । ज्योतिरस्य जरायुस्थानीयं भव-
ति चन्द्रमसः । “रजसो विमाने” । उदकं रज उच्यते । उद-
कस्य विनिर्माणकाले प्राप्ते ग्रीष्मान्ते । इदानीमधियज्ञमवस्थि-
तमुच्यते । “इम”मेव च सोम “मपां” च “सूर्यस्य” च सङ्गमे
गृहीतोऽभिरद्भिर्वसतीवरीलक्षणाभिरभिषुतं सन्तं “शिशुं न”
शिशुमिव “विप्रा” मेधाविनो ब्राह्मणाः “मतिभिः रिहन्ति” स्तुव-
न्ति स्तोत्रशस्त्रैः । रिहतिर्हि अर्चतेः कर्मसु पठितः । वसतीवर्य-
श्चापः । अपां सङ्गमे सूर्यस्य च सङ्गमे गृह्णन्ते । तत्र ह्येवं पठ्य-
ते । “ता वै स्यन्दमानानां गृह्णीयात् । दिवा गृह्णीयादि-
ति” च । उपयामगृहीतोऽसि मर्काय त्वा” । गृह्णामि । म-
र्कोऽसुरः ॥ १६ ॥

का० (९, ६, १२) मन्थिनमयं वेन इति । मन्थिमग्रं गृह्णीयात् ॥
त्रिष्टुप् अनयाधिदैवमधियज्ञमवस्थितः सोमः स्तूयते । अधि-

दैवं चन्द्रात्मना स्तूयते । वेनो वेनतेः कान्तिकर्मण इति यास्कः
(निरु० १०, ३८) विनि कान्ताविन्यस्य रूपम् अयं वेनः कान्तश्च-
न्द्रो रजसो विमाने उदकं रज उच्यते उदकस्य निर्माणकाले ग्री-
ष्मान्ते प्राप्ते पृथ्विगर्भा अपः चोदयत् चोदयति प्रेरयति वर्षतीत्य-
र्थः । पृथ्विरादिन्यो शुलोको वा गर्भोऽवस्थान यासां ताः शुलो-
कस्था रविस्था वा अपां वर्षयति । किम्भूतो वेनः । ज्योतिर्जरायुः
ज्योतिर्विशुलक्षण जरायुवद्वेष्टनं यस्य स ज्योतिर्जरायुः । इदानीम-
धियज्ञं लतात्मना सोमः स्तूयते विप्रा मेधाविनो ब्राह्मणा इदं सोमं
शिशुं न शिशुमिव बालमिव मतिभिः मतिपूर्वाभिर्वाग्भिः रिहन्ति
स्तुवन्ति । बाल यथा कश्चिल्लालयति तद्वद्य सोमं स्तोत्रशस्त्ररू-
पाभिर्वाग्भिः स्तुवन्ति रिहतिरर्चनकर्मसु पाठित (निघ० ३, १४,
१५) अर्चनं स्तवनमेव । किम्भूतमिमम् सूर्यस्यापाञ्च सङ्गमे गृही-
ताभिरङ्गिरभिषुतामिति शेषः । सोमाभिष्वार्थं वसतीवर्य आपो
अपां सूर्यस्य च सङ्गमे गृह्णन्ते तां वे वहन्तीनाम् स्यन्दमानानां
गृह्णीयाद्वा गृह्णीयादिति श्रुतेः । यद्वायमर्थः अपां सूर्यस्य सङ्गमे
निमित्ते उदकसूर्यसमागमनिमित्तं वृष्टिगर्भनिष्पत्त्यर्थं विप्रा इमं
सोमं स्तुवन्ति यथा बाल कस्यचिद्वस्तुनो लाभाय यथा कश्चित्
मृतांति । ईदृश हे सोम ! त्वमुपयामेन ग्रहपात्रेण गृहीतोऽसि मर्कः
शुकपुत्रोऽसुरपुराहितस्तस्मै त्वां गृह्णामीति शेषः ॥ १६ ॥

मनो न येषु हवनेषु निग्मं विपः शच्यां वनुथो
ब्रवन्ता । आ यः शय्याभिस्तुविनृम्णो अस्याश्रीणी-
नादिशं गभेस्तौ ॥ एष ते योनिः प्रजाः पार्हि । अप-
मृष्टो मर्कः । देवास्त्वां मन्थिपाः प्रणयन्तु । अना-
धृष्टासि ॥ १७ ॥

सक्तुभिः श्रीणाति । “मनो न येषु” । त्रिष्टुप् शुक्राम-
न्थिप्रचाराधियज्ञानुवादिनी । “मनो न” । मन इव क्षिप्तम् ये-
षु “हवनेषु” सोमहवनेषु । सोमहोमेषु । “निग्मम्” ।
तेजतेस्तसाहकर्मणः । उत्साहयुक्तम् । “विपः” विपश्चितौ मे-

धाविनौ अध्वर्यु । छान्दसः प्रातिपदिकैकदेशलोपः । “श-
च्या” । शचीति कर्मनाम । कर्मणा निमित्तभूतेन । “वनुथः” ।
प्रथमपुरुषस्य स्थाने मध्यमपुरुषश्छान्दसः । वनुतः व्या-
प्नुतो युगपत् । शुक्रामन्थिहोमं द्रवन्तौ गच्छन्तौ तेष्वेव
होमेषु कर्त्तव्येषु । “आयः शर्याभिस्तुविनृम्णो अस्या-
श्रीणीत” । योऽध्वर्युः अश्रीणीत शर्याभिरङ्गुलीभिः । “तुवि-
नृम्णः” । तुवीति बहुनाम । नृम्णमिति धननाम । बहुधनो म-
हादक्षिणः । अस्येति गृहनिर्देशः । अस्य मन्थिनः अश्रीणीत ।
“आदिशं” प्रतिदिशम् । कावस्थितस्य सतः । “गभस्तौ”
पाणौ । यद्यप्यत्राध्वर्युप्रतिप्रस्थातारौ समानकर्माणौ तथापि यः
श्रपणं करोति स एव प्रधानमित्याशयः । “एष ते योनिः प्रजाः
पाहि” । यजमानसम्बन्धिनीः प्रजाः गोपाय । यूपशकलेनोप-
मार्ष्टि । “अपमृष्टो मर्कः” । अपमार्जनीकृतो मर्कोऽसुरः । नि-
ष्क्रामति । “देवाः च्वा मन्थिपाः प्रणयन्तु” प्रापयन्तु यजति-
स्थानम् । मन्थीति ग्रहनाम । “अनाधृष्टासि” । निविशेषम् ॥१७॥

का० (९, ६, १३) सक्तुभिः श्रीणात्येनं मनो न येष्विति । एनं
मन्थिग्रहं यवपिष्टैर्मिश्रीकुर्यात् ॥ त्रिप्दुप् सोमस्तुतिः । विपः विप-
श्चितौ मेधाविनौ अध्वर्युप्रतिप्रस्थातारौ : विप इत्यत्र छान्दसः
प्रातिपदिकैकदेशलोपः । येषु हवनेषु सोमहोमेषु शच्या कर्मणा
कृत्वा शचीति कर्मनाम (निघ० २, १,) मनो न मन इव तिग्मम् ।
तिग्मं तेजतेरुत्साहकर्मण इति यास्कः (निरु० १०, ६) । मनोवदु-
त्साहयुक्तं यथा तथा वनुथः प्रथमपुरुषस्थाने मध्यमपुरुषश्छान्द-
सः वनुतः व्याप्नुतः युगपत् शुक्रामन्थिग्रहाविति शेषः । श-
च्येति निमित्ततृतीया वा कर्मनिमित्तं व्याप्नुत इत्यर्थः । किम्भूतौ
विपश्चितौ द्रवन्ता द्रवन्तौ गच्छन्तौ हवनेषु तेष्वेव कर्त्तव्येषु हो-
मेषु प्रचरन्तौ । योऽध्वर्युः शर्याभिः (निघ० २, ५, ५) अङ्गुलीभि-
र्गभस्तौ पाणौ स्थितस्यास्य मन्थिग्रहस्य कर्मणि षष्ठी इमं मन्थि-

नमादिशं प्रतिदिशमा अश्रीणीत समन्तात् श्रीणीते सक्तुभिर्मि-
श्रयति । किम्भूतो यः तुविनृमणः तुवि नृमण यस्य बहुधनः म-
हादक्षिणः । तुर्वाति बहुनाम (निघ० ३, १, २) नृमणमिति धन-
नाम (निघ० २, १०, २०) । यद्यप्यत्राध्वर्गुप्रतिप्रस्थातारौ समान-
कर्माणौ तथापि यः सक्तुभिः श्रपण करोति स एव प्रधान इत्या-
शयः । एष त इति सादयति । हे मन्थिग्रह ! ते तव एष योनिः
प्रदेशः त्वं प्रजाः यजमानसम्बन्धिनीः पाहि पालय ॥ का० (९,
१०, ५) अपमृष्टो मर्क इति प्रतिप्रस्थानेति । प्रतिप्रस्थाता प्रोक्षितं न
यूपशकलेन मन्थिनमाच्छाद्याप्रोक्षितेनापमार्ष्टि । अपमार्जनीकृतो
मर्को नामासुरपुरोहितः ॥ का० (९, १०, ६) देवास्त्वेति निष्का-
मतो यथालिङ्गमिति । प्रतिप्रस्थाता हविर्धानान्निष्क्रामेत् ॥ मन्थि-
दैवतम् हे मन्थिग्रह ! मन्थिनं ग्रहं पिबन्तीति मन्थिपाः देवाः त्वा
प्रणयन्तु यजतिस्थानं प्रापयन्तु ॥ अनाधृष्टामीति मन्त्रो विनियो-
गसहितः पूर्वं (१२ क०) व्याख्यातः ॥ १७ ॥

सुप्रजाः प्रजाः प्रजनयन् परीह्यभिग्रायस्पोषेण यज-
मानम् । संजग्मानो दिवा पृथिव्या मन्थी मन्थिशो-
चिषा । निरस्तो मर्कः । मन्थिनोऽधिष्ठानमासि ॥ १८ ॥

पूर्वेण गच्छति । “सुप्रजाः” । यतस्त्वं सुप्रजाः । हे म-
न्थिन् सुप्रजाः । अतस्त्वं सु “प्रजाः” यजमानस्य “प्रजन-
यन्परीहि” परिगच्छ । किञ्च “अभि” गच्छस्व धनस्य पोषेण
यजमानम् । परीहीत्यनुवर्त्तते । अपरेण यूपमरत्नी सन्धत्तः ।
“सजग्मानः” । सङ्गच्छमानो “दिवा” बुलोकेन सङ्गच्छमानश्च-
“पृथिव्या” पृथिवीलोकेन । कोऽसौ, “मन्थी मन्थिशोचिषा”
च । मन्थिनः शोचिर्दीप्तिः मन्थिशोचिः तेन मन्थिशोचिषा ।
सज्जग्मान इति वर्त्तते । यूपशकलं प्रास्यति । “निरस्तो मर्को”
ऽसुरः । आहवनीये प्रास्यति । “मन्थिनोऽधिष्ठानमासि” । मन्थी
ग्रहः । अधिष्ठानमाधिकरणम् ॥ १८ ॥

का० (९, १०, ९) सुप्रजा इति प्रतिप्रस्थातोत्तरमिति । प्रति-
प्रस्थातोत्तरं यूपदेशं गच्छति ॥ मन्थिदैवतम् हे मन्थिग्रह ! शो-
भना प्रजा यस्य स सुप्रजास्त्वं यजमानसम्बन्धिनीः प्रजाः प्रजनयन्
उत्पादयन् सन् रायस्पोषेण धनस्य पुष्ट्या सह यजमानमग्निं यज-
मानसम्मुखं परीहि परिगच्छ आगच्छ ॥ का० (९, १०, १०) अ-
परेण यूपमरत्नी सन्धत्तः सङ्गमान इति ॥ प्रतिप्रस्थातारग्निं सन्ध-
त्त इत्युक्तम् ॥ मन्थी नाम ग्रहो दिवा पृथिव्या घुलोकभूलोकाभ्यां
सङ्गमानः सङ्गच्छमानः सन् मन्थिक्षोचिषा मन्थिनः स्वस्यैव
दीप्त्या यूपं बिभर्तीति शेषः ॥ का० (९, १०, ११) निरस्तो मर्क
इति प्रतिप्रस्थातेति । प्रतिप्रस्थाता अप्रोक्षितं यूपशकलं निरस्येत् ॥
आभिचारिकम् मर्कनामासुरपुरोहितो निरस्तो निराकृत ॥ का०
(९, १०, १३) मन्थिन इति प्रतिप्रस्थातेति । प्रतिप्रस्थाता प्रोक्षितं
यूपशकलमाहवनीये प्रक्षिपेत् ॥ शकलदैवतम् ! हे यूपशकल ! त्वं
मन्थिग्रहस्याधिष्ठानमधिकरणमासि ॥ १८ ॥

ये देवासो दिव्येकादश स्थ पृथिव्यामध्येकादश
स्थ । अप्सुक्षितो महिनैकादश स्थ ते देवासो यज्ञ-
मिमं जुषध्वम् ॥ १९ ॥

आग्रयणं गृह्णाति । “ये देवासः” । वैश्वदेवी त्रिष्टुप् । ये
यूयं हे देवासः । ‘आज्जसेरसुक्’ छान्दसः । “दिवि” घु-
लोके “एकादश” संख्यया भवथ । “पृथिव्याम् । अधि”
उपरि “एकादश स्थ” । ये च यूयम् । “अप्सु क्षितः” । अप्सु
इत्यन्तरिक्षनामसु पाठितम् । क्षयतिर्विवासार्थः । अन्तरिक्ष-
निवासिनः । “महिना” महाभाग्येन एकादश स्थ । महिनेति
त्रिष्वपि स्थानेषु सम्बन्ध्यते । सर्वत्र हि महाभागित्वाविशेषात् ।
ते यूयं हे देवाः “यज्ञमिमम्” आग्रयणलक्षणम् । “जुषध्व”
मासेवध्वम् ॥ १९ ॥

का० (९, ६, १४) आग्रयणं द्वयोर्धारयोर्ये देवास इति । धा-
राद्वये क्षरति सत्याग्रयणं ग्रहं गृहीयात् ॥ वैश्वदेवी त्रिष्टुप् परुच्छे-

पट्टा । हे देवासः देवाः ! ये यूयं दिवि द्युलोके एकादश स्थ एकादशसङ्ख्याका भवथ केन महिना महिम्ना स्वस्वमहिम्ना स्वस्वमाहात्म्येन महिनेति पदं त्रिष्वपि स्थानेषु सम्बध्यते सर्वत्र महाभाग्याविशेषात् तथा पृथिव्यामधि पृथिव्युपरि एकादश स्थ तथा ये यूयमप्सुक्षितः अन्तरिक्षनिवासिन एकादश स्थ भवथः । अपस्विाति अन्तरिक्षनामसु (निघ० १, ३, ८) पाठितम् क्षियतिर्निवासार्थः अप्सु अन्तरिक्षे क्षियन्ति निवसन्तीत्यर्थः । हे देवासः देवाः ! ते त्रिविधा यूयमिमं यज्ञ यजनीयमाग्रयणग्रहं जुषध्व सेवध्वम् ॥१९॥

उपयामगृहीतोऽस्याग्रयणोऽसि स्वाग्रयणः पाहि यज्ञं पाहि यज्ञपतिं विष्णुस्त्वामिन्द्रियेण पातु विष्णुं त्वं पाहिभि सर्वनानि पाहि ॥ २० ॥

“उपयामगृहीतोऽसि” । व्याख्यातम् । “आग्रयणोऽसीति नाम्ना सम्बोधनं स्तुत्यर्थम् । नामधेयप्रतिलम्भो ह्यस्य साधक्रियायोगात् । “स्वाग्रयणः” यस्मिन् । त्वयि गृहीते अग्रे प्रथमं वाचः अयनं गमनम् । उत्सर्गः अध्वर्योः संज्ञानः । यस्त्वमेवं साधुकारी तं त्वां ब्रवीमि । “पाहि यज्ञं पाहि यज्ञपतिम्” । गोपाय यज्ञं गोपाय यजमानम् । किञ्च “विष्णुः त्वामिन्द्रियेण पातु” । विष्णुर्यज्ञस्याधिष्ठात्री देवता स त्वामिन्द्रियेण वीर्येण पातु । “विष्णुं त्वं पाहि” । त्वं च विष्णुं गोपाय । “अभिसवनानि पाहि” । अभितः सर्वतः सवनानि पाहि त्रीण्यपि । सर्वेषु स हि सवनेषु गृह्यते ॥ २० ॥

आग्रयणदेवतं यजुराग्रयणग्रहण एव विनियुक्तम् । हे आग्रयणग्रह ! त्वमुपयामेन पात्रेण स्वीकृतोऽसि । आग्रयणोऽसि आग्रयणनामा भवासि किम्भूतस्त्वम् स्वाग्रयणः अग्रस्य भावः आग्रम् सुष्ठु आग्रं स्वाग्रं श्रैष्ठ्यम् अयति प्रापयतीति स्वाग्रयणः अग्रशब्दस्यायती परे दिलोपः । तादृशस्त्वं यज्ञं पाहि रक्ष यज्ञपतिं यजमानं च पाहि । विष्णुः यज्ञाधिष्ठाता देव इन्द्रियेण स्वसामर्थ्येन त्वां

पातु त्वमपि तादृशं विष्णुं पाहि रक्ष । सवनानि प्रातरादीनि अ-
भि पाहि सर्वतो रक्ष ॥ २० ॥

सोमः पवते सोमः पवतेऽस्मै ब्रह्मणेऽस्मै क्षत्राया-
स्मै सुन्वते यजमानाय पवत इष ऊर्जे पवतेऽद्भ्य ओ-
षधीभ्यः पवते द्यावापृथिवीभ्यां पवते सुभूताय पवते
विश्वेभ्यस्त्वा देवेभ्यः । एष ते योनिर्विश्वेभ्यस्त्वा
देवेभ्यः ॥ २१ ॥

“सोमः पवते” । पवत इति गतिकर्मसु पठितम् । ग्रहपात्रेषु
गच्छति स्वकीये कर्मणि प्रवर्तते “अस्मै ब्रह्मणे” उत्पत्तिस्थि-
त्यर्थं पवते । “अस्मै क्षत्राय” । पूर्ववद्व्याख्या । अस्मै “सुन्वते
यजमानाय” कामप्राप्त्यर्थं “पवते” । “इषे ऊर्जे” अन्नाय
तदुपसेचनाय क्षीरादेः पवते । “अद्भ्यः ओषधीभ्यः पवते”
अद्भ्यः वृष्टिभ्यः ओषधीभ्यो यवादिभ्यः । उत्पत्तिस्थितये प-
वते । “द्यावापृथिवीभ्यां” प्रीणनाय पवते “सुभूताय पवते”
किं वा बहुनोक्तेन सर्वस्मै साधुभवनाय पवते । “विश्वेभ्यः
त्वा देवेभ्यः” । देवतादेशः । “एष ते योनिर्विश्वेभ्यः त्वा दे-
वेभ्यः” । सादयामीति शेषः ॥ २१ ॥

का० (९, ६, १५) त्रिहिङ्कृत्य सोमः पवत इति । हिङ्कारत्रयं
कृत्वा जपेदिति शेषः ॥ वैश्वदेवम् । सोमः पवते पवनिर्गत्यर्थं
सोमो गच्छति ग्रहपात्रेषु स्वकीये कर्मणि प्रवर्तते इत्यर्थः । द्विरु-
क्तिराद्वयार्थः । किमर्थम् अस्मै ब्रह्मणे ब्राह्मणजातिप्रीत्यर्थम् अस्मै
क्षत्राय एतत्क्षत्रियजातिप्रीत्यर्थम् अस्मै सुन्वते सोमामिषं कुर्वते
यजमानाय कामप्राप्त्यर्थं पवते । इषेऽन्नाय ऊर्जे तदुपसेचनाय
क्षीरादये पवते निष्पत्त्यर्थमित्यर्थः । अद्भ्यो वृष्टिभ्यः ओषधीभ्यो
प्रीतिद्वयादिभ्यस्तत्सिद्ध्यर्थं पवते । द्यावापृथिवीभ्यां लोकद्वयप्रीण-
नाय पवते । किं वा बहुनोक्तेन सुभूताय सर्वेषां साधुभवनाय
पवते । हे आम्नयणग्रह ! तादृशं त्वा त्वां विश्वेभ्यो देवेभ्यः सर्व-

देवताप्रीत्यर्थं गृह्णामीति शेषः ॥ एष त इति सादयति । हे ग्रह !
एष ते योनिः स्थानं विश्वेभ्यः सर्वेभ्यो देवेभ्योऽर्थं त्वा सादयामी-
ति शेषः ॥ २१ ॥

उपयामगृहीतोऽसिन्द्राय त्वा बृहद्वते वयस्वते
उक्थाव्यं गृह्णामि । यत्तं इन्द्र बृहद्वस्तस्मै त्वा वि-
ष्णवे त्वा । एष ते योनिः कथेभ्यस्त्वा । देवेभ्यस्त्वा
देवाव्यं गृह्णामि यज्ञस्यायुषे गृह्णामि ॥ २२ ॥

उक्तं गृह्णाति । “उपयामगृहीतोऽसि” । इन्द्राय त्वां
गृह्णामीति सम्बन्धः । कथं भूताय । “बृहद्वते” । बृह-
दिति सामाभिप्रायम् । “वयस्वते” विशिष्टं यावनलक्षणवर्ष-
समेतं सदाकालं वयो यस्य स तथोक्तः । “तस्मै वयस्वते”
कथं भूतं त्वां गृह्णामि । “उक्थाव्यम्” उक्तानि मैत्रा-
वरुणब्राह्मणाच्छस्यच्छावाकसम्बन्धीनि अवति गोपायती-
त्युक्थाव्यम् । तत्र ह्यस्य विनियोगः । “यत्ते” तव हे
“इन्द्र बृहत्” महत् ऊर्जितं “वयो” यावनलक्षणं “तस्मै-
त्वां” गृह्णामि । अत्र च ते इन्द्रेति युष्मदामन्त्रिताभ्यां प्रत्यक्ष-
मिन्द्र उच्यते । त्वेति युष्मदादेशोऽपि प्रत्यक्ष एव । तयोः
सामर्थ्यं कथमिति चेत् । यस्येन्द्रस्य बृहद्वस्तस्मै त्वां गृह्णामीति
पदद्वयस्य व्यत्ययेनेति वृमः । ते इत्यस्य पदस्य यस्येत्यनेन
पदेन व्यत्ययः । इन्द्र इत्यस्य पदस्य इन्द्रस्येत्यनेन व्यत्ययः ।
“विष्णवे” यज्ञाय च त्वां गृह्णामीति शेषः । “एष ते योनिः” उ-
क्थेभ्यः त्वां सादयामीति शेषः । विगृह्णाति । “देवेभ्यस्त्वा” ।
देवेभ्योऽर्थाय त्वां “देवाव्यं” देवतर्पणम् । “यज्ञस्यायुषे” ।
अनवच्छिन्ना आकस्मिकश्रेषरहिता परिसमाप्तिः यज्ञस्यायुः ।
यज्ञस्यायुषे यज्ञस्य समाप्तये गृह्णामि यद्वा यज्ञे यजमानस्य

शरीरमिति यजमानस्यायुराशास्यते ॥ २२ ॥

का० [९, ६, २३] उक्थ्यमुपयामगृहीत इति । उक्थ्यं ग्रहं गृह्णीयात् ॥ उपयामग्रहदेवतानि यजूंषि हे सोम ! त्वमुपयामेन पात्रेण गृहीतोऽसि हे उक्थ्यग्रह ! त्वा त्वामिन्द्रार्थं गृह्णामि स्वीकरोमि । किम्भूतायेन्द्राय बृहद्वते बृहत्साम तद्वते बृहत्सामप्रियायेत्यर्थः । तथा वयस्वते वयः सोमरूपमग्नं तद्वते यद्वा वयो यौवनलक्षणं वीर्यसमेतम् सदा तद्वते । किम्भूतं त्वाम् उक्थाव्यम् उक्थानि मैत्रावरुणब्राह्मणाच्छस्यच्छावाकसम्बध्नीनि शस्त्राणि अवति रक्षतीत्युक्थावाः तम् तत्र हास्य विनियोगः ॥ किञ्च एवं सोममुक्त्वा इन्द्रमाह हे इन्द्र ! यत्ते तव बृहत् महत् वयोऽग्नं सोमरूपमस्ति तस्मै तत्पानार्थं त्वां प्रार्थये इति शेषः । हे सोम ! विष्णवे विष्णुदेवतार्थं त्वां गृह्णामि । यद्वा हे इन्द्र ! यत्ते तव बृहत् महत् ऊर्जितम् वयः यौवनलक्षणं तस्मै सोम ! त्वां गृह्णामि । अत्र च ते इन्द्रेति युष्मदामन्त्रिताभ्यां प्रत्यक्ष इन्द्र उच्यते त्वेति युष्मदा सोम उच्यते प्रत्यक्षः तयोः सामर्थ्यं नास्ति ततस्ते इत्यस्य पदस्य अस्येत्यनेन व्यत्ययः इन्द्रेत्यस्येन्द्रस्येत्यनेन पदेन व्यत्ययः ततश्चायमर्थः हे सोम ! यदस्येन्द्रस्य बृहद्वयो तस्मै त्वा गृह्णामि विष्णवे यज्ञस्य च त्वां गृह्णामि ॥ एष त इति सादनम् । हे ग्रह ! एष ते तव योनिः स्थानमुक्थेभ्योऽर्थाय त्वां सादयामीति शेषः ॥ का० (९, १४, ८) उक्थ्यं विगृह्णाति त्रैधं देवेभ्यस्त्वेति सर्वेभ्य इति । उक्थ्यस्थालीस्थं सोमं त्रेधा विभज्य गृह्णाति । सर्वेभ्यः प्राशास्तृत्राह्मणाच्छस्यच्छावाकेभ्यस्तत्कृतयागार्थमित्यर्थः । हे सोम ! देवेभ्योऽर्थाय त्वां गृह्णामि किम्भूतं त्वाम् देवाव्यम् देवानवति तर्पयतीति देवावीस्तम् किमर्थम् यज्ञस्यायुषे अनवच्छिन्ना कर्मैकदोषरहिता परित्समातिर्यज्ञस्यायुस्तस्मै यज्ञसमाप्तये फलपथ्यन्तमवस्थानाय च गृह्णामि । यद्वा यज्ञो यजमानस्य शरीरमिति यजमानस्यायुषे गृह्णामि ॥ २२ ॥

मित्रावरुणाभ्यां त्वा देवाव्यं यज्ञस्यायुषे गृह्णामि ।
इन्द्राय त्वा देवाव्यं यज्ञस्यायुषे गृह्णामि । इन्द्राग्निभ्यां
त्वा देवाव्यं यज्ञस्यायुषे गृह्णामि । इन्द्रावरुणाभ्यां त्वा

देवाव्यं यज्ञस्यायुषे गृह्णामि । इन्द्राबृहस्पतिभ्यां त्वा
देवाव्यं यज्ञस्यायुषे गृह्णामि । इन्द्राविष्णुभ्यां त्वा दे-
वाव्यं यज्ञस्यायुषे गृह्णामि ॥ २३ ॥

उक्थविग्रहणेषु द्वितीयो मन्त्रविकल्पो मैत्रावरुणब्राह्मणा-
च्छंस्यच्छावाकानां यथासङ्ख्यम् । “मित्रावरुणाभ्यां त्वा इन्द्रा-
य त्वा” इन्द्राग्नीभ्यां त्वा” एवमादयो मन्त्रा ऋजवः । चरकाणां
मन्त्रविकल्पाः । “इन्द्रावरुणाभ्यां त्वा । इन्द्राबृहस्पतिभ्यां
त्वा । इन्द्राविष्णुभ्यां त्वा” । एतेऽपि ऋजवः ॥ २३ ॥

का० (९, १४, ९) मित्रावरुणाभ्यां त्वेति वा प्रशास्त इति ।
मैत्रावरुणायोक्थ्यविग्रहे मन्त्रविकल्पः ॥ मित्रावरुणाभ्यामर्थे दे-
वाव्यं देवतर्पकं त्वां यज्ञस्यायुषे गृह्णामि ॥ का० (९, १४, १५) एवं
प्रतिप्रस्थातोत्तराभ्यामिन्द्राय त्वेति ब्राह्मणाच्छंसिन इन्द्राग्निभ्यां
त्वेन्यच्छावाकायेति । ब्राह्मणाच्छंस्यच्छावाकाभ्यां मन्त्रविकल्पा-
वेवम् ॥ इन्द्राय त्वां गृह्णामि इन्द्राग्निभ्यामर्थे त्वां गृह्णामि शेषं
पूर्ववत् ॥ का० (१०, ७, ११) उत्तरेष्विन्द्रावरुणाभ्यामिन्द्राबृहस्प-
तिभ्यामिति । उक्थ्यादिसोमसंस्थेषु मैत्रावरुणादीनां तृतीयसवने
उक्थ्यविग्रहमन्त्राः ॥ इन्द्रावरुणयोरर्थे त्वां देवाव्यं यज्ञस्यायुषे
गृह्णामि । एवमिन्द्राबृहस्पतिभ्यामर्थे त्वां गृह्णामि । इन्द्राविष्णुभ्या-
मर्थे त्वां गृह्णामि ॥ मित्रावरुणाभ्यामित्यादौ देवताद्वन्द्वे चेति
पूर्वपदान्तस्य दीर्घः ॥ २३ ॥

मूर्धानं दिवो अरतिं पृथिव्या वैश्वानरमृत आ
जातमग्निम् । कविः सम्राजमनिधिं जनानामासन्ना
पात्रं जनयन्त देवाः ॥ २४ ॥

ध्रुवं गृह्णाति । “मूर्धानन्दिवः” । वैश्वानरी त्रिष्टुप् ।
वैश्वानरश्चात्र सर्वात्मा स्तूयते । यं वैश्वानरमित्थंभूतं जन-
यन्त देवाः । मूर्धानं दिवः द्युलोकस्य सूर्यात्मनावस्थितं मू-
र्धानं शिर आहुर्ब्रह्मविदः । यं च “अरतिं पृथिव्याः” । पृ-

थिवीशब्देनात्रान्तरिक्षमभिधीयते । पठितं चैतदन्तरिक्षनाम-
सु । एतद् अन्तरिक्षम् आकाशम् आपः पृथिवीति । “अर-
तिम्” अलमतिं पर्याप्तमतिं पृथिव्या अन्तरिक्षलोकस्याहुः ।
तत्र ह्यसौ स्थितो यथाकालं वृष्ट्या पुष्पाति भूतानि । “वै-
श्वानरमृत आज्ञातमग्निम्” । यं वैश्वानरम् ऋते यज्ञे “आ-
ज्ञात”मुत्पन्नम् अराणिद्वयाद् अग्निमाहुः । यं च “कविं”क्रा-
न्तदर्शनमाहुः । “संभ्राजं” सम्यगैश्वर्येण युक्तमाहुः । यं च
“अतिथिं जनानां”माहुः । विज्ञायते हि “अग्निरतिथिरूपेण गृ-
हान् प्रविशति” । तस्मात्तस्योदकमाहरन्ति । “आसन्ना पात्रं
जनयन्त देवाः” । योऽयमुक्तगुणो वैश्वानरस्तमासन् । आस्य-
शब्दस्य ‘पहन्नि’त्यादिना आसन् आदेशः । सप्तम्याश्छा-
न्दसो लोपः । देवानामासनि आस्ये मुखे । आ आभि-
मुख्येन । “पात्रं” पीयतेऽनेनेति पात्रम् विज्ञायते हि “चम-
सो देवपान” इति । “चमसेन ह वा एतेन भूतेन देवा भक्षय-
न्तीति” । “जनयन्त देवा” इन्द्रादयः ॥ २४ ॥

का० (९, ६, २१) ध्रुवं मूर्धानं दिव इति । ध्रुवसंज्ञं ग्रहं गृही-
यात् ॥ वैश्वानरदेवत्या त्रिष्टुब्धरक्षाजट्टा वैश्वानरश्चात्र सर्वा-
त्मना स्तूयते । देवा ईदृशमग्निं जनयन्तः उत्पादितवन्तः अडागमा-
भाव आर्षः किम्भूतमग्निम् दिवो मूर्धानं शुलोकस्य शिरोवदुन्नतप्रदेशे
सूर्यरूपेणावस्थाय भासकम् । तथा पृथिव्या अरतिम् रतिरुपर-
तिस्तद्रहितम् नहि पृथिव्या उपरि कदाचिदप्यग्निरुपरमते किन्तु
दाहपाकप्रकाशैः सर्वाननुगृह्णन् सर्वदा वर्तते एव यद्वा पृथि-
वीशब्देनान्तरिक्षमुच्यते । आकाशमापः पृथिव्यान्तरिक्षनामसु
(निघ० १, ३, ३) पठितत्वात् पृथिव्या अन्तरिक्षस्यारतिमलमति
पर्याप्तमतिं पूरकमित्यर्थः तत्र स्थितोऽसौ यथाकालं वृष्ट्या भूतानि
पुष्पाति । तथा वैश्वानरं विश्वेभ्यः सर्वेभ्यो नरेभ्यो हितो वैश्वा-
नरस्तम् जठराग्निरूपेणाग्नपाचकत्वात् । तथा ऋते यज्ञे यज्ञनिमित्त-

माजातम् उत्पन्नमराणिद्वयात् । तथा कविं क्रान्तदर्शनं स्वभक्तान-
नुग्रहीतुमभिन्नमित्यर्थः । तथा सप्राज्ञं सम्यग्दोष्यमानमैश्वर्येण यु-
क्तमित्यर्थः । तथा जनानां यजमानानामतिथिं हविर्भिः सत्का-
रयोग्यम् विज्ञायते हि अग्निरतिथिरूपेण गृहान् प्रविशति तस्मा-
त्तस्योदकमाहरन्ति । आसन् आपात्रम् आस्यशब्दस्य सप्तम्ये-
कवचने पदञ्च इति सूत्रेणासन् आदेशः सुपां सुलुगिति सप्तमी-
लोपः आसन् आसनि आम्ने मुखे आपात्रम् आभिमुख्येन पी-
यतेऽनेनेत्यापात्रम् विज्ञायते हि चमसो देवपान इति चमसेन ह
वा एतेन भूतेन देवा भक्षयन्तीति (१. ४, २. १४) श्रुतेः ॥ इदंश-
मग्निं देवा इन्द्रादयोऽजनयन्तेत्यर्थः ॥ २४ ॥

उपयामगृहीतोऽसि ध्रुवोऽसि ध्रुवक्षितिर्ध्रुवाणां
ध्रुवतमोऽच्युतानामच्युतक्षित्तमः । एष ते योनिर्वै-
श्वानराय त्वा । ध्रुवं ध्रुवेण मनसा वाचा सोममवन्-
यामि । अथा न इन्द्र इद्विशोऽसपत्नाः समनसस्का-
रत् ॥ २५ ॥

“उपयामगृहीतोऽसि ध्रुवोऽसि” नाम्ना । क्रियाजमेतत्तव-
नामेति प्रशंसा । “ध्रुवक्षितिर्ध्रुवाणाम्” । क्षि निवासगत्योः ।
ध्रुवाणामपि त्वं ध्रुवक्षितिः ध्रुवनिवासः “ध्रुवतमोऽच्युताना-
म्” । अच्युतानामपि त्वमेवध्रुवतमः । “अच्युतक्षित्तमः” ।
अच्युते क्षयतीत्यच्युतक्षित् अनिशयेन अच्युतक्षित्तमः ।
सादयति । “एष ते योनिः वैश्वानराय त्वा” । सादयामी-
ति शेषः । ध्रुवं निनयति । “ध्रुवं ध्रुवेण” । बृहती । पूर्वोऽर्द्धर्चो
ध्रुवदेवत्यः उत्तर एन्द्रः । ध्रुव त्वाम् “अवन्यामि” अवसि-
ञ्चामि । “ध्रुवेण” एकाग्रेण मनसा वाचा च तन्मन्त्रोच्चा-
रणप्रवणया सोमं प्रति । स हि होतृचमसे अवसिच्यते द्वादशे
शस्त्रे । “अथानः” अथास्माकमवसिक्तसोमानाम् । “इन्द्र
इत्” । इत् शब्दः एवार्थे इन्द्र एव “विशः” मनुष्यान् “अस-

पत्नाः” सपत्नराहितान् । “समनसः” समनस्कान् वृत्त्या युक्तान्
“करत्” करोतु ॥ २५ ॥

ध्रुवदैवतं यजुः ध्रुवग्रहण एव विनियुक्तम् । हे सोम ! त्व-
मुपयामेन पात्रेण गृहीतांऽसि ध्रुवोऽसि ध्रुवनामकोऽसि कीदृश-
स्त्वम् ध्रुवा स्थिरा क्षितिर्निवासो यस्य स ध्रुवक्षितिः । क्षि-
तिर्वासगत्यो स्थिरनिवासः आ वैश्वदेवीशंसनप्रस्थानात् तथा
ध्रुवाणामादित्यस्थाल्यादीनां मध्ये ध्रुवतमः अतिशयेन स्थिरः
तथा अच्युतानां च्युतिरहितानां क्षरणशून्यानां मध्ये अच्युतक्षित्तमः
अच्युते च्युतिरहिते पात्रे क्षियति निवसतीति अच्युतक्षित् अ-
तिशयेनाच्युतक्षित् अच्युतक्षित्तम् ॥ एष त इति सादनम् । हे
ग्रह ! एष ते योनेः स्थानं वैश्वानरायाग्नये त्वा त्वां सादया-
मि ॥ का० ध्रुवः होतृचमसेऽवनयति ध्रुवं ध्रुवेणेति । ध्रुवपात्रस्थं
सर्वं सोमं होतृचमसे सिञ्चेत् ॥ बृहती पूर्वोऽर्धर्चो ध्रुवदैवतः उत्तर
ऐन्द्रः । प्रथमतृतीयावष्टाक्षरौ पादौ द्वितीयचतुर्थौ दशाक्षरौ सा
बृहती वैराजी गायत्री चेति पिङ्गलोक्तेः । ध्रुवेणैकाग्रेण मनसा
वाचा तन्मन्त्रोच्चारणप्रवणया ध्रुवं ध्रुवग्रहेऽवस्थितं सोममवनयामि
होतृचमसेऽवसिञ्चामि यत्रा ध्रुव ग्रहं सोमं होतृचमसस्थं प्रत्य-
वनयामि ॥ अथा अनन्तरमिन्द्र इत् इदेवार्थे इन्द्र एव नोऽस्माकं
विशः प्रजा ईदृशीः करत् इतश्च लोपः परस्मैपदेष्वितीलोपः
लेटोऽडाटावित्यडागम कीदृशीर्विशः असपत्नाः नास्ति सपत्नो यासां
ताः सपत्नराहिताः शत्रुशून्याः तथा समनसः समान मनो यासां ताः
स्थिरमनस्का धृतियुक्ता इत्यर्थः ॥ २५ ॥

यस्ते द्रप्सः स्कन्दति यस्ते अ० शुर्ग्रावंच्युतो धि-
षण्योरुपस्थात् । अध्वर्योर्वा परि वा यः पवित्रात्तं ते
जुहोमि मनसा वर्षदकृतं स्वाहा । देवानामुत्क्रमण-
मसि ॥ २६ ॥

विप्रुषां होमः । “यस्ते द्रप्सः” । सौमी त्रिष्टुब्जजुरन्ता ।
“स्वाहा देवानामुपक्रमण”मिति यजुः । हे सोम यस्ते द्रप्सः
विप्रुङ् रसैकदेशः । “स्कन्दति” भूमौ वा अन्यत्र वा पतति ।

“य”श्च तव “अंशुः” स्कन्दति । “ग्रावच्युतः” ग्रावण-
श्च्युतः पतितः “अधिषणयोरुपस्थात्” । अधिषवण-
फलकयोः उपस्थाद् उत्सङ्गात् । “अध्वयोर्वा यः” स्कन्दति ।
“परिवायः पवित्रात्” । परिस्कन्दति वा यः पवित्रात् । यतः
कुतश्चित्स्कन्दतीत्यभिप्रायः । “तन्ते जुहोमि” । तं विप्रुषं ते तव
सम्बन्धिनमंशुं वा अग्नौ जुहोमि । “मनसा” संकलय्य ।
“वषट्कृतं स्वाहा” । वषट्कारेण स्वाहाकारेणैवेत्यर्थः । तृणं
चात्वाले प्रास्यति “देवानामुत्क्रमणमसि” । चात्वालमुच्यते ।
अतो हि देवाः स्वर्गं लोकमुपोदक्रामन् ॥ २६ ॥

का० [९, ६, ३८] यस्त इति विप्रुषा^१ होमं जुह्वतीति । अ-
भिषवे ग्रहणे च पतितानां सोमविन्दूनां ग्रहणाशक्यत्वात्तत्प्रत्यवा-
यपरिहाराय घृतहोमस्य विष्कड्ढोम इति संज्ञा तमध्वर्यादयो
जुह्वति ॥ सौमी त्रिष्टुप् स्वाहेति यजुन्ता देशश्रवोदृष्टा । हे सोम !
ते तव यो द्रप्सः रसैकदेशः स्कन्दति भूमावन्यत्र वा पतति यश्च
धिषणयोः अधिषवणफलकयोरुपस्थादुत्सङ्गात् स्कन्दति वाथवा
य अंशुः^२ अध्वर्योः सकाशात् स्कन्दति वाथ वा य अंशुः पवित्रात्प-
रिस्कन्दति यतः कुतश्चित्परिस्कन्दतीति भावः ॥ हे सोम ! ते तव
तं द्रप्समंशुश्च स्वाहाकारेण जुहोमि । किम्भूतं तत् मनसा वष-
ट्कृतं सङ्कल्पितं वषट्कारेण च स्वाहाकारेण च जुहोमीत्यर्थः ॥
का० [९, ६, ३९] अन्यतरत्तृण चात्वाले प्रास्यतीति । अध्वर्युणा
वेदेर्धे तृणे गृहीते तयोरेकं चात्वाले क्षिपेत् ॥ चात्वालदैवतम् ।
हे चात्वाल ! त्वं देवानामुत्क्रमणमसि उत्क्रामन्ति गच्छन्ति स्वर्गं
यस्मात्तदुत्क्रमणं देवास्त्वत्तः स्वर्गं गच्छन्ति अतो हि देवाः स्व-
मुपोदक्रामन्ति (४, २, ५, ५) श्रुतेः ॥ २६ ॥

प्राणाय मे वर्चोदा वर्चसे पवस्व । व्यानाय मे
वर्चोदा वर्चसे पवस्व । उदानाय मे वर्चोदा वर्चसे
पवस्व । वाचे मे वर्चोदा वर्चसे पवस्व । क्रतूदक्षाभ्यां

मे वर्चोदा वर्चसे पवस्व । ओत्राय मे वर्चोदा वर्चसे पवस्व । चक्षुर्भ्यां मे वर्चोदसौ वर्चसे पवेथाम् ॥ २७ ॥

ग्रहान्दर्शयत्यवकाशान्वाचयन् यज्ञस्यैते प्राणा यजमानस्य वानूचानस्य उपांशुं प्राणरूपेण दर्शयति । “प्राणाय मे वर्चोदाः” । हे उपांशो यस्त्वं स्वभावत एव “वर्चोदा”स्तं त्वां ब्रवीमि । प्राणाय मे मदीयाय “वर्चसे पवस्व” प्रवर्तयस्व । अनेन तुल्यव्याख्याना अवकाशमन्त्राः । उपांशुसवनम् । “व्यानाय मे” । अन्तर्यामम् । “उदानाय मे” । ऐन्द्रवायवम् । “वाचे मे” मैत्रावरुणम् । “ऋतूदक्षाभ्यां मे” । कामः क्रतुरुन्यते । तस्य समृद्धिर्दक्षः । आश्विनम् । “ओत्राय मे” शुक्रामन्थिनौ युगपत् । “चक्षुर्भ्यां मे वर्चोदसौ वर्चसे पवेथाम्” । शुक्रामन्थिविषयं द्विवचनम् ॥ २७ ॥

का० [९, ७, ९] ग्रहानवेक्षयति यथागृहीतमवकाशान् वाचयन् प्राणाय मे इति प्रतिमन्त्रमिति । प्राणायत्यादयो मन्त्रा अवकाशसंज्ञास्तान् वाचयेत् ग्रहणक्रमेण ग्रहान् यजमानं दर्शयति ॥ लिङ्गोक्तदेवतान्येकादश । यज्ञस्यैते प्राणास्तान् प्राणरूपेण दर्शयति हे उपांशो ! यस्त्वं स्वभावत एव वर्चोदाः तेजसो दाता सः त्व मे मम प्राणाय हृदयस्थितवायोर्वर्चसे पवस्व प्रवर्त्तस्व ॥ उपांशुसवनम् । व्यानाय मे सर्वशरीरगतवायवे पवस्व अन्यत् पूर्ववत् ॥ अन्तर्यामम् कण्ठदेशस्थो धायुरुदान् ॥ ऐन्द्रवायवम् वागिन्द्रियाय ॥ मैत्रावरुणम् क्रतुः कामः दक्षन्तस्य समृद्धिः तद्द्वयसाधनरूपाय वर्चसे प्रवर्त्तस्व ॥ आश्विनम् ओत्राय ओत्रेन्द्रियाय ॥ शुक्रामन्थिनौ युगपत् हे शुक्रामन्थिनौ ! मे मम चक्षुषोः पाटवाय तद्रूपाय वर्चसे युवां पवेथां प्रवर्त्तथाम् ॥ २७ ॥

आत्मने मे वर्चोदा वर्चसे पवस्व । ओजसे मे वर्चोदा वर्चसे पवस्व । आयुषे मे वर्चोदा वर्चसे पवस्व । विश्वाभ्यो मे प्रजाभ्यो वर्चोदसौ वर्चसे पवेथाम् ॥ २८ ॥

आग्रयणम् । “आत्मने मे” । उक्थ्यम् । “ओजसे मे” । ओजो जग्यामीत्याशमा । ध्रुवम् । “आयुषे मे” । पूतभृदाहवनीयौ च युगपत् । “विश्वाभ्यां मे” । यौ युवां स्वभावत एव वर्चोदसौ तौ ब्रवीमि । “विश्वाभ्यः” सर्वाभ्यो “मं” मम प्रजाभ्यो वर्चोदसो “वर्चसे पवेथाम्” । प्रवृत्तिं कुरुतम् ॥ २८ ॥

आग्रयणम् । ममात्मने जीवस्य स्वास्थ्याय वर्चसे पवस्व ॥ उक्थ्यम् । ओजः सर्वेन्द्रियपाटवं शरीरं बलं वा तद्रूपाय वर्चसे पवस्व । ध्रुवम् । आयुर्निर्दुष्टजीवनं तद्रूपाय वर्चसे पवस्व ॥ पूतभृदाहवनीयौ युगपद्वेक्षते । हे पूतभृदाहवनीयौ ! सर्वाभ्यो मम प्रजाभ्यः रुजार्थं यद्वर्चस्तेजस्तदर्थं युवां पवेथाम् किम्भूतौ युवाम् वर्चो वत्तस्तौ वर्चोदसौ सर्वत्र ददातरसुनप्रत्ययः ॥ यद्वात्र प्राणायेत्यादिचतुर्थीनां षष्ठ्या विपरिणामः प्राणव्यानादीनां यद्वर्चस्तदर्थं पवस्वेत्यर्थं यद्वा यस्त प्राणाय वर्चोदाः स मे वर्चसे ब्रह्मवर्चसाय पवस्व एवं सर्वत्र ॥ २८ ॥

कोऽसि कतमोऽसि कस्यासि को नामासि । यस्य ते नामामन्महि यं त्वा सोमे नाती तृषाम् । भूर्भुवः-
स्त्रुः सुप्रजाः प्रजाभिः स्याः सुवीरो वीरैः सुपोषः पोषैः ॥ २९ ॥

अथद्रोणकलशम् । “कोऽसि” । वर्द्धमान उष्णिक् । अनुष्टुप् वा । अध्यस्तं प्रजापतिरूपं द्रोणकलशमाह । कोऽसि कः प्रजापतिः स त्वमसि । “कतमोऽसि” अतिशयेन प्रजापतिरसि । अनन्यभूतः प्रजापतिना । “कस्यासि” । कस्य प्रजापतेरनन्यभूतोऽसि । “को नामासि” । प्रजापतिनामासि । किञ्च “यस्य” तव “नामामन्महि” । मन ज्ञाने । विजानीमः । “यं” च त्वा “सोमेनातीतृषामः” । तर्पितवन्तः । सोऽस्मा-

निवदितनाम्नः कुरु तर्पय च कामैरिति शेषः । जपति । “भूर्भुवः स्वरिति” । व्याख्यातम् ॥ २९ ॥

का० [९, ७, १४] कोऽसीति द्रोणकलशमिति । द्रोणकलशमवेक्षते ॥ प्राजापत्या वर्धमानोष्णिक् । यस्याः प्रथमः पादः षडक्षरो द्वितीयः सप्ताक्षरस्तृतीयोऽष्टार्णश्चतुर्थो नवाक्षरः सा त्रिंशद्वर्णा वर्धमानोष्णिक् । अध्यस्तप्रजापतिं द्रोणकलशमाह हे द्रोणकलश ! त्वं कः प्रजापतिरसि कतमोऽनिशयेन प्रजापतिरसि तथा कस्य प्रजापतेरसि को नाम प्रजापतिनामासि प्रजापतेरनन्यभूतोऽसीत्यर्थः । किञ्च वयं यस्य ते तव नाम अमन्महि विजानीमः मन ज्ञाने च पुनर्य द्रोणकलशरूपं त्वां वयं सोमेन अतीव्यामः तर्पितवन्तः स त्वमस्मान् विदितनाम्नः कुरु तर्पय च कामैरिति शेषः ॥ का० (९, ७, १५) भूर्भुवः स्वरिति जपतीति ॥ हे भूर्भुवः स्वः अग्निवायुसूर्याः ! प्रजाभिः अहं सुप्रजाः शोभनप्रजायुक्तः स्यां भवेयम् धोरैः पुत्रैः सुवीरः स्यां पापैः धनादिपुष्टिभिः सुपोषः शोभनपोषो भवेयम् ॥ २९ ॥

उपयामगृहीतोऽसि मधवे त्वा । उपयामगृहीतोऽसि माधवाय त्वा । उपयामगृहीतोऽसि शुक्राय त्वा । उपयामगृहीतोऽसि शुचये त्वा । उपयामगृहीतोऽसि नभस्मे त्वा । उपयामगृहीतोऽसि नभस्याय त्वा । उपयामगृहीतोऽसीषे त्वा । उपयामगृहीतोऽस्यूजे त्वा । उपयामगृहीतोऽसि सहसे त्वा । उपयामगृहीतोऽसि सहस्याय त्वा । उपयामगृहीतोऽसि तपसे त्वा । उपयामगृहीतोऽसि तपस्याय त्वा । उपयामगृहीतोऽस्य हसस्पतये त्वा ॥ ३० ॥

ऋतुग्रहांस्त्रयोदश गृह्णाति त्रयोदशभिर्मन्त्रैः । मन्त्राणान्तु नामान्येव । “उपयामगृहीतोऽसि मधवे त्वा उपयामगृहीतोऽसि माधवाय त्वा” । वासान्तिकौ । श्रुत्युक्ता व्युत्पत्तय उच्यन्ते ।

मासौ सहतेः प्रसहनार्थस्य प्रयोगः प्रसहनमभिमवन्म यतो हेमन्तः
शीतेन नरानभिमवति ॥ तपसे माघमासाय । तपस्याय फाल्गुनाय
तपस्तपस्यौ शैशिरौ मासौ तपति सूर्यो यत्रात्यन्तं स तपास्तप-
स्यश्च ॥ का० (९, १३, १८) त्रयोदशं गृह्णीयादिच्छन्नुपयामगृही-
तोऽस्य ऋहसस्पतये त्वेति । इच्छन्नध्वर्युस्त्रयोदशमृतुग्रहं गृह्णीयात्
ऐच्छिको विकल्पः । हे ग्रह ! त्वमुपयामेन पात्रेण गृहीतोऽसि ता-
दृशं त्वामंहसः पतयेऽधिकमासाधिष्ठात्रे गृह्णामीति शेषः । अंहः
पापं तस्य पतिः । मलमासत्वादयं द्वादशस्वपि पतति यद्वाहतेर्ग-
निकर्मणोऽसुनप्रत्ययान्तस्य रूपमंह इति अहनमंहो गतिस्तस्य
पतिः त्रयोदशो मासः आदित्यगतिवशेन जायते ॥ ३० ॥

इन्द्राग्नी आगतं सुतं गीर्भिर्नभो वरेण्यम् । अस्य
पातं धियेषिता उपयामगृहीतोऽसीन्द्राग्निभ्यां त्वा ।
एष ते योनिरिन्द्राग्निभ्यां त्वा ॥ ३१ ॥

ऐन्द्राग्रं ग्रहं गृह्णाति । “इन्द्राग्नी आगतम्” । गायत्री
ऐन्द्राग्नी । हे इन्द्राग्नी आगतम् आगच्छतम् “सुत”मभिषुतं
सोमं प्रति । “गीर्भिर्नभो वरेण्यम्” । गीर्भिस्त्रयीलक्षणाभिर्वा-
ग्भिः । नभो वरेण्यम् । नभ आदित्यो भवति नेता भासां
ज्यांतिपां प्रणयः । लुप्तोपमं चैतत् । नभ इव आदित्यमिव
वरणीयं सोममागत्य च । “अस्य सोमस्य पातम्” । पिबतम् ।
“धियेषिता” । यजमानस्य सम्बन्धिन्या बुद्ध्या इषितौ सन्तौ ।
“उपयामगृहीतोऽसीन्द्राग्निभ्यां त्वा” गृह्णामि । “एष ते योनिः” ।
इन्द्राग्नीभ्यां त्वा” सादयामि ॥ ३१ ॥

का० (९, १३, २०) ऐन्द्राग्रं गृह्णाति । प्रतिप्रस्थातेन्द्राग्निदेवता-
कं ग्रहं गृह्णीयात् । ऐन्द्राग्नी गायत्री विश्वामित्रहृष्टा हे इन्द्राग्नी ।
युवां सुतमभिषुतं सोमं प्रति आगतमागच्छतम् गच्छतेर्व्यत्ययेन
शपो लुक् अनुदात्तेति मलोपश्च । किम्भूतं सोमम् गीर्भिर्नभो वरे-
ण्यम् गीर्भिः त्रयीलक्षणाभिर्वाग्भिः नभ इवादित्य इव वरेण्यो वर-

णीयः प्रार्थनीयस्तम् नम आदित्यो भवति नेता मासां ज्योतिषां प्रभवोऽपीति (निरु० २, २२) यास्कोकेर्नम आदित्यः लुप्तोपमानम् यद्वा गीर्भिः स्तुतिरूपाभिर्वाग्भिः युतामिति शेषः नमो नमः-स्थितैः स्वर्गस्थैर्देवैर्वरेण्यं प्रार्थनीयम् नमःशब्देन लक्षणया नमः-स्था देवा उच्यन्ते । किञ्च हे इन्द्राग्नी ! युवामस्य सोमस्य सम्बन्धिनं स्वमंशं पातं पिबतम् । पिबादेशाभावश्छान्दसः । किम्भूतौ युवां धियेषिता धिया यजमानबुद्ध्या इषितौ प्रेषितौ प्रार्थितौ ॥ एवं देवाबुक्ता सोममाह हे सोम ! उपयामेन ग्रहेण गृहीतोऽसि हे ग्रह ! इन्द्राग्निभ्यामर्थे त्वां गृह्णामीति शेषः ॥ एष त इति सादनम् । एष तव योनिः स्थानम् इन्द्राग्निभ्यामर्थे त्वां सादयामि ॥ ३१ ॥

आ घ्रा ये अग्निमिन्धने स्तृणन्ति बर्हिर्ऋणुषक् ।
येषामिन्द्रो युवा सखा ॥ उपयामगृहीतोऽस्यग्नीन्द्रा-
भ्यां त्वा । एष ते योनिर्ऋणीन्द्राभ्यां त्वा ॥ ३२ ॥

ग्रहस्य द्वितीयो मन्त्रविकल्पः । “आघा ये” । आग्नीन्द्री गायत्री । “आघा ये अग्निमिन्धते” । इन्धी दीप्तौ । आदीपयन्ति ये अग्निम् इष्टिपशुसोमचातुर्मास्यैर्यज्वानः । घ इति निपातोऽनर्थकः । ये च “स्तृणन्ति बर्हिः आनुषक्” । आनुषगिति नामानुपूर्वस्यानुपक्तं भवति । आनुपूर्व्येण क्रमेण । किन्तेषामिति । “येषामिन्द्रः युवा” । अनुपहतजरामृत्युशरीरः । “सखा” । समानख्यानः । नेतरेषामयज्वनाम् । “उपयाम” इति व्याख्यातम् ॥ ३२ ॥

अग्नीन्द्रदेवत्या गायत्री त्रिशोकदृष्टा अस्या विनियोगः कात्यायनेन नोक्तः । ऐन्द्राग्नग्रहे एव विकल्पः शास्त्रान्तरे ॥ ये यजमाना अग्निमा इन्धते आदीपयन्ति इष्टिपशुसोमचातुर्मास्यैर्यजन्तीत्यर्थः । घेत्यनर्थको निपातः । तस्य संहितायामृचि तुनुघेत्यादिना दीर्घः । ये चानुषक् आनुपूर्व्येण क्रमेण बर्हि

स्तृणन्ति आच्छादयन्ति अनुषज्यते अनु क्रमेणासज्यते स्तीर्यत
इत्यनुषक् कर्मणि किप् अकारस्य संहितायां दीर्घः । आनुषगिति
नामानुपूर्वस्यानुषक्तं भवतीति (निरु० ६, १४) यास्कोर्केरानुष-
क्शब्देनानुपूर्वमुच्यते । किञ्च येषां यज्वनां युवा जरामृत्युरहित
इन्द्रः सखा मित्रवदुपकारकः ॥ हे सोम ! तेषां यज्ञे उपयामेन
ग्रहेण त्वं स्वीकृतोऽसि अग्नीन्द्रदेवार्थं त्वां गृह्णामि ॥ सादयति
हे सोम ! एष ते योनिः अग्नीन्द्राभ्यामर्थं त्वां सादयामि ॥ ३२ ॥

ओमांसश्चर्षणीधृतो विश्वे देवाम् आगत । दा-
शवांसो दाशुषः सुतम् । उपयामगृहीतोऽमि विश्वे-
भ्यस्त्वा देवेभ्यः । एष ते योनिर्विश्वेभ्यस्त्वा देवे-
भ्यः ॥ ३३ ॥

वैश्वदेवं गृह्णाति । “ओमासः” । वैश्वदेवी गायत्री । हे
ओमासः अवितारः तर्पयितारः तर्पणीया वा । “चर्षणीधृतः” ।
चर्षणयो मनुष्यास्तान्धारयन्ति तैर्वा ध्रियन्ते चर्षणीधृतः ।
“विश्वे देवास आगत” । हे विश्वे देवा ये यूयम्
ओमासः अवितारो रक्षितारः चर्षणीनां मनुष्याणाम् । तेनो-
पकारेणावनीया वा तर्पणाहो धारयितारश्च संवित्तिकर्तारः ते
यूयम् “दाश्वांसः” चेतसा दत्तवन्तः कृतसंकल्पा भूत्वा इदं
नामास्माभिरस्मै देयमिति ततोऽस्य दाशुषः दत्तवन्तो यजमान-
स्यैतमभिषुतं सोमं पातुमागच्छत इत्येवमाशास्महे । हे विश्वे देवा
इहागच्छत । कथं भूताः दाश्वांसः । दाशु दाने । ‘दाश्वानि’
ति निपात्यते दत्तवन्तो यजमानस्य कामान् । किमर्थं पुरस्कृ-
त्यागच्छत । “दाशुषः सुतम्” । हवींषि दत्तवतो यजमानस्या-
भिषुतं सोमं पातुम् । उपयाम इत्यादि व्याख्यातम् ॥ ३३ ॥

का० (९, १४, १) वैश्वदेवं गृह्णाति शुक्रपात्रेण द्रोणकलशा-
दन्वारब्धे ओमास इति । अध्वर्या यज्वना स्पृष्टेऽस्पृष्टे वा सति

द्रोणकलशाच्छुक्कपात्रेण वैश्वदेवं ग्रहं गृहीयात् । वैश्वदेवी गायत्री मधुच्छन्दोदृष्टा । हे विश्वे देवासः ! विश्वेदेवाः ! यूयमागत आगच्छत । किम्भूता यूयम् ओमास ओमाः अवन्तीत्योमा रक्षितारः अवितारो घावनीया वेति (निरु० १२, ४०) यास्कोक्तेः । तर्पयितारस्तर्पणीया वा । अवतेर्मक्प्रत्ययः सम्प्रसारणं च । तथा चर्पणीधृतः चर्पणयो मनुष्यास्तान् । धरन्ति पुष्पन्ति तैर्वा ध्रियन्ते ते चर्पणीधृतः चर्पणिशब्दस्य संहितायां दीर्घः अनिष्ट-निरसनं रक्षणम् । इष्टप्रापणं पोषणमित्यवनधरणबोधेदः । तथा सुतमभिषुत सोम दाशुषः दत्तवतो यजमानस्य दाश्वांसः फलं दत्तवन्तः कामान् । पूरयन्त इत्यर्थः । यद्वा सुतं सोमं पातुमिति शेषः दाश्वानित्यादिना निपानः ॥ हे सोम ! त्वमुपयामेन स्वीकृतोऽसि विश्वेभ्यो देवेभ्योऽर्थाय त्वां गृह्णामीति शेषः ॥ सादयति एष ते योनिः विश्वेभ्यो देवेभ्योऽर्थाय त्वां सादयामि ॥३३॥

विश्वे देवाम आगतं शृणुता म इमं हवम । एदं बर्हिर्निषीदत । उपयामगृहीतोऽसि विश्वेभ्यस्त्वा देवेभ्यः । एष ते योनिर्विश्वेभ्यस्त्वा देवेभ्यः ॥ ३४ ॥

द्वितीयो मन्त्रविकल्पः । वैश्वदेवी गायत्री । हे “विश्वेदेवा” इह आगच्छत आगत्य च “शृणुत मे” मम “इमं हवमाह्वानम् श्रुत्वा चावधार्य च “आ निषीदत इदं”मस्मदीयं “बर्हिः” । उपयामगृहीतोऽसीत्यादि व्याख्यातम् ॥ ३४ ॥

वैश्वदेवी गायत्री गृत्समददृष्टा वैश्वदेवग्रहण एव विकल्पेना-म्नाता । हे विश्वे देवासः ! यूयमागत अस्मद्यज्ञं प्रत्यागच्छत आगत्य च मे ममेव हवमाह्वानं शृणुत श्रुत्वा इदं मदीयं बर्हिः आनिषीदत बर्हिष उपर्युपविशत । उपयामेति पूर्ववत् ॥ ३४ ॥

इन्द्रं मरुत्व इह पाहि सोमं यथा शार्याते अपिबः सुतस्य । तव प्रणीती तव शूर शर्मन्नाविवासान्ति कवयः सुयज्ञाः ॥ उपयामगृहीतोऽसिन्द्राय त्वा मरुत्वन्ते । एष ते योनिरिन्द्राय त्वा मरुत्वन्ते ॥ ३५ ॥

मरुत्वतीयं गृह्णाति । "इन्द्र मरुत्वः" । मरुद्भिः सहित इन्द्रो देवता । इत उत्तरञ्च तिसृणामृचां त्रिष्टुभामिन्द्रार्षम् प्राह माहेन्द्रात् । हे इन्द्र मरुत्वः । 'मनुवसो रु सम्बुद्धौ छन्दसी'ति रुत्वम् । मरुत्वः हे मरुत्वन् मरुद्भिः सहित "इहा" स्मदीये यज्ञे "पाहि" पिव "सोमम्" । कथं पिबेत्यत आह । "यथा-शार्याते अपिवः" । शार्यातो मानवः । तस्यापत्यं शार्यातः । "शार्यातो ह वा इदं मानवो ग्रामेण चचारेति" श्रुतिः । यथा येन प्रकारेण शार्यातिरजनि "अपिवः" पीतवानसि । "सुत-स्य" अभिपुतस्य स्वसोमस्य स्वमंशम् । किञ्च । "तव प्रणी-त्या" प्रणयनेन "तव च शूर शर्मन्" शर्मणि शरणे यज्ञगृहे । "आविवासन्ति" विवासतिः परिचर्याम् आभिमुख्येनावस्थि-तास्त्वा परिचरन्ति । "कवयः" क्रान्तदर्शनाः । "सुयज्ञाः" कल्याणयज्ञाः । उपयामेत्यादि व्याख्यातम् ॥ ३५ ॥

एते प्रातः सवनग्रहाः पूर्णाः । अथ माध्यन्दिनसवनग्रहा उच्य-न्ते । माध्यन्दिने सवने मरुत्वतीया गृह्यन्ते इति तित्तिरिवचनान् । तत्र त्रयो मरुत्वतीयास्तत्र प्रथममाह । का० (१०, १, १४) मरुत्व-तायमृतुपात्रेणेन्द्र मरुत्व इति । ऋतुपात्रेण मरुत्वतीयं ग्रहं गृह्णी-यान् । ऐन्द्रामरुतीश्चतस्त्रिष्टुभो विश्वामित्रदृष्टाः । मरुतो देवा विद्यन्ते यस्य स मरुत्वान् तस्य सम्बोध्यते हे मरुत्वः ! मनुवसो रु सम्बुद्धौ छन्दसीति रुत्वम् । मरुद्भिः सहित हे इन्द्र ! इहास्मदीये यज्ञे सोम पाहि पिव । कथं पातयस्तत्राह यथा शार्याते श-र्यातिर्नाम कश्चिद्राजा तस्य सम्बन्धिनि यज्ञे सुतस्याभिपुतस्य सोमस्यांशमपिवः पीतवानसि तद्वदिह पिव । शार्यातो ह वा इदं मानवो ग्रामेण चचारेति श्रुतिः (४, १०, २) किञ्च हे शूर ! वीर ! तव प्रणीती प्रणीत्या प्रणयनेनानुज्ञया सुयज्ञाः कल्याणयज्ञाः कवयः क्रान्तदर्शनास्तव शर्मन् सुखनिमित्ते शर्मणि यज्ञगृहे वा आविवा-सन्ति त्वां परिचरन्ति विवासतिः परिवर्यार्थः ॥ उपयामेन सोम ! त्वं गृहीतोऽसि मरुत्वत इन्द्राय त्वां गृह्णाभि ॥ सादयति एष ते

योनिः मरुत्वत इन्द्राय स्वां सादयामि ॥ ३५ ॥

मरुत्वन्तं वृषभं वावृधानमकवारि दिव्यं५ शास-
मिन्द्रम् । विश्वासाहमवसे नूतनायोग्रं५ संहोदामिह
तं५ हुवेम । उपयामगृहीतोऽसिन्द्राय त्वा मरुत्वन्ते ।
एष ते योनिरिन्द्राय त्वा मरुत्वन्ते । उपयामगृहीतो-
ऽसि मरुतां त्वोजसे ॥ ३६ ॥

द्वितीयं मरुत्वतीयं गृह्णाति । “मरुत्वन्तम्” । मरुद्वि-
स्तद्वन्तमिन्द्रम् । “वृषभं” वर्षितारम् । “वावृधानं” वर्द्ध-
मानम् । “अकवारि” मकुत्सितारिम् । शत्रवोऽपि यस्याकुत्सि-
ता वृत्रादयः । अथवा अकुत्सितदानम् । अथवा अकुत्सितैश्व-
र्यम् । “दिव्यं” शुलोकजम् । “शामं” प्रशामनवन्तं शासि
तारं वा । “विश्वासाहम्” । सहतिरभिभवार्थः । स्वधर्म-
च्युतस्य सर्वस्थाभिभवितारम् । “उग्रम्” उद्गूर्णवज्रम् ।
“संहोदाम्” । बलस्य दातारम् । यमिन्धम्भूतमिन्द्रमाहुस्तम् ।
“अवसे नूतनाय” । अवनाय चिरन्तनाय । “इह” यज्ञगृहे
“हुवेम” आह्वयामः । उपयामगृहीत इत्यादि व्याख्यातम् ।
तृतीयं मरुत्वतीयं यजुषा ग्रहं गृह्णाति । “उपयामगृहीतोऽसि
मरुतान्त्वा ओजसे” गृह्णामीति शेषः । ओज इति बलनाम ।
स्वकीयमोजो निधाय इन्द्रं प्रति मरुत आयातास्ततोऽनेन गृही-
तेन सबला आयाताः तदेतद्यजुर्वदन्ति ॥ ३६ ॥

द्वितीयं मरुत्वतीयमाह । का० (१०, ३, ६) वाशेना मरुत्वती-
यग्रहणं मरुत्वन्तमिति । रिक्तेन पात्रेण सशस्त्रमरुत्वतीयग्रहणम् ।
इहास्मिन्नस्मदीये यज्ञे तमिन्द्रं वयं हुवेम आह्वयामः । द्वेभ्यः शपि
व्यत्ययेन सम्प्रसारणम् । किम्भूतमिन्द्रं मरुत्वन्त मरुद्वर्णोपेतम् ।
वृषभं जलस्य वर्षितारम् । वावृधानं संहितायां दीर्घः । वर्धतेः का-
मान्वर्धयति वा ववृधानस्तम् बहुलं छन्दसीति (पा० २, ४, ७६)

वर्धनेः शानचि जुहोत्यादित्वेन श्लु श्लाविति द्वित्वम् । अकवारिं कुत्सिता अरया यस्य स कवारिः न कवारिरकवारिस्तं यस्य श-
त्रवाऽप्यकुत्सिता वृत्रादयः । यद्वा अकुत्सितमियति ऐश्वर्यं प्रा-
प्नोतीत्यकवारिस्तम् उत्कृष्टैश्वर्यम् । दिव्यं दिवि भवं सूलोकस्थम् ।
शास शास्तीति शासः पचाद्यच् शासितारं दुष्टानां यद्वा शासनं
शासस्तद्वन्तम् अशादित्वादच् प्रशासनवन्तम् । विश्वासाहं विश्वं
पालयितुं सहते स विश्वसाद् तम् अनलसमित्यर्थः । भजसहवहा-
मिति विष्णु यद्वा सहतिरभिभवार्थः स्वधर्मच्युतस्य विश्वस्य सर्व-
स्याभिभवितारम् । नूतनाय अचसं नवीनाय पालनाय इदानीन्त-
नयजमानरक्षणाय उग्रमुद्गूर्णवज्रम् । सहोदां सहो बल ददाति
सहोदास्तं किप् बलप्रदम् ॥ उपयाम एष ते एतद्यजुर्द्वयं व्याख्यात-
म् ॥ तृतीयं मरुत्वतीयमाह । का० (१०, ३, ३) ऋतुपात्रेण मरुत्व-
तीयग्रहणमुपयामगृहीतोऽसि मरुतां त्वौजस इति । कुण्ठमरुत्वती-
योऽयम् ॥ मरुत्वदेवत्य यजु । हे मरुत्वतीय ग्रह ! मरुतां देवाना-
मोजसे बलाय त्वा त्वां गृह्णामीति शेषः । ओज इति बलनाम (निघ०
२, ९, १) स त्वमुपयामेन गृहीतोऽसि स्वबल निधयेन्द्रं प्रत्यागता
मरुतोऽनेन ग्रहेण गृहीतेन सयला जाता इति भावः ॥ ३६ ॥

सजोषा इन्द्रः सगणो मरुद्भिः सोमं पिब वृत्रहा
शूर विद्वान् । जहि शत्रून् ॥ २ ॥ रप मृधो नुदस्वाथाभयं
कृणुहि विश्वतो नः ॥ ३ ॥ उपयामगृहीतोऽसीन्द्राय त्वा
मरुत्वन्ते । एष ते योनिरिन्द्राय त्वा मरुत्वन्ते ॥ ३७ ॥

द्वितीयो मन्त्रविकल्पः । “सजोषा इन्द्रः” । हे इन्द्र यः त्वं
सजोषाः । समानजोषणः समानपात्रभोजनः तं त्वां ब्रवीमि ।
“समानगणो मरुद्भिः सोमं पिब” । समानगणो मरुद्भिः भू-
त्वा सोमं पिब । “वृत्रहा” वृत्रस्य इन्ता भविष्यामीति शेषः ।
हे “शूर” विक्रान्त । “विद्वान्” एतमर्थं संजानानः । ततः
पीत्वा सोमं मरुद्भिः सह । “जहि शत्रून्” वृत्रप्रमुखान् । “अ-
पमृधो नुदस्व” । अपनुदस्व मृधः । नुद प्रेरणे । मृधः संग्रा-

मात् । हत्वा शत्रून् । ये हतावशिष्टाः शत्रवः तान् । संग्रामात् । प्रेरयस्व । “अथाभयं कृणुहि विश्वतो नः” । अथानन्तरमभयं कुरु सर्वतोऽस्माकम् । उपयाम इत्यादि व्याख्यातम् ॥ ३७ ॥

सजोषा इन्द्रेति (३७ ॥ मरुत्वां इन्द्रेति (३८) ऋग्वेदस्य सोपयामस्य मरुत्वतीयग्रहणे पञ्च विनियोगः वाचः स्तोमे वाचस्तोमाश्चत्वाग इति कात्यायनोक्तेः (२२, ६, २४,) मरुत्वां इन्द्रेति मरुत्वतीयमित्याश्वलायनोक्तेश्च ॥ हे इन्द्र ! हे शूर वीर ! त्वं सोमं पितृ किम्भूतस्त्वं सजोषाः जुषी प्रीतिसेवनयोः जोषणं जोष, प्रीतिः अस्मिन्प्रत्ययं तेन सह वत्समानः सन्तुष्टः मरुद्भिः कृत्वा सगणः सपरिवारः मरुद्गणसहित इत्यर्थः ॥ वृत्रहा वृत्रं दैत्यं हन्तीति अनेन सोमपानेन वृत्रं हनिष्यसीत्यर्थः ॥ विद्वाने तमर्थं जानानः ततः सोमं पात्वा शत्रून् वृत्रादीन् जहि मारय किञ्च मृधः सङ्ग्रामान् । अपनुदस्व । नुद प्रेरणे । युद्धं निवर्त्तयेत्यर्थः । दीर्घादटि समानपद इति शत्रूनि नित्यं नस्य कृत्वं पूर्वस्य सा नुनासिकत्वम् ॥ यद्वा मृधः इति पञ्चम्यैकवचनं मृधः सङ्ग्रामात् । अपनुदस्व शत्रूनि नित्यम्यानुपङ्क्ये हतावशिष्टाः शत्रवस्तान् । सङ्ग्रामात् । पलायनार्थं प्रेरयस्व प्राणदानं कुर्वित्यर्थः । एवं रिपुनाशं कृत्वाथानन्तरं नोऽस्माकं विश्वतः सर्वतः अभयं कृणुहि कुरु कृष्णं करणे स्वादिः ॥ उपयामेति व्याख्याते ॥ शत्रून्पेत्यत्र दीर्घादटि समानपद इति नस्य कृत्वम् । अत्रानुनासिकः पूर्वस्य तु वेति तत्पूर्वस्य ऊकारस्यानुनासिकत्वम् ॥ ३७ ॥

मरुत्वा २ २ ॥ इन्द्रवृषभो रणांय पिब्या सोममनुष्वधं मदाय । आसिंश्चस्व जठरे मध्व ऊर्मि त्वं राजांश्चि प्रतिपत्सुतानाम् ॥ उपयामगृहीतोऽसीन्द्राय त्वा मरुत्वते । एष ते योनिरिन्द्राय त्वा मरुत्वते ॥ ३८ ॥

“मरुत्वान् । इन्द्र” । हे इन्द्र “यस्त्वं मरुत्वान् । मरुद्गणयुक्तश्च “वृषभश्च” वर्तिता अपामन्तरिक्षेऽवस्थितः तं त्वां

ब्रवीमि । “रणाय पिव सोमम्” । रणं संग्रामं करिष्यामीति पि-
ब सोमम्” । “अनुष्वधम्” अनु पश्चात् । स्वधानं पुरोडाशधा-
नामन्थदधिपयस्यालक्षणं यस्य सोमस्य स तथोक्तः । “मदा
य” । मदे हि सति योद्धा भवतीन्द्रः । कथं पुनः पिव । “आ-
मिञ्चस्व जठरे मध्व ऊर्मिम्” । अकृपणमासिञ्च स्वजठरे उद-
रे । मध्वः मधुसोममिच्यौपमिकं माद्यतेः । मधुस्वादस्य सोम-
स्योर्मिं महामद्भातम् । विशिष्टस्य सोमपानस्य मन्त्रदृक् हेतुमाह ।
हे इन्द्र “त्वं राजामि प्रतिपत्सुतानाम्” । यतस्त्वमेव राजा
ईश्वरोऽसि प्रतिपत्प्रमुखास्त्रपि तिथिषु सुतानामभिपुतानां सो-
मानाम् । किमुत चतुर्दश्यन्तेऽभिपुतानाम् । त्वदर्थमेव सर्वासु
तिथिषु सोमोऽभिषूयत इत्यभिप्रायः । छन्दोगानामपि प्रतिप-
द्विद्यते तदभिप्रायं चैतत् । उपयाम इत्यादि व्याख्यातम् ॥३८॥

हे इन्द्र ! त्वं सोमं पिव द्वयचोऽतस्तिङ इति संहितायां दीर्घः ।
किमर्थं मदाय तृप्तये रणाय सङ्ग्रामाय च मदे सतीन्द्रो योद्धा
भवति । किम्भूतस्त्वम् । मरुत्वान् । मरुतोऽस्य सन्तीति मरु-
द्गणसंयुक्तः । वृषभः वर्षिता जलानाम् । किम्भूतं सोमम् । अनु-
ष्वधम् । अनु पश्चात् । स्वधा तानि पुरोडाशधानामन्थदधिप-
यस्यालक्षणानि यस्य सोऽनुष्वधस्तं पूर्वपदादिति षत्वम् । कथं
पिवेन्न्यत्राह मध्वः मधुनो मधुस्वादोपेतस्य ऊर्मिं कल्लोल जठरे
आसिञ्चस्व । अनित्यमागमशासनमिति मध्व इत्यत्र जुमभावः ।
सोमपाने हेतुमाह हे इन्द्र ! त्वं प्रतिपत्सुतानां प्रतिपत् प्रभृति
पु तिथिषु अभिपुतानां सोमानां राजासि ईश्वरोऽसि किमुत
चतुर्दश्यन्तेऽभिपुतानाम् । त्वदर्थमेव सर्वासु तिथिषु सोमोऽभिषू-
यत इत्यभिप्रायः । छन्दोगानां सवने प्रतिपद्विद्येत इति प्रतिपद्वृत्त-
हणम् ॥ उपयाम एव ते इति व्याख्याते ॥ ३८ ॥

महा९ २॥ इन्द्रो नृवदा चर्षणिप्रा उत द्वि बर्ही
अग्निनः सहोभिः । अस्मद्रथगवावृधे वीर्यायोरुः पृथुः

सुकृतः कर्तृभिर्भूत् ॥ उपयामगृहीतोऽसि महेन्द्राय
त्वा । एष ते योनिर्महेन्द्राय त्वा ॥ ३९ ॥

माहेन्द्रं गृह्णाति । महा २ इन्द्रः” । त्रिष्टुम्माहेन्द्री । महा-
न् । प्रभवत् इन्द्रस्तथापि “नृवत्” मनुष्यवदाहूयमानं आग-
च्छति । “आचर्षणिप्राः” । चर्षणयो मनुष्याः । प्रा पूरणे ।
आगत्य च चर्षणीनां मनुष्याणां पूरयिता कामैः । “किञ्च”
उतद्विबर्हाः । अपि द्वयोः स्थानयोः परिवृद्धः मध्यमे च स्थाने
उत्तमे च परिवृद्धः परिवृद्धः प्रभुः । “अमिनः सहोभिः” । “अ-
मिनो” ऽमितमात्रः सहोभिर्बलैः । अप्राकृतोलितबलः यद्वा ।
अनुपाहंसितः शत्रुबलैः । “अस्मद्द्रव्यग्रावृधे वीर्याय” ।
अस्मद्दर्शनोत्सुकः सन् वर्धते वीर्याय वीरकर्मणे य इन्द्रः सोऽस्म-
दीयैः कर्तृभिस्तूयमानः “उरुः” प्रमाणतः “पृथुश्च” विस्तारे-
ण । “सुकृतः” शोभनकृत्यभिप्रायः । “भूत्” भूयात् । उप-
याम इत्यादि व्याख्यातम् ॥ ३९ ॥

का० (१०, ३, १०) माहेन्द्रं गृह्णाति वैश्वदेववन्महा इन्द्र
इति । यथा वैश्वदेवग्रहः शुक्रपात्रेण गृहीतस्तथा माहेन्द्रं ग्रहं तेनैव
गृहीयात् ॥ माहेन्द्री त्रिष्टुप् भरद्वाजदृष्टा तृतीयपादो नवाक्षरः ।
इन्द्रो वीर्याय वीरकर्मणे ग्रावृधे ववृधे वर्धते । छन्दसि लुङ्लङ्-
लिट् इति वर्त्तमाने लिट् संहितायामभ्यासदीर्घः । किम्भूत इन्द्रः
महान्महाप्रभावः तथापि नृवत् मनुष्यवत् आहूयमान आगच्छति
यद्वा नृवत् मनुष्यवत् आचर्षणिप्राः आ समन्ताच्चर्षणीन्मनुष्यान्
प्राति अभीष्टकामैः पूरयतीत्याचर्षणीप्राः । प्रा पूरणे क्तिप् । यथा
राजा अमात्यादिर्मनुष्यः सेवकानभीष्टकामैः पूरयति तद्वत् । उता-
पि च द्विवर्हाः बृहि बृद्धौ बर्हणं बर्हः बृद्धिः असुप्तप्रत्ययः द्वयोः प्र-
कृतिविकृतिरूपयोः सोमयागयोर्बर्हो यस्य स द्विवर्हाः यद्वा द्वयोः
स्थानयोर्बर्हाः बृद्धः परिवृद्धः प्रभुः मध्यमे स्थाने उत्तमे च । तथा
सहोभिः बलैः अमिनः अमितः उपमागहितः अतोलितबल इत्यर्थः ।

अमिनोऽमितमात्रो महान् भवत्यभ्यामितो वेति यास्कोक्तेः (निरु० ६, १६) यद्वा सहोभिः शतबलैरामितः अप्रक्षिप्तो अनुपहिंसित इत्यर्थः । हुमिञ् प्रक्षेपे । मिञ् हिंसायाम् । इत्यस्य वा प्रयोगः । पूर्वपक्षे माने सर्वत्र निष्ठानत्वमार्थम् । तथा अस्मद्यक् अस्मान् प्रत्यञ्चतीत्यस्मद्यक् अस्मदभिमुखः अस्मच्छब्दे उपपदेऽञ्चतेः किप् विश्वगदेवयोश्चेत्यादिना किवन्तेऽञ्चतौ परेऽस्मच्छब्दस्य ढेरव्यादेश उगिदचामिति प्राप्तस्य नुमोऽभावश्छान्दसः । स वर्द्धमान इन्द्र ईदृशो भूत् भवतु । लोडर्थे लुङ् अडभावश्छान्दसः । कीदृश उरुः यशसा विपुलः पृथुः बलेन विस्तृतः कर्तृभिर्यजमानैः सुकृतः साधुकृतः सत्कृतः पूजित इत्यर्थः ॥ हे प्रह । त्वमुपयामेन गृहीतोऽसि महेन्द्राय त्वां गृह्णामि ॥ सादयति एष ते योनिः महेन्द्राय त्वा सादयामि ॥ ३९ ॥

महा २॥ इन्द्रो य ओजसा पर्जन्यो वृष्टिमा २॥
इव । स्तोमैर्वत्सस्यं वावृधे । उपयामगृहीतोऽसि महेन्द्राय त्वा । एष ते योनिर्महेन्द्राय त्वा ॥ ४० ॥

द्वितीयो मन्त्रविकल्पः । “महा २ इन्द्रः ” । गायत्री माहेन्द्री । महानिन्द्रो यः प्रभावतः स “ओजसा” बलेन “पर्जन्यो वृष्टिमानिव” । यथा हि वृष्टिमान्पर्जन्यो धाराभिरसंख्याभिरपरिच्छिन्नसंख्यः एवमोजसा असंख्यातमहाभाग्येन । “स्तोमैः” स्तूयमानो “वत्सस्य” वसनशीलस्य यजमानस्य “वावृधे” वर्द्धते । उपयाम इत्यादि समानम् ॥ ४० ॥

माहेन्द्री गायत्री वत्सदृष्टा । माहेन्द्रग्रहण एव विकल्पेन विनियुक्ता । य इन्द्रः वत्सस्य वसनशीलस्य वत्सस्थानीयस्य वा यजमानस्य स्तोमैः स्तोत्रैर्वावृधे ववृधे वर्धते । कीदृश इन्द्रः ओजसा तेजसा महान् । क इव वृष्टिमान् वृष्टियुक्तः पर्जन्य इव यथा वर्षन्मेघो धाराबलेन महान् वर्धते ॥ उपयाम एष ते इति व्याख्याते ॥ ४० ॥

उदुत्यं जातवेदसं देवं वहन्ति के तवः । इशे विश्वाय सूर्य्य स्वाहा ॥ ४१ ॥

दाक्षिणानि जुहोति । “उदु त्यम्” । सौरी गायत्री । उ-
त् इत्ययमुपसर्गो वहन्तीत्यनेन सम्बध्यते । उद्ब्रह्मन्ति । कम् ।
“त्यं” तं सूर्यम् । “जातवेदसम्” जातप्रज्ञानम् । “देवं” दा-
तारं युस्थानं वा । “केतवो” रश्मयः । किमर्थमुद्ब्रह्मन्ति । “दृशे”
दर्शनाय । “विश्वाय” षष्ठ्यर्थे चतुर्थी, विश्वस्य जगतः ॥ ४१ ॥

का० (१०, २, ४, ५) शालाद्वार्य्यं दाक्षिणहोमो वासःप्रबद्धं
हिरण्यं हवत्यामवधाय चतुर्गृहांतमुदु त्यामिति । वस्त्रवस्त्रं स्वर्णं
जुह्वां निधाय शालाद्वार्य्येऽग्नौ चतुर्गृहीताज्येन दाक्षिणसन्नो होमः
कार्य्यः ॥ सौरी गायत्री प्रस्कण्वदृष्टा तृतीयः पादः सप्तार्णः । उ
निपातः पादपूरणं त्यामिति त्यच्छब्ददृष्टान्दसः तच्छब्दार्थः । केतवो
रश्मयः त्यं ते प्रसिद्धं सूर्यं देवमुद्ब्रह्मन्ति । देवो दानाद्योतनाद्वेति
यास्कः (निरु ७, २०) । किम्भूतं सूर्यं जातवेदसं जातं वेदो ज्ञा-
न धनं वा यस्मान्नम् । किमर्थमुद्ब्रह्मन्ति विश्वाय दृशे षष्ठ्यर्थे च-
तुर्थी विश्वस्य दर्शनाय जगद्द्रष्टुमित्यर्थः । दृशे विख्याते चेति
(पा० ३, ४, ११) तुमर्थे निपातः । तस्मै स्वाहा सुहुतमस्तु ॥ ४१ ॥

चित्रं देवानामुदगादनीकं चक्षुर्मित्रस्य वरुणस्या-
ग्नेः । आप्राद्यावापृथिवी अन्तरिक्षं सूर्यं आत्मा ज-
गतस्तस्थुर्बदन् स्वाहा ॥ ४२ ॥

द्वितीयं जुहोति । “चित्रं देवानाम्” । सौरी त्रिष्टुप् ।
सूर्यश्चात्र परापररूपेणावस्थितः स्तूयते । “चित्रं देवानामुदगा-
दनीकम्” । उदयकालादारभ्य तावदपररूपेण स्तूयते । चित्र-
मिति क्रियाविशेषणम् । यश्चित्रमुदगात् । चित्रमाश्चर्य्यभूतमुदग-
मत् । आश्चर्य्यं हि यः स्वकीयेन ज्योतिषा शर्व्वं तमोपहृत्याग्रे-
षां ज्योतिषां ज्योतिरादायोद्गच्छति । यद्वा चित्रं चायनीयं
पूजनीयमुदगमत् । देवानामनीकमित्यनयोः पदयोः सम्बन्धः ।
“देवानां” रश्मीनामनीकं मुखम् । “यच्च चक्षुर्मित्रस्य” ।
चक्षुर्मित्रादिकस्य सदेव मनुष्यस्य जगतः । आदित्योदये हि

रूपाण्यभिव्यज्यन्ते । यच्च “आप्रा द्यावापृथिवी अन्तरिक्षम्” ।
यच्च उदयसमनन्तरमेव आ अप्राः । प्रा पूरणे । आपूरितवत्
स्वकीयेन प्रकाशेन द्यावापृथिव्यौ अन्तरिक्षञ्च । अधस्तनानि
विशेषणानि मण्डलाभिप्रायान्नपुंसकालिङ्गान्यनूद्य अथेदानीं
पररूपेण स्तौति । “सूर्य आत्मा” । पुरुषाभिप्रायमेतत् । “ज-
गतो” जङ्गमस्य “तस्थुषश्च” स्थितिगतः स्थावरस्य चेत्यर्थः ।
तथा च श्रुतिः । “यमेतमादित्ये पुरुषं वेदयन्ते सः इन्द्रः प्रजा-
पतिस्तद् ब्रह्म” । सूर्याद्वैतमनेन मन्त्रेण ख्याप्यते स सूर्यात्मत्वे
नोपास्य एवं तावदधियज्ञं गतोऽप्ययं मन्त्रोऽधिदैवमाचष्टे ।
अध्यात्मं तु वक्ष्यति । “यो वासावादित्ये पुरुष” इत्या-
दिना ॥ ४२ ॥

का० (१०, २, ६) चित्रं देवानामिति द्वितीयामिति । चतुर्गृही-
तेन शालाद्वार्ये द्वितीयामाहुतिं जुहोति ॥ सोमं त्रिष्टुप् कुत्सदृष्टा ।
परापररूपेण स्थितः सूर्याऽत्र स्तूयते सूर्यः चित्रमाश्चर्यं यथा
तथा उदगात् । उदयं प्राप्त उद्गच्छति वा लङ्घ्ये लुङ् उदयन्नेव म्वते-
जसा नैशं तमो हन्ति अन्येषां ज्यानीप्यादत्त इत्याश्चर्य्यम् । किम्भू-
तः सूर्यः देवानाम् । दीव्यन्ति द्योतन्ते इति देवाः किरणास्तेषा-
मनीकं मुखमाश्रय इत्यर्थः यद्वानीकं समूहः किरणपुञ्ज इत्यर्थः त-
था मित्रस्य वरुणस्य अग्नेः चक्षुः नेत्रवत् प्रकाशः इत्यर्थः मि-
त्राव्य उपलक्षकाः सर्वस्य सदेवमनुष्यस्य विश्वस्य रूपाणि सू-
र्य्योदयेऽभिव्यज्यन्ते अतो मित्रादीनां चक्षुः स सूर्य उद्गतः सन्
द्यावापृथिवी दिवं भूमिं चान्तरिक्षं चाप्राः आपूरितवान् । आपूर-
यति वा स्वतेजसेति शेषः । एवमपररूपेण स्तुत्वा पररूपेण स्तौ-
ति । किम्भूतः सूर्यः जगतो जङ्गमस्य तस्थुषः स्थावरस्य च
जगत आत्मान्तर्यामी । यमेतमादित्ये पुरुषं वेदयन्ते स इन्द्रः स प्र-
जापतिस्तद्ब्रह्मेति श्रुतेः सूर्याऽद्वैतमनेनोच्यते इति भावः । तस्मै
स्थाहा सुष्ठुतमस्तु ॥ ४२ ॥

अग्ने नयं सुपथा राय अस्मान्विश्वानि देव वयु-

३५४ मन्त्रभाष्य-वेददीपसहिता शुक्यजुःसंहिता ।

नानि विद्वान् । युयोध्यस्मज्जुहुराणमेनो भूविष्टां ते
नम उक्तिं विधेम स्वाहा ॥ ४३ ॥

अयं नो अग्निर्वरिवस्कृणोत्वयं मृधः पुर एतु प्र-
भिन्दन् । अयं वाजान् जयतु वाजंसातावय् शत्रून्
जयतु जह्वेषाणः स्वाहा ॥ ४४ ॥

आग्नीध्रे जुहोति । “अग्ने नय” ॥ ४३ ॥

“अयन्नो अग्नि” रित्युक्तार्यौ मन्त्रौ । चतस्रोऽप्येता यजुर-
न्ताः स्वाहाकारेण अग्नेण शालां तिष्ठन्नभिमन्त्रयते । दक्षिणतः
स्थिताः दक्षिणाः ॥ ४४ ॥

का० (१०, २, ७) आग्नीध्र्यायेऽग्ने नयेति । आग्नीध्र्यायेऽग्नौ स-
कृद्वृद्धीतमाज्यं जुहोति ॥ का० (१०, २, ८) अयं न इत्यपरामि-
ति द्वितीयामाहुतिमाग्नीध्र्याये जुहोति ॥ इमे द्वे ऋचौ पञ्चमेऽध्या-
ये (३६ ॥ ३७ क०) व्याख्याते ॥ ४३ ॥ ४४ ॥

रूपेण वो रूपमभ्यागां तुथो वो विश्ववेदा वि-
भजतु । ऋतस्य पथा प्रेतं चन्द्रदक्षिणाः । विश्वः
पश्य व्यन्तरिक्षम् । यतस्व सदस्यैः ॥ ४५ ॥

“रूपेण वो रूपम्” । “अग्ने पशव आत्मनो दानमसहमाना
अन्यानि रूपाण्याददिरे तान्देवाः स्वैः रूपैः प्रत्युपतिष्ठन्तः
ततस्तैः स्वैः रूपैराजगुः” । एतन्निदानमस्य मन्त्रस्य । रूपेण
मूर्त्या । वः युष्मत्सम्बन्धि रूपम् । “अभ्यागाम्” अभ्यागतः ।
सर्वो हि स्वं रूपमागच्छतीत्यभिप्रायः : किञ्च “तुथो वा विश्व-
वेदा विभजतु” । “तुथो” ब्रह्मा प्रजापतिः । “वः” युष्मान्
“विश्ववेदाः” सर्वज्ञो विभजतु यथार्हमृत्विजां विभागं करोतु ।
यूयं चैतज्जानानाः “ऋतस्य” यज्ञस्य प्रस्तुतस्य “पथा” मार्गे-
ण “प्रेत” प्रगच्छत । “चन्द्रदक्षिणाः” । चन्द्रं सुवर्णं यजमा-

नस्य हस्तगतं द्वितीयं यासां ताश्चन्द्रद्वितीयदक्षिणा इति प्राप्ते चन्द्रदक्षिणा इत्युक्ताः । शाकपार्थिवादित्वान्मध्यमपदलोपी समासः । सदो गच्छति । “विस्वः पश्य व्यन्तरिक्ष” मिति । दक्षिणोच्यते । विपश्यामि त्वया दक्षिणया सोपानभूतया स्वः स्वर्गं देवयानमार्गम् । विपश्यामि च अन्तरिक्षलोकं पितृयानमार्गम् । विपश्येति मध्यमपुरुषस्योत्तमपुरुषो व्याख्यातः श्रुत्या । सदसि स्थितान् ब्राह्मणान् प्रेक्षते । “यतस्व सदस्यैः” । दक्षिणोच्यते । यती प्रयत्रे । तथा भूतं यत्रमातिष्ठस्व यथा “सदस्यैः” पूरितैरतिरिच्यसे ॥ ४५ ॥

का० (१०, २, १०) सहिरण्यो यजमानः शालां पूर्वेण तिष्ठन्नाभिमन्त्रयते दक्षिणा बहिर्वेदि तिष्ठन्तीर्दक्षिणातो रूपेण व इति । दक्षिणा गाः अभिमन्त्रयते ॥ नष्टरूपानुष्टुप् दक्षिणदेवत्या नववैराजत्रयोदशैर्नष्टरूपेति लक्षणात् । अत्र द्वितीय एकादशार्णस्तृतीयो द्वादशार्णस्तेन पूर्णैव । पूर्वं पशवः स्वदानमसहमाना रूपान्तराणि जगृहुः देवाः स्वै रूपैस्तानुपागतास्ततस्ते स्वैरूपैराजगमुरिति (४, ३, ४, १४) मन्त्रस्य निदानम् । हे दक्षिणारूपा गाः रूपेण मूर्त्या वो युष्माकं रूपमहमभ्यागामभ्यागतोऽस्मि अतो भवतीभिरागन्तव्य सर्वे हि स्वरूपमागच्छन्तीति भावः । किञ्च तुथो ब्रह्मरूपः प्रजापतिर्वो युष्मान् । विभजतु यथायोग्यमृत्विग्भ्यो विभज्य ददातु ब्रह्म वै तुथ इति (४, ३, ४, १५) श्रुतेः । किम्भूतस्तुथः विश्ववेदाः वेदनं वेदो ज्ञानं विश्वं सर्वं वेदो यस्य स विश्ववेदाः सर्वज्ञः । किञ्च यूयमेतज्ज्ञात्वा ऋतस्य यज्ञस्य पथा मार्गेण प्रेतं गच्छत । किम्भूता यूयं चन्द्रदक्षिणाः चन्द्रमिति हिरण्यनाम (निघ० १, २) चन्द्रं सुवर्णं यजमानहस्तस्थं द्वितीयं दक्षिणा यासां ताश्चन्द्रद्वितीयदक्षिणा इति प्राप्ते शाकपार्थिवादित्वाद्द्वितीयपदलोपः (पा० २, १, ६९ वा० १) । का० (१०, २, १७) सदो गच्छति वि स्वरिति ॥ दक्षिणादेवत्यम् । हे दक्षिणाः ! अहं स्वः स्वर्गं देवयानमार्गं विपश्य, विपश्यामि विलोकयामि अन्तरिक्षं पितृयानमार्गं च विपश्यामि भवतीभिः सोपानभूताभिरिति भावः ।

व्यत्ययो बहुलमिति उत्तमपुरुषस्थाने पश्येति मध्यमः पुरुषः श्रुत्या तथा व्याख्यातत्वात् ॥ का० (१०, २, १८) प्रेक्षते यतस्व सदस्यानिति सदस्यान् । यजमान ऋत्विजः प्रेक्षते । दक्षिणा-
दैवतम् । हे दक्षिणे ! त्वं यतस्व यत्नं कुरु यथा सदस्यैः ऋत्विग्भिः
पूरितैरप्यतिरिच्यस्व इति शेषः । तथा त्वया यतितव्यं यथा ऋ-
त्विजो धनैः सम्पूर्णाधिका भवेति भावः ॥ ४५ ॥

**ब्राह्मणमद्य विदेयं पितृमन्तं पैतृमत्यमृषिमार्षेयं
सुधातुदक्षिणम् । अस्मद्राता देवत्रा गच्छत प्रदातार-
माविशत ॥ ४६ ॥**

आग्नीध्रं गच्छति । “ब्राह्मणमद्य” । ब्राह्मणम् “अद्य”
अस्मिन् “विदेयं” लभेयम् अनुशिष्टेन अतिविशिष्टेन पित्रा
जातम् । न हि कश्चिद्दिना पित्रा जायते । “पैतृमत्यम्” यस्य
पितामहप्रभृतयोऽपि वश्या श्रोत्रियाः स एवमुच्यते । “ऋषिमा-
र्षेयम्” ऋषिमन्त्राणां व्याख्याता । आर्षेयो जात्या प्रवरैश्च
जातः । “सुधातुदक्षिणम्” । शोभनो धातुः सुवर्णं दक्षिणा
यस्य स सुधातुदक्षिणः तम् । सुवर्णं हि आग्नीध्रे दीयते । द-
क्षिणां ददाते । “अस्मद्राताः” । रा दाने । हे दक्षिणाः अ-
स्माभिः एताः दत्ताः सत्यो देवत्रा गच्छत । देवान्पति गच्छ-
त । ततोऽनन्तरं यज्ञफलं माधयन्त्यः” “प्रदातारमाविशत” ।
प्रकर्षेण दानारम् आविशत यजमानम् ॥ ४६ ॥

का० (१०, २, १९) ब्राह्मणमद्येत्याग्नीध्रगमनमिति । आग्नी-
ध्रमृत्विजं स्वस्थानस्थं प्रति यजमानो गच्छति ॥ ब्राह्मणदैवत्यम् ।
अहमद्यास्मिन् दिने ईदृशं ब्राह्मणं विदेयं लभेयं विद्वद् लभे ।
किम्भूत पितृमन्तम् । प्रशस्तः पितास्यास्नीति पितृमान् । तम् ।
पित्रा विना न कश्चिज्जायतेऽतोऽत्र प्राशस्त्यार्थं मतुप् विशिष्टजन-
कोत्पन्नमित्यर्थः । तथा पैतृमत्यम् । पितुर्दिमे पैतरः तद्धितप्रत्यय-
लोपेऽपि छान्दसी वृद्धिः मता एव मत्याः स्वार्थे यत् । पैतरः पि-

तामहादयो मताः सम्मता जगम्मान्या यस्य स पैतृमत्यस्तम् ।
यद्वा पितरः पूर्वजाः मताः सम्मताः श्रोत्रिया यस्य स पितृमतः
पितृमत एव पैतृमत्यः यद्वा प्रशस्तजनकोत्पन्नः पितृमान् । इत्युक्तं
तदपत्त्यं पैतृमत्यः सर्वथा यस्य पितामहादयः स पैतृमत्य इत्यर्थः ।
श्रोत्रिया तथा ऋषि मन्त्राणां व्याख्यातारम् । तथा आर्षेयम् । ऋषिषु
विख्यात आर्षेयस्तम् । जात्या प्रवरैर्ज्ञानेन सुज्ञातमित्यर्थः । तथा सु-
धातुदक्षिणम् । शोभनो धातुः सुवर्णं दक्षिणा यस्य स सुधातुस्त-
म् ॥ का० (१०, २, २०) उपाविश्य हिरण्यमस्मै ददात्य-
स्मद्राता इति । अस्मै अग्नीध्राय ॥ दक्षिणादेवत्यम् । हे दक्षिणाः !
यूयमस्मद्राताः । रा दाने अस्माभिः राता दत्ताः सत्यो देवत्रा
देवान् प्रणि गच्छत । तानेत्य तेषां तृप्तिं कृत्वा ततः दातारं प्राचि-
शत यज्ञफलं साधयन्त्यो यजमानं प्राविशेत्यर्थः ॥ ४६ ॥

अग्रे त्वा म॒ह्यं वरु॑णो ददातु सोऽमृत॒त्वम॑शीया-
यु॒र्दा॒त्र ए॒धि म॒यो म॒ह्यं प्र॒तिग्र॑ही॒त्रे । रु॒द्राय॑ त्वा म॒ह्यं
वरु॑णो ददातु सोऽमृत॒त्वम॑शीयि प्रा॒णो द्वा॒त्र ए॒धि व॒यो
म॒ह्यं प्र॒तिग्र॑ही॒त्रे । बृ॒हस्प॑तये त्वा म॒ह्यं वरु॑णो ददातु
सोऽमृत॒त्वम॑शीयि त्वग्दा॒त्र ए॒धि म॒यो म॒ह्यं प्र॒तिग्र॑ही-
त्रे । यु॒माय॑ त्वा म॒ह्यं वरु॑णो ददातु सोऽमृत॒त्वम॑शीयि
ह॒यो द्वा॒त्र ए॒धि व॒यो म॒ह्यं प्र॒तिग्र॑ही॒त्रे ॥ ४७ ॥

इत उत्तरं पञ्च प्रतिग्रहमन्त्राः । हिरण्यं प्रतिगृह्णाति । “अग्रे
त्वा म॒ह्यं वरु॑णो ददातु” । अग्निरूपापन्नाय म॒ह्यं हे हिरण्य
त्वां वरु॑णो ददातु । वरुणेन हि हिरण्यमग्नये दत्तं पूर्वमतस्तेनैवा-
त्मना गृह्णानो न रिष्यामीति देवतादेशः । “सोऽमृतत्वमशीय”
सोऽहमनेन विधानेन गृह्णानोऽमृतत्वं व्याप्नुयाम् । “आयुर्दात्रे
एधि” । आयुष्मान्दाता भवतु । “मयो म॒ह्यं प्र॒तिग्र॑ही॒त्रे । मयः
सुखम् एधि भव म॒ह्यं प्र॒तिग्र॑ही॒त्रे । गां प्रतिगृह्णाति । “रु॒द्राय
त्वा” । रुद्रभूताय म॒ह्यं हे गौः त्वां वरु॑णो ददातु सोऽहमनेन

विधानेन गृह्णानोऽमृतत्वं व्याप्नुयाम् । “प्राणो दात्र एधि । प्राणरूपा दात्रे भव । “वयो मह्यं प्रतिग्रहीत्रे” । वयोऽन्नं पशुर्वा भव । “मह्यं प्रतिग्रहीत्रे” । वासो गृह्णाति । “बृहस्पतये” । बृहस्पतिरूपापन्नाय मह्यं त्वां वरुणो ददातु । सोऽहमनेन विधानेन गृह्णानोऽमृतत्वं व्याप्नुयाम् । “त्वग्दात्र एधि” भव । “मयः” सुखं भव “मह्यं प्रतिग्रहीत्रे” । अश्वं प्रतिगृह्णाति । “यमाय त्वा” । यमरूपापन्नाय मह्यं त्वां वरुणो ददातु । सोऽहं यमरूपापन्नोऽमृतत्वं व्याप्नुयाम् । “हयोऽश्वः “दात्रे” भव । वयोऽन्नं पशुर्वा भव ममत्वं प्रतिग्रहीत्रे ॥ ४७ ॥

का० (१०, २, २८) अग्नये त्वेति हिरण्यं प्रतिगृह्णीत इति । अध्वर्युप्रतिग्रस्थाताराविति शेषः । हिरण्यदैवतम् । हे हिरण्य ! वरुणोऽग्नयेऽग्निरूपापन्नाय मह्यं त्वा त्वां ददातु पूर्वं वरुणेन कनकाद्यग्न्यादिभ्यो दत्तमतस्तेन तेनात्मना प्रतिगृह्णानो विप्रो न नश्यतीति देवतादेशः । अनेन विधिना गृह्णानः सोऽहममृतत्वमारोग्यमशीय व्याप्नुयाम् । हे हिरण्य ! त्वं दात्रे आयुर्जीवनमेधि भव प्रतिग्रहीत्रे प्रतिग्रहकर्त्रे मह्यं मयः सुखमेधि दातायुष्मान् भवतु अहं सुखी स्यामिति भावः ॥ का० (१०, २, २९) रुद्राय त्वेति गामिति । गां प्रतिगृह्णीतः ॥ गोदैवत्यम् । हे गौः ! रुद्ररूपाय मह्यं वरुणः त्वां ददातु सोऽहममृतत्व प्राप्नुयाम् । हे गौः ! त्वं दात्रे यजमानाय प्राणः प्राणरूपा एधि मह्यं प्रतिग्रहीत्रे वयोऽन्नं पशुर्वा भव ! दुग्धदध्यादिरूपेणान्नं सन्ततिद्वारा पशुश्च भवेत्यर्थः । का० (१०, २, ३०) बृहस्पतये त्वेति वास इति । वरुणं गृह्णीतः ॥ हे वासः ! बृहस्पतिरूपाय मह्यं वरुणः त्वां ददातु सोऽहममृतत्वमशीय त्वञ्च दात्रे त्वमेधि त्वगिन्द्रियसुखकारी भव प्रतिग्रहीत्रे मह्यं मयः सुखं च भव ॥ का० (१०, २, ३१ ॥ यमाय त्वेत्यश्वमिति । इयं गृह्णीतः ॥ अश्वदैवतम् । हे अश्व ! यमरूपाय मह्यं वरुणः त्वां ददातु स यमरूपोऽहमश्वं गृह्णानोऽमृतत्वं व्याप्नुयाम् हे अश्व ! त्वं दात्रे हयोऽश्वो भव मह्यं प्रतिग्रहीत्रे वयोऽन्नं तदाता पशुर्वा सन्ततिद्वारा भव ॥ ४७ ॥

कोऽदात् कस्मा अदात् कामोऽदात्कामायादात् ।
कामो दाता कामः प्रतिग्रहीता कामैतत्ते ॥ ४८ ॥
इति माध्यन्दिनीयायां वाजसनेयिसंहितायां
सप्तमोऽध्यायः ॥

अथ यदन्यद्ददाति तदनेन प्रतिगृह्णाति । “कोऽदात्” कः
पुरुषः अदात् दत्तवान् । एकः प्रश्नः । “कस्मै” पुरुषाय “अ-
दात्” दत्तवान् । द्वितीयः प्रश्नः । “कामोऽदात् कामायादात्” ।
द्वौ प्रतिप्रश्नौ यथासंख्यम् । एवञ्चेत् “काम एव दाता कामः
प्रतिग्रहीता” च । अतो ब्रवीमि हे “काम एतद् द्रव्यं “ते”
तव । त्वमेव केनचित्प्रयोजनेन ददासि त्वमेव च केनचि-
त्प्रयोजनेन प्रतिगृह्णासीति ॥ ४८ ॥

इति उव्वटकुतौ मन्त्रभाष्ये सप्तमोऽध्यायः ॥ ७ ॥

का० (१०, २, ३२) कोऽदादित्यन्यदिति । अन्यन्मन्थौदन-
तिलादि गृह्णीतः ॥ कामदेवत्यम् । दातुर्दानाभिमानाभावाय स्वस्य
च प्रतिग्रहजदोषाभावाय च देहंन्द्रियात्मसङ्घाते कामं विविनक्ति ।
को नरोऽदादत्तवान् । कस्मै नरायादान् । प्रश्नद्वयस्योत्तरमाह ।
कामोऽदात्कामायैवादात् न त्व दाताहं प्रतिग्रहीता त्वत्कामाभि-
मानी देवो मत्कामाभिमानिनेऽदात् । एवं च काम एव दाता का-
म एवं प्रतिग्रहीता नान्यः । हे काम ! एतद् द्रव्यं ते तव दातृप्रति-
ग्रहीतृत्वात् ॥ ४८ ॥

श्रीमन्महीधरकृते वेददीपे मनोहरे ।

उपांशवादिप्रदानान्तः सप्तमोऽध्याय ईरितः ॥ ७ ॥

अष्टमोऽध्यायः ।

उपयामगृहीतोऽसि । आदित्येभ्यस्त्वा । विष्णं
उरुगायैष ते सोमस्त९ रक्षस्व मा त्वां दधन् ॥ १ ॥

आदित्यग्रहसंज्ञवोऽत्यर्थं प्रतिप्रस्थातादित्यपात्रे द्रोणकलशा-
दुपयामगृहीतोऽसीति गृहीत्वा द्विदेवत्याननुजुहोति । तत्रैते
मन्त्राः । “उपयामगृहीतोऽस्यादित्येभ्यस्त्वा” । गृह्णामीति शेषः ।
आदित्यस्थालीं पात्रेणापिदधाति । “विष्णो उरुगाय” । हे
विष्णो उरुगमनाय “एष ते” तव “सोमः” समर्पितः । “तं
रक्ष” गोपाय । गोपायनप्रवृत्तं च त्वां “मा दध्नुयुः हन्युः
रक्षांसि । दध्नांतिर्हिसाकर्मा ॥ १ ॥

सप्तमेऽध्याये उपांशुग्रहादिसवनव्रतगता मन्त्रा दक्षिणादाना-
न्ता उक्ताः अष्टमे तृतीयसवनगता आदित्यग्रहादिमन्त्रा उच्य-
न्ते ॥ तत्र का० (९, ९, १५) प्रतिप्रस्थातादित्यपात्रेण द्रोणकल-
शादुपयामगृहीतोऽसीति गृहीत्वा द्विदेवत्याननुजुहोत्युत्तरार्धं
इति । द्विदेवत्यैः सह होमाय प्रतिप्रस्थातादित्यग्रहपात्रेण द्रोण-
कलशात्सोमं गृह्णाति ॥ सोमदेवत्यम् । हे सोम ! उपयामेन पा-
त्रेण त्वं गृहीतोऽसि मया ॥ का० (९, ९, २०) शेषः शेषमादित्य-
स्थादयामासिञ्जत्यादित्येभ्यस्त्वेति । द्विदेवत्यामनु हुत्वा हुतशो-
षमादित्यस्थाल्यां क्षिपेत् ॥ सोमदेवत्यम् । हे सोम ! आदित्येभ्यो-
ऽर्थाय त्वा त्वां सिञ्चामीति शेषः ॥ का० (९, ९, २१) समासि-
ञ्च्य तेनापिदधाति विष्ण उरुगायेति । सञ्जवमासिञ्च्य तेनादि-
त्यपात्रेण स्थालीं पिदधाति । विष्णुर्देवतम् । हे विष्णो यज्ञपुरुष !
हे उरुगाय ! उरुभिर्बहुभिर्गीयते स्तूयत इत्युरुगायस्तत्सम्बोधन-
म् । एष सोमस्ते तवार्पितः तं सोमं रक्षस्व गोपाय आत्मनेपद-
मार्षम् । सोम ! रक्षणे प्रवृत्तं त्वा त्वां मा दधन् । मा दध्नुयुः
मा हन्युः रक्षांसीति शेषः । दध्नांतिर्हिसाकर्मा ॥ १ ॥

कदाचन स्तरीरमि नेन्द्रं सञ्चसि दाशुषे । उपोपे-
न्नु मघवन् भूय इन्नु ते दानं देवस्य पृच्यते । आदि-
त्येभ्यस्त्वा ॥ २ ॥

आदित्यग्रहं गृह्णाति । “कदाचन” । व्याख्यातोऽयं मन्त्रः
यदि नाम अधस्तादैन्द्रः, इयांस्तु विशेषः । इह त्वादित्यदेवतो
यजुरन्तः । आदित्येभ्यस्त्वेति यजुः ॥ २ ॥

का० (१०, ४, ४) आदित्यग्रहं गृह्णाति सःस्रवेभ्यः कदाचने-
ति । होमशेषाः संस्त्रवास्तेभ्यः सकाशात् । आदित्यदेवत्ये बृहत्तयौ
यजुरन्ते आदित्येभ्यस्त्वेति यजुः । तृतीयो द्वादशार्णस्त्रयोऽन्ये-
ऽष्टार्णाः । सा बृहती तृतीयेऽध्याये बृहदुपस्थानमध्ये (३ अध्या०
३४ क०) इन्द्रदेवत्या प्रथमोक्ता व्याख्याता च इह त्वादित्यदेव-
त्या यजुरन्ता चेति विशेषः । हे इन्द्र ! त्वं कदाचन कदाचिदपि
स्तरीर्हिसको नासि किन्तु दाशुषं पृथग्रथं चतुर्थीं हविर्दत्तवतो
यजमानस्य हविः सञ्चसि सेवसे । कुत्र उप उप इत् नु यजमान-
स्यात्यन्तसमीप एव हे मघवन् धनवन्निन्द्र ! भूय इत् नु पुनरेव
च देवस्य ते तव दानं दीयत इति दानम् । तव देयं हविः पृच्यते
त्वया सम्बन्ध्यते । यजमानेन दत्त हविस्त्वयाङ्गीक्रियत इत्यर्थः ।
हे ग्रह ! आदित्येभ्योऽर्थाय त्वां गृह्णामीति शेषः । अत्रेन्द्रनामभि-
रप्यादित्य एव स्तूयते ॥ २ ॥

कदाचन प्रयुच्छस्युमे निपांसि जन्मनी । तुरीं या-
दित्य सचनं त इन्द्रियमातस्थावमृतं दिवि । आदित्ये-
भ्यस्त्वा ॥ ३ ॥

द्वितीयं गृह्णाति । “कदाचन” । बृहत्यादित्यदेवत्या य-
जुरन्ता । आदित्येभ्यस्त्वेति यजुः । कदाशब्दः कालवचनः ।
चनेति निपातः पुनरर्थः । प्रयुच्छतिः प्रमादार्थः हे भगवन्ना-
दित्य कस्मिन्नहनि पुनः प्रमाद्यसि उदयतापपाकप्रकाशादीन-
नुग्रहान् प्राणिषु कुर्वन् न कदाचिदित्यभिप्रायः । एवं काकुग-

तेन विशेषणेन व्याख्येयम् । अथवा कदाचनेति व्यतिकीर्ण-
मेतत्पदद्वयं व्याख्येयम् । यन्न कदाचिदपत्त्यननेनार्थेनाथर्वस्वम् ।
चकारगर्भं सवितुर्निधानम् अस्य भाष्यं चकारैनां गर्भनिधा-
नीमिति यथा यास्केन दर्शितम् । न कदाचित्प्रमाद्यसि स्वकीयं
कर्म कुर्वन् । उभे च नितरां “पासि” गोपायासि देवमनुष्यसं-
न्धिनी “जन्मनी” तुरीयेत्यविभक्तिको निर्देशः । तुरीयं च
आदित्यसवनम् । तव इन्द्रियं च वीर्यं च तत्रैव “आतस्थौ”
उपस्थितम् “अमृतम्” अनश्वरं विज्ञानानन्दस्वभावम् “दिवि”
शुलोके आदित्यमण्डलान्तःस्थम् । तदुक्तम् । “पादोऽस्य वि-
श्वा भूतानि त्रिपादस्यामृतं दिवीति । एवं परापररूपेणास्यामृ-
त्यादित्यस्तुतिः । “आदित्येभ्यस्त्वा” गृह्णामीति शेषः ॥ ३ ॥

का० (१०, ४, ५) अपगृह्य पुनः कदाचनेति । धाततो वि-
च्छिद्यं पूतभृतः सकाशादात्मसमीपं नीत्वा तथैव पुनरादित्य-
ग्रहं गृह्णीयात् । कदाशब्दः कालवाची चनेति निपातः पुनरर्थः ।
हे आदित्य ! त्वं कदा च न प्रयुच्छसि कस्मिन् काले पुनः प्रमा-
द्यसीति काकुः । उदयतापपाकप्रकाशैः प्राणिनांऽनुगृह्णन्न कदाचि-
दालस्यं करोषीति भावः । यद्वा कदा च नेति पदत्रयम् । चका-
रोऽप्यर्थे कदापि न प्रयुच्छसि स्वकर्मणि । किञ्च उभे जन्मनी दे-
वमनुष्यसम्बन्धिनी निपासि नितरां पालयासि । किञ्च तुरीयं सु-
पां सुलुगिति विभक्तिदोषः । ते तव तुरीयं चतुर्थं मायातीतं शु-
द्धं सवनं सुवति स्वकार्ये जगत्प्रेरयति सवनं नन्द्यादित्वात् व्यु-
प्रत्ययः जगत्प्रवर्त्तकम् अमृतमनश्वरं विज्ञानानन्दस्वभावं यदिन्द्रि-
य वीर्यं तदिव शुलोके मण्डलान्तरे आतस्थौ आभिमुख्येन स्थि-
तम् । तदुक्तं पादोऽस्य विश्वा भूतानि त्रिपादस्यामृतं दिवि । एव-
मादित्यः परापररूपेणास्यामृचि स्तुतः । यद्वास्या ऋचोर्धन्तर-
म् । प्रशब्दो निषेधे चनशब्दोऽप्यर्थः । हे आदित्य ! त्वं कदाच-
न कदापि प्रयुच्छसि न प्रमाद्यसि किन्तु उभे वर्त्तमानभाविनी
जन्मनी निपासि रक्षासि । तृतीयमित्यर्थेऽप्यत्ययेन तुरीयशब्दः प्र-

युक्तः हे आदित्य ! ते तव यत् तृतीयं सवने तस्मिन् । दिवि शुलो-
कसमाने सवने इन्द्रियमिन्द्रियवृद्धिकरणममृतं सुधासमं हविः
आतस्थौ समन्तात् स्थितम् । हे आदित्यग्रह ! आदित्येभ्योऽर्धा-
य त्वां गृह्णामीति शेषः ॥ ३ ॥

यज्ञो देवानां प्रत्येति सुम्नमादित्यासो भवता
मृडयन्तः । आ वोऽर्वाची सुमतिर्ववृत्यादं होश्चि-
द्या वरिवोवित्तरासत् । आदित्येभ्यस्त्वा ॥ ४ ॥

दध्ना श्रीणाति । “यज्ञो देवानाम्” त्रिष्टुप् यजुरन्ता आ-
दित्यदेवत्या । आदित्येभ्यस्त्वेति यजुः । यस्माद्यज्ञो देवतान्यमा-
दित्यानां “सुम्नं” सुखं कर्तुं “प्रत्येति” तस्मादेतोः हे “आ-
दित्यासः” । आदित्या एव आदित्यासः । ‘आज्जसेरसुक्’ ।
“भवता मृडयन्तः” । मृड सुखने तृचोऽर्थे शतृप्रत्ययोऽत्र छान्द-
सः । मृडयितारः सुखयितारो भवतास्माकम् । “आवो ऽर्वाची-
सुमतिर्ववृत्यात्” । अवृता भवतु वः युष्मत्संवन्धिनी सुमतिः
अर्वाची च अस्मदभिमुखा च । “अंहोश्चिद्या वरिवोवित्तरा-
सत्” । अंहुः पापकारी । चिछन्दोऽप्यर्थे । अंहोः पापका-
रिणोऽपि या सुमतिः । “वरिवोवित्तराः” । वरिव इति
धननाम । अतिशयेन धनस्य लब्धी असत् भवतु । सा सुम-
तिः अस्मदभिमुखी आववृत्यादिति संबन्धः ॥ ४ ॥

का० (१०, ४, ६,) दध्ना श्रीणात्येनं पश्चिमेऽन्ते मध्ये वा यज्ञो-
देवानामिति । एनमादित्यग्रहं दध्ना मिथीकुर्यात् । आदित्यदेव-
त्या यजुरन्ता त्रिष्टुप् कुत्सदृष्टा आदित्येभ्यस्त्वेति यजुः । यज्ञो
देवानामादित्यानां सुम्नं सुखं कर्तुं प्रत्येति प्रत्यागच्छति अतो हे
आदित्यासः आदित्याः ! यूयं मृडयन्तः सुखयन्तः सुखकर्तारोऽस्मा-
कं भवत । अन्येषामपि दृश्यत इति संहितायां दीर्घः । किञ्च वो-
युष्माकं या सुमतिः शोभनवृद्धिर्भक्तानुग्रहपरा सा अर्वाची अस्म-
दभिमुखी आववृत्यात् । आवर्तताम् । बहुल छन्दसीति (पा० २, ४,

७६) वर्ततेर्लिङि जुहोत्यादित्वाच्छपः इलुर्द्वित्वं च । किञ्च अंहो-
श्चिन् । अंहुः पापकारी चित् । अप्यर्थे अंहोर्हननशीलस्य पापिनो-
ऽपि या सुमतिर्वरिवोवित्तरा वरिवो धनं विन्दति लभत इति व-
रिवोवित् । अत्यन्तं वरिवोवित् । वरिवोवित्तमः पापिनो या सु-
मतिर्धनलब्ध्री असत् भवेत् । सा सुमतिरस्मदभिमुखी आव-
वृत्त्यादिति सम्बन्धः । हे सोम ! आदित्येभ्यो देवेभ्यस्त्वां दध्ना
मिश्रयामीति शेषः ॥ ४ ॥

विवस्वन्नादित्यैष ते सोमपीथस्तस्मिन्मत्स्व । श्र-
दस्मै नरो वचसे दधातन् यदाशीर्दा दम्पती वामम-
श्नुतः । पुमान् पुत्रो जायते विन्दते वस्वधा विश्वा-
हारप एधते गृहे ॥ ५ ॥

उपांशुसवनेन ग्रहं विमिश्रयति । “विवस्वन्नादित्य” ! त-
मांसि विवासयतीति विवस्वान् आदित्य उच्यते । हे विवस्वन्
आदित्य “एष ते सोमपीथः” एतत्तव सोमपानम् “तस्मिन्म-
त्स्व” । मद वृक्षा । तृप्तिं कुरु, क्षिप्तमाशिरं सोमे । अवेक्षते
पत्नी । श्रदस्मै नरः” । जगती आशीर्यजमानपत्नीविषया । श्र-
दिति सत्यनामसु पठितम् । “श्रदधातन्” श्रदधानान् कुरुत ।
नेत्यनर्थका उपजना भवन्तीति नकारोऽनर्थकः । श्रद्धां कुरुत
अस्मै वचसे” हे नरः । ऋत्विग्यजमानाः । यत् किमित्यत आह ।
“आशीर्दा” आशिपो दातारः । “दम्पती” पत्नीयजमानौ ।
“वामं” वननीयम् । “अश्नुतः” व्याप्नुतः यज्ञफलम् । किञ्च
इहैव “पुमान् पुत्रो जायते” । दुहितापि पुत्रशब्देनोच्यते इत्यतः
पुमानिति विशेष्यते । किञ्च “विन्दते वसु” लभते धनम् । अ-
धा अथेत्येतौ छन्दसि समानार्थौ “विश्वाहा” सर्वदा । अपरः ।
रपो रिप्रमिति पापनामनी भवतः । अपापः सन् “एधते”
वर्द्धते । गृह एवावास्थितः ॥ ५ ॥

का० (१०, ४, ७) उपांशुसवनेन मिश्रयति विवस्वन्नादित्ये-
ति । पाषाणेन दाघ सोमं च मिश्रयेत् । आदित्यदेवत्यम् । तमांसि
विवासयति नाशयति विवस्वान् । यद्वा विशिष्टं वसु धनमस्येति
विवस्वान् । मतो द्रिलोपश्छान्दसः तत्सम्बोधनं हे विवस्वन् !
हे आदित्य ! एष पात्रस्थस्ते तव सोमपीथः पातुं योग्यः पीथः पी-
थश्चासौ सोमश्च सोमपीथः पातव्यः सोमः आहिताग्न्यादित्वा-
त्पीथशब्दस्य परत्वम् । (पा० २, २, ३७) । तस्मिन् पातव्ये सोमे
त्वं मत्स्व मद तमो तृप्तिं कुरु बहुलं छन्दसीत्यदादित्वाच्छपो लुक्
(पा० २, ४, ७३) । का० (१०, ५, ४) भद्रस्मै नर इत्येनमवेक्ष-
ते पत्नीति । पत्न्येनं पूतभृतं पश्येन् । आशीर्देवत्या जगती न-
रदेवत्या वा द्वादशाक्षरचतुष्पादा जगती । पत्नी वदति । हे न-
रो नेतारः ! ऋत्विग्यजमानाः आशीर्दा आशिषो वदति ते आशी-
र्दाः सुव्लोपश्छान्दसः आशिषः दातारो यूयमस्मै वचसे
आशीर्वचनाय श्रद्धातन । श्रद्धिति सत्यनामसु (निघ० ३, १०,
२) पठितम् । तननमनधनाश्रेति मध्यमबहुवचनस्य तनादेशः
श्रद्धां कुरुत आस्तिक्यबुद्धिं कुरुतेत्यर्थं मदुक्तमाशीर्वचनं भव-
द्भिः श्रद्धया धारितं तथैव स्यादिति भावः । किं तदाशीर्वचनमत
आह यत् । दम्पती जायापती पत्नीयजमानौ वामं धननीयं सम्भ-
जनीयं यज्ञफलमश्नुतः प्राप्नुत । किञ्च इहैव पुमान् । पुंस्त्वधर्म-
सम्पन्नः पुत्रः जायते किञ्च स च पुत्रो वसु धनं विन्दते लभते ।
अथ अथेत्यर्थः । निपातस्य चेति संहितायां दीर्घः अथानन्तं-
विश्वाहा विश्वानि च तान्यहानि च विश्वाहा कालाध्वनोर-
त्यन्तसंयोग इति द्वितीया । राजाहः सखिभ्यष्टजिति (पा० ५, ४,
९१) प्राप्तस्य टच्प्रत्ययस्य वैकल्पिकत्वाच्छान्दसो वामावः । अ-
नन्तरं धने लब्धे सति विश्वाहा सर्वदा अरपः पापरहितः सन् ।
गृहे स्वसदने एधते वर्धते नास्ति रपो यस्यासावरपः रपो रि-
प्रमिति पापनामनी भवत इति यास्कः (निरु ४, २१) । आशी-
र्दा आशिषो दातारौ इति दम्पतिविशेषणं वा विभक्तेरा-
कारः । दम्पती यज्ञफलं प्राप्नुताम् । तयोः पुत्रो जायताम् । स च
धनं लब्ध्वा निष्पापः स्वगृहे वर्धतामिति आशीर्वचने श्रद्धां कुरुते-
ति सर्वार्थः ॥ ५ ॥

वाममद्य संवितर्वाममु इवो द्विवे-दिवे वामम-
स्मभ्यं सावीः । वामस्य हि क्षयस्य देव भूरेऽया
धिया वामभाजः स्याम ॥ ६ ॥

सावित्रं गृह्णाति । “वाममद्य” । सावित्री त्रिष्टुप् । हे
“सवितः” वामं वननीयम् अद्य अस्मिन् अद्य सावित्रीरिति सं-
बन्धः । “वाममु इवः” वामं च उपाशंसनीये काले सावीः ‘इव’ उपां-
शुशंसनीयः । काल इति हि यास्क आह । किं वा बहुनोक्तं ।
“दिवे दिवे वाममस्मभ्यं सावीः” । अहन्यहनि वाममस्माकं
प्रसूयाः । किञ्च “वामस्य हि क्षयस्य देव भूरे” क्षयशब्दो निवा-
सवचन आद्युदात्तत्वात् । ‘क्षयो निवास इति हि पाणिनिरा-
द्युदात्तत्वं स्मरति । वामस्य च निवासस्य हे देव दानादि-
गुणयुक्त भूरेर्बहुनो धनपूर्णस्य दाता भवेति शेषः । “अनया-
धिया” । धीरिति कर्मनाम । अनेन च सोमाख्येन कर्मणा
“वामभाजः” । अभिलषितभाजिनो वयं संभवेम ॥ ६ ॥

का० (१०, ५, १३) भक्षयित्वेडामुपांश्वन्तर्यामपात्रयोरन्यत-
रेण सावित्रग्रहणं वाममद्येति । सवनीयपुरोडाशेडां भक्षयित्वा
सवनीयसम्बन्धि कर्म समाप्य उपांश्वन्तर्यामयोरन्यतरेण सा-
वित्रं गृह्णाति । कण्डिकाद्वयात्मको मन्त्रः । सवितुदेवत्या त्रिष्टुब्-
भरद्वाजदृष्टा । हे सवितः ! सर्वस्य प्रेरयितर्देव ! अद्यास्मिन् ।
दिने अस्मभ्यमस्मदर्थं वामं वननीयं कर्मफल सावी प्रेरय देही-
त्यर्थः । षू प्रेरणे लुङ् अडभावश्छान्दसः । वाममु इवः उ अप्यर्थे
इवोऽपि समनन्तरदिनेऽपि वामं सावीः । दिवे दिवे तत ऊर्ध्वं दि-
नेऽस्मभ्यं वामं सावीः । हि यस्मादयानया नलोपश्छान्दसः धि-
या श्रद्धायुक्तया बुद्ध्या वयं वामभाजः स्याम भवेम वामं वननीयं
यत्कर्म भजन्ति वामभाजः यज्ञानुष्ठातारो भवेम । किमर्थम् ।
वामस्य सम्भजनीयस्य भूरेः विस्तीर्णस्य बहुकालीनस्य क्षयस्य
स्वर्गनिवासस्य सिद्धय इति शेषः क्षयो निवास इत्याद्युदात्तत्वा-

त् । क्षयशब्दो निवासार्थः । दिवे दिवे इत्यहो नामसु (निघ० १, ९, ११) पठितम् । यद्वोत्तरार्धस्यायमर्थः हे देव ! वामस्य वननी-
यस्य भूरेः धनपूर्णस्य क्षयस्य निवासस्य दाता भवेति शेषः । धी-
रिति कर्मनाम (निघ० २, १, २१) अनया धिया सोमाख्येन क-
र्मणा वयं वामभाजोऽभिलषितभागिनो भवेम ॥ ६ ॥

उपयामगृहीतोऽसि सावित्रोऽसि चनोधाश्चनोधा
अमि चनो मयि धेहि । जिन्वं यज्ञं जिन्वं यज्ञपतिं
भगाय देवाय त्वा सवित्रे ॥ ७ ॥

“उपयामगृहीतोऽसि सावित्रोऽसि” । सवितृदेवत्योऽसि
“चनोधाश्चनोधा” असि । चन इत्यन्ननाम । अभ्यासे भूयांसमर्थं
मन्यन्ते । अतिशयेन चान्नस्य धारयितासि । अतः “चनो”
ऽन्नं मयि “धेहि” स्थापय । किञ्च “जिन्वं यज्ञम्” । जिन्व-
तिः प्रीतिकर्मा । तर्पय यज्ञं तर्पय च यज्ञपतिं” यजमानम् “भ-
गाय” यज्ञफलाय । “देवाय सवित्रे त्वा” गृह्णामीति शेषः ॥७॥

सावित्रम् । हे सोम ! त्वमुपयामेन ग्रहेण गृहीतोऽसि हे ग्रह !
त्वं सावित्रः सवितृदेवत्योऽसि चन इत्यन्ननाम (निरु० ६, १६)
चनोऽन्नं धत्त इति चनोधाः अन्नस्य धारयिता । अभ्यासे भूयांस-
मर्थं मन्यन्त इति यास्कोक्तेः (निरु० १०, ४२) यतस्त्वमत्यन्त
चनोधा असि अतश्चनोऽन्नं मयि धेहि स्थापय । किञ्च यज्ञं जिन्व-
प्राणय जिन्वतिः प्रीतिकर्मा यज्ञपतिं यजमानं च जिन्व तर्पय भ-
गाय ऐश्वर्यादिगुणयुक्ताय सवित्रे सर्वप्राणिनां प्रसवादिकर्त्रे दे-
वाय त्वां गृह्णामीति शेषः भगमस्यास्तीति भगः अर्शआदित्वाद
च । ऐश्वर्यस्य समग्रस्य वीर्यस्य यशसः श्रियः । ज्ञानवेराग्ययो-
श्चैव वर्णनां भग इतीरणेति ॥ ७ ॥

उपयामगृहीतोऽसि मुशर्मासि सुप्रतिष्ठानो षृ-
हृदुक्षाय नमः । विद्देवेभ्यस्त्वा देवेभ्यः । एष ते यो-
निर्विद्देवेभ्यस्त्वा देवेभ्यः ॥ ८ ॥

वैश्वदेवं गृह्णाति । “उपयामगृहीतोऽसी”ति । व्याख्या-
तम् । “सुशर्मासि” । स्वाश्रयोऽसि । “सुप्रतिष्ठानः” । शोभनं
प्रतिष्ठानं प्रतिष्ठा अस्येति सुप्रतिष्ठानः । महत्साधनसंपन्नः ।
“प्राणो वै सुशर्मा सुप्रतिष्ठान” इति श्रुतिः । प्राणहेतुत्वात्प्राण
इत्युच्यते । “अन्नं वै ग्रहो अन्नं वै प्राणहेतुः” । यास्मात्त्वं
सुशर्मासि सुप्रतिष्ठानश्च तस्मात् “बृहदुक्षाय नमः” । महासेच-
नाय जगदुत्पत्तिबीजाय प्रजापतये नमो भवितुमर्हतीति शेषः ।
नम इत्यन्ननामसु पठितम् । “प्रजापतिर्वै बृहदुक्ष” इति श्रुतिः ।
“विश्वेभ्यस्त्वा देवेभ्य” इति व्याख्यातम् ॥ ८ ॥

का० (१०, ६, २) अभक्षितेन महावैश्वदेवग्रहणमुपयामगृही-
तोऽसि सुशर्मासीति । अभक्षितेनैव सावित्रग्रहपात्रेण पूतभृतः
सकाशान्महावैश्वदेवग्रहस्य ग्रहणं करोत्यध्वर्युः । वैश्वदेवम् । हे
वैश्वदेव ग्रह ! त्वमुपयामेन गृहीतोऽसि यतः सुशर्मासि शोभन-
शर्म सुखमाश्रयो वा यस्य स सुशर्मा । तथा सुप्रतिष्ठानः सुष्ठु
प्रतिष्ठानं पात्रे स्थितिर्यस्य तादृशोऽसि । विशेषणद्वयेन प्राणरूपो-
ऽसीत्यर्थः । प्राणो वै सुशर्मा सुप्रतिष्ठान इति श्रुतेः (४, ४, १, १४)
ग्रहस्यान्नरूपत्वादन्नस्य च प्राणहेतुत्वाद् ग्रहस्य प्राणत्वम् । यस्मा-
दीदृशोऽसि तस्माद् बृहदुक्षाय बृहन्महांश्चासौ उक्षा सेक्ता च
बृहदुक्षः तस्मै महते सेक्त्रे जगदुत्पादयित्रे प्रजापतये नमोऽन्नं भवि-
तुमर्हसीति शेषः । नम इत्यन्ननाम (निघ० २, ७, २२) प्रजापतिर्वै
बृहदुक्ष इति श्रुतेः (४, ४, १, १४) बृहदुक्षशब्देन प्रजापतिः । विश्वेभ्यो
देवेभ्योऽर्थाय त्वां गृह्णामि । सादर्यात् एष ते व्याख्यातम् ॥ ८ ॥

उपयामगृहीतोऽसि बृहस्पतिसुतस्य देव सोम ते
इन्दोरिन्द्रियावतः पत्नीं वतां ग्रहा ५ ॥ २ ॥ ऋध्या-
सम् । अहं परस्ताद् हमवस्ताद्यदन्तरिक्षं तद् मे पि-
तामूर्त् । अहं सूर्यमुभयनो ददर्शाहं देवानां परमं
गृह्णा यत् ॥ ९ ॥

पत्नीवतं गृह्णाति । “उपयामगृहीतोऽसी”ति । व्याख्या-
तम् । “बृहस्पतिसुतस्य” ब्रह्मणाभ्यनुज्ञातस्य । हे देव सोम ते
तव “इन्दोः इन्द्रियावतः” । वीर्यवतः । “पत्नीवतः” । पत्नी-
संयुक्तस्य सतो “ग्रहान”न्यानुपांशुप्रभृतीन् “ऋध्यासम्” स-
मर्द्धयेयम् । प्रचरणीसंस्त्रवशेपेण श्रीणाति । “अहं परस्तात्” ।
त्रिष्टुप् । प्रजापतिरूपेणात्मानं पश्यन् श्रीणाति । “अहं पर-
स्ता”दस्य जगतः अहं चाधस्तात् । “य”च्चैतन् “दन्तरिक्षं तदु
मे” तदेव मे “पिता” पाता भूत् । “अहं च सूर्यमुभयतो द-
दर्श” । परस्तादधस्ताच्च पश्यामि । सूर्यस्य परस्तान्मम शिर
इत्यभिप्रायः । यच्च “देवानां परमं गुहा” तदप्यहमेव ॥ ९ ॥

का० (१०, ६, १६) उपयामगृहीतोऽसि बृहस्पतिसुतस्येति
प्रतिप्रस्थाता पत्नीवतं गृह्णातीति । उपांश्वन्नर्यामपात्रयोरेकतरेण
प्रतिप्रस्थाता पत्नीवतं ग्रहं गृह्णाति । सोमदेवतम् । हे देव दीप्य-
मान ! हे सोम ! त्वमुपयामेन पात्रेण गृहीतोऽसि अतस्ते तव
सम्बन्धिनोऽन्यान् ग्रहानुपांशुप्रभृतीन्हमृध्यासं समर्द्धयेदम् । कि-
म्भूतस्य ते बृहस्पतिसुतस्य बृहता महता यज्ञकर्मणः पतिर्बृह-
स्पतिर्यजमानस्तेन सुतस्याभिपुतस्य यद्वा बृहस्पतयो ब्राह्मणा
ऋत्विजस्तैरभिपुतस्य । तथा इन्दोः उन्दी क्लेदे उनसीतीन्दुस्तस्य
क्लेदनरूपस्य रसरूपस्येत्यर्थः । तथा इन्द्रियावतः इन्द्रिय वीर्यम-
स्यास्तीतीन्द्रियवान् । तस्य संहितायां दीर्घः । तथा पत्नीवतः प-
त्नीसंयुक्तस्य । का० (१०, ६, १७) प्रचरणीशेपेण श्रीणात्येनमहं
परस्तादिति । प्रचरणीशिष्टेनाज्येन पत्नीवतग्रहं मिश्रयत् । प्रजा-
पतिरूपमात्मदेवत्या त्रिष्टुप् । अत्र मन्त्रद्रष्टा स्वस्य सर्वगतपरमा
त्मरूपत्वमभिप्रेत्य वदति । अहं परमात्मरूपः सन् । परस्तात् । उप-
रि छुलोकादौ तथाहमवस्तात् । अधस्तनभूलोकादौ च तिष्ठामी-
ति शेषः । यदन्तरिक्षं मध्यर्वत्तिलोकरूपमस्ति तदु तदेव मे देह-
धारिणो मम पिताभूत् । पितृवत् पालकं भवति । अहं परमात्म-
रूपः सम्नुभयतः उपरिष्ठादधस्ताच्च स्थित्वा सूर्यं ददर्श पश्या-

मि । देवानामिन्द्रादीनां यत्परमं गुहा अत्यन्तं गोप्ये हृदयेऽस्ति
तदेवाहमस्मि ॥ ९ ॥

अग्रा ३ इ पत्नीवन् सजूर्देवेन त्वाष्ट्रा सोमं पिव
स्वाहा । प्रजापतिर्वृषासि रेतोधा रेतो मयि धेहि प्र-
जापतेस्ते वृष्णो रेतोधसो रेतोधामंशीय ॥ १० ॥

जुहोति । “अग्राऽइ पत्नीवन्” । ‘एचोऽप्रगृह्यस्यादूराद्धूत,
इति प्लुतः । हे अग्रे पत्नीसंयुक्त । “सजूर्देवेन त्वष्ट्रा” । सम-
प्रीतिर्देवेन त्वष्ट्रा” सोमं पिव स्वाहा” । पत्नी उद्गातारमवेक्षते ।
“प्रजापतिः” । त्वं प्रजापतिः “वृषा” च । “रेतोधाः” रेत-
सः सेक्ता धारयितासि स्वभावन एव त्वां ब्रवीमि । “रेतो
मयि धेहि” स्थापय । “प्रजापते”श्च तव वृष्णः सेक्तुः “रे-
तोधसः” रेतोधारयितुः स्वभूतं “रेतोधाम् रेतसो धारयि-
तारम् पुंस्त्वम् अशीय” प्राप्नुयाम् ॥ १० ॥

का० (१०, ६, १९) अग्रा३इ पत्नीवन्नित्युत्तरार्धे जुहोतीति ।
पत्नीवतं ग्रहमग्रेरुत्तरभागे जुहोति ॥ अग्निदेवन्यम् । एचोऽप्रगृह्य-
स्येत्यादिना अग्रेषब्दगतस्य एकारस्य आ इ इत्यादेशां आकारस्य
प्लुतत्वम् । हे अग्रे ! हे पत्नीवन् पत्नीयुक्त ! त्वष्ट्रा देवेन सजुः समान
प्रीतिः सन् त्वं सोमं पिव स्वाहा सुहुतमस्तु ॥ का० (१०, ७, ३)
पत्नीः सद्यः प्रवेक्ष्यापरणोत्तरत उपविष्टामुद्गात्रा समीक्षयति प्रजा-
पतिर्वृषासीति । नेष्टा पश्चिमद्वारेण पत्नी सद्यः प्रवेक्ष्याद्वातुरुत्तरतः
स्थितामुद्गातारं पश्येति प्रेषयेत् सा च तं पश्येत् ॥ हे उद्गातः !
प्रजापतिः प्रजानां पालकस्त्वं वृषासि सेक्ता भवसि रेतोधा रेतसां
वीर्यस्य धारयिता चासि । एवम्भूतस्त्व रेतो वीर्यं मयि धेहि
स्थापय ततो वृष्णो वीर्यसेक्तुः रेतोधसो वीर्यस्य धारयितुः
प्रजापतेस्ते तवानुग्रहात् । रेतोधा रेतसो धारयितारं प्रजोत्पादन-
समर्थं पुत्रमशीय प्राप्नुयाम् । अज्ञोतेर्व्यत्ययेनादादित्वं लिङ्गु-
प्तमैकवचने ॥ १० ॥

उपयामगृहीतोऽसि हरिरसि हारियोऽनो हरि-

भ्यां त्वा । हर्योर्धना स्थ सहसोमा इन्द्राय ॥ ११ ॥

हारियोजनं गृह्णाति । “उपयामगृहीतोसि” “हरिरसि” हरितवर्णोऽसि । “हरिः सोमो हरितवर्ण” इति । हारियोजनः । इन्द्राश्वौ हरितावत्र युज्येते इति हरियोजनः हरियोजन एव हारियोजनः । स्वार्थे तद्धितः “ऋक्सामे वै हरी” इति श्रुत्यपेक्षः । “हरिभ्यां त्वां” । गृह्णामीति शेषः । धाना आवपति । “हर्योर्धना स्थ” । हरितवर्णयोरिन्द्राश्वयोर्धना भवथ यूयं सोमेन च सहिता “इन्द्राय” भवथ प्राणभक्षः ॥ ११ ॥

का० (१०, ८, १) द्रोणकलशे हारियोजनग्रहणमुपयामगृहीतोऽसि हरिरसीति । आग्रयणादिति शेषः ऋक्सामदेवत्यम् । हे ग्रह ! त्वं हरिर्हरितवर्णोऽसि हरी रदिमर्हरिः सोमो हरिर्हरितवर्णवानित्यभिधानात् । उपयामेन गृहीतश्चासि । किम्भूतस्त्वम् । हारियोजनः हरी इन्द्राश्वौ योजयतीति हरियोजन इन्द्रस्तस्यायं हारियोजन इन्द्रसम्बन्धी ते त्वा त्वां हरिभ्यामृक्साममन्त्राभ्यां गृह्णामोति शेषः । ऋक्सामे वै हरी ऋक्सामाभ्यां ह्येनं गृह्णातीति श्रुतेः [४, ४, ३, ६] ॥ का० [१०, ८, २] धानाश्चावपति हर्योर्धना इति । हारियोजने अष्टयवाप्तिदध्यात् ॥ धानादेवत्यम् । सहसोमाः सोमेन सहिता धाना अष्टयवा यूयमिन्द्राय इन्द्रस्य हर्योः हरितवर्णयोरश्वयोः स्थ भवथ इन्द्राश्वसम्बन्धिनो यूयमित्यर्थः ॥ ११ ॥

यस्ते अश्वसनिर्भक्षो यो गोसनिस्तस्य त इष्टय-
जुष स्तुतस्तोमस्य शस्तोक्थस्योपहृतस्योपहृतो भक्ष-
यामि ॥ १२ ॥

“यस्ते अश्वसनिः” । यस्तवाश्वान्मनोति सम्भजने । “भक्षः” । यश्च गाः सनोति तस्य तव संबन्धिनः । “इष्टय-
जुषः” । इष्टानि हि यजृषि भवन्ति । “स्तुतः स्तोमस्य” । अ-
स्मिन्नेवावसरे स्तुताः स्तोमा भवन्ति । “शस्तोक्थस्य” । शस्ता-

नि हुक्थानि भवन्ति । “उपहृतस्य” अभ्यनुज्ञातस्य “उप-
हृतोऽभ्यनुज्ञातो “भक्षयामि” ॥ १२ ॥

का० [१०, ८, ५] यस्ते अश्वसनिरिति प्राणभक्षं भक्षयित्वो-
त्तरवेदौ निवपन्तीति । सर्वत्विजो धाना आदाय मन्त्रेणावघ्रायोत्तर
वेदौ क्षिपन्ति ॥ भक्षद्रव्यदेवत्यम् । हे धानासहित सोम भक्षद्रव्य !
यस्ते तव भक्षो भक्षणमश्वसनिः । षण्णु दाने अश्वान् सनोतीत्य-
श्वसनिः अश्वानां दाता यश्च ते भक्षो गाः सनोति गवां दाता
तस्य तादृशस्य ते तव तादृशं भक्षमुपहृतोऽनुज्ञातोऽहं भक्षयामि ।
कीदृशस्य ते इष्टयजुषः इष्टानि यजूषि यस्य स इष्टयजुस्तस्य ।
तथा स्तुतस्तोमस्य उद्गातृभिः स्तुताः स्तोमाः स्तोत्राणि यस्य स
स्तुतस्तोमस्तस्य । तथा शस्तोकथस्य हातृभिः शस्तानि उक्थानि
शस्त्राणि यस्य स शस्तोकथस्तस्य । तथा उपहृतस्याभ्यनुज्ञातस्य
तद्वतानि भवन्तीत्यर्थः ॥ १२ ॥

देवकृतस्यैनसोऽव्यजनमसि । मनुष्यकृतस्यैनसो-
ऽव्यजनमसि । पितृकृतस्यैनसोऽव्यजनमसि । आत्म-
कृतस्यैनसोऽव्यजनमसि । एनस-एनसोऽव्यजनम-
सि । यच्चाहभेनो विद्वांश्चकार यच्चाविद्वांस्तस्य
सर्वस्यैनसोऽव्यजनमसि ॥ १३ ॥

शकलाधानम् । “देवकृतस्य” । देवविषयकृतस्य “एनसः”
पापस्य “अव्यजनम्” । अवपूर्वो यजिर्नाशने वर्तते । नाशनं
भवामि । मनुष्यविषयस्य पापस्य नाशनमसि । पितृविषये
कृतस्य पापस्य नाशनमसि । आत्मविषये कृतस्य पापस्यात्म-
निन्दादेः नाशनमसि । “एनम एनसः” । यावन्ति पापानि
तेषां सर्वेषां नाशनमसि । “यच्चा” न्यदप्येनः पापं “विद्वान्
चकार” कृतवान् । यच्चा “विद्वान्” अज्ञानानः तस्य सर्वस्य
नाशनमसि ॥ १३ ॥

का० (१०, ८, ६,) शाकलाधानं देवकृतस्येति प्रतिमन्त्रमिति ।

षट् पड्यूपशकलानि सर्वेऽग्नौ निदध्युः ॥ षड्यजुंध्यग्निदेव-
त्यानि । हे शकल ! त्वं देवकृतस्य देवविषये विहितस्य एनसो
यजनाभावादिलक्षणस्य पापस्य त्वमवयजनमसि नाशकं भवसि
अवपूर्वो यजिर्नाशनार्थः अवयजतीत्यवयजनम् ॥ मनुष्यकृतस्य
मनुष्येषु कृतस्य द्रोहनिन्दादेरेनसोऽवयजनमसि । पितृकृतस्य
पितृषु कृतस्यैनसः श्राद्धाकरणादेर्नाशनमसि ॥ आत्मविषये
कृतस्य पापस्यात्मनिन्दादेर्नाशनमसि ॥ एनस एनसः यावन्ति
पापानि तावतां सर्वेषां नाशनमसि ॥ किञ्च विद्वान् जानानो
ज्ञानपूर्वकं यदेनः पापमहं चकार कृतवान् अविद्वान् अज्ञानपूर्वं च
यदहमेनश्चकार तस्य सर्वस्यैनसः ज्ञानाज्ञानपूर्वस्य पापस्य त्वमव-
यजने नाशनमसि ॥ १३ ॥

सं वर्चसा पयसा सं तनूभिर्गन्महि मनसा सः
शिवेन । त्वष्टा सुदत्रो विदधातुरायोऽनुमार्ष्टु तन्वो
यद्विलिष्टम् ॥ १४ ॥

चमसानभिभृशन्ति । “सं वर्चमेति” । व्याख्यातम् ॥ १४ ॥

का० (१०, ८, ७) अपरेण चात्वालं यथास्वं चमसान् पूर्ण-
पात्रानवमृशन्ति हरितकुशानवधाय स वर्चसेति । पूर्णपात्रानुदक-
पूर्णानित्यर्थः ॥ त्वाष्ट्री त्रिष्टुप् । व्याख्यातापि (२ अध्य० २४ क०)
व्याख्यायते । वर्चसा ब्रह्मवर्चसेन वयं समगन्महि सङ्गता भवाम
गच्छन्तर्लाङ्घि अदादित्वाच्छपो लुकि उत्तमबहुवचने मो नो धातो-
रिति मस्य नकारः । पयसा क्षीरादिरसेन समगन्महीत्यनुवर्तते ।
तनूभिर्नुष्ठानक्षमैः शरीरावयवैः समगन्महि । शिवेन समीचीनेन
कर्मश्रद्धायुक्तेन मनसा समगन्महि । किञ्च सुदत्रः शोभनदानः
त्वष्टा देवो रायो धनानि विदधातु । तन्वः शरीरस्यास्मदीयस्य
यद्विलिष्टं विश्लिष्टम् । लिश अल्पीभावे निष्ठान्तः विशेषेण न्यूनमङ्गं
तदनुमार्ष्टु न्यूनत्वपरिहारेणानुकूलं कृत्वा शोधयतु ॥ १४ ॥

समिन्द्र णो मनसा नेषि गोभिः सः सुरिर्भिर्मघ-
वन् सः स्वस्त्या सं ब्रह्मणा देवकृतं यदस्ति सं देवा-
नाः सुमतौ यज्ञियांनाः स्वाहा ॥ १५ ॥

नव समिष्टयजूंषि जुहोति । समिन्द्रेण इत्याद्याः षट् त्रि-
ष्टुभः । तत्र त्रिभिः परिधीनाप्याययति त्रिभिर्देवता व्यवसृ-
जति । “समिन्द्रणः” । ऐन्द्री । समित्ययसुपसर्गो नेषीत्यनेन
क्रियापदेन संबध्यते । हे भगवन्निन्द्र संनेषि सङ्गमयसि । “नः”
अस्मान् । मनसा सङ्गमयसि च । “गोभि”र्वाग्भिर्वादिभिः
पशुभिः सङ्गमयसि च सूरिभिः” पण्डितैः । हे “मघवन्” स-
ङ्गमयसि च “स्वस्त्या” अविनाशेन । स्वस्त्यविनाशनाम ।
सङ्गमयसि च “ब्रह्मणा देवकृतं” देवैर्दृष्टं त्रयीलक्षणम् । तदेव
स्पष्टयति । “यदस्ति” । यन्नित्यमित्यर्थः । सङ्गमयसि च “दे-
वानां सुमतौ” । तृतीयया विपरिणामः । शोभनया मत्या ।
“यज्ञियानां” यज्ञसंपादिनाम् । यस्त्वमस्मानेवं सर्वैर्मनःप्रभृ-
तिभिः सङ्गमयसि तस्मै त एतद्विः “स्वाहा” सुहुतमस्तु
इति शेषः ॥ १५ ॥

का० (१०, ८, ११) समिन्द्र ण इति नव समिष्टयजूंषि
जुहोति प्रतिमन्त्रमिति । नवभिर्मन्त्रैः समिष्टयजुःसंज्ञा नवाहुतीर्जु-
हुयात् ॥ तत्रायः । विश्वदेवदेवता त्रिष्टुप् । अत्रिष्टुप् । समित्यु-
पसर्गो नेषीत्यनेन सम्बध्यते न इत्यस्य णत्वम् हे मघवन् धनवन् !
हे इन्द्र ! मनसानुग्रहयुक्तेन नोऽस्मान् त्वं सं नेषि संनयसि संयो-
जयसि । गोभिः वाग्भिर्गवादिपशुभिर्वा संनेषि व्यत्ययेन शपो लुकि
लटि मध्यमैकवचने नेषीति रूपम् । सूरिभिः पण्डितैर्होत्रादिभिः
संयोजयसि स्वस्त्या क्षेमेण च संनेषि । ब्रह्मणार्थज्ञानसाहिनेन वेदेन
संनेषि । देवकृतं देवार्थं कृतं कर्म यदस्ति यज्ञाख्यं देवैः कृतं दृष्टं
वा यत्कर्म तेन संनेषि । तथा यज्ञियानां यज्ञसम्बन्धिनां देवानां
सुमतौ सुमन्यानुग्रहबुद्ध्या संयोजयसि सुपां सुपो भवन्तीति (पा०
७, १, ३९, वा० १) तृतीयार्थं समग्री । यस्त्वमस्मानेव मनआदिभिः
संयोजयसि तस्मै स्वाहा एतद्विः सुहुतमस्तु ॥ १५ ॥

सं वर्चसा पर्यसा सं तनूभिरगन्महि मनसा स५

शिवेन । त्वष्टां सुदत्रो विदधातु रायोऽनु माष्टु तन्वो
यद्विलिष्टम् ॥ १६ ॥

“सं वर्चसा पयसा” । व्याख्यातम् ॥ १६ ॥

अथ द्वितीयः । त्वाष्ट्री त्रिष्टुप् प्रजापतिदष्टा । व्याख्याता (१४
क० ॥ १६ ॥

धाता रातिः सविनेदं जुषन्तां प्रजापतिर्निधिपा
देवो अग्निः । त्वष्टा विष्णुः प्रजया संरराणा यजमा-
नाय द्रविणं दधातु स्वाहा ॥ १७ ॥

“धाता रातिः” । षट् देवता अस्यामृचि । “धाता सविता
प्रजापतिः अग्निः त्वष्टा विष्णुः” एते षट् “निधिपा देवाः ।
इदं समिष्टयजुर्लक्षणं “राति”र्दानम् । “जुषन्तां” सेवन्ताम् ।
जुपित्वा च “प्रजया रराणाः” । यजमानसंबन्धिन्या प्रजया सं-
रममाणाः । यजमानाय एतद् द्रविणं, दधातेति प्रथमपुरुषस्य
स्थाने मध्यमपुरुषश्छान्दसः, दधतु स्थापयन्तु । एवं तावदस्य
मन्त्रस्य सम्यग्योजना प्रतिभाति ॥ १७ ॥

अथ तृतीय । धातृसवितृप्रजापतिदेवाग्निर्वष्टुविष्णुदेवत्या
त्रिष्टुप् । धाता सविता प्रजापतिः अग्निः त्वष्टा विष्णु एते षट्
देवा इदमस्मद्धविः समिष्टयजुर्लक्षण जुषन्तां सेवन्ताम् । किम्भूतो
धाता रातिः रातिः प्रयच्छतीति रातिः दानशीलः । किञ्चैतौ च
सञ्चार्यामिति कर्त्तरि किञ्प्रत्ययः चित्त्वादन्तोदानः । किम्भूतः
प्रजापतिः निधिपाः निधीन् पातीति निधिपाः महापद्मशङ्खपद्मादि-
निधीनां नवानां पालयिता । किम्भूतोऽग्निः देवः दीप्यमानः । कि-
ञ्च ते एते देवाः प्रजया यजमानसम्बन्धिन्या सन्तत्या सह संररा-
णाः सम्यग्रममाणाः सन्तः यजमानाय द्रविणं धनं दधातु दधतु
व्यत्ययेन प्रथमपुरुषस्थाने मध्यमः पुरुषः तसनसनथनाश्चेति तत्रा-
देशः तस्य तेनालोपाभावः । स्वाहा एतेभ्यः सुहुतमस्तु ॥ १७ ॥

सुगा वो देवाः सदाना अकर्म य आजग्मेदं सर्व-

नं जुषाणाः । भरमाणा वहमाना हवींष्यस्मे धत्त
वसवो वसूनि स्वाहा ॥ १८ ॥

“सुगा वः” । हे देवाः सुगमनीयानि “वो” युष्माकं
“सदनानि” स्थानानि । अकर्म कृतवन्तो वयं ये यूयं “माज-
ग्मुः” । आजग्मुरागताः । “सवनमिदं जुषाणा” यज्ञमेतं से-
वमानाः । अथेदानीं परिसमाप्ते यज्ञे । “भरमाणा वहमाना
हवींषि” । ये तु रथिनः ते रथेषु “भरमाणा हवींषि” । ये तु
अरथिनस्ते तु स्कन्धावसक्तिकासु हवींषि वहमानाः । “अस्मै
धत्त वसवो वसूनि” । अस्मासु दत्त हे वसवो वासयितारः
“वसूनि” धनानि ॥ १८ ॥

अथ चतुर्थः । देवदेवत्या त्रिष्टुप् तुर्य्यः पावो दशार्णः । हे दे-
वाः ! ये यूयमिदं सवनं यज्ञं जुषाणाः सेवमानाः सन्तः अजग्म आ-
गताः गमेर्लिटि मध्यमबहुवचनम् । तेषां वो युष्माकं सदना सदा-
नानि स्थानानि सुगानि सुगानि सुखेन गम्यन्ते येषु तानि सुगानि
सुगमनीयानि वयमकर्म अकार्ष्म कृतवन्तः । सुदुरोरधिकरण इति
(पा० ३, २, ४८ वा० ३) सु उपसर्गे गमेर्दप्रत्यये सुगेति रूपं विभ-
क्तेराकारः । करोतेदिच्छलोपे लुङि उत्तमबहुवचने अकर्मैति रूपम् ।
किञ्च हे वसवः । वासयन्तीति वसवो वासयितारो निवासहेत-
वो देवाः । अस्मे अस्मासु यूय वसूनि धनानि धत्त स्थापयत ।
किम्भूता यूयं यज्ञसमाप्तौ हवींषि भरमाणा ये रथिनस्ते तु रथेषु
विभ्रतः रथहाना वहमाना स्कन्धेषु हवींषि वहन्तः यद्वा भरमाणाः
पुष्पन्तः वहमाना रथादिभिर्नयन्तः तेभ्यो युष्मभ्यः स्वाहा सुहुत-
मस्तु ॥ १८ ॥

याँ २॥ ऽआवह उशतो देव देवांस्तान् प्रेरय स्वे
अग्ने सधस्थे । जक्षिवांसः पापिवांसश्च विश्वेऽसुं
धर्मस्वरातिष्ठतानु स्वाहा ॥ १९ ॥

“यां आवहः” । हे भगवन्नग्ने यान् “आवहः” आहूतवान-

सि । “उशतः” कामयमानान् । हे “देव देवान् तान् प्रेरय”
अनुव्रज्यादिभिः । “स्वे” स्वकीये “सधस्थे” सहस्थाने गृहे ।
किमुक्ता प्रेरयेति चेदत आह । ये यूयं “जक्षिवांसः” पशून्
पुरोडाशश्च । “पपिवांसश्च” सोमम् । “विश्वे” सर्वे ते इदानीं
परिसमाप्ते यज्ञे “असुं घर्मं स्वरानिष्ठतानु” । ‘अनुलक्षण’ इति
कर्मप्रवचनीयसंज्ञा । “असुं” प्राणवातमन्वातिष्ठत । “घर्मं”
चादित्यमन्वातिष्ठत । “स्व” द्युलोकमन्वातिष्ठत । यस्य यत्र
गृहा इत्यभिप्रायः ॥ १९ ॥

अथ पञ्चमो मन्त्रः । आग्नेयी त्रिष्टुप् इदानीं देवान् विसृजति ।
हे अग्ने ! हे देव दीप्यमान । उशतो हवीषि कामयमानान् । यान्
देवान् । त्वमाचह आहूतवानासि तान् । देवान् । स्वे स्वकीये स-
धस्थे सहनिवासस्थाने प्रेरय प्रस्थापय सह तिष्ठन्ति यस्मिन् त-
त्सधस्थम् । स यमादस्थयोदङ्ग इसीति म्थे परे सहस्य सधादे-
श । किमुक्ता प्रेरयामीति चेत् । अत आह हे देवाः ! विश्वे सर्वे
यूय जक्षिवांसः घस्तु अदने कसुश्चेति कसुं घस्वेकाजाद्वसामि-
ति इतीदं सवनीयपशुपुरोडाशान् भक्षितवन्तः । तथा पपिवांसः
सोमपानं कृतवन्तश्चेदानीं यज्ञसमाप्ते असु हिरण्यगर्भप्राणलक्षणं
वायुं वायुमण्डलमित्यर्थः घर्ममादित्यमण्डलं वा स्वः द्युलोकं
वा अन्वातिष्ठत आश्रयत यस्य यस्य यत्र गृहाः सन्ति तांस्तान-
न्वातिष्ठतेत्यर्थः । छन्दसि परेऽपीति अतोः क्रियापदात्परत्वम् । स्वा
हा सुहुतमस्तु हविः ॥ १९ ॥

वयं हि त्वां प्रयति यज्ञे अग्निमन्त्रे होता रमवृ-
णीमर्हीह । ऋधंगया ऋधंगुताशंभिष्टाः प्रज्ञानन् यज्ञ-
मुपयाहि विद्वान् स्वाहा ॥ २० ॥

“वयं हि त्वां” । अग्निं विसृजति । वयमेव त्वां “प्रय-
ति” प्रगच्छति प्रारभ्यमाणो “यज्ञे अस्मिन्” हे “अग्ने होता-
रमवृणीमर्ही” वृत्तवन्तः । “इह” मन्त्रे अग्निर्देवो दैव्यो होतेति ।

त्वञ्च वृतः सन् “ऋधगयाः” । ऋध्रोतेः पूर्वं पदं, यजतेरुत्तरं पदम् । ऋध्नुवन्नयाक्षीः समर्द्धयन्निष्टवानसि । किञ्च “ऋध-
गुताशमिष्ठाः” । “उत” अपि च ऋध्नुवन्नेव यज्ञप्रायश्चित्तं श-
मितवानसि । इदानीं “प्रजानन्यज्ञं” परिसमाप्तिं गृह् “मुपया-
हि । विद्वान्” जानानः स्वमाधिकारम् ॥ २० ॥

अथ षष्ठः । आग्नेयी त्रिष्टुप् इदानीमग्निं विसृजति । हे अग्ने !
हि यस्मात्कारणादिहास्मिन् । दिने स्थाने वा अस्मिन्, यज्ञे प्रय-
ति प्रवर्त्तमाने सति होतारं देवानामाह्वितारं होमनिष्पादकं वा
त्वा त्वां वयमवृणीमहि वृत्तवन्तः अग्निर्वै दैव्यो होतेति श्रुतेः त-
स्मात्कारणादृतस्त्वमृधक् समृद्ध यथा भवति तथा अयाः यद्वा
ऋध्रोतीति ऋधक् ऋध्नुवन् । यज्ञं समर्द्धयन् सन् अयाः अयाक्षीः
इष्टवानसि यज्ञं कारितवानसीत्यर्थः । यजतेदिच्छल्लोपे यकारस्य छा-
न्दसं हत्वम् । उतापि च ऋधक् ऋध्नुवन्नेव अशमिष्ठाः यज्ञप्राय-
श्चित्तं शमितवानसि विघ्नशान्तिं वा अकार्पाः । स त्वमिदानीं यज्ञ-
प्रजानन् ज्ञयं समाप्तमवगच्छन् । उपयाहि स्वगृहं गच्छ कि-
म्भूतस्त्व विद्वान् । पण्डितः स्वार्धिकारं जानन्नित्यर्थः स्वाहा तुभ्यं
सुहुतमस्तु ॥ २० ॥

देवां गातुविदो गातुं वित्त्वा गातुमित् । मनस-
स्पत इमं देव यज्ञं स्वाहा वाते धाः ॥ २१ ॥

“देवा गातुविद” इति व्याख्यातम् ॥ २१ ॥

अथ सप्तमः । वातदेवत्या विराट् मनसस्पतिदृष्टा । व्याख्या-
तापि (२ अध्या० २१ क०) उच्यते । कै गै शब्द गीयते नाना-
विधैर्बैदिकशब्दैः प्रतिपाद्यत इति गातुर्यज्ञस्तं विदन्ति जानन्तीति-
गातुविदः तादृशा हे देवाः ! गातुं वित्त्वा अस्मदीयो यज्ञः प्रवृत्त
इति विदित्वा गातुमित् यज्ञं गच्छत यद्वा गातुं वित्त्वा यज्ञं समा-
प्तं विदित्वा गातुमित् गाङ् गतौ गायते गम्यते यत्र स गातुर्मार्गस्तं
गच्छत यज्ञं समाप्तं मत्वा यज्ञेन तुष्टाः सन्तः स्वकीयं मार्गं गच्छ ।
एवं देवानुक्ता प्रजापतिमाह हे मनसस्पते ! अस्मदीयस्य मनसो

यष्टुं प्रेरणेन पालक परमेश्वर हे देव ! इममनुष्ठितं यज्ञं स्वाहा त्वद्धस्ते दधामि त्व च वाते धाः वायुरूपे देवे यज्ञं धेहि स्थापय ॥२१॥

यज्ञं यज्ञं गच्छ यज्ञपतिं गच्छ स्वां योनिं गच्छ स्वाहा । ए ष ते यज्ञो यज्ञपते सहसूक्तवाकः सर्व वीरस्तज्जुषस्व स्वाहा ॥ २२ ॥

यज्ञं विसृजति । “यज्ञ यज्ञं गच्छ” । हे यज्ञ यज्ञमेव त्वं गच्छ” । नहि त्वत्तोऽन्यदस्ति सर्वात्मना हि त्वमित्यभिप्रायः । “यज्ञपतिं” यजमानं “गच्छं” “स्वां” च “योनिं गच्छ । द्रव्यं देवता हि यज्ञस्य स्वा योनिः । “एष ते यज्ञः” । अयं तव शरीरभूतो यज्ञः संस्कृतः ऋत्विग्भिः । हे “यज्ञपते सह सूक्त-वाकः” । साङ्गः सर्वशरीरः । सर्ववीररूपेतः । सोमः पशुः सव-नीयाश्च पुरोडाशा वीरा उच्यन्ते । “तं” च “जुषस्व” आसे-वस्व ॥ २२ ॥

अथाष्टमः । यज्ञदैवतं यजुः । यज्ञं विसृजति हे यज्ञ ! त्वं यज्ञं गच्छ स्वप्रतिष्ठार्थं यज्ञनामकं विष्णु गच्छ यज्ञपतिं यजमानं गच्छ फलप्रदानेन यजमानं प्राप्नुहीत्यर्थः । स्वां योनिं गच्छ स्व-निष्पत्त्यर्थं स्वां योनिं स्वकारणभूतां वायोः क्रियाशक्तिं गच्छ द्र-व्यं देवता च यज्ञस्य योनिः सर्वात्मा त्वमिति भावः । स्वाहा सुहु, तमस्तु । अथ नवमः समिष्टयजुर्मन्त्रः । यज्ञपतिदैवतम् । हे यज्ञपते यजमान ! एषोऽनुष्ठीयमानो यज्ञस्ते तव त्वदीयोऽस्ति । कीदृशः सहसूक्तवाकः सूक्तवाकैः स्तोत्रैः सहितः । तथा सर्ववीरः सर्व वी-रा यस्मिन् स तथा सोमः पशुः सवनीयचरुपुरोडाशा वीरा उ-च्यन्ते तैः सहितः य ईदृशस्तं यज्ञं जुषस्व फलभोगेन सेवस्व । स्वाहा सुहुतमस्तु ॥ २२ ॥

माहिर्भूर्मा पृदाङ्कुः । उरुः हि राजा वरुणश्चका-र सूर्याय पन्थामन्वेतवा उ । अपदे पादा प्रतिधात-वेऽकर तापवक्ता हृदयाविधश्चित् । नमो वरुणाया-

भिष्टितो वरुणस्य पाशः ॥ २३ ॥

कृष्णविषाणमेखले चात्वाले प्रास्यति । “माहिर्भूः” । व्याख्यातम् । आपोऽवक्रमयन्वाचयति । “उरु२हि” । वारुणी त्रिष्टुप् । एकं तावद् उरुं विस्तीर्णं हि अतिशयेन “राजा वरुणः चकार” कृतवान् । “सूर्याय” । षष्ठ्यर्थे चतुर्थी । सूर्यस्य पन्थानम् । “अन्वेतवा उ” । अन्वेतवान् अन्वहमागमनाय । अपरम् । “अयं पादाप्रतिधातवे अकः” । यत्र पदं दत्तं प्रतिमुद्रान्यायेन नोपलक्ष्यते तस्मिन् पदे पथि अन्तरिक्षलोके । “पादा” पादानाम् । षष्ठीबहुवचनस्थाने आकारः । “प्रतिधातवे” प्रतिनिधानाय । अकः कृतवान् आलम्बनमिति शेषः, सूर्यस्यैव । “उतापवक्ता हृदयाविधाश्चित्” । उत अपिच । अपवक्ता अपवदिता आक्षेप्ता । हृदयाविधश्चित् । चिच्छब्दोऽप्यर्थे । हृदयं यो विध्यति मर्माण्युच्चार्योच्चार्य पिथुनः तस्याप्यपवदिता किमुतान्येषामप्युक्तकारिणामिति । य इत्थं भूतो वरुणः सोऽवभृथाय तीर्थं ददात्विति शेषः । आपोऽवक्रमयन्वाचयति । “नमोऽवरुणाय” । “अधिष्ठितः” आक्रान्तः “वरुणस्य पाशो” नाल बन्धनाय ॥ २३ ॥

का० (१०, ८, १३) कृष्णविषाणमेखले चात्वाले प्रास्यति माहिर्भूरिति । यजमानहस्तस्थं मृगशृङ्ग मध्ये बद्धा मेखला चेत्युभे विस्त्रस्य चात्वाले क्षिपेत् । रज्जुदेवतम् । द्वे रज्जो । त्वमहिः सर्पो मा भूः पृदाकुः अजगरः सर्पविशयः सोऽपि मा भू । का० (१०, ८, १५) उरु२हीनि वाचयतीति । अवभृथाय जिगमिपुर्ध्वर्युश्चात्वालसमीपस्थं प्राङ्मुखं यजमानं वाचयेत् । वरुणदेवत्या त्रिष्टुप् श्रुतः शेषः पठ्यते । उ शब्दोऽवधारणे । वरुण एव राजा सूर्याय अन्वेतवै षष्ठ्यर्थे चतुर्थी सूर्यम्यान्वेतुमनुक्रमेणान्वहं गन्तुं हि यस्मान् । उरुं विस्तीर्णं पन्थां पन्थानं मार्गं चकार क अपदे ना-

स्ति पदं यस्मिन् । यत्र दत्तं पदं प्रतिमुद्रितं न भवति तस्मिन्नन्तरिक्षे मार्गं कृतवानित्यर्थः । तस्मादस्माकमपि अपदे अन्तरिक्षे पादा प्रतिधातवे पादौ निक्षेप्तुं विभक्तं राकारं मार्गं कः करोतु स्वर्गमनाय मार्गं करोत्वित्यर्थः करोतेरदादित्वेन लङि शपो लुक् अङ्भाव आर्पः । किञ्च यो वरुणः उतापि च हृदयाविधश्चिदपवक्ता हृदयं विध्यति मर्मोच्चारणेन पीडयति हृदयवित् । नहिवृतिवृषीत्यादिना क्विबन्ते विधौ परे हृदयस्य दीर्घः तस्य हृदयाविधः पिशुनस्यापि अपवदिता चिच्छब्दोऽप्यर्थे निन्दकस्यापि तिरस्कृत्ता किमुतान्येषां पापकारिणामित्यर्थः । ईदृशो वरुणोऽवभृथाय मार्गं ददाम्बित्यर्थः । अन्यतवे प्रतिधातवे अनुपूर्वादिणः प्रतिपूर्वादधातेश्च तुमर्थे सेसेनिन्यादिना क्रमात्संवतवंप्रत्ययौ । का० (१०, ८, २१) नमो वरुणायेति वाचयत्यपोऽवक्रमयन्निति । अवभृथन्नानार्थमपः प्रवेशयन् । यजमानं वाचयेत् । वारुणं यजुः । वरुणस्य पाशोऽभिष्टुतः आक्रान्तस्तस्माच्च बन्धनक्षमस्तस्मै वरुणाय नमो नमस्कारोऽस्त्विति शेषः ॥ २३ ॥

अग्नेरनीकमप आविवेशापां नपां प्रतिरक्षन्नसुर्यम् । दमे-दमे समिधं यक्ष्यग्ने प्रति ते जिह्वा घृतमुच्चरण्यत् स्वाहा ॥ २४ ॥

समिधं प्रास्याभिजुहोति । “अग्नेरनीकम्” । आग्नेयी त्रिष्टुप् । अग्नेरनीकमिति परोक्षलिङ्गम् । “दमे दमे समिधं यक्ष्यग्ने” प्रत्यक्षं लिङ्गमेवास्मिन्वाक्ये अत एव व्याख्यायते । यस्य तवाग्नेः सतः अनीकं मुखम् “अप” उदकं “माविवेश” प्रविवेश प्रविष्टम् । “अपात्रपातसंज्ञकं प्रति रक्षत” “असुर्यम्” असुरस्य स्वं मायादिकम् । स त्वमिदानीं दमे दमे । दम इति गृहनाम । यज्ञगृहे यज्ञगृहे । अश्वमेधविषया वीप्सा । तत्र हि नानावभृथान्यहानि भवन्ति । “समिधं यक्षि” यजति । यजतिः सङ्गतिकरणार्थः । समिधं सङ्गतां कुरु आत्मसात्कुरु । ततोऽनन्तरं “घृतं”

प्रति “ते” तव “जिह्वा” । ज्वाला “उच्चरण्यत्” उच्चरन्तु
समिधः सकाशात् ॥ २४ ॥

का० [१०, ८, २२] प्रास्य समिधं चतुर्गृहीतेनाभिजुहोति अ-
ग्नेरनीकमिति । अप्सु समिधं प्रक्षिप्य चतुर्गृहीतेनाज्येन तदु-
परि जुहुयात् ॥ अग्निदेवत्या त्रिष्टुप् । अग्नेरनीकमिति परोक्षलिङ्गं
समिधं यक्ष्यन् इति प्रत्यक्षलिङ्गमेकस्मिन् वाक्ये त्वसङ्गमतो य-
च्छब्दाध्याहारेण योज्यम् । हे अग्ने ! यस्य तवाग्नेः अङ्गनशीलस्य
सतोऽपात्रपासंज्ञमनीकं मुखमप उदकान्याविवेश आभिमुख्येन प्र-
विवेश हे अग्ने ! स त्व दमे-दमे तत्तयज्ञगृहे असुर्यमसुरैः कृतं
यज्ञविघ्नं प्रतिरक्षन्निवर्त्तयन् सन् समिधं समिन्धनसाधनं घृतं यश्चि
यज सङ्गतं कुरु यजातः सङ्गतिकरणार्थः शपो लुकि लटि रूपम्
घृतमात्मसङ्गतं कुर्वित्यर्थः । ततोऽनन्तरं ने तव जिह्वा ज्वाला घृतं
प्रति उच्चरण्यन् उच्चरन्तु उच्युतास्तु । स्वाहा सुहुतमस्तु । दमे-दमे
इति वीप्साश्चमेधविषया तत्र हि नानावभृथान्यहानि भवन्ति ।
उत्पूर्वाच्चरतेर्लोडर्थेऽन्यत्प्रत्यय आणादिकः ॥ २४ ॥

समुद्रे ते हृदयमपस्वन्तः सं त्वां विशन्त्वोषधी-
रुतापः । यज्ञस्य त्वा यज्ञपते मूक्तोक्तौ नमोवाके वि-
धेम यत् स्वाहा ॥ २५ ॥

ऋजीषकुम्भं प्लावयति । “समुद्रे ते” । सौमी विराट् । य-
दिश्यं निपातो हृदयशब्देन सह सम्बध्यते समानलिङ्गत्वात् ।
यत् हृदयं समुद्रे ते तव “अप्सु अन्तः” अपां च अन्तर्मध्ये
वर्त्तते तत्र त्वां गमयामि । तत्रस्थं च त्वां “संविशन्त, औष-
धीः” । “उत अपि च आपः” । किञ्च “यज्ञस्य” च “मूक्तो-
क्तौ” शोभनवचनोच्चारणेन “नमो वाकेन” नमस्कारवचनेन
च “विधेम” । विधितिः स्थापनार्थः । हे “यज्ञपते” सोम ॥ २५ ॥

का० [१०, ९, १] समुद्रे त इति ऋजीषकुम्भं प्लावयतीति ।
गतसारः सोम ऋजीषस्तेन पूर्णं कुम्भमप्सु क्षिपेत् ॥ सोमदेवत्या

विराट् दशाक्षरचतुष्पादा । अन्ते वर्त्तमानो यच्छब्दो हृदयेन सम्बध्यते हे सोम ! यत्ते तव हृदय समुद्रे अप्सु समुद्रसमानासु अप्सु बहुलोदकपु अन्तर्मध्ये तिष्ठते वर्त्तत इति वा शेषः । तत्र त्वां गमयामीति शेषः तत्रस्थं त्वा त्वामोषधीरोपधय. संविशन्तु उत अपि च आपो जलानि त्वां संविशन्तु । किञ्च हे यज्ञपते यज्ञस्य पालक सोम ! यज्ञस्य सूक्तोक्तौ शोभनवचनोच्चारणे नमोवाके नमसो वाके नमस्कारवचने च त्वा त्वां विधेम स्थापयामः । विध-
तिः स्थापनार्थः । स्वाहा सुहुतमस्तु ॥ २५ ॥

देवीराप एष वो गर्भस्तं सुप्रीतं सुभृतं विभृ-
त । देवं सोमैष ते लोकस्तस्मिञ्छं च वक्ष्व परि च
वक्ष्व ॥ २६ ॥

विष्टज्योपतिष्ठते । “देवीरापः” । पङ्क्तिर्वाबृहती वा । अपां च सोमस्य च सद्गतिं वदति । हे देव्य आपः “एष” सोमो “वः” युष्माकं गर्भो “वर्त्तते” । “तं सुप्रीतं” साधुत-
र्पितम् । सुभृतं सुपुष्टम् “विभृतं” धारयत । हे “देव सोम एष ते लोकः” स्थानं तस्मिन्नवस्थितः “शं च वक्ष्वं” परि च वक्ष्व । शं सुखमस्मान् प्रति वह प्रापय । परिवह च अस्मत्तः सर्वा आ-
र्त्ताः तस्मिन्नः शं चैधि । “सर्वाभ्यश्च न आर्त्तिभ्यो गोपायेति” श्रुतिः ॥ २६ ॥

का० (१०, ९, २) देवीराप इति विष्टज्योपतिष्ठत इति ! क-
जीपकुम्भं मुक्तोपस्थानं कुर्यात् । अष्टत्रिंशदक्षरत्वात्पङ्क्तिर्बृहती वा
पूर्वार्धमन्वेदवतमुत्तरार्धं सोमदेवतम् । हे देवीर्देव्यः । हे आपः ! वो
युष्माकमेव सोमो गर्भस्थानीयः तं तादृशं सोमं यूय विभृतं धार-
यत । किम्भूतं तं सुप्रीतं शोभनप्रीतियुक्तं साधुतर्पितं वा तथा सु-
भृतं सुपुष्टम् । इदानीं सोम वदति हे सोम ! हे देव वीज्यमान !
ते तव एष जललक्षणो लोकः स्थानं तस्मिन्नवस्थितः सन् । त्वं शं
वक्ष्व वह शं सुखं प्रतिप्रापय परिवक्ष्व च परिवह निवर्त्तय अस्म-
त्तः सर्वा आर्त्ताः इति शेषः । तस्मिन्नः शञ्चैधि सर्वाभ्यश्च न आर्त्ति-

भ्यो गोपायेति श्रुतिः (४, ४, ५, २१) वहतेल्लोद् मध्यमैकवचने त-
डि शपि लुप्ते रूपं वक्ष्वेति ॥ २६ ॥

अवभृथ निचुम्पुण निचेरुरसि निचुम्पुणः । अव
देवैर्देवकृतमेनोऽयासिषमव मर्त्यैर्मर्त्यकृतं पुरुराव्णो
देव रिषस्याहि ॥ देवानां समिदसि ॥ २७ ॥

मज्जति । “अवभृथे”ति । व्याख्यातम् । समिधमादधाति ।
“देवानाम्” देवीभूतानामस्माकं समिन्धनं त्वं भवसि ॥ २७ ॥

का० (१०, ९, ३) अवभृथेति मज्जयतीति । कजीपकुम्भं जले
प्रवेशयेत् । यज्ञदैवतम् । अवाचीनानि पात्राणि जलमध्ये म्रियन्ते
यस्मिन् यज्ञविशेषे सोऽवभृथः तत्सम्बोधनं हे अवभृथ ! त्वं नि-
चुम्पुण नितरां मन्दं गच्छ । चुपि मन्दायां गताविति धातोः । य-
द्यपि त्व निचेरुरसि नितरां चरणशीलोऽसि तथाप्यत्र निचुम्पुण
नितरां मन्दं गच्छ । किं प्रयोजनमिति चेत् उच्यते देवैद्योतना-
त्मकैरस्मदीयैरिन्द्रियैर्देवकृतं देवेषु हविः स्वामिषु कृतमेनः पापं
यदस्ति तदवयासिषं जले अवनीतवानग्निम् । देवः सुगंधने राज्ञि
देवमाख्यातमिन्द्रियमित्यभिधानात् । तथा मर्त्यैर्मर्त्यैश्चैरस्मत्सहा-
यभूतैर्ऋत्विग्भिर्मर्त्यैर्कृतं मर्त्येषु यज्ञदर्शनार्थमागोषु कृतमवज्ञारूपं
यदेनोऽस्ति तदप्यहमवायासिषमित्यनुवर्त्तते इदमस्माभिः परित्य-
क्तमेनो यथा त्वां न प्राप्नोति तथा हे यज्ञ ! मन्दं गच्छेति भावः ।
किञ्च हे देवावभृथाख्य यज्ञ ! रिष. वधात् । पाहि अस्मान् पालय ।
रिष वधे किप् । किम्भूताद्विषः पुरुराव्णः पुरु यहु चिरुद्धं फलं रा-
ति ददातीति पुरुरावा । रा दाने आतो मनिन्नित्यादिना वनिष् । वि-
रुद्धफलदायी वधः त्वत्प्रसादादस्माकं मा भूदित्यर्थः । का० (५, ५,
३५) आहवनीये समिदाधानं देवानां समिदसीति । स्नानानन्त-
रमाहवनीयमेत्य तस्मिन् समिध दध्यात् । अग्निदेवत यजु । दे-
वानां सम्बन्धिनी समित् । इन्धनमसि । यद्वा । देवभूतानामस्मा-
कं समिन्धनं भवसि ॥ २७ ॥

एजंतु दशमास्यो गर्भो जरायुणा सह । यथायं

वायुरेजति यथा समुद्र एजति । एवायं दशमास्यो
अस्रज्जरायुणा सह ॥ २८ ॥

इत उत्तरमनुबन्ध्या यदि गर्भिणी स्यात्तत्र प्रायश्चित्तिरु-
च्यते । त्र्यवसाना महापङ्क्तिः । “एजतु दशमास्यः” । एजतु
चलतु । एज कम्पने । दशमासकालावच्छिन्न इव “गर्भो जरा-
युणा सह” । जरायुर्गर्भवेष्टनम् । कथं चलतु इत्यत उपमया
दर्शयति । “यथायं वायुरेजति यथा” च “समुद्र”श्चलति ।
एतौ हि सदा चलनौ । “एवमयं दशमास्यः” । “तमेतदथ दश-
मास्यं सन्तं ब्रह्मणैव यजुषा दशमास्यं करोतीति श्रुतिः ।
“अस्रत्” । संसरेरेतद्रूपं स्रवतेर्वा । संसतु स्रवतु वा । “जरा-
युणा सह” अस्रत् अपसरतु गर्भो वेष्टनेन सह ॥ २८ ॥

इतः परमनुबन्ध्यायां गर्भिण्यां प्रायश्चित्तं कथ्यते ॥

का० (२५, १०, ७) निरुह्यमाणमभिमन्त्रयत एजतु दशमा-
स्य इति । यद्यनुबन्ध्या वशा गर्भिणी स्यात्तदा विशसने मातुः स-
काशात् पृथक् क्रियमाणं गर्भमभिमन्त्रयेत् । अवसानत्रययुक्ता ग-
र्भदेवत्या महापङ्क्तिः अष्टाक्षराः षट् पादा यस्याः सा महापङ्क्तिः ।
गर्भः जरायुणा सह एजतु । एज कम्पने । जरायुर्गर्भवेष्टनं तेन स
ह कम्पतां चलतु । किम्भूतो गर्भः दशमास्यः दश मासा जाता
यस्य सः दशमासकालावच्छिन्न इव चलत्वित्यर्थः । कथं चलतु
तत्राह यथा येन प्रकारेणायं वायुरेजति चलति यथा च समुद्र
एजति एतौ हि सदा कम्पनशीलौ । एवेति निपात एवमर्थे एवमयं
दशमास्य सम्पूर्णावयवो गर्भो जरायुणा सह अस्रत् । संसताम् ।
निर्गच्छतु यद्यप्ययं गर्भो दशमास्यो नास्ति तथापि सम्पूर्णस्यैव
निर्गमनमाशास्यते । तमेतदप्यदशमास्यं सन्तं ब्रह्मणैव यजुषा
दशमास्यं करोतीति श्रुतेः (४, ५, २, ४) । संस अधःपतने व्य-
त्ययेन परस्मैपदे शपो लुकि च कृते हलङ्ग्याब्ज्य इति तिपि लुमे
वावसान इति लस्य दत्वे अनिदितामिति नलोपे अडागमे च
अस्रदिति रूपम् ॥ २८ ॥

यस्यै ते यज्ञियो गर्भो यस्यै योनिर्हिरण्ययी । अ-
ज्ञान्यदहृता यस्य तं मात्रा समजीगम स्वाहा ॥ २९ ॥

अवदानान्यनु जुहोति । “यस्यै ते यज्ञियः” । अनुष्टुप् ।
वशोच्यते । यस्यास्ते तव यज्ञियो “गर्भः” यज्ञार्हो गर्भः । य-
स्याश्च तव “योनिर्हिरण्ययी” क्रियते ब्रह्मणा यजुषा तां त्वां गर्भे-
ण सङ्गमयामि । यस्य च गर्भस्य “अज्ञानि अहृता” अहृता-
नि अनवखण्डितानि । ‘ह्रू हरेऽश्नन्दी’ति ह्रूरादेशः । तं गर्भं
“मात्रा” अनुबन्ध्या लक्षणया “समजीगमं” सङ्गमयामि ॥ २९ ॥

का० (२५, १०, ११) अवदानान्यनुजुहोति यस्मै त इति ।
वशावदानानि हुत्वा गर्भरक्तं जुहुयात् ॥ वशादेवत्यानुष्टुप् हे वशे !
यस्यास्ते तव गर्भो यज्ञियः यज्ञार्हः यस्मै यस्याश्च तव योनिर्हिर-
ण्ययी सुवर्णमयी ऋत्वेत्यादिना हिरण्यय इति निपानः सुवर्णमयी
मन्त्रेण क्रियत इत्यर्थः । तादृशी त्वां गर्भेण सङ्गमयामीति शेषः ।
यस्य गर्भस्याज्ञान्यदहृता । ह्रू कोटिल्ये ह्रू हरेऽश्नन्दीसीति ह्रूरा-
देशो निष्ठायामकुटिलानि अखण्डितानि तं गर्भं मात्रा जनन्यानुब-
न्ध्या लक्षणया समजीगमं सङ्गमयामि । गमर्ण्यन्तस्य लुङि चङि
रूपम् स्वाहेति होमार्थः ॥ २९ ॥

पुरुदस्मो विपुरुष इन्दुरन्तर्माहिमानमानञ्ज धी-
रः । एकपदी द्विपदी त्रिपदी चतुष्पदीमष्टापदी भुव-
नानु प्रथन्ता स्वाहा ॥ ३० ॥

अध्वर्योरनुहोममेधं जुहोति । गर्भः स्तूपते इन्दुसंस्तवेन ।
“पुरुदस्मो” बहुदानः । “विपुरुषः” बहुरुपो हि गर्भो भव-
ति । “इन्दुः” सोमः पशोर्हि सोमसंस्तवो विद्यते । “अन्तः”-
रुदरे व्यवस्थितो “महिमानं” महाभाग्यम् “आनञ्ज” अञ्जते-
व्यक्तीकरणार्थस्यैतद्रूपम् । व्यक्तीकरोति । “धीरः” मेधावी ।
इत्थंभूतं “महिमानमानञ्ज धीरो ” येन “एकपदीं द्विपदीं

त्रिपदीञ्चतुष्पदीमष्टापदी”मपि वशां गणयित्वा भूतरूपेण “भु-
वनानि” भूतजातानि “अनुप्रथन्ताम्” । वशाया अङ्गमनु-
प्रथयते । वृद्धिरेवं भूतानां भविष्यतीत्यभिप्रायः । कथमियं
वशा चतुष्पदी सती एकपद्यादिभेदैरुच्यते । अवप्लुत्य स्तूयत
इति ब्रूमः । वशेत्येकपदी, वपया अङ्गैश्च द्विपदी, उपयद् होमैश्च
त्रिपदी, चतुष्पदी पत्नीसंयाजैश्चतुर्भिर्वा पादैः । अष्टापदी तु
गर्भसम्बन्धिभिः पादैः ॥ ३० ॥

का० (२५, १०, १५) स्विष्टकृतमनुजुहोति पुरुदस्म इति । प्र-
चक्षण्यां स्तुचि प्रतिप्रस्थाता सर्वं गर्भरसमववायाध्वर्युणा स्विष्ट-
कृद्धोमे कृते सति जुहुयात् ॥ गर्भदेवत्यं यजुः इन्द्ररूपेण गर्भः स्तू-
यते । इन्द्रुः क्लेदनरूपः सोमसदृशी गर्भो महिमानं महत्त्वमानञ्च
व्यक्तीकरोतु । अञ्जतेर्व्यक्तीकरणार्थस्य लिटि रूपम् तस्मान्नुङ् द्वि-
हल इति नुडागमः । विशेषणैर्महिमानमाह कीदृश इन्द्रुः पुरुदस्मः
पुरु दस्म यस्य बहुदानयुक्तः विषुरूपः अन्तरुदरे स्थितः धीरो मे-
धावी एवम्भूतं महिमानमानञ्जन्यर्थः । एवं महिमवतो गर्भस्य मा-
तरमनूबन्ध्यां भुवना भुवनानि भूतजातानि अनु प्रथन्तां प्रख्यातां
कुर्वन्तु । विशेषणैः प्रख्यातिमाह कीदृशीम् एकपदीमेकं पदं यस्या-
स्तां वपयैकपदयुताम् द्विपदीं वपया अङ्गैश्च द्विपदयुताम् त्रिपदीं
पत्नीणि पदानि यस्यास्तामुपयद्दोमैश्चिपदीम् चतुष्पदीं पत्नीसंयाजै-
श्चतुर्भिः पादैर्वा चतुष्पादयुताम् अष्टापदीं स्वपादैर्गर्भपादैश्चाष्टा-
दयुताम् एवम्भूतां वशां गणयित्वा भूतान्यनुप्रथन्तामिति सम्बन्धः ।
स्वाहा सुहुतमस्तु ॥ ३० ॥

मरुतो यस्य हि क्षये पाथा दिवो विमहसः । स
सुंगोपानमो जनः ॥ ३१ ॥

जुहोति । “मरुतो यस्य” । मारुती गायत्री । “मरुतः
यस्य क्षये” निवासे गृहे । ‘क्षयो निवास’ इत्याद्युदात्तः । “पा-
थ” । पा पाने, शपो लुप् । पिबथ पानादीन्कुरुथ । हे “दिवो
विमहसः” । द्युलोकस्य महयितारः पूजयितारः । “स सुंगोपा-

तमो जनः” । स सुगुप्ततमो यजमानजनः । युष्मद्गुप्तानां न भय-
मस्तीत्यभिप्रायः ॥ ३१ ॥

का० (२५, १०, १८) समिष्टयजुरन्ते शामित्र एव जुहुयात्ति-
ष्ठन्मरुत इत्यस्वाहाकृत्येति । समिष्टयजुर्होमान्ते शामित्रान्नावेव
स्वाहान्तेन मन्त्रेणोष्णीषवेष्टितं गर्भं जुहोति मन्त्रान्ते स्वाहाकार-
मनुच्चार्य जुहुयादित्यर्थः ॥ मरुदेवत्या गायत्री गीतमदृष्टा । हे दिवो
विमहसः विशिष्टं महो येषां ते द्युलोकसम्बन्धिना विशिष्टं म-
हसा तेजसा युक्ता यद्वा विशिष्टं महन्ति पूजयन्ति ते विमहसः द्यु-
लोकस्य पूजयितारो हे मरुत ! यस्य यजमानस्य क्षये यज्ञगृहे गृय
पाथ सोमपानं कुरुथ पा पाने शपो लुक पिबादेशाभावश्च छान्द-
सः संहितायां दीर्घः द्यचोऽतस्तिङ इति सूत्रेण । हि निश्चितं
स जनः यजमानाख्य सुगोपातमः गोपायतीति गोपा रक्षकः
अत्यन्तं शोभना गोपा यस्य स सुगोपातमः युष्मद्गुप्तानां भय
नास्तीत्यर्थः ॥ ३१ ॥

मही द्यौः पृथिवी च न इमं यज्ञं मिमिक्षताम् ।
पिपृतां नो भरीमभिः ॥ ३२ ॥

अङ्गारैरभिसमूहति । “मही द्यौः” । द्यावापृथिव्यां गा-
यत्री । महती द्यौः “पृथिवी च नः” अस्माकं “मिमं यज्ञं मि-
मिक्षताम्” । मिह सेचने । मिञ्चतु स्वैः स्वैर्भागैः । “पिपृ-
तां नः” । विभृतां नः अस्मान् “भरीमभिः” भरणैः हिरण्यप-
शुधान्यादिभिः ॥ समाप्तोऽग्निष्टोमः ॥ ३२ ॥

का० (२५, १०, १८) मही द्यौरित्यङ्गारैरभ्युहतीति । शामित्रे
क्षिप्तं गर्भमङ्गारैरदृष्टादयेत् ॥ द्यावापृथिवीदेवत्या गायत्री मेधातिथि-
दृष्टा ॥ मही महती द्यौः द्युलोकः पृथिवी भूलोकश्च नोऽस्माकमिमं
यज्ञं मिमिक्षताम् । मिह सेचने सनन्तः सेकतुमिच्छतां स्वैः-स्वैर्भा-
गैः पूरयतामित्यर्थः । भरीमभिः भरणैर्हिरण्यपशुधान्यादिभिः स्वैः-
स्वैर्भागैर्नोऽस्मदीय गृहं पिपृतां पूरयताम् ॥ ३२ ॥

इत्यग्निष्टोममन्त्राः समाप्ताः ॥

अतिष्ठ वृत्रहत्रयं युक्ता ते ब्रह्मणा हरी । अर्वा-
चीनं सु ते मनो ग्रावा कृणोतु वग्नुना ॥ उपयाम-
गृहीतोऽसीन्द्राय त्वा षोडशिनं । एष ते योनिरिन्द्रा-
य त्वा षोडशिनं ॥ ३३ ॥

अथ षोडशी अग्नेपवस्वेत्येतस्मात्प्राक् । “आतिष्ठ” ।
तिस्र ऐन्द्रयोऽनुण्डुभः । आतिष्ठ अधितिष्ठ आरोह हे “वृत्रह-
न” वृत्रस्य हन्तः “रथं युक्ता” ते तव “ब्रह्मणा” त्रयीलक्षणेन
इन्द्रागच्छेत्यादिना “हरी” हरितवर्णावश्वौ । तौ हि आह्वानानी-
न्द्रस्योपश्रुत्य, प्राप्त आवयोर्नियोजनकाल इति मन्यमानौ स्व-
यमेवात्मानं रथे युज्जाते अत एवमाह । “युक्ता ते ब्रह्मणा
हरी” इति । अथेदानीं रथारूढस्य “अर्वाचीनम्” । अस्मद-
भिमुखम् “सु” साधु “ते” तव मनः” हे इन्द्र “ग्रावा” सोमा-
भिपवकारी “कृणोतु” करोतु “वग्नुना” वग्नुरिति वाग्नामसु
पठितम् । सोमाभिपवध्वनिना । “उपयाम गृहीतोऽसीन्द्राय त्वा
षोडशिनं गृह्णामि एष ते योनिः इन्द्राय त्वा षोडशिनं ॥ ३३ ॥

अथ षोडशां अग्ने पवस्वेत्यस्मात्प्राक् (३७ क०) ॥ का० (१२,
५, २) प्रातःसवनेऽतिग्राह्यान् गृहीत्वा षोडशिनं खादिरेण चतुःस्र-
क्तिनातिष्ठ युश्वा हीति वेति । प्रातःसवने आग्रयणग्रहणानन्तर-
माग्नेयमतिग्राह्यमादाय चतुष्कोणेन खादिरोलूखलेनातिष्ठ युश्वा
हीति मन्त्रयोरन्यतरं सोपयामेन षोडशिग्रहं गृह्णीयात् ॥ इन्द्र-
देवत्यानुष्टुब्गोतमदृष्टा हे वृत्रहन्निन्द्र ! ते तव हरी हरितवर्णा-
वश्वौ ब्रह्मणा त्रयीलक्षणेन इन्द्रागच्छेत्यादिमन्त्रेण युक्ता रथे सं-
युक्ता अतस्त्व रथमातिष्ठ आरोह । इन्द्राह्वानं श्रुत्वास्मन्नियोजन-
कालः प्राप्त इति मत्वाश्वौ स्वयमेव रथे युज्जाते इति युक्ता इत्यु-
क्तम् । किञ्च ग्रावा सोमाभिपवपाषाणः ते तव रथारूढस्य मनो-
ऽर्वाचीनमस्मद्यज्ञाभिमुखं सु कृणोतु सुतरां करोतु केन वग्नुना ।
वग्नुरिति वाङ्नामसु (निघ० १, ११, २५) पठितम् । वाचा श्र-

वर्णीयेन सोमाभिषवशब्देन ॥ हे सोम ! त्वमुपयामेन गृहीतोऽसि षोडशिनं षोडशं स्तोत्रमस्यास्तीति षोडशी तस्मै इन्द्राय त्वा त्वां गृह्णामीति शेषः ॥ सादयति हे ग्रह ! एष ते योनिः स्थानं षोडशिन इन्द्राय त्वां सादयामीति शेषः ॥ ३३ ॥

युक्ष्वा हि के शिना हरी वृषणा कक्ष्यप्रा । अथा
न इन्द्र सोमपा गिरामुपश्रुतिं चर । उपयामगृहीतो-
ऽसीन्द्राय त्वा षोडशिने । एष ते योनिरिन्द्राय त्वा
षोडशिने ॥ ३४ ॥

द्वितीयो ग्रहणमन्त्रः । युक्ष्वाहि” । युजिर् योगे । युद्ध-
ग्धि । “हि” यस्मात् “केशिनौ” प्रलम्बकेशरौ “हरी” हरितव-
र्णावश्चौ “वृषणौ” वर्षितारौ सेक्तारौ तरुणौ । “कक्ष्यप्रा” क-
क्ष्या अश्वस्य संनाहरज्जुः । प्रा पूरणे । कक्ष्यां यावापूरयतः
तावेवमुच्येते । तौ युक्ता रथे तमास्थाय “अथ” समनन्तरमेव
“नो”ऽस्माकम् हे “इन्द्र सोमपाः” सोमपानशीलः “गिरामु-
पश्रुतिं चर” स्तुतिलक्षणां गिरं वाचमुपश्रुत्य चर आगच्छा-
स्मद्गृहम् । “उपयाम” इत्यादि समानम् ॥ ३४ ॥

द्वितीयो ग्रहणमन्त्रः । इन्द्रदेवत्यानुष्टुम्भधुच्छन्दोदृष्टा । हे
इन्द्र ! हि निश्चितं हरी हरितवर्णौ त्वदीयावश्चौ युक्ष्वा रथेन सं-
योजय कीदृशौ हरी केशिना प्रलम्बकेशरौ तथा वृषणा । वृष से-
चने । वृषणौ वर्षितारौ सेक्तारौ तरुणौ वा । षपूर्वस्य निगम इति
दीर्घाभावः तथा कक्ष्यप्रा कक्षे भवः कक्ष्यः अश्वसन्नाहरज्जुः
कक्ष्यं मध्यबन्धनं प्रातः पूरयतस्तौ कक्ष्यप्रौ स्थूलावयवावित्यर्थः ।

अथानन्तरं रथारोहणानन्तरं हे इन्द्र ! सोमपाः सोमपानं कु-
र्वन्नाऽस्मदीयानां गिरामृग्यजुःसामलक्षणानां वाचामुपश्रुतिमुप-
श्रवणं चर गच्छ प्राप्नुहि अस्माद्गिरः शृण्वित्यर्थः । वाचं श्रुत्वा-
स्माद्गृहमागच्छेत्यर्थः । उपयाम एष ते एते व्याख्याते । अथे-
त्यत्र संहितायां दीर्घः ॥ ३४ ॥

इन्द्रमिद्धरीं वहतोऽप्रतिधृष्टशवसम् । ऋषीणां च
स्तुतीरूपं यज्ञं च मानुषाणाम् । उपयामगृहीतोऽसी-
न्द्राय त्वा षोडशिनैः । एष ते योनिरिन्द्राय त्वा षो-
डशिनैः ॥ ३५ ॥

तृतीयो मन्त्रविकल्पः “इन्द्रमिद्धरी” । इच्छब्द एवार्थे ।
इन्द्रमेव हरितवर्णावश्वौ “वहतः” प्रापयतः । अत्र “ऋक्सामे
वै हरी” इति श्रुतेः द्विवचनान्तहरिशब्दस्य ऋक्सामवाचकत्वात्
हरितवर्णावश्वविन्द्रमेनं वहतम् इति व्याख्यानं न घटते ।
हरितवर्णयोर्ह्यश्वयोः सर्वत्र सुलभत्वात् । इन्द्राश्वयोश्च हरितवर्ण-
त्वमप्रसिद्धम् “मयूररोमभिः पृषती अभूतामि”त्यादिश्रुतेर्दर्श-
नात् । “पशवो वै देवानां छन्दाः समी”त्यादिश्रुतिपर्यालोचन-
या नानावर्णच्छन्दोमये ऋक्सामे एवेन्द्रं वहत इति युक्तं न तु
हरितवर्णावश्वौ । कथं भूतमिन्द्रम् “अप्रतिधृष्टशवसम्” । न
प्रतिधर्षयितुं शक्यते शवो बलं यस्य स अप्रतिधृष्टशवाः तमप्र-
तिधृष्टशवसम् । कं वहत इत्याह । “ऋषीणां” च वाशिष्ठप्रभृ-
तीनां च “स्तुतीः” । “उप”समीपे । “यज्ञं च मानुषाणाम्” ।
मनुष्याणां यजमानानामुप समीपे वहत इति वर्त्तते । “उपयाम”
इत्यादि समानव्याख्यानम् ॥ ३५ ॥

षोडशिश्रुते तृतीयो मन्त्रविकल्पः आग्रयणाद्वेन्द्रमिद्धरी इति
गृहीन्वेति कठसूत्रोक्तेः इन्द्रदेवत्यानुष्टुब् गोतमदृष्टा । इत् एवार्थे
हरी हरितवर्णावश्वौ ऋषीणां स्तुतीरूपं वसिष्ठादीनां मुनीनां स्तु-
तिसमीप इन्द्रमित् इन्द्रमेव वहतः प्रापयतः । च पुनः मानुषाणां
यजमानानां यज्ञमुप ब्रह्मसमीपे च हरी इन्द्रं वहतः । किम्भूतमि-
न्द्रम् अप्रतिधृष्टशवसम् । प्रतिधर्षयितुं परामर्षितुं शक्यं प्रतिधृष्टं
न प्रतिधृष्टमप्रतिधृष्टं शमो बलं यस्य सोऽप्रतिधृष्टशवास्तम् ॥ उ-
पयाम एष ते इति व्याख्याते ॥ ३५ ॥

यस्मान्न जातः परोऽन्यो अस्ति य आविवेश
भुवनानि विश्वा । प्रजापतिः प्रजया सः संरराणस्त्री-
णि ज्योतीं ऽपि सचते स षोडशी ॥ ३६ ॥

षोडशिग्रहमुपतिष्ठते । “यस्मान्नजातः” । त्रिष्टुप् । षोडशी
परब्रह्मरूपेण स्तूयते । यस्मा “दन्यः पर” उत्कृष्टो जातो देवो
नास्ति न विद्यते महिम्नातश्चा “विवेश” आविशति “भुवना-
नि” भूतजातानि “विश्वा” विश्वानि सर्वाणि अन्तर्यामिरूपेण ।
तथाच श्रुतिः । “यः सर्वेषु भूतेषु तिष्ठति यश्च प्रजापतिर्भव-
ति” । “प्रजया संरराणः” संरममाणः क्रीडन् । यश्च “त्रीणि
ज्योतींषि” अग्निवायुसूर्यलक्षणानि “सचते” सेवते परमात्मरूपे-
ण स षोडशीग्रहः ऋषेर्दृष्टार्थस्य प्रीतिर्भवत्याख्यानयुक्ता ॥ ३६ ॥

का० (१२, ५, १९) उपस्थायिनं यस्मान्न जात इति । षोड-
शिग्रहमुपतिष्ठेत् । इन्द्रदेवत्या त्रिष्टुप् विवस्वद्दृष्टा । परब्रह्मरूपेण
षोडशी स्तूयते यस्मात् पुरुषादन्यः व्यतिरिक्तः परः उत्कृष्टो दे-
वादिर्जातः सम्भूतो नास्ति न विद्यते यश्च विश्वा विश्वानि सर्वा-
णि भुवनानि आविवेश अन्तर्यामिरूपेण प्रविष्टवान् । सः प्रजाप-
ति स्वात्पन्नप्रजापालकस्त्रीणि ज्योतींषि अग्निवायुसूर्यलक्षणानि
तेजांसि विषयज्ञापकानि सचते सेवते स्वतेजसा तज्ज्योतिषामु-
ज्जीवनं करोतीत्यर्थः । येन सूर्यस्तपति तेजसेऽह इत्यादिश्रुतेः ।
यदादिन्यगतं तेजो जगद्भासयतेऽस्त्विहम् । यच्चन्द्रमसि यच्चाग्नौ
तत्तेजो विद्धि मामकमिति स्मृतेश्च (भग० गी० १५, १२) किम्भू-
तः प्रजापतिः प्रजया संरराणः प्रजारूपेण सम्यग्रममाणः । तथा
षोडशी षोडशकलात्मकलिङ्गशरीरोपहितः स एव सर्वव्यवहारा-
श्रय इत्यर्थः यः सर्वेषु भूतेषु तिष्ठन्नित्यादिश्रुतेः ॥ ३६ ॥

इन्द्रश्च सन्नाड्वरूणश्च राजा तौ ते भक्षं चक्रतु-
रग्रं एतम् । तयोरहमनु भक्षं भक्षयामि वाग्देवी जुं-
षाणा सोमस्य तृप्यतु । सह प्राणेन स्वाहा ॥ ३७ ॥

षोडशिनं भक्षयति । “इन्द्रश्च सम्राट्” । त्रिष्टुप् यजुरन्ता । सह प्राणेनेति यजुः । इन्द्रवरुणौ देवता षोडशिग्रहो वा । “इन्द्रश्च सम्राट्” यो वाजपेययाजी । “वरुणश्च” चकारौ समुच्चयार्थीयौ । “राजा” यो राजसूययाजी । “राजा वै राजसूयेनेष्टा भवति सम्म्राट् वाजपेयेनेति” श्रुतिः । “ता” विन्द्रवरुणौ- “ते” तव हे षोडशिग्रह “भक्षं चक्रतुः” कृतवन्तौ “अग्रे” प्रथमम् । एतामित्यस्य भक्षेण सह सम्बन्धः । “तयो” भक्ष “मनु” कुर्व “अहं” भक्षं “भक्षयामि” । मदीयेन च भक्षणेन “वाग्देवी जुषाणा” सेवमाना “सोमस्य तृप्यतु सह प्राणेन” ॥ ३७ ॥

का० इन्द्रश्च सम्राडिति भक्षणमिति । षोडशिग्रहं भक्षयेत् । इन्द्रवरुणदेवत्या षोडशिदेवत्या वा त्रिष्टुप् यजुरन्ता अन्यपादौ षाडशाणौ सह प्राणेनेति यजुः विवस्वदृष्टा । हे षोडशिग्रह ! ते देवौ इन्द्रावरुणौ ते तव एतं सोममग्रे प्रथमं भक्षं चक्रतुः । तौ कौ इन्द्रो वरुणश्च चकारौ समुच्चये किम्भूत इन्द्रः सम्राट् परमेश्वर्ययुक्तः वाजपेययाजीत्यर्थः । किम्भूतो वरुणः राजा राजसूययाजी राजा वै राजसूयेनेष्टा भवति सम्राट् वाजपेयेनेति श्रुतिः (५, १, १, ८) तयोर्इन्द्रावरुणयोः सम्बन्धिने भक्षमनु पश्चात् । अहम् । भक्षयामि सोमं पिबामि । जुषाणा मदीयेन भक्षेण सेवमाना वाग्देवी सरस्वती प्राणेन प्राणदेवतया सह सोमस्य तृप्यतु सोमेन तृप्ता भवतु तृप्यर्थानां करणे पृष्ठी चेति सोमशब्दात् । पृष्ठी । स्वाहा सुहुतमस्तु ॥ ३७ ॥

इति षोडशियागः सम्पूर्णः ॥

अग्ने पवस्व स्वपा अस्मे वर्चः सुवीर्यम् । दधदृषिं मग्निं पोषम् ॥ उपयामगृहीतोऽस्यग्ने त्वा वर्चसे । ए ष ते योनिरग्ने त्वा वर्चसे । अग्ने वर्चस्विन्वर्चस्वास्त्वं देवेष्वसि वर्चस्वानुहं मनुष्येषु भूयासम् ॥ ३८ ॥

अथातिग्रहपुरोरुवः तिस्रो गायत्र्योऽग्नीन्द्रसूर्यदेवत्याः ।

“अग्ने पवस्व” । हे भगवन्नग्ने पवस्व । पवतिः प्रवृत्त्यर्थोऽन्तर्भावितण्यर्थः । पवस्व प्रवर्तयस्व । यस्त्वं “स्वपा” सुकर्मा । अप इति कर्मनामसु पठितम् । “अस्मे” अस्मासु “वर्चः” ब्रह्मवर्चसम् “सुवीर्यं” शोभनवीर्यम् । “दधद्रयि मयि पोषम्” धारयन् रयि धनं मयि पोषं पुष्टिञ्च प्रवर्तयस्वेति संबन्धः । “उपयामगृहीतोसि अग्नये त्वा वर्चसे । एष ते योनिः अग्नये त्वा वर्चसे । व्याख्यातम् । भक्षमन्त्रः । “अग्नेवर्चस्विन्” । हे “अग्ने वर्चस्विन्” हे अग्ने ब्रह्मवर्चसेन संयुक्तः । यथा त्वं “देवेष्वसि” वर्चोयुक्तः एव “महं मनुष्येषु” वर्चोयुक्तो “भूयासम्” भवेयम् । स्वयंभूरसीत्येतस्मिन्मन्त्रे वर्चोदा असीति वर्चःशब्दो ब्रह्मवर्चसपर्यायो वर्णितः श्रुत्या “तद्धेव ब्राह्मणेनेष्टव्यं यद्ब्रह्मवर्चसे स्या”दिति अतोऽस्मिन्मन्त्रे वर्चमशब्दो ब्रह्मवर्चसपर्यायो दर्शितः ॥ ३८ ॥

अथ द्वादशाहमन्त्राः । का० (१२, ३, १-२) पृष्ठयः पडहस्त-
त्रातिग्राह्यग्रहणं ज्येष्ठे पूर्वैऽग्ने पवस्वोत्तिष्ठन्नदध्रिमिन्यन्वहमेकैक-
म् । ६८०) अग्ने वर्चस्विन्निन्द्रैजिष्ठ सूर्यं भ्राजिष्ठेति भक्षण यज-
मानैरिति । अस्ति कश्चित् पृष्ठय पडहाख्यः क्रतुः स तु पडाभिर-
होभिर्निष्याद्यः तत्र पूर्वस्मिन्नहस्त्रये क्रमेणाग्ने पवस्वेत्यादिभिर्म-
न्त्रैरतिग्राह्यान् ग्रहान् गृह्णीयात्तथेवाग्ने वर्चस्विन्निष्यादिभिर्म-
न्त्रैस्तत्तद्ग्रहदोषं भक्षयेत् । तत्र प्रथमो यथा । अग्ने पवस्व । अग्नि-
देवत्या गायत्री वैखानसदृष्टा आद्यौ समाणौ पादौ एषा यजुरन्ता
उपयाम एष त इति द्वे यजुषी । हे अग्ने ! त्वमस्मे अस्मासु सुवी-
र्यं शोभनं वीर्यं यस्मिन्तादृशं शोभनसामर्थ्यापितं वर्चो ब्रह्मवर्च-
सं पवस्व पव गत्यर्थः अन्तर्भूतण्यर्थः गमय प्रापय । सुपां सुलुगि-
ति (पा० ७, १, ३९) विभक्तेः शे आदेशो अस्मे इति रूपम् । किम्भू
तस्त्वं स्वपाः । अप इति कर्मनाम (निघ २, १, १) शोभनान्य-
पांसि यस्य स स्वपाः सुकर्मा । एवमृत्विग्भिः सह संप्राथ्यं स्वयं
याचते मयि यजमाने रयि धनं दधन् । धारयन् स्थापयन् सन् ।

पोषं पुष्टिं पुत्रपश्वादिवृद्धिं पवस्व प्रवर्तयेति सम्बन्धः । उपयाम-
यतीत्युपयामो ग्रहः हे सोम ! तेन त्वं गृहीतोऽसि हे ग्रह ! वर्चसे
वर्चस्विने तेजस्विनेऽग्नये त्वां गृह्णामीति शेषः । सादयति एष खर-
प्रदेशस्तव योनिः स्थानं वर्चस्विनेऽग्नये त्वां सादयामीति शेषः ।
भक्षणमन्त्रः । हे वर्चस्विन् । विशिष्टतेजोयुक्त ! हे अग्ने ! त्वं देवे-
षु इन्द्रादिषु मध्ये वर्चस्वानतिशीतिमानसि अतस्त्वत् प्रसादादह-
मपि मनुष्येषु मध्ये वर्चस्वान् ब्रह्मवर्चससम्पन्नो भूयासं भवे-
यम् ॥ ३८ ॥

उत्तिष्ठन्नोजसा सह पीत्वी शिप्रे अवेपयः । सो-
ममिन्द्र चमूसुतम् । उपयामगृहीतोऽसीन्द्राय त्वौज-
से । एष ते योनिरिन्द्राय त्वौजसे । इन्द्रौजिष्ठौजि-
ष्ठस्त्वं देवेष्वस्योजिष्ठोऽहं मनुष्येषु भूयासम् ॥ ३९ ॥

“उत्तिष्ठन्नोजसा” । मातुरुत्सङ्गादुत्तिष्ठन् ओजसा बलेन
“सह पीत्वी” पीत्वा । “शिप्रे अवेपयः” । शिप्रे हनू नासिके
वा । दुवेष्ट कम्पने । अतिपानोद्देगान्नासिके कम्पितवानसि ।
किन्तद् द्रव्यं यत्पीत्वा अवेपय इत्यत आह । “सोमम्” । हे
भगवन्नि“न्द्र चमूसुतम्” । अधिषवणचर्म चमूशब्देनोच्यते । अ-
धिषवणचर्मण्यभिषुतं सोमं पीत्वा अवेपय इति सम्बन्धः ।
“उपयामगृहीतोऽसीन्द्राय त्वौजसे एष ते योनिरिन्द्राय त्वौ-
जसे” । प्रगुणं ग्रहं भक्षयति । “इन्द्रौजिष्ठ” । हे इन्द्र ओ-
जिष्ठ अतिशयेनौजसा युक्त यथा “ओजिष्ठस्त्वं देवेष्वसि”
एव “ओजिष्ठोऽहं मनुष्येषु भूयासम् ॥ ३९ ॥

द्वितीयोऽतिग्राह्यग्रहणमन्त्रः । इन्द्रदेवत्या गायत्री कुरुस्तुति-
दृष्टा यजुरन्ता । हे इन्द्र ! त्वमोजसा बलेन सह उत्तिष्ठन्नुत्सङ्गा-
दुद्गच्छन् सन् शिप्रे हनू नासिके वा अवेपयः दुवेष्ट कम्पने कम्पित-
वानसि किं कृत्वा सोमं पीत्वा पीत्वा स्नात्वाद्यश्चेति निपातः । कि-
म्भूतं सोमं चमूसुतं चम्वामधिषवणचर्मणि सुतमभिषुतम् सोमपानं

कृन्वातिहर्षवशात्तासे कम्पितवानित्यर्थः ॥ हे ग्रह ! त्वमुपयामगृहीतोऽसि ओजसे बलवते इन्द्राय त्वां गृह्णामि । सादयति एष ते योनि ओजस इन्द्राय सादयामि ॥ भक्षणमन्त्रः । हे इन्द्र ! हे ओजिष्ठ ! ओजो बलमस्यास्तीत्योजस्वी । अस्मायेत्यादिना (पा० ५, २, १२१) विनिप्रत्ययः अत्यन्तमोजस्वी ओजिष्ठः अतिशयने तमविष्टनाविति इष्टनप्रत्ययः । विन्मतोर्लुगिति इष्टनि परे विनिलोपः टिलोपश्च तत्सम्बोधनमोजिष्ठ अतिबलयुक्त ! त्वं यथा देवेष्वोजिष्ठोऽसि एवं मनुष्येषु मध्येऽहमोजिष्ठोऽतिबलो भूयासम् ॥ ३९ ॥

अहंश्रमस्य केतवो वि रश्मयो जना २॥ अनु ।
 भ्राजन्तो अग्नयो यथा । उपयामगृहीतोऽसि सूर्याय
 त्वा भ्राजाय । ए ष ते योनिः सूर्याय त्वा भ्राजाय ।
 सूर्यं भ्राजिष्ठ भ्राजिष्ठस्त्वं देवेष्वसि भ्राजिष्ठोऽहं
 मनुष्येषु भूयासम् ॥ ४० ॥

“अहंश्रमस्य” । दृशिर् प्रेक्षणे । अस्य कर्मणि प्रथमपुरुष-
 बहुवचनस्थाने छान्दसं रूपमहंश्रमिति । दृश्यन्ते अस्य सूर्यस्य
 प्रज्ञानकृतत्वात् “केतवो रश्मयः” । केतुरिति प्रज्ञानामसु प-
 ठितम् । “वि” इत्यनर्थको निपातः । अथवा व्यहंश्रमिति स-
 म्वन्धः । “जनान् अनु” अनुगताः भ्राजन्तः देदीप्यमानाः ।
 कथम्भूता दृश्यन्ते । “अग्नयो यथा” अग्नय इव “उपयाम-
 गृहीतोऽसि सूर्याय त्वा भ्राजायैष ते योनिः सूर्याय त्वा भ्रा-
 जाय” । भक्षयति । हे “सूर्यं भ्राजिष्ठ” अनिशयेन भ्राजिष्ठ
 यथा “भ्राजिष्ठस्त्वं देवेष्वसि” एवं “भ्राजिष्ठोऽहं मनुष्येषु भू-
 यासम्” ॥ ४० ॥

तृतीयोऽतिग्राह्यमन्त्रः । सूर्यदेवत्या गायत्री प्रस्कण्वदृष्टा यजु-
 गन्ता । दशोर्लुङि हरितो वेति चलेरडादेशे ऋदशोऽङि गुण इति
 उत्तमैकवचने अदर्शमिति प्राप्ते शीङो रुङ् वेत्तेर्विभाषा बहुलं छ-
 न्दसीति (पा० ७, १, ६—८) दशोरुत्तरस्य मिवादेशस्यामो रु-

डागमो धातोर्गुणाभावश्छान्दसः अद्वयमिति रूपम् । कर्मणि ल
ङि प्रथमपुरुषबहुवचनस्थाने द्रष्टव्यमदृश्यन्तेत्यर्थः । वीत्युपसर्गो-
ऽद्वयमित्यनन सम्बध्यते । केतुरिति प्रज्ञानामसु (निघ० ३, ९, १)
पठितम् । अस्य सूर्यस्य केतवः प्रज्ञाहेतवः सर्वपदार्थज्ञानकृतो
रश्मयः किरणा जनाननु सर्वप्राणिनोऽनुगता व्यद्वयम् । विशेषे-
णादृश्यन्त सूर्यकराः सर्वजनानुगता व्यापका दृश्यन्त इत्यर्थः ।
तत्र दृष्टान्तः भ्राजन्तो ज्वलन्तोऽग्नयो वह्नयो यथा जनानुगता दृ-
श्यन्ते तद्वत् । हे ग्रह ? त्वमुपयामेन गृहीतोऽसि भ्राजते दीप्यते-
ऽसौ भ्राजस्तस्मै सूर्याय त्वा गृह्णामि । सादयति एष तव योनिः
भ्राजाय दीपाय सूर्याय त्वां सादयामि । तृतीयानिग्राह्यमक्षणमन्त्र-
अत्यन्त भ्राजो भ्राजिष्ठ अतिदीप्त हे सूर्य ! त्वं यथा देवेषु भ्राजिष्ठो-
ऽसि तथाहमपि मनुष्येषु भ्राजिष्ठोऽस्तिदीप्तिमान् । भूयासम् ॥ ४० ॥

इति द्वादशाहः सम्पूर्णः ॥

उदु त्यं जातवेदसं देवं वहन्ति केतवः । दृशे वि-
द्वाय सूर्यम् । उपयामगृहीतोऽसि सूर्याय त्वा
भ्राजाय । एष ते योनिः सूर्याय त्वा भ्राजाय ॥ ४१ ॥

विपुवति ग्रहं गृह्णाति । “उदुत्यञ्जातवेदसम्” । व्याख्या-
तम् । देवार्पन्तु ॥ ४१ ॥

का० (१३, २, ११) उदु त्यमिति ग्रहग्रहणमिति । गवामय-
नाख्यस्य संवत्सरसत्रस्य विपुवन्नामके मध्यमेऽहनि सौर्यपशूपा-
लम्भादूर्ध्वमतिग्राह्यग्रहण कार्यम् । सौरी गायत्री देवदृष्टा पुन-
र्व्याख्यायते (७ अध्या० ४१ क०) त्यं तं प्रसिद्ध जातवेदसं जा-
तानां प्रजानां ज्ञातारं जातप्रज्ञं वा देव देवनशीलं सूर्यं केतवः
प्रज्ञाहेतवः किरणा उ आशु उद्वहन्ति उदयाचलादुदगमयन्ति ।
किमर्थं विश्वाय । षष्ठ्यर्थे चतुर्थी । विश्वस्य दृशे दर्शनाय सर्व
जगद्द्रष्टुमित्यर्थः । उपयाम एष ते व्याख्याते ॥ ४१ ॥

आजिंघ कलशं मृष्या त्वा विशन्तिवन्दवः । पुन-
रूर्जा निर्वर्त्तस्व सा नः सहस्रं धुक्खोरुधारा पयस्वती
पुनर्माविशतादृधिः ॥ ४२ ॥

अथ रोहिणीगोराभिमन्त्रणं द्वाभ्यामृग्भ्यां महापङ्क्तिप्रस्तार-
पङ्क्तिभ्यां द्रोणकलशमवग्रापयति । “आजिघ्र” । कुसुरुविन्दो-
रार्षम् । महीति गोनामसु पठितम् । आभिमुख्येन जिघ्र द्रोण
“कलशं” हे “महि” । किञ्च “आ त्वा विशन्तिवन्दवः” । आ-
विशन्तु त्वामिन्दवः सोमाः य एते द्रोणकलशसंबन्धिनः ।
किञ्च । “पुन”रपि “ऊर्जा” अन्नेन सहितानि “वर्तस्व” ।
यां त्वामेवं स्तुमः “स नः” अस्माकं “सहस्रं” गवां यदेतद-
स्माभिर्दत्तं तत् “धुक्ष्व” । दुहतिर्दानार्थः पुनर्देहि । त्वत्प्रसा-
दाच्च “उरुधारा” बहुधारा “पयस्वती” पयसा संयुक्ता “पुन”
रपि “मामाविशतात्” आविशतु । “रयिः” धनम् ॥ ४२ ॥

का० (१३, ४, १९) हविर्धानाग्नीध्रयोरन्तरे द्रोणकलशमेना-
मग्रापयत्याजिघ्रेति । गर्गत्रिरात्रादावहीने त्रिसुत्ये गांसहस्रं दक्षि-
णान्ति तत्र सहस्रसंख्यापूरणी रोहिणी धेनुस्तां हविर्धानाग्नी-
ध्रयोर्मध्यस्थां द्रोणकलशमग्रापयेत् । गोदेवत्या महापङ्क्तिः कुसुरु-
विन्दुदृष्टा अष्टार्णषट्पादा महीति गोनाम (निघ० २, ११, ५) ।
हे महि ! हे धेनो ! त्वं कलशं द्रोणकलशाख्यं पात्रमाजिघ्र आभि-
मुख्येन घ्राणं कुरु । किञ्च हे धेनो ! इन्दवः सोमा त्वा त्वामावि-
शन्तु द्रोणकलशस्थाः सोमास्त्वां प्रविशन्तु । किञ्च ऊर्जा विशि-
ष्टरसेन पयोभूतेन सह पुनः अस्मान् प्रति निवर्तस्व । या त्वमेवं
मया स्तुता सा त्वं नोऽस्माकं सहस्रं धुक्ष्व सहस्रसङ्ख्यं धनं देहि
यद्वा गवां सहस्रं यदस्माभिर्दत्तं तन्नोऽस्मभ्यं धुक्ष्व पुनर्देहि दुह-
तिर्दानार्थः । किञ्च त्वत्प्रसादादुरुधारा बहुपयोयुक्ता पयस्वती धे-
नुर्मा मां पुनराविशतात् । आगच्छत्वित्यर्थः । तथा रयिः धनम-
पि मा मामाविशतात् ॥ ४२ ॥

इडे रन्ते हव्ये काम्ये चन्द्रे ज्योतेऽदिति सरस्वति
महि विश्रुति । एता ते अघ्न्ये नामानि देवभ्यो मा
सुकृतं ब्रूतात् ॥ ४३ ॥

दक्षिणेऽस्याः कर्णे यजमानो जपति । “इडेरन्ते” । हे

इडे । इडा नाम मनोर्दुहिता तथा गौरुपमीयते । इडेव त्वमसि ।
रन्ते रमयतीति “रन्ता” । हव्ये ह्वयन्तेऽस्या विकारा यज्ञेष्विति
“हव्या” । “काम्ये” । मनुष्याणां हेतासु कामाः प्रविष्टाः ।
“चन्द्रे” । चन्द्र इवाहादयतीति— चन्द्रा । “ज्योते” । तस्यैव
ज्योतिर्ज्योत्स्ना । द्युत दीप्तौ “अस्य ज्योता” । “अदि”ति
अदीने । “सरस्वति” । सर इत्युदकनाम । सतैः । तद्वति ।
हे “महि”महति । “विश्रुति” विविधं श्रूयत इति विश्रुति ।
एतानि “ते” तव हे “अग्नये” अहन्तव्ये “नामानि” अति-
शयगुणयुक्तानि तैरभिहिता सती “देवेभ्यो मां सुकृतं”सुकृत-
कारिणं “ब्रूतात्” ब्रूहि ॥ ४३ ॥

का० (१३, ४, २०) इडे रन्त इति दक्षिणेऽस्याः कर्णे यजमा-
नो जपतीति । पूर्वोक्ताया धेनोर्दक्षिणकर्णे यजमानो जपेत् । गो
देवत्या प्रस्तारपङ्क्तिः कुसुर्विन्दुदृष्टा यस्या आद्यौ पादौ द्वाद-
शाणौ अन्त्यावष्टाणौ सा प्रस्तारपङ्क्तिः । इष्यते स्तूयते इति
इडा मनोर्दुहिता तत्तुल्या । रमयतीति रन्ता । ह्वयते यद्दुग्धं
यज्ञेष्विति हव्या ह्वयते आह्वयते सर्वैरिति वा हव्या । काम्यत इति
काम्या मनुष्याणां हेतासु कामाः प्रविष्टा इति श्रुतः । चन्दयत्या-
हादयतीति चन्द्रा । द्युत दीप्तौ द्योतयति प्रकाशयतीति ज्योता
दकारस्य ज । अदितिरदीनानवखण्डिता । सरस्वती सरतीति
सरः क्षीरं तद्वती सर इत्युदकनाम । सतैरिति (निरु० ९, २६)
यास्कांतेः । उदकशब्देनाव क्षीरमुच्यते । मही महती । विविधं
श्रूयते स्तूयत इति विश्रुतिः । न हन्तुं योग्या अग्न्या अहन्तव्या ।
तासां सम्बोधनानि हे धेनो ! एवम्भूने ते तव एता एतानि अति-
शयगुणयुक्तानि नामानि एतैर्नामाभिरभिहिता सती देवेभ्यः सुकृतं
सुष्ठु करोतीति सुकृतं तं सुकृतं शोभनकर्मकारणं मां त्वं ब्रूतात्
ब्रूहि वद् अयं यजमानः पुण्यकर्तेति देवेभ्यो वदेत्यर्थः ॥ ४३ ॥

वि न इन्द्र मृधो जहि नीचा यच्छ पृतन्यतः । हो
अस्माँ २॥ अभिदास्त्यधरं गमया तमः । उपयामगृ-

हीतोऽसीन्द्राय त्वा विमृधे । एष ते योनिरिन्द्राय त्वा
विमृधे ॥ ४४ ॥

महाव्रतीयं ग्रहं गृह्णाति । “वि न इन्द्र” । अनुष्टुप् । इन्द्रो
विमृष्टुण्युक्तो देवता । “वि न इन्द्र मृधो जहि” विजहि वि-
नाशय नः अस्माकं हे इन्द्र मृधः संग्रामान् । किञ्च “नीचा
यच्छ पृतन्यतः” । ये पृतनां संग्राममिच्छन्ति ते पृतन्यतः तान्पृ-
तन्यतो मनुष्यान् नीचा यच्छ नीचैर्निगृह्णीष्व । यश्चा “स्मान्
अभिदासति” । दास्य उपक्षये । उपक्षिपति तमधरं निकृष्टमर्वा-
चीनं तमो गमय । “उपयामगृहीतोऽसीन्द्राय त्वा विमृध एष
ते योनिरिन्द्राय त्वा विमृधे” । व्याख्यातम् ॥ ४४ ॥

का० (१३, २, १७) ग्रहं गृह्णाति वि न इन्द्र वाचस्पति वि-
श्वकर्मभिनि वेति । गवानयनस्योपान्ये महाव्रतेऽहनि प्राजापत्य-
पशूपालम्भादूर्ध्वमैन्द्रग्रहग्रहणे मन्त्रत्रयम् ॥ तत्राद्यः । इन्द्रदेवत्या-
नुष्टुप् शासदृष्टा । हे इन्द्र ! नोऽस्माक मृधः शत्रून् संग्रामान्
वा विजहि विशेषेण नाशय । किञ्च पृतन्यतः नीचा यच्छ । पृतनां
संग्रामं सेनां वा इच्छन्ति ते पृतन्यन्ति पृतन्यन्तीति पृतन्यन्तस्तान्
सुप आत्मनः क्यजिति [पा० ३, १, ४] पृतनाशब्दात् क्यचि
प्रत्यये कव्यध्वरपृतनस्यर्चि लोप इति टिलोपे शतृप्रत्यये च रूपम् ।
पृतन्यतः सेनामिच्छतः शत्रून्नाचान् न्यग्भूतान् यच्छ निगृह्णीष्व
युद्धादुपरतान् कुर्वित्यर्थः । किञ्च यश्चान्योऽस्मानभिदासति ।
दस्य उपक्षये । उपक्षयति त शत्रुमधरं निकृष्टं तमो नरकं गमय प्रा-
प्य संहितायां दीर्घः ॥ हे ग्रह ! त्वमुपयामेन गृहीतोऽसि विशिष्टो
मृत् संग्रामो यस्य तस्मै विमृधे विशिष्टसंग्रामवते इन्द्राय त्वां
गृह्णामि । सादयति एष तव योनिः विमृद्गुणविशिष्टायेन्द्राय त्वां
सादयामि ॥ ४४ ॥

वाचस्पतिं विश्वकर्माणमूतये मनोजुवं वाजे अद्या
हुवेम । स नो विश्वानि हवर्नानि जोषद्विश्वशम्भूर-

वसे साधुकर्मा ॥ उपयामगृहीतोऽस्मिन्द्राय त्वा विश्व-
कर्मणे । एष ते योनिरिन्द्राय त्वा विश्वकर्मणे ॥ ४५ ॥

द्वितीयो मन्त्रविकल्पः वाचस्पतिः । त्रिष्टुप् विश्वकर्मणी ।
स नो विश्वानीति तदः श्रवणाद्यदोऽध्याहारः कर्तव्यः । नित्य
संबन्धौ हि यत्तदौ । यं वाचोऽधिपतिं प्राणरूपेण इन्द्ररूपेण वा
विवक्ष्यते । “तस्मादाहुतिरिन्द्रो वागि”ति श्रुतिः । “विश्वक-
र्माणं” सर्वस्य कर्तारम् । “ऊतये” अवनाय तर्पणाय वा । “मनो-
जुवम्” । मनस इव यस्य जुवः मनोजुवः स एवमुच्यते । मनो-
तिमित्यर्थः । “वाजे” अत्रे अस्मिन् महाव्रतीयलक्षणे विषयभूते ।
“अद्य” अस्मिन् दिने । “हुवेम” । आह्वयामः । “स” आ-
हूतः सन् “नो”ऽस्माकं “विश्वानि” सर्वाणि “हवनानि”
आह्वानानि “जोषत्” जुपतां सेवताम् । “विश्वम्भूः” । श-
मिति सुखनाम । सवस्य सुखेन भावयिना । “अवसे” अव
इत्यन्ननाम । अस्माकमन्नदानाय “साधुकर्मा” । “उपायमगृही-
तोऽसी”ति व्याख्यातम् ॥ ४५ ॥

अथ द्वितीयः । विश्वकर्मदेवता त्रिष्टुप् शासदृष्टा ईदृशमिन्द्रं
वाजे महाव्रतीयलक्षणान्नविषये अद्यास्मिन् दिने वयं हुवेम आह्वयामः
किमर्थमुतयं अवनाय रक्षणाय । किम्भूतं विश्वकर्माणां विश्वानि
समस्तानि जगदुत्पत्त्यादीनि कर्माणि यस्य तम् । तथा वाचस्पतिं
वाचां पालयितारं वाचोऽधिपतिं तस्मादाहुतिरिन्द्रो वागिति श्रुतेः ।
तथा मनोजुवं जूरिति जवनाम मनसो जूरिव जव इव जवो यस्य
स मनोजूस्तम् । स ईदृश इन्द्रो नोऽस्माकं विश्वानि सर्वाणि हव-
नानि आह्वानानि अवसेऽन्नायान्नसमृद्धं रक्षणाय वा जोषत् जुप-
ताम् अस्मदाह्वानं साधु—साध्विति सेवताम् । लोटोऽडाटावित्यडा-
गमे इतश्च लोपः परस्मैपदेष्विति तिष इलोपे जोषादिति रूपम् ।
किम्भूतः सः विश्वशम्भूः विश्वस्य शं सुखं भवत्यस्मादिति विश्व-
शम्भूः साधुकर्मा शोभनकर्मकर्त्ता ॥ हे ग्रह ! उपयामगृहीतोऽसि

विश्वकर्मणे सर्वकर्त्रे इन्द्राय त्वां गृह्णामि । सादयति एष ते योनिः
विश्वकर्मणे इन्द्राय त्वां सादयामि ॥ ४५ ॥

विश्वकर्मन् हविषा वर्धनेन ज्ञाताग्निन्द्रं मकृणो-
रवध्यम् । तस्मै विशाः समनमन्त पूर्वोरथमुग्रो विह-
व्यो यथासन्त । उपयामगृहीतोऽसीन्द्राय त्वा विश्व-
कर्मणे । एष ते योनिरिन्द्राय त्वा विश्वकर्मणे ॥ ४६ ॥

अपरो मन्त्रविकल्पः । “विश्वकर्मन् हविषा” । त्रिष्टुवै-
न्द्री वैश्वकर्मणी च । हे विश्वकर्मन् अन्नेन हविषा महाव्रती-
यलक्षणेन “वर्द्धनेन” च वर्द्धयित्रा । “ज्ञातारं” जगतः “इ-
न्द्रम् अकृणोः” कृतवानसि । “अवध्यं” च । “तस्मै” चैवं
प्रभावायेन्द्राय “विशो” मनुष्याः “समनमन्त पूर्वीः” सन्नताः
पूर्वे वसिष्ठप्रभृतयः इदानीन्तना अपि सन्नताः । अयमेव हि
इन्द्रः “उग्रः” उद्गूर्णवज्रः “विहव्यः”श्च । विविधेषु कार्येषु
आहूयत इति विहव्यः । “यथा असत्” । पञ्चम्यर्थे थाल्-
प्रत्ययः । यतः कारणादसद् भवेत् हे विश्वकर्मन् त्वद्द्विस्सा-
मर्थ्यादिन्द्रस्यायं प्रभाव इत्यभिप्रायः । “उपयामगृहीतोऽसी-
न्द्राय त्वा विश्वकर्मणे एष ते योनिरिन्द्राय त्वा विश्वकर्मणे”
इति व्याख्यातम् ॥ ४६ ॥

तृतीयो मन्त्रविकल्पः । इन्द्रविश्वकर्मदेवत्या त्रिष्टुप् शासदृष्टा ।
हे विश्वकर्मन् ! वर्धनेन वर्धमानेन वर्धयित्रा वा हविषा त्वमिन्द्र
ज्ञातारं जगतो रक्षकमवध्यं हरमशक्यमप्रतिभटं चाकृणोः कृतवा-
नसि । तस्मै तादृशायेन्द्राय पूर्वोर्विशः प्रजाः पूर्वे वसिष्ठादयो
मनुष्याः समनमन्त सम्यङ्गताः यथा पञ्चम्यर्थे थाल्प्रत्ययः यथा
यतः कारणात् अयमिन्द्र उग्र उद्गूर्णवज्रो विहव्यो विविधेषु
कार्येषु आहूयत इति विहव्यश्च असदभूत् तस्माद्विशस्तस्मै नता
इत्यर्थः । विश्वकर्मन् ! त्वद्द्विस्सामर्थ्यादिन्द्रस्यायं प्रभाव इति
भावः ॥ उपयाम एष ते इति व्याख्याते ॥ ४६ ॥

उपयामगृहीतोऽस्यग्रये त्वा गायत्रच्छन्दसं गृह्णामि । इन्द्राय त्वा त्रिष्टुप्छन्दसं गृह्णामि । विश्वेभ्यस्त्वा देवेभ्यो जगच्छन्दसं गृह्णामि । अनुष्टुप्तेऽभिगरः ॥४७॥

अदाभ्यं गृह्णाति । “उपयामगृहीतोऽसि” । देवानामार्षम् । “अग्रये त्वां गायत्रच्छन्दसं गृह्णामि” । एकं ग्रहणम् “इन्द्राय त्वा त्रिष्टुप्छन्दसं गृह्णामि” । द्वितीयं ग्रहणम् । “विश्वेभ्यस्त्वा देवेभ्यो जगच्छन्दसं गृह्णामि” । तृतीयं ग्रहणम् । एवं सवनदेवताभ्यः स्वच्छन्दस्कं सोमं गृहीत्वा । अथेदानीमाह । “अनुष्टुप् ते” तव हे सोम “अभिगरः” । गृ स्तुतौ । अभिष्टव इत्यर्थः । “यद्वा ऊर्ध्वः सवनेभ्यस्तदानुष्टुभमिति” श्रुतिः ॥४७॥

का० (१२, ५, १३—१५) अदाभ्यं गृह्णान्यासिक्यनिग्राभ्याः पात्रे तस्मिंस्तृष्णीं त्रीनऽशूनवधायाम्नये त्वा गायत्रच्छन्दसमिति प्रतिमन्त्रमुपयामः सर्वत्राविशेषादिति । यस्मिन्नादुम्बरे पात्रे अंशुर्गृहीतस्तस्मिन् होतृचमसस्था निग्राभ्यासज्ञा अप आनीय तस्मिन्निक्षः सोमलताः प्रक्षिप्याम्ये त्वेन्यादि त्रिभिर्मन्त्रैः क्रमेणादाभ्यग्रहं गृह्णाति मन्त्रं । सोमलताप्रक्षेपो वेति केचित् उपयामगृहीतोऽस्मीत्येतत्त्रिष्वपि मन्त्रेष्वदात्रानुपञ्जनीय सर्वशेषत्वादात्मनातस्येति सूत्रार्थः ॥ तत्र प्रथमो मन्त्रः । अदाभ्यदेवत्यानि त्रीणि यजूषि देवदृष्टानि । हे सोम ! त्वमुपयामेन ग्रहेण गृहीतोऽसि । हे ग्रह ! गायत्री छन्दो यस्य ग्रहस्य ते गायत्रीच्छन्दसं त्वामग्नयेऽग्निप्रोत्यर्थं गृह्णामि ॥ द्वितीयो मन्त्रः । उपयामेन गृहीतोऽसि हे ग्रह ! त्रिष्टुप् छन्दो यस्य तादृशं त्वामिन्द्राय गृह्णामि ॥ तृतीयो मन्त्रः । उपयामं जगती छन्दो यस्य तादृशं त्वां हे ग्रह ! विश्वेभ्यो देवेभ्योऽर्थाय गृह्णामि । एवं सवनदेवताभ्यो वारत्रयं ग्रहणम् ॥ का० (१२, ५, १७) अनुष्टुप् इत्युक्त्वेति ! एन मन्त्रं पठेत् । अदाभ्यदेवत्यं देवदृष्टम् । एवं स्वच्छन्दसं सोमं गृहीत्वाथ तमाह हे सोम ! अनुष्टुप् छन्दस्ते तवाभिगरः अभिष्टव इत्यर्थः । गृ स्तुतौ यद्वा ऊर्ध्वः सवनेभ्यस्तदानुष्टुभमिति श्रुतेः (११, ५, ९, ७) ॥ ४७ ॥

व्रेशीनां त्वा पत्मन्नाधूनोमि कुकूननानां त्वा
पत्मन्नाधूनोमि भन्दनानां त्वा पत्मन्नाधूनोमि मदि-
न्तमानां त्वा पत्मन्नाधूनोमि मधुन्तमानां त्वा पत्मन्ना-
धूनोमि शुक्रं त्वा शुक्र आधूनोम्यहो रूपे सूर्यस्य
रश्मिषु ॥ ४८ ॥

ग्रहपात्रस्थासु निग्राभ्यासु अंशूनाधुनोति । “व्रेशीनां त्वा-
पत्मन्नाधूनोमि” । मेघस्य व्रजत उदरे शेरत इति व्रेश्य उद-
रस्था आप उच्यन्ते । हे सोम व्रेशीनामपां त्वां पत्मन् पतने
आधूनोमि कम्पयामि । “कुकूननानां त्वा” । कूङ् शब्दे । अ-
त्यर्थं कुवत्यः शब्दं कुर्वाणाः नमन्ते प्रह्वीभवन्तीति कुकूननाः
मेघ्या आपः । “भन्दनानाम्” । यदि कल्याणे सुखे च । क-
ल्याणकारिण्यः सुखायिज्यो वा भन्दनाः । “मदिन्तमानाम्” ।
अत्यर्थं मादयन्ति तर्पयन्तीति मदिन्तमाः । माद्यते’र्नाद् घस्येति
नुमागमः । “मधुन्तमानाम्” । अतिशयेन मधुस्वादोपेता मधुन्त-
माः । “शुक्रं त्वा” शुक्रमल्लिष्टकर्माणं त्वां शुक्रे अल्लिष्टकर्म-
णि निग्राभ्यालक्षणे उदके “आधूनोमि” । “अह्नोरूपे” दि-
वसस्य रूपे तदपि शुक्रमेव भवति । “सूर्यस्य च रश्मिषु” । र-
श्मयस्तु प्रकाशरूपत्वादेवं भवन्ति ॥ ४८ ॥

का० (१२ ५, १७) धूनोत्यः शुभिर्वेशीनां त्वेति गच्छन्नाहवनी-
यमिति । आहवनीयसमीपे गच्छन्नाग्निमिरदाभ्यग्रहस्थानि जलानि
चालयेत् ॥ एतदादीनि विश्वेषां देवानामित्यन्तानि (५०, ५०)
सोमदेवत्यानि देवदृष्टानि । हे सोम ! व्रेशीनाम् व्रजतो मेघस्योदरे
शेरते ता व्रेश्यो मेघोदरस्था आपस्तासां पत्मन् पतने निमित्ते वृ-
ष्टिनिष्पत्यर्थं त्वा त्वामाधूनोमि कम्पयामि । कुकूननानाम् । कुङ्
शब्दे अत्यर्थं कुवत्यः शब्दं कुर्वाणा नमन्ति प्रह्वीभवन्तीति कुकू-
नना मेघस्था आपस्तासां पतनं त्वां कम्पयामि । भन्दनानाम् ।

भदि कल्याणे सुखे च भन्दन्तीति भन्दनाः कल्याणकारिण्यः सुख-
यिज्यो वा मेध्या आपः अन्यत्पूर्ववत् । मदिन्तमानाम् मादयन्तीति
मदिन्यः अत्यर्थं मदिन्यो मदिन्तमाः तमपि पुंवद्भावः नलोपः प्रा-
तिपदिकान्तस्येति नलोपः नावृधस्येति छान्दसो नुडागमः । अत्यन्तं
तर्पयन्त्यो मेध्या आपः । मधुस्तमानाम् अत्यन्तं मधुस्वादोपेता म-
धुन्तमाः एवंविधानामपां पतने त्वां धूनोमि । किञ्च शुक्रं शुद्ध-
मक्लिष्टकर्माणं त्वां शुके शुद्धे मक्लिष्टकर्माणे निप्राभ्यालक्षणे जले
त्वामाधूनोमि । किञ्च बहो दिवसस्य रूपे सूर्यस्य रदिमेषु हे
सोम ! त्वामाधूनोमि ॥ ४८ ॥

ककुभ२ रूपं वृषभस्य रोचते बृहच्छुक्रः शुक्रस्य
पुरोगाः सोमः सोमस्य पुरोगाः । यत्ते सोमादाभ्यं
नाम जागृवि तस्मै त्वा गृह्णामि ॥ तस्मै ते सोम सो-
माय स्वाहा ॥ ४९ ॥

“ककुभ२ रूपं वृषभस्य” । ककुभमिति । महन्नामसु पठि-
तम् । अस्य सोमलक्षणस्य वृषभस्य ककुभमादित्यलक्षणरूपं
“रोचते” देदीप्यते । “बृह”न्महत्प्रभावतः “शुक्रः” शुक्र-
स्य पुरोगाः । शुक्र आदित्यः शुक्रस्य आदित्यस्य पुरोगामी ।
सोम एव सोमस्य पुरोगामी भवितुर्महति यस्माद् अतः का-
रणात् “यत्ते” तव हे सोम “अदाभ्य”मनुपाहिंस्यं नाम “जा
गृवि” जागरणशीलं तस्मै त्वा गृह्णामि । जुहोति । “तस्मै”
ते तव हे सोम “सोमाय स्वाहा” । तत्सोममेवैतत्सोमाय जुहो-
तीति’ श्रुतिः ॥ ४९ ॥

हे सोम ! वृषभस्य श्रेष्ठस्य तव ककुभं महत् आदित्यलक्षणं
रूपं रोचते दीप्यते ककुभमिति महन्नामसु पठितम् (निघ० ३, ३,
१९) बृहत् महान् शुक्रः शुद्ध आदित्यः शुक्रस्य शुद्धस्य सोमस्य
तव पुरोगाः पुरोगामी । सोम एव सोमस्य पुरोगाः पुरोगामी
भवितुर्महति । हे सोम ! ते त्वदीयमदाभ्यमनुपाहिंसितं जागृवि जा-
गरणशीलं यन्नामास्ति तस्मै त्वां गृह्णामि ॥ का० (१२, ५, १७,)

तस्मै ते इति जुहोतीति । अदाभ्यं जुहोति । सौम्यम् हे सोम ! तस्मै तादृशाय ते तुभ्यं स्वाहा सुहुतमस्तु तत्सोममेवैतत्सोमाय जुहोतीति श्रुतेः (११, ५, ९, ११) ॥ ४९ ॥

उ॒शिक्त्वं दे॒व सो॒माम्रेः प्रि॒यं पाथोऽपी॑हि । व॒शी त्वं दे॒व सोमेन्द्र॑स्य प्रि॒यं पाथोऽपी॑हि । अ॒स्मत्सखा॑ त्वं दे॒व सोम॑ वि॒द्वेषां दे॒वानां प्रि॒यं पाथोऽपी॑हि ॥ ५० ॥

अंशून् सोमे निदधाति । “उशिक् त्वम्” । वश कान्तौ । अस्य किपि उशिमिति भवति । यतः उशिकान्तः वल्लभः त्वं “हे देव सोम” अस्माकमतः “अग्नेः प्रियं पाथः” अन्नम् “अपि इहि” अपि गच्छ । “वशी” च त्वम् । वश कान्तौ । शेषं व्याख्यातम् । “अस्मत्सखा” । अस्माकं सखा । शेषं प्रगुणम् ॥ ५० ॥

का० (१२, ५, १८) अंशून् सोमे निदधान्युशिकमिति प्रतिमन्त्रमिति मन्त्रत्रयेणोल्लखलन्धानशून् सोमे क्षिपेत् । तत्राद्यः । हे देव ! दीप्यमान हे सोम ! उशिक् कामयमानस्त्वमग्ने प्रियं पाथोऽन्नमपीहि अपिगच्छ ॥ द्वितीयः । हे देव सोम ! वशी कान्तस्त्वमिन्द्रस्य प्रियमन्नं प्राप्नुहि ॥ अथ तृतीयो मन्त्रः । हे देव सोम ! अस्मत्सखा अस्माकं मित्रभूतस्त्वं विद्वेषां देवानां प्रियमभिरुचितमन्नं प्राप्नुहि अग्निर्वै प्रातःसवनमिन्द्रो माध्यन्दिनं सवनं विद्वे देवास्तृतीयः सवनमिति श्रुतेः सवनदेवेभ्योऽर्पणम् ॥ ५० ॥

इ॒ह रति॑रि॒ह रं॑मध्वमि॒ह धृति॑रि॒ह स्व॒धातिः॑ स्वाहा । उ॒पसृ॑जन्ध॒रुणं मा॒त्रे ध॒रुणो मा॒तरं ध॒यन् रा॒यस्पोष॑म॒स्मासु॑ दीध॒रत् स्वाहा॑ ॥ ५१ ॥

सत्रोत्थानं देवानामार्घम् । गार्हपत्ये द्वे आहुती जुहोति । “इह रतिः” । उत्क्रामन्तेः पशवो नियम्यन्ते । इह यजमानेषु भवतां रतिः रमणम् । रमुणातिः संयमनकर्मा । यत एवमत

“इहै” व “रमध्वम्” । “इह धृति” भूयात् । “इह स्वधृतिः” । यत एवमत इहैव साधु धारणं भूयात् । पशूनां यजमानविषया धृतिः प्रार्थ्यते । द्वितीयां जुहोति । “उपसृजन्” । उष्णिक् । उपसृजन् । संसृजन् । “धरुणं” धारयितारमग्निं “मात्रे” पृथिव्यै । मातात्र पृथिव्युच्यते । “वरुणो” धारयिताग्निं “मातरं” पृथिवीं “धयन्” पिबन् “रायस्पोषम्” । “पशवो वै रायस्पोष” इति श्रुतिः । “पशून् अस्मासु दीधरत्” धारयतु ॥ ५१ ॥

अथ सत्रोत्थानमन्त्रा देवदृष्टाः ॥ का० [१२, ४, १०] शालाह्वार्येऽन्वारध्वेऽपि ह रतिरिति जुहोतीति । सर्वेषु दीक्षिनेष्वध्वर्युस्पृष्टेष्विदानीन्तनगार्हपत्ये घृतं जुह्यात् ॥ पशुदेवतं यजुः । हे गावः ! युष्मदीया रतिः रमणमिह यजमानेष्वस्तु इहैव यूयं रमध्वं युष्माकमिह यजमानेषु धृतिः सन्तोषोऽस्तु स्वधृतिः स्वकीयानामपि धृतिरिहैवास्तु स्वाहा सुहुतमस्तु ॥ का० (१२, ४, ११) अपरामुपसृजन्निति । शालाह्वार्ये एव द्वितीयाहुतिः ॥ उष्णिक् आद्यावष्टाक्षरौ तृतीयो द्वादशार्णः सोष्णिक् । धारयतीति धरुणोऽग्निरस्मासु रायस्पोष रायो धनस्य पशुपुत्रसुवर्णादेः पुष्टिं दीधरत् धारयतु धारयतेर्लुङि रूपमडभाव आर्षः । किम्भूतो मात्रे धरुणः धरुणम् । षष्ठ्यर्थे चतुर्थी । मातुः पृथिव्या धारयितारमग्निमुपसृजन् समीपं प्रापयन् तथा मातरं पृथिवीं धयन् पिबन् तत्रोत्पन्नं हविर्मक्षयन्नित्यर्थः । स्वाहेति होमार्थः ॥ ५१ ॥

सत्रस्य ऋद्धिरस्यगन्म ज्योतिरमृता अभूम । दिवं पृथिव्या अध्यारुह्यामविदाम देवान् स्वर्ज्योतिः ॥ ५२ ॥

सत्रस्य ऋद्धिं गायन्ति । “सत्रस्य ऋद्धिरसि” । बृहती । यजमानानां संस्तवः । सत्रस्य समृद्धिस्त्वमसि । यतो “जगन्म” आगताः “ज्योति” रादित्यलक्षणम् । “अमृता” अथ “अभूम” भूताः । दिवं चाध्वारुह्याम अध्वारुढाः । पृथिव्याः सकाशात् । द्युलोकं चारुढाः सन्तः “अविदाम देवान्” जानी-

मः पश्यामो देवान् “स्वः” स्वर्गं च पश्यामः “ज्योति”रादित्यलक्षणञ्च । अविदाम इत्यनुवर्तते ॥ ५२ ॥

का० (१२, ४, १२) सत्रस्यार्द्धं गायन्ति सत्रस्य ऋद्धिरिति । सर्वे दीक्षिता उत्तरहविर्धानापरकृवरीमालम्ब्य सत्रधिसंज्ञकं साम गायन्ति ॥ बृहती यजमानानामान्मस्तुतिः सप्तैकादशनवार्णपादा । हे सोम ! सत्रस्य ऋद्धिः समृद्धिः त्वमसि अतो वयं यजमाना ज्योतिरादित्यलक्षणमगन्म प्राप्ताः ततः अमृता अमरणधर्मा अभूम भूताः पृथिव्याः सकाशादिवं द्युलोकमध्यारुहाम अध्यारुढाः द्युलोकारुढाः ततो देवानिन्द्रादीनविदाम जानीमः पश्याम इत्यर्थः । वेत्सेर्व्यत्ययेन तुवादित्वे लङि रूपम् ज्योतिर्ज्योतीरूपं स्वः स्वर्गं चाविदाम ॥ ५२ ॥

युवं तमिन्द्रापर्वता पुरोयुधा यो नः पृतन्यादप तन्तमिद्धतं वज्रेण तन्तमिद्धतम् । दूरे चत्तायं छँत्सद्गहनं यदि नक्षत् । अस्माकं शत्रून् परि शूर विश्वतोर्दुर्मा दर्षीष्ट विश्वतः । भूर्भुव स्वः सुप्रजाः प्रजाभिः स्याम सुवीरां वीरैः सुपोषाः पोषैः ॥ ५३ ॥

दक्षिणस्य हविर्दानस्याधोक्षं संसर्पन्ति । युवन्तमिन्द्रापर्वता” । अतिच्छन्दा अष्टिः अत्यष्टिर्वा व्यवसाना ऐन्द्री । प्रथमोऽर्द्धर्च ऐन्द्रापर्वतः । हे “इन्द्रापर्वता” युवं तं यत्रमनु तिष्ठतम् । येन यत्रेण “पुरोयुधा” पुरोऽग्रे युत् युध्यति पुरोयुत् । तेन पुरोयुधा बलेन । यो नः पृतन्यात्” अप तं तमिद्धतमिति तदो वीप्साश्रवणात् । यदोऽपि वीप्सा क्रियते । यो यः शत्रु नो “ऽस्मान्” “पृतन्यात्” संग्रामयेत् । योधयेत् । “अप तं तम् । इद्धतम्” । अपहतं विनाशयतं शत्रुम् । इच्छद्दोऽनर्थकः । “वज्रेण तं तम् । इत् । हतम्” । वज्रेणेत्यायुधनियमः शत्रूणामुन्मूलनाय । व्याख्यातमन्यत् ।

इत उत्तरमिन्द्रः प्रत्यक्षो वज्रस्य तु कर्तृत्वं विवक्षितं परोक्षस्य सतः । “दूरे चत्ताय छन्त्सत्” । चततिर्गतिकर्मा । दूरे गताय नष्टाय शत्रवे । छन्त्सत् । छन्दतिः कामनार्थः । कामयताम्, हे इन्द्र त्वदीयो वज्रः शत्रवे विनाशं कामयताम् । (कथं परवशो वर्ततामिति चेत्) कथं वज्रस्य शत्रुविनाशकामना इति चेत्, आत्मैषां रथो भवत्यात्माश्व आत्मायुधमित्यदोषः । “गहनं यदि नक्षत्” । गहनं वनमुच्यते उदकं वा इनक्षतिर्व्याप्तिकर्मा । “इनक्षत्” । रूपसादृश्यादुदकं वनं वा यत् । व्याप्नोति पश्यत्य गच्छति तथापि विनाशयति शत्रुर्ग्रहरूपेण तस्यापि विनाशं कामयतां त्वदीयो वज्रः । “अस्माकं शत्रून्परिशूर विश्वतो दम्मां दर्षीष्ट” । हे शूर त्वदीयो वज्रः अस्माकं यं शत्रवः तान् । परिदर्षीष्ट । इ विदारणे । परिविदारयतु । कथंभूतो वज्रः । दम्मां विदारणशीलः । कुतोऽवस्थितान् शत्रून् । विश्वतः ” सर्वतः । जपन्ति “भूर्भुवः स्वः सुप्पजाः प्रजाभिः स्याम सुवीरा वीरैः सुपोषाः पोषैः” । एकवचनान्तो व्याख्यातः । अयं तु बहुवचनान्तः । सत्रोत्थानं समाप्तम् ॥ ५३ ॥

का० (१२, ४, १४) युवं तमिति दक्षिणस्याधोऽक्षं प्राञ्चो निष्क्रामन्तीति । सर्वे यजमाना दक्षिणहविर्धानाक्षाधोमार्गेण प्राङ्मुखाः निःसरन्ति । इन्द्रदेवत्यात्यष्टिरवसानत्रयोपैता षट्पष्ठ्यक्षरत्वात् घूना आद्योऽर्धर्च इन्द्रपर्वतदेवत्यः । हे पुरोयुधो पुरोयुधौ । पुरोऽग्रे युष्येते तौ पुरोयुधौ इगुपधेति कप्रत्ययः शत्रूणां पुरतो युद्धस्य कर्त्तारौ हे इन्द्रापर्वता हे इन्द्रपर्वतौ । युवं युवां तं शत्रुमपहतं विनाशयतम् आदरे वीप्सा तं तम् इदेवार्थे तं तमेव शत्रुमपहतं तत्तत्समानमेव सर्वमपि शत्रुं विनाशयतम् तत्रापि विशेष्यते वज्रेण वज्राख्येनायुधेन तं—तमित् तं—तमेव शत्रुं विनाशयतम् । तदो वीप्साश्रवणाद्यत्रोऽपि वीप्सा यो यः शत्रुर्नोऽस्मान् पृतन्यान् पृतनान्

सेनां कुर्यात् योष्येदित्यर्थः ॥ इदानीमिन्द्रः प्रत्यक्षो वज्रस्य कर्तृ-
त्वं चोच्यते हे शूर इन्द्र ! त्वदीयो वज्रो यद्यदा गहनमत्यन्तगम्भीरं
वनं जलं वा प्रति दूरे चत्ताथ चततिर्गतिकर्मा घनेऽतिदूरगताय
शत्रवे छन्त्सत् छन्दतिः कामनार्थः शत्रुं प्राप्तुं कामयते तदा तमपि
दूरगतमिनक्षत् प्राप्नुयात् इनक्षतिर्व्याप्तिकर्मा (निघ० २, १८, २)
घने दूरगतमपि इच्छन् गृह्णात्येवेत्यर्थः । ततो दर्मा दारयतीति
दर्मा द विदारणे अन्येभ्योऽपि दृश्यन्त इति (पा० ३, २, ७१)
मनिन्प्रत्ययः विदारणशीलो वज्रः अस्माकमस्मदीयान् विश्वतः
सर्वतः स्थितान् विश्वतः सर्वान् शत्रून् परि वर्षीष्ट परितो विदा-
रयतु दीर्यतेराशीलिङ्गि तङ्गि रूपम् ॥ का० (१२, ४, २८) पृथ-
क्कामेषु भूर्भुव इति । नानाकामेषु यजमानेषु सर्वे वाग्विर्जनं कुर्युः ।
हे भूर्भुवः स्वः अग्निवायुसूर्याः वयं प्रजाभि सुप्रजाः स्याम वीरैः
पुत्रैः सुवीराः स्याम पौत्रैः पुष्टिभिः सुपोषाः स्याम भवेम । एक-
वचनान्तोऽयं व्याख्यातः (३, ३७, ७, २९) अत्र तु बहुवचनान्तो
मन्त्रः ॥ ५३ ॥

सञ्ज्ञोत्थानं समाप्तम् ॥

परमेष्ठ्यभिधीतः । प्रजापतिर्वाचि व्याहृताया-
म् । अन्धी अर्च्छेतः । सविता सन्याम् । विश्वकर्मा-
दीक्षायां । पूषा सोमकृपण्याम् ॥ ५४ ॥

इन्द्रश्च मरुतश्च क्रयाग्रेपोत्थितः । असुरः पण्य-
मानः मित्रः क्रीतः । विष्णुः शिपिविष्ट ऊरावासन्नः ।
विष्णुर्नैरन्धिषः प्रोह्यमाणः ॥ ५५ ॥

सोम आगतः । वरुण आसन्ध्यामासन्नः । अग्निरा-
ग्नीध्रे । इन्द्रो हविर्धाने । अथर्वोपावहियमाणः ॥ ५६ ॥

विश्वे देवा अशुषु न्युप्तः । विष्णुराग्नीतपा
आप्याय्यमानः । यमः मूयमानः । विष्णुः सम्भिय-
माणः । वायुः पूयमानः । शुकः पूतः । शुकः क्षीरश्रीः ॥
मन्धी संकतश्रीः ॥ ५७ ॥

विश्वे देवाश्चमसेषून्नीतः । असुहोमायोर्थतः ।
रुद्रो हूयमानः । वातोऽभ्यावृत्तः । नृचक्षाः प्रतिख्या-
तः । भक्षो भक्ष्यमाणः । पितरो नाराश्रसाः स-
न्नः ॥ ५८ ॥

“परमेष्ठ्यभिधीतः” । आ अध्यायशमाप्तनैमित्तिकानि ।
वसिष्ठस्यार्षम् । परमेष्ठ्यादिश्रुतिः चतुस्त्रिंशत्सु सोमावस्थासु
चतुस्त्रिंशद्देवताभिधायिनी ऋज्वर्या । अभिधीतः अभिध्यातः
सङ्कल्पितो यजमानेन । सोमोपनायनमेतत् । “वाचाभिध्या-
हृतः” । अहं सोमेन यक्ष्ये इत्युक्तं भवति । “अच्छेतः” ।
अच्छाभेराप्तुमिति शाकपूणिः । सोममभि इतो गतः सोमं
व्याप्तुमितो गतः । अन्धोऽन्नमुच्यते । “सविता सन्याम्” ।
सनोतिः सम्भजनार्थः । सोममम्भक्तौ सत्याम् ॥ ५४ ॥
॥ ५५ ॥ ५६ ॥ ७७ ॥ ५८ ॥

का० (२५, ६, १—६) परमेष्ठ्यादींश्चतुस्त्रिंशतं जुहोति धर्म-
धुग्ध्वाले चादोहे चोदीच्या दोहस्थानेऽन्यस्वाः शालाया वा पुर-
स्तात् प्राच्याः पुच्छकाण्डादक्षिणेऽस्थनि हुत्वा दोहयेत् पृषदाज्य-
स्कन्दने चैक इति । मृण्मयधर्मपात्रभेदे भिन्नमभिमृश्य परमेष्ठिने स्वाहा
प्रजापतये स्वाहेत्यादीन् सलिलाय स्वाहेत्यन्तांश्चतुस्त्रिंशद्वोमान्
जुहोति धर्मदुहो गोर्मरणे तत्स्थानं उदङ्मुख्याः स्थितायाः पत्नी-
शालापूर्वभागे प्राङ्मुख्या वा पुच्छादक्षिणेऽस्थनि परमेष्ठिने स्वा-
हेति चतुस्त्रिंशतमाज्याहुतीर्हुत्वा तां दोहयेत् स्थालीस्थस्य छुक्-
स्थस्य वा पृषदाज्यस्य वा भ्रंशे एके आचार्याः परमेष्ठ्यादीन्
जुह्वतीति सूत्रार्थः परमेष्ठ्यादयो देवा यज्ञस्य शरीराणि तस्मात्तत्त-
दवस्थायां होमे यज्ञश्चिकित्सितः प्रतिसंहितो भवति । तथा च
श्रुतिः (१२, ५, १, १—२) सोमो वै राजा यज्ञः प्रजापतिस्तस्यैता-
स्तन्वो या एता देवता या एता आहुतीर्जुहोति स यद्यज्ञस्यार्ह्यं
तत्प्रति देवतां मन्येत तामनुसमीक्ष्य जुहुयाद्यदि दीक्षोपसत्स्वा-
हवनीये यदि प्रसुत आग्नीध्रे विषा एतद्यस्य पर्व स्रंसते यङ्गलति

सा यैव तर्हि तत्र देवता भवति तथैवैतद्देवतया यज्ञं मिषज्यति
तया देवतया यज्ञं प्रतिसन्दधातीति । अथ मन्त्रार्थः । आध्याया-
द्वसिष्ठ ऋषिः । यदा सोमो यजमानेनाभिधीतः सङ्कल्पितो भवति
मनसाभिध्यातस्तदा परमेष्ठी भवति । अयमर्थः । मनसा ध्यातः
सोमो यदि नोपनमेत् तदा परमेष्ठिने स्वाहेति जुहुयादिति । तथा
च श्रुतिः (१२, ५, १, ३) स यद्येनं मनसाभिध्यातो यज्ञो नोप-
नमेत् परमेष्ठिने स्वाहेति जुहुयात्परमेष्ठी हि स तर्हि भवत्यपपाप्-
मानं इत उपैतं यज्ञो नमतीति । वाचि व्याहृतायां सोमेन यक्ष्ये
इति वचस्युच्चारिते सति सोमः प्रजापतिनामको भवति तदा
प्रायश्चित्तापत्तौ प्रजापतये स्वाहेति जुहुयादिन्यर्थः ॥ यदा सोमः
अच्छामिमुख्येन इतः प्राप्तस्तदा अन्धो भवति । सोमं प्रति गतौ
किञ्चिन्निमित्तं चेत्तदा अन्धसे स्वाहेति जुहुयात् ॥ सत्यां सोमस्य
सम्भक्तौ सत्यां सोमः सवितृनामको भवति तदा प्रायश्चित्तापत्तौ
सवित्रे स्वाहेति जुहुयात् । अथ यदि सातः किञ्चिदापद्येत सवित्रे
स्वाहेति जुहुयादिति श्रुतेः (१२, ५, १, ६) दीक्षायां सत्यां सोमो
विश्वकर्मेत्युच्यते तदा विश्वकर्मेण स्वाहेति जुहुयात् । सोमः
क्रीयतेऽनया सा सोमक्रयणी गौस्तस्यामानीतायां सत्यां सोमः पूषा
भवति । तदा निमित्ते पूष्णे स्वाहेति जुहुयात् ॥ ५४ ॥

क्रयाय द्रव्यदानेनात्मसात्करणायोपोत्थितः उपस्थापितः सोम
इन्द्रो मरुभ्रामकश्च भवति तदा इन्द्राय मरुद्भ्यश्च स्वाहेति जु० ।
क्रीयमाणः सोमोऽसुरो भवति असुराय स्वाहेति तदा जु० । यज-
मानेन क्रीतः सोमो मित्रो भवति तदा मित्राय स्वाहेति जु० ॥
ऊरौ यजमानोत्सङ्गे आसन्नः स्थितः सोमः शिपिविष्टो विष्णुर्भवति ।
शिपिषु प्राणिषु यज्ञेषु वा विष्टः प्रविष्ट एतद्गुणको विष्णुरित्यर्थः ।
तदा प्रायश्चित्तापत्तौ विष्णवे शिपिविष्टाय स्वाहेति जु० ॥ मोक्ष-
माणः शकटेनोह्यमानः सोमो विष्णुर्नरन्धिषो भवति नरो धीय-
न्ते आरोप्यन्ते यस्मिन् स नरन्धिः संसारः तं स्वयति नाशयति
नरन्धिषः जगत्संहर्तृविशिष्टो विष्णुः यद्वा रथं हिंसायाम् रथ्यति
हिनस्ति रन्धिषः हन्ता न रन्धिषः नरन्धिषः जगत्पालको वा
विष्णुः । तदा विष्णवे नरन्धिषाय स्वाहेति जुहुयात् ॥ ५५ ॥

शकटादागतोऽवरुढः सोमनामको भवति तदा सोमाय स्वा-

हेति जुहुयात् । आसन्धां मञ्जिकायामुपविष्टः सोमो वरुणो भवति तदा वरुणाय स्वाहेति जु० । आग्नीध्रे वर्त्तमानः सोमोऽग्निर्भवति तदा अग्नये स्वाहेति जु० । हविर्धाने वर्त्तमानः सोम इन्द्रो भवति तदेन्द्राय स्वाहेति जु० । हृदे त्वा मनसे त्वेति मन्त्रेण (२७ अध्या० १९) कण्डनार्थमुपावहियमाणः आनीयमानः सोमोऽथर्वनामको भवति तदार्धवर्णे स्वाहेति जु० ॥ ५६ ॥

अंशुषु सोमखण्डेषु न्युतः कण्डनं कृत्वारोपितः सोमो विश्वदेवनामको भवति तदा विश्वेभ्यो देवेभ्यः स्वाहेति जुहुयात् । अंशुरांशुषु इत्यादिमन्त्रेण (५ अध्या० ७ क०) आप्याय्यमानः वर्धमानः सोम आप्रीतपा विष्णुर्भवति । आ समन्तात् । प्रीतान् । स्वस्मिन् । प्रीतिमतो भक्तान् । पाति रक्षतीत्याप्रीतपाः तद्गुणविशिष्टः । तदा विष्णवे आप्रीतपाय स्वाहेति जु० । अभिषूयमाणः सोमो यमो भवति तदा यमाय स्वा० । सम्यगन्नियमाणः पुष्यमाणः सोमो विष्णुर्भवति तदा विष्णवे स्वा० । दशापवित्रेण पूयमानः सोमो वायुर्भवति तदा वायवे स्वा० । पूतः सोमः शुक्रो भवति तदा शुक्राय स्वा० । क्षीरेण दुग्धेन श्रीयते मिश्रीक्रियत इति क्षीरश्रीः तदा शुक्र एव सोमो भवति तदापि शुक्राय स्वा० । सक्तुभिर्मिश्रितः सोमो मन्थी भवति तदा मन्थिने स्वा० ॥ ५७ ॥

चमसेषु ग्रहपात्रेषु जीतो गृहीत सोमो विश्वदेवसंज्ञो भवति तदा विश्वेभ्यो देवेभ्यः स्वाहेति जुहुयात् । होमार्थमुद्यतः सोमोऽसुसंज्ञो भवति तदा असवे स्वा० । ह्वयमानः सोमो रुद्रो भवति तदा रुद्राय स्वा० । अभ्यावृत्तः होमशेषीभूतः सदः प्रति भक्षणार्थमानीतः सोमो वातो भवति तदा वाताय स्वा० । प्रतिष्ठ्यातः ब्रह्मनुपह्वयस्वेत्यादिना भक्षणार्थं पृष्टः सोमो नृचक्षा भवति नृन्मनुष्यान् । चष्टे शुभाशुभकारिणः पश्यतीति नृचक्षाः तदा नृचक्षसे स्वा० । भक्ष्यमाणः पीयमानः सोमो भक्षो भवति तदा भक्षाय स्वा० । भक्षयित्वा सन्नः स्वस्वरेषु सादितः सोमो नाराशंसाः पितरो भवन्ति नरो अस्मिन्नासीनाः शंसन्तीति नराशंसो यज्ञस्तत्र हिता योग्या वा नाराशंसा नाराशंसगुणविशिष्टाः पितरः तदा निमिषापसौ पितृभ्यो नाराशंसेभ्यः स्वा० ॥ ५८ ॥

सिन्धुरवभृथायोद्यतः । समुद्रोऽभ्यवह्नियमाणः ।
सलिलः प्रप्लुतः । ययोरोजसा स्कभिता रजांसि
वीर्योभिर्वीरतमां शविष्ठा । या पत्येते अप्रतीता
सहोभिर्विष्णू अगन् वरुणा पूर्वहूतौ ॥ ५९ ॥

“सलिः प्रप्लुतः” । प्रप्लुतो ऽभिपन्नः । शेषं प्रगुणम् ।
स्कन्नमभिमृशति । “ययोरोजसा” । वैष्णववारुणी त्रिष्टुप् ।
“ययो” विष्णुवरुणयोः “ओजसा” बलेन । “स्कभिता रजां-
सि” । स्कभ्नोतिः स्तम्भनार्थः । लोका रजांस्युच्यन्ते । स्तम्भि-
ता लोका न चलन्ति । “यौ च वीर्यैः” स्ववीर्यैः वीरतमौ
“शविष्ठौ” बलिष्ठौ च श्येनाविव परबलेषु पततः । “अप्रती-
तौ” अप्रतिगतौ अनन्याश्रितौ । सहोभिः स्ववीर्यैरेव बलैः
तौ विष्णुवरुणौ । तुल्यकार्यत्वाद् उभावपि विष्णू उभावपि
वरुणौ । द्वितीयाद्विवचनमेतत् । “अगन्” गतो यज्ञः । यज्ञसा-
धनभूतं स्कन्नं द्रव्यं यज्ञशब्देनोच्यते । “पूर्वहूतौ” । पूर्वस्मिन्ना-
ह्वाने । यावत्प्रधानं न हृत्यते तावद्विष्णुवरुणौ प्रति यज्ञो गत
इत्यर्थः । यद्वा पूर्व हूयेते इति पूर्वहूतौ विष्णुवरुणौ प्रतिग-
च्छत् । गतो यज्ञ इति सम्बन्धः ॥ ५९ ॥

अवभृथार्थमुद्यतः सोमः सिन्धुर्भवति तदा सिन्धवे स्वाहेति
जुहुयात् । जलमभिमुखं नीयमानः सोमः समुद्रो भवति तदा
समुद्राय स्वा० प्रप्लुतोऽपसु निमग्नः सोमः सलिलो भवति तदा
प्रायश्चित्तापत्तौ सलिलाय स्वा० ॥ एताभिर्यज्ञाहुतिभिर्यज्ञः चिक्रि-
त्सितः । प्रतिसहितश्च भवतीत्यर्थः । तथा च श्रुतिः (१२, ५, १,
३७) ता वा एताश्चतुस्त्रिंशतमाज्याहुती जुहोति त्रयस्त्रिंशद्वै
देवाः प्रजापतिश्चतुस्त्रिंश एतदु सर्वैर्देवैर्यज्ञं भिषज्यति सर्वैर्देवैर्यज्ञं
प्रतिसन्दधातीति । का० (२५, २, ८) ययोरोजसेति चोदकेनो-
पसिञ्चेदिति । अभिमर्शनेन विकल्पः । स्कन्नं रसरूपं सोमं जलेन
सिञ्चेत् । कालाहुतिहोमं वाचनं च कृत्व्येति ज्ञेयम् । विष्णुवरुणदे-

वत्या त्रिष्टुप् । पूर्वार्धे यच्छब्दोपादानास्तच्छब्दाध्याहारः तौ विष्णू तौ वरुणा वरुणौ । एकत्र विष्णुशब्दस्यैकशब्दोऽन्यत्र वरुणशब्दस्य तुल्यकार्यत्वादुभावपि विष्णू उभावपि वरुणौ कर्मभूतौ प्रति अगन् गतं स्कन्नं यज्ञसाधनमिति शेषः कदा पूर्वद्वौ पूर्वस्मिन्नाह्वाने यावत्प्रधानं दृश्यते तावदेव विष्णुं वरुणं च प्रति स्कन्नं हविर्गतमित्यर्थः । विशेषणं वा पूर्वं दृश्यते तौ पूर्वद्वौ विष्णुवरुणौ प्रति हविरगन्निति सम्बन्धः । तौ कौ ययोर्विष्णुवरुणयोरोजसा बलेन रजांसि लोकाः स्कमिता स्तम्भितानि । लोका रजांस्युच्यन्त इति यास्कः (निरु० ४, १९) स्कन्नोतिः स्तम्भनार्थः । किञ्च या यौ विष्णुवरुणौ पत्येते ईशाते ऐश्वर्य्यं कुर्वते जगतामीश्वरावित्यर्थः । पत ऐश्वर्य्यं दिवादिराम्नेपदी यद्वा पत्येते परस्मैन्वेषु श्येनाविव पतनः । किम्भूतौ वीर्यैर्भिर्वीर्यैर्बलैर्वीरतमा अत्यन्तं वीरौ । तथा शविष्ठा । शव इति बलनाम [निरु० २, ९, ३] अत्यन्तं बलवन्तौ अतिशवस्विनौ शविष्ठौ विन्मतोर्लुगिति विनिलोपे इष्टनि टिलोपे शविष्ठाविति रूपम् । तथा सहोर्भिर्बलैरप्रतीना अप्रतिगतां न केनापि सम्मुखं गन्तुं शक्या अनन्ययोर्ध्यावित्यर्थः न प्रतीयते तावत्प्रतीतौ । एवंविधौ विष्णुवरुणौ प्रति स्कन्नं हविर्गतमित्यर्थः ॥ ५९ ॥

देवान् दिवमगन् यज्ञस्ततो मा द्रविणमष्टु मनुष्यान् अन्तरिक्षमगन् यज्ञस्ततो मा द्रविणमष्टु पितॄन् पृथिवीमगन् यज्ञस्ततो मा द्रविणमष्टु यं कं च लोकमगन् यज्ञस्ततो मे भद्रमभूत् ॥ ६० ॥

द्वितीयो मन्त्रविकल्पः । देवान् दिवम् । देवान् प्राप्य दिवं द्युलोकम् । अगन् गतो यज्ञः । “ततो मा द्रविणमष्टु” । ततो द्युलोकाद् द्रविणं यज्ञफलम् । उत्पन्नं माम् । अष्टु व्याप्नोतु । मनुष्यान् प्राप्य अन्तरिक्षलोकं गतो यज्ञः ततः उत्पन्नं फलं मां व्याप्नोतु । पितॄन् प्राप्य पृथिवीलोकमगन् । यज्ञः तत उत्पन्नं फलं मां व्याप्नोतु । अन्यमपि यं कञ्च

लोकं गतो यज्ञः फलविशेषः ततो लोकात् । “मे” मम भद्र-
मभूत्” भवतु ॥ ६० ॥

का० (१५, २, ८) देवान् । दिवमिति सोमे । सोमे स्क्वे दे-
वान् दिवमित्यभिदर्शनम् । अत्यष्टिर्यज्ञदेवत्या यजमानाशीः । अयं
यज्ञो देवान् धाव्यादीन् । प्राप्य दिवं द्युलोकमगन् । अगच्छत् ।
ततो द्युलोकस्थाद् यज्ञात् द्रविणं विशिष्टभोगसाधनरूपं धनं
यज्ञफलमूतं मा मामष्टु व्याप्नोतु अश्नोतेः पदविकरणयोर्व्यत्ययः ।
अनेन सुकृतिनामारोहकममभिधायदानीमवरोहकममाह । ततो
द्युलोकादवरोहणकाले यज्ञो मनुष्यान् मनुष्यलोकप्रागच्छन् ।
अन्तरिक्षलोकमगन् । गतः तत्र स्थितात् यज्ञाद् द्र-
विणं यज्ञफलं मामष्टु व्याप्नोतु । दक्षिणायने गमनागमन-
माह अयं यज्ञो धूमादिमार्गेण पितृन् प्राप्य पृथिवीं भूलोक-
मगन् तत्र स्थिताद् यज्ञाद् द्रविणं मामष्टु व्याप्नोतु । किं बहुना
यं कञ्च यं कमपि लोकं यज्ञोऽगन् गतस्तस्माद् यज्ञात् मे मम भद्रं
कल्याणमभूद् भूयादिति यजमानेनाशास्यते ॥ ६० ॥

चतुस्त्रिंशत्तन्तवो ये वितत्रिरे य इमं यज्ञं स्व-
धया ददन्ते । तेषां छिन्नं सम्बेतदधामि स्वाहा घृ-
र्मो अप्येतु देवान् ॥ ६१ ॥

महावीरभेदे होमः । चतुस्त्रिंशत् । पङ्क्तिर्वा त्रिष्टुब्वा । च-
तुस्त्रिंशत्तन्तवो यज्ञस्य परमेष्ठ्यादयो ये यज्ञं वितत्रिरे वितन्व-
न्ति । ये च इमं यज्ञं स्वधया अग्नेन ददन्ते । दद दाने इत्य-
स्यैतद्रूपम् । पुण्यत्यर्थस्य तु पुष्णन्ति । तेषां वितन्वतां यच्छि-
न्नं तदेतत्सं दधामि । उकारोऽनर्थकः । “स्वाहा” सुहुतम-
स्तु । “घर्मो” महावीरो देवान् । अपि गच्छतु ॥ ६१ ॥

घर्मदेवत्या पङ्क्तिस्त्रिष्टुब् वा द्वाचत्वार्तिशदक्षरत्वात् । का-
त्यायनेनास्या विनिर्वाणो नोक्तः । महावीरभेदे घृतहोमः शास्त्रान्तरे।
तन्वन्ति प्रायश्चित्तशमनेन यज्ञं विस्तारयन्तीति तन्तवो देवाश्चतु-

स्त्रिंशत्संख्याका ये परमेष्ठ्यादय इमं यज्ञं वितत्रिरे वितेनिरे वित-
न्वन्ति तनोतेर्लिटि तडि प्रथमबहुवचने लिटि घातोर्नभ्यासस्येति
द्वित्वे तनिपत्योश्छन्दसीत्युपधालोपे तत्रिरे इति रूपम् । ये चेमं
यज्ञं स्वधयाज्ञेन ददन्ते धारयन्ति दद दानधारणयोः तेषां यज्ञं
वितन्वतां देवानां यत् छिन्नं तदेतत् अहं सन्दधामि । उकारः
पादपूरणः । स्वाहा सुहृतमस्तु अनेन घृतहोमेन महावीरः संहितो
भवत्वित्यर्थः । धर्मो महावीरः संहिता सन्देवानप्येतु देवान् प्रति
गच्छतु ॥ ६१ ॥

यज्ञस्य दोहो वितनः पुरुषा सो अष्टधा दिवंम-
न्वाततान । स यज्ञं धुक्ष्व महि मे प्रजायां रायस्पोषं
विश्वमायुरशीय स्वाहा ॥ ६२ ॥

यज्ञस्य दोह इति वाचयति । त्रिष्टुप् । प्रथमेऽर्द्धे च परो-
क्षो यज्ञः, द्वितीये प्रत्यक्षो यज्ञः, अतो यत्तद्व्यां वाक्यपरिपू-
र्तिः क्रियते । यस्य तत्र यज्ञस्य मतः दोहः आहुतिपरिणामः
“विततः” प्रसारितः “पुरुषा” बहुधा । ब्रह्मादिस्तन्वपर्य-
न्ता भूतग्रामो यज्ञपरिणाम इत्याशयः । य एवं दोहो दिग्भे-
देनाष्टधा भिद्यमानो तुलोकमन्वाततान । भूमिमन्तरिक्षं च
व्याप्य तुलोकमन्वाततान । स त्वं हे यज्ञ “धुक्ष्व” प्रक्षर दो-
ह “महि” मम प्रजायाम् । अहं च “रायस्पोषं” धनस्य पु-
ष्टिं “विश्व” सर्वं च “आयुः अशीय” व्याप्नुयाम्, त्वत्प्रसा-
दात् ॥ ६२ ॥

का० (२५, ६, ७) सोमेज्योपपाते चैकैकां यथाकालं हुत्वा
यज्ञस्य दोह इति वाचयतीति । सोमयागे यज्ञाङ्गविनाशे परमे-
ष्ठ्यादिचतुस्त्रिंशदाहुतीनां मध्ये यथाकालमथ यदि पण्यमान
इत्यादिश्रुत्युक्ते (१२, ५, १, १०) काले एकैकामाहुतिं हुत्वा
यजमानं वाचयेत् ॥ यज्ञदेवत्या त्रिष्टुप्पूर्वार्धः परोऽक्षो द्वितीयः
प्रत्यक्षोऽतो यच्छब्दाध्याहारे सा योजना । हे यज्ञ ! स त्वं मे

मम प्रजायां सन्ततौ महि महिमानं धुस्व अक्षर देहीत्यर्थः । यद्वा महि महान्तं पूर्वोक्तं दोहं धुस्व अहं च त्वत्प्रसादाद्वायो धनस्य पोषं पुष्टिं विश्वं सर्वमायुश्चाशीय व्याप्नुयाम् । स कः यस्य यज्ञस्य यजनीस्य तव दोह आहुतिपरिणामः स प्रसिद्धो यज्ञफल-रूपः पुरुषा बहुधा विततः प्रसृतः सन् विग्मेदेनाष्टधा भिद्यमानो द्युलोकमन्वाततान व्याप भूमिमन्तारिक्षं च व्याप्य स्वर्गं व्यापे-त्यर्थः । ब्रह्मादिस्तम्बपर्यन्तो भूतग्रामो यज्ञपरिणाम इति भावः ॥ ६२ ॥

आपवस्व हिरण्यवदश्ववत्सोम वीरिवत् । वाजं सोमन्तमारभर स्वाहा ॥ ६३ ॥

इति माध्यन्दिनीयायां वाजसनेयिसंहिताया-
मष्टमोऽध्यायः ॥ ८ ॥

ध्वाक्षारोहणे यूपस्य होमः । “आपवस्व” । गायत्री सौ-मी पावमानी । हे सोम “आपवस्व” पक्षर । “हिरण्यवत्” । क्रियाविशेषणान्येतानि । हिरण्यसंयुक्तम् । “अश्ववद” श्व-संयुक्तम् । “वीरिवत्” वीरैः संयुक्तम् । “वाजं” मन्त्रं च “गो मन्तं गोभिः संयुक्तम् । आभर । ह्यग्रहोर्भश्छन्दसि’ हस्य’ इति हकारस्य भकारः । अकृपणमाहर ॥ ६३ ॥

इति उष्वट्कृतौ मन्त्रभाष्येऽष्टमोऽध्यायः ॥ ८ ॥

का० (२५, ६, ९) आपवस्व हिरण्यवादित्युद्गातृहोमो ध्वा-ङ्क्षारोहणे यूपस्येति । पशौ सोमे च यूपस्य काकारोहणे उद्गात्रा होमः कार्थ्यः सोमदेवत्या गायत्री कश्यपदृष्टा । हे सोम ! त्व-मापवस्व आगच्छ तत्र क्रियाविशेषणानि कथं हिरण्यवत् कनक-युक्तमश्ववदश्वयुक्तं वीरवद् वीरयुक्तं यथा तथा पार्हीत्यर्थः ।

स्वर्णाश्ववीरान्मह्यं देहीत्यर्थः किञ्च हे सोम गोमन्तं धेनुयुक्तं
वाजमश्रमाभर आहर अश्रं धेनूंश्च देहीत्यर्थः । स्वाहा सुहुतमस्तु
ह्यग्रहोर्भश्छन्दसीति भकारः ॥ ६३ ॥

प्रायश्चित्तानि समामानि ॥

श्रीमन्महीधरकृते वेददीपे मनोहरे ।

ग्रहग्रहाग्निमित्तान्तोऽष्टमोऽध्यायः समीरितः ॥ ८ ॥



नवमोऽध्यायः ।

देवं सवितः प्रसुव यज्ञं प्रसुव यज्ञपतिं भगाय ।
दिव्यो गन्धर्वः केतपूः केतं नः पुनातु वाचस्पतिर्वाजं
नः स्वदतु स्वाहा ॥ १ ॥

“देवसवितः” वाजपेयिका मन्त्रा एष ते निर्ऋते भाग इत्येतस्मात्प्राक् । बृहस्पतेरार्षम् । इन्द्रस्य च । कर्मणः कर्मणः पुरस्तादाहुतिं जुहोति । गायत्र्या त्रिष्टुभा । हे “देव सवितः प्रसुव” । अभ्यनुजानीहि वाजपेयलक्षणं “यज्ञम्” । अभ्यनुजानीहि यजमानं “यज्ञपतिम् । भगाय” भजनीयाय यज्ञफलाय । एवं पुरुषमुक्त्वा अथेदानीं मण्डलमाह । त्वत्प्रसादाच्च मण्डललक्षणो “दिव्यो” दिवि भवो “गन्धर्वो” गवां वाचां रश्मीनां वा धारयिता “केतपूः” । केतशब्देनान्नमुच्यते । अन्नस्य पविता । “केत” मन्त्रं “नो” ऽस्माकं “पुनातु” । शोधयतु त्वत्प्रसादाच्च “वाचस्पतिः वाज” मन्त्रं “नो” ऽस्माकं “स्वद आस्वादने । आस्वादयतु ॥ १ ॥

चतुर्थाध्यायमारभ्याष्टमान्तमध्यायपञ्चके अग्निष्टोममन्त्रास्तदीयप्रसङ्गिका मन्त्राश्चोक्ताः । नवमोऽध्याये वाजपेयमन्त्रा उच्यन्ते चतुस्त्रिंशत्किण्डकापर्यन्तम् । तेषां बृहस्पतीन्द्रावृषी ॥ तत्र का० (१४, १, ११) देव सवितरिति जुहोति यजत्यादिष्विति । वाजपेयाङ्गभूतानां यजतीनां दीक्षणीयाप्रापणीयदीनामादिषु सरुदगृहीतमाज्यं जुहोति । सवितृदेवत्या त्रिष्टुप् । हे सवितः सर्वस्य प्रेरकान्तर्यामिन् ! हे देव दीप्यमान ! यज्ञं वाजपेयलक्षणं यागं प्रसुव अभ्यनुजानीहि प्रवर्तयेत्यर्थः । यज्ञपतिं यजमानं भगाय भजनीययानुष्ठानरूपायैश्वर्याय प्रसुव प्रेरय । एवं मण्डलाधिष्ठातार पुरुषमुक्त्वेदानीं मण्डलं प्रत्याह त्वत्प्रसादादिवि

भवो दिव्यो गन्धर्वो गवां रश्मिनां धारयिता कतपूः केतशब्दे
नाश्रमुच्यते केतमन्नं पुनातीति केतपूः अन्नस्य पावयिता सूर्य-
मण्डलरूपो देवो नोऽस्माकं केतमन्नं पुनातु शोधयतु । किञ्च
त्वत्पसादाद्वाचस्पतिः प्रजापतिर्नोऽस्माकं वाजमेन्नं हविर्लक्षणं
स्वदतु आस्वादयतु स्वाहा सुहुतमस्तु ॥ १ ॥

ध्रुवसदं त्वा नृषदं मनःसदम् । उपयामगृहीतो-
ऽसीन्द्राय त्वा जुष्टं गृह्णामि । एष ते योनिरिन्द्राय त्वा
जुष्टतमम् ॥ अप्सुषदं त्वा घृतसदं व्योमसदम् । उप-
यामगृहीतोऽसीन्द्राय त्वा जुष्टं गृह्णामि । एष ते योनि-
रिन्द्राय त्वा जुष्टतमम् ॥ पृथिविसदं त्वान्तरिक्षसदं
दिविसदं देवसदं नाकसदम् । उपयामगृहीतोऽसी-
न्द्राय त्वा जुष्टं गृह्णामि । एष ते योनिरिन्द्राय त्वा
जुष्टतमम् ॥ २ ॥

पञ्च वाजपेयिका ग्रहा गृह्यन्ते ऐन्द्राः । “ध्रुवसदं त्वा” ।
सोमाहुतिपरिणामभूतो रस एषु लोकेष्वावर्तमान इह गृह्यते
सोमाध्यस्तः । ध्रुवे अस्मिन् लोके सीदतीति ध्रुवसत् । तं
ध्रुवसदं त्वाम् । “नृषदं” मनुष्यसदम् । मनसि सीदतीति
मनः “सदम्” । “इन्द्राय” त्वां “जुष्ट”मभिरुचितं “गृह्णा-
मि” । “उपयामगृहीतोऽसी”त्ययं भिन्नक्रमः । आदौ मन्वा-
वयवो द्रष्टव्यः अर्थसम्बन्धात् । सादयति । “एषते योनिरि-
न्द्राय त्वा जुष्टतम” मभिरुचिततमम् । द्वितीयं गृह्णाति । “अप्सु
षदं” मुदकसदं त्वां “घृतसदं व्योमसदम्” । व्योमशब्देनान्त-
रिक्षमभिधीयते । शेषं व्याख्यातम् । तृतीयं गृह्णाति । “पृथि-
विसदं त्वान्तरिक्षसदं दिविसदं देवसदम्” । कामिति सुखना-
म तत्प्रातिषिद्धं दुःखं प्रातिषिध्यते । यत्र गतानामल्पमप्यसुखं
न विद्यते स नाको लोकः स्वर्लोकविशेषः । शेषमृजु ॥ २ ॥

का० (१४, १, २६, २, १) प्रातःसवनेऽतिग्राह्यान् गृहीत्वा षोडशिनं पञ्च चैन्द्रान् ध्रुवसदमिति प्रतिमन्त्रमिति । प्रातःसवन आश्रयणानन्तरं त्रीनतिग्राह्यानादाय षोडशिनं चादाय पञ्चैन्द्र-देवत्यान् ग्रहान् गृह्णीयात् ॥ त्रीणि यजुंषीन्द्रदेवत्यानि । हे सोम ! त्वम् उपयामयतीत्युपयामो ग्रहस्तेन गृहीतोऽसि । इन्द्राय जुष्टं प्रियं त्वा त्वां गृह्णामि किम्भूतं त्वां ध्रुवसदं ध्रुवे स्थिरेऽस्मिन् लोके सीदतीति ध्रुवसत्तम् नृषु मनुष्येषु सीदतीति नृषत्तम् मनसि सीदतीति मनःसत्तम् सोमाहुतिपरिणामभूतो रस एषु लोकेष्व-वर्त्तमानः सोमाध्याम्न उच्यते ॥ सादयति हे ग्रह ! एष रसप्रदे-शस्तव स्थानम् इन्द्राय प्रियतमं त्वां सादयामीति शेषः ॥ अथ द्वितीयम् । अप्सुपदमुदकसदं घृते सीदतीति व्योम्नि अन्तरिक्षे सीदतीति । शेषो व्याख्यानः ॥ अथ तृतीयम् । पृथिव्यामन्तरिक्षे दिवि स्वर्गे देवेषु नास्ति अक दुःख यस्मिन् तस्मिन्नाके सुखा-न्विते स्वर्गविशेषे सीदतीति तादृशम् । शेषमृजु ॥ २ ॥

अपां रसमुद्वयम् सूर्यं सन्तं समाहितम् ।
अपां रसस्य यो रसस्तं वो गृह्णाम्युत्तमम् ॥ उपयाम-
गृहीतोऽसीन्द्राय त्वा जुष्टं गृह्णामि एष ते योनिरिन्द्रा-
य त्वा जुष्टतमम् ॥ ३ ॥

चतुर्थं गृह्णाति । “अपां रसम्” । रसदेवस्यानुष्टुप् । र-सः सारः सोऽपां वायुः । “एष वा अपां रसो योऽयं पवन” इति श्रुतिः । “उद्वयसम्” । उद्गतं वयोऽन्नं यस्माद्वायोस्त “मुद्वयसं” वायुम् “सूर्यं सन्तं समाहित”मित्यन्ययोः पदयोर्व्य-त्ययो ऽर्थसम्बन्धात् । सूर्यं समाहितं सन्तं समारोपितं स्था-पितं सन्तं गृह्णामीति वक्ष्यमाणेन सम्बन्धः । “अपां रसस्य यो रसस्तं वो गृह्णाम्युत्तमम्” । अपां रसो वायुस्तस्यापि र-सः प्रजापतिः, स हि यज्ञलोककालाग्निवायुसूर्यऋग्यजुः सा-मादिवपुः, तं वः शब्देनाह । हे आपः “गृह्णामि उत्तमम्” ।

उत्कृष्टतमम् । यद्वा वः शब्दोऽनर्थकः । अपां रसस्य वायोर्यो रसः प्रजापतिस्तं गृह्णामीति तस्मिन्पक्षे योजना । “उपयाम” इत्यादि समानम् ॥ ३ ॥

अथ चतुर्थम् । रसदेवत्यानुष्टुप् सूर्ये समाहितं समारोपितं स्थापितं सन्तमपामुदकानां रसं सारं वायुमहं गृह्णामि एष वा अपां रसो योऽयं पवत इति श्रुतेः (५, १, २, ६) किम्भूतं रसमुद्वयसमुद्रतं वयोऽन्नं यस्माद्वायोः स उद्वयास्तम् वायुनैव धान्यानि निष्पद्यन्ते । किञ्च अपां रसस्य वायोर्यो रसः सारः प्रजापतिर्हिरण्यगर्भः स हि यज्ञलोककालाग्निवायुसूर्यगर्ग्यजुः सामादिवपुः हे देवाः ! वो युस्मदर्थं तं प्रजापतिमहं गृह्णामि किम्भूतमुत्तममुत्कृष्टतमम् । वःशब्दोऽनर्थको वा सोमरूपेण वायुं तदभिमानिनं प्रजापतिं च गृह्णामीत्यर्थः । उपयामेति व्याख्यातम् एष त इति सादनम् ॥ ३ ॥

ग्रहा ऊर्जाहुतयो व्यन्तो विप्राय मतिम् तेषां विशिप्रियाणां वोऽहमिषमूर्जं ममग्रभम् ॥ उपगम-
गृहीतोऽसीन्द्राय त्वा जुष्टं गृह्णामि । एषते योनिरिन्द्रा-
य त्वा जुष्टतमम् । सम्पृचौ स्थः सं मां अद्रेण पृङ्गम् ।
विपृचौ स्थो विमां पापमनां पृङ्गम् ॥ ४ ॥

पञ्चमं गृह्णाति । “ग्रहा ऊर्जाहुतयः” । अनुष्टुप् । हे ग्रहा ऊर्जमन्नं रसं ये आह्वयति ते ऊर्जाहुतयः । “व्यन्तः” पश्यन्तो जानन्तः “विप्राय” मेषाविने इन्द्राय “मति” विशिप्रिया” भवतेति शेषः । शिप्रे हनूनासिके वेत्पुक्तम् । इह तु हनू एव गृह्यते, विगतं हन्वोः कर्म येषु ग्रहेषु ते विशिप्रियाः शोभनाभिषवसंस्कृताः सुपूताश्च विशिप्रिया उच्यन्ते । तत्र हि हन्वोर्व्यापारो न भवति । “तेषां” च विशिप्रियाणां सतां” वः सवन्धिनम् “अहम् “इप”मन्नम् “ऊर्जं” च रसम् “स-मग्रभम्” संगृह्णामि । शेषं व्याख्यातम् । “उपयाम”

इत्यादि व्याख्यातम् । उपर्युपर्यक्षं सोमग्रहं करोत्यध्वर्युः । अधोऽधोऽक्षं नेष्टा सुराग्रहं करोति । “संपृचौ स्थः” । पृची संपर्के । यौ युवां ग्रहौ संपृक्तौ स्थः तौ संपृक्तं संसृजतं मां भद्रेण भन्दनीयेन कल्याणेन । तौ पुनर्विहरतः । “विपृचौ स्थः” यतो युवां विगतसंसर्गौ स्थः ततो “विमा पाप्मना पृङ्गम्” । विगतसंसर्गं पाप्मना मां कुरुतम् ॥ ४ ॥

अथ पञ्चमम् । ग्रहदेवत्यानुष्टुप् हे ग्रहास्तेषां वो युष्माकं सम्बन्धिनमिषमन्नमूर्जं रस चाहं समग्रमं समग्रहं सम्यग्गृह्णामि । किम्भूतानां विशिप्रियाणाम् शिप्रे हनू नासिके वा इह तु हनू शिप्रयोर्हन्वोः कर्म शिप्रियं हनुचलनम् विगतं शिप्रियं येषु ग्रहेषु ते विशिप्रियाः सम्यगभिपुताः सुपूताश्च तत्र हि हन्वोर्व्यापारां नास्ति सुपेयत्वान् । तेषां केषां ये यूयमूर्जाहुतयः ऊर्ममन्नरसमाह्वयन्ति ये यैर्वा ते ऊर्जाहुतयः । तथा विप्राय मेधाविने इन्द्राय मतिं विशिष्टबुद्धिं व्यन्तः जानन्तो गमयन्तो वा वीत्यस्य गतिकर्मणो धातोः शतृप्रत्यये रूपम् ॥ उपयाम० एष ते इति व्याख्याते ॥ का० (१४, २, ७) ऊपर्युपर्यक्षमध्वर्युपर्यध्वोरयत्यधोऽधोनेष्टा सम्पृचाविति । अध्वर्युः सोमग्रहमक्षोपरि धारयति नेष्टा सुराग्रहमक्षधस्तात् सहैव धारण मन्त्रपाठश्च ॥ ग्रहदेवते यजुषी । हे सोमसुराग्रहौ ! यौ युवां सम्पृचौ स्थः सम्पृक्तौ भवथः । पृची सम्पर्के क्तिप् । तौ युवां मा मां भद्रेण भन्दनीयेन कल्याणेन सम्पृङ्क्तं संसृजतं संयोजयतम् ॥ का० (१४, २, ८) विपृचावित्याहरत इति । अध्वर्युनेष्टारौ स्वं स्वं ग्रहं स्वसमीपमानयतः । हे ग्रहौ ! यतो युवां विपृचौ विपृक्तौ स्थः ततो मा मां पाप्मना विपृङ्क्तं वियोजयतम् ॥ ४ ॥

इन्द्रस्य वज्रोऽसि वाज सास्त्वग्रायं वाजंसेत् । वाजस्य नु प्रसवे मातरं महीमदिति नाम वचसा करामहे । यस्यामिदं विश्वं भुवनमाविवेश तस्यां नो देवः संविता धर्मं साविषत् ॥ ५ ॥

रथमुपावहरति । “इन्द्रस्य वज्रोऽसि” । “इन्द्रो ह यत्र वृत्राय वज्रं प्रजहारे”त्युपक्रम्य “रथस्तृतीयं वा यावद्धेति” यदुक्तं तदिदमभिधीयते । यस्त्वमिन्द्रस्य वज्रोऽसि “वाजसाश्च” वाजमन्नं सनोतीति वाजसाः तं त्वां ब्रवीमि । त्वया वज्रीभूतेनायं यजमानो वाजमन्नं सेत्” । सनोतेर्वा एतद्रूपम् । सम्भजेदित्यर्थः । सिनुयाद् वज्रीयादित्यर्थः । धूर्गृहीतमभ्यावर्त्तयति । “वाजस्य नु” । जगत्यनिजगती वा पार्थिवी । चतुर्थः पादः सावित्रः । वाजस्य अन्नस्य । नु अनर्थकः । “प्रसवे” अभ्यनुज्ञायां वर्त्तज्ञाना इति शेषः । या मातरं जगन्निर्मात्रीं महीं महतीम्” अदितिम्” अदीनां नाम । ताम् । अनुकूलां “वचसा” वेदवाक्येनानेन “करामहे” कृतवन्तः साहसिकाः । आत्मनेपदं करोतेः । यस्यां चेद “विश्वं भुवनं” भूतजातम् । “आविवेश” आविष्टम् । “तस्यां” पृथिव्यां “नो”ऽस्माकं “देवः” दानादिगुणयुक्तः “सविता” सर्वस्य प्रसविता । धर्मधारणमवस्थानं “साविपत्” प्रसुवताम् ॥ ५ ॥

का० (१४, ३, १) मरुत्वतीयान्त इन्द्रस्य वज्र इति रथावहरणमिति ॥ महामरुत्वतीयान्ते माहेन्द्रान् पूर्वं रथवाहनाच्छकटादथमवतारयति ॥ रथदेवत्यं यजुः । हे रथ ! त्वमिन्द्रस्य वज्रोऽसि इन्द्रेण यदा वृत्राय वज्रं प्रहृतं तन्निधा जातं तम्यैको भागो रथ इतीन्द्रो ह यत्र वृत्राय वज्रं प्रजहारेत्यादिश्रुत्या (१, २, ४, १) उक्तम् । किम्भूतस्त्वं वाजसाः वाजमन्नं सनोति ददातीति वाजसाः षणु दाने विट्प्रत्ययः विड्वनोरनुनासिकस्यादित्याकारः । किञ्च अयं यजमानस्त्वया वज्रीभूतेन सहाय्येन वाजमन्नं सेत् सनोतेः सनोतेर्वा रूपम् अन्नं सनुयात्सम्भजेत् यद्वा सिनुयाद्बध्नीयात् बह्वन्नवान् भूयादित्यर्थः ॥ का० (१४, ३, २) चात्वाल्मावर्त्तयति वाजस्येति धूर्गृहीतमिति । अवतारितं रथं धुरि गृहीत्वा चात्वालादक्षिणेनानीय वेद्यां स्थापयेत् ॥ पृथिवीदेवत्यातिजगती अन्यः

पादः सवितृदेवत्यः । नु एवार्थे । वाजस्यान्नस्य प्रसवेऽनुज्ञायामेव वर्तमाना वयं यां भूमिं नाम प्रसिद्धं यथा तथा वचसा वेदवाक्येन एवविधामनुकूलां करामहे कृतवन्तः कुर्महे वा करोते शपि रूपम् । किम्भूतां भूमिं मातरं जगन्निर्मात्रीं महीं महती महनीयां वा अदितिमदीनामखण्डितां वा । किञ्च इदं विश्वं भुवनं सर्वं भूत-जानं यस्यां भूमावाविवेश आविष्टम् । सविता देवस्तस्यां भूमावेव नोऽस्माकं धर्मं धारणमवस्थानं साविषत् प्रसुवतां प्रेरयतु । पू प्रेरणे इति धातोर्णिजन्तस्य लोटि साविषदिति रूपम् सिञ्चद्बहुल लोटि लेटोऽडाटा इतश्च लोपः परस्मैपदेष्विति सूत्रैः ॥ ५ ॥

अप्स्वन्तरमृतमपसु भेपजमपामुत प्रशस्तिष्वश्वा भवन्त वाजिनः । देवीरापो यो व ऊर्मिः प्रतूर्तिः ककुन्मान्वाजसास्तेनायं वाजःसेत् ॥ ६ ॥

अश्वानद्भिरभ्युक्षति । “अप्स्वन्तः” । अनवमाना पुर उष्णिक् । अश्वदेवच्या । अप्सु अन्तरवस्थित “ममृतम्” “अप्सु” च “भेपजम्” । तत्र हे “अश्वाः” यूयं भवन्त “वाजिनः” वाज इत्यन्ननाम तद् यूषु विद्यते ते वाजिनः । अन्नवन्तो यूयं तत्र भवतेत्यर्थः । “अपामुतप्रशस्तिषु” । उत अपिच अपां प्रशस्तिषु । प्रशस्तेषु पवित्रेषु भागेषु भवतेत्यनुपज्यते । द्वितीयः प्रोक्षणमन्त्रः । देवीरापः” । हे देव्यः आपः “यो व ऊर्मिः प्रतूर्तिः” । वो युष्माकम् । ऊर्मिः कल्लोलो महानुदकसन्नाहः । प्रतूर्तिः प्रचवरणः । “ककुन्मान्” । ककुदिति शब्देन ऋषभस्य स्कन्धदेश उन्नत उच्यते । तत्सामान्यादुदकसन्धातोऽप्युन्नततमः ककुच्छब्देनोच्यते । बहुभिरुदकनिचयैः संयुक्तो महाप्राग्भार इत्यर्थः । “वाजसाः” अन्नस्य संभक्ता । तेनायमश्वः प्रोक्षितो वाजमन्नं “सत्” । सनोतेः सिनोतेर्वा लिटि एतद्रूपम् । सनुयात् सम्भजेत् । सिनुयात् बध्नीयात् ॥ ६ ॥

का० (१४, ३, ३, ५) अश्वान् प्रोक्षत्यपोऽवनीयमानान् स्ना-

तान्वागतानप्स्वन्तरिति देवीराप इति वा समुच्चयो वेति । स्नानार्थमपो नीयमानान् स्नात्वागतान्वाश्वानप्स्वन्तरिति देवीराप इति मन्त्रेण चोभाभ्यां वा प्रोक्षेत् ॥ अश्वदेवत्वावसानरहिता पुर उष्णिक् अस्याः पाद आद्यो द्वादशाक्षरो द्वावष्टाक्षरौ । अप्सु उदकेषु अन्तर्मध्ये अमृतमवास्थितमप्सु भेषजमागम्यपुष्टिकरमौषधं चावस्थितम् । हे अश्वाः ! यूय तत्रामृतभेषजयुतास्वप्सु वाजिनोऽन्नवन्तो भवत उतापि च अणं प्रशस्तिषु प्रशस्तेषु भागेषु यूयं भवत ॥ द्वितीयः प्रोक्षणमन्त्रः अश्वदेवत्यं यजु । हे देवाः देव्यो दीप्यमाना आपः ! वो युष्माकं य ऊर्मिः कल्लालस्तेन सिक्तोऽयमश्वो वाजमन्नं सेत् सनुयाद् बध्नीयाद्वा । किम्भूत ऊर्मिः प्रतूर्तिः प्रकृष्टा तूर्तिर्वंगो यस्य प्रत्वर्गणशीलः । तथा ककुम्भान् ककुच्छब्देन वृषभस्कन्धे उन्नतप्रदेश उच्यते सादृश्ये मनुष्यं तत्सामान्यादुदकनिचयैः संयुक्तो बहुलोकसङ्घातवान् ककुम्भानित्युच्यते । तथा वाजसाः अन्नस्य दाता ॥ ६ ॥

वातो वा मनो वा गन्धर्वाः सप्तविंशतिः । ते अग्रेऽश्वमयुञ्जन्ते अस्मिञ्जवमादधुः ॥ ७ ॥

अश्वं युनक्ति । “वातो वा” । उष्णिक् । अश्वस्तुतिः वा-
शब्दः समुच्चयार्थीयः । वनश्च मनश्च गन्धर्वाश्च सप्तविंशतिर्नक्षत्राणि । एते च्वां युजन्तु । त्वयि च जुवमादधातु । यत “स्ते अग्रे” प्रथम “मश्वमयुजन् । ते अस्मिन् । जवमादधुः” ते च अस्मिन् जवं वेगमाहितवन्तः ॥ ७ ॥

का० [१४, ३, ६] दक्षिणं युनक्ति वातो वेति । दक्षिणमश्वं रथे योजयेत् ॥ अश्वदेवत्या उष्णिक् । वाशब्दौ समुच्चयार्थौ । वातो वायुर्मेन इन्द्रियं सप्तविंशतिर्नक्षत्राणि गन्धर्वा गार्भमेधर्तारः ते वातादयोऽग्रे पूर्वमश्वमयुञ्जन् रथे योजितवन्तः ते च वातादयोऽस्मिन्नश्वं जवं वेगमादधुः स्थापितवन्तः ॥ ७ ॥

वातरं ह्य भव वाजिन् गुज्यमानं इन्द्रस्येव दक्षिणः श्रियैधि । युञ्जन्तु त्वा मरुतो विश्ववेदम् आ

ते त्वष्टा पत्सु ज्वं दधातु ॥ ८ ॥

द्वितीयं युनक्ति । “वातरंहा” । त्रिष्टुप् अश्वस्तुतिः । रिहतिर्गत्यर्थः । वातजवो भव । हे वाजिन् । युज्यमानः सन् । “इन्द्रस्येव दक्षिणो”ऽश्वः श्रिया एधि भव अस्य यजमानस्य । “युञ्जन्तु त्वां मरुतो विश्ववेदसः” सर्वधना वा सर्वज्ञाना वा । “आ दधातु” च ते तव “त्वष्टा पत्सु” पादेषु “जवं” वेगं युक्तस्य सतः ॥ ८ ॥

का० [१४, ३, ७] उत्तरं वातरंहा इति । उत्तरमश्वं युनक्ति ॥ अश्वदेवत्या त्रिष्टुप् । हे वाजिन् वेगवन्नाश्व ! युज्यमानः सन् त्वं वातरंहा वानवद्वेगयुक्तो भव वातस्येव रंहो यस्य । किञ्च दक्षिणभागे स्थितस्त्वामिन्द्रस्याश्व इव श्रिया शोभया युक्त एधि भव । किञ्च विश्ववेदसः सर्वज्ञाः सर्वधना वा मरुतो हे अश्व । त्वां युञ्जन्तु रथे नियोजयन्तु । किञ्च त्वष्टा देवः हे अश्व ! ते तव पत्सु पादेषु जवं वेगमादधातु स्थापयतु ॥ ८ ॥

जवो यस्ते वाजिन्निहिता गुहा यः श्येनेपरीतो अचरच्च वाते । तेन नो वाजिन् बलवान् बलेन वाजजिच्च भव समने च पारयिष्णुः ॥ वाजिनो वाजजितो वाजं सृष्ट्यन्तो बृहस्पतेर्भागमवजिघ्रत ॥ ९ ॥

तृतीयं युनक्ति “जवो यस्ते” । जगती अश्वस्तुतिः । जवो वेगो यस्ते तव हे” वाजिन्निहितः” स्थापितः “गुहा” । गुहाशब्दो रहस्यवचनः । यश्च “श्येने” पक्षिणि “परीतः” । परिपूर्वस्य तनोतेरेतद्वृत्तम् । परिततो व्यवस्थितः “अचरच्च वाते” । यश्च वाते त्वदीयो जवः अवत् । “तेन नो वाजिन्बलवान्बलेन” । वेगलक्षणेन बलेन बलवान् । भूत्वा हे वाजिन् । नोऽस्माकं “वाजजिच्च भव” अन्नस्य च जेता भव । “समने च पारयिष्णुः” समने च सङ्ग्रामे च पारयिता भव । बार्हस्पत्यमश्वानवघ्रापयति ।

“वाजिनो वाजजितः” । हे वाजिनोऽश्वाः वाजजितः अन्नस्य ।
जेतारः “वाज”मन्नं जेतुं “सरिष्यन्तो वृहस्पतेर्भागं” चरु-
म् “अवजिघ्रत” ॥ ९ ॥

का० (१४, ३, ८) दक्षिणाप्रष्टिं जवो यस्त इति । दक्षिणार्या
धूरि प्रकृष्टं देशमश्नुत इति दक्षिणाप्रष्टिस्तादृशं तृतीयमश्वं यु-
नक्ति ॥ अश्वदेवत्या जगती । हे वाजिन्नश्व ! यस्ते तव जवो वेगः
गुहा गुहायां हृदयप्रदेशे निहितोऽवस्थापितः । सुपां सुलुगिति
गुहाशब्दात् डेलुक् । श्येने श्येनाख्ये पक्षिणि यो जवः परीत्तः
त्वयैव परिदत्तः सन् अचरत् चरति प्रवर्तते यश्च ते जवः परिदत्तः
सन् वाते अचरत् वायौ चरति : परिपूर्वाद्वातेर्निष्ठायामच उपस-
र्गात् इति तादेशे दस्तीति (पा० ६, ३, १२४) दादेशे तकारे परे
इगन्तोपसर्गस्य दीर्घे परीत्त इति । हे वाजिन् ! तेन त्रिविधेन बलेन
वेगलक्षणेन बलवान् वेगवान् सन् नोऽस्माकं वाजजित् अन्नस्य जेता
भव । च पुनः समने सङ्ग्रामे पारयिष्णुः पारयिता च भव पारप्रापको
भव । पार तीरकर्मसमाप्तावित्यस्मान्चुरादिणिजन्तात् णेदछन्द-
सीति इष्णुप्रत्ययः ॥ का० (१४, ३, १०) बार्हस्पत्यमेनानाप्राप-
यति वाजिन इति । बार्हस्पत्य चरुमश्वानाप्रापयेत् ॥ अश्वदेवत्यं
यजुः । वाजजितोऽन्नस्य जेतारो वाजमन्नं प्रति सरिष्यन्तो गमि-
ष्यन्तो हे वाजिनो अश्वाः ! यूयं वृहस्पतेर्भागं चरुमवजिघ्रत आ-
घ्राणं कुरुत ॥ ९ ॥

देवस्याहं सवितुः सवे सत्यसंवसो बृहस्पतेरुत्त-
मं नाकं रुहेयम् । देवस्याहं सवितुः सवे सत्यसंवस
इन्द्रस्योत्तमं नाकं रुहेयम् । देवस्याहं सवितुः सवे
सत्यप्रसवसो बृहस्पतेरुत्तमं नाकं मरुहम् । देवस्याहं
सवितुः सवे सत्यप्रसवस इन्द्रस्योत्तमं नाकं मरुहम् ॥ १० ॥

ब्रह्मा रथचक्रमारोहति । “देवस्याहं सवितुः सवे” अ-
भ्यनुज्ञायां “सत्यसवसः” सत्याभ्यनुज्ञायां वर्तमानस्य बृह-
स्पतेः ” सम्बन्धि “उत्तम”मुत्कृष्टं नाकं “स्वर्गलोकं

“रुहेयम्” आरोहामि । “देवस्याहं सवितुः सवे सत्यसवस इन्द्रस्योत्तमं नाकं रुहेयमि”ति देवतामात्रं विशेषः । रथचक्रादवतरति । “देवस्याहं सवितुः सवे सत्यप्रसवसो बृहस्पते रुत्तमं नाकम् । “अरुहम्” । प्रशब्दः प्रकर्षद्योतनार्थः । अरुहमिति च भूतकालाभिधायी । भूतो हि कालः । आरूढवानस्मीत्यर्थः । शेषमारोहणमन्त्रेण समानम् । इन्द्रस्य इति उत्तरे मन्त्रे विशेषः ॥ १० ॥

का० (१४, ३, १२) देवस्याहमिति ब्रह्मा रथचक्रमारोहत्युत्करे नाभिमात्रे स्थाणौ स्थितमिति । उत्करप्रदेशे निखातस्य नाभिमात्रकाष्ठस्याग्रे स्थित रथचक्रं ब्रह्मारोहेत् ॥ ब्राह्मणकर्तुके वाजपेये लिङ्गोक्तदेवतम् । सत्यसवसः सत्याभ्यनुज्ञस्य सवितुर्देवस्य सवेऽनुज्ञायां वर्त्तमानोऽहं बृहस्पतेः सम्बन्धिनमुत्तममुत्कृष्टं नाकं स्वर्गं रुहेयमारोहामि ! क्षत्रियवाजपेये चकारोहमन्त्रः । तत्र इन्द्रस्य नाकं रुहेयमिति विशेषः ॥ का० (१४, ४, ८) आगतेषु ब्रह्मावरोहति देवस्याहमिति । यजमानादीनां समदशरथेषु समदशशरप्रक्षेपप्रदेशे निखातामौदुम्बरीं शाखां प्रदक्षिणीकृत्य देवयजनदेशमागतेषु सत्सु ब्रह्मा रथचक्रादवरोहति । विप्रयज्ञे पूर्वमन्त्रेण क्षात्रे उत्तरेण ॥ सत्यं प्रकृष्टं च सवो यस्येति सत्यप्रसवाः । अत्र प्रशब्दः प्रकर्षद्योतकः । अरुहमिति भूतकालः नाकमारूढवानस्मीत्यर्थः । शेषं पूर्ववन् ॥ १० ॥

बृहस्पते वाजं जय बृहस्पतये वाचं वदत बृहस्पतिं वाजं जापयत । इन्द्र वाजं जयेन्द्राय वाचं वदतेन्द्रं वाजं जापयत ॥ ११ ॥

दुन्दुभिमाहन्त्येकं सर्वेषां तु संस्कारो बहुवचनान्तत्वान्मन्त्रस्य । “बृहस्पते वाजं जय” । हे दुन्दुभयः यूयमुच्यध्वम् । बृहस्पते वाजमन्नं जय । इत्थम्भूतां वाचं बृहस्पतयेऽर्थाय वदत बृहस्पतिं च वाजमन्नं जेष्यामीति जापयत । जप जल्प

व्यक्तयां वाचि जपते हेतुमति चे'ति णिच् लोढमध्यमपुरु-
पस्य बहुवचनम् । “जापयत” उद्वादयत । बृहस्पतिना वाजं
जितमित्यर्थः । जि जये इत्यस्य वा जयं कारयतेति वा ।
“इन्द्रवाजं जये”ति देवतामात्रविशेषः ॥ ११ ॥

का० [१४, ३, १५] बृहस्पते वाजमित्येकं दुन्दुभिमाहन्ति तू-
ष्णीमितरानिति । अनुवेद्युच्छितस्थाण्वारोपितसप्तदशदुन्दुभीनां
मध्ये एक मन्त्रेणाहन्ति षोडशतूष्णीम् ॥ यजुः विप्रयज्ञं मन्त्रः ।
हे दुन्दुभयः ! यूयं बृहस्पतये इति वाचं वदत किम् यत् हे बृहस्प-
ते ! त्वं वाजमन्नं जय । किञ्च हे दुन्दुभयः ! यूयमेव बृहस्पति
वाजमन्नं जापयत बृहस्पतिनाञ्जयं कारयतेत्यर्थः । जि जये इत्यस्य
हेतुमणिचि क्रोङ्जीनां णाविति धातोराकारे कृते अर्तिहोल्लीरी-
फ्तुर्यीक्ष्माय्यातां पुग्णाविति पुगागमे लोणमध्यमबहुवचने जापय-
तेति रूपम् ॥ अत्रयज्ञे दुन्दुभिवादनमन्त्रः । हे दुन्दुभयः ! यूयमि-
न्द्रायेति वाच वदत यत् हे इन्द्र ! त्वं वाज जय । इन्द्रं वाजं यूयं
जापयतेति पूर्ववत् ॥ ११ ॥

एषा वः सा सत्या संवागंभूयया बृहस्पतिं वा-
जमजीजपताजीजपत बृहस्पतिं वाजं वनस्पतयो
विमुच्यध्वम् । एषा वः सा सत्या संवागंभूययेन्द्रं
वाजमजीजपताजीजपतेन्द्रं वाजं वनस्पतयो विमु-
च्यध्वम् ॥ १२ ॥

दुन्दुभिभवहरति । “एषा वः ” । एषा वः युष्माकं “सा
सत्या” अवितथा संगतवादिनी “वाक् अभूत्” । यया वाचा-
“बृहस्पतिं वाज”मन्नं जेष्यामीति इत्यपीदृशम् । “अजीजप-
त् ” । जपतेर्णिचि लुङि चङि एतद्रूपं भवति । जापितवन्तः
उद्वादितवन्त इत्यर्थः । यच्च यूयं “मजीजपद्बृहस्पतिं वाज”म-
न्नं जेष्यामीति । तच्च बृहस्पतिना जितम् । अतो यूयं कृतकृ-
त्याः सन्तः हे “वनस्पतयो” वा वानस्पत्या दुन्दुभयो वि-

मुच्यध्वम्” उत्तरोऽपि मन्त्रोऽनेनैव व्याख्यातो देवतामात्रं तु विशेषः ॥ १२ ॥

का० (१४, ४, ९—१०) एषा व इति मन्त्राहतमवहरते तूष्णी-
मितरानिति । सप्तदशदुन्दुभीनां मध्ये मन्त्रवादितं मन्त्रेणावतारय-
ति षोडश तूष्णीं स्थाणुभ्यः ॥ पूर्वो मन्त्रो विप्रयज्ञे उत्तरः क्षात्रे ।
हे दुन्दुभयः ! वो युष्माकमेषा वाक् सत्या समभूत् तथ्या जाता
यया वाचा बृहस्पतिं वाजमजीजपत । पुनर्बृहस्पतिं वाजमजीजपत
अभ्यासे भूयांसमर्थं मन्यन्त इति (निरु० १०, ४२) यास्कोक्तेभू-
यानर्थो ग्राह्यः अत्यन्तं बृहस्पतिमज्ञजयं कारितवन्तो यूयं यया
वाचा सा सत्या जातेत्यर्थः । जयतेर्णिजन्तस्य लुङि मध्यमबहुवच-
नेऽजीजपतेति रूपम् । हे वनस्पतयो वनस्पतिविकारा दुन्दुभयः !
यूयं विमुच्यध्वं कृतकृत्याः सन्तो घिमोचनं कुरुत ॥ क्षात्रे यज्ञे
उत्तरो मन्त्रः । यया वाचा इन्द्रं वाजमजीजपत सा सत्याभूदतो
यूयं विमुच्यध्वं तुल्यम् ॥ १२ ॥

देवस्याहम् सवितुः सवे सत्यप्रसवसो बृहस्पते
र्वाजजितो वाजं जेषम् । वाजिनो वाजजितांश्च वन
स्कभ्नुवन्तो योजना मिमानाः काष्ठां गच्छत ॥ १३ ॥

रथमारोहति यजमानः । “देवस्याहम्” । देवस्य सवितुः
सत्यप्रसवसः प्रसवे अहं वर्तमानः बृहस्पतेर्वाजस्य जेतुः सम्ब-
न्धि वाजमन्नं जेषम् । वाजिनो वाजजितः” । अश्वा उच्यन्ते ।
हे वाजिनः वाजजितः अन्नस्य जेतारः अध्वनः मार्गान् ।
स्कभ्नुवन्तः क्षोभयन्तः । स ह्यश्वानां स्वभावः । “योजना-
नि । अतिशीघ्रतया मिमानाः” परिच्छिन्दन्तः शीघ्रं “काष्ठा-
म्” आज्यन्तं गच्छत । आज्यन्तोऽपि काष्ठोच्यते । क्रान्त्वा
स्थितो भवति ॥ १३ ॥

का० [१४, ३, १८] देवस्याहमिति यज्युक्तमारोहति यजमा-
नः । मन्त्रयुक्तं रथं यजमान आरोहेत् ॥ सत्यप्रसवसः सत्याम्बनु-

अस्य सवितुर्देवस्य सवेऽनुज्ञायां वर्तमानोऽहं वाजजितोऽज्जेतुर्वह-
स्पतेः सम्बन्धिनं वाजमग्न जेषं जयेयं जयतेल्लेष्टि उत्तमैकवचने ले-
टोऽडाटावित्यागमे सिन्धुलं लेटीति सिप्प्रत्यय इतश्च लोपः
परस्मैपदेष्विति मिप इकारलोपे गुणे च जेषमिति रूपम् । यद्वा
लुङि अङि उत्तमैकवचनेऽडभावे ॥ का० वाजिन इति वाचयती-
ति ॥ हे वाजिनोऽश्वाः ! यूय काष्ठां गच्छत आज्यन्तं प्राप्नुत उत्क-
र्षं गच्छतेत्यर्थः । आज्यन्तोऽपि काष्ठोच्यते । कान्त्वा स्थितो भव-
तीति (निरु० २. १८) यास्कोक्तेः । काष्ठोत्कर्षे स्थितौ दिशीत्य-
भिधानाच्च (अमर० ३, ३, ४६) । किम्भूता यूयं वाजजितः अ-
स्य जेतारः । तथा अध्वनो मार्गान् स्कम्बुवन्तः रुन्धन्तः क्षो-
भयन्तः स ह्यश्वस्वभावः । तथा योजना योजनानि मिमानाः अति-
शीघ्रतया परिच्छिन्दन्तः ॥ १३ ॥

ए ष स्य वाजी क्षिपणिं तुरण्यति ग्रीवायां बद्धो
अपिकक्ष आसनिं । क्रतुं दधिक्रा अनु संसनिष्यद-
त्पथामङ्कास्यन्वापनीफणत् स्वाहा ॥ १४ ॥

द्राभ्यां जगतीभ्यामश्वदेवत्याभ्यां जुहोति । “एषस्य वा-
जी” अयं स वाजी वेजनवान् । “क्षिपणिं तुरण्यति” । क्षप-
णमनु कशाघातमनु तुरण्यति । तूर्णमश्नुते ध्वानम् । कथं
भूतः सन् इत्यत आह । “ग्रीवायां बद्धोऽपिकक्ष आसनि” ।
ग्रीवायामुरो वध्रेण बद्धः । कक्षे पर्याणप्रदेशे सन्नाहरज्वा बद्धः ।
“आसनि” । आस्ये च मुखे कविकया बद्धः । किञ्च “क्रतुं
दधिक्रा अनु संसनिष्यदत्” । क्रतुं कर्म प्रज्ञां वा । दधिक्रा
अश्वः । स हि अश्ववारं दधत् क्रामति । सनिष्यदत् । स्य-
न्दतेस्तनोत्यर्थे वर्तमानाद्यङ्लुकि निपात्यते । अथ कोऽर्थः ।
स्वकीयं कर्म प्रज्ञां वा दधिक्रा अत्यर्थमनु सन्तनोति । किञ्च
“मथामङ्कास्यन्वापनीफणत्” । पथां कुटिलानि चक्राणि
अतिशीघ्रतया क्षिपं प्राप्नोति । अनुपूर्वस्याङ्पूर्वस्य फणतेर्ग-

त्यर्थे वर्त्तमानस्य चर्करीतवृत्तम् ॥ १४ ॥

का० (१४, ४, ३—४) एष स्य इति प्रत्यृचं जुहोत्यनुमन्त्रयते वेति । ऋग्वयेनाज्यं जुहोत्यश्वाननुमन्त्रयते वा । द्वे अश्वदेवत्ये जगत्पौ दधिक्रावदृष्टे । त्यच्छब्दस्तच्छब्दपर्यायश्छान्दसः स्यः एष वाजी सोऽयमश्वः क्षिपणिम् । क्षिप्यते प्रेर्यतेऽनया सा क्षिपणिस्तां कशां कशाघातमनु तुरण्यति तूर्णमध्वानमश्नुते । यद्वा क्षिपणिं तुरण्यति कशां त्वरयति कशायास्त्वरया शीघ्रं धावतीत्यर्थः । किम्भूतोऽश्वः प्रीवायामपिकक्षे आसनि आन्ये च बद्धः तत्तदुचितरज्जुविशेषैः । पदम्भ इत्यादिना आस्यशब्दस्यासनादेशः सप्तम्याम् । प्रीवायामुरोवधेण बद्धः । आस्ये मुखे कविकया बद्धः । तथा दधिकाः दधाति अश्ववारमिति दधिः आहगमेति किप्रत्ययः दधिः सन् क्रमतेऽध्वानमिति दधिकाः विटि क्रमतेराकारः यद्वा दधीन् धारकान् मार्गावरोधानद्विपाषाणगर्त्तकण्टकादीनप्यतिक्रामतीति दधिकाः । तथा क्रतु सादिनोऽभिप्रायमनु संसनिष्यदत् सम्यगनु सन्दधानः सादिमङ्कल्पानुसारेण गच्छन् दधाति दधर्तीत्यादिना स्यन्दतेर्यङ्लुकि निपातोऽयम् । तथा पथां मार्गाणामङ्कांसि लक्षणानि कुटिलानि निम्नोन्नतानि अन्वापनिफणत् अतिशीघ्रं प्राप्नुवन् समत्वमापादयन्नित्यर्थः । अन्वाङ्पूर्वस्य फणतेर्गत्यर्थस्य यङ्लुकि निपातः पूर्ववत् । एवं विधोऽश्वस्तुरण्यतीति सम्बन्धः । स्वाहा सुहुतमस्तु ॥ १४ ॥

उत्त स्मास्य द्रवतस्तुरण्यतः पूर्णं न वेरनुवाति प्रगर्धिनः । श्येनस्येव ध्रजतो अङ्गसं परि दधिकाव्णः सहोर्जा तरित्रतः स्वाहा ॥ १५ ॥

“उत्त स्मास्य” । यजमानरथस्यायुक्तश्रुतार्थोऽश्वो ऽनुगच्छति कविकापर्षाणयुक्तः । तदाभिप्रायेणाधस्तनो मन्त्रो व्याख्यातः । अथेदानीं रथयुक्ताभ्यानेकशस्तौति । अपिच अस्य रथयुक्तस्याश्वस्य “द्रवतो” गच्छतः आज्यन्तं, “तुरण्यतः” तूर्णमश्नुवानस्याध्वानम् । “पूर्णं न वेरनुवाति प्रगर्धिनः” ।

विरिति शकुनिनाम् । “पर्ण” पत्रम् । “न” उपमार्थीयः । पक्षमिव शकुनेः रथो “ऽनुवाति” वातोद्धतः । “प्रगर्द्धिनः । आजिं जेतुं प्रगर्द्धोऽपास्तीति प्रगर्द्धी अश्वः तस्य प्रगर्द्धिनः । यद्वा शकुनिविशेषणम् । आमिषं प्रगर्द्धिनः शकुनेः । स ह्यामिषग्रहणार्थमतिशयेन धावति अतस्तेनोपमीयते । दक्षिणाप्रष्टिं स्तौति उत्तरेणार्द्धर्चेन । “इयेनस्येव ध्रजतः” । यथा इयेनस्य ध्रजतोऽतिशयेन गच्छतः । “अङ्कुशम्” । अङ्कुशब्दः शरीरवचनः । शरीरासक्तं परिपश्यन्ति । पक्षिणं भक्षणाय गृहीतम् । तथा तस्य “दधिकाव्णः” अश्वस्य रथं सक्तं परिपश्यन्ति । “सहोर्जा तरित्रतः” । सहाभेन तरतोऽतिशयेनोधानम् । नैवारं चरुमवाजिप्रति तदभिप्रायेण सहोर्जेत्युक्तम् ॥ १५ ॥

उत स्म अपि च अस्याश्वस्य अङ्कुसं शृङ्गारचिह्नं वस्त्रचामरादिकं परि सर्वस्मिन्नपि देहे वर्त्तमानं सत् अनुवाति गच्छन्तमश्वमनु उत्क्षिप्तत्वेन दृश्यमानं गच्छति । कस्य किमिव वेः पक्षिणः पर्णं न पक्ष इव यथा त्वरया गच्छतः पक्षिणः पक्ष उत्क्षिप्तो गच्छन्नवलोक्यते तथा धावतोऽश्वस्याङ्कुसरूपं वस्त्रचामरादिकं विरूपमवलोक्यत इत्यर्थः । किम्भूतस्याश्वस्य द्रवतो गच्छतः तथा तुरण्यतस्त्वरयतः प्रगर्द्धिनः प्रगृध्यतीति प्रगर्द्धी अवाधि प्राप्तुं काङ्क्षतः । पक्षिमात्रस्य पर्णमङ्कुसदृष्टान्तत्वेनाभिहितम् शीघ्रधावने इयेनदृष्टान्त उच्यते । इयेनस्येव ध्रजतो गच्छतो वेगेन भ्रज गतौ दधिकाव्णः दधीन् क्रमते दधिकावा धारकपर्वताद्यतिक्रामिणः । अन्येभ्योऽपि दृश्यन्त इति क्रमतेर्वनिपि विड्वनोरिति आकारः । ऊर्जा बलेन सह तरित्रतः मार्गं भृशं तरतः यङ्गुकि निपातोऽयम् । स्वाहा सुहुतमस्तु ॥ १५ ॥

शं नो भवन्तु वाजिनो हवेषु देवताता मितद्रवः स्वर्काः । जम्भयन्तोऽर्द्धिं वृक्रः रक्षांसि सनेभ्यस्मद्युयवन्नमीवाः ॥ १६ ॥

उत्तरेण तृचैनैतानेवाश्वान् स्तौति । “शन्नो भवन्तु” । त्रि-
ष्टुप् विराड् वा । शमिति सुखनाम । सुखरूपा भवन्तु “नः”
अस्माकं “वाजिनो” ऽश्वाः “हवेषु” आह्वानेषु । “देवताता”
देवतातौ यज्ञे “मितद्रवः” । ते हि मितं द्रवं गच्छन्ति सुखकरम् ।
“स्वर्काः ।” सुरोचनाः स्वञ्जना वा । किञ्च “जम्भयन्तः”
क्षोभयन्तः “अहिं” सर्पं च “वृकं” च । सनेमीति पुराणना-
म । इह तु क्षिप्रवचनो वाक्यवशात् । “सनेमि” क्षिप्रम् । “अ-
स्मत्” अस्मत्तः । “युवत्” । यु पृथग्भावे । पृथक् कुर्वन्तु
“अमीवाः” व्याधीन् ॥ १६ ॥

का० (१४, ४, ५) उत्तरेण तृचेन चेति । शं न इति ऋक्-
येणाज्यहोमोऽश्वाभिर्मन्त्रणं वा ॥ अश्वदेवत्या विराड् वसिष्ठ-
ष्टा दशाक्षरचतुष्पादा । देवानां कर्म देवतानिः सर्वदेवात्ताति-
लिति देवशब्दात् कर्मणि तातिल्प्रत्ययः । लितीति प्रत्ययात् पू-
र्वस्य वकारस्योदात्तत्वम् । तस्य सप्तम्यां सुपां सुलुगित्यादिना
ङेराकारः । देवताता देवतातौ यज्ञे हवेषु आह्वानेषु सन्तु वाजिनो-
ऽश्वा नोऽस्माकं शं सुखकरा भवन्तु । किम्भूताः मि-
तं परिमितं द्रवन्ति गच्छन्तीति मितद्रवः क्षिपि तुगभावः आर्षः ।
स्वर्काः शोभनोऽर्को येषां ते सुरुचः स्वञ्जना वा । तथा अहिं
सर्पं वृकमरण्यद्वानं रक्षांसि राक्षसान् च जम्भयन्तो नाश-
यन्तः । किञ्च तेऽश्वा अस्मत्सकागात्सनेमि क्षिप्रममीवा व्याधी-
न् युयवन् पृथक्कुर्वन्तु । यु पृथग्भावे अस्य ह्रादित्वे लङि रू-
पम् गुणाडभावावापौ । सनेमीति पुराणनाम (निघ० ३, २७, ४)
इह तु क्षिप्रवाचकः ॥ १६ ॥

ते नो अर्वन्तो हवनश्रुतो हवं विश्वे शृण्वन्तु
वाजिनो मितद्रवः । सहस्रसा मेघसांता सनिष्य-
वो महो ये धनं५ समिथेषु जञ्जिरे ॥ १७ ॥

“ते नो अर्वन्तः” । जगती । ते अर्वन्तः अश्वाः नोऽस्मा

कं “हवनश्रुतः” । हवनमाह्वानं ये स्वभावत एव शृण्वन्ति
त एवमुच्यन्ते । “हव”माह्वानं “विश्वे” सर्वे “शृण्वन्तु”
वाजिनोऽश्वाः “मितद्रवः” । यजमानमपरिच्छिन्नं ये गच्छ-
न्ति त एवमुच्यन्ते । मितद्रवः शोभनगमना वा । “सहस्रसाः”
सहस्रस्य सनितारः सम्भक्तारः । “मेधसाता” । मेधो यज्ञः
स यत्र सन्यते सम्भज्यते स मेधसातिः तत्र मेधसातौ । सप्त-
म्यर्थे आकारः । “सनिष्यवः” सम्भक्तारः । “महो”
महान्तः “ये धनं समिथेषु” संग्रामेषु “जन्त्रिरे” आह-
तवन्तः । तेनोऽर्वन्त इत्यतिक्रान्तं प्रतिवचनम् ॥ १७ ॥

अद्वदेवत्या जगती नाभानेदिष्टदृष्टा । विश्वे सर्वे ते वाजिनो-
ऽश्वा नोऽस्माकं हवामाह्वानं शृण्वन्तु । किम्भूताः अर्वन्तः इयति
कुटिलं गच्छन्तीत्यर्वन्तः । ऋ गतावित्यस्माद्वानिप् अर्वणस्त्रसा-
वनञ् इति प्रन्तादेशे रूपम् । हवनश्रुतः हवनमाह्वानं शृण्वन्तीति
हवनश्रुतः । मितद्रवः यजमाने चित्तानुकूल्येन परिमितगामिनः ।
सहस्रसाः सहस्रस्यानेकजनतृत्तिक्षमस्य महतोऽन्नराशेः सनितारो
दातारः । मेधसाता सनिष्यवः मेधो यज्ञः सन्यते सम्भज्यते यत्र
सा मेधसातिर्यज्ञशाला ऊर्द्धाकारः तस्यां सनिष्यवः सम्भक्तारः
पूजयितारः । ते के येऽश्वाः समिथेषु सङ्ग्रामेषु महः महत् पूज्यं वा
धनं जन्त्रिरे जहिरे आहतवन्तः ॥ १७ ॥

वाजे-वाजेऽवत वाजिनो नो धनेषु विप्रा अमृता
ऋतज्ञाः । अस्य मध्वः पिबत मादयध्वं तृप्ता यांत
पथिभिर्देवयानैः ॥ १८ ॥

“वाजे वाजे” । त्रिष्टुप् । अन्ने अन्ने उपस्थिते सति “अव-
त” पालयत हे “वाजिनो” ऽश्वाः ‘नो’ऽस्मान् । “धनेषु”
च उपस्थितेषु पालयत । हे “विप्राः” मेधाविनः परिदृष्टका-
रिणः “अमृताः” अमरणधर्माणः “ऋतज्ञा” सत्यज्ञा वा य-
ज्ञज्ञा वा । किञ्च “अस्य” नैवारचरुलक्षणस्य “मध्वः” म-

धुनः “पिबत” । “मादयध्वम्” तृप्यध्वम् । नैवारं चरुमवाजि-
घ्रन्त्यश्वास्तदभिप्रायमेतत् । “तृप्ताश्च” सन्तः “यात पथि-
भिर्देवयानैः” देवाध्यासितैः ॥ १८ ॥

अश्वदेवत्या त्रिष्टुब् वसिष्ठदृष्टा । हे वाजिनोऽश्वाः ! वाजे वाजे
सर्वस्मिन्नग्रे उपस्थिते सति धनेषु चोपस्थितेषु सत्सु नोऽस्मानवत
पालयत । किम्भूता यूयम् विप्रा मेधाविनः परिदृष्टकारिणः अमृता
अमरणधर्माणः क्रतुज्ञाः सत्यज्ञाः यज्ञज्ञा वा । किञ्च अस्य मध्वः
पिबत कर्मणि षष्ठी इदं मधु धावनात् पूर्वं पश्चाच्चावघ्रायमाणं नैवा-
रचरुलक्षणं मधुरं हविः पिबत पीत्वा च मादयध्व तृप्ता भवत तत-
स्तृप्ताः सन्तो देवयानैर्देवाधिष्ठितैः पथिभिर्मार्गैर्यात गच्छत ॥ १८ ॥

आ मा वाजस्य प्रसवो जगम्यादेमे द्यावापृथिवी
विश्वरूपे । आ मां गन्तां पितरां मातरा च मा सो-
मो अमृतत्वेन गम्यात् ॥ वाजिनो वाजजितो वाज-
समृवाः सो बृहस्पतेर्भागमवजिघ्रत निमृजानाः ॥ १९ ॥

यजमानो नैवारं चरुमालभते । “आ मा वाजस्य” । त्रि-
ष्टुप् । “आजगम्यात्” आगच्छेत् । “मा” मां प्रति “वाज-
स्या”न्नस्य “प्रसवो” ऽभ्यनुज्ञा । “आ इमे द्यावापृथिवी
विश्वरूपे” । आगच्छेतां च इमौ द्यावापृथिव्यौ विश्वरूपे
सर्वरूपे । “आ मा गन्तां पितरा मातरा च” । आगतामागच्छे-
तां च मां प्रति मातापितरौ । ‘पितरा मातरा च छन्दसी’ति
विरूपैकशेषो निपात्यते । “आ मा सोमो अमृतत्वेन” गम्यात् ।
आगच्छेच्च मां प्रति सोमो अमृतत्वेन सहितः । अश्वानवघ्राप-
यति नैवारं चरुम् । “वाजिनो वाजजितः” । हे वाजिनोऽश्वाः
वाजस्यान्नस्य जेतारः । “वाज”मन्नं जेतुं “समृवाः” ।
सृप्तवन्तः सन्तो “बृहस्पतेः” संबन्धिनं “भागमवजिघ्रत” । नि-
मृजानाः” । मृजूष शुद्धौ शोधयन्त एनं चरुं यजमानं च ॥ १९ ॥

का० (१४, ४, ११) अवरुह्य नैवारमालभते तीर्थे स्थितमा मा वाजस्येति । यजमानो रथादवतीर्थं चात्वालोत्करान्तरे स्थितं नैवारं चरुं स्पृशति ॥ प्रजापतिदेवत्या त्रिष्टुब् वसिष्ठदृष्टा । वाज-स्याग्नस्य प्रसव उत्पत्तिर्मा मामाजगम्यात् आगच्छतु । गच्छतेव्य-त्ययेन द्वादित्वे लिङि रूपम् । आ इमे विश्वरूपे सर्वरूपात्मिके इमे द्यावापृथिव्यौ मां प्रत्यागच्छेताम् । पितरा मातरा 'पितरा मा-तरा' च छन्दसीति द्विरूपैकशेषो निपात्यते । अस्मदीयः पिता माता च मा मां प्रति आगन्तामागच्छताम् । व्यत्ययेनादादित्वे लोटि रूपम् । सोमश्चासृत्त्वेन सहितो मा मामागम्यात् । चतु-र्थ्यर्थे तृतीया । अमृतत्वाय मम देवत्वजन्मने सोमो मा प्रत्याग-च्छेत् लिङि रूपम् ॥ का० (१४, ४, १२) यजुर्युक्तानाघ्रापयति वाजिन इति । मन्त्रेण युक्तानश्वात्रैवारचरुमाघ्रापयेत् ॥ अश्वदेवत्यं यजुः । हे वाजिनोऽश्वा ! यूयं बृहस्पतेः सम्बन्धिनं भागं चरु-मवाजिघ्रत आघ्राणं कुरुत । किम्भूताः वाजजितः वाजस्थान्नस्य जेतारः । वाजमन्नं जेतुं ससृवांसः सृतवन्तो गतवन्तः सतैः कसु-प्रत्यये रूपम् । निमृजानाः मृजूष शुद्धौ शानच्प्रत्ययः शोधयन्तः चरुमेतं यजमानं वा पुनन्त इत्यर्थः ॥ १९ ॥

आपये । स्वाहा । स्वापये स्वाहा । अपिजाय स्वा-हा । क्रतवे स्वाहा । वसवे स्वाहा । अहर्पतये स्वाहा । अह्ने मुग्धाय स्वाहा । मुग्धाय वै नंशिनाय स्वाहा । विनंशिनं आन्त्यायनाय स्वाहा । अन्त्याय भौवनाय स्वाहा । भुवनस्य पतये स्वाहा । अधिपतये स्वाहा ॥ २० ॥

द्वादशाक्षीर्जुहोति । “आपये स्वाहा” । प्रजापतेः सम्बत्स-रस्य यज्ञस्य चैतानि नामानि । आप्नोतीत्यापिः शोभनमाप्नो-तीति स्वापिः । अपि जायत इति “अपिजः” । “क्रतुः” संकल्पो यज्ञो वा । “वसुः” वासयिता । अह्नां पतिः “अह-र्पतिः” । “अह्ने मुग्धाय” । मुह वैचित्ये । दिनाय मुग्धाय । “वैनंशिनाय” । विनाशसंयुक्तेषु वसतीति वैनंशिनः ।

“विनंशिने आन्त्यायनाय” । अन्ते ऽयने भव आन्त्यायनः ।
 “अन्त्याय भौवनाय,” अन्ते भवोऽन्त्यः भुवने भवो भौवनः ।
 उभयविशेषणविशिष्टमप्येकं नाम । “भुवनस्य पतये अधिपतये” ।
 प्रकटार्थे नामनी ॥ २० ॥

का० (१४, ५, १) द्वादश स्तुवाहुतीर्जुहोत्यापये स्वाहेति
 प्रतिमन्त्रं वाचयति वेति ॥ प्राजापत्यानि द्वादश यजुंषि । संवत्स-
 राभिमानी प्रजापतिः स्तूयते तस्यैवैतानि नामानि । आप्रोती-
 त्यापिस्तस्मै सुदुतमस्तु । शोभनमाप्रोतीति स्वापिः तस्मै ।
 अपि जायते पुनः पुनरुत्पद्यते इत्यपिजस्तस्मै स्वाहा । क्रतुः सङ्कल्पो
 भोगादिविषयो यज्ञो वा तस्मै । वसवे निवासहेतवे । अहां दिव-
 सानां पतिरहर्पतिस्तस्मै । अतश्चत्वारि नामान्युभयविशेषणवि-
 शिष्टानि । मुह वैचित्ये मुह्यतीति मुग्धस्तस्मै अह्ने दिवसाय ।
 विनश्यन्तीति विनंशिनः विनाशशीलाः पदार्थाः । मस्जिनशो-
 झेलीति छान्दसत्वादश्रत्यपि नुमागमः । विनंशिषु भवो वैनं-
 शिनस्तस्मै मुग्धाय मोहकाय स्वाहा । अन्ते भवमन्त्यमन्त्यं च
 तदनं च अन्त्यायनमन्त्यस्थानं तत्र भव आन्त्यायनस्तस्मै विनं-
 शिने विनाशशीलाय स्वाहा । अन्ते भवोऽन्त्यः भुवने भवो भौ-
 वनस्तुदुभयविशिष्टाय स्वाहा । भुवनस्य पतये जगतः पालयित्रे ।
 अधिपतये सर्वलोकानां स्वामिने स्वाहा सुदुतमस्तु ॥ २० ॥

आयुर्यज्ञेन कल्पताम् । प्राणो यज्ञेन कल्पताम् ।
 चक्षुर्यज्ञेन कल्पताम् । श्रोत्रं यज्ञेन कल्पताम् । पृष्ठं
 यज्ञेन कल्पताम् । यज्ञो यज्ञेन कल्पताम् । प्रजापतः
 प्रजा अभूम् । स्वर्देवा अगन्म । अमृता अभूम् ॥ २१ ॥

षट् कल्पीः । “आयुर्यज्ञेन कल्पताम्” । मदीयमायुरनेन
 यज्ञेन कल्पं भवतु । एवमुपरितनानि व्याख्येयानि । मुख-
 नासिकाग्रभवो वायुः “प्राणः” । “चक्षुः श्रोत्रं” च प्रकटा-
 र्थम् । “पृष्ठं” रथन्तरादि । शरीरस्य वा पृष्ठम् । अयं चास्मदीयो
 “यज्ञो” वाजपेयाख्येन “यज्ञेन” कल्पो भवतु रथं यजमान

आरोहति । “प्रजापतेः प्रजा अभूम” कृतमिदमस्माभिः कर्म
अतो वयं प्रजापतेः अपत्यभूताः संजाताः गोधूमानुपस्पृशति ।
“स्वर्देवाः” । हे देवाः स्वः स्वर्लोकमगन्म गताः । शिरसा यूप-
मन्युज्जिहीते । “अमृता अभूम” । अमृताश्च संजाताः ॥ २१ ॥

का० (१४, ५, २) षट्चोत्तराः । षट् आयुर्यज्ञेनेत्याद्याश्चश-
ब्दाज्जुहोति वाचयति वा ॥ प्राजापत्यानि षड्यजुषि । मदी-
यमायुर्यज्ञेन वाजपेयाख्येन कल्पतां कल्मसं भवतु । मुखनासि-
काप्रभवः पञ्चवृत्तिकः प्राणवायुरप्यनेन यज्ञेन कल्मसो भवतु ।
चक्षुरिन्द्रियं यज्ञेन कल्मसं भवतु । श्रोत्रेन्द्रियं यज्ञेन कल्मसमस्तु
पृष्ठं रथन्तर्गादिकं शरीरस्य पृष्ठं वा यज्ञेन कल्पताम् । यज्ञेन
मदीयेन वाजपेयाख्येन यज्ञो यज्ञाधिष्ठाता विष्णुः कल्पताम् ॥
का० (१४, ५, ६) प्रजापतेरित्यारोहत इति । पत्नीयजमानां नि-
ध्रेण्या यूपमारोहतः ॥ यजमानदेवत्यानि त्रीणि यजुषि । वयं प्र-
जापतेः सम्बन्धिन्यः प्रजा अभूम अपत्यानि जातानि ॥ का० (१४,
५, ७) स्वरिति गोधूममालभत इति । गोधूमपिष्टनिर्मितं च-
वालं यजमानः स्पृशेत् ॥ हे देवाः ! वयं स्वः स्वर्गमगन्म प्राप्ताः ॥
का० (१४, ५, ८) शिरसा यूपमुज्जिहीतेऽमृता इति । यूपान्दुध्वं
शिरः करोति ॥ वयममृता मरणधर्मरहिता अभूम सम्भूताः ॥ २१ ॥

अस्मे वो अस्तिवन्द्रियमस्मे नृम्णसुन क्रतुरस्मे
वर्चासि सन्तु वः । नमो मात्रे पृथिव्यै नमो मात्रे
पृथिव्यै । इयं ते राद । युन्तामि यमनो ध्रुवोऽसि ध्रु-
वः कृष्यैत्वा क्षेमाय त्वा रय्यै त्वा पोषाय त्वा ॥ २२ ॥

दिशोऽनुवीक्षते । “अस्मे वो अस्तिवन्द्रियम्” । अस्मे
अस्मासु वः युष्मत्संबन्धि अस्तु भवतु इन्द्रियं वीर्यम् । “अस्मे-
नृम्णम्” अस्मासु च धनं युष्मत्संबन्धि भवत्वित्यनुपङ्गः ।
“उत क्रतुः” । अपि च क्रतुः कर्म युष्मत्संबन्धि भवत्वित्यनुपङ्गः ।
“अस्मे वर्चासि सन्तु वः” । अस्मासु च तेजांसि भवन्तु

युष्मत्संबन्धीनि । पृथिवीमवेक्षते यजमानः । “नमो मात्रे पृथिव्यै” । पृथिवीं मातरं ब्रवीति नमस्करोति च । अभ्यासे भूयांसमर्थं मन्यन्त इति द्विर्वचनम् । औदुम्बरीमामन्दीं वस्त-
चर्मणास्तृणाति । “इयं ते राट्” इयमिति लिङ्गव्यन्ययः ।
इदं ते तव राट् राज्यम् । अभिषिक्तोऽमि त्वमित्येतत्कथयति ।
सुन्वन्तमस्यामुपवेशयति । “यन्तामि यमनः” । तवानवच्छिन्नं
यमनं कालान्तरेऽपि ध्रुवामि” स्थिरामि । “धरुणः” धारको-
ऽमि । “कृष्यै त्वा क्षेमाय त्वा पोषाय त्वा । कर्षणाय त्वाम्
क्षेमाय च धनाय च पुष्ट्यर्थं चोपवेशयामीति शेषः ॥ २२ ॥

का० (१४, ५, ९) अस्मे व इति दिशो वीक्षत इति । यूपारूढ एव यजमानो दिशः पश्यति ॥ दिग्देवत्यम् हे दिशः ! वां युष्मत्स-
म्बन्धि इन्द्रियं वीर्यमस्मे अस्मास्वस्तु । नृमूण धनं युष्मत्सम्बन्धि-
अस्मे अस्मास्वस्तु । उत अपि च क्रतुः कर्म युष्मत्सम्बन्धि अ-
स्मास्वस्तु । वां युष्माकं वर्चामि तेजांसि अस्मे अस्मासु सन्तु
भवन्तु । अस्माकं सम्बन्धि युष्मत्सामर्थ्यमस्त्विति भावः ॥ का०
(१४, ५, १२) नमो मात्र इति भूमिमवेक्षत इति । यूपारूढ एव
यजमानो भूमिं पश्यति ॥ पृथिवीदेवत्यम् । मात्रे मातृरूपायै पृथि-
व्यै नमो नमस्कारोऽस्तु । अभ्यासे भूयांसमर्थं मन्यन्त इति (निरु०
१०, ४२) द्विरुक्तिः ॥ का० (१४, ५, १३) उत्तरवेदिमपरिणादुम्ब-
रीमासन्दीं वस्तचर्मणास्तृणातीये त इति ॥ आसन्दीदेवत्यम् ।
हे आसन्दि ! ते तव इय राट् इदं राज्यं राजनं राट् सम्पदादिवा-
द्भावे स्त्रियां क्तिप् अभिषिक्तोऽमि त्वमिति भावः ॥ का० (१४, ५,
१४) सुन्वन्तमस्यामुपवेशयति यन्तासीति । आसन्त्यां यजमा-
नमुपवेशयेत् ॥ यजमानदेवत्यम् । हे यजमान ! त्वं यन्ता सर्वस्य
नियन्तासि यमनः स्वयं संयमनकर्ता भवामि अनवच्छिन्नं तव यम-
नमिति भावः । तथा ध्रुवः स्थिरोऽसि धरुणो धारकोऽसि ।
कृष्यै कर्षणाय कृषिसिद्ध्यर्थं त्वा त्वामुपवेशयामीति सर्वत्र शेषः ।
क्षेमाय लब्धपरिपालनाय त्वामुप० । रथ्यै धनाय त्वामुप० । पोषाय
पशुपुत्रादिपुष्ट्यै त्वामुप० ॥ २२ ॥

वाजस्येमं प्रसवः सुषुवेऽग्रे सोमं राजानमोष-
धीष्वप्सु । ता अस्मभ्यं मधुमतीभवन्तु वयं राष्ट्रे
जागृयाम पुरोहिताः स्वाहा ॥ २३ ॥

वाजप्रमवीयानि जुहोति । “वाजस्येमम्” । तिस्रस्त्रिष्टुभो
वाजप्रमवीयदेवत्याः । अत्र प्रायशो व्यवहितानां पदानां
सम्बन्धः । वाजस्येमं प्रसवः सुषुवे” । वाजस्यान्नस्य संबन्धी
प्रसवः अभ्यनुज्ञानम्, इमं सोमं राजानम् अग्रे प्रथमं सुषुवे ।
पूज् प्राणिगर्भविमोचनं इत्यस्यैतद्रूपम् । जनितवानित्यर्थः । कुतः
सुषुवे “ओषधीष्वप्सु” । ओषधीषु वर्त्तमानमप्सु च वर्त्तमानम् ।
या इत्यंभूताः सोमस्य जनयिष्य ओषधय आपश्च, । ता अस्म-
भ्यम्” अस्मदर्थम् “मधुमती” रसवतीः रसवत्यः भवन्तु
भोग्या वा भवन्तु । वयं च ताभिरद्भिरभिषिक्ताः सन्तः
स्वकीये “राष्ट्रे जागृयाम” अपमत्ताः स्याम । “पुरोहिताः”
अग्रतो व्यवस्थिताः प्रधाना इत्यर्थः ॥ २३ ॥

का० (१४, ५, २१) सुवेण सम्भृताञ्जुहोति वाजस्येममिति
प्रतिमन्त्रमिति । औदुम्बरपात्रे एकीकृताद् दुग्धब्रंह्यादिधान्यान्
सुवेणाहवनीयं सप्त मन्त्रं जुहोति । तिस्रस्त्रिष्टुभः प्रजापतिदेवत्याः ।
प्रसूतेऽसौ प्रसवः पचादित्वादच् वाजस्यान्नस्य प्रसव उत्पादकः
प्रजापतिः अग्रे सृष्ट्यादां ओषधीषु अप्सु च वर्त्तमानमिमं सोमं
वह्निरूपं राजानं दीप्तिमन्तं पदार्थं सुषुवे उत्पादयामास ता इत्य-
म्भूताः सोमस्य जनयिष्य ओषधय आपश्चास्मभ्यमस्मदर्थं मधु-
मतीमधुमत्या रसवत्या माधुर्योपिता भवन्तु भोगयोग्या भवन्तु
वयं च ताभिरभिषिक्ता राष्ट्रे स्वकीयं देशं जागृयाम अपमत्ता
भवाम । पुरोहिताः यागानुष्ठानादां पुरोगामिनः प्रधाना इत्यर्थः
स्वाहा सुहुतमस्तु ॥ २३ ॥

वाजस्येमां प्रसवः शिथ्रिणे दिवंमिमा च विश्वा
सुवनानि मम्राद् । अदित्सन्तं दापयति प्रजानन् स

नो रयिं सर्ववीरं नियच्छतु स्वाहा ॥ २४ ॥

“वाजस्येमां प्रसवः” । यस्य वाजस्यान्नस्य संबन्धी प्रसवोऽभ्यनुज्ञानम् “शिथ्रिये” आश्रयति । “इमां” पृथिवीं “दिवं” द्युलोकं च “विश्वा भुवनानि सम्राट्” इमानि च सर्वाणि भूतजातानि शिथ्रिये आश्रयति । सम्राडलक्षणः । यश्च “अदित्सन्तं दापयति” अदातुमिच्छन्तं दापयति । “प्रजानन्” स्वमधिकारम् । “स नो रयिं सर्ववीरं नियच्छतु” । सोऽस्मभ्यं धनं सर्ववीरैः संयुक्तं नियच्छतु निगृह्णातु ददात्वित्यर्थः ॥ २४ ॥

वाजस्यान्नस्य प्रसव उत्पादक ईश्वर इमां पृथिवीं दिवं द्युलोकं च इमा इमानि विश्वा विश्वानि सर्वाणि भुवनानि भूतजातानि च शिथ्रिये आश्रितवान् स च सम्राट् सर्वेषां भुवनानां राजा भूत्वा अदित्सन्तं हविर्दानुमनिच्छन्तं मां प्रजानन् अवगच्छन् मदीयबुद्धिप्रेरणेन हविर्दापयति ततो नोऽस्मभ्यं सर्ववीरं सर्वैः पुत्रभृत्यादिभिर्गुक्तं रयिं धनं नियच्छतु नियमनेन ददातु दाण् दाने पात्राभ्येत्यादिना (पा० ७, ३, ७८) यच्छादेशः । स्वाहा सुहुतमस्तु ॥ २४ ॥

वाजस्य नु प्रसव आवभूवे मा च विश्वा भुवनानि सर्वतः । सनेमि राजा परियाति विद्वान् प्रजां पुष्टिं वर्धयमानो अस्मे स्वाहा ॥ २५ ॥

“वाजस्य नु प्रसव आवभूव” । योऽसौ वाजस्यान्नस्य प्रसवः अभ्यनुज्ञानं विसर्गो वा । नु इति विस्मयार्थः । आवभूव ब्रह्माण्डरूपेण संवभूव । जात्येन । “इमा च विश्वा भुवनानि सर्वतः” । इमानि च विश्वानि भूतानि द्विरण्यगर्भप्रभृतीनि स्तम्बपर्यन्तानि । आवभूवेत्यनुवर्त्तते । “सर्वतः” सर्वतोऽवस्थितानि । “सनेमि राजा परियाति विद्वान्” । सनेमीति पुराणवचनः । सोऽयमन्नस्य प्रसवश्चिरन्तनो राजा “परियाति” सर्वतो याति स्वेच्छाचारो सन् । “विद्वान्” स्वमधिकारं जाना-

नः प्रजां च पुष्टिं च वर्द्धयमानः । “अस्मे” अस्माकम् ॥ २५ ॥

नु इति विस्मये वाजस्य प्रसवः प्रजापतिः इमा इमानि विश्वा विश्वानि सर्वाणि भुवनानि भूतानि सर्वतोऽवास्थितानि हिरण्यगर्भादिस्तम्बपर्यन्तानि आवभूव सम्भावितवानुत्पादितवानित्यर्थः । सनेमीति पुराणनाम [निघ० ३, २७, ४] सनेमि चिरन्तनो राजा दीप्तः सन् परियाति सर्वतः स्वेच्छया गच्छति । किम्भूतः विद्वान् स्वाधिकारं जानन् तथा अस्मे अस्मासु प्रजां पुत्रादिसन्तति पुष्टिं धनपापं च वर्द्धयमानः वर्द्धयन् स्वाहा सुहुतमस्तु ॥ २५ ॥

सोमं राजानमवसेऽग्निमन् वारंभामहे । आदित्यान् विष्णुं सूर्यं ब्रह्माणञ्च बृहस्पतिं स्वाहा ॥ २६ ॥

“सोमं राजानम्” । अनुष्टुप् लिङ्गोक्तदेवता । सोमं राजानम् “अवसे” तर्पणाय “अग्निं” च “अन्वारभामहे” । अन्वारम्भश्च तर्पणार्थ एव । “आदित्यान् विष्णुं सूर्यं ब्रह्माणं च बृहस्पतिम्” अन्वारभामहे । तर्पणायेति सर्वेषां शेषः ॥ २६ ॥

तिस्रोऽनुष्टुभस्तापसदृष्टाः प्रथमा सोमाग्न्यादित्याविष्णुसूर्य-बृहस्पतिदेवत्या । अवसे रक्षणार्थं तर्पणाय वा सोमं राजानमग्निं वैश्वानरमादित्यान् द्वादश विष्णुं सूर्यं ब्रह्माणं बृहस्पतिं चान्वारभामहे अन्वारम्भणमाह्वानं कुर्महे स्वाहा सुहुतमस्तु ॥ २६ ॥

अर्गमणं बृहस्पतिमिन्द्रं दानाय चोदय । वाचं विष्णुं सरस्वतीं सवितारं च वाजिनं स्वाहा ॥ २७ ॥

“अर्घमाणं बृहस्पतिम्” । अनुष्टुप् लिङ्गोक्तदेवता । अर्घमाणं बृहस्पतिम् । “इन्द्रं दानाय दानार्थं चोदय” प्रेरय । आहुतिरुच्यते । “वाचं विष्णुं सरस्वतीं सवितारं च वाजिनं” च । वाजिनो देवाः ॥ २७ ॥

अर्घमबृहस्पतीन्द्रवाग्विष्णुसरस्वतीसवितृदेवत्या । हे ईश्वर !

त्वमर्थमादीन् देवान् दानाय धनप्रदानार्थं चोदय प्रेरय बृहस्पति-
मिन्द्रं देवेशं वाचं वाग्धिष्ठात्रीं सरस्वतीं विष्णुं सवितारं सर्वस्य
प्रसवकर्त्तारं सूर्यम् । वाजिनमश्रवन्तमिति सर्वेषां विशेषणं वा-
जिन देवाश्वं वा । स्वाहा सुहुतमस्तु ॥ २७ ॥

अग्ने अच्छावदेह नः प्रति नः सुमनां भव । प्र नो
यच्छ सहस्रजित्त्वं हि धनदा असि स्वाहा ॥ २८ ॥

“अग्ने अच्छ” अनुष्टुप्वाग्नेयी । अच्छाभेराप्तुमिति
शाकपूणिः । हे अग्ने “अभिवद” इहाव स्थितान् “आसं-
धानः” अस्मान् “प्रति नः सुमनां भव” । प्रतिन इत्यनयोः
पदयोः व्यत्ययः कर्त्तव्य इति । अस्मान् प्रति सुमनाः शोभन-
मनस्को भव । प्र नो यच्छ सहस्रजित्” । प्रयच्छ देहि नः अस्म-
भ्यं हे सहस्रजित् बहुना जेतः । “त्वं हि धनदा असि” ।
हि शब्दो यस्मात्त्वमेव धनस्य दातासि नान्यः कश्चिदेवता-
विशेषः ॥ २८ ॥

अग्निदेवत्या । हे अग्ने ! इहास्मिन् कर्मणि नोऽस्माकमच्छ-
वद आभिमुख्येन ब्रूहि हितमिति शेषः । निपातस्य चेति संहि-
तायां दीर्घोऽच्छशब्दस्य । किञ्च नोऽस्मान् प्रति सुमनाः करुणा-
द्रिचितो भव हे सहस्रजित् सहस्रस्य बहुनो वसुनो जेतः । स-
हस्राणां योधानां वा जेतः । हि यस्मान् त्वं स्वभावतो धनदा ध-
नस्य दातासि अतस्त्वं नोऽस्मभ्यं प्रयच्छ धनं देहि स्वाहा ॥ २८ ॥

प्र नो यच्छत्वर्थमा प्र पूषा प्र बृहस्पतिः । प्र वा-
ग्देवी ददातु नः स्वाहा ॥ २९ ॥

“प्र नो यच्छतु” । गायत्री लिङ्गोक्तदेवता । “प्रयच्छतु
नो” ऽस्मभ्यं “मर्थमा” । प्रयच्छतु च बृहस्पतिः” । प्रकर्णेष च
वाग्देवी” दानादिगुणयुक्ता । “ददा तु नः” अस्मभ्यम् ॥ २९ ॥

गायत्री अर्थमपूषबृहस्पतिवाग्देवत्या । अर्थमा सूर्यविशेषो नो

ऽस्मभ्यं प्रयच्छतु अभीष्टं ददातु पूषा प्रयच्छतु उपसर्गावृत्त्या क्रियापदावृत्तिः बृहस्पतिः प्रयच्छतु देवी दीप्यमाना वाक् नोऽस्मभ्यं ददातु स्वाहा ॥ २९ ॥

देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्याम् । सरस्वत्यै वाचो यन्तुर्यन्त्रिये दधामि बृहस्पतेष्ट्रा साम्राज्येनाभिषिञ्चाम्यसौ ॥ ३० ॥

अथैनं परिशिष्टेनाभिषिञ्चति । देवस्य च्वेति व्याख्यातम् । “सरस्वत्यै वाचो यन्तुः” । सरस्वत्या “वाचः नियमनकर्त्र्याः यन्त्रिये नियमने एवमेव “दधामि” स्थापयामि । “बृहस्पते-
ष्ट्रा” । बृहस्पतेश्च त्वा साम्राज्येन सम्प्राद्भावेन “अभिषि-
ञ्चामि” असाविति नामग्रहणम् ॥ ३० ॥

का० (१४, ५, २२) शेषेणाभिषिञ्चति यजमानं देवस्य त्वेति । होमद्रव्यशेषेण यजमान शिरसि सिञ्चेत् ॥ यजमानदेवत्यम् स-
वितुर्देवस्य प्रसवे वर्त्तमानोऽहमश्विनोर्बाहुभ्यां पूष्णो हस्ताभ्यां
त्वा त्वां वाचो वाण्या यन्तुर्यन्त्रियाः । पुंस्त्वमर्षिम् । नियमनक-
र्त्र्याः । सरस्वत्यै षष्ठ्यर्थे चतुर्थी सरस्वत्याः यन्त्रिये नियमने ऐश्वर्यं
दधामि स्थापयामि । किञ्च बृहस्पतेः साम्राज्येन सम्प्राद्भावेन
त्वा त्वामभिषिञ्चामि असाविति तन्नामप्रदणम् ॥ ३० ॥

अग्निर्काक्षरेण प्राणमुदजयत्तमुज्जेषम् । अश्विनौ
दक्षरेण द्विपदे मनुष्यानुदजयतां तानुज्जेषम् । वि-
ष्णुश्चक्षरेण त्रींल्लोकानुदजयत्तानुज्जेषम् । सोमश्चतु-
रक्षरेण चतुष्पदः पशूनुदजयत्तानुज्जेषम् ॥ ३१ ॥

पूषा पञ्चाक्षरेण पञ्च दिश उदजयत्ता उज्जेषम् ।
सविता षडक्षरेण षडृतूनुदजयत्तानुज्जेषम् । मरुतः
सप्ताक्षरेण सप्त ग्राम्यान् पशूनुदजयत्तानुज्जेषम् ।
बृहस्पतिरष्टाक्षरेण गायत्रीमुदजयत्तामुज्जेषम् ॥ ३२ ॥

मित्रो नवाक्षरेण त्रिष्टुप् ५ स्तोममुदजयत्तमुज्जेष-
म् । वरुणो दशाक्षरेण विराजमुदजयत्तामुज्जेषम् ।
इन्द्र एकादशाक्षरेण त्रिष्टुभमुदजयत्तामुज्जेषम् । वि-
श्वेदेवा द्वादशाक्षरेण जगतीमुदजयत् ५ स्तामुज्जेषम् ॥ ३३ ॥

वसवस्त्रयो दशाक्षरेण त्रयोदश ५ स्तोममुदजय-
स्तमुज्जेषम् । रुद्राश्चतुर्दशाक्षरेण चतुर्दश ५ स्तोममुद-
जयत् ५ स्तमुज्जेषम् । आदित्याः पञ्चदशाक्षरेण पञ्चदश ५
स्तोममुदजयत् ५ स्तमुज्जेषम् । अदितिः षोडशाक्षरेण
षोडश ५ स्तोममुदजयत्तमुज्जेषम् । प्रजापतिः सप्तदशा-
क्षरेण सप्तदश ५ स्तोममुदजयत्तमुज्जेषम् ॥ ३४ ॥

अथोज्जितीर्वाचयति । “अग्निरेकाक्षरेण” प्राणमुदजयत्त-
मुज्जेषम्” ओ श्रावयेति चतुरक्षरम्, अस्तु श्रौषडिति चतुरक्षरम्,
यजेति द्व्यक्षरम्, ये यजामह इति पञ्चाक्षरम्, व्यक्षरो वषट्कारः ।
स एष सप्तदशप्रजापतिरधियज्ञं समासव्यासाभ्यामुज्जीयते ।
अग्निः एकाक्षरेणच्छन्दसा प्राणमुदजयत् तमहपप्येकाक्षरेण
च्छन्दसा उज्जेषम् । एवं सप्तदशोज्जितीर्व्याख्येया ॥ ३१ ॥
॥ ३२ ॥ ॥ ३३ ॥ ३४ ॥

का० (१४, ५, २६) अग्निरेकाक्षरेणेत्यनुवाकं द्वादशवत् कृ-
त्वेति । चतुष्कण्डिकात्मकमनुवाकं द्वादशवत् द्वादश अनुवाहुती-
र्जुहात्यापये स्वाहेति प्रतिमन्त्रं वाचयति वेति यत्पूर्वमुक्तं (१४, ५, १)
तद्वत् कृत्वेत्यर्थः तेनैतैर्मन्त्रैर्जुहोति सप्तदश मन्त्रान् वाचयति वेत्य-
र्थः ॥ एते मन्त्रा उज्जितिसंज्ञाः । सप्तदश यजूंषि लिङ्गोक्तदेवता-
नि । ओ श्रावयेति चतुरक्षरमस्तु श्रौषडिति चतुरक्षरं यजेति द्व्य-
क्षरं ये यजामह इति पञ्चाक्षरं व्यक्षरो वषट्कारः एष सप्तदशाक्ष-
रात्मकः प्रजापतिरधियज्ञं समासव्यासाभ्यामुज्जीयते ॥ अग्निरेका-
क्षरेण छन्दसा प्राणं पञ्चवृत्तिकमुदजयत् उत्कृष्टं जितवान् तथा-
हमपि तादृशं तं प्राणमुज्जेषमुत्कृष्टं जयेयं वशीकुर्यामित्यर्थः ॥ अ-

श्विनौ देवौ द्व्यक्षरेण अक्षरद्वयात्मकेन छन्दसा द्विपदः पादद्वयो-
पेतान्मनुष्यानुदजयतां जितवन्तौ तथाहमपि तेनैव द्व्यक्षरेण छ-
न्दसा तान् तादृशान्मनुष्यानुज्ञेयमधिकं जयेयम् ॥ विष्णुत्र्यक्षरे-
णाक्षरत्रयात्मकेन छन्दसा त्रीन् भूरादीन् लोकानुदजयत् अहम-
पि तान् लोकानुज्ञेयम् ॥ सोमोऽक्षरचतुष्टयात्मकेन छन्दसा चतु-
ष्पदः पादचतुष्टयोपेतान् पशूनुदजयत् अहमपि तेन तान् पशूनु-
ज्ञेयम् ॥ ३१ ॥

पूषा देवः पञ्चाक्षरेण छन्दसा पञ्चसंख्याः पूर्वाद्याश्चतस्रोऽवा-
न्तरदिशं चेति पञ्च दिश उदजयत् अहमपि ता दिशो जयेयम् ॥
सविता सर्वस्य प्रेरका देवः षडक्षरेण छन्दसा षट्संख्यान्तृनुदज-
यत् तान्तृनृनहमुज्ञेयम् ॥ मरुतां देवाः सप्ताक्षरेण छन्दसा सप्त-
संख्यान् ग्राम्यान् पशून् गवादीनुदजयन् अहं तान् ग्राम्यान् प-
शून् जयेयम् ॥ बृहस्पतिरष्टाक्षरात्मकेन छन्दसा गायत्र्याञ्छन्दो-
ऽभिमानिनीं देवतामुदजयत् तां तादृशीं गायत्रीं जयेयम् ॥ ३२ ॥

मित्रो देवो नवाक्षरेण छन्दसा त्रिवृतं स्तोममुदजयत् तादृश
स्तोममहं जयेयम् ॥ वरुणो देवो दशाक्षरेण छन्दसा विराजम् द-
शाक्षरा विराडिति श्रुतिप्रसिद्धां तदभिमानिनीं देवतामुदजयत्तां
विराजमहमप्युज्ञेयम् ॥ इन्द्रो देव एकादशाक्षरेण छन्दसा त्रिष्टुप्-
छन्दोऽभिमानिनीं देवतामुदजयत् तां त्रिष्टुभमहमुज्ञेयम् । विश्वे
देवा द्वादशाक्षरेण छन्दसा जगत्यभिमानिदेवतामुदजयत् अहमपि
तां जगती जयेयम् ॥ ३३ ॥

वसवस्त्रयोदशाक्षरेण छन्दसा त्रयोदशं स्तोममुदजयन् तं स्तोम
जयेयम् ॥ रुद्रा देवाश्चतुर्दशाक्षरेण छन्दसा चतुर्दशं स्तोममुदज-
यन् तं स्तोममहमपि जयेयम् ॥ आदित्या देवाः पञ्चदशाक्षरेण छ-
न्दसा पञ्चदशं स्तोममुदजयन् तं स्तोमं जयेयम् ॥ अदितिर्देवमाता
षोडशाक्षरेण छन्दसा षोडशं स्तोममुदजयत् तेनाहमपि त स्तोम-
मुज्ञेयम् ॥ प्रजापतिः सप्तदशाक्षरेण छन्दसा सप्तदशाख्यं स्तोममु-
दजयत् तं स्तोमं तेन छन्दसाहमपि जयेयम् ॥ एतान्मन्त्रान् जपेदे-
तेर्जुहुयाद्वा ॥ ३४ ॥

इति वाजपेयमन्त्राः समाप्ताः ॥

एष ते निर्ऋते आगस्तं जुषस्व स्वाहा । अग्निने-

त्रेभ्यो देवेभ्यः पुरःसद्भ्यः स्वाहा । यमनेत्रेभ्यो देवे-
भ्यो दक्षिणासद्भ्यः स्वाहा । विश्वदेवनेत्रेभ्यो देवेभ्यः
पश्चात्सद्भ्यः स्वाहा । मित्रावरुणनेत्रेभ्यो वा मरुत्ते-
त्रेभ्यो वा देवेभ्यं उत्तरासद्भ्यो स्वाहा । सोमनेत्रे-
भ्यो देवेभ्यं उपरि सद्भ्यो दुवस्वद्भ्यः स्वाहा ॥ ३५॥

वाजपेयः समाप्तः । अथ राजसूयं वरुणोऽपश्यत् “एष ते
निर्ऋते भागः” स्वयं प्रदीर्णेन जुहोति । पृथिव्यत्र निर्ऋतिश-
ब्देनोच्यते । एष ते तव हे निर्ऋते भागः ते च सेवस्व पञ्चधा-
हवनीयं व्युह्य प्रतिदिशं जुहोति । “अग्निनेत्रेभ्यो देवेभ्यः” । देवा-
र्षं प्रागध्यायात् । अग्निनेत्रेभ्यो देवेभ्यः । अग्निर्नेता येषां देवानां
ते अग्निनेत्राः तेभ्यो देवेभ्य इति तादर्थ्ये चतुर्थी । “पुरः सद्भ्यः”
पुरः सीदन्तीति पुरःसदः तेभ्यः सुहुतमस्तु । अथ दक्षिणार्द्धे
जुहोति । “यमनेत्रेभ्यो” । देवेभ्यः । शेषं तुल्यव्याख्यानम् ।
अथ पश्चार्द्धे जुहोति । “विश्वदेवनेत्रेभ्यो देवेभ्यः” । अथोत्त-
रार्द्धे जुहोति । “मित्रावरुणनेत्रेभ्यो वा मरुत्तेत्रेभ्यो” देवेभ्यः ।
अथ मध्ये जुहोति । “सोमनेत्रेभ्यो देवेभ्यः दुवस्वद्भ्यः” ।
“दुवःशब्देन हविरभिधीयते तद्येव्वस्ति ते दुवस्वन्तः तेभ्यो
दुवस्वद्भ्यः ॥ ३५ ॥

अथ राजसूयमन्त्राः । तेषां वरुण ऋषिः ॥ का० (१५, १, ९-१०)
अष्टाकपालोऽनुमत्यै शम्यायाः पश्चाद्विष्यमन्त्रं सुवे कृत्वा द-
क्षिणाग्न्युल्मुकमादाय दक्षिणा गत्वा स्वयम्प्रदीर्णं इग्निं धाम्नौ जु-
होत्येष ते निर्ऋत इति । फाल्गुनाद्यदशम्यामनुमत्यै अष्टाकपालः
पुरोडाशो भवति तदर्थं गृहीतहविषः पेपणकाले दशदधस्ताग्नि-
हितशम्यापश्चाद्भागे शन्नं पतित यद्भवन्तिष्ठलपिपरूपं तत् सुवे
निधाय दक्षिणाग्नेरुल्मुकमादाय दक्षिणस्यां दिशि गत्वा स्वयंस्फु-
टिते भूभागे ऊषरे बोलमुकाग्निं संस्थाप्य तद्भविर्जुहोतीति सूत्रा-

र्थः ॥ पृथिवीदेवत्यम् । निरुक्तिरत्र पृथिवी हे निरुक्ते पृथिवि ! एष
पिष्टरूपस्ते तव भागः तं भागं त्वं जुषस्व सेवस्व स्वाहा सुहुत-
मस्तु ॥ का० (१५, १, २०) पञ्चवातीयमाहवनीयं प्रतिदिशं व्यूह्य
मध्ये च स्रुवेणाग्निषु जुहोत्यग्निनेत्रेभ्य इति प्रतिमन्त्रमिति । एवं
वर्षमिष्टा कृत्वा पञ्चवातीयाख्यं कर्म विधेयम् तत्राहवनीयं प्रागा-
दिदिक्षु कृत्वा मध्ये चावशिष्य स्रुवेणाज्यं पञ्चस्वाग्निषु यथालिङ्ग
जुहोति ॥ अध्यायसयाप्तिपर्यन्तं देवा ऋषयः । दश यजूषि देवदेव-
त्यानि । अग्निनेत्रा येषां ते अग्निनेत्रास्तेभ्यः । पुरः पुरस्तात् पूर्व-
स्यां दिशि सीदन्तीति पुरःसदस्तेभ्यो देवेभ्यः स्वाहा सुहुतमस्तु ॥
अथ दक्षिणे जुहोति । यमनेत्रेभ्यः यमो नेता येषां तेभ्यः । दक्षिणस्यां
सीदन्तीति दक्षिणासदस्तेभ्यो देवेभ्यः स्वाहा ॥ अथ पश्चाज्जुहोति ।
विश्वदेवनेत्रेभ्यः विश्वे देवा नेतारो येषां तेभ्यः । पश्चात्सीदन्तीति
पश्चात्सदस्तेभ्यः स्वाहा ॥ अथोत्तरार्धे जुहोति । मित्रावरुणने-
त्रेभ्यः मित्रावरुणौ नेतारौ येषां ते मित्रावरुणनेत्राः । वा यद्वा मरु-
तां नेतारो येषां ते मरुत्रेत्राः उत्तरस्यां सीदन्तीत्युत्तरासद् उत्तर-
भागार्थास्तेभ्यो देवेभ्यः स्वाहा । अत्र मित्रावरुणनेत्रेभ्यो देवेभ्य उत्त-
रासद्भ्यः मरुत्रेत्रेभ्यो देवेभ्य उत्तरासद्भ्य इति मन्त्रयोर्विकल्पः ॥
मध्ये जुहोति । सोमनेत्रेभ्यः सोमो नेता येषां तेभ्यः । उपरि सी-
दन्ति तिष्ठन्तीत्युपरिसदस्ते । दुवस्वद्भ्यः पारिर्थावद्भ्यः यद्वात्र
दुवःशब्देन हव्यं तद्येषामस्ति ते दुवस्वन्तस्तेभ्यो देवेभ्यः
स्वाहा ॥ ३५ ॥

ये देवा अग्निनेत्राः पुरःसदस्तेभ्यः स्वाहा । ये
देवा यमनेत्रा दक्षिणासदस्तेभ्यः स्वाहा । ये देवा वि-
श्वदेवनेत्राः पश्चात्सदस्तेभ्यः स्वाहा । ये देवा मि-
त्रावरुणनेत्रा वा मरुत्रेत्रा वोत्तरासदस्तेभ्यः स्वाहा ।
ये देवाः सोमनेत्रा उपरिसदो दुवस्वन्तस्तेभ्यः स्वा-
हा ॥ ३६ ॥

सार्द्धं समुह्य जुहोति । “ये देवा अग्निनेत्राः पुरः सदः”
तेभ्यः स्वाहा । तुल्यव्याख्यानाः पञ्चमन्त्रा ऋजवः ॥ ३६ ॥

का० (१५, १, २१) उत्तराः समस्य ये देवा इति प्रतिमन्त्रमिति । पञ्चधा विभक्तमाहवनीयमेकीकृत्य ये देवा इति पञ्चमन्त्रैः प्रत्येकं जुहुयादिति शेषः ॥ ये देवा अग्निनेत्राः पुरःसदस्तेभ्यो देवेभ्यः स्वाहा । देवा यमनेत्राः पूर्ववद्वषाण्या । ये देवा विश्वदेवनेत्राः पश्चात्सदः । ये देवा मित्रावरुणनेत्राः ये देवा मरुन्नेत्रा इति मन्त्रयोर्विकल्पः । ये देवा सोमनेत्राः उपरिसदः उपरि स्थिता दुवस्वन्तो हव्यवन्तस्तेभ्यः स्वाहा ॥ ३६ ॥

अग्ने सहस्व पृतना अभिमातीरपास्य । दुष्टरस्तरन्नरातीर्वर्चो धा यज्ञवाहसि ॥ ३७ ॥

अपामर्गहोमः । उल्मुकमादत्ते “अग्ने सहस्व पृतनाः” आग्नेय्यनुष्टुप् । हे भगवन्नग्ने सहस्वाभिभव पृतनाः संग्रामान् । किञ्च “अभिमातीरपास्य ।” सपत्नोऽभिमानिरुच्यते, सपत्नाश्च अपास्य । असु क्षेपणे अस्यैतद्रूपम्, अपाक्षिप । कस्मान्पु, नरेवं त्वमुच्यसे यत आह “दुष्टरस्तरन्नरातीः” तरतेस्तृणातेर्वा दुष्टरः । अशक्यप्रतिक्रियो दुर्निवारस्त्वम् । किं कुर्वन् तरन्नरातीः “विनाशयन् शत्रुसेनाः । किञ्च “वर्चो धा यज्ञवाहमि” । वर्च इत्यन्ननामसु पठितम् । अन्नस्य धाता वा वर्चस ओजसो वा धारयितासि । यज्ञं वहतीति यज्ञवाहास्तस्मिन्यज्ञवाहमि यजमाने ॥ ३७ ॥

का० (१५, २, ५) अग्ने सहस्वेत्युल्मुकादानमिति । अपामार्गण्टुलहोमार्थं दक्षिणाग्नेरुल्मुकमादद्यात् ॥ अग्निदेवत्यानुष्टुप्देवश्चोदेवयातदृष्टा । हे अग्ने ! त्वं पृतनाः शत्रुसेनाः सहस्व अभिभव । तथा अभिमातीः सपत्नोऽभिमानिरुच्यते स्त्रीत्वमपिम् अभिमातीन् शत्रून् अपास्य अपाक्षिप निवर्त्तय । असु क्षेपणे अस्य लाटि रूपम् । किञ्च यज्ञं वहतीति यज्ञवाहास्तस्मिन् यज्ञवाहसि यज्ञनिर्वाहके यजमाने वर्चोऽन्नं धाः धेहि । दधातेर्लुङि रूपम् । बहुलं छन्दस्यमाङ्चोगेऽपीत्यङभावः । किम्भूतस्त्वं दुष्टरः दुस्तरः केनापि तर्त्तुमशक्यः अशक्यप्रतिक्रियो दुर्निवार इत्यर्थः । अरातीः

शत्रून् तरन् तिरस्कुर्वन् विनाशयन्नित्यर्थः ॥ ३७ ॥

देवस्य त्वा सवितुः प्रसवेऽद्विनोर्बाहुभ्यां पूष्णो
हस्ताभ्याम् । उपांशोर्वीर्येण जुहोमि हतं रक्षः
स्वाहा । रक्षसां त्वा बधाय । अबधिष्म रक्षोऽबधि-
ष्मामुमसौ हतः ॥ ३८ ॥

जुहोति । “देवस्य त्वा” । व्याख्यानम् । “उपांशोर्वी-
र्येण जुहोमि” । अतो “हतं” हिंसितं “रक्षः स्वाहा”
सुहुतं चैतद्विर्भवतु । स्तुवं प्रास्यति । “रक्षसां त्वा बधा-
र्यम्” प्रास्यामीति शेषः । प्रत्यागच्छति । “अबधिष्म” ।
हतवन्तो वयं रक्षः । जातावेकवचनम् । अबधिष्म । अमु-
मिति नामप्राहम् असाविति च । अथ कोऽर्थः । हतवन्तो वयं
खदिरवर्माणं खदिरवर्मा वा हतोऽस्माभिः ॥ ३८ ॥

का० [१५, २, ६] देवस्य त्वेति जुहोतीति । प्रागुदन्वा गत्वा
गृहीतमुल्मुकं संस्थाप्य खुवेणापामार्गतण्डुलान् जुहुयात् ॥ देवस्य
त्वा व्याख्यातम् ॥ उपांशोः । त्रीणि यजुषि रक्षोर्गदेवत्यानि । उ-
पांशुर्नाम प्रथमो ग्रहस्तस्य वीर्येण सामर्थ्येनाहं जुहोमि अत एव
रक्षो राक्षसजातिर्हतं निहतम् स्वाहा सुहुतं हविरस्तु ॥ का० (१५,
२, ७) रक्षसां त्वेति स्तुवमस्यति तां दिशं यस्यां जुहोतीति ।
यस्यां दिशि होमं कुर्यात्तां दिशं प्रति स्तुवं प्रक्षिपेत् ॥ रक्षसां
राक्षसानां बधाय नाशार्थं त्वा त्वां प्रास्यामीति शेषः ॥ का० (१५,
२, ७,) अबधिष्म इत्यायन्त्यनपेक्षमिति । अध्वर्यादयः पश्चाद-
नवलोकयन्तो देवयजनं प्रत्यागच्छन्ति ॥ रक्षो राक्षसजातिं वध-
मबधिष्म हतवन्तः जातावेकवचनम् । अमुमिति शत्रुनामग्रहणम्
असाविति च अमुं देवदत्तं वयमबधिष्म असौ देवदत्तो हतो मारि-
तोऽस्माभिः ॥ ३८ ॥

सविता त्वां स्वानां सुवतामग्निर्गृहपतीनां
सोमो वनस्पतीनाम् । बृहस्पतिर्वाच इन्द्रो ज्यैष्ठ्याय

रुद्रः पशुभ्यो मित्रः सत्यो वरुणो धर्मं पतीनाम् ॥३९॥

गृहीत्वा दक्षिणयजमानबाहुं जपति । “सविता त्वां सवानाम्” । प्रसवानामाधिपत्ये सुवतां प्रसुवताम् अभ्यनुजानातु । स हि तेषामीष्टे “अग्निर्गृहपतीनाम्” आधिपत्ये सुवतामित्यनुवृत्तिः । सोमो वनस्पतीनामाधिपत्ये सुवताम् । “बृहस्पतिर्वाचे” वागर्थमभ्यनुजानातु “इन्द्रो ज्यैष्ठ्याय” । ज्येष्ठभावायार्थं सुवताम् । “रुद्रः पशुभ्यः” । पश्वर्थं सुवताम् । “मित्रः सत्यः” । अत्यायेति विभक्तिव्यत्ययः । सुत्यार्थं सुवताम् । “वरुणो धर्मपतीनामाधिपत्ये सुवताम् ॥ ३९ ॥

का० (१५४, १३—१५) उत्तमेन चरित्वा सविता त्वेत्याह यजमानबाहुं दक्षिण गृहीत्वा नामास्य गृह्णाति मन्त्रे यथास्थानं मातापित्रोश्च यस्याश्च जाते राजा भवतीति । अष्टौ देवसूहवीणि । तत्रान्तिमेन वरुणाय धर्मपतय इति वारुणेन चरुणा चरित्वा यजमानान्तिके गत्वा सूचौ सव्ये पाणौ कृत्वा दक्षिण तद्बाहुमादाय सविता त्वेति कण्डिकाद्वयरूपं मन्त्रमाह मन्त्रे यथास्थानं यजमानस्य तन्मातापित्रोर्यस्या जनपदजाते राजा भवति तस्याश्च नामानि गृह्णातीति सूत्रार्थः ॥ अतिजगतां यजमानदेवत्या । सविता सवानां प्रसवानामाज्ञानामाधिपत्यं हे यजमान ! त्वा त्वां सुवतां प्रेरयतु सर्वेषामाज्ञादानेऽधिकारी भवेत्यर्थः । अग्निर्गृहपतीनां गृहस्थानामाधिपत्ये त्वां सुवताम् । सोमो वनस्पतीनां वृक्षाणामाधिपत्ये त्वां सुवतां वृक्षाः सर्वे तवोपकारका भवन्त्वित्यर्थः । बृहस्पतिर्वागर्थं त्वां सुवतां पाण्डित्याय प्रेरयतु यद्वा—वैश्वर्यं चतुर्थी वाच आधिपत्ये सुवताम् । इन्द्रो देवो ज्यैष्ठ्याय ज्येष्ठभावाय त्वां सुवताम् । रुद्रः पशुभ्यः पश्वर्थं पश्वर्वाधिपत्ये वा त्वां सुवताम् । मित्रो देवः सत्यः सुपां सुलुगित्यादिना चतुर्थ्याः सुआदेशः सत्याय सत्यवाक्याय सत्यं वदितुं त्वां सुवताम् । वरुणो धर्मपतीनां धर्मेश्वराणां धर्मशीलानामाधिपत्ये त्वां सुवताम् सवित्रादयोऽष्टौ देवसूहवीणां देवतास्त्वां । नानाधिपत्यानि ददात्विति वाक्यार्थः ॥ ३९ ॥

इमं देवा असपत्नं सुवध्वं महते क्षत्राय महते
ज्यैष्ठ्याय महते जानराज्यायेन्द्रस्येन्द्रियाय । इमममु-
ष्यं पुत्रममुष्यै पुत्रमस्यै विश एष वोऽमी राजा सोमो-
ऽस्माकं ब्राह्मणानां राजा ॥ ४० ॥

इति माध्यन्दिनीयायां वाजसनेयिसंहितायां
नवमोऽध्यायः ॥ ९ ॥

“इमन्देवा असपत्नं सुवध्वम्” । इमं राजानं हे देवा अप-
सपत्नं सुवध्वम् । “महते क्षत्राय महते ज्यैष्ठ्याय” ज्यैष्ठभावा-
य । महते च जनानां “राज्याय” । इन्द्रस्य च “इन्द्रियाय”
वीर्याय । सुवध्वमिति प्रत्येकं सवन्धः । “इमम् अमुष्यपुत्रम्” ।
अमुष्येति यजमानस्य पितुः पत्न्यन्तं नाम गृह्यते । अमु-
ष्यै पुत्रम्” । अमुष्यं इति यजमानस्य मातुर्नामग्रहः । “स आ-
दित्ये न दिवं मिथुनं समभवत्” इत्यादिश्रुतिः । इमममुष्य
पुत्रमित्यादिस्तृतीयपादः सोमपरस्त्वेन व्याख्येयः । “अस्यै वि-
शे” । जनपदनामग्राहः । “एष वः अमी राजा” । एष वः कौ-
रवो राजा सोमः अस्तु । अस्माकं ब्राह्मणानां राजा ॥ ४० ॥

इति उक्त्वत्कृतौ मन्त्रभाष्ये नवमोऽध्यायः ॥ ९ ॥

अत्यष्टिर्यजमानदेवत्या । हे देवाः सवित्रादयः ! इमममुकसंज्ञं
यजमानमसपत्नं सपत्नरहितं कृत्वा सुवध्वं प्रेरयध्वम् । किमर्थं
महते क्षत्राय महर्त्यं क्षत्रपदव्यै । महते ज्यैष्ठ्याय ज्यैष्ठभावाय ।
महते जानराज्याय जनानामिदं जानं जानं च तद्राज्यं च जान-
राज्यं जनानामाधिपत्यायेत्यर्थः । इन्द्रस्यात्मन इन्द्रियाय वीर्याय

४५६ मन्त्रभाष्य-वेददीपसहिता शुक्यजुःसंहिता ।

आत्मज्ञानसामर्थ्याय इमं यजमानं सुवध्वमित्यर्थः । किम्भूतमिमम्
अमुष्य पुत्रम् । अमुष्येति षष्ठ्यन्तं यजमानपितुर्नाम ग्राह्यम् ।
अमुष्यै षष्ठ्यर्थे चतुर्थी अमुष्याः देव्याः पुत्रम् । अमुष्या इति
यजमानमातुर्नामग्रहः । अस्यै विशे अस्याः कौरव्याः विशः प्रजाया
अधिपतिमिते शेषः । अस्यै इति षष्ठ्यन्तं जातिनाम ग्राह्यम् ।
अमी इति प्रथमान्तं देशनाम ग्राह्यम् अमी हे कुरवः पञ्चालाः !
वा युष्माकमेष खदिरवर्मा राजास्तु । अस्माकं ब्राह्मणानां तु सोम-
अन्द्रा बह्नीरूपो वा सोमो राजा प्रभुरस्तु ॥ ४० ॥

श्रीमन्महीधरकृते वेददीपे मनोहरे ।

वाजपेयो राजसुयारम्भान्तो नवमोऽङ्गमत् ॥ ९ ॥



दशमोऽध्यायः ।

अपो देवा मधुमतीरगृभ्णन्नूर्जस्वतीराजस्वदिचुता-
नाः । याभिर्मित्रावरुणावभ्यषिञ्चन् याभिरिन्द्रमनय-
न्नत्यरातीः ॥ १ ॥

“अपो देवा मधुमतीः” । वरुणस्यार्षं प्राक् चरकसौत्रा-
मण्याः । अब्देवत्या त्रिष्टुप् । या अपे देवाः मधुमतीः मधु-
स्वादोदकाः “अगृभ्णन्” गृहीतवन्तः । “ऊर्जस्वतीः” अन्न-
वतीः “राजस्वः” राजानं याः सुवन्ति जनयन्ति ता राजस्वः
“चितानाः” चेतयमानाः परिदृष्टकारिण्यः किञ्च “याभिर-
न्निर्मित्रावरुणावभ्यषिञ्चन्” । अभिषिक्तवन्तः । देवा इत्यनु-
वृत्तिः । “याभिः इन्द्रम् अनयन्” नीतवन्तः । “अत्यरातीः” ।
अतीत्य अरातीः अदनवतीः शत्रुसेनाः । प्रकृतत्वाद्देवाः पद-
मस्ति । ताः गृह्णामीति शेषः ॥ १ ॥

नवमेऽध्याये वाजपेयो राजसूयसम्बन्धि कियदपि कर्मोक्तं
दशमेऽभिषेकार्थजलादानादिराजसूयशेषश्चरकसौत्रामणी चोच्यते ॥
तत्र का० (१५, ४, २०—२२) इडान्तेऽपो गृह्णाति यूपमुत्तरेण
नैमित्तिकीरसम्भवाद्भवेतराः पृथक् पात्रेष्वौदुम्बरेषु (१५, ४, ३३)
सारस्वतीगृह्णान्यपो देवा इति । इडाग्रहणं कार्य्यशेषोपलक्षणं
देवसुहविषा भागपरिहरणान्ते कृते अभिषेकार्था वक्ष्यमाणा अपो
वक्ष्यमाणप्रकारेणौदुम्बरवृक्षपात्रेषु पृथग्गृह्णाति । तत्र विशेषः ।
निमित्तवशात्प्राप्या नैमित्तिकाः यथान्तरिक्षात् प्रतिगृह्णातपवर्षाः
प्रुष्वाः गोरुह्यथा इत्याद्याः ता राजसूयारम्भान् प्रागेव सम्पाद्य
तदानीं यूपमुत्तरेण गृह्णीयात् कुतः असम्भवात् तदानीमातप-
वर्षणादेर्निमित्तस्याभावात् इतरा अनैमित्तिकीरपो गत्वा तदानीमेव
गृह्णीयात् । तत्र मन्त्रानाह अपो देवा इति सरस्वतीनदीसम्ब-
न्धीनरप आदौ गृह्णाति ॥ चरकसौत्रामण्याः प्राग्वरुण ऋषिः ।

अवेद्यत्या त्रिष्टुप् । देवा इन्द्रादयो या अपोऽगृभ्णन् गृहीत-
वन्तः । किम्भूता अपः मधुमतीः मधुरस्वादोपेनाः । तथा ऊर्जस्वतीः
ऊर्जो विद्यते यास्तु विशिष्टाभ्ररसघनीः । राजस्वः राक्षः सूयन्ते ज-
नयन्तीति राजस्वः नृपोत्पादिकाः । चितानाः चेतयमानाः सदैव-
तत्वात् परिदृष्टकारिणीः । पुनस्ता एव विशिनष्टि याभिरद्भि-
र्देवा मित्रावरुणौ अभ्याषिञ्चन् मित्रावरुणयोरभिषेकं कृतवन्तः ।
याभिरद्भिर्देवा इन्द्र देवमराती शत्रून् अत्यनयन् अतीत्य नीतवन्तः
इन्द्रं शत्रूनत्यक्रामयन्नित्यर्थः छन्दसि परेऽपीति अनेरुपसर्गस्य
क्रियापदात् परत्वम् । ता अपो गृह्णामीति शेषः ॥ १ ॥

वृष्ण ऊर्मिरसि राष्ट्रदा राष्ट्रं मे देहि स्वाहा ।
वृष्ण ऊर्मिरसि राष्ट्रदा राष्ट्रममुष्मै देहि । वृषसेनो-
ऽसि राष्ट्रदा राष्ट्रममुष्मै देहि ॥ २ ॥

अनेन मन्त्रेण सारस्वतीगृहीत्वा अनन्तरं हुत्वा षोड-
शापो गृह्णन्ते । तत्र प्रथमो होममन्त्रः द्वितीयो ग्रहणमन्त्रः ।
नदीप्रवाहेऽवस्थितस्य पशोर्वा पुरुषस्य वा या ऊर्मोऽव्यर्दतः ।
तौ गृह्णाति । स यः प्रचुदुर्दति प्रादुह्यच्छति तं गृह्णाति ।
“वृष्ण ऊर्मिरसि राष्ट्रदाः” । यस्त्वं वृष्णोऽवर्षितुः सेक्तुः स-
म्बन्धी ऊर्मिरसि । वृषा हि यदि पुरुषो यदि पशुः । “रा-
ष्ट्रदाश्च” । राष्ट्रं जनपदः तस्य स्वभावत एव दातासि तं स्वां
ब्रूमो राष्ट्रं मे मष्टं देहि । स्वाहा गृह्णामि । “वृष्ण ऊर्मिरसि
राष्ट्रदाः राष्ट्रममुष्मै” । अमुष्मा इति यजमानस्य नामग्रहः ।
“देहि” । एवमुपरितना अपि मन्त्रा व्याख्येयाः । द्वितीयमूर्मिं
गृह्णाति । “वृषसेनोऽसि” । वृषा युवोच्यते । वृषप्रधाना सेना
यस्य स वृषसेनः । स्यन्दमानाः ॥ २ ॥

का० [१५, ४, ३४] जुहोत्युत्तरास्तु चतुर्गृहीतं वृष्ण ऊर्म्यादि-
भिः स्वाहाकारान्तैः पूर्वैः पूर्वैः प्रतिमन्त्रमुच्चरैरुत्तरैर्गृह्णाति (१५, ४,
२३) अवगूढात्पशोः पुरुषाद्वा पूर्वापरा ऊर्मि इति । सारस्वती-

रादायोत्तरासु षोडशस्वप्सु वृष्ण ऊर्मिरित्यादिभिः स्वाहान्तैः पूर्वपूर्वमन्त्रैश्चतुर्गृहीताज्यानि गृह्यमाणासु जुहुयात् उत्तरैः स्वाहाहीनैर्मन्त्रैस्ताः क्रमेण गृह्णाति उत्तरमन्त्रेषु अमुष्मै इति पदस्थाने चतुर्थ्यन्तं यजमाननामग्राह्यम् वृष्ण ऊर्मिरित्यादयो विश्वभृत स्थेत्यन्ता मन्त्राः संहितायां द्विशः पठितास्तेषां पूर्वः पूर्वः स्वाहान्तस्तेनाज्यहोमः उत्तरोत्तरः स्वाहाहीनस्तेनापामादानम् तत्र गत्वा जले प्रविष्टात्पशोर्नराद्वा यो पूर्वापरौ कलोलौ तौ हुत्वा गृह्णातीति सूत्रार्थः ॥ वृष्ण ऊर्मिरसीत्यादीनि आपः स्वराज इत्यन्तानि यजूषि लिङ्गोक्तदेवतानि । हे कलोल ! त्वं वृष्णो वर्षितुः सेकतुः पशोर्नरस्य वा सम्बन्धी ऊर्मिः कलोलोऽसि । राष्ट्रदा राष्ट्र जनपदं ददातीति राष्ट्रदाः स्वभावतः एव देशप्रदो भवसि अतो राष्ट्र मे मद्य देहि स्वाहा हविर्दत्तमस्तु । एवं हुत्वाथ गृह्णाति वृष्ण ऊर्मिरसि राष्ट्रदा अतोऽमुष्मै यजमानाय राष्ट्रं जनपदं देहि अमुष्मै इति चतुर्थ्यन्तं यजमाननाम ग्राह्यम् । एवमुपरितना अपि मन्त्रा व्याख्येयाः । अपरोर्मिं गृह्णाति वृषसेनोऽसि वृषा सेचनसमर्था मेना जलराशिरूपा यस्य स वृषसेन । व्याख्यातमन्यत् ॥ २ ॥

अर्थेत् स्थ राष्ट्र दा राष्ट्र मे दत्त स्वाहा । अर्थेत् स्थ राष्ट्रदा राष्ट्रममुष्मै दत्त । ओजस्वती स्थ राष्ट्र मे दत्त स्वाहा । आपः परिव्राहिणीं स्थ राष्ट्रदा राष्ट्र मे दत्त स्वाहा । आपः परिव्राहिणीं स्थ राष्ट्रदा राष्ट्रममुष्मै दत्त । अपां पतिरसि राष्ट्रदा राष्ट्र मे देहि स्वाहा । अपां पतिरसि राष्ट्रदा राष्ट्रममुष्मै देहि । अपां गर्भोऽसि राष्ट्रदा राष्ट्र मे देहि स्वाहा । अपां गर्भोऽसि राष्ट्रदा राष्ट्रममुष्मै देहि ॥ ३ ॥

“अर्थेत् स्थ राष्ट्रदाः” । अर्थे प्रयोजनं निष्पादयितुं याः यन्ति गच्छन्ति ता अर्थेताः । अस्तेर्बहुवचनं स्थ इति । “राष्ट्रदाः” । एतदपि बहुवचनम् । “राष्ट्रं मे दत्त” । दत्तेति ददा-

तेर्वहुवचनम् । व्याख्यातमन्यत् । प्रतिलोमा तु “ओजस्वतीः” ओजसा बलेन युक्ताः सत्यः एताः प्रतिलोमाः स्यन्दन्ते । “अपयती” । “आप परिवाहिणीः” । हे आपः याः यूयं परिवाहिणीः सर्वतो वहनशीलाः स्थ । उक्तमन्यत् । “नदीपतिः” । अपां पतिरसि । ऋज्वर्थः । “निवेष्ट्यम्” वेष्ट वेष्टने अस्य निपूर्वस्यान्त्यव्यापत्यानिवेष्ट्य आवर्त्त उच्यते । स्यन्दमानाः स्थावराः प्रत्यागता आपः ॥ ३ ॥

का० (१५, ४, १४) स्यन्दमाना इति । नद्यादिप्रवाहस्था अपो गृह्णाति ॥ अर्थेतः अर्थं प्रयोजनमुद्दिश्य नद्यादेः सकाशाद् यज्ञदेशं यन्ति गच्छन्तीत्यर्थेतः इणः क्तिपि तुगागमः तथाविधा यूयं राष्ट्रदा देशदाज्यः स्थ भवथ मे राष्ट्र दत्त यच्छत दत्तेति बहुवचनम् अन्यद्व्याख्यातम् ॥ का० (१५, ४, २५) प्रतिलोमाः । वहन्तीनां याः प्रतिगच्छन्ति तासु होमादाने ॥ हे आपः ! यूयमोजस्वतीः ओजसा बलेन युक्ता भवथ ॥ का० (१५, ४, २६) अपयतीरिति । वहन्तीनामपां मध्याद्या मार्गान्तरेण गत्वा पुनस्तत्र मिलन्ति ता अपयत्यस्तासु होमादाने ॥ हे आपः ! यूयं परिवाहिणीः स्थ परि सर्वतो वहन्तीति परिवाहिण्यः सर्वतो वहनशीला भवथ उक्तमन्यत् ॥ का० (१५, ४, २७) नदीपतिमिति । समुद्रस्यापां होमादाने ॥ अपां जलानां पतिः स्वामी पालकोऽसि ॥ का० [१५, ४, २९] निवेष्ट्या इति । निवेष्ट्य आघर्षस्तद्गवा निवेष्ट्याः नद्यादौ यत्राम्भोघ्नमस्तत्र होमादाने । हे जलघ्नम ! त्वमपां गर्भो मध्यवर्ती भवसि ॥ ३ ॥

सूर्यत्वचस स्थ राष्ट्रदा राष्ट्रं मे दत्त स्वाहा । सूर्यत्वचस स्थ राष्ट्रदा राष्ट्रममुष्मै दत्त । सूर्यवर्चस स्थ राष्ट्रदा राष्ट्रं मे दत्त स्वाहा । सूर्यवर्चस स्थ राष्ट्रदा राष्ट्रममुष्मै दत्त । मान्दा स्थ राष्ट्रदा राष्ट्रं मे दत्त स्वाहा । मान्दा स्थ राष्ट्रदा राष्ट्रममुष्मै दत्त । वृजक्षितं स्थ राष्ट्रदा राष्ट्रं मे दत्त स्वाहा । वृजक्षितं

स्थ राष्ट्रदा राष्ट्रमुष्मै दत्त । वाशा स्थ राष्ट्रदा राष्ट्रमे दत्त स्वाहा । वाशा स्थ राष्ट्रदा राष्ट्रमुष्मै दत्त । शविष्ठा स्थ राष्ट्रदा राष्ट्रमे दत्त स्वाहा । शविष्ठा स्थ राष्ट्रदा राष्ट्रमुष्मै दत्त । शकरी स्थ राष्ट्रदा राष्ट्रमे दत्त स्वाहा । शकरी स्थ राष्ट्रदा राष्ट्रमुष्मै दत्त । जनभृत स्थ राष्ट्रदा राष्ट्रमे दत्त स्वाहा । जनभृत स्थ राष्ट्रदा राष्ट्रमुष्मै दत्त । विश्वभृत स्थ राष्ट्रदा राष्ट्रमे दत्त स्वाहा । विश्वभृत स्थ राष्ट्रदा राष्ट्रमुष्मै दत्त । आपः स्वराज स्थ राष्ट्रदा राष्ट्रमुष्मै दत्त । मधुमतीर्मधुमतीभिः पृच्यन्तां महि क्षत्रं क्षत्रियाय वन्वानाः । अनाष्टृष्टाः सीदत सहो-जसो महि क्षत्रं क्षत्रियाय दधतीः ॥ ४ ॥

“सूर्यस्त्वचस स्थ” । सूर्यस्येव त्वक् यासां ताः सूर्य-
स्त्वचसः “आतपवर्ष्याः स्थ” । सूर्यवर्चसः स्थ राष्ट्रदाः” ।
सूर्यवर्चसः सूर्यस्येव वर्चस्तेजो यासां ताः सूर्यवर्चसः । “स-
रस्याः” “मान्दा स्थ” । मन्दतेर्मादनार्थस्य मन्दः तत्र हि मो-
दन्ति भूतानि बहूदकत्वात्, तत्र भवा आपो मान्दाः । कृष्याः
गृह्णाति । “व्रजक्षित स्थ” । व्रज इति मेघनामसु पठितम् । इह-
तूदकवत्त्वसाम्यात्कूप उच्यते व्रजे क्षियन्ति व्रजक्षितः पुण्या
अवस्थायाः । “वाशा स्थ” । वश कान्तौ । कामिता अभिल-
षिताः स्थ । ता हि सर्व एव कामयन्ते अन्नहेतुत्वात् ।
“मधु शविष्ठा स्थ” । शव इति बलनाम, शविष्ठा बलिष्ठं हि
मधु त्रिदोषशमनत्वात् । उक्तञ्च । ‘त्रिदोषघ्नं मधु प्रोक्तं केचि-
दिच्छन्तिवातलमिति’ । गौरुल्या गृह्णाति । “शकरी स्थ” । श-
कल शक्तौ । ‘आतो मनिन्कनिव्वनिपश्च’ । शक्नुवन्ति हि

गावो जगदुद्धर्तुं बाहदोहादिभिः । “पयः जनभृतः” । जनान् । हि पयो विभर्ति बालभावे । “धृतम् । विश्वभृतः” । विश्वं सर्वं देवाद्यापि धृतं विभर्ति । मरीचीः । “आपः स्वराज स्थ” । हे आपः या यूयं स्वराज स्थ स्वकीयमेव राज्यं यासां तास्तथोक्ता अनन्याश्रितराज्या इत्यर्थः । व्याख्यातमन्यत् । औदुम्बरपात्रे समासिञ्चत्येताः । “मधुमतीः” । मधुमतीर्मधुररसवत्यः मधुररसवतीभिरद्भिः पृच्यन्तां सृज्यन्ताम् । “महि-मक्षत्रं क्षत्रियाय राज्ञे वन्वानाः” वन्नोतिः सम्भजनार्थः । सम्भजमानाः । मैत्रावरुणधिष्ण्यस्य पुरस्तान्निदधाति । “अनाधृष्टाः” अनाधर्षिताः रक्षोभिः सीदत उपविशत । “महोजसः” सवीर्याः सहबलेन । किङ्कुर्वाणाः । महिमक्षत्र क्षत्रियाय राज्ञे दधतीः स्थापयन्त्यः ॥ ४ ॥

का० (१५, ४, ३०) स्यन्दमानानां स्थावराः प्रत्याताप इति । वहदपां मध्ये याः स्थिराः सदा घर्मे वर्त्तमानास्तासु होमादाने ॥ हे आपः ! यूयं सूर्यत्वचसो भवथ सूर्यस्येव त्वचस्त्वक् यासां ताः सूर्यत्वचसः सदातापे वर्त्तमानत्वान् त्वचः-शब्दः सान्तस्त्वग्वार्चा ॥ का० (१५, ४, ३१) अन्तरिक्षात्प्रतिगृह्यातपचर्ष्या इति । आतपे वर्षति सति गगनादप आदायादौ सम्पादिताः सन्ति यूपमुत्तरेण तासु होमादाने ॥ सूर्यस्येव वर्चस्तेजो यासां ताः सूर्यवर्चसः तादृशो भवथ ॥ का० [१५, ४, ३२) सरस्या इति । तडागभवास्वप्सु होमादाने ॥ हे आपः ! यूयं मान्दाः स्थ । मन्दतेर्मोदनार्थस्य रूपं मदन्ते मोदन्ते भूतानि यत्र बहूदकत्वात्ता मान्दाः भवथः ॥ का० (१५, ४, ३२) कृष्या इति । कूपे भवाः कृष्यास्तत्र होमादाने ॥ हे आपः ! यूयं व्रजक्षितो भवथ । व्रज इति मेघनामसु (निघ० १, १०, ११) पठितम् अत्र तूदकधारणसामर्थ्यात् कूप उच्यते । व्रजे कूपे क्षियन्ति निवसन्ति व्रजक्षितः ॥ का० (१५, ४, ३२) पृष्वा इति । पृष सेचने पृष्णन्ति औषधीः सिञ्चन्तीति पृष्वाः

अवधायरूपाः तृणाग्रेषु स्थितास्तासु वल्लक्षेपेण ता आस्ताः सन्ति
 ता यूषमुत्तरेण हुत्वा प्राक्षाः ॥ वाशाः स्थ । वश कान्तौ उश्य-
 न्ते जनैः काम्यन्तेऽभनिष्पत्तिहेतुत्वाद्वाशा यूयं भवथ ॥ का० [१५,
 ५, ३२] मध्विति । मधुनि होमादाने ॥ हे मधुरूपा ! आपः !
 यूयं शविष्ठाः । शव इति बलनाम (निघ० २, ९, ३) बलिष्ठा
 बलदाऽयो भवथ । त्रिदोषबलशमनत्वाद्वलकरं मधु ॥ का० (१५,
 ४, ३२,) गोरुलब्ध्या इति । उल्वं गर्भवेष्टनं तत्र भवा उल्व्याः प्र-
 सूयमानधेनुगर्भवेष्टनोत्थजलं पूर्वं गृहीतमस्ति यूषमुत्तरेण तत्र हो-
 मादाने ॥ शकरीः । शकल् शक्तौ अन्येभ्योऽपि दृश्यन्ते इति व-
 निष्प्रत्ययः वनो र चेति [पा० ४, १, ७,] ङीप् रेफश्च शकुन्व-
 न्ति बाह्वदोहादिभिर्जगदुद्धर्तुमिति शक्यो गावस्तत्सम्बन्धिन्यो
 यूयं भवथ ॥ का० (१५, ४, ३२) पय इति । दुग्धस्य होमपूर्वं
 ग्रहणम् । हे आपः ! यूय जनभृतो भवथ बालभावं जनान् जन्तून्
 विभ्रति पुष्णन्तीति जनभृतः ॥ का० (५, ४, ३२) घृतमिति ।
 घृते होमादाने ॥ हे घृतरूपा आप ! यूयं विश्वभृतः विश्वं सर्वं
 जगद्देवादिकं विभ्रति विश्वभृतो भवथ राष्ट्रदाः ॥ एवं सारस्वत्या-
 दयो घृतान्ताः सप्तदशाप उक्ताः ॥ का० (१५, ४, ३५,) आपः
 स्वराज इति मरीचीर्गृहीत्वा गृहीत्वाञ्जलिना सर्वासु संसृजतीति ।
 रविकरतप्ता आपो मरीचयस्ता अञ्जलिनादाय पूर्वगृहीङ्गीतास्वप्सु
 योजयेत् प्रतिग्रहणमन्त्रः संसर्गस्तूष्णीम् ॥ नात्र होमः षोड-
 शाहुर्नाजुहोति द्वयीषु न जुहोति सारस्वतीषु च मरीचिष चेति
 श्रुतेः (५, ३, ४, २६) । हे आप ! मरीचिरूपा यूयं स्वराजः स्थ
 स्वेनैव राजन्ते ताः स्वराजः अनन्याश्रितराज्या भवथ राष्ट्रदाः
 अतोऽमुष्मै यजमानाय राष्ट्रं देशं दत्त ॥ का० (१५, ४, ३६,)
 औदुम्बरे पात्रे समासिञ्चत्येना मधुमतीरिति । एनाः सारस्वत्या-
 द्या अप उदुम्बरकाष्ठपात्रे एकीकरोति । मन्त्रावृत्तिः ॥ अब्देवत्यं
 यजुः । मधुमतीः मधुरसवत्य एता आपो मधुमतीभिर्मधुरस्वा-
 दोपेताभिरङ्गिः पृच्यन्तां संसृज्यन्ताम् । किम्भृता एताः महि
 महत् क्षत्र बल क्षत्रियाय राज्ञे यजमानाय घन्वानाः सम्भजमानाः
 वदत्य इत्यर्थः वनोतिः सम्भजनार्थः ॥ का० (१५, ४, ३७)
 मैत्रावरुणधिष्ण्यस्य पुरस्ताभिदधात्वनाधृष्टा सीदतेति । औदु-

म्बरे पात्रे एकीकृतास्ता अपो मैत्रावरुणाधिष्ण्याग्रे सवसि साद-
यति ॥ अग्नेदेवत्यम् । हे आपो ! यूयं सीदत तिष्ठत । किम्भूता
यूयम् अनाधृष्टाः अपरामृता रक्षोभिः । सहौजसः ओजसा सहि-
ताः । बलयुक्ताः । तथा महि महत् क्षत्रं बलं क्षत्रियाय राक्षे दधतीः
दधत्यः स्थापयन्त्यः ॥ ४ ॥

सोमस्य त्विषिरसि तवेव मे त्विषिर्भूयात् । अग्न-
ये स्वाहा । सोमाय स्वाहा । सवित्रे स्वाहा । सरस्व-
त्यै स्वाहा । पूषणे स्वाहा । बृहस्पतये स्वाहा । इन्द्राय
स्वाहा । घोषाय स्वाहा । इलोकाय स्वाहा अशाय
स्वाहा । भगाय स्वाहा । अर्यम्णे स्वाहा ॥ ५ ॥

व्याघ्रचर्मारोहति । “सोमस्य त्विषिः” । सोमस्य दीप्ति-
भवसि यतः अतः “तव इव” यथा तव त्विषिरेवं मम त्विषिर्भू-
यात् । “यत्र वै सोम इन्द्रमत्यपवत स यत्ततः शार्दूलः समभव-
त्तेनसोमस्य त्विषि” रिति श्रुतिः । षट्पुरस्तादभिषेकस्य पा-
र्थानि जुहोति । अग्नये स्वाहेति प्रतिमन्त्रम् । षडुपरिष्ठात् ।
“इन्द्राय स्वाहेति प्रतिमन्त्रम् ॥ ५ ॥

का० (१५, ५, १) व्याघ्रचर्मास्तृणाति सोमस्य त्विषिरिति ।
मैत्रावरुणाधिष्ण्याग्रासादितपालाशादिपात्रचतुष्टयस्य पुरस्ताद्व्या-
घ्रचर्मास्तृणाति ॥ चर्मदेवत्यम् । हे चर्म ! त्वं सोमस्य त्विषिर्दी-
प्तिरसि भवसि अतस्तवेव त्वत्सदृशी मे मम त्विषिः कान्तिभूयात्
यत्र वै सोम इन्द्रमत्यपवत स यत्ततः शार्दूलः समभवत्तेन सोम-
स्य त्विषिरिति श्रुतेः (५, ३, ५ ३) ॥ का० (१५, ५, ३)
पार्थानामग्नये स्वाहेति षट् जुहोति प्रतिमन्त्रम् (१५, ५, ३४)
पार्थानामिन्द्राय स्वाहेति षट् जुहोति प्रतिमन्त्रमिति । पार्थसं-
ज्ञानां द्वादशमन्त्राणां मध्ये अग्नय इत्यादीनि षट् पार्थान्य-
भिषेकादौ जुहंति इन्द्राद्येत्यादि षट् अभिषेकान्त सकृदगृहीता-
ज्यै ॥ लिङ्गोक्तानि द्वादश यजूंषि । अकृतीत्यग्निः । सुनोति सोमः ।
सूने सुवति प्रेरवति वा सविता । सरः शब्दप्रवाहो यस्याः सा

सरस्वती । पुष्पाति पूषा । बृहतां साम्नां पतिर्बृहस्पतिः । इन्दति ईष्टे इन्द्रः । पुष्यति शब्दं करोति घोष । श्लोक्यते कीर्त्यते जनैर्गति श्लोकः । अशयति विभाजयति पुण्यपापे तत्फलदाने-
नेति अशः । अश विभाजने धातुः । भज्यते सेज्यते स भागः ।
इयस्ति व्याप्नोति विश्वमित्यर्यमा ॥ एतेभ्यः सुहुतमस्तु ॥ ५ ॥

पवित्रे स्थो वैष्णव्यौ । सवितुर्वः प्रसूय उत्पुनास्य-
च्छिद्रेण पवित्रेण सूर्यस्य रक्षोभिः । अनिभृष्टम-
सि वाचो बन्धुस्तपोजाः सोमस्य दात्रमसि स्वाहा
राजस्वः ॥ ६ ॥

पवित्रे करोति “पवित्रे स्थः” । पवित्रे स्थो वैष्णव्यौ” ।
व्याख्यातम् । उत्पुनाति । “सवितुर्वः” । व्याख्यातम् । “अ-
निभृष्टमसि” । अत्र मन्त्रावयवा एकवचनान्ताः श्रुत्या तु बहु
वचनान्ता व्याख्याताः आपोह्यत्राभिधेयमिति । अतः श्रुत्य-
र्थोऽनुक्रियते । भ्रजो पाक इत्ययं धातुः ऋषिणा व्याख्यातः ।
अनिभृष्टमसीति । कोऽर्थः अनाधृष्टाः स्थ रक्षोभिः । “वाचो-
बन्धुः” । वाचः । बन्धुभूताः । “यावद्दे प्राणेष्वपो भवन्ति
तावद्वाचो वदन्तीति” श्रुतिः । “तपोजाः” । तपः शब्देनाग्नि-
रुच्यते तस्माज्जायन्ते । “अग्नेर्वै धूमोजायत” इत्यादिश्रुतिः ।
“सोमस्य दात्रमसि” । सोमस्य दात्र्यः स्थः । “यदा वा
एनमेताभिरद्भिः पुष्वन्ति” इत्यादिश्रुतिः । “स्वाहा राजस्वः” ।
स्वाहाकारेण पूताः सत्यः राजस्वः भवथ । राजानं या सुव-
न्ति जनयन्ति ता राजसुवः ॥ ६ ॥

का० (१५, ५, ४) पवित्रे कृत्वा हिरण्यमेनयोः प्रवयतीति ।
प्रकृतिवत् पवित्रे स्थ इति पवित्रे कृत्वा तयोः स्वर्गं बध्नाति ॥
पवित्रे स्थः व्याख्यातम् (१ अध्या० १२ का०) ॥ का० (१५,
५, ५) ताभ्यामुत्पुनात्यगः सवितुर्व इति । भूतिरण्याभ्यां दर्भ-

पवित्राभ्यां मैत्रावरुणध्रिष्ण्याग्रासादिता औदुम्बरपात्रस्थाः अभि-
षेकार्था अप उत्पुनाति सवितुरित्यादिना राजस्व इत्यन्तेन म-
न्त्रेण ॥ अब्देवत्यम् । सवितुः सर्वप्रेरकस्य परमेश्वरस्य प्रसवे-
ऽनुज्ञार्या स्थितोऽहम् अच्छिद्रेण छिद्ररहितेन समीचीनेन पवित्रेण
सूर्यस्य किरणैश्चोत्पुनामि हे आपः ! वो युष्मान् उत्पवनं करो-
मि ॥ अनिभृष्टमसि । आपोऽत्राभिधेयाः अतोऽत्रैकवचनान्ता
मन्त्रावयवाः श्रुत्या बहुवचनान्ता व्याख्याताः अतः श्रुत्यनुसारेण
व्याख्यायते हे आपः यूयमानिभृष्टाः स्थ । भ्रस्ज पाके अयं धातु-
र्धृष्ट्यर्थे व्याख्यातः अनिभृष्टाः न नितरां धृष्टाः अपराभूता रक्षो-
भिः । बाचो बन्धुः वाण्या बन्धुभूताः यावद्वै प्राणेष्वपो भवन्ति
तावद्वाचा वदतीति श्रुतेः (५, ३, ५, १६) आपामयी वागिति
सामश्रुतेश्च । तथा तपोजाः तपःशब्देनात्राग्निरुच्यते तपसोऽग्ने-
र्जातस्तपोजाः । अग्नेर्वै धूमो जायते धूमादभ्रमभ्राह्मिष्टिरग्नेर्वा
एता जायन्ते तस्मादाह तपोजा इति श्रुतेः (५, ३, ५, १७)
वायोरग्निरग्नेराप इति श्रुत्यन्तरात् (तैत्तिरी० आरण्य० ८, १) ।
सोमस्य दात्रमसि सोमस्य दात्र्यो दानकर्त्र्यो भवथ यदा वा
एनमेतामिरभिषुण्वन्त्यथाहुतिर्भवतीति श्रुतेः (५, ३, ५, १८)
सोमदात्र्य आपः । स्वाहा राजस्वः स्वाहाकारेण पूताः सत्यः
राजस्वो जनस्य राजानं सुवते जनयन्तीति राजस्वो राजजनिका
भवथ ॥ ६ ॥

सधमादो शुम्निनीराप एता अनाधृष्टा अपस्यो
वसानाः । एस्त्यासु चक्रे वरुणः सधस्थमपां शिशुं
मातृतमास्वन्तः ॥ ७ ॥

अभिषेचनीष्वेनां व्यानयति । “सधमादो शुम्नीः” । अ-
ब्देवत्या वारुणी त्रिष्टुप् । या एताः सधमादः सहमदनाः
सह एकस्मिन्पात्रे माद्यन्ति मदनं कुर्वन्ति ताः । शुम्नीः वीर्यव-
त्यः । आपः एताः “अनाधृष्टा” अनभिभूता रक्षोभिः । “अ-
पस्यः” अप इति कर्मनाम तत्र माधुः अपस्यः । “वसाना” ।
वस आच्छादने आच्छादयन्त्यः पात्राण्यवस्थिताः । तास्व-

प्सु “पस्त्यासु” । पस्त्यमिति गृहनामसु पठितम् । गृहरूपा-
सु विशां रूपेणावस्थितासु । “चक्रे” कृतवान् । “वरुणो राजा
“सधस्थम्” सहस्थानं प्रतिष्ठाम् । कथंभूतो राजा वरुणः ।
“अपां शिशुः ” । अपां वा एव शिशुर्भवति यो राजा राज-
सू येन यजति” इति श्रुतिः । “मातृतमासु” अतिशयेन नि-
र्मात्रीषु । “अन्त”र्मध्ये । चक्रे सधस्थमिति सम्बन्धः ॥ ७ ॥

का० (१५, ५, ६) अभिषेचनीयेष्वेना व्यानयति सधमात
इति । उत्पूता अभिषेकार्था आपोऽभिषेकार्थेषु पालाशोदुम्बर-
वादाश्चत्थेषु पात्रेषु पूर्वासादिनेषु चतुर्धा विभज्य निनयति ॥
वरुणदेवत्या त्रिष्टुप् । या एता आपो वर्तन्ते कीदृश्यः सधमादः
सह एकस्मिन् पात्रे माद्यन्ति हृष्यन्ति मादयन्ते प्रीणन्ति वा ताः
सधमादः सहपूर्वान्मादयते क्विप् । सध मादस्थयोश्छन्दसीति
सहस्य सधादेशः । द्युम्निनी. द्युम्नं वीर्यमस्ति यासां ता द्युम्नि-
न्यः पूर्वसवर्णदीर्घः । द्युम्नं द्योततेर्यशो वात्रं वेति यास्कः (निरु०
५, ५) । अनाधृष्टाः रक्षोभिरनभिभूताः । अपस्यः । अप इति
कर्मनाम (नघ० २, १, १) अपसि कर्मणि साध्यः अपस्याः ।
तत्र साधुरिति यत् सुपां सुलुगिति जसः सुरादेशः । वसाना वस
आच्छादने वसते आच्छादयन्ति पात्राणीति वसानाः । या एवं-
विधा आपस्तासु अन्तर्मध्ये वरुणो देवः सधस्थं सहस्थानं चक्रं
कृतवान् सह स्थायते यस्मिन् तत् सधस्थम् । किम्भूतो वरुणः
अपां शिशुः बालक अपां वा एष शिशुर्भवति या राजसूयेन
यजत इति श्रुतेः (५, ३, ५, १९) वरुणो राजसूययाजित्वादर्पां
शिशुः । किम्भूतास्वप्सु पस्त्यासु । पस्त्यमिति गृहनामसु (निघ०
३, ४, ६) पठितम् गृहरूपासु सर्वेषामाधारत्वात् तथा मातृतमासु
अतिशयेन जगन्निर्मात्रीषु ॥ ७ ॥

क्षत्रस्योत्वंमसि । क्षत्रस्यं जराय्वंसि । क्षत्रस्य
योनिरासि । क्षत्रस्य नाभिरासि । इन्द्रस्य वार्त्रप्रमसि ।
मित्रस्यासि वरुणस्यासि । त्वयायं वृत्रं बधेत् । दृवा-

सिं । रुजासिं । क्षुमासिं । पानैनं प्राञ्चम् । पानैनं प्र-
त्यञ्चम् । पानैनं तिर्य्यञ्चं दिग्भ्यः पात ॥ ८ ॥

तार्प्यं परिधापयति । “क्षत्रस्योत्वमसि” । उल्वङ्गर्भाधा-
रमुदकम् । पाण्ड्वं परिधापयति । “क्षत्रस्य जराय्वासि” ।
जरायुर्गर्भवेष्टनम् । अधिवासं प्रतिमुञ्चति । क्षत्रस्य योनिरसि” ।
गर्भसम्भवस्थानं योनिः । उष्णीषं संहृत्य पुरस्तादवगूहति ।
“क्षत्रस्य नाभिरसि” । नाभ्या सन्नद्धा गर्भा जायन्त इत्याश-
यः । अथ धनुरधितनोति । “इन्द्रस्य वार्त्रप्रमशि” । इन्द्र-
स्य सम्बन्धि यद्वात्रप्रम्, वृत्रो येन हत इति वार्त्रप्रं धनुर्ग-
सीत्तत्त्वमसीति शेषः । बाहू विमाष्टि । “मित्रस्य त्वमसि” मि-
त्रस्य सम्बन्धी त्वमसीति दक्षिणम् । “वरुणस्यासि” । व-
रुणस्य सम्बन्धि त्वमसीति सव्यम् । धनुः प्रयच्छति । “त्व-
यायं वृत्रं वधेत्” धनुषा अयं यजमानो “वृत्रं शत्रुं वधेत् ।
हन्यात् । तिस्र इष्ट्वा दत्ते । “द्वयासि” द्व विदारणं, दृणाती-
ति दृवा । “रुजासि” । रुजो भङ्गे । अस्य रुजा । “क्षुमासि” ।
क्षमायी विधूनने । अस्य क्षुमा । यजमानाय प्रयच्छति । “पा-
तेन प्राञ्चम्” । पालयत एनं यजमानं प्रागञ्चनम् । प्रत्यग-
ञ्चनं तिर्य्यगञ्चनम् । “दिग्भ्यः पात” अन्याभ्यो दिग्भ्यः
पालयत ॥ ८ ॥

का० (१५, ५, १५) तार्प्यप्रभृतीनि क्षत्रस्येति प्रतिमन्त्रम्
(१५, ५, ७) तार्प्यं परिधापयतीति । तार्प्यपाण्ड्वाधीवासोष्णी-
पाणि क्रमेण चतुर्भिर्यजुभिः परिधत्त तार्प्यं क्षोमं चल्कलं घृता-
क्तवस्त्रं वा ॥ तार्प्यदेवतम् हे तार्प्य ! त्वं क्षत्रस्य यजमानस्य
उल्वं गर्भाधारभूतमुदकमसि । यजमानो गर्भस्थानीयः ॥ का०
(१५, ५, १२) पाण्ड्वं निवस्तु ज्ञात । रक्तकम्बलं परिधत्ते ॥
पाण्ड्वदेवतम् । क्षत्रस्य गर्भस्थानीयस्य यजमानस्य जरायु गर्भ-

वेष्टनचर्म हे पाण्डूव । त्वमसि ॥ का० (१५, ५, १३) अधीवासं प्रतिमुच्येति । कञ्चुकं गले बध्नाति ॥ अधीवासदैवतम् । हे अधीवास ! त्वं क्षत्रस्य योनिगमि गर्भसम्भवस्थानं योनिः ॥ का० (१५, ५, १३—१४) उष्णीषःसंवष्ट्य निर्वीतेऽवगूहते नाभिदेशे पार्श्वहरते चेति । शिरोवेष्टनं शिरसि संवष्ट्य तत्प्रान्तौ परिहित-वासो नीच्यां गोपयति नाभिदेशे वेष्टयति वा ॥ उष्णीषदैवतम् । हे उष्णीष ! त्वं क्षत्रस्य नाभिर्गर्भवन्धनस्थानमसि नाभ्या सन्नद्धा गर्भा जायन्त इत्याहुः (निरु० ४, २१) ॥ का० (१५, ५, १७) इन्द्रस्य वार्षघ्नमिति धनुर्गतनोतीति । अध्वर्युर्धनुराधिज्यं करो-ति । धनुर्दैवतम् । हे धनु ! त्वमिन्द्रस्य सम्बन्धि वार्षघ्नं वृत्रो-ऽनेन हन्यत इति वार्षघ्न वृत्रनाशकं धनुर्गमि तदा तनोमीति शेषः ॥ का० (१५, ५, १८) मित्रस्य वरुणस्येत्यस्य बाहु विमार्ष्टीति । मित्रस्य वरुणस्येति मन्त्राभ्यामस्य धनुषो बाहु प्रान्तौ करेण प्रत्येकं विमार्ष्टि ॥ बाहुदैवते यजुषी । हे दक्षिणकोटे ! त्वं मित्रसम्बन्धी भवसि हे वामबाहो । त्वं वरुणसम्बन्धी भवसि ॥ का० (१५, ५, ९) धनुः प्रयच्छति त्वयायमिति । यजमानाय धनुर्ददाति ॥ धनुर्दैवतम् । हे धनु ! अयं यजमानस्त्वया धनुषा कृत्वा वृत्रं शत्रुं बधेत् हन्यात् ॥ का० (१५, ५, २०) द्वासीति प्रतिमन्त्रमादाय तिस्र इषूः प्रयच्छति पतैनमिति प्रतिमन्त्रमिति । द्वासीत्यादि-मन्त्रत्रयेण वाणत्रयमादाय पतैनमित्यादिमन्त्रत्रयेण प्रत्येकं यज-मानाय ददाति ॥ षड्यजूषि इषुदेवत्यानि । हे इषो ! त्वं द्वासि दृ विदारणे दृणाति शत्रून् विदारयति दृषा । हे इषो ! त्वं रुजासि रुजो भङ्गे रुजति शत्रून् मनक्ति रुजा । हे इषो ! क्षुमासि क्षमायी विधूयते क्षमार्याति शत्रून् कम्पयति क्षुमा ॥ यजमानाय ददाति । हे इषवः । प्राञ्चं प्रागञ्चनं पूर्वदिश्यवस्थितमेनं यजमानं पात पालयत । प्रत्यञ्चं प्रत्यगञ्चनं पश्चिमदिश्यवस्थितमेनं यजमानं पात । तिर्यञ्चं तिर्यगञ्चनमितस्ततोऽवस्थितमेनं यजमानं पात । दिग्भ्योऽन्याभ्योऽपि दिग्भ्यः सकाशादेनं पात रक्षत ॥ ८ ॥

आविर्मर्याः । आवित्तो अग्निर्गृहपतिः । आवित्तु
इन्द्रे । वृद्धश्रवाः । आवित्तौ मित्रावरुणौ धृतव्रतौ ।

आवित्तः पूषा विश्ववेदाः । आवित्ते द्यावापृथिवी
विश्वशंभुवौ । आवित्तादिनिर्ऋशर्म ॥ ९ ॥

अथैनमाविदो वाचयति । “आविर्मर्याः” । आवेदयन्ति
ज्ञापयन्ति यजमानमेताभिरित्याविदः । आविर्मर्याः । मर्या इति
मनुष्यनाम हे मर्या आविः प्रकाशः प्रकटोऽयं यजमानो युष्म-
त्समक्षं कथ्यते । कथिते च श्रुतिः “प्रयोजनं वदति । सो-
ऽस्मै सवनमनुमन्यते इत्याविर्मर्या इत्याद्येकवचनादिभिः । स
वो जन्म उत्पत्तिरिति यावत् । “आवित्तो अग्निगृहपतिः ” ।
श्रुत्युक्तैर्विभक्तिव्यत्ययैर्व्याख्यायन्ते । आविदितो ज्ञापितो ऽग्र
ये गृहपतये यजमानः । “आवित्त इन्द्रः ” आविदित “इन्द्राय
वृद्धश्रवसो” । वृद्धं श्रवो धनं यस्य स वृद्धश्रवाः । “आवि-
त्तौ मित्रावरुणौ” । आविदितो “मित्रावरुणाभ्यां धृतव्रता-
भ्यां व्रतमिति कर्मनामधारितकर्मभ्याम् । “आवित्तः पूषा” ।
आविदितः पूष्णे विश्ववेदसे सर्वज्ञाय सर्वधनाय वा । “आवि-
त्तो द्यावापृथिवी” । आवित्तोद्यावापृथिवीभ्यां विश्वशंभूभ्याम् ।
सर्वं सुखेन सम्भवायित्रीभ्याम् । “आवित्तादिनिः” । आवि-
दितोऽदितम् । उरुशर्मणे उरु पृथु महत् । शर्म शरणं यस्याः सा
तथोक्ता । सर्वा एवाविदः श्रुत्या लक्षणया व्यख्याताः । तद्य-
था “आविर्मर्या इत्यनिरुक्तं प्रजापतिर्वा अनिरुक्त इत्यादि”
स्तास्तथा व्याख्येयाः । एवं वा मन्त्राणां ग्रन्थक्षट्चित्त्वात् ॥ ९ ॥

का० (१५, ५, २१) आविर्मर्या इति वाचयतीति । इषुसम-
र्षणान्तरमाविर्मर्या इत्यादीन् सम मन्त्रानावित् संज्ञान् यजमानं
वाचयति ॥ प्रजापतिदैवतम् । मर्या इति मनुष्यनामसु (निघ०
२, ३, ११) पठितम् । हे मर्या मनुष्या ऋत्विजो यूयमाविः प्रकटा
भवथेति शेषः । सम्यक्कर्मानुतिष्ठनेत्यर्थः । यद्वा हे मर्या ऋत्वि-
जोऽयं यजमानः आविः प्रकटो युष्मत्समक्षं कथ्यते इति शेषः ॥

आवित्तो अग्निर्गृहपतिः । श्रुत्युक्तैर्विभक्तिव्यत्ययैर्व्याख्यायते (५, ३, ५, ३२—३७) गृहपालकायाग्नयेऽयं यजमान आवित्तः आवेदितः ज्ञापितः । प्रथमान्तं पदद्वयं प्रतिमन्त्रं चतुर्थ्यर्थं ॥ वृद्धं श्रवो धनं कीर्तिर्वा यस्य स वृद्धश्रवाः तस्मै इन्द्रायायं यजमान आवित्तः ॥ व्रतमिति कर्मनाम (निघ० २, १, ७) धृतं व्रतं कर्म याभ्यां तौ धृतव्रतौ । ताभ्यां धारितकर्मभ्यां मित्रावरुणाभ्यामावित्तो । आवित्तः आवेदितः ॥ विश्ववेदसे सर्वज्ञाय पूष्णेऽयमावित्तः ॥ विश्वस्य सर्वस्य शं सुखं भवति याभ्यां तौ विश्वशम्भुवौ ताभ्यां द्यावा-पृथिवीभ्यामावित्ते वचनलिङ्ग्यन्ययः आवित्तः ॥ उरु महत् शर्म शरणं सुखं वा यस्याः सा उरुशर्मा तस्यै अदितये आवित्ता आवित्तोऽयं यजमानः ॥ यद्वा यथाश्रुतमेव व्याख्या गृहपतिरग्निरावित्त आवेदितो यजमानमिति शेषः । एवमग्रेऽपि ॥ ९ ॥

अवेष्टा दन्दशूकाः । प्राचीमारोहं गायत्री त्वाव-
तु रथन्तरं सामं त्रिवृत्स्तोमो वसन्त ऋतुर्ब्रह्म द्र-
विणम् ॥ १० ॥

केशवास्ये लोहाय समाविध्यति । “अवेष्टा दन्दशूकाः” । अवेष्टाः । अविपूर्वो यजिर्नाशने वर्त्तते । नाशिताः दन्दशूकाः अत्यर्थं दशनशीलाः । मृत्यव इहाभिप्रेताः । “तद्यो मृत्युर्यो बधस्तमेवैतदतिनयती”ति श्रुतेः । सुन्वन्तमो क्रमयन् । दिशो वाचयति । “प्राचीमारोहं” । प्राचीं दिशमाक्रमस्व । आक्रममाणं च त्वा “गायत्री अवतु” पालयतु । “रथन्तरञ्च सामं” त्वामवतु । “त्रिवृत् स्तोमः” त्वामवतु । “वसन्त ऋतुः” त्वामवतु । “ब्रह्मद्रविणं” ब्राह्मणजातिर्धनभूता त्वामवतु इति वाक्यशेषः । ब्राह्मणजातेः साधनभावाद्धनचवमुच्यते ॥ १० ॥

का० (१५, ५, २२) अवेष्टा इति लोहायसमाविध्यति केशवास्ये सद्योऽन्त उपविष्टायति । सद्यःसमीपोपविष्टस्य दीर्घकेश-

नरस्य मुखे ताम्रं क्षिपति ॥ मृत्युनाशनं यजुः । अवपूर्वो यजिर्नाशनार्थः । दन्दशूका अत्यर्थं दशनशीला मृत्युहेतवः सर्पसदृशा यज्ञविघ्नकारिणो राक्षसादयोऽवेष्टा नाशिता भवन्त्विति शेषः । तद्यो मृत्युर्यो बधस्तमेवैनदतिनयतीति श्रुतिः (५, ४, १, १) ॥ का० (१५, ५, २३) सुन्वन्त माक्रमयन् दिशः प्राचीमारोहति वाचयति प्रतिमन्त्रं प्रतिदिशं यथालिङ्गमिति । यजमानं यथालिङ्गं प्रतिमन्त्रं प्रतिदिशं दिश आक्रमयन् वाचयति ॥ पञ्च यजूंषि यजमानदेवत्यानि । हे यजमान ! त्वं प्राचीं दिशमारोह आक्रमस्व ताथाविध त्वां छन्दसां मध्ये गायत्री छन्दांऽवतु रक्षतु । साम्नां मध्ये अभि त्वा शूर नोनुम इत्यस्यामृच्युत्पन्नं रथन्तरं साम (छ० सहि० १, ३, १, ५, १—२, १, १, ११,) त्वां रक्षतु । स्तोमानां मध्ये त्रिवृत्स्तोमोऽवतु । ऋतूनां मध्ये वसन्त ऋतुगवतु । ब्रह्म ब्राह्मणजातिस्त्वदीयं द्रविणं धनं रक्षतु यद्वा धनरूपा ब्राह्मणजातिस्त्वामवतु ब्राह्मणादीनां धनसाधनत्वाद्धनत्वमुच्यते । त्रिवृत्स्तोमस्य स्वरूपं सामब्राह्मणे (पञ्चाविशब्रा० २, १) आम्नातम् । तिसृभ्यो हिङ्करोति स प्रथमया तिसृभ्यो हिङ्करोति स मध्यमया तिसृभ्यो हिङ्करोति स उत्तमयाद्यती त्रिवृतां विष्टुतिरिति । अस्यायमर्थः । उपास्मै गायतेत्यादीनि तृचात्मकानि त्रीणि सूक्तानि सन्ति (ऋ० सहि० अष्ट० ६, ७, ३६ म० ९, १, ५) तेषु तिसृभिर्ऋग्भिर्गायेत् । काभिस्तिस्त्रिभिः ॥ प्रथमया । त्रिष्वपि सूक्तेषु या प्रथमा तथा स उद्गाता गायेत् तथा सति तिसृभिर्गीतं भवति सोऽयं प्रथमपर्यायः । द्वितीये पर्याये सूक्तत्रयगतयोत्तमया गायेत् । अनेन प्रकारेण त्रिवृत्स्तोमस्यन्विता विशिष्टा स्तुति सम्पद्यते सेयं स्तुतिरुच्यतीति नाम्ना सम्पद्यते इत्यर्थः ॥१०॥

दक्षिणमारोहं त्रिष्टुतां वतु बृहन्सामं पञ्चदश स्तोमो ग्रीष्मऋतुः क्षत्रं द्रविणम् ॥ ११ ॥

प्रतीचीमारोहं जगतीं त्वावतु वैरूपं सामं सप्तदश स्तोमो वर्षा ऋतुर्विष्टुद्रविणम् ॥ १२ ॥

उदीचीमारोहानुष्टुतां वतु वैराजं सामं कविंश स्तोमः शरदः फलं द्रविणम् ॥ १३ ॥

ऊर्वामारोहं पृच्छतिस्त्वावतु शाकररैवते साम-
नी त्रिणवत्रयस्त्रिंशौ स्तोमौ हेमन्ताशिशिरावृतू वचो
द्रविणम् । प्रत्यस्तं नमुचेः शिरः ॥ १४ ॥

एवं दक्षिणामारोहेति चतस्रः कण्डिका व्याख्येयाः छन्दः
सामस्तोम ऋतुद्रविणप्रभृतिभिर्भेदः । चतुर्थ्या कण्डिकायां “फलं
द्रविणमिति पठ्यते । तत्र धान्यफलं वा यज्ञफलं वा अभिषेत्तम् ।
“वर्चो द्रविण”मित्यत्रापि तेजो ब्रह्मवर्चसं वा अभिषेत्तम् ।
सीसं निरस्यति । “प्रत्यस्तम्” । अमु क्षेपणे । प्रतिगृह्य क्षिप्त
म् । “नमुचे” रसुरस्य शिरः ॥ ११ ॥ १२ ॥ १३ ॥ १४ ॥

अथ द्वितीयो मन्त्रः । हे यजमान ! त्वं दक्षिणां दिशमाक्रम ।
विष्टुप् छन्दः । त्वामिद्धि हवामहं इत्यस्यामृच्युत्पन्न बृहन्साम
(छ० सहि० १, ३, १, १, ५, २-२, २, १, १२, १) । पञ्चदश
स्तोमः । ग्रीष्मऋतुः । द्रविणरूपं क्षत्रं क्षत्रियजातिः एते त्वाम-
वन्तु क्षत्रं तव द्रविणमवत्विति वा । पञ्चदशस्तोमस्त्वेवमाप्नातः
(पञ्चवि० ब्रा० २, ४) पञ्चभ्यो हिं करोति स तिसृभिः स एकया
स एकया पञ्चभ्यो हिं करोति स एकया स तिसृभिः पञ्चपञ्चिनी
पञ्चदशस्य विष्टुतिरिति । पूर्वोक्तस्त्रिवृत्स्तोम एक एव सूक्तत्रय-
निष्पाद्यः । अन्ये तु स्तोमा एकैकैव तृचात्मकेन सूक्तेन निष्पाद्यन्ते ।
तत्रायं क्रमः । प्रथमपर्याये आवृत्तिः पञ्चभिस्तत्रादौ तिसृभिर्ऋ-
ग्भिर्गायेत् इतरे द्वे सकृत्सकृद्गायेत् । द्वितीयपर्याये प्रथमां सकृत्
मध्यमां तिसृभिः तृतीयां सकृत् । तृतीयपर्याये आद्ये द्वे सकृत् तृ-
तीयां तिसृभिरिति पञ्चदशस्तोमसम्बन्धिनी विष्टुतिः पञ्चपञ्चि-
नीत्यभिधीयत इत्यर्थः ॥ ११ ॥

अथ तृतीयो मन्त्रः । हे यजमान ! त्वं प्रतीचीं दिशमारोह ।
जगती छन्दः त्वामवतु । यद्द्याव इन्द्र ते शतमित्यस्यामृच्युत्पन्नं
वैरूप साम (छ० सहि० १, ३, २, ४, ६-२, २, २, ११, १) ।
सप्तदश स्तोमः । वर्षा ऋतुः । विद् वैश्यजातिलक्षणं द्रवि-
णम् । एते त्वामवन्तु । यद्वा वैश्यजातिस्ते द्रविणमवतु ॥ सप्त-

दशस्तोमस्त्वेवमास्नातः [पञ्चवि० ब्राह्म० २, ७] पञ्चभ्यो हिङ्करोति स तिसृभिः स एकया स एकया पञ्चभ्यो हिङ्करोति स एकया स तिसृभिः स एकया सप्तभ्यो हिङ्करोति स एकया स तिसृभिः स तिसृभिर्दशस्तोमस्य विष्टुतिरिति । प्रथमपर्याये प्रथमां त्रिर्गायेत् मध्यमोत्तमे सकृत् । द्वितीयपर्याये प्रथमोत्तमे सकृन्मध्यमां त्रिर्गायेत् । तृतीयपर्याये प्रथमां सकृद्गायेन्मध्यमोत्तमे त्रिरिति सप्तदशस्तोमस्य विविधा स्तुतिर्दशस्तोमस्य भिधीयत इत्यर्थः ॥ १२ ॥

अथ चतुर्थो मन्त्रः । हे यजमान ! त्वमुदीर्घा दिशमारोह । अनुष्टुप् छन्दः । पिवा सोमामेन्द्रा मन्दन्तु त्वा एतस्यामृच्युत्पन्नं वैराजं सोम (छ० संहि० १, ५, १, १, ८) । एकविंशः स्तोमः । शरदन्तु । फले यजकृच्छ्रक्षणं द्रविणं धनम् । एते त्वामवन्तु ॥ एकविंशस्तोमस्त्वेवमास्नातः । पञ्चवि० ब्रा २, १४) सप्तभ्यो हिङ्करोति स तिसृभिः स तिसृभिः स एकया सप्तभ्यो हिङ्करोति स एकया स तिसृभिः स तिसृभिः सप्तभ्यो हिङ्करोति स तिसृभिः स एकया स तिसृभिः सप्तसप्तित्येकविंशस्य विष्टुतिरिति । प्रथमपर्याये प्रथममध्यमे त्रिर्गायदुत्तमां सकृत् द्वितीयपर्याये प्रथमां सकृद्गायेन्मध्यमोत्तमे त्रिः । तृतीयपर्याये मध्यमां सकृद्गायेत् प्रथमोत्तमे त्रिरित्येकविंशस्तोमस्य विष्टुतिः सप्तसप्तित्युच्यत इत्यर्थः ॥ १३ ॥

अथ पञ्चमो मन्त्रः । हे यजमान ! ऊर्ध्वा दिशमारोह । पङ्क्तिः छन्दः । प्रो ष्वस्मै पुरोगथमित्येतस्यामृच्युत्पन्नं शाकुरं साम (छ० संहि० २, ९, १, १४, १) रेवतान् सधमाद इत्येतस्यामृच्युत्पन्नं साम रेवतम् [छ० संहि० १, २, २, १, ९—२, ४, १, १४, १] त्रिणवत्रयस्त्रिंशो स्तोमो । हेमन्तशिशिरावृत् । वर्चस्तेजो ब्रह्मवर्चसं वा द्रविणम् । एते त्वामवन्तु । यद्वा वर्चस्तेजोऽभिमानां देवस्ते धनं रश्नन्तु ॥ त्रिणव स्तोम एवमास्नातः (प० ब्रा० ३, १) नवभ्यो हिङ्करोति स तिसृभिः स पञ्चभिः स एकया नवभ्यो हिङ्करोति स एकया स तिसृभिः स पञ्चभिर्नवभ्यो हिङ्करोति स पञ्चभिः स एकया स तिसृभिर्वज्रो वै त्रिणव इति । प्रथमपर्याये प्रथमां त्रिर्गायेन्मध्यमां पञ्चकृत्वः उत्तमां सकृत् द्वि-

तीयपर्याये प्रथमां सकृद्गायेन्मध्यां पञ्चकृत्वः तृतीयपर्याये प्रथमां पञ्चकृत्वो मध्यमां सकृदुत्तमां त्रिर्गायेत् सोऽय त्रिरावृत्तनवसंख्यो-
पेतवान्त्रिजवनामको वज्रसमानः स्तोमः ॥ त्रयस्त्रिंशः स्तोम
एवमाप्नोत. (प० ब्रा० ३, ३) एकादशभ्यो हिङ्करोति स तिसृ-
भिः स सप्तभिः एकैकादशभ्यो हिङ्करोति स एकया स तिसृभिः
स सप्तभिः एकादशभ्यो हिङ्करोति स सप्तभिः स एकया स तिसृ-
भिर्गन्ते वै त्रयस्त्रिंश इति । प्रथमपर्याये प्रथमां त्रिर्गायेन्मध्यमां
सप्तकृत्व उत्तमां सकृत् द्वितीयपर्याये प्रथमां सकृन्मध्यमां त्रिकृत्त-
मां सप्तकृत्व तृतीयपर्याये प्रथमां सप्तकृत्वो मध्यमां सकृदुत्तमां
सकृदुत्तमां त्रिर्गायेत् । सोऽय त्रयस्त्रिंशः स्तोमः सर्वेषां स्तोमाना-
मन्तः । का० (१५, ५, २४) आक्रम्य पादेन सीम निरस्यति प्र-
त्यस्तमिति । व्याघ्रचर्मपश्चाद्भाग निहितं सीममाक्रम्य पादेन
क्षिपेत् । असुरदेवत्वम् । नमुचैरसुरस्य शिरो मन्त्रक प्रत्यस्तम् ।
अमु क्षणे प्रतिगृह्य क्षिप्तं सीसरूपेण ॥ १४ ॥

सोमस्य त्विषिरसि तदेव मे त्विषिर्भूयात् । मृ-
त्योः पाहि । ओजोऽसि सदेऽस्यमृतमसि ॥ १५ ॥

व्याघ्रचर्मरोहति । “सोमस्य त्विषिरसि” व्याख्यातम् ।
रुक्ममधः पदं कुरुते । “मृत्योः पाहि” । हि रुक्म “मृत्योः
सकाशान्मां गोपाय । शिरसि च रुक्मं करोति । “ओजोऽसि”
ओज इति मनोवृत्तिः, जेष्याम्यमुमिति या प्रतिज्ञा सोच्यते ।
“सह” इति बाधं बलमुच्यते । “अमृत” इति प्रकटार्थम् ॥ १५ ॥

का० (१५, ५, २५) व्याघ्रचर्मरोहयति सोमस्य त्विषिरसि ।
अभिप्रेकार्थं राजान व्याघ्रचर्मणि रथापनेत् । चर्मदेवत्वम् । व्या-
ख्यातम् (क० ५) । का० (१५, ५, २६) रुक्ममधः पदं कुरुते
मृत्योरिति । पादतले हिरण्यं कुर्यात् । रुक्मदैवत्वम् । हे सुवर्ण !
मृत्योः सकाशान्मां पाहि पालय । का० (१५, ५, २७) शिरसि
च नवतर्क्षं शततर्क्षं वौजोऽसीति । नवच्छिद्रं शतच्छिद्रं वा सौ-
वर्णमण्डलं यजमानशिरसि कुर्यात् । रुक्मदैवत्वम् । हे हिरण्य !
त्वमोजोऽसि अमुं जेष्यामीति मनोवृत्तिरोजः तद्रूपं त्वमसि । शा-

रीर बलं सहस्तद्रूपमसि । अमृतं विनाशरहितं त्वमसि ॥ १५ ॥

हिरण्यरूपा उपसो विरोक उभाविन्द्रा उदिथः
सूर्यश्च । आरोहतं वरुण मित्रं गतं ततश्चक्षाथामदि-
तिं दितिं च ॥ मित्रोऽसि वरुणोऽसि ॥ १६ ॥

बाहू उद् गृह्णाति । “हिरण्यरूपा उपसो” मित्रावरुणस्त्रिष्टु-
प्यजुरन्ता । “मित्रोऽसि वरुणोऽसि” इति यजुः । हे हिरण्यरूपौ
मित्रावरुणौ यौ युवां “उपसो विरोके” । उपसो व्युत्थानकाले ।
उभावपि हे इन्द्रौ । इदि परमेश्वर्ये । परमेश्वरौ । “उदिथः”
उद्गच्छथः । “सूर्यश्च” ययोर्युवयोः कार्यसंपादनाय मूर्य उदे-
ति तौ युवाम् “आरोहतम्” हे वरुण “मित्रं गतं पुरुषम्” ।
“बाहू वै मित्रावरुणो पुरुषो गतं इति श्रुतिः । अध्यात्मवि-
षयं व्याचष्टे । अधिदैवं तु “गतौ रथः । ततश्चक्षाथामदितिं
दितिं च । ततोऽनन्तरं पश्यतम् । अदितिम् । अदीनम् । स्व-
कर्मविहितानुष्ठानम्, दितिं दीनं नास्तिक वृत्तिम् । अमुमेवा-
र्थं श्रुतिराह “ततः पश्यतं स्वं चारणं चेत्येवैतदाह” अपरो
मन्त्राविकल्पः” “मित्रोऽसि वरुणोऽसि” । बाहू एवाच्येते ।
मित्रस्त्वमसि वरुणस्त्वमसि ॥ १६ ॥

का० (१५, ५, २८) बाहू उद्गृह्णाति हिरण्यरूपा इति । य-
जमानबाहू ऊर्ध्वो करोति । मित्रावरुणदेवत्या त्रिष्टुप् यजुरन्ता
मित्रोऽसीति यजुः । हे वरुण शत्रुनिवारक दक्षिणबाहो ! हे मि-
त्र सखिवत्पालक धामबाहो ! तौ युवां गतं पुरुषमरोहतमारोहणं
कुरुतम् । बाहू वै मित्रावरुणो पुरुषो गतं इति (५, ४, १, १५)
श्रुतिरध्यात्मविषयं व्याचष्टे । पुरुषारोहणानन्तरमदितिमखण्डितां
स्वसेनां दितिं खण्डितां परसेनां चक्षाथां क्रमेणानुग्रहदृष्ट्या
समीक्षेथाम् । तौ कौ या युवामुभौ द्वौ उपसो विरोके रात्रेः
समाप्तौ उदिथः उदयं कुरुथः । एतल्लटि मध्यमद्विवचने इथ इति

रूपम् । सूर्योदयानन्तरं स्वस्वव्यापारे प्रवर्त्तये इत्यर्थः । सूर्यश्च उदेति ययोर्युवयोः कार्यसम्पादनायेत्यर्थः । किम्भूतौ युवां हिरण्य-
रूपौ हिरण्यवद्रूपं ययोस्तौ सुवर्णस्त्रचितकटकाद्यलङ्कारेण हिरण्य-
वद्भासमानौ । तथा इन्द्रौ सामर्थ्योपेतौ ॥ एवमध्यात्ममर्थः । अधि-
दैव त्वयमर्थः ॥ हे वरुण ! हे मित्र मित्रावरुणौ देवविशेषौ ! युवां
गर्त्तं रथोपरिभागं गर्त्तसदृशमारोहतम् । परबाणेभ्यो रक्षितुं चर्म-
कीलकादिभिर्गच्छादितो रथस्योपरिभागो गर्त्तसदृशो भवति ।
रथोऽपि गर्त्तं उच्यते गृणातेः स्तुतिकर्मण इति (निरु० ३, ५)
यास्कोक्तेर्गर्त्तो रथः । यौ युवामुषसो विरोके उषःकालानन्तरम्
उदिथः उद्गच्छथः सूर्यश्चेत्तदा उदेति । किम्भूतौ हिरण्यरूपौ
अतितेजस्विनौ । इन्द्रौ परमेश्वरौ । ततो रथारोहणान-
न्तरमदितिं दितिं च युवां चक्षाथाम् अदितिमदीनं विहितानुष्ठातारं
दितिं दीनं नास्तिकवृत्तं च पश्यतम् अयं पापी अयं पुण्यवा-
निति युवां पश्यतमित्यर्थः । अमुमर्थं श्रुतिराह (५, ४, १, १५)
ततः पश्यतः स्वं चारुणं चेत्येवैतदाहेति ॥ का० (१५, ५, २९)
मित्रोऽसि वरुणोऽमीति वा । अनेन मन्त्रेण वा बाहू उद्गृह्णाति ।
हे वामबाहो ! मित्रोऽसि हे दक्षिणबाहो त्वं वरुणोऽसि ॥ १६ ॥

सोमस्य त्वा द्युम्नेनाभिषिञ्चाम्यग्नेर्भ्राजसा सूर्य-
स्य वर्चसेन्द्रस्येन्द्रियेण । क्षत्राणां क्षत्रपतिरेध्यति
दिद्यून् पाहि ॥ १७ ॥

यजमानमभिषिञ्चति “सोमस्य त्वा द्युम्नेन” । द्युम्नं शो-
ततः । यशो वा अन्नं वा । सोमस्य त्वा द्युम्नेन अभिषिञ्चामि ।
“अग्नेर्भ्राजसा” अग्नेर्दीप्त्या । सूर्यस्य वर्चसा सूर्यस्य रोचि-
षा । “इन्द्रस्येन्द्रियेण” वीर्येण । श्रुत्या च सर्वाण्येव वीर्याणि
व्याख्यातानि । अभिषिञ्चामीति सर्वशेषः । “क्षत्राणां क्षत्रपति-
रेधि” । च सर्वशेषः । त्वं च एतैरभिषिक्तः सन् “क्षत्राणां
सर्वेषामधिपतिः एधि भव “अतिदिद्यून्पाहि” । अतीत्याति
क्रम्य दिद्यून् । इषून् पाहि गोपायात्मानम् । “इषवो वै दि-

धून् । इषुषधमेवैनमेतदतिनयतीति” श्रुतिः ॥ १७ ॥

का० (१५, ५, ३०—३३) स्थितं प्राञ्चमभिषिञ्चति पुरोहितोऽध्वर्युर्वा पुरस्तात्पालाशेन प्रथमं पश्चादितरे द्वितीयेन स्वस्तृतीयेन मित्र्यो राजन्यो वैश्यश्चतुर्थेन सोमस्य त्वा शुम्नेनेति प्रतिमन्त्रमभिषिञ्चामीति सर्वत्र साकाङ्क्षत्वात् क्षत्राणां क्षत्रपतिरेधीति चमममुष्येति च प्रथमो देवसूत्रवादिति । अस्यार्थः । रुक्मसहितव्याघ्रचर्मणि प्राङ्मुखमवस्थितं राजानं पुरोहितादयः पुरस्तादवस्थायाभिषिञ्च्युः । पालाशादुम्बरन्यग्रोधाश्वत्थानि चतुर्विधान्यभिषेकजलपात्राणि स्थापितानि तत्र पालाशपात्रेण पुरोहिताध्वर्यवोरन्यतरः प्रथममभिषिञ्चत् । इतरे स्वादयः पश्चादवस्थिता अभिषिञ्च्युः तानेवाह । स्वोराज्ञो भ्राता द्वितीयेनोदुम्बरपात्रेण मित्रभूतः कश्चित् क्षत्रियस्तृतीयेन वटपात्रेण वैश्यश्चतुर्थेनाश्वत्थपात्रेण अभिषिञ्चति । चतुर्णामभिषेकतृणा क्रमेण सोमस्याग्नेः सूर्यस्येन्द्रस्य ते चन्वारो मन्त्राः । अभिषिञ्चामीति पदमग्रिमेषु त्रिषु मन्त्रेष्वनुवर्त्तते । क्षत्राणामित्यवयवोऽपि प्रथमादिमन्त्रेषु याज्यः । इमममुष्येति मन्त्रं प्रथमः पुरोहितोऽध्वर्युर्वा देवसूहविःष्विव नामग्रहणयुक्तं पठति । प्रथमग्रहणादन्येषामिमममुष्येति मन्त्रशेषो न भवति ब्राह्मणानां राजेति मन्त्रलिङ्गादिति सूत्रार्थः ॥ चतुर्णां मन्त्राणां यजमानो देवता । हे यजमान ! सोमस्य शुम्नेन चन्द्रस्य यशसा त्वा त्वामभिषिञ्चामि तेनाभिषिक्तः सन् क्षत्राणां क्षत्रपतिरंधि क्षत्रियाणां सर्वेषां मध्ये क्षत्रपतिः क्षत्रियेश्वरः एधि भव अति दिशून् पाहि । दो अवस्वण्डने दन्ति स्वण्डयन्ति दिद्यवो वाणाः । इषवो वै दिद्यव इषुषधमेवैनमेतदतिनयतीति श्रुतेः । (५, ४, २, २) तानतिक्रम्य शत्रुप्रयुक्तानिष्वादीनपसार्य इमं यजमानं हे सोम ! त्वं पाहि पालय ॥ १७ ॥

इमं देवा असपत्नः सुत्रध्वं महते क्षत्राय महते ज्यैष्ठ्याय महते जानराज्यायेन्द्रस्येन्द्रियाय । इमममुष्यं पुत्रममुष्यं पुत्रमस्यै विश एष वोऽमी राजा सोमोऽस्माकं ब्राह्मणानां राजा ॥ १८ ॥

“इमन्देवाः । व्याख्यातम् ॥ १८ ॥

इमं देवाः । व्याख्यातापि व्याख्यायते । हे देवाः सोमादयः ! दशरथस्य पुत्र कौशल्यायाः पुत्रं कोशलार्यै विशे प्रजायै तिष्ठन्त-
मिमं राममन्वपन्नं शत्रुरहितं कृत्वा महते क्षत्राय महते ज्ये-
ष्ठत्वाय महते जानराज्यायेन्द्रस्यैश्वर्याय यूयं सुवध्वं प्रेर-
यध्वम् । हे अमी कोशलाः ! एष रामो वो गुष्माकं राजा अ-
स्माकं ब्राह्मणानां तु सोमो राजा । एतावन्तं मन्त्रं पठित्वा
पुरोहितोऽध्वर्युर्याभिपञ्चेत् ॥ राजभ्रातुर्मन्त्रमाह । अग्नेर्भा-
जसामिपिञ्चाम क्षत्राणामित्यादि इन्द्रस्येन्द्रियायेत्यन्तो मन्त्रः ।
हे यजमान ! अग्नेर्वैद्वानरस्य भ्राजसा तेजसा त्वामभिपिञ्चामि
क्षत्राणामित्यादेः पूर्ववद्व्याख्या ॥ राजमित्रमन्त्रमाह । सूर्यस्य
वर्चसामिपिञ्चामि क्षत्राणामित्यादि पूर्ववत् । हे यजमान ! सूर्यस्य
तेजसा त्वामभिपिञ्चामि । अन्यत् पूर्ववत् ॥ वैश्यमन्त्रमाह ।
इन्द्रस्येन्द्रियेणामिपिञ्चामि क्षत्राणामित्यादि पूर्ववत् ॥ हे यजमान !
इन्द्रस्य वीर्येण त्वामभिपिञ्चामि क्षत्राणामित्यादि पूर्ववत् ॥ श्रुत्या
तु शुम्नादि शब्दैर्वीर्याण्येव व्याख्यातानि ॥ १८ ॥

प्र पर्वतस्य वृषभस्य पृष्ठान्नावंश्चरन्ति स्वसिचं
इयानाः । ता आवंवृत्रन्नधरागुदंक्ता अहिं बुध्न्यमनू-
रीयमाणाः ॥ विष्णोर्विक्रमणमसि । विष्णोर्विक्रान्त-
मसि । विष्णोः क्रान्तमसि ॥ १९ ॥

कण्डूयनाभिपेकेण कणान्प्रलिम्पेत् “प्र पर्वतस्य” । अर्द्धै-
वत्या त्रिष्टुप् । या एता आहुतिपरिणामभूता आपः ताः प-
र्वतस्य पर्ववतोऽग्नेः पार्थिवस्य । स हि पर्ववान् । पौर्णपास्यमा-
वस्याचातुर्मास्यादिभिः पर्वभिः । “वृषभस्य” वर्षितुः “पृष्ठा-
त्” । उत्थायेति शेषः । “नावः” । नू स्तुतौ । नूयन्ते स्तू-
यन्ते स्तोत्रशस्त्रहोममन्त्रैरिति नात्र आहुतिपरिणामभूता आपः ।
“चरन्ति” गच्छन्ति आदित्यमण्डलं प्रति । “स्वसिचः” “

स्वयमेव सिञ्चतीति स्वासिचः । “इयानाः” । इण् गतौ । ‘ता-
च्छील्यवयोवचनशक्तिषुचानश् । गमनशीलाः । ते हि आदि-
त्यमण्डलं प्राप्य मध्यस्थानमागच्छन्ति । मध्यस्थानं पृथिवी-
म् । तथाचोक्तम् । अग्नौ प्रस्ताहुतिः सम्यगादिच्यमुपतिष्ठते ।
आदिच्याज्जायते वृष्टिर्वृष्टेरन्नं ततः प्रजाः ’ । “ता आववृत्रन्नध-
रागुदक्ताः” । “आववृत्रन्” । आदिच्यमण्डलं प्राप्य ता एवा
वर्तन्ते । “अधराक्” । अधोऽञ्चनाः । उदक्ताः ” । उदी क्ले-
दने । किप् । उन्दनेन क्लेदनेनस्तम्भनेनाभ्यक्ता आपः । “अ-
हिर्बुध्न्यम्” । अहिमेव, बुध्नमन्तारिक्षं तत्र भवोबुध्न्यो मेघस्तं
बुध्न्यं मेघं मध्यस्थानम् । “ अनुरीयमाणाः” । रीयतिर्गन्त्य-
र्थः । अनुप्रविश्य मेघछिद्रैर्गच्छन्त्यो भूमिं प्राप्नुवन्तीति शेषः ।
अथवा आदिच्यः पर्वतशब्देनोच्यते, या एता पर्वतस्यादिच्य-
स्य वृषभस्य पृष्ठात् । “इयानाः” निर्गच्छन्त्यः नाव्या आ-
पः । प्रशरन्ति सर्वतो गच्छन्ति स्वयं सिक्ताः । नाव्या आदि-
त्यस्य या उपरिष्ठादापस्ता उच्यन्ते । तथाच श्रुतिः । “ना-
व्या उ एव यजुष्मत्य इष्टका” इत्युपक्रस्य “षष्टिश्च ह वै त्री-
णि च शतान्यादिर्यं नाव्या अभिक्षरन्ती”त्याह । ताः प्रा-
वृत्काले आवर्तन्ते । “अधराञ्चः” उदक्ता व्यक्ताः । “अहिं”
मेघं “बुध्न्यम् । अनुरीयमाणाः” अनुप्रविश्य शुषिरैरनुग-
च्छन्त्यः । अथवा याः पर्वतस्य हिमवाद्दिग्ध्याद्रेः वृषभस्य च-
र्षितुः सेक्तुः पृष्ठात् । इयानाः । नावश्चरन्ति । नावा तार्या
महानद्यः पचरन्ति स्वयं सिक्ताः, ता एव राजसूययाजिनोऽर्था-
य आवर्तन्ते गृह्यमाणाः । अभिषेकपात्रेषु उदक्ता उत्क्षिप्ताः ।
उत्पूर्वस्याञ्जतेरेतद्रूपम् । अधराक्” अधराञ्चः अधोऽञ्चनाः ।
“अहिम्” अहन्तारं यजमानं शत्रूणाम् “बुध्न्यम्” बुध्न्यश-

ब्देन मूलमुच्यते तत्र भवं यजमानं बुद्ध्यं प्रधानमित्यर्थः ।
“अनुरीयमाणाः” । यजमानं प्रत्यनुषिच्यमानाः । ता आव-
वृत्रमित्यादिसम्बन्धनीयम् । चर्मणि त्रिविक्रमयति यजमान-
म् । “विष्णोर्विक्रमणम्” । विष्णोः यज्ञस्य विक्रमणं यच्च
विक्रान्तं यच्च क्रान्तं तत्सर्वं त्वमसि इति योजना ॥ १९ ॥

का० [१५, ६, ८] कण्डूयन्याभिपकेण प्रतिलिम्पते प्र पर्वत-
स्येति । यजमानः कृष्णविषाणया कृत्वाभिषेकादकेन स्वाङ्गलग्नेन
स्वाङ्गं लिम्पति ॥ अब्देवन्या त्रिष्टुप् । प्रेत्युपसर्गश्चरन्तीति पदेन
सम्बध्यते । नावः प्रचरन्ति । नूयन्ते मृत्यन्ते मृतोऽशस्त्रमन्त्रै-
रिति नावः यद्वा नुदन्ति प्रेरयन्ति फलप्राप्त्यै ता नावः । आहुति-
परिणामभूता आपः प्रचरन्ति गच्छन्ति आदित्यमण्डलं प्रति ।
ग्लानुदिभ्यां डौरिति (उणा० २, ६४) नुदतेडौप्रत्ययः । किं कृत्वा
वृषभस्य वर्षितुरग्नेः पृष्ठात् पृष्ठप्रदेशात् उत्थायेति शेषः । किम्भू-
तस्य वृषभस्य पर्वतस्य पर्वणि पार्णमास्यमावास्याचातुर्मास्यादीनि
विद्यन्ते यस्य स पर्वतस्तस्य पर्वमरूद्भ्यां त इति तत्प्रत्ययः ।
किम्भूता नावः स्वसिन्धुः स्वेनैवात्मनैव सिञ्चन्ति विश्वमभिषि-
ञ्चति स्वसिन्धुः । तथा इयानाः यन्तीत्येवंशीलाः । इयाना एते-
स्ताच्छाल्यवयोवचनशक्तिषु चानशिति (पा० ३, २, १२९)
चानशप्रत्ययः चित्त्वादन्तोदात्त पदम् । गमनशीलाः ता हि आदि-
त्यमण्डलं प्राप्य मध्यस्थानमागच्छन्ति मध्यस्थानान् पृथिवीम् ।
तदुक्तम् । अग्नौ प्रास्ताहुतिः सम्यगादित्यमुपतिष्ठते । आदित्या-
जायते वृष्टिर्वृष्टेरन्नं ततः प्रजा इति (मनुः ३, ७६) । ता आहुति-
परिणामभूता आपः आदित्यमण्डलं प्राप्याधराक् आववृत्रन् अध-
स्तादावर्त्तन्ते वृतेर्णिजन्ताल्लुङ्घि रगागमश्छान्दसः । किम्भूतास्ताः
उदक्ताः ऊर्ध्वमक्ताः । अब्धु गतिपूजनयोः । ऊर्ध्वं गताः सत्यः
अहिं मेघमनु रीयमाणाः मेघमनुसरन्त्यः रीयतिर्गत्यर्थः । किम्भू-
तमहिं बुद्ध्यं बुध्नमन्तरिक्षं तत्र भवो बुद्ध्यः अन्तरिक्षे वर्त्तमा-
नम् ॥ यज्ञायमर्थः । पर्वतशब्देनादित्य उच्यते वृषभस्य वर्षितुः
पर्वतस्यादित्यस्य पृष्ठादियाना निर्गच्छन्त्यो नावः स्तुत्या आपः

प्रचरन्ति सर्वतो गच्छन्ति किम्भूताः स्वसिचः स्वयं सेक्ष्यः
 आदित्योपरिष्ठादापो नाव्या उच्यन्ते । तथा च श्रुति [१०, ५,
 ६, १४] नाव्या आप एव यजुष्मत्य इष्टका इत्युपक्रम्य षष्ठिश्च वै
 त्रीणि च शतान्यादित्यं नाव्या अभिभरन्तीत्याह । ता उदक्ता
 न्यक्ताः सत्यः बुध्यन्मन्तरिक्षस्थमहिं मेघमनुरीयमाणा अनुप्रविश्य
 गच्छन्त्यः सत्यः प्रावृट्काले अधराक् अधस्ताद्भूमिं प्रति आववृत्रन्
 आघर्त्तन्तो आगच्छन्ति ॥ यद्वायमर्थं क्रचोऽस्याः वृषमस्य वर्षण-
 समर्थस्य पर्वतस्य हिमवाद्दिग्ध्यादेः पृष्ठादियाना गच्छन्त्यो वहन्त्यो
 नावो नौतार्या महानद्यां गङ्गाद्याः प्रचरन्ति स्वसिचः स्वमात्मीयं
 यजमानक्षेत्रं सिञ्चन्ति ता ता एव नावोऽधराक् अधस्तात् आव-
 वृत्रन् राजसूययाजिनोऽर्थायावर्त्तन्ते । किम्भूताः उदक्ताः अभिप-
 कपात्रेषु उत्क्षिप्ताः प्रक्षिप्ताः । तथा बुध्यं बुध्नशब्देन मूलमुच्यते
 तत्र भव बुध्यं प्रधानमित्यर्थः । अहिमहन्तारं शशृणां यजमान-
 मनु रीयमाणाः यजमानं प्रति मिच्यमानाः ॥ का० [१५, ६, ९]
 चर्मणि त्रिविक्रमयति विष्णोरिति प्रतिमन्त्रमिति । अध्वर्युर्यज-
 मानेन व्याघ्रचर्मणि त्रिभिर्मन्त्रैस्त्रिवारं पादप्रक्षेपं कारयेत् ॥ त्रीणि
 यंजुषि यजमानदेवत्यानि । हे मदीय प्रथम प्रक्रम ! त्वं विष्णोर्व्या-
 पनशीलस्य यज्ञपुरुषस्य जगद्दीश्वरस्य त्रिविक्रमावतारस्य विक्रमणं
 प्रथमपादप्रक्षेपेण जितो भूलोकोऽसि । हे द्वितीय प्रक्रम ! त्वं
 विष्णोः विक्रान्तं द्वितीयपादप्रक्षेपेण जितमन्तरिक्षमसि । हे तृतीय
 प्रक्रम ! त्वं विष्णोः क्रान्तं तृतीयपादप्रक्षेपेण जित त्रिविष्टपमसि ।
 इदं मन्त्रत्रयं लोकत्रयजये हेतुभूत तित्तिरिगाह विष्णुक्रमान् क्रमते
 विष्णुरेव भूत्वेमांल्लोकानभिजयतीति । इमे वै लोका विष्णोर्विक्रमणं
 विष्णोर्विक्रान्तं विष्णोः क्रान्तमिति श्रुतेः (५, ४, २, ६) ॥ १९ ॥

प्रजापते न त्वदेतान्यन्यो विद्वां रूपाणि परि
 ता बभूव । यत्कांमास्ते जुहुमस्तन्नो अस्तु । अयममु-
 ष्यं पितासावस्य पिता । वयं स्याम पतंयो रयीणां
 स्वाहा । रुद्र यत्ते क्रिवि परं नाम तस्मिन् हुतमस्यमे-
 ष्टमसि स्वाहा ॥ २० ॥

जुहोति “प्रजापतेन” । प्राजापत्या त्रिष्टुप् यजुर्मध्या ।
 “अयममुष्य पितासावस्य पिते”नि यजुः । हे प्रजापते “न
 त्वदेतान्यन्यो विश्वा रूपाणि परि ता बभूव” । त्वत्तोऽन्यो देवता-
 विशेषः एतानि सर्वाणि नानाजातीयानि वर्तमानकालसम्बन्धा-
 नि रूपाणि परि समन्ततः । ता । तानि च यान्युत्पन्नानि उत्प-
 त्स्यन्ते वा । “बभूव” । अत्र नकारः सम्बध्यते । न बभूव ।
 न भवति आत्मरूपत्वेन यस्मात् । अतो ब्रवीमि । “यत्कामा-
 स्ते जुहुमस्तन्नो अस्तु” । येन कामेन ते तव जुहुमः तत्कामरूप-
 मस्माकमस्तु । कथंभूतम् । यजुः व्याख्यायते । अयममुष्य पि-
 ता । अयं पुत्रः अमुष्य यजमानस्य पिता । असावस्य
 पिता । असौ यजमानः अस्य पुत्रस्य पिता । सर्व-
 था सपुत्रा वयमेव स्याम भवेम । “पतयो रयीणां” धनाना-
 म् । स्वाहा मुहुतमस्तु । जुहोमि । “रुद्रपते” । हे भगवन् ।
 रुद्र यत् । ते तव “क्रिवि” । क्रिवि हिंमाकरणयोः ।
 कर्तृ हिंभित् वा परमुत्कृष्टं नाम । “नमनम्” एवं
 रुद्रं संबोध्य अथेदानीं हव्यमाह । तस्मिन् । नाम्नि हु-
 तम् । अमि । “अमेष्टमसि” अमाशब्दो गृहवचनः । गृहे
 इष्टमसि । स्वाहा ॥ २० ॥

का० [१५, ६, ११] शालाद्वार्ये जुहोति पुत्रेऽन्वारब्धे प्रजापते
 इति । ततः सदसः शालायामागत्य पुत्रेऽन्वारब्धे शालाद्वार्येऽग्नौ
 जुहोति । प्रजापतिदेवत्या त्रिष्टुब् यजुर्मध्या तृतीयचतुर्थपादमध्ये-
 ऽयममुष्येति यजुर्युक्ता । हे प्रजापते । त्वत्त्वत्तः अन्यो देवताविशेषः
 तानि एतानि विश्वा विश्वानि सर्वाणि रूपाणि नानाजातीयानि
 वर्तमानभूतमविष्यत्कालविषयाणि न परिवभूव परिभवितुं समर्थो
 नाभूत् । परिभवः सृष्टेरप्युपलक्षणम् त्वदन्यो देव एतानि भूतानि
 स्रष्टुं संहर्तुं चाप्यशक्त इत्यर्थः । अतो वयं यत्कामास्ते जुहुमः यः
 कामो येषां ते यत्कामाः येन कामेन त्वां जुहुमः तत्कामरूपं फलं

नोऽस्माकमस्तु ॥ यजुर्व्याख्यायते । अयममुष्य पितेति पुत्रं पित्री-
कृत्य तयोर्नाम गृह्णाति अयं रामोऽमुष्य दशरथस्य पिता । असाव-
स्य पितेति यथायथमेव नामग्रह यथा असौ दशरथोऽस्य रामस्य
पितेति ॥ सर्वथा सपुत्रा वयं रयीणां धनानां पतयः स्याम भवेम ॥
का० (१५, ६, १२) आग्नीध्रीये पालाशेन शेषान् जुहोति रुद्र यत्त
इत्युत्तरार्धे इति । पालाशेनाभिषेकपात्रेणाभिषेकोदकशेषानाग्नीध्री-
याग्रेरुत्तरभागे जुहोति ॥ रुद्रदेवत्यम् । हे रुद्र ! यत्ते तव क्रिवि कर्तुं
हिंसितृ वा परमुत्कृष्टं नामास्ति । क्रिवि हिंसाकरणयोः (धा० १५,
८९) इप्रत्ययः । एवं रुद्रं सम्बोध्य होमद्रव्यमाह । हे हविः ! त-
स्मिन् रुद्रनास्मि त्वं हुतमसि अमेष्ट चासि अमाशब्दो गृहवाची
(निघ० ३, ४, ११) मदीये गृहे इष्टं दत्तमसि स्वाहा सुहुतमस्तु ॥२०॥

इन्द्रस्य वज्रोऽसि । मित्रावरुणयोस्त्वा प्रशान्त्रोः
प्रशिषा युनज्मि । अव्यथायै त्वा स्वधायै त्वारिष्टो
अर्जुनः । मरुतां प्रसवेन जय । आपाम मनसा । स-
मिन्द्रियेण ॥ २१ ॥

रथमुपावहरति । “इन्द्रस्य वज्रोऽसि” । व्याख्यातम् । तं-
युनक्ति । “मित्रावरुणयो” देवयोः “त्वा” त्वां “प्रशान्त्रोः” ।
“प्रशान्तिपा” प्रशासनेन युनज्मि । तमातिष्ठति । “अव्यथा-
यै” । व्यथ भयचलनयोः । अभयाय अचलनाय वा वतम-
धितिष्ठामि । “स्वधायै” । अन्नरसाय च त्वामधितिष्ठामीति
शेषः । “ अरिष्टः ” “ अनुपाहिंसितः । “ अर्जुनः ”
अर्जनशीलः । “ अर्जुनो ह वै नामेन्द्र ” इति श्रुतिः । दक्षि-
णधुर्यं प्राजयति । “मरुतां प्रसवेन जय” । मरुतां सम्बन्धि-
न्यामभ्यनुज्ञायां वर्त्तमानः सन् शत्रून् जय । मध्ये गवा-
मुद्यच्छति । “अपाम मनसा” । व्याप्तवन्तो मनसा वयम् ।
तदुपरिक्रान्तभर्गः धनुरन्त्यागामुपस्पृशति । “समिन्द्रियेण स-
ङ्गताः स्म वयमिन्द्रियेण वीर्येण ॥ २१ ॥

का० (१५, ६, १५) वाजपेयवद्रथमवहृत्य दक्षिणस्यां वेदिश्रो-
णौ युनक्ति पूर्ववन्मित्रावरुणञ्चोरिति चतुर्भिरिति । वाजपेये इव
रथवाहणाद्रथमिन्द्रस्य वज्रोऽसीति मन्त्रेण भूमाववतार्य मित्राव-
रुणयोरिति मन्त्रेण चतुर्भिरश्वैर्वाजपेयवन्देव युनक्ति प्रत्यद्वं मन्त्रः
इन्द्रस्य वज्रोऽसीत्येव मन्त्रो न वाजपेयसम्बन्धी सर्वः तावन्मात्र-
स्यैवात्र पाठात् पूर्ववदिति धूर्तहीत दक्षिणश्रोणिदेशे वेद्यामानीय
युनक्ति पूर्वं दक्षिणं तत उत्तरं ततो दक्षिणाप्रष्टिं ततः सव्याप्रष्टिम्
अनिर्देशात्त्रयाणां योजने प्राप्ते चतुर्भिरित्युक्तमिति सूत्रार्थः ॥ रथ-
देवत्यम् । हे रथ ! त्वमिन्द्रस्य वज्रोऽसि ॥ युनक्ति । रथदेवत्यम् ।
प्रशास्त्राः मित्रावरुणयाः देवयोः प्रशिषा प्रशासनेन हे रथ ! त्वां
युनज्मि योजयामि ॥ का० (१५, ६, १७) अच्यथायै त्वेति सुन्व-
न्नारोहतीति यजमानश्चान्वालेदेशस्थः रथमारोहति ॥ रथदेवत्य-
म् । अग्निष्टोऽनुषंहिसितः अर्जुनोऽर्जुनतुल्य इन्द्र इत्यर्थः । अर्जुनो
ह वै नामेन्द्र इति श्रुतेः (५, ४, ३, ७) एवम्भूतोऽहं हे रथ ! त्वा-
मच्यथायै । व्यथ भयचलनयाः । अनयाय अचलनाय वा । स्व-
धायै अन्नरसाय च त्वामधातुमिष्टामि ॥ का० (१५, ६, १८) मरु-
तामिति दक्षिणधुर्यं प्राजतीति । यजमानेन सहारुढो यन्ता द-
क्षिणाश्वं कशया प्रेरयेत् ॥ धुर्यदैवतम् । हे धुर्य ! मरुतां देवानां
प्रसवेनाक्षया त्वं जय शत्रुनिति शेषः ॥ का० [१५, ६, १९] गवां
मध्ये स्थापयत्यापामिति । पूर्वमेवाहवनीयोत्तरतः स्थापितानां
गवां मध्ये तं रथं स्थापयेत् ॥ यजमानदेवत्यम् । वयं मनसा सह
आपाम् प्रामवन्तां यदुपक्रान्त तत्कर्म ॥ का० (१५, ६, २०) धनु-
रान्तर्योपस्पृशति गां यजमानः समिन्द्रियेणेति । धनुःकोट्या गां
स्पृशेत् ॥ यजमानदेवत्यम् । वयमिन्द्रियेण वार्येण सङ्गताः स्मः ॥ २२ ॥

मा तं इन्द्र ते वयं तुराणाडयुक्तासो अवृहता
विदंसाम । तिष्ठा रथमधिगं वज्रहस्ता रश्मीन् देव
यमसे स्वश्वान् ॥ २२ ॥

अग्रेण शालामुच्यच्छति । “मात इन्द्र” । ऐन्द्री त्रिष्टुप् । अत्र
द्वितीयोर्द्धः प्रथमं व्याख्यायते यच्छब्दयोगात् । “तिष्ठा रथम-

धियं वज्रहस्त” । लडर्थे लोट् । यं रथमधितिष्ठसि हे वज्रहस्त
 यस्मिन्श्चावस्थितः “आरश्मीन्देव यमसे” । आयमसि आयच्छसि
 रस्मीन्प्रग्रहान् । हे देव स्वश्वान् । शोभनाश्वान् इदानीं प्रथमोर्द्ध्वो
 व्याख्यायते । व्यवहितपदसन्बन्धः प्रायः । तस्मिन्नर्थे ते त-
 व स्वभूते वयम् । “अयुक्तासः” । “आज्जसेरसुक्” । “मा वि-
 दसाम” । दसु उपक्षये कर्मणि लकारः । मा विदस्येमहि मा
 उपक्षीयेमहि । हे इन्द्र “तुरापाद्” तूर्ण सहत इति तुरापाद्
 तस्य सम्बोधनं हे तुरापाद् । त इति द्वे पदे अत्रानुदात्तेत-
 योरेकोऽनर्थकः । माविदस्येमहीत्युक्तम् । तदुपमया दर्शयितुमा-
 ह । “अब्रह्मता” । लुप्तोपममेतत् । अब्रह्म ते तव । ब्रह्म-
 विज्ञानानन्दस्वभावमविनश्वरम् । तस्य भावो ब्रह्मता नब्रह्मता
 अब्रह्मता । यथा ब्रह्मभावादन्यद्विदस्येत् । एवं माविदस्येम-
 हीत्युपमार्थः ॥ २२ ॥

का० [१५, ६, २२] तावदभूयो वा गोस्वामिने दत्त्वा पूर्वेण
 यूपं परीत्यान्तःपात्यदेशे स्थापयति मा न इति । स्थापितगवां
 पतये स्वभ्रात्रे तावन् शतमधिक वान्यदत्त्वा यूपात् पूर्वादिशि परी-
 त्यान्तःपात्यदेशे रथं स्थापयेत् ॥ इन्द्रदेवत्या त्रिष्टुप् संवरणदृष्टा ।
 हे वज्रहस्त ! वज्रं हस्ते यस्य तत्सम्युद्धिः हे देव दीप्यमान ! त्वं
 यं रथमधि तिष्ठ लडर्थे लोट् अधितिष्ठसि । ह्यचोऽनस्तिङ् इति
 दीर्घः । यस्य च रश्मीन् प्रग्रहानायमसे आयच्छसि । किम्भूतान्
 रश्मीन् स्वश्वान् शोभना अश्वा येषु तान् । हे तुरापाद् ! तूर्ण सहते
 शत्रून् भिमवतीति तुरापाद् हे इन्द्र ऐश्वर्ययुक्त ! ते त्वदीया वयं ते
 तव तस्मिन् रथे अयुक्ताः तस्माद्भिन्नाः सन्तो मा विदसाम दसु
 उपक्षये विविधमुपक्षाणां मा भवाम । तत्र दृष्टान्तः अब्रह्मता लुप्तो-
 पमानम् अब्रह्मतेव ब्रह्म विज्ञानानन्दस्वभावमविनश्वरम् तस्य भावो
 ब्रह्मता न ब्रह्मता अब्रह्मता यथा ब्रह्मभावादन्यद्विदस्येत् विदस्येदेव वयं
 मा विदस्येमहीत्यर्थः ॥ २२ ॥

अग्नये गृहपतये स्वाहा । सोमाय वनस्पतये स्वा-
हा । मरुतामोजसे स्वाहा । इन्द्रस्येन्द्रियाय स्वाहा ।
पृथिवि मातर्मा मां हिंस्रीमो अहं त्वाम् ॥ २३ ॥

चत्वारिरथविमोचनीयानि जुहोति “अग्नये गृहपतये
स्वाहा” “सोमाय वनस्पति”रूपाय । मरुतां सम्बन्धिने ओ-
जसे । इन्द्रस्य सम्बन्धिने इन्द्रियाय वीर्याय । भूमिमवेक्षते ।
“पृथिवि मातः मा हिंसीमाम्” । मो अहं त्वाम् । मो च स्वा-
म् । अहं हिंसिपम् ॥ २३ ॥

का० (१५, ६ २३) अग्नये गृहपतय इति चत्वारि रथवि-
मोचनीयानि जुहोति प्रतिमन्त्रमिति । रथविमोचनीयसंज्ञाश्चतस्र
आहुतीजुहोति ॥ चत्वारि यजुंषि लिङ्गोक्तदेवत्यानि । गृहाश्रम-
पालकायाग्नये स्वाहा मुहुतमस्तु । वनस्पतिरूपिणे सोमाय ह-
विर्दत्तमस्तु । इन्द्रस्येन्द्रसम्बन्धिने इन्द्रियाय वीर्याय स्वाहा ।
मरुतां सम्बन्धिने ओजसे बलाय हविर्दत्तमस्तु ॥ का० (१५, ६,
२४) भूमिमवेक्षते पृथिवि मातरिति । रथस्थ एव यजमानो
भूमि पश्येत् ॥ भूमिदेवत्यम् हे मातर्जगत्सिर्मात्रि ! हे पृथिवि भूमे !
त्व मा मां मा हिंसाः हिंसां मा कार्षीः अहमपि त्वां पृथिवीं मा मा
उ हिंसिपम् ॥ २३ ॥

इंसः शुचिषदसुरन्तरिक्षसञ्ज्ञोता वेदिषदति-
थिर्दुरोणसत् । नृषद्वरमदृतसद् व्योमसद्वजा गोजा
कतजा अद्विजा कतं बृहत् ॥ २४ ॥

अवतरति । “इंसःशुचिषत्” । “सप्रपञ्चपरब्रह्माधि-
धायिनी अतिच्छन्दा अतिजगतीति श्रुतिः ” । “इंसः शुचि-
पत्” । इन्त्यध्वानमिति हंसो भगवानादित्यः शुचिपत् । शुचौ
दीप्तौ सीदतीति शुचिषत् । य आदित्यरूपेण शुचिपत् । य-
श्च वसुर्वासयिता वायुरूपेणान्तरिक्षे सीदति । यश्च होता आ-

हाता अग्निरूपेण वेदौ सीदति । यश्च अतिथिरूपेण दुरोणे गृहे सीदति । यश्च नृषु मनुष्येषु प्राणभावेन सीदति । यश्च वरे-
पूत्कृष्टेषु सीदति । यश्च ऋते सत्ये सीदति । यश्च व्योमसु
अन्तरिक्षेषु सर्वेषु सीदति । एवं सर्वत्र स्थितिभावेन स्तुत्वा
अथेदानीं सर्वत्रोत्पत्तिद्वारेण स्तौति । यश्च “अब्जा” । अप्सु
जायत इत्यब्जा । यश्च गवि पृथिव्यां चतुर्विधभूतग्रामरूपेण
जयते । यश्च “ऋते” सत्ये जायते । यश्च “अद्रौ” पापाणे
अग्निरूपेण जायते मेघोपद्रिरुच्यते । मेघे वा उदकरूपेण जा
यते । तत् ऋतम् । ऋ गतौ । सर्वतो गतं परब्रह्म । “वृह-
त्” । परिवृद्धम् । “अनन्तमपर्यन्तम् । एवं परब्रह्मवादि-
नो ऽस्य मन्त्रस्य तत्परब्रह्मप्रत्यवतरामीति वाक्यशेषः ॥ २४ ॥

का० (१५, ६, २५) अवरोहति हंसः शुचिपदिति । यजमा-
नो रथादवरोहति ॥ सप्रपञ्चपरब्रह्माभिधायिनी सूर्यदेवत्यातिज-
गती वामदेवदृष्टा । हन्त्यहङ्कारमिति हंसो भगवानादित्य एवं वि-
ध त्वं प्रत्यवतरसीति वाक्यशेषः । किम्भूतो हंसः शुचिपत् ।
शुचौ दीप्तौ सीदतीति शुचिपत् । आदित्यरूपेण । तथा वसुर्वास-
यिता नराणां प्रवर्त्तकः अन्तरिक्षे सीदतीत्यन्तरिक्षसत् । वायुरु-
पेण । होता आह्वाना देवानाम् । वेदौ सीदतीति वेदिपत् । अग्निरु-
पेण । अतिथिः सर्वेषां पूज्यः । दुरोणे यज्ञगृहे सीदतीति दुरोण-
सत् । आहवनीयादिरूपेण । नृषु मनुष्येषु प्राणभावेन सीदती-
ति नृपत् । वरेषु उत्कृष्टेषु स्थानेषु सीदति वरसत् । ऋते यज्ञे
सीदतीति ऋतसत् । व्योम्नि आकाशे मण्डलरूपेण सीदतीति
व्योमसत् । एवं सर्वत्रस्थितत्वेन स्तुत्वा सर्वत्रोत्पत्तिद्वारेण स्तौति
यः अब्जाः अप्सु उदकेषु जायते मत्स्यादिरूपेणेत्यब्जाः । गवि पृ-
थिव्यां जायते चतुर्विधभूतग्रामरूपेणिति गोजाः । ऋते सत्यं जाय-
ते ऋतजाः । अद्रौ पापाणे अग्निरूपेण जायत इत्यद्रिजाः । अद्रिर्म-
घा वा (निघ० १, १०, १) अद्रौ मेघे जलरूपेण जायत इति वा ।
ऋतम् । ऋ गतौ सर्वत्र गतम् । वृहत् । महत्परिवृद्धमपर्यन्तम् ।

परब्रह्मरूपो यो हंसस्तं प्रति रथादवतरामीति भावः । यद्वा हंस-
शब्देन रथ उच्यते हन्ति पृथिवीमिति हंसः रथः बृहत् महत्
प्रौढमृतं यज्ञं सम्पादयत्विति शेषः । किम्भूतो हंसः शुचिपत् ।
शुचौ देवयजने रथवाहने वा सीदतीति । वसुः स्वस्योपरि य-
जमानं वासयतीति । अन्तरिक्षसन् । वृक्षगुल्माद्यनवरुद्धेऽन्तरि-
क्षे सीदतीति । हाना होतृसमानः तदेवकथमित्यत आह वेदिषत् ।
वेद्यां सीदतीति । आन्तिः अतिथिवत् । पूज्यः । दुर्गोणसत् । दु-
र्गोणे यज्ञगृहे सीदतीति । नृपत् नृपु वाहकत्वेन सीदतीति । व-
रसत् । वरे श्रेष्ठे राजगृहे सीदतीति । क्रतुसत् । क्रते यज्ञे वाजपे-
यादौ सीदतीति । व्योमसन् । सूर्य्यं वातुं व्योमन्याकाशे सीद-
तीति । अच्चाः अप्सु योनिर्वा अश्व इति श्रुतेरद्भ्यो जातैरश्वैरु-
पेतत्वादच्चाः । गोजाः गोशब्दवाच्यादृज्जाजायत इति गोजाः । इन्द्रो
बृत्राय वज्रं प्राहरत् । स त्रेधा व्यभवत्तस्य स्फुरस्तृतीयं रथस्तृ-
तीयं यूपस्तृतीयमिति तैत्तिरीयश्रुतेः । क्रतुजाः क्रते यज्ञमु-
द्दिश्य जातत्वादृजजाः । अद्रिजाः अद्रिभ्यः पापाणसदृशकाष्ठेभ्यो
जातत्वादृजजाः ॥ २४ ॥

इयदस्यायुरस्यायुर्मयि धेहि युङ्ङसि वर्चोऽसि
वर्चो मयि धेहि । उर्गस्यूर्जे मयि धेहि । इन्द्रस्य वां
वार्थकृतो वाह अभ्युपावहरामि ॥ २५ ॥

उपस्पृशति शतमाना “इयदसि” । इयदिति परिमाणवच-
नोऽयं शब्दः । शतमानमसि । “आयुरभि” आयुर्हिण्यमिति श्रुतिः ।
“आयुर्मयि धेहि” । यो हि यदात्मको भवति स तदातुमुत्स-
हते । यस्माच्छतमानं हिरण्यं त्वमसि तस्मात् शताब्दपरिमा-
णमायुर्मयि धेहि । “युङ्ङसि” युनक्ति यज्ञं सम्भारनिवापेन
दक्षिणादानेन वेति युङ् । “वर्चोऽसि” । वर्चस्तेजः । यस्मा-
च्चं वर्चोऽसि अतोऽस्माभिः प्रार्थ्यसे । “वर्चो मयि धेहि” ।
औन्दुम्बरीं शाखामुपस्पृशति । “उर्गस्यूर्जे मयि धेहि” । उ-
र्जमन्नमुच्यते । अवहरति वाह । “इन्द्रस्य वाम्” । यौ इन्द्रस्य

यजमानस्य वां युवां वीर्यकृतो वीर्यकारिणः सम्बन्धिनौ बा-
हूतौ अभ्युपावहरामि मैत्रावरुणीं पयस्यां प्रति ॥ २५ ॥

का० (१५, ६, २९) उपस्पृशति शतमानावियदसीति । शा-
लादक्षिणभागे स्थापितस्य रथवाहनस्य दक्षिणचक्रे बद्धौ शत-
मानौ शतरक्तिकानिर्मितौ सौवर्णौ मणी यजमानः स्पृशति ॥ द्वे
द्वादशाक्षरे यजुषी शतमानदेवत्ये । हे रुक्म ! त्वमियदसि एताव-
त्परिमाणं शतरक्तिकापरिमितमसि आयुरसि जीवनमसि तस्मा-
दायुः शतान्दपरिमितं मयि धेहि यो हि यदात्मकः स तदातुमु-
त्सहते यतस्त्वं शतमानमसि ततः शतान्दपरिमितमायुर्मयि
रोपय । युङ्ङसि युनक्ति यज्ञं सम्भारनिचयेन दक्षिणादानेन वेति
युङ् वर्चस्तेजस्वी भवसि अतो मे मम वर्चः तजो धोहि ॥ का०
(१५, ६, ३०) तौ ब्रह्मणे दत्त्वोर्गसीति शाखामुपस्पृशतीति ।
तौ शतमानौ ब्रह्मणे दत्त्वा पूर्वोक्तैरथवाहने एवापगूहितारमौ-
दुम्बरीं शाखामुपस्पृशेत् ॥ शाखादेवत्यम् । हे औदुम्बरि शाखे !
त्वमूर्गसि अन्नरूपा भवसि तन ऊर्जमन्नं मयि धेहि स्थापय ॥
का० (१५, ६, २१) इन्द्रस्य वामित्यवहरते बाहू पयस्यायां व्या-
घ्रचर्मदेशे स्थितायामिति । अध्वर्युयजमानबाहू व्याघ्रचर्मस्थापि-
तायां मैत्रावरुण्यां नीचौ करोति ॥ बाहुदेवत्यम् । वीर्यकृतो
वीर्यकारिणः इन्द्रस्य परमैश्वर्ययुक्तस्य यजमानस्य सम्बन्धिनौ
हे बाहू अहं वां युवामुपावहरामि मैत्रावरुणीपयस्यां प्रति नीचां
करोमि ॥ २५ ॥

स्योनासिं सुषदांसि । क्षत्रस्य योनिंरसि । स्यो-
नामासीद सुषट्मासीद क्षत्रस्य योनिमासीद ॥ २६ ॥

आसन्दीं निदधाति । “स्योनामि” । स्योनमितिसुखना-
म । स्योनासि सुखरूपासि । “सुषदासि” । सुखेन यस्यां सी-
दन्ति सा तथोक्ता । “क्षत्रस्य योनिः” स्थानमसि । सुन्वन्तम-
स्यामुपवेशयति । “स्योनामासीद” । सुखरूपामासन्दीमासी-

द अधिरोह । “सुपदाम अधिरोह” च । क्षत्रस्य स्थानम-
धिरोह ॥ २६ ॥

का० (१५, ६, ३३—७, १) प्राक् स्विष्टकृतः खादिरीमा-
सन्दी रज्जुतां व्याघ्रचर्मदेशे निदधाति स्योनासीतीति । पयस्यायाः
स्विष्टकृतोमात्प्राक् रज्जुभिर्जुता खादिरी मञ्चिकां व्याघ्रचर्मदेशे
मैत्रावरुणधिष्ण्यस्य पुरा निदधाति ॥ आसन्दीदेवत्यम् । हे आ-
सन्दि ! त्व स्योना सुखरूपामि सुखकारी भवसि । सुपदासि
सुखेन सीदन्ति यस्यां सा सुपदा सुखेनोपवेश्युं योग्यासि ॥ का०
(१५, ७, २) अधीवासमम्यामास्तृणाति क्षत्रस्य योनिरिति ।
आसन्धां वस्त्रमाच्छादयति ॥ अधीवासदैवतम् । हे अधीवास !
त्व क्षत्रस्य क्षत्रियस्य योनिर्मातृवद्भारकत्वेन कारणमसि ॥ का०
(१५, ७, ३) सुन्वन्तमस्यामुपवेशयति स्योनामासीदेति । आस-
न्धां यजमानं स्थापयेत् ॥ यजमानदेवत्यम् । हे यजमान ! स्योनां
सुखकरीमासन्दीमासीद् आरोह सुपदां सुखोपवेशनयोग्यामासीद्
क्षत्रस्य योनिं स्थानमासन्दीमासीद् ॥ २६ ॥

निषसाद धृतव्रतो वरुणः पस्त्यास्वा । साम्रा-
ज्याय मुक्रतुः ॥ २७ ॥

यजमानस्य उरोऽभिमृश्य जपति । “निषसाद धृतव्रतः” ।
वारुणी गायत्री । अधियज्ञं यजमानो वरुणः निषसाद निषण्णः
धृतव्रतः । धृतं व्रतं कर्म येन स तथोक्तः । धृतव्रतो वै राजा
न वा “एषसर्वस्मा इव वदनाय न” सर्वस्मा इव कर्मणे “य-
देव साधु वदेद्यत्माधु कुर्यात् । तस्मै वा एष श्रोत्रियश्चेति”
श्रुतिः । “पस्त्यासु” प्रजाम् । आधिपत्येनेत्युपसर्गादर्थप-
रिपूर्तिः । “साम्राज्याय” । “साम्राट्भावायेति” श्रुतिः ।
“मुक्रतुः” मुकर्मा । शोभनप्रज्ञो वा ॥ २७ ॥

का० (१७, ४, ७) निषसादेत्युरोऽस्यालभत इति । अप-
र्ययजमानद्वयं स्पृशति ॥ वरुणदेवन्या गायत्री शुनः शेषदृष्ट्या

अष्टषट्सप्तवर्णपादत्वाद्धर्धमाना गायत्री । असौ यजमानः पस्त्यासु विभु प्रजासु आ निषसाद । विशो वै पस्त्या इति श्रुतेः (५, ४, ४, ५) आधिपत्येनोपविवेशयदासन्ध्यां निषण्णः स प्रजास्वेव निषण्ण इत्यर्थः । व्यवहिताश्चेति (पा० १, ४, ८२) आहु उपसर्गस्य क्रियापदेन व्यवधानम् । किम्भूतो यजमानः धृतव्रतः धृतं व्रतं यज्ञ-लक्षणं कर्म येन स्वीकृतयज्ञः । वरुणः वारयत्यनिष्टमिति वरुणः । तथा सुकृतुः शोभनमङ्गुल्यः शोभनप्रज्ञो वा । किमर्थं निषसाद सा भ्राज्याय सम्राजो भावः साम्राज्यम् । सम्राडभावाय राज्यायति श्रुते (५, ४, ४, ५) ॥ २७ ॥

अभिभूरस्येतास्ते पञ्च दिशः कल्पन्ताम् । ब्रह्म-स्त्वं ब्रह्मासि सवितासि सत्यप्रमवः । वरुणोऽसि सत्यौजाः । इन्द्रोऽसि विशौजाः । रुद्रोऽसि मुशेवः । बहु कार श्रेयस्कर भूयस्कर । इन्द्रस्य वज्रोऽसि तेन मे रधय ॥ २८ ॥

पञ्चाक्षान पाणावावपति । “अभिभूरसि” । कृतव्रताद्वा-परकलयश्चत्वारोऽक्षाः पञ्चमो रमणः । तत्र कलिः सर्वानक्षान अभिभवति स उच्यते । यजमानो वा तत्सम्बन्धेन । “अभिभूरसि” । अभिभवितासि । एतास्तव पञ्चदिशः कपटोपल-क्षिताः क्लृप्ताः भवन्तु । ब्रह्मन्निति प्रथममामन्त्रयते यजमानः ब्रह्माणम् । त्वं ब्रह्मासि सवितासि सत्यप्रमव इति । ब्रह्माह । त्वमेव ब्रह्मासि भवसि सविता चासि सत्याभ्यनुज्ञः । द्वितीयं प्रत्या-ह त्वं ब्रह्मासि वरुणोऽसि सत्यौजाः सत्यमोजो यस्य स सत्यौजाः । तृतीयं प्रत्याह त्वं ब्रह्मासि इन्द्रश्च त्वमसि विशौजाः विश ओ-जो यस्य स विडौजा इह प्राप्ते । विशौजा इत्यन्याग्यसमासः अत एव पदकारो नावगृह्णाति । चतुर्थं प्रत्याह । त्वं ब्रह्मासि रुद्रश्च त्वमसि मुशेवः । शेव इति मुखनाम । शोभनं मुखायि-

ता ॥ मुमुद्गलनामानं हयति । “बहुकारः” बहु करोतीति बहुकारः । “श्रेयस्करः” । श्रेयः करोतीति श्रेयस्करः । भूयः करातीति “भूयस्करः” तेषां सम्बोधनम् हे बहुकार श्रेयस्कर भूयस्कर । स्फयमस्मै प्रयच्छति । “इन्द्रस्य बज्रोऽसि” । यतः “इन्द्रो ह यत्र वृत्राय वज्रं प्रजहार” इत्युपक्रम्य “स स्फयस्त-तीयं चेच्यादिना” श्रुतिग्रन्थे उक्तः अतस्त्वां ववीमि तेन हे-तुना मे मम यजमानं रध्य । रध्यतिर्वशगमने । वशवर्तिनं कुरु । “यो वे राजा ब्राह्मणादवलीयानमित्रेभ्यो वै स वली-यान् भवतीति” श्रुतिः ॥ २८ ॥

का० (१५, ७, ५) अभिभूग्न्यस्मै पञ्चाक्षान् पाणावाधयेति । यजमानहस्ते द्युतमाधनभूतान् पञ्चाक्षान् सौवर्णकपर्दाभिदध्यात् ॥ अक्षा यजमानो वा देवता । चतुर्णामक्षाणां कृतसखा पञ्चमस्य कालिगिति यदा पञ्चाग्न्यक्षा एकरूपा पतन्ति उत्ताना अवाञ्चो वा तदा देवितुर्जयं तत्र कलिः सर्वानक्षानभिभवति त प्रत्युच्यते त-त्सम्बोध्यं यजमानं प्रति वा । हे अक्ष ! यद्वा हे यजमान ! त्वम-भिभूगसि अभिभविता अभिनो व्याप्तासि । एताः कपर्दिकोपल-क्षिताः पञ्च दिशः पूर्वादयश्चतस्र ऊर्ध्वा चेति पञ्च दिशः ते त्वद-र्थं कल्पन्तां त्वत् । प्रयोजनसमर्था भवन्तु । कलेः सर्वाक्षाभिभा-वकत्वात्सु न्वतो ऽपि जयापेक्षिन्वात् । पञ्चाक्षव्यापकन्धमिति भा-वः ॥ का० (१५, ७, ७-९) वरं वृत्वा ब्रह्मन्नित्यामन्त्रयते पञ्चकृ-त्वः प्रत्याह व्यत्यासं सविता वरुण इन्द्रो रुद्र इति त्व ब्रह्मासी-त्यादिभिर्गादिनवान्न्यामिति । यजमानो राज्यं मेऽस्त्विन्यादि द्रव्यं सम्प्रार्थ्य पञ्चवार ब्रह्मन्निति मन्त्रेण ब्रह्माणमामन्त्रयते एवमाम-न्त्रितो ब्रह्मा त्वं ब्रह्मासीत्यादिभिः सवितासि वरुणोऽसि इन्द्रोऽसि रुद्रोऽसित्येतैर्मन्त्रैर्व्यत्यासं यजमानं प्रत्याह तेन चतुर्णामपि मन्त्रा-णामादौ त्व ब्रह्मासीति प्रयोगः । व्यत्यासमित्यादौ यजमानो ब्रह्म-न्नित्यामन्त्रयते ब्रह्मा त्वं ब्रह्मासि सवितासि सत्यप्रसव इति प्र-त्याह । पुनर्यजमानो ब्रह्मन्निति ब्रह्माणमामन्त्रयते ब्रह्मा त्वं ब्रह्मा-सि वरुणोऽसि सत्योजा इति प्रत्याह । पुनर्यजमानो ब्रह्मन्निति

ब्रह्माणमामन्त्रयते ब्रह्मा त्वं ब्रह्मासि रुद्रोऽसि सुशेव इत्याह । अ-
न्यं च पञ्चमं प्रतिवचनमादिनैव त्वं ब्रह्मासीत्येतावतावतैव कार्यं
ब्रह्मणोति सूत्रार्थः । ब्रह्मन् । ब्रह्मदैवतम् । यजमानः प्रथमं ब्रह्माण-
मामन्त्रयते हे ब्रह्मन् ! ऋत्विक् त्वामामन्त्रय इति शेषः । त्वं ब्रह्मा-
सि । पञ्च यजूषि यजमानदेवन्यानि । ब्रह्मामन्त्रितो यजमान प्र-
त्याह हे यजमान ! त्वं ब्रह्मासि महान् । भवसि सविता प्रेरकश्चा-
सि सत्यप्रसवः सत्यः । प्रसवाऽनुज्ञा यस्य । द्वितीयं प्रत्याह त्वं ब्र-
ह्मासि वरुणोऽनिष्टनिवारकोऽसि सत्यौजाः सत्यमोजो यस्य अ-
मोघवीर्योऽसि सत्ये वा आजो यस्य । तृतीयं प्रत्याह त्वं ब्रह्मासि
इन्द्रोऽसि ऐश्वर्यवानसि विश्वौजाः विश्व प्रजास्वोजस्तेजो यस्य
विडोजा इति प्राप्ते विश्वौजा इति छान्दसमत एव पदकारो नाव-
ग्रहं चकार । चतुर्थं प्रत्याह त्वं ब्रह्मासि रुद्रोऽसि हे राजन् । त्वं
रुद्ररूपोऽसि शत्रूणां रोदनाद्रावणाच्च सुशेवः शेव इति सुखनाम
(निघ० ३, ६) शोभन शेवः सुखं यस्मात् । शोभनं सुखयिता ।
त्वं ब्रह्मासीत्येतावदेव पञ्चमं प्रतिवचनम् । का० (१५, ७, १०)
बहुकारेति च ह्यत्येवं नामानमिति । यजमानं बहुकारेत्यादिसुम-
ङ्गलनामान नरमाकारयति । लिङ्गोक्तदैवतम् । हे बहुकार ! बहु
कार्यं करोति बहुकारः श्रेयः करोति श्रेयस्करः भूयो बहुतरं करो-
ति भूयस्करः तेषां सम्योधनानि हे बहुकारेत्यादिकल्याणनामन् ।
त्वामाह्वय इति शेषः । का० (१५, ७, ११) स्फ्यमस्मै प्रयच्छति
पुरोहिताऽध्वर्युर्वेन्द्रस्य वज्र इति । अस्मै यजमानाय स्फ्यं ददा-
ति दूतभूमिकरणाय । स्फ्यदैवतम् । हे स्फ्य इन्द्रस्य वज्रस्त्वम-
सि इन्द्रो ह यत्र वृत्राय वज्रं प्रजहारेत्यादि तस्य स्फ्यस्तृतीयमि-
ति श्रुतेः (१, २, ४, १) । तेन हेतुना मे मम यजमानं रध्य रध्य-
तिर्विशगमने वशवर्त्तिनं कुरु । यो वै राजा ब्राह्मणादबलीयानमि-
धेभ्यो वै स बलीयान् भवतीति श्रुतेः (५, ४, ४, १५) । यद्वा ते-
न मे रध्य यस्मात्त्वं वज्र रूपस्तेन कारणेन मम रध्य दूतभूमौ प-
रिलेखनरूपं कार्यं साधय ॥ २८ ॥

अग्निः पृथुर्धर्मणस्पतिर्जुषाणो अग्निः पृथुर्धर्मणस्प-
तिराज्यस्य वतु स्वाहा । स्वाहाकृताः सूर्यस्य रुश्मि-

भिर्यतध्वं सज्जातानां मध्यमेष्ठयाय ॥ २९ ॥

हिरण्यमस्मिन्निधायभिजुहोति । “अग्निः पृथुः” । योऽयं देवानामग्निः पृथुः इतरस्मादग्नेः “धर्मणस्पतिः” धारणस्पतिः स “जुषाणः” सेवमानो वा प्रीयमाणो वा । “अग्निः पृथुः धर्मणस्पतिः आज्यस्य” धृतस्य “वेतु” पिबतु “स्वाहा” सुहुतं चैतद्विर्भवतु । अक्षान्निर्वपति । “स्वाहाकृताः” हे अक्षाः स्वाहाकारपूर्विकयाहुत्या तर्पिताः सन्तः सूर्यस्य रश्मिभिर्यतध्वम् स्पर्धां कुरुत । “सज्जाताना” समानजन्मनां वा भ्रातृणां क्षत्रियाणां वा । मध्यमे । मध्यान्मः । मध्ये भवो मध्यमः । मध्यमे प्रदेशेऽवस्थानाय यजमानस्य । यतध्वमित्यनुवर्त्तते ॥ २९ ॥

का० (१५, ७, १६) घृतभूमौ हिरण्यं निधायभिजुहोति च-
तुर्गृहीतेनाग्निः पृथुरिति । एव कृतायां घृतभूमौ कनक निधाय त-
दुपरि चतुर्गृहीताज्यं जुहुयात् । अग्निदेवत्यम् । अग्निः आज्यस्य
वेतु कर्मणि षष्ठी घृतं पिबतु स्वाहा सुहुतमस्तु । किम्भूतोऽग्निः
पृथुः देवानां प्रथमत्वाद्विशालः । तथा धमेणः पति धारण धर्म-
स्य वा स्वामी । जुषाणः प्रीयमाणः ह्यमानं हविः सेवमानो वा ।
आग्नेः पृथुधर्मणस्पतिरिति पुनः पाठ आवराधः । का० (१५, ७,
१६) अक्षान्निर्वपति स्वाहाकृता इति । पूर्वोक्तपञ्चाक्षान्मृतभूमौ
क्षिपति । अक्षदेवत्यम् । हे अक्षाः ! यूय स्वाहाकृताः स्वाहाकार-
पूर्विकयाहुत्या तर्पिताः सन्तः सूर्यस्य रश्मिभिः किरणैर्यतध्वं
स्पर्धां कुरुत सज्जाताना समानजन्मनां भ्रातृणां क्षत्रियाणां मध्य-
मेष्ठयाय मध्यमप्रदेशे यजमानावस्थानाय च यतध्वं यत्नं कुरुत
यजमान सर्वक्षत्रियश्रेष्ठं कुरुतेत्यर्थः । मध्ये भवो मध्यमः मध्य-
मे प्रदेशे तिष्ठतीति मध्यमेष्ठः तस्य भावो मध्यमेष्ठ्यं तस्मै ॥ २९ ॥

सुवित्रा प्रसवित्रा सरस्वत्या वाचा त्वष्टा रूपैः
पूष्णा पशुभिरिन्द्रेणास्मे बृहस्पतिना ब्रह्मणा वरुणे-

नौजंसाभिना तेजसा सोमेन राज्ञा विष्णुना दशम्या
देवतया प्रसूतः प्रसर्पामि ॥ ३० ॥

सर्पति । “सवित्रा प्रसवित्रा” । सवित्रा अभ्यनुज्ञातस्य
कर्त्रा प्रसूतः प्रसर्पामि । एवं सरस्वत्यादिभिर्योजनीयम् ।
“इन्द्रेणास्मे” । अस्मे इति इह तृतीयान्तम् । इन्द्रेण मया ।
शेषं सुबोधम् ॥ ३० ॥

का० (१५, ८, १५-१६) पितामहदशगणः सोमपानाः संख्याय
सर्पणः सवित्रेति वानुवाकमुक्तेति । पित्रादयः पूर्वजाः पितामहश-
ब्देनोच्यन्ते । ऋत्विजोऽन्ये विप्राश्च मिलिताः शतसंख्याः सन्तो-
दशपेययागे सौत्येऽहनि प्रतिसवनं सर्पणात्प्राक् स्वं स्वं सोमया-
जिनां पित्रादीनां दशानां गणं गणयित्वा अमुकः प्रथमः सोमपः
अमुकः प्रथमः सोमपः अस्मां द्वितीयोऽस्मां तृतीय इत्यादिदशमप-
र्यन्तान् । सोमयाजिनो गणयित्वा विभूरसीत्यादिसर्पणं धिष्ण्या-
पस्थानं कुर्वन्ति सर्पणं भक्षणकाले सदः प्रवेशो वा । पक्षान्तरमाह
सवित्रेति । यद्वा सवित्रा प्रसवित्रेत्येककण्डिकात्मकमनुवाकं प-
ठित्वा शतं विप्राः सर्पणं कुर्वन्ति । देशानां सोमयाजिनामस-
म्भवादयमेव पक्षः श्रेयानिति सूत्रार्थः ॥ सवित्रादिदेवत्यात्यष्टिः ।
एताभिर्दशभिर्देवताभिः प्रसूत आज्ञतोऽहं प्रसर्पामि समर्पणं क-
रोमि । प्रत्येकपाठादेकवचनं सर्पामीति । काभिर्दशभिः प्रसूत
इत्यत आह प्रसवित्रा अभ्यनुज्ञानकारिणा सवित्रा सूर्येण । वाचा
वाग्रूपया सरस्वत्या । रूपे रूपलक्षितेन त्वाष्ट्रा देवेन त्वष्टा रू-
पाणामधिपतिरित्युक्तं । पशुभिरुपलक्षितेन पूष्णा देवेन । अस्मे
अनेन इन्द्रेण विभक्ते शे-आदेशः । (पा० ७, १, ९) । ब्रह्मणा
देवयागे ब्रह्मत्वकर्त्रा बृहस्पतिना । ओजसा ओजस्विना वरुणेन ।
तेजसा तेजस्विना अग्निना । राज्ञा आपधिविप्राधिपेन दीप्य-
मानेन वा सोमेन चन्द्रेण । दशम्या दशसंख्यापूरिकया वि-
ष्णुना देवतया यज्ञाधिष्ठात्रा विष्णुरूपेण देवेन । एतेराज्ञतः प्रस-
र्पामीत्यर्थः ॥ १३० ॥

इति राजसूयः समाप्तः ॥

अश्विभ्यां पच्यस्व । सरस्वत्यै पच्यस्व । इन्द्राय
मुत्राम्णे पच्यस्व । वायुः पूतः पवित्रेण प्रत्यङ्क्सोमो
अतिस्नुतः । इन्द्रस्य युज्यः सखा ॥ ३१ ॥

इत उत्तरं चरकसौत्रामणी । अश्विनोर्गर्षम् । सुरां सं-
दधाति “अश्विभ्यां पच्यस्व” । पाको नामान्नविपरिणाम-
ज्येष्ठता । “सरस्वत्यै” । “इन्द्राय मुत्राम्णे” । शोभनत्राणाय
मुत्रातव्याय वा भैषज्यं इन्द्रस्य कर्तव्यं सौत्रामण्या । सुरां
पुनाति ॥ “वायुःपूतः” । सौमी गायत्री । यः सोमः वायुना
पूतः । सोमः प्रथमं पूतिगन्ध आसीत् ततो देवैर्वायुरुक्तः अ-
पहृतविरूपगन्धं सोमं कुर्विति ततो वायुनाऽपहृतः सोमस्य
गन्धः । ऐन्द्रवायवब्राह्मणे एतत्प्रतिपादितम् तदेतदस्माभि-
र्व्याख्यातं विभक्तिव्यत्ययेन । यद्वा । यो वायुरूपः सोमः पूतः
यश्च पवित्रेण प्रत्यङ् नैचैः अधोमुखम् अतिस्नुतः । स्नु गतौ ।
अतिक्रम्य गतः । स सोमः । इन्द्रस्य युज्यः समानयोगी च
सखा च समानख्यानः । कथमिन्द्रं हिनस्नीति शेषः ॥ ३१ ॥

अथ राजसूयगतचरकसौत्रामणीमन्त्रा उच्यन्ते ॥ राजसूयप्रान्ते
विहिता सौत्रामणी चरकसौत्रामणीत्युच्यते तन्मन्त्राणामश्विना-
वृयी । का० (१५, ९, २५) पक्तादन विरुढादचूर्णीकृत्याश्विभ्यां
पच्यस्वेति सस्सृजर्ताति । विरुढा जाताङ्कुरा अजाताङ्कुराश्च
ब्रीहयः क्षामं बद्धाः सान्त तन्मध्ये अजाताङ्कुराणां ब्रीहाणामादनं
पक्ता विरुढान् । ब्रीह्याश्चूर्णीकृत्यादनेन मिश्रयति । त्रीणि यजूषि
सुरादेवत्यानि । हे सुरे ! त्वमाश्विभ्यां पच्यस्व अश्विनोर्गर्षाय
पाक कुरु पाको नाम विपरिणामश्चेष्टता । सरस्वत्यै देव्यं पच्यस्व ।
सुष्ठु त्रायत इति सुत्रामा तस्मै सुत्राम्णे शोभनत्राणकर्त्रे सुत्रा-
तव्याय वा इन्द्राय पच्यस्व यतः सौत्रामण्येन्द्रस्य भैषज्य कर्त्त-
व्यमस्ति । का० (१५, १०, १०) वषामार्जनान्ते कुशैः परिस्नुतं
पुनाति वायुः पूत इति । पशूनां वषामार्जनान्ते कर्मणि कृते दमैः

सुरां कस्मिंश्चित्पात्रे पुनाति । सोमदेवत्या गायत्री । वायुः सुपां सुलुगित्यादिना तृतीयैकवचनस्य सु आदेशः सोमो वायुः वायुना पूतः शोधितः पवित्रेण कुशमयेन पूतः सन् । प्रत्यङ् नीचैरधोमुखः सन् । अतिस्तुत अतिप्रमथ गतः । किम्भूतः इन्द्रस्य युज्यो योगार्हः सखा सखिभूतः । सोमः पूर्वं पूतिगन्धोऽभूत्ततो देवैर्वायुरुक्तस्त्वं सोमः सुगन्धं कुर्विति ततो वायुना सोमो दुर्गन्धमपहृत्य सुगन्धः कृत इति (१२, ७, ३) श्रुत्योक्तम् । तदयं मन्त्रो षडर्थात्यर्थः ॥ ३१ ॥

कुविदङ्ग यवमन्तो यवं चिग्रथा दान्त्यनुपूर्वं वि-
यूयं । इहेहैषां कृणुहि भोजनानि ये बर्हिषो नम उक्ति
यजन्ति । उपयामगृहीतोऽस्यदिवभ्यां त्वा सरस्व-
त्यै त्वेन्द्राय त्वा मुत्राम्णे ॥ ३२ ॥

ग्रहं गृह्णाति । “कुविदङ्ग” । अनिरुक्ता सौमी त्रिष्टुप् ।
कुविदिति बहुनाम । अङ्गंति क्षिप्रनाम । हे सोम यथा केचि-
ज्जनपदाः कुविद् बहुक्षेत्रम् अङ्गं क्षिप्रम् यवमन्तः बहुयवाः यतः
सोमः यवं चित् । चिच्छन्दो वितर्के । यवं वितर्क्य दान्ति ।
दाप् लवने । लुनन्ति । “अनुपूर्वम्” । आनुपूर्वेण वियूय पृथ-
क्कृत्य अमिश्रित्य एवम् “इहेहैषां कृणुहि भोजनानि” भो-
ग्यानि वस्तूनि । “ये बर्हिषो नम उक्तिं यजन्ति” । ये य-
जमाना बर्हिषः उपरिस्थिताः नमउक्तिम् । नम इत्यन्ननाम ।
उक्तिर्वचनम् । हविर्लक्षणं नमोन्नमादाय उक्तिं यज्यामभि-
धाय यजन्ति यागं कुर्वन्ति । “उपयामगृहीतोऽसि” इत्यादि
व्याख्यातम् ॥ ३२ ॥

का० (१५, १०, १२,) ग्रहं गृह्णाति कुविदङ्गेति त्रीन् वा
प्रतिदेवतमेतयैवेति । पूतायां सुरायां बदरीफलचूर्णे प्रक्षिप्य कु-
विदङ्गैकं ग्रहं वैकङ्कतपात्रेण गृह्णाति । यथा कुविदङ्गैर्युचैव
त्रीन् ग्रहान् प्रतिदेवतं गृह्णाति । यथा । कुविदङ्ग० उपयामगृही-
तोऽस्यदिवभ्यां त्वेति प्रथमम् । कुविदङ्ग० उपयामगृहीतोऽसि

सरस्वत्यै त्वेति द्वितीयम् । कुविदङ्ग० उपयामगृहीतोऽसीन्द्राय
त्वा सुश्राम्णे इति तृतीयम् । तृचं काक्षीवतसुकीर्तिदृष्टम् । आद्या
सोमदेवत्याऽनिरुक्ता त्रिष्टुप् । कुविदिति बहुनाम (निघ० ३, १,
१२) अङ्गेति क्षिप्रनाम (निरु० ५, १७) चिदिति वितर्कं हे सोम !
यथा यवमन्तः । यवा विद्यन्ते येषां ते यवमन्तः । मादुपधायाश्च
मतोर्वोऽयवादिभ्य इति यवादीनां निषेधान्मतोर्मकास्य षकारा-
भावः । बहुयवसम्पन्नाः कृषीयलाः । कुवित् बहुल यवं सर्वं यव-
मयं सस्यं चित्तं विचार्य अनुपूर्वमानुपूर्व्येण विपूय पृथक्कृत्य अङ्ग
क्षिप्रं दान्ति लुनन्ति । दाप् लवने लट् । तथा एषां यजमानानां
सम्बन्धीनि भोजनानि भोज्यानि वस्तूनि इह अस्मिन्नेव यज-
माने कृणुहि कुरु । एषां केषां ये यजमाना बर्हिष उपरि स्थिता
नमउक्तिं यजन्ति नम इत्यङ्गनाम (निघ० २, ७, २२) उक्तिर्वचनम् !
हविलक्षणमङ्गमादाय उक्तिं योज्यामभिधाय यजन्ति यागं कुर्वन्ति ।
हे सोम ! त्वमुपयामेन गृहीतोऽसि अश्विभ्यां त्वा त्वां गृह्णामि सर-
स्वत्यै त्वां गृह्णामि सुश्राम्णे रक्षकायेन्द्राय त्वां गृह्णामि ॥ ३२ ॥

युव२ सुराममश्विनो नमुचावामुरे सचा । विपि-
पाना शुभस्पती इन्द्रं कर्मस्वावतम् ॥ ३३ ॥

“युव२सुरामम्” । अनुवाक्या । पुत्रमिव याज्या ।
अनुष्टुप्त्रिष्टुभौ अश्विसरस्वतीन्द्रदेवत्ये । तत्रेतिहासमाच-
क्षते । नमुचिर्नामासुर इन्द्रस्य सखिभूत आस । स इन्द्रस्य
विश्वस्तस्य सुरया वीर्यं पपौ । सोऽश्विनौ च सरस्वती चोपा-
धावत् पीतवीर्योऽहं नमुचिना ततोऽपां फेनं वज्रमसिञ्चत् तेने-
न्द्रो नमुचेः शिरश्चिच्छेद । तत्र लोहितमिश्रः सुरासोमोऽतिष्ठत्
तदेतदुच्यते । हे अश्विनौ युवां सुरामम् । सुरामयं सोमं
सुरमणीयं वा । नमुचौ आसुरे अवास्थितम् “सचा” । सह-
भूत्वा एकीभूय । “विपिपाना” । विविधं पिबन्तौ । हे शुभ-
स्पती स्वामिनौ इन्द्रं कर्मसु निमित्तभूतेषु स्वकर्मकरणार्थम्
“आवतं” पालयतं स्वकर्मक्षयं कुरुतमित्यर्थः ॥ ३३ ॥

का० (१५, ६, ८) ग्रहाणां युवः सुरामं पुत्रमिवेति । युवं सुरामं पुत्रमिवेति द्वे ऋवौ सुराग्रहाणां याज्यानुवाक्ये प्रथमानुवाक्या पुत्रमिवेति याज्या ॥ अनुष्टुप् अश्विसरस्वतीन्द्रदेवत्या । हे अश्विना अश्विनौ ! युवं युवां कर्मसु निमित्तेषु इन्द्रमावतमपालयतं स्वकर्मक्षममकुरुतमित्यर्थः । अवतेर्लङि मध्यमद्विवचनम् । किम्भूतौ युवाम् असुर एव आसुरस्तास्मिन्नमुचौ नमुचिसञ्जे आसुरे असुरे दैत्ये स्थितं सुरामं सुष्ठु रमयतीति सुराम सुष्ठु रमणाय सोम सचा सह एकीभूय विपिपाना विपिपानौ विविध पिबन्तौ विविधं पिबन्तौ विपिपानौ पिबन्तव्यत्ययेन ह्यादित्वे शानच्प्रत्यये रूपम् तदर्थे श्रुतावितिहासः (१२, ३, ४, १) नमुचिर्नामासुर इन्द्रस्य सखासीत् स विश्वस्तस्येन्द्रस्य वीर्यं सुरया सोमेन सह पपौ तत इन्द्रोऽश्विनौ सरस्वतीं चावाचाह नमुचिना पीतवोर्योऽस्मि ततोऽश्विनौ सरस्वतीन्नापां फेतरूपं वज्रमिन्द्राय ददुः तेनेन्द्रो नमुचेः शिरश्चिच्छेद तनां लोहितमिश्रः ससुरः सोमस्तदुदरादश्विभ्यां पीत्वा शुद्ध इन्द्रायार्पित इति तदर्पणेनेन्द्रमश्विनावरक्षतामित्यर्थः । पुनः कीदृशो शुभः पती शोभनं शप शुभ दीप्ताचित्यस्मान् सम्पदादित्वाद्भावे क्तिप् तस्य शुभः शोभनस्य कर्मण पती पालकौ पृष्ट्याः पतिपुत्रेत्यादिना (पा० ८, ३, ४३) पतिशब्दे परे विसर्गस्य सकारः ॥ ३३ ॥

पुत्रमिव पितरौ अश्विनोभेन्द्रावधुः काव्यैर्दंसनाभिः यत् सुरामं व्यपिबः शर्चीभिः सरस्वती त्वा मघवन्नभिष्णा ॥ ३४ ॥

इति माध्यन्दिनीयायां वाजसनेयिसंहितायां

दशमोऽध्यायः ॥ १० ॥

“पुत्रमिव पितरौ” । यथा मातापितरौ पुत्रं पालयतः एवमुभावाप्यश्विनौ हे इन्द्र त्वाम् । “अवधुः” पुरुषव्यत्ययः । त्वां पालितवन्तौ । काव्यैः कविकर्मभिः मन्त्रदर्शनैरित्यर्थः । “दंसनाभिः” । दंस इति कर्मनाम । कर्मभिश्च मन्त्रैश्चेत्यर्थः ।

कथमवगम्यते अश्विनौ त्वां पालितवन्तावित्याह । “यत्सुरामं व्यपिबः शचीभिः” । यस्मात्त्वं सुरामयं विविधं पितवानसि । शचीभिः कर्मभिः । नमुचेः शिरश्छेदनं कर्म कृत्वा स्ववीर्येण । नह्यदृढ एतत्कर्मकर्तुं शक्त इत्यभिप्रायः । “सरस्वती त्वा मघवन्नभिष्णक्” । सरस्वती च त्वां हे मघवन् । धनवन् । अभिष्णक् । अभिष्णक्शब्दः कण्डूवादिषु पठ्यते तस्यैतद्रूपम् । अभिषज्येताभिषजितवती सरस्वती च त्वाम् ॥ ३४ ॥

इति उव्वटकृतौ मन्त्रभाष्ये दशमोऽध्यायः ॥ १० ॥

त्रिष्टुप् अश्विसरस्वतीन्द्रदेवत्या हे इन्द्रोभा अश्विना उभौ अश्विनौ ! त्वामावतुः अवनेर्लिङि मध्यमद्विवचनं पुरुषव्यत्ययः आवतुः पालितवन्तौ । कैः काव्यैः कवीनां मन्त्रद्रष्टृणां सम्बन्धिमन्त्रैः कवीनामिमे काव्यास्तैः । तथा दंसनाभिः दंस इति कर्मनाम (निघ० २, १, ३) दंससः करणं दंसना तत्करोति तदाचष्ट इति (पा० ३, १, २६ वा० १, २) णिचि जाते ण्यासश्रन्थो युजिति युच्प्रत्यये दंस्नेति रूपम् । दृष्टान्तमाह पुत्रमिव पितरौ यथा मातापितरौ पुत्रं पालयतस्तथाश्विनौ त्वामावतुः अश्विनाविद्रम्य रक्षणं कृतवन्ताविति कथमवगम्यते तत्राह यदिति यद्यस्मात्कारणात् हे इन्द्र ! त्वं शचीभिः कर्मभिर्नमुचिवधादिकर्माणि कृत्वेत्यर्थः सुरामं सुष्ठु रमणीयं सोमं व्यपिबः विशेषेण पितवानसि पिबनेर्लिङि मध्यमैकवचने रूपम् । हे मघवन् धनवन्निन्द्र ! यस्माच्च सरस्वती देवी त्वा त्वामभिष्णक् उपसेवते त्वत्कृतसोमपानेन सरस्वतीकृतत्वत्सेवनेन च अश्विनौ त्वामावतुरिति ज्ञायत इत्यर्थः । भिष्णज् उपसेवायां कण्डूवादि अस्माल्लङि कण्डूवादिभ्यो यगिति प्राप्तस्य यको व्यत्ययेन लुक् हल्ङ्याब्भ्यो दीर्घात् सुतिस्पृक्त हलिति तिपो लुक् लुङ्लङ्लङ्श्चङ्ङाच्च इति अडागमः वावसान इति जकारस्य ककारः अभिष्णगिति रूपम् ॥३४॥

श्रीमन्महीधरकृते वेददीपे मनोहरे ।

अगमदशमोऽध्यायो राजसूयान्तवर्णनः ॥ १० ॥

